

www.KitaboSunnat.com

عصر حاضر میں اجتماعی اجتہاد ایک تجزیاتی مطالعہ

[مقالہ برائے نی ایجنسی ڈی علوم اسلامیہ]



گران تھیت	مقالاتہ نگار
ڈاکٹر محمد اعجاز	حافظ محمد زبیر
ایسوی ایٹ پروفیسر	PH-0302

شیخ زاید اسلامک سٹر، پنجاب یونیورسٹی، لاہور

[۲۰۱۰]

*** توجہ فرمائیں ! ***

کتاب و سنت ڈاٹ کام پر دستیاب تمام الیکٹر انک کتب.....

عامتقاری کے مطالعے کے لیے ہیں۔

مجلس التحقیق، الاسلامیہ کے علمائے کرام کی باقاعدہ تصدیق و اجازت کے بعد آپ

لود (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات کی نشر و اشاعت کی مکمل اجازت ہے۔

*** تنبیہ ***

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر
تبیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابط فرمائیں

ٹیک کتاب و سنت ڈاٹ کام

Bio Data

Hafiz Muhammad Zubair

36-k, Model Town

Lahore, Pakistan

☎ + 92-423-586-9501 ☎ + 92-300-4093026

hmzubair2000@hotmail.com

PROFESSIONAL QUALIFICATIONS:


- **Licentiate in Shariah and Social Sciences**
Faculty of Shariah, Jamiah Lahor-ul-Islamiah, Lahore, Pakistan
- **Licentiate in Various Readings (Qira'at) of Quran**
Faculty of Quran, Jamiah Lahor-ul-Islamiah, Lahore, Pakistan
- **Shahadat-ul-Almiah (M.A) in Islamic and Arabic Sciences**
Wifaq-ul-Madaris Al-Salafiah, Pakistan.
- **Computer Aided Learning (3 months course)**
Islamic institute of computer sciences, Lahore, Pakistan
- **Hifz-ul-Quran**
Madrasa Taleem-ul-Quran, Attock, Pakistan

WORK EXPERIENCE:

- **Research Associate in Islamic Research and Training Section for 5 years**, Quran Academy, Lahore, Pakistan
- **Member of Teaching Faculty for 3 years**
Jamiah Lahor-ul-Islamiah, Lahore, Pakistan
- **Member of Teaching Faculty for 5 years**
Quran Academy, Lahore, Pakistan

EDUCATION:

- **B.A in Math's & Islamic studies**
University of Punjab, Lahore, Pakistan
- **M.A in Arabic Language**
University of Punjab, Lahore, Pakistan
- **M.A in Political Science**
University of Punjab, Lahore, Pakistan



قَالُوا يَسْعِيْبُ مَا نَفَقَهُ كَثِيرًا مَّمَّا تَقُولُ

(ھود: ۹۱)

TO WHOM IT MAY CONCERN

It is certified that Mr. Hafiz Muhammad Zubair s/o Noor Khan is a Ph.D. student in Sheikh Zayed Islamic Centre and has completed his Thesis titled:

**عصر حاضر میں اجتماعی اجتہاد
ایک تجزیاتی مطالعہ**

under my supervision for the award of Ph.D. Degree. Mr. Hafiz Muhammasd Zubair is eligible for submission of Thesis under the Rules & Regulation of the Islamic Centre as well as of the University regarding Ph.D. The material used by him is original and he has shown creativeness in his work. The Thesis represents seven years work done by the candidate.

Supervisor

**Dr. Muhammad Ijaz
sheikh zayed Islamic centre
punjab university, Lahore**

DECLARATION CERTIFICATE

This thesis which is being submitted for the degree of Ph.D. in Punjab University, Lahore does not contain material which has been submitted for the award of Ph.D. degree in any University and, to the best of my knowledge and belief, neither does this thesis contain any material published or written previously by another person, except when due reference is made to the source in the test of the thesis.

Signature

Hafiz Muhammad Zubair

PH-0302, Sheikh Zayed Islamic Centre

Date:31-01-2010

انتساب

والدہ محترمہ کے نام
جن کی تربیت، محنت اور دعاوں سے علم و تحقیق کے
میدان میں قدم رکھنے کے قابل ہو سکا!

مقدمہ

إِنَّ الْحَمْدَ لِلَّهِ وَالصَّلَاةُ عَلَى أَشْرَفِ النَّاسِ وَأَدْرَصِ الْمُسْلِمِينَ وَعَلَى آلِهِ وَصَاحِبِهِ أَجْمَعِيهِ

عصر حاضر کے اہم ترین موضوعات میں جہاد اور اجتہاد دو اہم تر موضوع ہیں۔ آج کل اجتہاد زیر بحث عنوانات میں سے ایک اہم موضوع ہے۔ عالم اسلام میں اس وقت اجتہاد کے حوالے سے دو انتہائی موقف پائے جاتے ہیں۔ پہلا موقف تو یہ ہے کہ اجتہاد کا دروازہ بند ہو چکا ہے۔ آئمہ سلف نے اپنے ادوار میں دین کے ہر مسئلے کے بارے اپنی تفصیلی آراء کا اظہار کر دیا ہے لہذا اب اجتہاد کی کوئی ضرورت باقی نہیں رہی۔ اصحاب علم و فضل اور عوام الناس کے لیے کسی متعین امام کی تقیید، فرض عین کا درجہ رکھتی ہے اور اس میں بھی انتہاء پسندی یہاں تک ہے کہ اگر کوئی شخص حنفی سے شافعی ہو جائے تو قابل تعزیر ہے^(۱) یا کوئی عالم دین اگر امام اعظم ﷺ کے کسی قول کو رد کر دے تو اس پر بریت کے ذریعے کے برابر لعنہ بھیجی جاتی ہے^(۲) یا انیاء کو بھی آئمہ سلف کا مقلد ثابت کیا جاتا ہے^(۳) یا تلفیق میں المذاہب کی حرمت پر اجماع کے دعوے نقل کیے جاتے ہیں۔ دوسرا انتہائی موقف یہ ہے کہ ہر دور میں علماء نے اپنے زمانے کے حالات و وسائل کو سامنے رکھتے ہوئے اجتہاد کیا ہے اور جدید تہذیب و تمدن کی روشنی اور بدلتے حالات میں دین کی ایک ایسی جامع نئی تعبیر و تشكیل کی ضرورت ہے جو عالمی جمہوری سرمایہ دارانہ نظام کے تقاضوں کے مطابق ہو اور اس نئی تعبیر دین کا سلف صالحین کے اجتہادات کے ساتھ کسی قسم کا بھی کوئی تعلق نہ ہو یا اس تعبیر کی بنیاد حدیث کی بجائے صرف قرآن پر ہو یا اس تعبیر کی بنیاد حدیث و سنت کی خوش ساختہ تقسیم پر ہو یا اس تعبیر کی بنیاد متفق علیہ مصادر شریعت اور اصول اجتہاد میں سے کسی مصدر یا اصول مثلاً اجماع اصولی کے انکار پر مبنی ہو یا اس میں اضافے اور تبدیلی کا دعویٰ کیا جاتا ہو وغیرہ۔ ڈاکٹر یوسف قرضاوی رحمۃ اللہ علیہ لکھتے ہیں:

”الأَمْرُ الَّذِي يَجِبُ تَاكِيدُهُ بِقُوَّةٍ هُوَ أَنْ مَا ثَبَّتْ بِدَلِيلٍ قَطْعِيٍّ لَا يَجُوزُ أَنْ نَدْعُ لِلْمُتَلَاعِبِينَ أَنْ يَجْتَرُؤُوا
عَلَى اقْتِحَامِ حَمَاءٍ . فَإِنْ هَذِهِ الْقَطْعِيَّاتُ هِيَ عَمَادُ الْوَحْدَةِ الْاعْتِقَادِيَّةِ وَالْفَكْرِيَّةِ وَالْعَمَلِيَّةِ لِلْأَمَةِ . . . وَلَقَدْ
بَلَغَ التَّلَاعِبُ بِهُؤُلَاءِ إِلَى حَدِّ أَنَّهُمْ اجْتَرَؤُوا عَلَى الْأَحْكَامِ الثَّابِتَةِ بِصَرِيحِ الْقُرْآنِ، مِثْلُ تَورِيثِ الْأَوْلَادِ
لِلذِّكْرِ مِثْلُ حَظِّ الْأَثْيَيْنِ، فَهُمْ يَرِيدُونَ أَنْ يَجْتَهِدُوا فِي التَّسْوِيَّةِ بَيْنَ الذِّكْرِ وَالْأَثْيَى بَدْعَوْيَّ أَنَّ التَّفَاوتَ
كَانَ فِي زَمْنٍ لَمْ تَكُنِ الْمَرْأَةُ فِيهِ تَعْمَلَ مِثْلَ الرَّجُلِ . . . وَبَلَغَ التَّلَاعِبُ بَعْضَهُمْ أَنْ قَالُوا: إِنَّ الْخَنَازِيرَ الَّتِي
حَرَمَهَا الْقُرْآنُ وَجَعَلَ لَهُمْ رِجْسًا، كَانَتْ خَنَازِيرَ سَيِّئَةَ التَّغْذِيَّةِ، أَمَّا خَنَازِيرُ الْيَوْمِ فَتَرَبِّيَتْ تَحْتَ إِشْرَافِ
لَمْ تَنْلِهِ الْخَنَازِيرُ الْقَدِيمَةِ . وَهَكُذا يَرِيدُ هُؤُلَاءِ لِشَرْعِ اللَّهِ أَنْ يَتَبعُ أَهْوَاءَ النَّاسِ، لَا أَنْ تَخْضُعَ أَهْوَاءَ النَّاسِ
لِشَرْعِ اللَّهِ وَلَوْ اتَّبَعَ الْحَقَّ أَهْوَاهِهِمْ لِفَسْدِ السَّمَوَاتِ وَالْأَرْضِ وَمِنْ فِيهِنَّ .“^(۴)

”جس بات کی تاکید کی ضرورت ہے وہ یہ ہے کہ جو حکام دلیل قطعی سے ثابت ہوں تو ان کے بارے میں یہ روایہ جائز نہیں ہے کہ ہم دین کو کھیل تماشہ بنانے والوں کے لیے چھوڑ دیں کہ وہ ان احکامات میں جرأت کرتے ہوئے منہ مارتے پھریں۔ یہ قطعی احکام امت کی اعتقادی، فکری اور عملی وحدت کا مستون ہے... ان محدثین کا یہ کھیل تماشہ یہاں تک پہنچ گیا ہے کہ انہوں نے قرآن کی صریح نص سے ثابت شدہ احکام کو بھی محل اجتہاد بنالیا ہے۔ مثلاً اثر کے حصر قرآن میں لڑکی سے دو گناہیں ہوائے اور یہ أصحاب یہ چاہتے ہیں کہ اجتہاد کرتے

۱- حنفی ارتحل إلى مذهب الشافعی رحمه الله تعالى يعزز كذا في جواهر الأخلاطی. (الفتاوى الهندية، كتاب الحدود، باب فصل في التعزير)

۲- فعلنة ربنا أعداد رمل على من رد قول أبي حنيفة. (رد المحتار على در المختار: ۱۲۸/۱)

۳- والحاصل أن أبو حنيفة النعمان من أعظم معجزات المصطفى بعد القرآن وحسبك من مناقبه ما قال قوله إلا أخذ به إمام من الأئمة الأعلام

وقد جعل الله الحكم لأصحابه وأتباعه من زمنه إلى هذه الأيام إلى أن يحكم بمذهب عيسى عليه السلام. (أيضاً: ۱۲۲/۱)

۴- الاجتہاد فی الشریعة الإسلامية: ص ۷۰-۷۱

ہوئے لڑکے اور لڑکی کا حصہ برادر قرار دے دیں۔ ان کا دعویٰ یہ ہے کہ لڑکے اور لڑکی کے یہ حصے قرآن نے اس دور میں بیان کیے ہیں کہ جس میں عورت، مرد کی طرح کوئی کام کا جنگی کرتی تھی... ان میں سے بعض مجده دین کے کھیل تماشے نے ان کو بہاں تک بھی پہنچادیا ہے کہ انہوں نے کہا: بے شک! جن خنازیر کو قرآن نے حرام قرار دیا ہے اور اس کے گوشت کو ناپاک کہا ہے، وہ ایسے خنازیر تھے کہ جن کی خوارک گندی تھی۔ جبکہ آج کل کے خنازیر کی باقاعدہ نگرانی میں پروش (فارمنگ) ہوتی ہے اور قدیم خنازیر کا معاملہ ایسا نہیں تھا۔ یہ اصحاب یہ چاہتے ہیں کہ اللہ کی شریعت کو لوگوں کی ہواۓ نفس کے تابع کر دیں نہ کہ عالمہ الناس کی خواہش نفس کو اللہ کی شریعت کے تابع۔ اور اگر حق بات ان کی خواہش نفس کی پیروی کرے تو آسمانوں اور زمین میں فساد برپا ہو جائے۔“

مولانا زاہد الرashدی حفظہ اللہ علیہ کے بقول یہ دونوں نقطہ نظر اپنی پشت پر ایک سوچ اور پس منظر رکھتے ہیں جس کی وجہ سے وہ اپنی اپنی گلہ مضبوطی سے کھڑے ہیں اور اپنے دائرہ فکر سے ہٹ کر کوئی بات سننے کے روادر نہیں ہیں۔ پہلے نقطہ نظر کی بنیاد ”تحفظات“ پر ہے کہ اسلام کے خلاف مغربی دنیا کی صدیوں سے جاری علمی و فکری جگہ کے ایجنڈے اور مقاصد میں یہ بات شامل ہے کہ مسلمانوں کو اسلام کی حقیقی صورت سے محروم کر کے براۓ نام مسلمان بنایا جائے اور اس طرح اسلام کے ایک فلسفہ حیات اور طرز زندگی کے طور پر دوبارہ ابھرنے کے امکانات کو روکا جائے، اس لیے تبدیلی اور تغیر کی کوئی بات اس ماحول میں قبول نہ کی جائے اور ایسی ہر کوشش کو مغرب کی معاونت سمجھ کر رد کر دیا جائے۔ دوسرے نقطہ نظر کی بنیاد ”اقدام“ کی سوچ پر ہے کہ اگر اسلام کو تحفظات کے دائرہ سے نکل کر آج کے عالمی ماحول میں آگے بڑھنا ہے اور دنیا کی دوسری اقوام کے سامنے پیش کرنا ہے تو آج کی عالمی مارکیٹ کے تقاضوں کو سامنے رکھ کر اس کی ”اوورہانگ“ ضروری ہے۔

اگر بنظر غائر جائزہ لیا جائے تو معلوم ہو گا کہ یہ دونوں موقف انتہا پسندانہ ہیں۔ تحفظات اور اقدامات کے دونوں پہلوؤں کا لحاظ رکھتے ہوئے اعتدال اور توازن کی راہ یہ ہے کہ اجتہاد کے اصول و ضوابط، طریق کار، مناج و اسالیب اور اس کی الہیت و صلاحیت کا تعین قرون اولی میں ہو چکا ہے اور تابعین کے دور میں بیسیوں فقہائے کرام نے قرآن و سنت کی روشنی میں اجتہاد کے اصول طے کیے۔ فی زمانہ اصولی بنیادوں پر کسی نئے مکتب فکر کے اضافے کی ضرورت باقی نہیں رہی۔ یہ اجتہاد کا نظری اور علمی پہلو ہے۔ جہاں تک اجتہاد کے عملی پہلو کا تعلق ہے یعنی مفتقد میں فقہاء کے اصول فقہ و اسالیب اجتہاد کی روشنی میں ہر دور میں مسائل شرعیہ کا استنباط، تو اس اجتہاد کا دروازہ کسی بھی فقہی مکتب فکر میں بھی بند نہیں رہا، نہ آج بند ہے اور نہ کبھی آئندہ بند ہو گا۔ ہمیں یہ فرق کرنا ہو گا کہ اجتہاد کے اصول و ضوابط وضع کرنے کا معاملہ الگ ہے اور ان کی روشنی میں ”عملی اجتہاد“ کا دائرة اس سے بالکل مختلف ہے، ہم ان دونوں کو ایک زمرہ میں شمار نہیں کر سکتے اور نہ یہ دونوں بھی ایک زمرہ میں شمار ہے ہیں۔

اس وقت جدید مسائل میں ہر دارالعلوم اور جامعہ فتاویٰ جاری کر رہا ہے تو اجتہاد کا دروازہ کیسے بند ہو گیا؟۔ وہ قدامت پسند علماء جو اجتہاد کا دروازہ بند ہونے کے دعویدار ہیں، بھی جدید مسائل مثلاً اسلامی بینکاری، کیمرے کی تصویری، لا ڈاپسیکر کے استعمال وغیرہ کے بارے کسی نہ کسی رائے کے حامل نظر آتے ہیں۔ پس جدید مسائل میں اجتہاد تو ہو ہی رہا ہے، چاہے اس کا دروازہ کھلا ہو یا بند۔ جہاں تک ان مسائل کا معاملہ ہے جن میں سلف صالحین سے ایک یا ایک سے زائد آراء منقول ہیں تو ایسی اجتہادی آراء کر جن میں امت کا اجماع متفق نہ ہو میں انفرادی و اجتماعی اجتہاد کی گنجائش موجود ہے۔ یہ اجتہاد سلف صالحین سے منقول اقوال میں سے کسی ایک قول کے بارے ترجیح قائم کرنے کے لیے ہو گا اور یہ فقہائے حنفی کی اصطلاح میں وہ مجتہدین کریں گے جو اصحاب ترجیح کھلاتے ہیں۔ ڈاکٹر یوسف قرضاوی حفظہ اللہ علیہ نے اسے ”اجتہاد انسفاتی“ کا نام دیا ہے۔

فقہی مسائل میں علت اور عرف و عادات کا بہت عملی ہے اور معروف فقہی قواعد نسبتیہ الأحلام بتغیر الزمان کے مطابق علت، عرف و عادات اور فقه الواقع کی تبدیلی سے اجتہاد بھی تبدیل ہو جاتا ہے۔ پس ایسے معاملات کہ جن میں سلف صالحین نے اپنے احوال و ظروف کی بنیاد پر فتاویٰ جاری کیے، ان میں بھی عرف کی تبدیلی اور تہذیب و تمدن کے ارتقاء کی وجہ سے نیا اجتہاد کیا جائے گا۔

اجتہاد کی ایک چوتحی صورت یہ بھی ہو سکتی ہے کہ کسی فروعی مسئلے میں سلف صالحین سے ایک سے زائد آراء منتقل ہوں اور ان سب کے بر عکس ایک نئی رائے کا اظہار کیا جائے۔ ہمارے نزدیک ایسا اجتہاد بھی جائز ہے لیکن فی زمانہ امیت و صلاحیت کے کم ہونے کی وجہ سے اس دائرے میں اجتماعی اجتہاد کے منتج کو اختیار کرنا چاہیے۔ قطعی الدلالۃ نصوص اور مجع علیہ مسائل میں اجتہاد کی کوئی گنجائش موجود نہیں ہے۔ پس جو لوگ اجتہاد کو بظاہر غلط مقاصد کے لیے استعمال کرنا چاہتے ہیں ان کا جواب یہ نہیں ہے کہ سرے سے اجتہاد کی ضرورت اور اہمیت سے انکار کر دیا جائے بلکہ ان کا صحیح جواب یہ ہے کہ اجتہاد کے صحیح مفہوم سے عوام کو متعارف کروایا جائے، اس کی ضرورت تو تسلیم کیا جائے، اس کی جائز اور قبل عمل صورتوں کی وضاحت کی جائے۔ زیرِ نظر مقالہ بھی اسی سلسلے کی ایک کڑی ہے۔

موضوع کا تعارف

اجتہاد جہد سے بناتے ہیں جس کے معنی کوشش کرنے کے ہیں جب یہ مادہ باب انتقال سے استعمال ہوتا ہے تو اس کے معنی میں انتہائی مشقت اور کوشش کرنے کا مفہوم پایا جاتا ہے۔ اجتہاد مصادر قانون سے اسلامی قانون کےأخذ و استنباط کا ایک اہم اسلوب اور منتج ہے۔ آسان فہم انداز میں انسانی زندگی سے متعلق ان مسائل میں کہ جن کا حکم قرآن و سنت میں واضح طور پر بیان نہ ہوا ہو، شریعت کی روح اور اس کے عمومی مقاصد کو سامنے رکھتے ہوئے قرآن و سنت کی وسعتوں اور گہرائیوں سے ان مسائل کے حکم شرعی کے استخراج و استنباط اور پھر امر واقعہ پر اس کی تطبیق کے لیے مجتہدین کا حد درجہ کوشش اور محنت کرنا، اجتہاد کہلاتا ہے۔ شیخ ابو زہرہ رض لکھتے ہیں:

”وفي اصطلاح علماء الأصول بذل الفقيه وسعه في استنباط الأحكام العملية من أدلةها التفصيلية ويعرف بعض العلماء الاجتہاد في اصطلاح الأصوليين بأنه استفراغ الجهد وبذل غاية الوضع إما في استنباط الأحكام الشرعية وإما في تطبيقاتها وكان الاجتہاد على هذا التعريف قسمين: أحدهما خاص باستنباط الأحكام وبيانها والقسم الثاني خاص بتطبيقاتها.“^(۱)

”علمائے اصول کی اصطلاح میں کسی فقیہ کا عملی احکام کو تفصیلی دلائل سے اخذ کرنے کے لیے اپنی صلاحیت کو کھپانا، اجتہاد کہلاتا ہے۔ بعض علماء نے اصولیین کی اصطلاح میں اجتہاد کی تعریف یوں بیان کی ہے کہ اس سے مراد شرعی احکام کو مستبط کرنے کے لیے یا ان کی تطبیق(application) کے لیے اپنی طاقت اور انتہائی درجے میں صلاحیت کو کھپادیا ہے۔ اس تعریف کے مطابق اجتہاد کی دو قسمیں ہوں گی: ایک قسم تو وہ ہے جو استنباط احکام کے ساتھ خاص ہو گی جبکہ دوسری قسم احکام کی تطبیق(application) کے ساتھ خاص ہے۔“ اس تعریف سے معلوم ہوا کہ کسی حکم شرعی کے استنباط یا تطبیق میں انتہائی کوشش و طاقت صرف کرنا اجتہاد ہے۔ اگر یہ کوشش انفرادی ہو تو اسے انفرادی اجتہاد کا نام دیں گے اور اگر علماء کی ایک جماعت یہ کوشش کرے تو اسے اجتماعی اجتہاد کہا جائے گا۔

موضوع کی ضرورت اور اہمیت

اللہ کے رسول ﷺ دونبوتوں میں جن مسائل میں وحی نازل نہیں ہوئی ہوتی تھی، ان میں اجتہاد فرمالیا کرتے تھے۔ اسی طرح آپ ﷺ نے صحابہ کرام ﷺ کی بھی اجتہادی تربیت فرمائی اور آپ ﷺ اپنی زندگی ہی میں وقت فراغت ان کے اجتہادات کی تصحیح یا تائید بھی فرماتے رہتے تھے۔ آپ ﷺ کی وفات کے بعد خلافتے راشدین کے دور میں اجتہاد کا یہ عمل ریاستی و قوی سطح پر منظم ہوا۔ تابعین رض کے دور میں بھی سلطنت اسلامیہ کے وسعت کی وجہ سے نئے نئے مسائل سامنے آئے اور روزہ مرہ مزدگی کے معاملات میں اجتہاد کی ضرورت و اہمیت اور بڑھ گئی۔ تبع تابعین رض اور آئندہ آربعہ کے زمانہ میں مسلمان عربوں کے دوسری اقوام کے ساتھ میل جوں اور احتلاط کی وجہ سے باہمی معاملات میں پچیدگیاں پیدا ہوئیں، علماء نے مستقل اصول وضع کیے اور ان کی روشنی میں اجتہادی عمل کو اس کے عروج تک پہنچایا۔ کئی ایک مکاتب فکر وجود میں آگئے اور ہر مکتب فکر کے آئندہ نے اپنے اصول و فروع کو مدون کیا۔ چنانچہ فقہ اسلامی کے نام سے ایک بہت بڑا علمی ذخیرہ وجود میں آگیا، جس میں بلاشبہ

انسانی زندگی سے متعلقہ لکھوکھا مسائل کے بارے شرعی رہنمائی جاری کی گئی تھی۔ پس آئندہ اربعہ کے دور کے بعد یعنی چوتھی صدی ہجری میں اجتہاد کا عمل رک گیا اور یہ سمجھ لیا گیا کہ شاید اس کا دروازہ اب قیامت تک کے لیے بند ہو گیا ہے حالانکہ چوتھی صدی ہجری کے بعد اجتہاد کے جاری نہ ہونے کی وجہ فطری تھی یعنی اجتہادی عمل کی ضرورت پوری ہو گئی تھی لہذا کثر و پیشتر آئندہ سلف نے سابقہ فقہی ذخیرے کی شروحات اور توضیح و تفہیم میں اپنی زندگیاں کھپائیں۔ وقت کے مسائل و سوالات کا کافی و شافعی جواب آئندہ سلف نے اپنے اقوال، کتب اور فتاویٰ کے ذریعہ دے دیا تھا لہذا اسی کی اتباع اور اس میں اضافے کا کام جاری رہا۔

ستر ہویں صدی ہجری کے صنعتی انقلاب، بیسویں صدی ہجری کی معاشرتی اور سیاسی تبدیلیوں اور ریکنا لو جی کی ترقی نے جہاں سارے عالم کو متاثر کیا، وہاں مذہب کی دنیا میں بھی آن گنت سوال پیدا کر دیے۔ صنعتی ترقی اور معاشرتی تبدیلیوں کی وجہ سے کار و بار کی ہزاروں ایسی نئی شکلیں متعارف ہوئیں کہ جن کی شرعی حیثیت معلوم کرنا وقت کا ایک اہم تقاضا تھا۔ سیاسی انقلاب نے جمہوریت، انتخابات، پارلیمنٹ، آئین اور قانون جیسے نئے تصورات سے دنیا کو آگاہی بخشی۔ معاشرتی تبدیلیوں سے مردوں کے اختلاط اور باہمی تعلق کی حدود دو دائرہ کا رجیسٹر مسائل پیدا ہوئے۔ میڈیکل سائنس اور ریکنا لو جی نے ایجادات کی دنیا میں ایک انقلاب پیدا کر دیا، جس سے کئی ایک ایجادات کے بارے شرعی حکم جاننے کی ضرورت محسوس ہوئی۔ یہی وجہ ہے کہ انیسویں صدی کے اوپر اور بیسویں صدی کے آغاز میں عالم اسلام کے اکثر و پیشتر ممالک میں اجتہاد کی تحریکیں برپا ہوئیں۔ تہذیب و تمدن کے ارتقاء کے نتیجے میں پیدا ہونے والے ہزاروں نہیں بلکہ لکھوکھا مسائل میں علماء نے رہنمائی کی۔ فتاویٰ کی ہزاروں جلدیں مرتب ہوئیں اور اجتہاد کے عمل کو منظم انداز میں آگے بڑھانے کے لیے کئی ایک ادارے وجود میں آن شروع ہو گئے۔

بیسویں صدی ہجری کے نصف آخر میں اجتماعی اجتہاد کے لیے کئی ایک قومی اور عالمی سطح کے اداروں کی بنیاد رکھی گئی تاکہ اس دور میں اجتہاد کے مشکل ترین عمل کو اجتماعی صورت میں فروغ دیا جائے۔ ان اداروں میں مصر میں 'مجمع البجوث الإسلامية' پاکستان میں 'اسلامی نظریاتی کونسل'، یورپ میں یورپی مجلس برائے افتاء و تحقیق، مکہ میں 'المجمع الفقهی للإسلام' شوڈان میں 'مجمع الفقهی للإسلام'، شمالی امریکہ میں 'مجمع فقهاء الشريعة' اردن میں 'المجمع الملكی لبحوث الحفاظة للإسلام'، ہندوستان میں 'اسلامی فقہ اکیڈمی'، کویت میں 'المنظمة الإسلامية للعلوم الطبية'، جده میں 'مجمع الفقه الإسلامي' اور مراکش کی 'مجمع أهل البيت' شامل ہے۔

بہر حال ہر دور میں ہمارے فقہاء اور مجتہدین مختلف اسلامی معاشروں اور اسلامی حکومتوں کو پیش آنے والے مسائل کا حل قرآن و سنت کی روشنی میں پیش کرتے رہے۔ اس طرح اسلامی قوانین کی تدوین کا آغاز ہوا اور اجتہاد کے نتیجے میں اسلامی قانون میں آہستہ آہستہ وسعت پیدا ہوتی رہی اور آج فقہ کی شکل میں اسلامی قانون کا ایک وسیع اور گراں قدر ذخیرہ مدون صورت میں ہمارے پاس موجود ہے۔

یہ بات بالکل واضح ہے کہ اسلام کی اس اسوسالہ اجتہادی تحریک کے نتیجے میں ماضی میں، جو اجتہادات ہوئے ہیں ان میں چند ایک استثناءات کو چھوڑ کر اکثر و پیشتر انفرادی نوعیت کے تھے۔ اس کی وجہ بھی صاف ظاہر ہے کہ اس دور کا مجتہد اور فقیہ کئی علوم میں مہارت رکھتا تھا وہ بیک وقت قرآن و حدیث، نفقہ، اصول، علم رجال، تاریخ، منطق، فلسفہ، لغت، بلاغہ اور دیگر مختلف النوع عصری مسائل کا ادراک رکھتا تھا۔ آج علماء میں وہ استعداد اور صلاحیت باقی نہیں رہی جو ہمارے متفقین کے ہاں پائی جاتی تھی۔ وہ علوم عالیہ اور آالیہ دونوں کے ماہر تھے۔ بیک وقت مفسر، محدث اور فقیہ تھے۔ علوم قرآن ہوں یا علوم حدیث، دونوں میں یکساں وسیع رکھتے تھے۔ آج ایسے علماء کا ملنانا ممکن ہے جو فقہ الاحکام سے متعلقہ تمام علوم میں ماہر ہوں۔

اس کے علاوہ آج سائنس اور ریکنا لو جی کی ترقی کے ساتھ ساتھ ہر علم کا دائرہ اتنا وسیع ہو گیا ہے کہ ایک مجتہد اور فقیہ کے لئے ہر ایک شعبہ علم میں مہارت پیدا کرنا تو دور کی بات، اس کے مبتدیات کا احاطہ کرنا بھی ناممکن ہو گیا ہے۔ مزید برآں فقہ الاحکام (دین) سے متعلق مختلف

علوم و فنون پر دسروں رکھنے والے علماء تو بہت مل جائیں گے لیکن فقہ الواقعہ (دنیا) سے تعلق رکھنے والے اجتماعی اور انسانی علوم و مسائل کی واقعیت علماء میں تقریباً ناپید ہے۔ آج ایک عالم کو جن مسائل کا سامنا ہے وہ انفرادی اور اجتماعی زندگی کے تمام شعبوں کا احاطہ کرتے ہیں۔ ان متنوع مسائل کا صحیح معمول میں ادراک کرنا اور شریعت کی روشنی میں ان کا حل پیش کرنا ایک عالم کے لئے ناممکن ہے۔ آج اس بات کی ضرورت محسوس ہوتی ہے کہ علماء کی انفرادی اجتہادی کاوشوں کے بجائے اجتماعی سطح پر اجتہاد کے اس کام کو نمایاں کیا جائے۔ ایسے ادارے اور فقہی اکیڈمیاں قائم کی جائیں جو اجتماعی اجتہاد کے اس کام کو آگے بڑھا سکیں۔ ان اداروں میں عالم اسلام کے ممتاز اور جید علماء کو نمائندگی حاصل ہو؛ علماء کے علاوہ مختلف عصری علوم کے ماہرین بھی اس مشاورتی عمل میں شریک ہوں تاکہ زیر بحث مسئلہ کو فنی نقطہ نظر سے سمجھنے میں علماء کی مدد کریں۔ امام شاطبی رحمۃ اللہ علیہ کے بقول تو اس مشاورتی عمل میں غیر مسلموں کو بھی شریک کیا جاسکتا ہے تاکہ وہ اس امر واقعہ کے ان پہلوؤں کو اجاگر کریں جن کا تعلق دنیاوی علوم و فنون سے ہے اس کا نتیجہ یہ نکلے گا کہ اس قسم کی ملی جلی فکری اور اجتہادی کوششوں سے مسئلہ اور زیادہ تکھر جائے گا، اور تعین و اطلاق کی ایک لاکٹ عمل شکل اختیار کر لے گا۔ اسی طرح کا ایک اجتماعی اور شورائی اجتہادی فقہ اسلامی کی معاصر ضرورتوں کو پورا کر سکتا ہے۔

فاؤنڈ و مقاصد

اجتماعی اجتہاد عموماً امت مسلمہ کے اجتماعی مسائل سے متعلق ہوتا ہے۔ یہ اجتماعی اجتہاد ان مسائل میں ان کے لیے ایک اجتماعی طرز عمل کو متعین کرتا ہے۔ اس کو بنیاد بنا کر بعض اوقات اسلامی حکومتیں اپنے لئے قانون سازی کرتی ہیں۔ ان آراء کو وعدات میں اپنے فیصلوں میں منظر رکھتی ہیں اور مختلف مقدمات میں ان سے رہنمائی لیتی ہیں۔

ڈاکٹر محمود احمد غازی صاحب نے شیخ زايد اسلامک سنٹر میں اپنے ایک خطاب کے دوران کہا کہ آئندہ فقہ اسلامی جس طرف بڑھ رہی ہے اس میں دو چیزیں ناگزیر معلوم ہوتی ہیں۔ ایک تو اجتماعی مسائل کے حل میں اجتہاد کی انفرادی کے بجائے اجتماعی کاوشوں کا زیادہ عمل دخل ہو گا۔ دوسرا ایک ایسے فقہی نظریے کا ظہور جس کو کوسموپولیشن (Cosmopolitan) یا اجتماعی فقہ قرار دیا جاسکتا ہے۔ یعنی اجتماعی فقہ معاصر فقهاء کی اجتماعی کاوشوں کے نتیجے میں وجود میں آری ہے جسے فقہ اسلامی کے نام سے موسوم کیا جاسکتا ہے۔

اس مقالے میں ہم نے تقریباً ایک صدی پر پھیلی ہوئی اجتماعی اجتہاد کی اس تحریک کے اہم خدو خال اور امتیازی خصوصیات کا ایک علمی جائزہ لیا ہے اور مختلف ممالک میں قانون سازی کے عمل میں اس تحریک نے جو کردار ادا کیا اس کو بھی اجاگر کیا ہے۔ علاوہ ازیں انفرادی و اجتماعی اجتہاد کی ان کاوشوں کے بارے مربجہ تصورات کی تحقیق و تفہیج بھی کی گئی ہے تاکہ فقہی میدان میں امت مسلمہ کے مابین پائے جانے والے اختلافات میں برداشت کے رویے کو فروغ دیا جائے اور اتحاد کی راہ ہموار کرنے کے لئے پلیٹ فارم مہیا کیا جائے۔

موضوع کا خاکہ اور طریقہ کار

موضوع سے متعلق تمام ابحاث اور پہلوؤں پر محیط ایک جامع خاکہ آئندہ آنے والے صفات میں پیش کیا گیا ہے۔ موضوع ایک مقدمے سات ابواب اور ایک خاتمه ابحث پر مشتمل ہے جبکہ ہر باب کو مزید کئی ذیلی فصول میں تقسیم کیا گیا ہے اور ہر فصل کئی ذیلی عنوانات پر مشتمل ہے۔ موضوع پر کام کے دوران مواد کے حصول کے لئے ابتدائی مصادر و مراجع ہی سے رجوع کیا گیا ہے اور بصورت مجبوری ثانوی مصادر سے بھی استفادہ کیا گیا ہے لیکن ایسا بہت کم ہے۔ علاوہ ازیں مقالے کی تیاری میں مختلف دینی رسائل و جرائد، اخبارات، مقالہ جات اور انٹرنیٹ سے بھی استفادہ کیا گیا ہے۔ یہ بات ہر محقق پر واضح ہے کہ پاکستان میں لا بھری یوں کی صورت حال کچھ زیادہ اچھی نہیں ہے۔ عالم عرب میں جس موضوع پر سینکڑوں کتابیں لکھی گئی ہوتی ہیں اور اس کے نخج مصر، عراق، شام، سعودی عرب کی لا بھری یوں اور بیروت کے بازاروں میں بکثرت موجود ہوں تو ہمارے ہاں اس کتاب کا نام بھی متعارف نہیں ہوتا۔ اللہ تعالیٰ عربوں کو جزاۓ خیر عطا فرمائے کہ انہوں نے پی۔ ڈی۔ ایف (pdf) فارمیٹ میں بلا شہ ہزاروں قدیم و جدید کتب مختلف ویب سائٹس پر آپ لوڈ (upload) کر دی ہیں۔ یہ کتب بعض اوقات مطبوع

کتاب کی نقل ہوتی ہیں اور بعض اوقات ایک نئے فارمیٹ (format) میں ہوتی ہیں۔

رقم الحروف نے موضوع سے متعلق کئی ایک کتب کے انٹرنیٹ ایڈیشن سے بھی استفادہ کیا ہے اور مصادر و مراجع میں ان کتب کے مطبع کی جگہ متعلقہ ویب سائیٹ کی طرف اشارہ کر دیا گیا کہ جہاں سے وہ کتاب ڈاؤن لوڈ (download) کی گئی ہے۔ اسی طرح کئی ایک کتب میں 'مکتبہ شاملہ' سے بھی استفادہ کیا گیا ہے۔ مکتبہ شاملہ کا آخری ایڈیشن تقریباً ۲۳ جی۔ بی (G.B. 23) کے سائز پر مشتمل ہے جس میں ۱۲ ہزار سے زائد کتب ہیں۔ بعض اوقات جب کوئی کتاب ہمیں کسی لابریری میں نہیں ملی تو ہم نے اس کے 'مکتبہ شاملہ' کے ایڈیشن سے بھی استفادہ کیا ہے اور مطبع کی جگہ 'مکتبہ شاملہ' کا نام دے دیا ہے۔

اطہار تشرکر

آخر میں، میں ڈائریکٹر شیخ زید اسلام سنتر جناب پروفیسر حافظ محمد اختر صاحب کا شکرگزار ہوں کہ جن کی سرپرستی میں اس مقاولے کی تکمیل ہوئی۔ میں اپنے ایڈ واائز (advisor) جناب پروفیسر محمد اعجاز صاحب کا بھی بے حد منون ہو کہ جنہوں نے کمال شفقت سے اس مقاولے کی تہذیب و تنقیح میں میری جا بجا رہنمائی فرمائی۔ علاوہ میں اپنے ان تمام دوست احباب کا شکریہ اداء کرنا بھی اپنا فریضہ سمجھتا ہوں جنہوں نے موضوع سے متعلق بعض کتب کی فراہمی میں میرے ساتھ تعاون فرمایا، خاص طور پر جناب محمد ندیم اور آفتاب مشہدی صاحب کا کہ جنہوں نے بعض کتب کے حصول میں کافی مختت و کوشش کی۔ رقم نے اس مقاولے کی کمپوزنگ (compoing)، سینٹنگ (setting) اور فنٹنگ (finishing) وغیرہ بھی خود ہی کی ہے اور اس سلسلے میں جناب حافظ حمزہ مدینی، حافظ انس نظر، حافظ سمیع الرحمن، آصف علی حیدر اور عمر فاروقی صاحب کا بھی شکرگزار ہوں جنہوں نے اس میں میری معاونت فرمائی۔ میں جناب عمران لطیف صاحب کا بھی مشکور ہوں کہ جنہوں نے ان چیज (inpage) سے متعلقہ بعض تکمیلی مسائل میں رقم کی رہنمائی فرمائی۔

اسی طرح میں خاص طور پر شعبہ تحقیق قرآن اکیڈمی، بحث خدام القرآن، لاہور کے ذمہ دار جناب حافظ عاطف و حیدر صاحب کا بھی خصوصی طور پر شکریہ ادا کروں گا کہ جنہوں نے اس مقاولے کی تیاری کے دوران رقم کو ماحول، سہولیات، تفریغ اوقات اور وہ جملہ وسائل و اسباب مہیا فرمائے کہ جن کے بغیر اس مقاولے کی تیاری ناممکن نہ ہی تو شاید ایک مشکل امر ضرور تھی۔

اللہ تعالیٰ ان سب حضرات کے تعاون اور میری اس حقیری کوشش و جد جہد کو اپنی بارگاہ میں شرف قبولیت عطا فرمائے اور آمت مسلمہ کے لیے نفع بخش بنائے۔ آمین!

حافظ محمد زیر تیجی ابو الحسن علوی

Date: 01-01-2010

فهرست مضمین

عصر حاضر میں اجتماعی اجتہاد: ایک تجزیاتی مطالعہ

مقدمہ

صفحہ نمبر

مضامین

	باب اول	✿
۳.....	انفرادی اجتہاد اور اس کا تعارف	✿
۴.....	انفرادی اجتہاد کی لغوی و اصطلاحی تعریف اور اقسام	✿
۸.....	لغوی مفہوم	✿
۹.....	اجتہاد کا اصطلاحی مفہوم	✿
۱۲.....	اجتہاد کی پہلی تعریف	✿
۱۲.....	اجتہاد کی دوسری تعریف	✿
۱۵.....	اجتہاد کی تیسرا تعریف	✿
۱۸.....	اجتہاد کی چھٹی تعریف	✿
۲۱.....	اجتہاد کی پانچویں تعریف	✿
۲۲.....	اجتہاد کی ساتویں تعریف	✿
۲۲.....	اجتہاد کی آٹھویں تعریف	✿
۲۳.....	اجتہاد کی نویں تعریف	✿
۲۶.....	اجتہاد کی دسویں تعریف	✿
۲۶.....	اجتہاد کی گیارہویں تعریف	✿
۲۷.....	اجتہاد کی بارہویں تعریف	✿
۲۸.....	اجتہاد کی مختلف تعریفوں کا ایک تجزیاتی مطالعہ	✿
۳۱.....	اجتہاد کی اقسام	✿
۳۱.....	پہلی تقسیم	✿
۳۱.....	دوسری تقسیم	✿
۳۲.....	تیسرا تقسیم	✿
۳۳.....	چھٹی تقسیم	✿
۳۳.....	پانچویں تقسیم	✿

۳۲.....	چھٹی تقسیم.....	
۳۳.....	ساتویں تقسیم.....	
۳۴.....	آٹھویں تقسیم.....	
۳۵.....	نویں تقسیم.....	
۳۵.....	دویں تقسیم.....	
۳۶.....	گیارہویں تقسیم.....	
۳۶.....	بارہویں تقسیم.....	
۳۸.....	فصل دوم انفرادی اجتہاد کی شروط، دائرہ کار اور شرعی حیثیت.....	
۴۰.....	اجتہاد کی شرائط.....	
۴۰.....	پہلی شرط.....	
۴۰.....	دوسرا شرط.....	
۴۱.....	تیسرا شرط.....	
۴۱.....	چوتھی شرط.....	
۴۲.....	پانچویں شرط.....	
۴۳.....	چھٹی شرط.....	
۴۳.....	ساتویں شرط.....	
۴۴.....	آٹھویں شرط.....	
۴۵.....	نویں شرط.....	
۴۶.....	دویں شرط.....	
۴۶.....	گیارہویں شرط.....	
۴۷.....	بارہویں شرط.....	
۴۸.....	اجتہاد کا دائرہ کار.....	
۴۸.....	نصوص میں اجتہاد کا دائرہ کار.....	
۵۱.....	نصوص کی موجودگی میں اجتہاد.....	
۵۹.....	غیر منصوص مسائل میں اجتہاد.....	
۶۰.....	مجموع علیہ مسائل کے خلاف اجتہاد.....	
۶۱.....	قطعی الدلالۃ قطعی الثبوت نصوص کی تطبیق میں اجتہاد.....	
۶۳.....	اجتہاد کا حقیقی دائرہ کار.....	

۶۲.....	اجتہاد کا شرعی حکم.....	✿
۶۵.....	غیر منصوص مسائل میں اجتہاد کرنے کی شرعی حیثیت.....	✿
۶۷.....	مختلف حالات و اشخاص کے اعتبار سے اجتہاد کا شرعی حکم.....	✿
۶۸.....	صحت و بطلان کے اعتبار سے اجتہاد کا حکم.....	✿
باب دوم اجتماعی اجتہاد کا مفہوم، دائرہ کار اور محرکات		✿
۷۳.....	فصل اول اجتماعی اجتہاد کا مفہوم اور شرعی بنیادیں.....	✿
۷۵.....	اجتماعی اجتہاد کی لغوی تعریف.....	✿
۷۷.....	اجتماعی اجتہاد کی اصطلاحی تعریف.....	✿
۷۷.....	پہلی تعریف.....	✿
۸۱.....	دوسری تعریف.....	✿
۸۳.....	تیسرا تعریف.....	✿
۸۲.....	چوتھی تعریف.....	✿
۸۵.....	پانچویں تعریف.....	✿
۸۶.....	چھٹی تعریف.....	✿
۸۷.....	ساتویں تعریف.....	✿
۸۸.....	آٹھویں تعریف.....	✿
۸۸.....	نويں تعریف.....	✿
۸۹.....	دوسویں تعریف.....	✿
۹۰.....	اجتماعی اجتہاد کی مشروعتیت کے دلائل.....	✿
۹۸.....	فصل دوم اجتماعی اجتہاد کی حدود اور دائرہ کار.....	✿
۹۹.....	زیر بحث مسئلہ کے اعتبار سے اجتماعی اجتہاد.....	✿
۹۹.....	جدید مسائل میں اجتماعی اجتہاد.....	✿
۱۰۰.....	فقہی اقوال میں ترجیح کے لیے اجتماعی اجتہاد.....	✿
۱۰۱.....	متغیرات میں اجتماعی اجتہاد.....	✿
۱۰۲.....	مصلحت کے تغیریں میں اجتماعی اجتہاد.....	✿
۱۰۳.....	زمان و مکان کے تغیریں میں اجتماعی اجتہاد.....	✿
۱۰۴.....	عرف کے تغیریں میں اجتماعی اجتہاد.....	✿
۱۰۵.....	عمومی مسائل میں اجتماعی اجتہاد.....	✿

قانون سازی میں اجتماعی اجتہاد.....	۱۰۶	✿
سیاسی، انتظامی، ثقافتی اور اجتماعی امور میں اجتماعی اجتہاد.....	۱۰۷	✿
عدالتی فیصلوں میں اجتماعی اجتہاد.....	۱۰۸	✿
اقتصادی و طبی امور میں اجتماعی اجتہاد.....	۱۰۹	✿
منصوص اور مجع علیہ مسائل میں اجتماعی اجتہاد.....	۱۱۰	✿
قطعی البث و قطعی الدلالۃ نصوص کی تطبیق میں اجتماعی اجتہاد.....	۱۱۱	✿
ظنی الدلالۃ مسائل میں اجتماعی اجتہاد.....	۱۱۲	✿
غیر منصوص مسائل میں اجتماعی اجتہاد.....	۱۱۳	✿
اعتقادی مسائل میں اجتماعی اجتہاد.....	۱۱۴	✿
اصول فقہ کے قواعد اصولیہ میں اجتماعی اجتہاد.....	۱۱۵	✿
مجتہدین کے اعتبار سے اجتماعی اجتہاد.....	۱۱۶	✿
فصل سوم دور حاضر میں اجتماعی اجتہاد کے محركات	۱۲۱	✿
علمی و فکری وحدت.....	۱۲۳	✿
مزہبی و گروہی تعصّب میں کمی.....	۱۲۴	✿
نفقة الواقع کا صحیح علم نہ ہونا.....	۱۲۵	✿
وسائل حمل و نقل کا ارتقاء.....	۱۲۶	✿
انفرادی اجتہاد کے منفی نتائج کا سردا باب.....	۱۲۷	✿
جدید مسائل کا پیچیدہ ہونا.....	۱۲۸	✿
مجتہد مطلق کے حصول میں ابعاد.....	۱۲۹	✿
اجتماعی اسلامی نفقہ کا حصول.....	۱۳۰	✿
سلف صالحین کے طریقے کی اتباع.....	۱۳۱	✿
قانون سازی میں معاونت.....	۱۳۲	✿
عوامی مسائل میں اجتماعی اجتہاد.....	۱۳۳	✿
راجماع کا حصول.....	۱۳۴	✿
شوری کے قرآنی حکم کی تعلیم.....	۱۳۵	✿
حکم شرعی کی تلاش میں صحیح تر رائے کا حصول.....	۱۳۶	✿
علوم میں تخصص اور وسعت.....	۱۳۷	✿
نفقہ اسلامی کی تدوین نو.....	۱۳۸	✿

۱۳۱.....	مختلف فقہی مکاتب فکر کا باہم ربط و تعلق.....	✿
۱۳۲.....	تلفیق و جمع بین المذاہب.....	✿
۱۳۳.....	اسلامی انسائیکلو پیڈیاٹ کی تیاری.....	✿

బاب سوم اجتماعی اجتہاد اور اس کی شرعی حیثیت

	فصل اول اجتماعی اجتہاد اور قانون سازی.....	✿
۱۳۶.....	تقین کا لغوی معنی و مفہوم.....	✿
۱۳۷.....	اصطلاحی معنی و مفہوم.....	✿
۱۳۸.....	جمع و تبویب.....	✿
۱۳۹.....	ترتیب و ترجمہ.....	✿
۱۴۰.....	اختصار و وضاحت.....	✿
۱۴۱.....	حکمیہ انداز میں ڈھاننا.....	✿
۱۴۲.....	تفصید.....	✿
۱۴۳.....	تدوین و تقین میں فرق.....	✿
۱۴۴.....	تدوین و تقین کے مرحلے.....	✿
۱۴۵.....	پہلا مرحلہ.....	✿
۱۴۶.....	دوسرا مرحلہ.....	✿
۱۴۷.....	تیسرا مرحلہ.....	✿
۱۴۸.....	چوتھا مرحلہ.....	✿
۱۴۹.....	پانچواں مرحلہ.....	✿
۱۵۰.....	رانج فقہی مسلک کی قانون سازی کے دواعی و محکمات.....	✿
۱۵۱.....	شرعی احکام کی قانون سازی کے محاسن.....	✿
۱۵۲.....	شرعی احکام کی قانون سازی کے عیوب.....	✿
۱۵۳.....	فقہی قانون سازی کی کوششوں کا ایک مختصر تاریخی جائزہ.....	✿
۱۵۴.....	مؤطراً امام مالک رضی اللہ عنہ کی تفصید.....	✿
۱۵۵.....	فتاویٰ عالمگیری کی تالیف.....	✿
۱۵۶.....	محلل احکام عدیلیہ کی تفصید.....	✿
۱۵۷.....	دور جدید میں فقہی قانون سازی کی تاریخ.....	✿
۱۵۸.....	مصر میں قانون سازی کی تاریخ.....	✿

۱۲۸.....	سعودی عرب میں قانون سازی کی تاریخ.....	
۱۷۱.....	پاکستان میں قانون سازی کی تاریخ.....	
۱۷۷.....	فصل دوم اجتماعی اجتہاد کی شرعی حیثیت اور تفہید.....	
۱۷۸.....	تدوین و تقدیم فقہ کے بارے مذہب اربعہ کا نقطہ نظر.....	
۱۷۹.....	مذہب مالکی.....	
۱۸۱.....	مذہب شافعی.....	
۱۸۲.....	مذہب حنبلی.....	
۱۸۳.....	مذہب حنفی.....	
۱۸۴.....	معاصر علماء کا تقدیم کے بارے نقطہ نظر.....	
۱۸۶.....	مانعین کے دلائل.....	
۱۸۷.....	پہلی دلیل.....	
۱۸۷.....	دوسری دلیل.....	
۱۸۸.....	تیسرا دلیل.....	
۱۸۹.....	چوتھی دلیل.....	
۱۹۱.....	پانچویں دلیل.....	
۱۹۲.....	چھٹی دلیل.....	
۱۹۳.....	ساتویں دلیل.....	
۱۹۷.....	تقدیم کے خلاف بعض تجریبی، مشاہداتی اور عقلی دلائل و اعتراضات.....	
۱۹۷.....	پہلی دلیل.....	
۱۹۷.....	دوسری دلیل.....	
۱۹۸.....	تیسرا دلیل.....	
۱۹۹.....	چوتھی دلیل.....	
۱۹۹.....	پانچویں دلیل.....	
۲۰۰.....	چھٹی دلیل.....	
۲۰۱.....	ساتویں دلیل.....	
۲۰۱.....	آٹھویں دلیل.....	
۲۰۱.....	نویں دلیل.....	
۲۰۲.....	دسویں دلیل.....	

۲۰۲.....	گیارہویں	
۲۰۲.....	بارہویں دلیل	
۲۰۵.....	قلمین تقین کے دلائل	
۲۰۵.....	پہلی دلیل	
۲۰۶.....	دوسری دلیل	
۲۰۷.....	تیسرا دلیل	
۲۰۸.....	چوتھی دلیل	
۲۰۹.....	پانچویں دلیل	
۲۰۹.....	چھٹی دلیل	
۲۱۰.....	ساتویں دلیل	
۲۱۱.....	اٹھویں دلیل	
۲۱۲.....	نويں دلیل	
۲۱۳.....	مسئلے کا حل کیا ہے؟	

باب اول

انفرادی اجتہاد اور اس کا تعارف

انفرادی اجتہاد کی لغوی و اصطلاحی تعریف اور اقسام	فصل اول
انفرادی اجتہاد کی شروع دارہ کار اور شرعی حیثیت	فصل دوم

فصل اول

انفرادی اجتہاد کی لغوی و اصطلاحی تعریف اور اقسام

انفرادی اجتہاد اور اس کا تعارف

فصل اول

انفرادی اجتہاد کی لغوی و اصطلاحی تعریف اور اقسام

عربی زبان کے اکثر و بیشتر الفاظ کسی نہ کسی سہ حرفي مادے (root word) سے مل کر بنتے ہیں۔ لفظ اجتہاد کا مادہ جہد ہے۔ اس مادے سے بننے والے عربی الفاظ میں سے دو فقط دین اسلام میں بنیادی اصطلاحات کا درجہ رکھتے ہیں ایک اجتہاد اور دوسرا جہاد۔ اجتہاد باب اتعال سے جبکہ جہاد باب مفاعبلہ سے مصدر ہے۔ پہلا لفظ شریعت اسلامیہ کے فکری غلبے کے لیے کی جانے والی ہر کوشش اور سعی و جہد کے لیے استعمال ہوتا ہے اور دوسرا لفظ دین اسلام کے سیاسی غلبے کی ہر قسم کی جدوجہد کے لیے مستعمل ہے۔ ذیل میں ہم لفظ جہد کے لغوی معنی کے بارے میں ماہرین لغت کی آراء پیش کر رہے ہیں۔

لغوی مفہوم

لفظ اجتہاد کا مادہ جہد ہے جو کہ عربی زبان میں بنیادی طور پر دو معنوں میں استعمال ہوتا ہے جن میں سے ایک مشقت اور دوسرا طاقت ہے۔ امام خلیل بن احمد الفراہیدی رضی اللہ عنہ متوفی ۵۷۴ھ لکھتے ہیں:

”الْجَهْدُ: مَا جَهَدَ الْإِنْسَانُ مِنْ مَرْضٍ، أَوْ أَمْرٍ شَاقٍ فَهُوَ مَجْهُودٌ وَالْجَهْدُ لِغَةٍ بِهَذَا الْمَعْنَى وَالْجُهْدُ: شَيْءٌ قَلِيلٌ يَعِيشُ بِهِ الْمَقْلُ عَلَى جَهْدِ الْعِيشِ وَالْجَهْدُ: بِلُوْغِكَ غَايَةُ الْأَمْرِ الَّذِي لَا تَأْلُوْ عَنِ الْجَهْدِ فِيهِ. تَقُولُ: جَهَدَتْ جَهْدِيُّ، وَاجْتَهَدَتْ رَأْيِيُّ وَنَفْسِيُّ حَتَّى بَلَغَتْ مَجْهُودِيُّ وَجَهَدَتْ فَلَانًا: بَلَغَتْ مَشْقَتِهِ، وَأَجْهَدَتْهُ عَلَى أَنْ يَفْعُلَ كَذَا.“ (۱)

”جهد“ کا لفظ اس وقت بولا جاتا ہے جبکہ انسان کو کوئی بیماری یا سخت کام لاحق ہو اور اسی سے ”مجہوذ“ کا لفظ بھی بنتا ہے۔ ”جهد“ کا لفظ عربی لغت میں اسی معنی میں ہے۔ اور ”جهد“ ضمہ کے ساتھ [اس تھوڑی سی چیز کو کہا جاتا ہے جسے ایک مغلس انسان سخت مشقت سے حاصل کرتا ہے اور پھر اس پر اس کی زندگی کا گزارہ مشکل سے ہوتا ہے۔ ”جهد“ فتح کے ساتھ [سے مراد تیرا کسی ایسے کام کی انتہاء تک پہنچ جانا کہ جس کے لیے تم نے کوئی کسر نہ اٹھا کرچی ہو جیسا کتم کہتے ہو: میں نے خوب کوشش کی اور میں نے اپنی رائے اور اپنی جان کو پوری طرح لگادیا یہاں تک کہ میں نے اپنی ساری طاقت کھپا دی۔ میں نے فلاں کو تھکا ڈالا یعنی مشقت میں ڈالا اور میں نے فلاں کو فلاں کام پر مجبور کیا۔]

علامہ ابوکبر محمد بن الحسن بن درید الأزدي المعروف بابن درید رضی اللہ عنہ متوفی ۳۲۱ھ لکھتے ہیں:

”وَالْجُهْدُ وَالْجَهْدُ لِغَتَانَ فَصِيحَتَانَ بِمَعْنَى وَاحِدٍ بَلَغَ الرَّجُلُ جَهَدُهُ وَجَهَدُهُ وَمَجْهُودُهُ، إِذَا بَلَغَ أَقْصَى قُوَّتِهِ وَطُوقَهُ وَجَهَدَتِ الرَّجُلُ، إِذَا حَمَلَتِهِ عَلَى أَنْ يَبْلُغَ مَجْهُودَهُ.“ (۲)

”جهد“ ضمہ کے ساتھ [اور ”جهد“ فتح کے ساتھ [دونوں ایک ہی معنی میں فتح لغتیں ہیں [جیسا کہ کہا جاتا ہے] آدمی اپنی قوت طاقت اور کوشش کو پہنچ گیا یعنی جب وہ اپنی انتہائی قوت اور طاقت کو پہنچ گیا ہو۔]

علامہ ابو منصور محمد بن احمد از ہری رضی اللہ عنہ متوفی ۳۷۰ھ لکھتے ہیں:

”وَقَالَ الْلَّيْلُثُ: الْجَهْدُ: مَا جَهَدَ الْإِنْسَانُ مِنْ مَرْضٍ أَوْ أَمْرٍ شَاقٍ فَهُوَ مَجْهُودٌ: قَالَ: وَالْجَهْدُ لِغَةٍ بِهَذِهِ

۱ - کتاب العین: ص ۱۶۰

۲ - جمہرة اللغة: ۲۲۱/۱

انفرادی اجتہاد اور اس کا تعارف۔
المعنى، قال: والجُهُدُ: شيءٌ قليلٌ يعيش به المقلٌ على جهد العيشِ . قال الله عز وجل ﴿وَالَّذِينَ لَا يَجِدُونَ إِلَّا جُهْدَهُم﴾ على هذا المعنى قال: والجَهْدُ أيضاً: بلوغك غاية الأمر الذي لا تألو عن الجهد فيه تقول: جهدت جهدي واجتهدت رأيي ونفسى حتى بلغت مجھودی ابن السکیت: الجهد: الغایة . وقال الفراء: بلغت به الجهد: أى الغایة، واجهد جهداً في هذا الأمر: أى ابلغ في غایتك وأما الجَهْد فالطاقة، يقال: اجهد جهداً قال: وجهدت فلاناً: بلغت مشقتَه، وأجهدته على أن يفعل كذا وكذا، وأجهد القوم علينا في العداوة وجاحدت العدو مجاهدة .”(۱)

”لیث رضی اللہ عنہ سے کہا ہے کہ جہد کا لفظ اس وقت بولا جاتا ہے جبکہ انسان کو کوئی بیماری یا سخت کام لاحق ہوا وارسی سے مجہوذ کا لفظ بھی بنا ہے۔ لیث رضی اللہ عنہ نے یہ بھی کہا ہے کہ جہد کا لفظ عربی لغت میں اسی معنی میں ہے۔ لیث رضی اللہ عنہ نے کہا ہے: ”جہد“ [ضمہ کے ساتھ] اس تھوڑی سی چیز کو کہا جاتا ہے کہ جسے ایک مفلس انسان سخت مشقت سے حاصل کرتا ہے اور پھر اس پر اس کی زندگی کا گزارہ مشکل سے ہوتا ہے۔ جیسا کہ اللہ تعالیٰ کافرمان ”وَهُوَ الْوَلُوْغُ سَوَاءٌ أَنْ يَمْحُنَنَّهُ أَمْ يَعْلَمَنَّهُ“ اور ”كَمَّا يَمْحُنُنَّهُ أَمْ يَعْلَمُنَّهُ“ پڑھئے تو اپنی محنت و مشقت کی تھوڑی سی کمائی کے اور کچھ نہیں پاتے“، بھی اسی معنی میں ہے۔ لیث رضی اللہ عنہ نے یہ بھی کہا ہے کہ نجہد سے مراد تیر کسی ایسے کام کی انتہاء تک پہنچ جانا جس کے لیے تم نے کوئی کسر نہ اٹھا رکھی ہو۔ جیسا کہ تم کہتے ہو: میں نے خوب کوشش کی اور میں نے اپنی رائے اور اپنی جان کو پوری طرح کھپادیا یا یہاں تک کہ میں نے اپنی ساری طاقت لگادی۔ ابن سکیت رضی اللہ عنہ نے کہا ہے کہ ”جہد“ سے مراد انتہاء ہے۔ اور فراء نے کہا ہے: میں نے اسے انتہاء تک پہنچا دیا اور تو اس معاملے میں خوب کوشش کر لی یعنی اس کی انتہاء تک پہنچ جا۔ اور ”جہد“ [ضمہ کے ساتھ] سے مراد طاقت ہے جیسا کہ کہا جاتا ہے کہ تو اپنی طاقت لگا۔ میں نے فلاں کو تھکا ڈالا یعنی مشقت میں ڈالا اور میں نے فلاں کو فلاں کام پر مجبور کیا اور قوم نے ہم سے بھر پور دشمنی کی اور میں دشمن کے ساتھ پوری کوشش سے لڑا۔“

امام احمد بن فارس بن زکریا المعروف بابن فارس رضی اللہ عنہ متوفی ۳۹۵ھ لکھتے ہیں:

”جہد الجیم والهاء والدال أصله المشقة ثم يحمل عليه ما يقاربه يقال جهدت نفسی وأجهدت والجُهُدُ الطاقة قال الله تعالى ﴿وَالَّذِينَ لَا يَجِدُونَ إِلَّا جُهْدَهُم﴾ ويقال إن المجهود اللین الذي أخرج زبدہ ولا يکاد ذلك إلا بمشقة ونصب .”(۲)

””جہد“ کا مادہ جیم، هاء اور دال ہے اور اس مادے کا بنیادی معنی مشقت ہے پھر اس کا اطلاق مشقت سے ملتے جلتے قریبی معانی پر بھی ہونے لگا جیسا کہ کہا جاتا ہے تو نے مجھے مشقت میں ڈالا اور میں مشقت میں پڑا۔ اور ”جُهْد“ سے مراد طاقت ہے جیسا کہ اللہ تعالیٰ نے فرمایا: اور جو لوگ اپنی طاقت کے علاوہ کچھ نہیں پاتے۔ اسی طرح کہا جاتا ہے کہ ”مجہود“ وہ دو دھن ہے کہ جس کا کم من نکال لیا گیا ہوا ریہ کم من بغیر مشقت اور تھکا وٹ کئی نہیں نکلتا۔“

ابونصر امام علی بن حماد الفارابی الجوہری رضی اللہ عنہ متوفی ۳۹۸ھ لکھتے ہیں:

”الجَهْدُ والجُهُدُ الطاقة وقرئ ﴿وَالَّذِينَ لَا يَجِدُونَ إِلَّا جَهْدَهُمْ وَجُهْدَهُم﴾ قال الفراء الجُهُدُ بالضم الطاقة والجَهْدُ بالفتح من قولك إِجْهَدْ جَهْدَكَ في هذا الأمر أَيْ أَبْلَغْ غَايَتِكَ ولا يقال إِجْهَدْ جُهْدَكَ -والجَهْدُ المشقة يقال جهد ذاته وأجهدها إذا حمل عليها في السير فوق طاقتها وجهد الرجل في كذا أى جَدَّ فيه وبالغ وجهد اللین فهو مجہود أى آخر جت زبدہ کله ... و الاجتہاد والتجادد بذل الوسع والمجہود .”(۳)

””جَهْد“ اور ”جُهْد“ سے مراد طاقت ہے اور قرآن کی آیت مبارکہ ﴿وَالَّذِينَ لَا يَجِدُونَ إِلَّا جَهْدَهُمْ وَجُهْدَهُم﴾ کو دونوں

۱- تہذیب اللہ: ۲۷۵/۱

۲- معجم مقاييس اللہ: ۲۲۷

۳- تاج اللہ و صحاح العربیہ: ۲۶۰/۲ - ۲۶۱

انفرادی اجتہاد اور اس کا تعارف

طرح پڑھا گیا ہے۔ فراءؓ کا کہنا یہ ہے کہ 'جُہد' سے مراد طاقت ہے جبکہ 'جَہد'، کامعنی المَلِ عرب کے قول "إِجْهَدْ جَهَدْكَ فِي هَذَا الْأَمْرِ" کے مطابق کسی معااملے میں اس کی آخری انتہاء تک پہنچنا ہے۔ اور عرب 'إِجْهَدْ جَهَدْكَ'، نہیں کہتے۔ 'جَهَدْ' سے مراد مشقت ہے جیسا کہ کہا جاتا ہے: اس کے جانور نے مشقت اٹھائی اور اس نے اسے مشقت میں ڈالا جبکہ وہ اس پر اس کی طاقت سے زیادہ بوجھڈاں دے۔ اسی طرح اہل عرب کا قول 'جهد الرجل فی کذا' ہے جس کا معنی ہے، آدمی نے اس معااملے میں بہت محنت کی اور اپنی کوشش میں انتہاء کر دی اور میں نے دودھ میں سے پورا مکھن نکال لیا اور اس طرح نکالے گئے مکھن کو مجھوڑ کہتے ہیں... اجتہاد اور تجہید سے مراد کسی مسئلے میں طاقت اور مشقت صرف کرنا ہے۔"

علامہ ابو الحسن علی بن اسماعیل ابن سیدہؓ متوفی ۲۵۸ھ لکھتے ہیں:

"الْجُهُدُ وَالْجَهُدُ: الطَّاقَةُ، وَقِيلَ: الْجُهُدُ: الْمَشْقَةُ، وَالْجَهُدُ: الطَّاقَةُ... . وَجَهَدٌ يَجْهَدُ جَهَدًا، وَاجْتَهَدَ كَلاهُمَا جَدًّا۔" (۱)

"جَهَدُ" [ضمہ کے ساتھ] اور 'جُہد' [فتح کے ساتھ] دونوں سے مراد طاقت ہے اور یہ بھی کہا گیا ہے کہ 'جُہد' [ضمہ کے ساتھ] سے مراد طاقت ہے اور 'جَهَد' [فتح کے ساتھ] سے مراد مشقت ہے... 'جَهَد' اور 'اجْتَهَد' دونوں کا معنی ہے: اس نے کوشش کی۔"

علامہ محمود بن عمر بن احمد زخیری متوفی ۵۳۸ھ لکھتے ہیں:

"جَهَدُ نَفْسِهِ" وَرَجُلٌ مَجْهُودٌ وَجَاءَ مَجْهُودًا قَدْ لَفْظَ لِجَامِهِ وَأَصَابَهُ جَهَدٌ: مَشْقَةٌ... . وَأَقْسَمَ بِاللهِ جَهَدُ الْقَسِيمِ وَحَلْفُ جَهَدِ الْيَمِينِ، وَاجْتَهَدَ فِي الْأَمْرِ، وَجَاهَدَ الْعَدُوِّ۔" (۲)

"اس نے اپنے نفس کو تحکما دیا، اور تحکما یا ہوا آدمی، اور وہ اس قدر تحکما ہوا آیا کہ اس نے اپنی تحکماوٹ کی وجہ سے اپنے کام کو بھی چھوڑ دیا تھا۔ اور اس کو 'جُہد'، یعنی مشقت پہنچی... اور میں اللہ کی خست قسم کھاتا ہوں، اور اس نے بھاری قسم کے ساتھ حلف اٹھایا، اور اس نے کسی کام میں کافی کوشش کی، اور اس نے دشمنوں سے جہاد کیا۔"

علامہ مجدد الدین محمد بن محمد بن عبد الکریم شیبانی المعروف بابن اثیر الجزیریؓ متوفی ۲۰۶ھ لکھتے ہیں:

"وَفِي حَدِيثِ مَعَاذْ "أَجْتَهَدَ رَأِيِّي" الْاجْتَهَادُ: بَذْلُ الْوَسْعِ فِي طَلْبِ الْأَمْرِ وَهُوَ افْتِعالُ مِنَ الْجَهَدِ: الطَّاقَةُ وَالْمَرَادُ بِهِ: رَدُّ الْقَضِيَّةِ الَّتِي تُعَرَّضُ لِلحاكمِ مِنْ طَرِيقِ الْقِيَاسِ إِلَى الْكِتَابِ وَالسُّنَّةِ . وَلَمْ يَرِدْ الرَّأْيُ الَّذِي يَرَاهُ مِنْ قَبْلِ نَفْسِهِ مِنْ غَيْرِ حَمْلِ عَلَيْهِ كِتَابًا أَوْ سُنَّةً . وَفِي حَدِيثِ مَعْبُدٍ "شَاهَ خَلْفَهَا الْجَهَدُ عَنِ الْغُنْمِ" قَدْ تَكَرَّرَ لِفَظُ الْجَهَدِ وَالْجَهَدِ فِي الْحَدِيثِ كَثِيرًا وَهُوَ بِالضَّمْنِ: الْوَسْعُ وَالْطَّاقَةُ وَبِالْفَتْحِ: الْمَشْقَةُ - وَقِيلَ الْمُبَالَغَةُ وَالْغَايَةُ وَقِيلَ هَمَا لَعْنَانَ فِي الْوَسْعِ وَالْطَّاقَةِ فَأَمَا مِنَ الْمَشْقَةِ وَالْغَايَةِ فَالْفَتْحُ لَا غَيْرُ وَيَرِدُ بِهِ فِي حَدِيثِ أَمْ مَعْبُدٍ: الْهَزَالُ وَمِنَ الْمُضْسُومِ حَدِيثُ الصَّدَقَةِ "أَى الصَّدَقَةِ أَفْضَلُ؟" قَالَ: جُهُدُ الْمَقْلُ" أَى قَدْرٍ مَا يَحْتَمِلُهُ حَالُ الْقَلِيلِ الْمَالِ وَمِنَ الْمُفْتَوَحِ حَدِيثُ الدُّعَاءِ "أَعُوذُ بِكَ مِنْ جَهَدِ الْبَلَاءِ" أَى الْحَالَةِ الشَّاقَةِ وَحَدِيثُ عُثْمَانَ "وَالنَّاسُ فِي جَيْشِ الْعُسْرَةِ مُجَهَّدُونَ مَعْسُرُونَ" يَقَالُ جَهَدُ الرَّجُلِ فَهُوَ مَجْهُودٌ: إِذَا وَجَدَ مَشْقَةً... . وَفِي حَدِيثِ الْغَسْلِ "إِذَا جَلَسَ الرَّجُلُ بَيْنَ شَعْبَهَا الْأَرْبِعَ ثُمَّ جَهَدَهَا" أَى دَفْعَهَا وَحْفَزَهَا يَقَالُ جَهَدُ الرَّجُلِ فِي الْأَمْرِ: إِذَا جَدَ فِيهِ وَبَالْعُ وَفِي حَدِيثِ الْأَقْرَعِ وَالْأَبْرَصِ "فَوَاللَّهِ لَا جَهَدَكَ الْيَوْمَ بِشَيْءٍ أَخْذَتَهُ لِلَّهِ" أَى لَا أَشْقَى عَلَيْكَ وَأَرْدَكَ فِي شَيْءٍ تَأْخُذَهُ مِنْ مَالِي لِلَّهِ تَعَالَى ."

۱- المحکم والمحیط الأعظم: ۱۵۳/۳

۲- أساس البلاغة: ص ۲۵۸

۳- النهاية في غريب الأثر: ۸۲۸/۱

انفرادی اجتہاد اور اس کا تعارف۔

”حضرت معاذ رضی اللہ عنہ ولی حدیث میں ہے: میں اپنی رائے سے (شرعی حکم معلوم کرنے کی) پوری کوشش کروں گا۔ اجتہاد سے مراد کسی حکم کو تلاش کرنے کے لیے پوری طاقت صرف کر دینا اور یہ جہد سے باب افعال ہے کہ جس کا معنی طاقت ہے۔ اس سے مراد ہے کسی وقوع کو جو کسی حاکم کو پیش آتا ہے، تیاس کے طریق سے کتاب و سنت کی طرف لوٹا دینا۔ حضرت معاذ رضی اللہ عنہ ولی حدیث میں رائے سے مراد وہ رائے نہیں ہے جو انسان قرآن و سنت کی رہنمائی کے بغیر اپنی خواہش سے دے۔ اور امام معبد رضی اللہ عنہ ولی روایت میں ہے: ایک بکری ہے جس کو سخت مشقت نے بکریوں کے ریوڑ سے پیچھے چھوڑ دیا ہے۔ جہد [ضمہ کے ساتھ] فتح کے ساتھ [حدیث میں بہت زیادہ استعمال ہوا ہے۔ جہد اگر ضمہ کے ساتھ ہو تو اس سے مراد کوشش اور طاقت ہوتی ہے اور فتح کے ساتھ اس سے مراد مشقت ہے۔ اور ایک قول یہ یہی ہے کہ اس سے مراد مبالغہ اور انہباء ہے۔ اور ایک قول یہ یہی کہ جہد [ضمہ کے ساتھ] اور جہد [فتح کے ساتھ] دونوں ہی کوشش اور طاقت کے معنی میں استعمال ہو جاتے ہیں جبکہ جہد [فتح کے ساتھ] صرف مشقت اور انہباء کے معنی میں مستعمل ہے۔ امام معبد رضی اللہ عنہ ولی روایت میں اس سے مراد کمزوری اور دلماپن ہے۔ جہد [ضمہ کے ساتھ] کی مثال صدقہ ولی حدیث میں ہے: آپ سے یہ سوال کیا کہ کون سا صدقہ افضل ہے؟ تو آپ علیہ السلام نے فرمایا: غریب آدمی کا اپنی طاقت کے بعد صدقہ کرنا یعنی جتنا اس کے حالات اجازت دیتے ہیں اتنا صدقہ کرے۔ جہد [فتح کے ساتھ] کی مثال دعا ولی یہ حدیث ہے: اے اللہ تعالی! میں آپ کی سخت آزمائش یعنی مشقت والے حالات سے پناہ مانگتا ہوں۔ حضرت عثمان رضی اللہ عنہ کی حدیث میں ہے: بخشش العسرة، میں مسلمان سخت مشقت اور تنگی میں تھے۔ اسی طرح اس کام میں جہد الرجل فهو مجھود، کہا جاتا ہے جس میں کسی شخص کو مشقت لاحق ہو۔ غسل ولی روایت کے لفاظ ہیں: جب کوئی شخص اپنی بیوی کی چار شاخوں میں بیٹھ جائے اور پھر اس میں کوشش کرے یعنی اس کو دھکیلے۔ کہا جاتا ہے: آدمی نے کسی معاملے میں کوشش کی یعنی اس میں خوب محنت کی۔ گنجے اور کڑھی والے سے متعلق حدیث میں ہے: اللہ کی قسم! آج کے دن میں تم کو اس چیز میں مشقت میں نہیں ڈالوں گا جو تم اللہ کے لیے مجھ سے لوگے یعنی نہ تو میں تم پر سختی کروں گا اور نہ تم سے وہ چیز لوتاؤں گا جو تم اللہ کے لیے میرے مال میں سے لے لوگے۔“

علامہ ابو الفضل جمال الدین محمد بن مکرم المعروف بابن منظور افريقي رضي الله عنه متوفى ١٤٠٦ھ لکھتے ہیں:

”الْجَهْدُ وَالْجُهْدُ الطَّاقَة تقول اجهد جهدك و قيل الجهد المشقة والجهد الطاقة . . . وجهد يجهد جهداً واجتهد كلاماً جدًّا . . . والاجتہاد والتجاهد بذل الوسع المجهود وفي حدیث معاذ ”اجتہد رأیي“ الإجتہاد بذل الوسع في طلب الأمر وهو افعال من الجهد الطاقة .“^(۱)

”جہد“ اور ”جہد“ سے مراد طاقت ہے جیسا کہ اہل عرب کا قول ہے: تو اپنی طاقت صرف کر۔ یہ بھی کہا گیا ہے کہ ”جہد“ سے مراد مشقت ہے اور ”جہد“ سے مراد طاقت ہے... اور ”جہد“ باب فتح سے اور ”اجتہد“ باب افعال سے دونوں کا معنی کوشش کرنا ہے... اجتہاد اور ”تجہد“ سے مراد پوری طاقت و قوت کو خرچ کرنا ہے اور حضرت معاذ رضی اللہ عنہ کی حدیث میں ہے: میں اپنی رائے سے اجتہاد کروں گا یعنی کسی مسئلے کو معلوم کرنے کے لیے اپنی طاقت صرف کروں گا۔ اجتہاد جہد سے باب افعال ہے اور طاقت کے معنی میں ہے۔“

علامہ أبو طاہر مجدد الدین محمد بن یعقوب بن ابراہیم فیروز آبادی رضی الله عنه متوفی ٨٢٦ھ لکھتے ہیں:

”الْجَهْدُ الطَّاقَة ويضمُّ الْمَشْقَة وَالْجَهْدُ الْمَشْقَة وَالْجَهْدُ الطَّاقَة . . . وجهد كمنع جدًّا كاجتہد و دابته . . . واللين أخرج زبده کله .“^(۲)

”جہد“ سے مراد طاقت ہے اور یہ ضمہ کے ساتھ ”جہد“ بھی آتا ہے اور اس کا معنی مشقت ہے اور ”اجتہد جہدك“ کا معنی ہے تو اس کی انتہاء تک پہنچ جا اور ”جہد“ کا باب ”منع“ ہے اور اس کا معنی کوشش کرنا ہے جیسا کہ ”اجتہد“ کا معنی بھی یہی ہے اور اہل عرب کہتے ہیں ”جہد اللین“ یعنی اس نے دودھ کا تمام کھصناں نکال لیا۔“

علامہ محب الدین السید محمد رضا زیدی رضی الله عنه متوفی ١٢٠٥ھ لکھتے ہیں:

۱ - لسان العرب: ۱۳۳/۱۳۵

۲ - ترتیب القاموس المحيط: ۱/۵۲۵

انفرادی اجتہاد اور اس کا تعارف۔ ”الْجَهْدُ“ بالفتح: (الطاقة) و الوسع، (ويضم . و) الجهدُ، بالفتح فقط: (المشقة).^(۱) ”جهد“، کا لفظ نجۃ اور بعض اوقات ضمہ کے ساتھ طاقت اور کوشش کے معنی میں مستعمل ہے۔ اور اگر یہ صرف فتح کے ساتھ ہو تو اس کا معنی مشقت ہی ہوتا ہے۔^(۲)

علامہ احمد بن محمد بن علی الفیومی المقری لکھتے ہیں:

”الْجُهْدُ بِالضُّمْنِ فِي الْحِجَازِ وَبِالْفَتْحِ فِي غَيْرِهِمُ الْوَسْعُ وَالْطَّاقَةُ وَقِيلَ الْمُضْسُومُ الطَّاقَةُ وَالْمُفْتُوحُ الْمَشْقَةُ وَالْجَهْدُ بِالْفَتْحِ لَا غَيْرُ النَّهَايَةِ وَالْغَايَةِ وَهُوَ مَصْدُرُ مِنْ ”جَهَدَ فِي الْأَمْرِ“ جَهَدًا مِنْ بَابِ نَفْعٍ إِذْ طَلَبَ حَتَّى بَلَغَ غَايَتِهِ فِي الْطَّلَبِ وَجَهَدُهُ الْأَمْرُ وَالْمَرْضُ جَهَدًا أَيْضًا إِذَا بَلَغَ مِنْهُ الْمَشْقَةُ وَمِنْهُ جَهَدُ الْبَلَاءِ وَيَقُولُ جَهَدُتُ فَلَانَا جَهَدًا إِذَا بَلَغَتِ مَشْقَتِهِ۔“^(۳)

”ضمہ کے ساتھ جہد“ کا لفظ اہل حجاز کی زبان میں [معروف] ہے جبکہ فتح کے ساتھ ان کے علاوہ عرب کی زبان میں ہے۔ اس لفظ کا معنی کوشش اور طاقت ہے۔ ایک قول یہ بھی ہے کہ ضمہ کے ساتھ ہو تو اس کا معنی طاقت ہے اور فتح کے ساتھ مشقت ہے۔ اگر جہد، فتح کے ساتھ ہو تو اس کا معنی انتہاء اور غایت بھی ہوتا ہے اور یہ لفظ ”جهد فی الْأَمْرِ“ سے مصدر ہے اور باب ”نفع“ سے ہے اور اس کا معنی یہ ہے: اس نے کسی چیز کو چاہیہاں تک کہ وہ اس [کے حصول] کی طلب میں اپنی انتہائی کوشش کو پہنچ گیا۔ اور اس کو فلاں کام یا مرض نے تھکا دیا یا الاغر کر دیا بھی اس وقت استعمال ہوتا ہے جبکہ اس کو سخت مشقت الٹھائی پڑے۔ آزمائش کی سختی بھی اسی لفظ سے ہے۔ اسی طرح یہ بھی کہا جاتا ہے: میں نے فلاں کو سختی میں ڈالا یعنی مشقت میں بٹلا کیا۔“

ڈاکٹر براہیم ائمیں، ڈاکٹر عبدالحیم منصر عطیہ الصواحی اور محمد خلف اللہ احمد لکھتے ہیں:

”جَهَدَ يَجَهَدُ جَهَدًا : جَدٌ وَيَقُولُ جَهَدُ فِي الْأَمْرِ وَفِي التَّنْزِيلِ الْعَزِيزِ ﴿وَأَقْسَمُوا بِاللَّهِ جَهَدَ أَيْمَانَهُمْ﴾ وَ طَلَبَ حَتَّى وَصَلَ إِلَى الْغَايَةِ وَبَلَغَ الْمَشْقَةَ وَبِفَلَانِ امْتَحَنَهُ وَفَلَانَا بَلَغَ مَشْقَتِهِ وَأَلْحَى عَلَيْهِ فِي السُّؤَالِ وَالدَّابَةِ: حَمَلَ عَلَيْهَا فِي السَّيرِ فَوْقَ طَاقَتِهَا . وَالْمَرْضُ أَوِ التَّعبُ أَوِ الْحُبُّ فَلَانَا: هَزْلَهُ وَاللَّبَنُ مَرْجَهُ بِالْمَاءِ وَأَخْرَجَ زَبْدَهُ كَلْهُ وَالطَّعَامُ: اشْتَهَاهُ وَأَكْثَرُ مِنْ أَكْلِهِ وَالْمَاشِيَةُ الْمَرْعَى: اكْثَرَتُ الْأَكْلَ مِنْهُ فَهُوَ جَاهِدٌ وَالْمَفْعُولُ مَجْهُودٌ وَجَهِيدٌ وَالْمَالُ: فَرَقَهُ جَمِيعًا هَهُنَا وَهَهُنَا . . . اجْتَهَدَ بَذَلَ مَا فِي وَسْعِهِ۔“^(۴)

”جهد“ باب ”فتح“ سے کوشش کرنے کے معنی میں ہے اور کہا جاتا ہے کہ اس نے فلاں کام میں کوشش کی۔ اور قرآن میں ہے: انہوں نے اللہ تعالیٰ کی سخت مقتیں الٹھائیں اور اس کے معانی کسی چیز کو طلب کرنے کے بھی ہیں یہاں تک کہ انسان اس کی طلب میں انتہاء کو پہنچ جائے۔ اس کا معنی مشقت الٹھانا بھی ہے۔ باء کے صدر کے ساتھ اس کا معنی کسی کو امتحان و آزمائش میں ڈالنا ہے اور ”جهد فلاں“ کا معنی مشقت میں ڈالنا اور اصرار کے ساتھ سوال کرنا ہے۔ ”جهد الدابة“ کا معنی جانور پر ضرورت سے زائد بوجھلا دنا ہے۔ ”جهد المرض“ اور ”جهد التعب“ اور ”جهد الحب فلاں“ کا معنی یہاں تک کہ کسی کو لاغر بنا دینا ہے۔ ”جهد اللین“ کا معنی دودھ میں پانی ملانا ہے اور اس کا پورا مکھن ڈکال لینا۔ ”جهد الطعام“ کا معنی کھانے کی خواہش ہونا اور خوب کھانا ہے۔ ”جهد الماشیة المرعی“ کا معنی چوبی پائے کا چراگاہ میں خوب چرنا ہے اس مادے سے فاعل ”جاهد“ اور مفعول ”مجھود“ اور ”جهید“ دونوں طرح آتا ہے۔ ”جهد المال“ کا معنی تمام مال کو ادھر ادھر لٹادیا ہے... اجتہد، کا معنی مقدور بھر کو کوشش کرنا ہے۔“

اجتہاد کا اصطلاحی معنی

مختلف ادوار میں علماء نے اجتہاد کی مختلف تعریفیں بیان کی ہیں۔ ذیل میں ان تعریفوں کا ایک تجزیاتی مطالعہ کرتے ہوئے تصور اجتہاد

۲- المعجم الوسيط: ص ۱۳۲/۱

۱- المصباح المنير: ص ۷۲

۳- تاج العروس من جواهر القاموس: ۵۳۷/۷

انفرادی اجتہاد اور اس کا متعارف کے تاریخی ارتقاء کا ایک مختصر ساجائزہ لیں گے اور اجتہاد کی صحیح ترین کو معین کرنے کی کوشش کریں گے۔

اجتہاد کی پہلی تعریف

اجتہاد کی سب سے پہلی تعریف جو تحریری شکل میں ہم تک پہنچی ہے وہ امام شافعی رض متوفی ۲۰۷ھ کی ہے۔ امام صاحب نے اجتہاد کا معنی ”قياس“ بیان کیا ہے۔ وہ فرماتے ہیں:

”قال فما القياس أ هو الاجتہاد أ هما متفرقان . قلت هما إسمان بمعنى واحد قال فما جماعها قلت كل ما نزل بمسلم فقيه حكم لازم ، أو على سبيل الحق فيه دلالة موجودة ، وعليه إذا كان فيه بعينه حکم: اتباعه، وإذالم يكن فيه بعينه طلب الدلالة على سبيل الحق فيه بالاجتہاد والاجتہاد القياس .“^(۱)

”سائل نے کہا: قیاس کیا ہے؟ کیا وہ اجتہاد ہے یا دونوں ایک دوسرے سے مختلف ہیں؟ میں نے کہا: وہ ایک ہی چیز کے دونام ہیں تو سائل نے کہا: ان دونوں کے جمع ہونے کی کیا صورت ہے؟ میں نے کہا: ہر سچھدار مسلمان کے لیے اللہ کی طرف سے جو کچھ بھی نازل ہوا یا تو وہ لازمی حکم ہے یا اس میں حق بات سے رہنمائی موجود ہے۔ اور مسلمان کے ذمے ہے کہ جب اسے وحی میں بعینہ کوئی حکم مل جائے تو اس کی اتباع کرے اور اگر وحی میں بعینہ کوئی حکم نہ ہو تو صحیح طریقے سے وحی میں اجتہاد کرتے ہوئے (اللہ کی دی ہوئی) رہنمائی تلاش کرے اور اجتہاد ہی قیاس ہے۔“

امام شافعی رض کی اس تعریف کو بعض دوسرے علماء نے بھی اختیار کیا ہے۔ امام زکریٰ رض متوفی ۹۲۷ھ لکھتے ہیں: ”وحكى صاحب ”الكبيريت الأحمر“ عن بعضهم أن القياس والاجتہاد واحد“ لحدیث معاذ: ”اجتہد رأی“ والمراد القياس بالاجماع . . . وقال ابن السمعانی: هل القياس والاجتہاد متعددان أو مختلفان؟ اختلفوا فيه: فقال أبو على بن أبي هريرة: إنهما متهددان، ونسب للشافعی، وقد أشار إليه في كتاب ”الرسالة“.^(۲)

”الكبيريت الأحمر“ کے مصنف نے لکھا ہے کہ بعض سلف صالحین کے نزدیک قیاس اور اجتہاد ایک ہی معنی میں ہے اور اس کی دلیل حضرت معاذ رض کی حدیث ہے جس میں انہوں نے اللہ کے رسول ﷺ کو کہا تھا: ”اجتہد رأیي“۔ اور اس حدیث میں اجتہاد سے مراد بالاجماع قیاس ہے... ابن سمعانی رض نے کہا ہے: علماء کا اس مسئلے میں اختلاف ہے کہ اجتہاد اور قیاس ایک ہی معنی میں ہیں یا مختلف ہیں؟ أبو علی بن أبي هريرة رض کا کہنا ہے: یہ دونوں ایک ہی ہیں اور اس موقف کی نسبت امام شافعی رض کی طرف بھی کی گئی ہے۔ امام شافعی رض نے اپنی کتاب ”الرسالة“ میں اس کی طرف اشارہ کیا ہے۔“

بعض آئمہ نے امام شافعی رض کی اس تعریف پر اعتراض وارد کیا ہے۔ امام غزالی رحمۃ اللہ علیہ متوفی ۵۰۵ھ لکھتے ہیں: ”وقال بعض الفقهاء القياس هو الاجتہاد وهو خطأ لأن الاجتہاد أعم من القياس لأنه قد يكون بالنظر في العمومات ودقائق الألفاظ وسائل طرق الأدلة سوى القياس ثم أنه لا ينبغي في عرف العلماء إلا عن بذل المجتهد وسعه في طلب الحكم ولا يطلق إلا على من يجهد نفسه ويستفرغ الوسع فمن حمل خردة لا يقال اجتہد ولا ينبغي هذا عن خصوص معنى القياس بل عن الجهد الذي هو حال القياس فقط .“^(۳)

۱- الرسالة: ص ۳۷۷

۲- البحر المحيط: ۹۸۳

۳- المستصفى في علم الأصول: ص ۱۸۱

انفرادی اجتہاد اور اس کا تعارف۔
 ”بعض فقهاء کا کہنا ہے قیاس ہی اجتہاد ہے اور یہ کہنا خطا ہے کیونکہ اجتہاد، قیاس کی نسبت عام ہے۔ بعض اوقات یہ الفاظ کے عمومات، گھرائیوں اور قیاس کے علاوہ دلالت کے تمام طریقوں میں غور و فکر کے ذریعے ہوتا ہے۔ علماء کے عرف میں قیاس سے مراد کسی حکم کی تلاش میں مجتہد کی بھروسہ کو شش ہے اور اس لفظ کا اطلاق اسی شخص پر ہوتا ہے جو کسی کام میں اپنی جان کھپادے اور تمام تو انیاں لگادے۔ پس جس نے رائی کا دانہ اٹھایا ہو تو اس کے لیے اجتہاد کا لفظ استعمال نہیں ہوتا۔ اور اس سے مراد خالص قیاس نہیں ہے بلکہ اس سے مراد وہ جدوجہد ہے جو قیاس کرتے وقت کی جاتی ہے۔“

امام زرشی رحمۃ اللہ علیہ لکھتے ہیں:

”وقد قال الشافعی^{رحمۃ اللہ علیہ} في الرسالة، إن القياس الاجتہاد، وظاهر ذلك لا يستقيم، فإن الاجتہاد أعم من القياس، والقياس أخص... و الذى عليه جمهور الفقهاء أن الاجتہاد غير القياس، وهو أعم منه؛ لأن القياس يفتقر إلى الاجتہاد وهو من مقدماته، وليس الاجتہاد يفتقر إلى القياس، ولأن الاجتہاد يكون بالنظر في العمومات وسائر طرق الأدلة، وليس ذلك بقياس.“^(۱)

”امام شافعی رحمۃ اللہ علیہ نے اپنی کتاب ‘الرسالة’ میں کہا ہے: قیاس ہی اجتہاد ہے، ظاہر یہ قول درست نہیں ہے کیونکہ اجتہاد قیاس کی نسبت عام ہے اور قیاس خاص ہے... (ابن سمعانی رحمۃ اللہ علیہ نے کہا ہے) جہوں علماء کا موقف یہ ہے کہ اجتہاد اور قیاس میں فرق ہے، اجتہاد عام ہے کیونکہ قیاس، اجتہاد کا محتاج ہے اور وہ اس کا ایک مقدمہ ہے جبکہ اجتہاد، قیاس کا محتاج نہیں ہے کیونکہ بعض اوقات اجتہاد الفاظ کے عموم اور دلالت کے مختلف طریقوں میں غور و فکر کی صورت میں ہوتا ہے اور اجتہاد کی یہ صورت، قیاس بالکل بھی نہیں ہے۔“

امام شافعی رحمۃ اللہ علیہ کی اس تعریف پر وارد ہونے والے اس اعتراض کے کئی ایک جوابات دیے گئے ہیں۔ امام زرشی رحمۃ اللہ علیہ، امام شافعی رحمۃ اللہ علیہ کے بیان کی وضاحت کرتے ہوئے لکھتے ہیں:

”الاجتہاد فی عرف الفقهاء مستعملًا فی تعريف ما لانص فيه من الحكم، وعنه أَن طریق تعرف ذلك لا يكون إلا بأن یحمل الفرع على الأصل فقط، وذلك قیاس عنده.“^(۲)

”علماء کے عرف میں اجتہاد سے مراد اس چیز کا حکم معلوم کرنا ہے جس کے بارے میں کوئی صریح نص نہیں ہے جبکہ امام شافعی رحمۃ اللہ علیہ کے ہاں اس قسم کے مسائل کا حکم صرف اسی صورت معلوم ہو گا جبکہ فرع کو اصل پر محمول کیا جائے گا اور یہی امام صاحب کے نزدیک قیاس بھی ہے۔“
 ڈاکٹر عمر سلیمان آشقر رحمۃ اللہ علیہ لکھتے ہیں:

”وقد يعتذر للشافعي بأنه أراد المبالغة لأن القياس أهم مباحث الاجتہاد فيكون كقوله “الحج العرفة“.“^(۳)

”امام شافعی رحمۃ اللہ علیہ کے اس بیان کے بارے میں یہ عذر پیش کیا جا سکتا ہے کہ انہوں نے (قیاس کو اجتہاد کہہ کر) مباحثے کا ارادہ کیا ہے کیونکہ اجتہاد کے مباحث میں سے اہم ترین بحث قیاس کی ہے۔ اس (اسلوب کلام) کی مثال اللہ کے رسول کی وہ حدیث ہے جس میں آپ صلی اللہ علیہ وسلم نے عرفات کے قیام کو حج، کہا ہے۔“

ہمارے نزدیک امام شافعی رحمۃ اللہ علیہ کے طرف سے اس قسم کے عذر پیش کرنے کی کوئی ضرورت نہیں ہے کیونکہ امام صاحب کی عبارات اس مسئلے میں بالکل واضح ہے کہ وہ قیاس اور اجتہاد میں فرق کسی مبالغے کی وجہ سے نہیں کرتے بلکہ وہ حقیقت میں ان دونوں کو ایک ہی چیز ثابت کرتے ہیں۔ اصل مسئلہ یہ ہے کہ امام شافعی رحمۃ اللہ علیہ کے نزدیک قیاس کی تعریف میں وسعت ہے۔ امام شافعی رحمۃ اللہ علیہ استدلال کے بہت سے ایسے طریقوں

۱۔ البحر المحيط: ۹/۲

۲۔ أيضاً

۳۔ القياس بين مؤيديه ومعارضيه: ۲۰

انفرادی اجتہاد اور اس کا تعارف۔
کوئی قیاس کہتے ہیں جو جہور کے نزدیک قیاس کے معروف تصور میں داخل نہیں ہیں، لہذا ہم یہ کہہ سکتے ہیں کہ استدلال کے جن طریقوں کو بعض علماء اجتہاد کا نام دیتے ہیں وہ امام صاحب کے نزدیک قیاس ہیں اور قیاس کو امام شافعی رض اجتہاد بھی کہتے ہیں۔ پس اجتہاد کی تعریف میں جہور اور امام صاحب کا اختلاف لفظی ہے۔ امام شافعی رض نے جس قیاس کو اجتہاد کہا ہے وہ جہور کا تصور قیاس نہیں ہے بلکہ وہ امام شافعی رض کا اپنا تصور قیاس ہے، جو اپنے منابع و اسالیب کے اعتبار سے جہور کے تصور قیاس کے بالمقابل بہت وسعت کا حامل ہے۔ پس امام شافعی رض جب اجتہاد کو قیاس کہتے ہیں تو قیاس سے ان کی مراد استدلال کے وہ جمع طریقے ہیں جنہیں جہور اجتہاد کی تعریف میں شامل کرتے ہیں۔ مثلاً امام صاحب کسی شخص (جو خانہ کعبہ کے سامنے موجود ہو) کی قبلے کے تعین میں جدو جهد کو قیاس کا نام دیتے ہیں جبکہ جہور علماء اس کو اجتہاد کہتے ہیں۔ امام صاحب کا کہنا یہ ہے کہ ایک شخص قبلے کی تعین کے لیے کائنات میں بکھری ہوئی علامات مثلاً آسمان، ستاروں، سورج، چاند، ریا اور پیاروں وغیرہ سے قبلے کا تعین کرے گا اور علامات کے ذریعے کسی چیز کو معلوم کرنا ہی قیاس ہے اور قیاس اجتہاد ہے۔ امام شافعی رض کہتے ہیں:

”فقال أما الكتاب والسنۃ فیدلان علی ذلك لأنه إذا أمر النبي ﷺ بالاجتہاد فالاجتہاد أبدا لا يكون

إلا على طلب شيء وطلب شيء لا يكون إلا بدلائل والدلائل هي القياس، قال : فأين القياس مع الدلائل على ما وصفت؟ قلت: ألا ترى أن أهل العلم إذا أصاب رجل لرجل عبدالم يقولوا الرجل: أقم عبدا ولا أمة إلا وهو خابر بالسوق لقييم بمعنىين: بما يخبركم ثمن مثله في يومه ولا يكون ذلك إلا بأن يعتبر عليه بغيره فيقيسه عليه ولا يقال لصاحب سلعة: أقم إلا وهو خابر .“^(۱)

”قال نے کہا: کتاب و سنت آپ کے مذکورہ بالا بیان کی تصدیق ہیں کیونکہ آپ ﷺ نے اجتہاد کرنے کا حکم دیا ہے اور اجتہاد ہمیشہ کسی شيء (حکم) کو طلب (معلوم) کرنے کے لیے ہوگا اور کسی شيء (حکم) کا علم دلائل (علامات) کے ذریعے ہی سے ہوگا اور علامات (کے ذریعے کسی حکم کو معلوم کرنا) ہی قیاس ہے۔ قائل نے کہا: علامات کے ذریعے قیاس کہاں ہوگا جیسا کہ آپ نے بیان کیا ہے۔ میں نے کہا: کیا تجھے معلوم نہیں کہ جب کوئی شخص کسی دوسرے شخص کے غلام کو کوئی نقصان پہنچائے (اور اس کو ضمان ادا کرنا پڑے) تو علماء ان دونوں میں کسی شخص کو بھی نہیں کہتے: تو اس غلام یا لوٹی کی قیمت لگا سوائے اس کے کردہ بازار (کی قیمتیں) سے باخبر ہو وہ تمہیں اس دن میں اس غلام کی مثل کی قیمت کی خبر دیتے وقت دونوں (جو غلام ضائع ہو گیا اور جو اس کی مثل تلاش کیا جا رہا ہے) کی صفات پر مطلع ہو (تاکہ ضائع شدہ غلام کی صحیح مثل تک رہنمائی کر سکے)۔ اور یہ اس وقت ممکن نہ ہوگا جب تک کہ وہ اس (ضائع شدہ غلام) کو کسی دوسرے (غلام) پر جانچ پر کھنے لے اور اس کو کسی دوسرے پر قیاس نہ کر لے۔ کسی مال کے مالک کو اس وقت ہی اس مال کی قیمت بیان کرنے کو کہا جاتا ہے جبکہ وہ اس سے باخبر ہو۔“

آگے چل کر اس مسئلے کو مزید تکھارتے ہوئے ایک جگہ فرماتے ہیں:

”فإن قال قائل: فاذكر من الأخبار التي تقيس عليها وكيف تقيس؟ قيل له إن شاء الله: كل حكم لله أو لرسوله وجدت عليه دلالة فيه أو في غيره من أحكام الله أو رسوله بأنه حكم به لمعنى من المعاني فنزلت نازلة ليس فيها نص حكم: حكم فيها حكم النازلة المحكوم فيها إذا كانت في معناها . والقياس وجوه يجمعها القياس . . . وبعدهما أوضح من بعض فأقوى القياس أن يحرم الله في كتابه أو يحرم رسول الله القليل من الشيء فيعلم أن قليلاه إذا حرم كان كثيرة مثل قليله في التحرير أو أكثر بفضل الكثرة على القلة .“^(۲)

”اگر کوئی قائل یہ کہے: آپ مثال کے طور پر بعض ایسی احادیث بیان کریں جن میں آپ نے قیاس کیا ہو اور یہ بھی بتلائیں کہ آپ

۱ - الرسالة: ص ۱۰۵-۱۰۶

۲ - أيضاً: ص ۵۱۲-۵۱۳

نے (ان احادیث میں) قیاس کیسے کیا ہے؟ ایسے قائل کو تم اللہ کے حکم سے یہ جواب دیں گے: اللہ اور اس کے رسول ﷺ کا ہر وہ حکم کہ جس کے بارے میں اسی حکم یا اللہ یا اس کے رسول ﷺ کے کسی اور حکم میں کوئی ایسی علامت پائی جائے جو یہ واضح کر رہی ہو کہ مقصود اس حکم کے مدلولات میں سے کسی ایک مدلول کو بیان کرنا ہے، پس خارج میں کوئی ایسا واقعہ پیش آ جاتا ہے کہ جس کا حکم نص میں واضح طور پر موجود نہ ہو تو اس نے پیش آمدہ واقعہ میں اس واقعہ کا حکم جاری کر دیا جائے گا کہ جس کا حکم نص میں واضح کر دیا گیا ہے بشرطیکہ کہ یہ نیا واقعہ، نص کے واقعے کی قبیل سے ہو۔ قیاس کے کئی ایک طریقے ہیں، قیاس کا نام ان سب کو شامل ہے... ان میں سے بعض طریقے بعض کی نسبت زیادہ واضح ہیں۔ سب سے زیادہ قوی قیاس وہ ہے کہ جس چیز کے قبیل کو اللہ تعالیٰ نے اپنی کتاب میں یا اللہ کے رسول ﷺ نے حرام ٹھہرایا ہو تو اس سے یہ بات معلوم ہوتی ہے کہ جس کا قلیل حرام ہے اس کا کثیر بھی حرمت میں قلیل کی طرح ہو گا یا اس سے بھی زیادہ حرام ہو گا کیونکہ کثرت کو قلت پر فضیلت حاصل ہے۔“

امام شافعی رضی اللہ عنہ نے مذکورہ بالاعبارت میں کسی شیء کی قلیل مقدار کی شرعی حرمت کی بناء پر اس کی کثیر مقدار کو بھی حرام قرار دیا ہے اور اس طریق استدلال کو قیاس کا نام دیا ہے جبکہ دوسرے فقهاء اس کو دلالت اولیٰ یا ”مفہوم موافق“ یا ”خوبی خطاب“ بھی کہتے ہیں۔ کچھ آگے جا کر مزید فرماتے ہیں:

”وَقَدْ يَمْتَنِعُ بَعْضُ أَهْلِ الْعِلْمِ مِنْ أَنْ يَسْمَى هَذَا قِيَاسًا وَيَقُولُ: هَذَا مَعْنَى مَا أَحْلَلَ اللَّهُ وَحْدَهُ وَحْدَهُ وَذُمْ لَأْنَهُ دَاخِلٌ فِي جَمِيلِهِ فَهُوَ بَعِينٌ وَلَا قِيَاسٌ عَلَى غَيْرِهِ . . . إِنَّمَا قَالَ قَائِلٌ: فَإِذَا كَرِهَ مِنْ وَجْهِ الْقِيَاسِ مَا يَدْلِي عَلَى اختِلافِهِ فِي الْبَيَانِ وَالْأَسْبَابِ وَالْحَجَّةِ فِيهِ سَوْى هَذَا الْأَوَّلِ الَّذِي تَدْرِكَ الْعَامَةَ عِلْمَهُ؟ .“^(۱)

”بعض اہل علم نے اس طریقے کو قیاس کا نام نہیں دیا ہے اور وہ یہ کہتے ہیں کہ صورت تو بالکل ایسے ہے جیسے اللہ تعالیٰ نے کسی چیز کو حلال یا حرام قرار دیا ہو یا کسی چیز کی تعریف یا مذمت کی ہوا اور یہ (طریق اولیٰ کا لاجانے والا حکم) بھی من جملہ اس نص میں شامل ہے پس یہ نیا حکم بھی نص ہی ہے اور کسی دوسری چیز پر قیاس نہیں ہے... پس اگر قائل یہ کہتا ہے: کہ آپ اول صورت کے علاوہ قیاس کی دیگر ایسی صورتیں بھی بیان کر دیں جن میں طرز بیان، اسباب اور جو جست کا اختلاف پایا جاتا ہو اور عالمہ الناس کے فہم میں بھی آ سکتا ہو،“

اس کے بعد امام شافعی رضی اللہ عنہ نے قیاس کی بہت سی صورتیں فقہی مسائل کی روشنی میں بیان کی ہیں۔ اس بحث کا خلاصہ کلام یہی ہے کہ امام شافعی رضی اللہ عنہ کے نزدیک اجتہاد کے معنی میں وہی وسعت پائی جاتی ہے جو جمہور کے نزدیک ہے اور یہ سمجھنا کہ امام شافعی رضی اللہ عنہ نے اجتہاد کی تعریف قیاس کے ذریعے کرتے ہوئے اس کی تعریف کو محدود کر دیا ہے، صحیح نہیں ہے۔ امام شافعی رضی اللہ عنہ نے اجتہاد کی تعریف قیاس سے کی ہے اور قیاس کے طریقوں میں امام شافعی رضی اللہ عنہ کے نزدیک بہت توسع موجود ہے، امام صاحب کے نزدیک قیاس سے مراد علامات کے ذریعے کسی مطلوب تک رسائی حاصل کرنا ہے۔ وَاللَّهُ أَعْلَمُ بِالصَّوَابِ

اجتہاد کی دوسری تعریف

امام أبو بکر احمد بن علی الرازی الجصاص رضی اللہ عنہ، متوفی ۳۷۰ھ لکھتے ہیں:

”فَهُوَ بَذَلُ المُجَهُودِ فِيمَا يَقْصِدُهُ الْمُجْتَهِدُ وَيَتَحرَّاهُ إِلَّا أَنَّهُ قد اخْتَصَ فِي الْعُرْفِ بِالْحُوَادِثِ الَّتِي لَيْسَ لَلَّهِ تَعَالَى عَلَيْهَا دَلِيلٌ قَائِمٌ يَوْصِلُ إِلَيْهَا الْعِلْمَ بِالْمُطْلُوبِ مِنْهَا لَأَنَّ مَا كَانَ لِلَّهِ عَزَّ وَجَلَ عَلَيْهِ دَلِيلٌ قَائِمٌ لَا يَسْمَى الْإِسْتَدَالَالِ فِي طَلَبِهِ اجْتِهادًا أَلَا تَرَى أَنَّ أَحَدًا لَا يَقُولُ إِنَّ عِلْمَ التَّوْحِيدِ وَتَصْدِيقِ الرَّسُولِ مِنْ بَابِ الْاجْتِهادِ وَكَذَلِكَ مَا كَانَ لِلَّهِ عَلَيْهِ دَلِيلٌ قَائِمٌ مِنْ أَحْكَامِ الشَّرِعِ لَا يَقُولُ إِنَّهُ مِنْ بَابِ الْاجْتِهادِ لَأَنَّ الْاجْتِهادَ اسْمُ قَدْ اخْتَصَ فِي الْعُرْفِ وَفِي عَادَةِ أَهْلِ الْعِلْمِ بِمَا كَلَفَ الْإِنْسَانَ فِيهِ غَالِبَ ظَنِّهِ وَمُبْلِغَ اجْتِهادِهِ دُونَ إِصَابَةِ الْمُطْلُوبِ بِعِينِهِ إِنَّمَا اجْتِهادَ الْمُجْتَهِدِ فَقَدْ أَدَى مَا كَلَفَ وَهُوَ مَا أَدَاهُ إِلَيْهِ

غالب ظنه و علم التوحید وما جرى مجراه مما لله عليه دلائل قائمة كلفنا بها إصابة الحقيقة لظهور دلائله ووضوح آياته .”^(۱)

”اجتہاد سے مراد اپنی کوششیں کسی ایسے کام میں خرچ کرنا کہ جس کا مجہد قصد کرتا ہے یا جس کو وہ تلاش کرتا ہے۔ عرف میں اجتہاد کا لفظ ان مسائل میں اپنی کوشش خرچ کرنے کے ساتھ مخصوص ہیں کہ جن میں اللہ کی طرف سے کوئی ایسی دلیل موجود نہ ہو جو ان مسائل میں اللہ کے مطلوب کے علم تک پہنچانے والی ہو۔ جن مسائل میں اللہ کی طرف سے کوئی دلیل موجود ہو تو ان مسائل کی دلیل کی تلاش کو اجتہاد نہیں کہتے۔ جیسا کہ آپ دیکھتے ہیں کہ کوئی بھی عالم نہیں کہتا کہ توحید اور رسول ﷺ کی تصدیق کا علم بھی اجتہاد ہے (حالانکہ دونوں کے دلائل معلوم کرنے کے لیے انسان کو کوشش ضرور کرتا ہے)۔ اسی طرح شریعت کے جن مسائل میں کوئی دلیل موجود ہو تو یہ مسائل اجتہاد کے باب میں داخل نہ ہوں گے کیونکہ اب علم کے عرف و عادات میں اجتہاد کا لفظ اس ظن غالب اور اجتہادی نتیجے کے حصول کا نام ہے جس کا اس کو مکلف بنایا گیا ہے اور اس سے مراد بعینہ مطلوب کا حاصل کرنا نہیں ہے۔ پس جب کسی مجہد نے اجتہاد کیا تو جو اس کی ذمہ داری تھی اس نے اس کو ادا کر دیا اور وہ یہ ہے کہ اس کا ظن غالب اس کو جس چیز کی طرف لے جائے (اس کو شرعی حکم کے طور پر پقول کر لے)۔ توحید اور اس طرح کے دوسرے مسائل کا علم ان چیزوں میں داخل ہے کہ جن میں اللہ کی طرف سے دلائل موجود ہیں اور ہم ان دلائل کی صراحت اور واضح آیات کی وجہ سے اس چیز کے مکلف ہیں کہ ان مسائل میں اصل حقیقت تک پہنچیں۔“

آگے چل کر اجتہاد کی مختلف اقسام پر روشنی ڈالنے ہوئے اس کے تصور کی وضاحت میں لکھتے ہیں:

”واسم الاجتہاد فی الشرع ینتظم ثلاثة معان: أحدها: القياس الشرعی عن علة مستنبطة أو منصوص علىها فيرد بها الفرع إلى أصله وتحکم له بحکمه بالمعنى الجامع بينهما . . . والضرب الآخر من الاجتہاد هو ما يغلب في الظن من غير علة يجب بها قياس الفرع على الأصل كالاجتہاد في تحری جهہ الكعبۃ لمن كان غائبًا عليها وكتقویم المستهلكات وجزاء الصید والحكم بمهر المثل ونفقة المرأة والمتعة ونحوها فهذا الضرب من الاجتہاد كلفنا فيه الحكم بما يؤدی إلى غالب الظن من غير علة يقاس بها فرع على أصله والضرب الثالث الاستدلال بالأصول على ما سنذكره بعد فراغنا من ذكر وجوه القياس .“^(۲)

”اجتہاد کا لفظ شریعت میں تین معانی میں استعمال ہوتا ہے، ان میں سے ایک وہ قیاس شرعی ہے جو کسی منصوص یا مستنبط علت کی بنیاد پر ہو اور پھر اس علت کی وجہ سے اصل کے حکم کو فرع کی طرف لوٹا دیا جائے پس علت مشترک کی وجہ سے فرع کے لیے بھی اصل کا حکم جاری کر دیا جائے گا... اور اجتہاد کی دوسری قسم وہ ہے کہ جس میں کسی مسئلے کے بارے میں کسی علت کی وجہ سے فرع کو اصل کے مشابہ قرار دینے کی بجائی ظن غالب کی بنیاد پر کوئی حکم حاصل ہو جیسا کہ کعبہ کی جہت کو تلاش کرنے میں اس شخص کا اجتہاد ہے کہ جس کے سامنے کعبہ موجود نہ ہو ضائع شدہ چیزوں کے ضمان میں اجتہاد حالت احرام میں شکار کرنے والے کے کفارے کے لئے میں اجتہاد مہر مثل، عورت کا نان نفقہ اور عورت سے استماع وغیرہ میں اجتہاد کرنا بھی اسی قسم میں شامل ہے۔ اجتہاد کی اس قسم میں ہم اس بات کے مکلف ہیں کہ کسی علت کے ذریعے فرع کو اصل پر قیاس کرنے کے علاوہ کسی اور طریقے سے کسی ایسے حکم کو معلوم کریں جس میں ظن غالب حاصل ہو۔ اجتہاد کی تیسری قسم اصول (استحسان) سے استدلال کرنا ہے جس کا ذکر ہم قیاس کے مختلف طریقوں سے فارغ ہونے کے بعد کریں گے۔“

امام شافعی رضی اللہ عنہ، امام ابو بکر جصاص رضی اللہ عنہ کی بیان کردہ اجتہاد کی پہلی اور دوسری قسم دونوں کو بیک وقت اجتہاد اور قیاس کا نام دیتے ہیں لیکن اجتہاد کی تیسری قسم کا شدت سے انکار کرتے ہیں۔ امام شافعی رضی اللہ عنہ نے اگرچہ استحسان کے علاوہ بعض دوسرے قواعد عامہ مثلاً سد

۱- الفصول فی الأصول: ۱۱/۳

۲- أيضاً: ۱۱/۳

انفرادی اجتہاد اور اس کا تعارف۔
الذرائع اور مصلحت وغیرہ کو استعمال کیا ہے لیکن امام شافعی رضی اللہ عنہ اور بعض دوسرے فقهاء مثلاً امام احمد رضی اللہ عنہ امام ابن تیمیہ رضی اللہ عنہ اور امام ابن قیم رضی اللہ عنہ وغیرہ ان اصولوں سے استدلال کو قیاس کی بحث کے تحت لاتے ہیں، علیحدہ سے مستقل بالذات مأخذ کے طور پر بیان نہیں کرتے لہذا امام بحاص رضی اللہ عنہ نے اجتہاد کی جو تیسری قسم بیان کی ہے وہ علماء کے مابین اختلافی ہے۔

اجتہاد کی تیسری تعریف

امام ابو محمد علی بن احمد بن سعید بن حزم آندی رضی اللہ عنہ متوفی ۲۵۶ھ لکھتے ہیں:

”الاجتہاد أنه افتیال من الجهد وحقيقة معناها أنه استفاد الجهد في طلب الشيء المرغوب إدراكه حيث يرجى وجوده فيه أو حيث يوقن بوجوده فيه هذا مالا خلاف بين أهل اللغة فيه . . . فالاجتہاد في الشريعة هو استفاد الطاقة في طلب حكم النازلة حيث يوجد ذلك الحكم هذا ما لا خلاف بين أحد أهل العلم بالديانة فيه قال أبو محمد وإنما قلنا في تفسير الاجتہاد العام حيث يرجى وجوده فعلقنا الطلب بموضع الرجاء وقلنا في تفسير الاجتہاد في الشريعة حيث يوجد ذلك الحكم فلم نعلقه بالرجاء لأن أحكام الشريعة كلها متيقن أن الله تعالى قد بينها بلا خلاف.“^(۱)

”اجتہاد کا لفظ باب افتیال سے ہے اور اس کا مادہ جہد، ہے۔ اجتہاد کا معنی ہے کسی مرغوب چیز کی تلاش میں اپنی طاقت کو اس جگہ کپا دینا جہاں اس کے وجود کا مگان یا یقین حاصل ہو۔ اجتہاد کے اس لغوی معنی میں اہل لغت میں سے کسی کا بھی اختلاف نہیں ہے۔ جبکہ شریعت میں اجتہاد سے مراد کسی مسئلے کا حکم تلاش کرنے میں اپنی طاقت کو اس جگہ کا دینا ہے جہاں وہ حکم پایا جاتا ہو۔ دیانت دار علماء میں سے کسی کا بھی اس تعریف سے کوئی اختلاف نہیں ہے۔ ابن حزم رضی اللہ عنہ فرماتے ہیں: ہم نے اجتہاد کے عمومی معنی میں یہ بات کہی ہے کہ جہاں اس چیز کے ملنکا مگان ہوا جگہ اس کو تلاش کیا جائے پس، ہم نے تلاش کو امید کی جگہوں سے بھی متعلق کر دیا ہے لیکن اجتہاد کی شرعی تعریف میں ہم نے صرف اس جگہ کسی حکم کی تلاش کو اجتہاد کہا ہے جہاں وہ شرعی حکم پایا جاتا ہو۔ شرعی تعریف کو ہم نے مگان کی جگہوں سے متعلق نہیں کیا ہے کیونکہ شریعت کے تمام احکامات یقینی ہیں اور اللہ تعالیٰ نے ان کو خوب اچھی طرح واضح کر دیا ہے۔“

آگے چل کر اس بحث کو مزید نکھارتے ہوئے فرماتے ہیں:

”فأحكام الشريعة كلها مضمونة الوجود لعامة العلماء وإن تعذر وجود بعضها على بعض الناس فمحال ممتنع أن يتذرع وجوده على كلهم لأن الله لا يكلينا ما ليس في وسعنا وما تعذر وجوده على الكل فلم يكلفنا الله إياه قط قال الله تعالى ﴿ لَا يُكَلِّفُ اللَّهُ نَفْسًا إِلَّا وُسْعَهَا لَهَا ﴾ وقال تعالى ﴿ وَمَا جَعَلَ عَلَيْكُمْ فِي الدِّينِ مِنْ حَرَجٍ ﴾ وبالضرورة ندری أن تکلیف إصابة ما لا سبیل إلى وجوده حرج .“^(۲)

”شریعت کے تمام احکامات عام علماء کے لیے موجود ہیں، اگرچہ شریعت کے بعض احکامات کے وجود کا علم بعض لوگوں کے لیے مشکل ہوتا ہے لیکن یہ بات محال اور ناممکن ہے کہ شرعی احکام کے وجود کا علم تمام لوگوں کے لیے مشکل اور ناممکن الحصول ہو، کیونکہ اللہ تعالیٰ ہمیں صرف اسی چیز کا مکلف بناتے ہیں کہ جس کی طاقت رکھتے ہیں اور جس شرعی حکم کے وجود کا علم تمام لوگوں کے لیے ناممکن الحصول ہو تو اللہ تعالیٰ نے اس کا ہمیں کبھی بھی مکف نہیں بنایا۔ اللہ تعالیٰ کا فرمان ہے: اللہ تعالیٰ اسی چیز کا انسان کو مکلف بناتے ہیں کہ جس کی وہ طاقت رکھتا ہے۔ اسی طرح ارشاد باری تعالیٰ ہے: اس نے تمہارے لیے دین کے معاملے میں کوئی نیچی رکھی ہے اور یہ بات ہم بدیکی طور پر جانتے ہیں کہ جس حکم کو معلوم کرنے کی کوئی صورت نہ ہو تو اس کا مکلف بنا ناگی ہے۔“

۱- الإحکام فی أصول الأحکام: ۵۸۷/۸

۲- أيضاً

اجتہاد کی چھپی تعریف

أبوالمعالی عبدالمک بن یوسف بن محمد بن عبداللہ الجوینی رحمۃ اللہ علیہ، الملقب بامام الحرمین متوفی ۲۸۸ھ لکھتے ہیں:

”وأما الاجتہاد فهو بذل الوسع فى بلوغ الغرض .“^(۱)

”اجتہاد سے مراد کسی مقصود تک پہنچنے کے لیے اپنی طاقت کھپار دینا ہے۔“

شیخ عبداللہ بن صالح الفوزان رحمۃ اللہ علیہ اس تعریف کی شرح کرتے ہوئے لکھتے ہیں:

”وهذا تعريف عام، هو التعريف اللغوي أقرب، فلا بد من تقييده بالحكم الشرعي، لأن المراد البحث في الاجتہاد الذي هو طريق لإثبات حكم شرعي. فيكون المراد بالغرض: الحكم الشرعي المطلوب. ولو قيده بالفقیہ وقال: بذل الفقیہ وسعه لبلوغ الغرض لكان کافیاً، كما في جمع الجماع، لأن الفقیہ لا يتكلّم إلا في الأحكام الشرعية .“^(۲)

”یہ اجتہاد کی عام تعریف ہے جو اس کی لغوی تعریف کے قریب ہے۔ پس اس تعریف میں حکم شرعی کی قید لگانا ضروری ہے کیونکہ امام صاحب کی مراد اجتہاد کی بحث ہے جو کسی شرعی حکم کے اثبات کا طریقہ ہے۔ پس اس تعریف میں غرض سے مراد مطلوب شرعی حکم ہے۔ اگر امام صاحب فقیہ کی قید بھی لگادیتے تو یہ کہتے کہ کسی فقیہ کی کسی مقصود تک پہنچنے کے لیے کی جانے والی کوشش اجتہاد ہے، تو یہ بھی کافی ہوتا جیسا کہ ”جمع الجماع“ میں ہے کیونکہ فقیہ صرف احکام شرعیہ سے متعلق ہی بحث کرتا ہے۔“

شیخ فیصل بن عبدالعزیز آل مبارک رحمۃ اللہ علیہ متوفی ۱۴۳۷ھ نے بھی امام جوینی رحمۃ اللہ علیہ کی تعریف کو اختیار کیا ہے۔ وہ فرماتے ہیں:

”بذل الوسع فى بلوغ الغرض .“^(۳)

”اجتہاد سے مراد کسی مقصود تک پہنچنے کے لیے اپنی طاقت کھپار دینا ہے۔“

امام ابواسحاق ابراہیم بن علی بن یوسف فیروز آبادی شیرازی رحمۃ اللہ علیہ متوفی ۲۸۶ھ نے اس تعریف کو نسبتاً وضاحت سے بیان کیا ہے۔ وہ

لکھتے ہیں:

”الاجتہاد في عرف الفقهاء: استفراغ الوسع وبذل المجهود في طلب الحكم الشرعي .“^(۴)

”فتھراء کے عرف میں اجتہاد سے مراد ہے کسی شرعی حکم کی تلاش میں اپنی قوت کو صرف کرنا اور اپنی صلاحیتوں کو پوری طرح کھپا دینا ہے۔“

یہ تعریف دراصل مذکورہ بالتعريف کا ارتقاء اور بیان ہے۔ اس تعریف میں ”غرض، کی تشریح“ حکم شرعی سے کی گئی ہے۔

امام أبو بکر محمد بن عبداللہ بن العربي المالکی الأندلسی رحمۃ اللہ علیہ متوفی ۵۲۳ھ نے اسی تعریف کو ایک منع اسلوب سے بیان کیا ہے۔ انہوں نے ”غرض، کی جگہ صواب،“ کے لفظ کو بیان کیا ہے۔ وہ لکھتے ہیں:

”وهي بذل الجهد واستفاده الوسع في طلب الصواب، افتعال من الجهد .“^(۵)

”حق کی تلاش میں اپنی طاقت کو لگانا اور صلاحیت کو کھپانا اجتہاد ہے۔ یہ باب افتعال سے ہے اور اس کا مادہ جہد ہے۔“

امام عبداللہ بن عرب بیضاوی رحمۃ اللہ علیہ متوفی ۲۸۵ھ نے امام أبواسحاق شیرازی رحمۃ اللہ علیہ کی تعریف کو ”طلب،“ کی بجائے ”درک،“ کے الفاظ سے بیان

۱۔ شرح الورقات فی أصول الفقه: ص ۲۶۳

۲۔ أيضاً

۳۔ مقام الرشاد بین التقلید والاجتہاد: ص ۲۶

۴۔ اللمع فی أصول الفقه: ص ۷۲

۵۔ أصول الفقه لابن العربي: ص ۷۸

انفرادی اجتہاد اور اس کا تعارف کیا ہے۔ وہ فرماتے ہیں:

”وهو استفراغ الجهد في درك الأحكام الشرعية.“^(۱)

”شرعی احکام کو پانے کے لیے اپنائی درجے میں کوشش کرنا اجتہاد ہے۔“

أبو الفھائل صفی الدین عبد المؤمن بن عبد الحق حنبلی رضی اللہ عنہ متوفی ۳۹۷ھ نے ”طلب“ کی بجائے ”تعريف“ کا لفظ استعمال کیا ہے۔ وہ لکھتے

ہیں:

”بذل الجهد في تعرف الأحكام.“^(۲)

”احکام (شرعیہ) کو پیچانے کے لیے اپنی طاقت صرف کرنا، اجتہاد ہے۔“

امام علی بن عبدالکافی السکبی رضی اللہ عنہ متوفی ۵۶۷ھ نے بھی امام بیضاوی رضی اللہ عنہ کی تعریف کو اختیار کیا ہے۔ وہ لکھتے ہیں:

”وفي الاصطلاح ما ذكره في الكتاب.“^(۳)

”اصطلاحی طور پر اجتہاد سے مراد ہی ہے جس کا مصنف نے ذکر کیا ہے۔“

امام علاء الدین علی بن محمد بن علی بن عباس بن شیابان بعلی المعرف بابن الہام رضی اللہ عنہ متوفی ۸۰۳ھ نے ”طلب“ کی جگہ ”تعرف“ کا لفظ استعمال کیا ہے۔ وہ لکھتے ہیں:

”واصطلاحاً بذل الجهد في تعرف الحكم الشرعي .“^(۴)

”اصطلاحی طور پر کسی شرعی حکم کی پیچان کے لیے اپنی طاقت کو خرچ کرنا، اجتہاد ہے۔“

امام شمس الدین محمد بن مفلح حنبلی رضی اللہ عنہ متوفی ۶۳۷ھ نے بھی امام بیضاوی رضی اللہ عنہ کی تعریف کو اختیار کیا ہے لیکن انہوں نے فقیہ کی قید کا اضافہ کر دیا ہے جو کہ اس تعریف کا مزیدار تلقاء اور بیان ہے۔ وہ لکھتے ہیں:

”استفراغ الفقيه وسعه لدرک حكم شرعى .“^(۵)

”کسی فقیہ کا حکم شرعی کو پانے کے لیے اپنی کوشش کو کھپا دینا، اجتہاد ہے۔“

علامہ تقی الدین محمد بن احمد بن عبدالعزیز بن علی قزوی المعروف بابن النجاشی رضی اللہ عنہ متوفی ۷۹۲ھ نے بھی ابن مفلح حنبلی رضی اللہ عنہ کی تعریف کو بیان کیا ہے۔ وہ لکھتے ہیں:

”(و) معناه (اصطلاحاً: استفراغ الفقيه) أى ذو الفقه و تقدم حد الفقيه، وهو قيد مخرج للنبي ﷺ، لأنه لا يسمى في العرف فقيهاً وللمقلد (وسعه) بحيث تحس النفس بالعجز عن زيادة استفراغه

(لدرک حکم) يسوغ الاجتهاد وهو الظني (شرعی) ليخرج العقلی والحسی ولم يقيده جماعة بذلك

لاستغناء عنه بذكر الفقيه، لأن الفقيه لا يتكلم إلا في الشرعی .“^(۶)

”اصطلاحی طور پر اجتہاد سے مراد کسی فقیہ کا کسی شرعی حکم کو پانے کے لیے اپنی صلاحیت کو کھپا دینا ہے۔ فقیہ سے مراد اہل فقہ ہیں اور فقیہ کی تعریف ہم پہلے بیان کر چکے ہیں۔ فقیہ کی قید کا اضافہ اس لیے کیا گیا ہے تاکہ اللہ کے رسول ﷺ اور مقلداں تعریف میں شامل نہ ہمگیں

۱- منهاج الأصول: ۵۲۲/۳

۲- قواعد الأصول ومعاقد الفصول: ص ۲۷

۳- الإبهاج في شرح منهاج: ۲۲۶/۳

۴- المختصر في أصول الفقه: ص ۱۲۳

۵- أصول الفقه لابن المفلح: ۱۳۶۹/۳

۶- شرح الكوكب المنير: ۳۵۸/۳

انفرادی اجتہاد اور اس کا تعارف

جائیں۔ صلاحیت کے کھپانے سے مراد یہ ہے کہ اس طرح اپنی ملاحتوں کو لگادے کہ اس سے مزید کی گنجائش نہ رہے۔ درک حکم سے مراد کوئی اجتہادی یعنی ظنی حکم ہے۔ شرعی کی قید اس لیے لگائی ہے تاکہ عقلی اور حرسی احکامات اس تعریف میں داخل نہ ہوں۔ علماء کی ایک جماعت نے شرعی کی قید اس لیے نہیں لگائی کہ فقیہ کا ذکر آنے کے بعد اس قید کو بڑھانے کا کوئی فائدہ نہیں ہے کیونکہ فقیہ صرف شرعی احکام کے بارے میں ہی گفتگو کرتا ہے۔“

امام قطب الدین احمد بن عبد الرحیم بن وجیہ الدین فاروقی المعروف بنشاہ ولی اللہ دہلوی رحمۃ اللہ علیہ متوفی ۶۷۱ھ نے امام بیضاوی رحمۃ اللہ علیہ کی تعریف کو اختیار کرتے ہوئے اس میں دلائل شرعیہ کی قید کا اضافہ کیا ہے۔ امام صاحب رحمۃ اللہ علیہ لکھتے ہیں:

”الاجتہاد علی ما یفهم من کلام العلماء استفراغ الجهد فی إدراك الأحكام الشرعية الفرعية من أدلتھا التفصیلیة الراجعة کلیاتھا إلی أربعة أقسام الكتاب والسنۃ والإجماع والقياس ویفهم من هذا أنه أعم من أن یکون استفراغا فی إدراك حکم ما سبق التکلم فیه من العلماء السابقین أو لا واقفهم فی ذلك أو خالف ومن أن یکون یاعانة البعض فی التنبیه علی صور المسائل والتنبیه علی مأخذ الأحكام من الأدلة التفصیلیة أو بغير إعانة منه فما یظن فیمن کان موافقا لشیخہ فی أكثر المسائل لكنه یعرف لكل حکم دلیلا ویطمئن قلبہ بذلک الدلیل وهو علی بصیرة من أمره أنه ليس بمجتهد ظن فاسد وكذلك ما یظن من أن المجتهد لا یوجد فی هذه الأزمنة علی الطن الأول بناء علی فاسد۔“^(۱)

”علماء کے کلام کے مطابق اجتہاد سے مراد کسی شرعی فرعی حکم کو اس کے تفصیلی (جزئی) دلائل، جو چار کلی دلائل قرآن، سنت، اجماع اور قیاس کی طرف لوٹنے ہیں، سے معلوم کرنے کے لیے اپنی طاقت کو حتی الامکان خرچ کرنا ہے۔ اس تعریف سے یہ بھی معلوم ہوتا ہے کہ یہ تعریف اس اعتبار سے عام ہے کہ اجتہاد چاہے کسی ایسے حکم کو پانے کے لیے کیا جائے جس کے بارے میں علمائے متفقین اپنی کسی رائے کا اظہار کر چکے ہوں یا انہوں نے اس بارے میں کوئی گفتگونہ کی ہو۔ اسی طرح چاہے وہ اجتہاد میں علمائے متفقین کی موافقت کرے یا مخالفت (دونوں صورتوں میں وہ اجتہاد ہی کہلانے گا)۔ اسی طرح چاہے کسی مسئلے میں اجتہاد کے دوران میں وہ متفقین کے آخذ شریعت سے بیان کردہ تفصیلی دلائل سے باخبر ہو اور ان کی اعانت سے کوئی اجتہادی رائے دے یا وہ ان کی اعانت کے بغیر ہی کسی اجتہادی رائے کا اظہار کرے (دونوں صورتوں میں اس کا یہ عمل اجتہاد ہی کہلانے گا)۔ اسی طرح اگر کوئی شخص اکثر مسائل میں اپنے کسی شیخ کی موافقت کرتا ہے لیکن وہ حکم کی دلیل جانتا ہے اور اس کا دل اس دلیل پر مطمئن بھی ہے اور وہ ہر رائے علی وجہ ال بصیرۃ پیش کرتا ہے تو ایسے شخص کے بارے میں یہ گمان رکھنا کہ وہ مجتہد نہیں ہے، مگاں فاسد ہے۔ اسی طرح پہلے گمان کے مطابق یہ رائے رکھنا کہ اس زمانے میں کوئی مجتہد نہیں پایا جاتا، بھی ایک فاسد گمان ہے۔“

شاہ اسماعیل شہید رحمۃ اللہ علیہ متوفی ۱۲۳۶ھ نے بھی اسی تعریف کو اختیار کیا ہے لیکن احکام کے ساتھ ”افاعیل“ کی قید بڑھادی ہے جو کہ اس تعریف کا مزید بیان ہے۔ شاہ صاحب لکھتے ہیں:

”السعی فی إدراك الأحكام المتعلقة بـأفعالیها من أدلتھا و هو الاجتہاد عزیمة۔“^(۲)

”احکام شرعیہ، جو کہ اپنے افاعیل سے متعلق ہوں، کو ان کے دلائل سے معلوم کرنے کے لیے کوشش کرنا، اجتہاد کہلاتا ہے اور یہ عزیمت ہے۔“

حافظ محمد گوندلی رحمۃ اللہ علیہ نے بھی مختصر الذ صور کی شرح میں اسی تعریف کو اختیار کیا ہے۔^(۳)

۱۔ عقد الجید: ص ۳

۲۔ مختصر فی أصول الفقہ: ص ۱۲۹

۳۔ بغیة الفحول: ص ۱۲۹

انفرادی اجتہاد اور اس کا تعارف شیخ محمد بن صالح العثیمین رحمۃ اللہ علیہ متوفی ۱۴۲۱ھ نے بھی امام بیضاوی رحمۃ اللہ علیہ کی تعریف کو اختیار کیا ہے۔ وہ فرماتے ہیں:

”بذل الجهد لإدراك حكم شرعی .“^(۱)

”کسی شرعی حکم کو پانے کے لیے اپنی کوشش کھپادینا، اجتہاد ہے۔“

ڈاکٹر سلیمان بن عبداللہ بن حموداً بالخیل رحمۃ اللہ علیہ نے بھی امام بیضاوی رحمۃ اللہ علیہ کی تعریف کو بیان کیا ہے۔ وہ لکھتے ہیں:

”اصطلاحاً هو بذل الجهد لإدراك حكم شرعی .“^(۲)

”اصطلاحی طور پر کسی شرعی حکم کو پانے کے لیے اپنی کوشش کو کھپادینا، اجتہاد ہے۔“

ڈاکٹر وہبہ الزحیلی رحمۃ اللہ علیہ نے بھی امام بیضاوی رحمۃ اللہ علیہ کی تعریف کو راجح قرار دیا ہے۔ وہ لکھتے ہیں:

”وأنسب التعريف في رأينا من التعريف المنقوله‘ هو ما ذكره القاضي بيضاوي وهو ‘استفراغ الجهد في درك الأحكام الشرعية والاستفراغ معناه: بذل الوسع والطاقة‘ ودرك الأحكام أعم من أن يكون على سبيل القطع أو الظن .“^(۳)

”ہمارے نزدیک اجتہاد کی بیان کردہ تعریفوں میں سب سے بہترین تعریف امام بیضاوی رحمۃ اللہ علیہ کی ہے اور وہ یہ ہے کہ کسی شرعی حکم کو پانے کے لیے اپنی کوشش کھپادینا، اجتہاد ہے۔ ”استفراغ“، کامنی اپنی طاقت اور صلاحیت کو لگادینا، کھپادینا ہے اور درک الحکم، کالفظ عام ہے کہ وہ (کسی شرعی حکم کی) قطعیت کو حاصل کرنے کے لیے ہو یا ظن غالب کو معلوم کرنے کے لیے ہو۔“

پروفیسر قیامتی نے اس تعریف کو اختیار کرتے ہوئے اس میں ”تفصیل احکام“ کا اضافہ ہے جو ایک عمدہ اضافہ ہے۔ وہ لکھتے ہیں:

”استفراغ الجهد وبذل غایة الوسع إما في درك الأحكام الشرعية وإما في تطبيقها .“^(۴)

”شرعی احکام کو معلوم کرنے یا ان کی تطبیق (application) میں انتہائی درجے میں اپنی طاقت کو لگانا اور صلاحیت کو کھپادینا، اجتہاد کہلاتا ہے۔“

پروفیسر صاحب نے اس تعریف کی نسبت امام شاطبی رحمۃ اللہ علیہ کی طرف کی ہے اور ”الموافقات“ کا حوالہ دیا ہے لیکن تلاش کے باوجود یہ تعریف ہمیں ”الموافقات“ میں نہ مل سکی۔ ڈاکٹر عیاض بن نامی رحمۃ اللہ علیہ نے اس تعریف میں استنباط کے طریقے اور اجتہاد کی اہلیت کی شرائط کا اضافہ کیا ہے جو اس تعریف کا مزید بیان وار تلقاء ہے۔ وہ لکھتے ہیں:

”وفي الاصطلاح هو بذل الوسع في إدراك حكم شرعى بطريق الاستنباط ممن هو أهل له .“^(۵)

”اصطلاح میں اجتہاد سے مراد ہے کسی حکم شرعی کو معلوم کرنے کے لیے استنباط کے طریقے سے اس شخص کا اپنی پوری کوشش کو کھپادینا، جو اجتہاد کرنے کا اہل ہو۔“

اجتہاد کی پانچویں تعریف

امام أبوالمظفر منصور بن محمد السمعانی رحمۃ اللہ علیہ متوفی ۳۸۹ھ لکھتے ہیں:

”الاجتہاد وهو بذل الجهد في استخراج الأحكام من شواهدها الدالة عليها بالنظر المؤدب إليها .“^(۶)

۱- مقدمة في الفقه: ص ۸۳

۲- الأصول من علم الأصول: ص ۸۵

۳- أصول الفقه الإسلامية: ۱۰۳۸/۲

۴- اجتہاد: ص ۲۱

۵- أصول الفقه الذى لا يسع الفقيه جهله: ص ۳۰۵-۳۰۲

۶- قواعد الأدلة: ۷۰۲

انفرادی اجتہاد اور اس کا تعارف۔
”اجتہاد سے مراد احکام کو ان کے ان دلائل سے نکالنا جو کہ ان احکام پر بہمنائی کر رہے ہوں جبکہ ان دلائل پر ایسا غور و فکر کیا جائے جو ان احکام تک پہنچا دے۔“

امام زین الدین قاسم بن قطلو بغاۃ اللہ متومنی ۸۷۹ھ نے بھی اسی تعریف کو بیان کیا ہے لیکن انہوں نے احکام کے ساتھ ان کے شرعی ہونے کی قید کو بڑھا دیا ہے۔ وہ لکھتے ہیں:

”وهو [عند أهل الأصول] بذل المجهود في استخراج الأحكام الشرعية من أدلةها.“^(۱)

”اجتہاد سے مراد احکام شرعیہ کو ان کے دلائل سے اخذ کرنے کے لیے اپنی طاقت کو خرچ کرنا ہے۔“

ڈاکٹر خالد بن علی المشیقح رحمۃ اللہ علیہ نے اسی تعریف کو ایک نئے اسلوب سے بیان کیا ہے۔ وہ لکھتے ہیں:

”وأما في الاصطلاح فهو: بذل الوسع بالنظر في الأدلة الشرعية لاستنباط الأحكام الشرعية.“^(۲)

”شرعی اصطلاح میں اجتہاد سے مراد ہے شرعی دلائل میں غور و فکر کے دوران اپنی صلاحیت کو لگادینا تاکہ ان دلائل سے احکام شرعیہ کو مستتبط کیا جاسکے۔“

آستانہ علی حسب اللہ صلی اللہ علیہ وسلم نے بھی یہی تعریف ایک اور اسلوب سے بیان کی ہے اور لفظ ”استفراغ“ کی مزید وضاحت کی ہے۔ وہ فرماتے ہیں:

”وفي اصطلاح الأصوليين بذل الفقيه جهده في استنباط حكم شرعى من دليله على وجه يحس فيه العجز عن المزيد.“^(۳)

”أصولیین کی اصطلاح میں کسی شرعی حکم کو اس کی دلیل سے مستتبط کرنے کے لیے کسی فقیہ کا اپنی طاقت کو اس طرح کھپادینا کہ اس سے زائد کوشش کرنے سے اس کا نفس عاجز ہو،“

شیخ عبدالوهاب خلاف رحمۃ اللہ علیہ نے اسی تعریف کو اختیار کیا ہے لیکن لفظ دلائل کی مزید وضاحت کر دی ہے جو اس تعریف کا ارتقاء ہے۔ وہ لکھتے ہیں:

”الاجتہاد في اصطلاح الأصوليين هو بذل الجهد للوصول إلى الحكم الشرعي من دليل تفصيلي من الأدلة الشرعية.“^(۴)

”أصولیین کی اصطلاح میں اجتہاد سے مراد شرعی دلائل میں سے کسی تفصیلی (جزئی) دلیل کے ذریعے کسی شرعی حکم تک پہنچنے میں اپنی طاقت خرچ کرنا ہے۔“

آستانہ مصطفیٰ زرقاع رحمۃ اللہ علیہ فرماتے ہیں:

”الاجتہاد: هو عملية استنباط الأحكام الشرعية من أدلةها التفصيلية في الشريعة.“^(۵)

”اجتہاد شرعی احکام کو شریعت میں موجود تفصیلی (جزئی) دلائل سے اخذ کرنے کے عمل کا نام ہے۔“

علامہ محمد عبد الغنی الباجنی رحمۃ اللہ علیہ نے اسی تعریف کو بیان کرتے ہوئے لفظ دلائل کی مزید وضاحت کر دی ہے اور فقیہ کی شرط بھی بڑھا دی ہے جو اس تعریف کا مزید ارتقاء ہے۔ وہ لکھتے ہیں:

۱- خلاصة الأفكار شرح مختصر المنار: ص ۲۲۹

۲- شرح رسالۃ ابن سعدی فی الأصول: ص ۱۲۵

۳- أصول التشريع الإسلامي: ص ۸۷

۴- أصول الفقه الإسلامي: ص ۲۵۷

۵- أصول الفقه الإسلامي: ۱۰۳۹/۲

انفرادی اجتہاد اور اس کا تعارف۔
”الاجتہاد هو بذل الفقیہ ما فی وسعته من جهد لاستنباط الأحكام الشرعیة من مدارکها الفقهیہ۔“^(۱)

”اجتہاد سے مراد کسی فقیہ کا احکام شرعیہ کو ان کے فتحی مصادر سے اخذ کرنے کے لیے اپنی مقدور بھر کوشش خرچ کرنا ہے۔“
عبد الوہاب عبد السلام طویلۃ اللہ نے بھی اسی تعریف کو اختیار کیا ہے اور فقیہ کی شرط بڑھانے کے ساتھ ساتھ لفظ دلائل کی وضاحت کی ہے۔ وہ لکھتے ہیں:

”واصطلاحاً بذل الفقیہ و سعہ فی استنباط الأحكام الشرعیة من أدلتھا التفصیلیة۔“^(۲)
”اصطلاحی طور پر اجتہاد سے مراد کسی فقیہ کا شرعی احکام کو ان کے تفصیلی دلائل سے مستبطن کرنے کے لیے اپنی صلاحیت کو کھپادینا ہے۔“
اسی تعریف کو شیخ ولید بن راشد السعید ان اللہ نے بھی بیان کیا ہے۔ وہ لکھتے ہیں:
”بذل الوسع فی النظر فی الأدلة الشرعية لاستنباط الأحكام الشرعية ولا یجوز إلا من عالم فقیہ۔“^(۳)

”شرعی اصطلاح میں اجتہاد سے مراد ہے شرعی دلائل میں غور و فکر کے دوران اپنی صلاحیت کو لگادینا تاکہ ان دلائل سے احکام شرعیہ کو مستبط کیا جاسکے اور اجتہاد کا عمل صرف عالم فقیہ ہی سے جائز ہے۔“

شیخ محمد بن حسین بن حسن الجیزی ان اللہ نے بھی اپنی کتاب ”الاجتہاد فی النواتیل“ میں یعنیہ اسی تعریف کو بیان کیا ہے لیکن فقیہ کی قید نہیں لگائی ہے۔ شیخ محمد ابو زہرا اللہ نے بھی یہی تعریف کی ہے لیکن احکام کے ساتھ عملی کی قید کا اضافہ کیا ہے۔ وہ لکھتے ہیں:
”وفی اصطلاح علماء الأصول بذل الفقیہ وسعته فی استنباط الأحكام العملية من أدلتھا التفصیلیة
ويعرف بعض العلماء الاجتہاد فی اصطلاح الأصولیین بأنه استفراغ الجهد وبذل غایة الوسع إما فی
استنباط الأحكام الشرعیة وإما فی تطبیقاتها وکان الاجتہاد علی هذا التعريف قسمین: أحدهما خاص
باستنباط الأحكام وبيانها والقسم الثاني خاص بتطبیقاتها۔“^(۴)

”علمائے اصول کی اصطلاح میں کسی فقیہ کا عملی احکام کو تفصیلی دلائل سے اخذ کرنے کے لیے اپنی صلاحیت کو کھپانا، اجتہاد کہلاتا ہے۔ بعض علماء نے اصولیین کی اصطلاح میں اجتہاد کی تعریف یوں بیان کی ہے کہ اس سے مراد شرعی احکام کو مستبط کرنے کے لیے یا ان کی تقطیق(application) کے لیے اپنی طاقت اور انہائی درجے میں صلاحیت کو کھپادینا ہے۔ اس تعریف کے مطابق اجتہاد کی دو قسمیں ہوں گی: ایک قسم تو وہ ہے جو استنباط احکام کے ساتھ خاص ہو گی جبکہ دوسری قسم احکام کی تقطیق(application) کے ساتھ خاص ہے۔“
ڈاکٹر صحیح صالح اللہ نے اس تعریف کو ایک نئے اسلوب سے بیان کیا ہے اور اس میں شرعی اور ظنی احکام کی قید کے ساتھ ساتھ عقلی نقی، قطعی کی قید کا بھی اضافہ کیا ہے۔ وہ لکھتے ہیں:

”وللاجتہاد تعریفات کثیرہ تؤول بمجموعها إلى أنه استفراغ الجهد في استنباط القضايا الدينية
شرعیة أو عقدیة وعقلیة أو نقلیة وقطعیة أو ظنیة من أدلتھا التفصیلیة۔“^(۵)

”اجتہاد کی کئی تعریفیں کی گئی ہیں ان سب کا مفہوم یہ ہے کہ اجتہاد سے مراد دینی مسائل کو ان کے تفصیلی دلائل سے اخذ کرنے کے لیے

۱- الوجیز المیسر فی أصول الفقه المالکی: ص ۱۳۱

۲- أثر اللغة في اختلاف المجتهدین: ص ۳۰

۳- مختصر فی أصول الفقه: ص ۱۹

۴- أصول الفقه: ص ۳۵۶

۵- معالم الشرعیة: ص ۳۲

انفرادی اجتہاد اور اس کا تعارف۔ اپنی صلاحیت کو بھر پور طریقے سے خرچ کرنا ہے چاہے یہ مسائل شرعی ہوں یا عقیدے سے متعلق ہوں، عقلي ہوں یا نعلقی ہوں، قطعی ہوں یا نعلقی ہوں۔

مولانا محمد عبداللہ اسعدی رحمۃ اللہ علیہ نے بھی اس سے ملتی جلتی تعریف بیان کی ہے۔ وہ لکھتے ہیں:

”شرعی دلائل کی روشنی میں احکام شرع کو جانے کے لیے اپنی علمی و فکری صلاحیتوں کو پورے طور پر صرف کرنا۔“ (۱)

اجتہاد کی چھٹی تعریف

امام ابو حامد محمد بن محمد غزالی رحمۃ اللہ علیہ متوفی ۵۰۵ھ لکھتے ہیں:

”وهو عبارة عن بذل المجهود واستفراغ الوسع في فعل من الأفعال ولا يستعمل إلا فيما فيه كلفة وجهد في قال اجتہاد في حمل حجر الرحا ولا يقال في حمل خردلة لكن صار اللفظ في عرف العلماء مخصوصاً ببذل المجتهد وسعه في طلب العلم بأحكام الشريعة والاجتہاد التام أن يبذل الوسع في الطلب بحيث يحس من نفسه بالعجز عن مزيد.“ (۲)

”اس سے مراد کسی کام کے کرنے میں اپنی طاقت کو لگادینا اور اپنی صلاحیت کھپادینا ہے اور یہ فعل اسی جگہ استعمال کیا جاتا ہے جہاں کوئی مشقت ہو پس یہ کہا جاتا ہے کہ اس نے چکلی کا پاٹ اٹھانے کے لیے اجتہاد کیا (مشقت اٹھائی) لیکن کسی رائی کے دانے کو اٹھانے کے لیے اجتہاد کا لفظ استعمال نہیں ہوتا۔ علماء کے عرف میں یہ لفظ اس مفہوم کے ساتھ خاص ہے کہ شرعی احکام کے علم کی تلاش میں مجتہد کا اپنی صلاحیتوں کو لگادینا اجتہاد ہے۔ اجتہاد تام یہ ہے کہ شرعی حکم کی تلاش میں مجتہد اپنی اتنی طاقت لگادے کہ اس سے مزید کسی کوشش کی گنجائش سے اس کا نقش عاجز ہو۔“

امام علاء الدین عبد العزیز بن احمد البخاری رحمۃ اللہ علیہ متوفی ۳۷۰ھ نے بھی اسی تعریف کو بیان کیا ہے لیکن انہوں نے مجتہد کی قید نہیں لگائی لیکن یہ مقدر (understood) ہے۔ وہ لکھتے ہیں:

”في اصطلاح الأصوليين مخصوصاً ببذل المجهود في طلب العلم بأحكام الشرع والاجتہاد التام أن يبذل الوسع في الطلب بحيث يحس من نفسه بالعجز عن مزيد طلب.“ (۳)

”أصولیین کی اصطلاح میں شرعی احکام کے علم کی تلاش میں اپنی صلاحیت کھپادینے کے ساتھ یہ لفظ خاص ہے اور اجتہاد تام یہ ہے کہ شرعی حکم کی تلاش میں مجتہد اپنی اتنی طاقت لگادے کہ اس سے مزید کسی کوشش کی گنجائش سے اس کا نقش عاجز ہو۔“

أبو محمد عبد اللہ بن احمد بن قدامة بن مقدام بن نصر حنبلی المعروف بابن قدامة المقدسی رحمۃ اللہ علیہ متوفی ۲۲۰ھ لکھتے ہیں:

”وهو في عرف الفقهاء مخصوص ببذل الجهد في العلم بأحكام الشرع.“ (۴)

”فتھاء کی اصطلاح میں شرعی احکام کا علم حاصل کرنے میں اپنی صلاحیت کو کھپادینے کے ساتھ یہ لفظ خاص ہے۔“

ابن قدامة رحمۃ اللہ علیہ نے بھی مجتہد اور فقیہ کی قید نہیں لگائی کیونکہ یہ بات فقهاء اور علماء کے نزدیک معروف ہے کہ اجتہاد، مجتہد اور فقیہ ہی کی طرف سے ہوتا ہے۔ گویا کہ امام غزالی رحمۃ اللہ علیہ کی تعریف کو مختصر کیا گیا ہے۔

الشيخ محمد الحضرمي بک رحمۃ اللہ علیہ نے بھی امام غزالی رحمۃ اللہ علیہ کی تعریف کو بیان کیا ہے۔ وہ لکھتے ہیں:

”ثم صار هذا اللفظ في عرف العلماء مخصوصاً ببذل الفقيه وسعه في طلب العلم بأحكام الشريعة

۱۔ اصول الفقه: ص ۲۵۶

۲۔ المستصفى: ص ۳۲۲

۳۔ کشف الأسرار: ۱۲۷۳

۴۔ روضة الناظر: ۳۵۲۱

انفرادی اجتہاد اور اس کا تعارف

والاجتہاد التام أن يبذل الوسع في الطلب بحيث يحس من نفسه بالعجز عن مزيد طلب .^(۱)
”اجتہاد کا لفظ علماء کے عرف میں اس معنی کے ساتھ مخصوص ہے کہ کسی فقیہ کا شرعی احکام کا علم حاصل کرنے میں اپنی صلاحیت کھپا دینا۔ اور اجتہاد تام یہ ہے کہ شرعی حکم کی تلاش میں مجتہد اپنی اتنی طاقت لگادے کہ اس سے مزید کسی کوشش کی گنجائش سے اس کا نفس عاجز ہو۔“

ڈاکٹر عبدالکریم زیدان حَفَظَهُ اللَّهُ نے اس تعریف میں استنباط کے طریقوں کے لفظ کا اضافہ کیا ہے جو اس تعریف کا ارتقاء ہے۔ وہ لکھتے ہیں:
”وفى اصطلاح الأصوليين: بذل المجتهد وسعه فى طلب العلم بالأحكام الشرعية بطريق الاستنباط .“^(۲)

”أصولیین کی اصطلاح میں مجتہد کا شرعی احکام کا علم حاصل کرنے کے لیے استنباط کے طریقے سے اپنی صلاحیت کھپانا، اجتہاد کہلاتا ہے۔“

شیخ عبداللہ بن صالح الغوزان حَفَظَهُ اللَّهُ نے اس تعریف میں طرق استنباط کے ساتھ دلائل شرعیہ کی قید کا بھی اضافہ کیا ہے جو اس تعریف کا مزید بیان ہے۔ وہ لکھتے ہیں:

”واصطلاحاً: بذل المجتهد وسعه في طلب العلم بالحكم الشرعي بطريق الاستنباط من أدلة الشرع .“^(۳)

”اصطلاحی طور پر مجتہد کا دلائل شرعیہ میں بذریعہ استباط کسی شرعی حکم کے علم کی تلاش میں اپنی صلاحیت کھپانا، اجتہاد ہے۔“

شیخ عبداللہ بن یوسف الجدی حَفَظَهُ اللَّهُ لکھتے ہیں:

”واصطلاحاً: استفراغ الفقيه وسعه في طلب العلم بالأحكام الشرعية بطريق الاستنباط من أدلة الشرع .“^(۴)

”اصطلاحی طور پر فقیہ کا دلائل شرعیہ میں بذریعہ استباط کسی شرعی حکم کے علم کی تلاش میں اپنی طاقت کھپادینا، اجتہاد ہے۔“

اجتہاد کی ساتوں تعریف

امام أبوالولید محمد بن أَحْمَدَ بْنُ مُحَمَّدٍ بْنُ أَحْمَدَ بْنِ رَشْدًا القَطْبِيُّ الْأَنْدَلُسِيُّ المعروف بابن رشد الحفید حَفَظَهُ اللَّهُ متوفی ۵۹۵ھ نے اپنی تعریف اجتہاد میں اجتہاد کے منابع اور اسالیب کو نمایاں کیا ہے۔ امام صاحب لکھتے ہیں:

”أما الاجتہاد فهو بذل المجتهد وسعه في الطلب بالآلات التي تشرط فيه .“^(۵)

”اجتہاد سے مراد کسی مجتہد کا کسی شرعی حکم کی تلاش میں ان آلات (طرق و ذرائع) کے ساتھ اپنی صلاحیتوں کو کھپادینا، جو کہ اجتہاد میں بطور شرط مقرر کیے گئے ہیں۔“

اجتہاد کی آٹھویں تعریف

امام فخر الدین محمد بن عمر بن الحسین الرازی حَفَظَهُ اللَّهُ متوفی ۲۰۶ھ لکھتے ہیں:

۱- أصول الفقه: ص ۳۶۷

۲- الوجيز في أصول الفقه: ص ۳۰۱

۳- خلاصة الأصول: ص ۲۸

۴- تيسير علم أصول الفقه: ص ۳۰۶

۵- الضوري في أصول الفقه: ص ۱۳۷

”انفرادی اجتہاد اور اس کا تعارف“
”وأما في عرف الفقهاء فهو استفراغ الوسع في النظر فيما لا يلحقه فيه لوم مع استفراغ الوسع
فيه.“ (۱)

”فقهاء كے عرف میں کسی چیز میں غور فکر کرتے ہوئے اپنی صلاحیت کو اس درجے کھپادینا کہ اس صلاحیت کے لگانے میں کوئی ملامت باقی نہ رہے، اجتہاد کہلاتا ہے۔“

امام سران الدین محمود بن ابی بکر ارمومی رض متوفی ۶۸۲ھ نے بھی اسی تعریف کو اختیار کیا ہے۔ وہ لکھتے ہیں:

”و عند الفقهاء استفراغ الوسع في النظر فيما لا يلحقه فيه لوم مع استفراغ الوسع فيه.“ (۲)

”فقهاء كے نزدیک کسی چیز میں غور فکر کرتے ہوئے اپنی صلاحیت کو اس درجے کھپادینا کہ اس صلاحیت کے لگانے میں کوئی ملامت باقی نہ رہے، اجتہاد کہلاتا ہے۔“

امام شہاب الدین احمد بن ادریس بن عبد الرحمن المصری القرافی رض متوفی ۶۸۳ھ نے بھی تقریباً یہی تعریف بیان کی ہے۔ امام صاحب لکھتے ہیں:

”في عرف الفقهاء فهو استفراغ الوسع في النظر فيما لا يلحقه فيه لوم مع استفراغ الوسع فيه.“ (۳)

”فقهاء كے عرف میں کسی چیز میں غور فکر کرتے ہوئے اپنی صلاحیت کو اس درجے کھپادینا کہ اس صلاحیت کے لگانے میں کوئی ملامت باقی نہ رہے، اجتہاد کہلاتا ہے۔“

اجتہاد کی نویں تعریف

امام سیف الدین علی بن ابی علی بن محمد بن سالم الامدی رض متوفی ۶۳۱ھ لکھتے ہیں:

”استفراغ الوسع في طلب الظن بشيء من الأحكام الشرعية على وجه يحس من النفس العجز عن المزيد فيه.“ (۴)

”کسی حکم شرعی سے متعلق غالب گمان کی تلاش میں اپنی صلاحیت کو اس طرح کھپادینا کہ اس سے مزید کسی قوت کے لگانے سے اس کا نفس عاجز ہو۔“

علامہ سید محمد صدیق حسن خان بہادر رض متوفی ۱۳۵۷ھ نے بھی اسی تعریف کو اختیار کیا ہے۔ وہ لکھتے ہیں:

”وفي الاصطلاح استفراغ الوسع في طلب الظن بشيء من الأحكام الشرعية على وجه يحس من النفس العجز عن المزيد عليه.“ (۵)

”کسی حکم شرعی سے متعلق غالب گمان کی تلاش میں اپنی صلاحیت کو اس طرح کھپادینا کہ اس سے مزید کسی قوت کے لگانے سے اس کا نفس عاجز ہو۔“

امام جلال الدین ابوعمر و عثمان بن عمرو بن ابی بکر المالکی المعروف بابن الحاجب رض متوفی ۶۳۶ھ نے بھی علامہ آمدی رض کی تعریف کو ایک نئے اسلوب سے بیان کیا ہے لیکن انہوں نے فقیہ کی قید کا اضافہ کیا ہے جو اجتہاد کی ارتقاء اور مزید بیان ہے۔ امام صاحب لکھتے ہیں:

۱- المحصول للرازى: ۷۱۶

۲- التحصيل من المحصول: ص ۲۸۱

۳- نفائس الأصول في شرح المحصول: ۳۹۷۲۹

۴- الإحکام في أصول الأحكام: ۱۴۹/۳

۵- حصول المأمول: ص ۱۵۲

”وَفِي الْاَصْطَلَاحِ اسْتِفْرَاغُ الْفَقِيهِ الْوَسِعُ لِتَحْصِيلِ ظَنِّ بِحْكَمٍ شَرِعيٍّ .“^(۱)

”اَصْطَلَاحٌ مِّنْ فَقِيهٍ كَمَا كَسَى شَرِيعَ حَكْمٍ مَّعْلُوقٍ ظَنِّ غَالِبٍ كَوْحَاصِلٍ كَرْنَةٍ كَلِيٍّ اِپَنِ صَلَاحِيتٍ كَوْكَهَادِيَّنَا، اِجْتَهَادِ كَهْلَاتَا هَے۔“

قاضی عضد الملة والدین جل جلالہ متوفی ۷۵۶ھ نے بھی یہی تعریف بیان کی ہے۔ وہ لکھتے ہیں:

”وَفِي الْاَصْطَلَاحِ اسْتِفْرَاغُ الْفَقِيهِ الْوَسِعُ لِتَحْصِيلِ ظَنِّ بِحْكَمٍ شَرِعيٍّ .“^(۲)

”اَصْطَلَاحٌ مِّنْ فَقِيهٍ كَمَا كَسَى شَرِيعَ حَكْمٍ مَّعْلُوقٍ ظَنِّ غَالِبٍ كَوْحَاصِلٍ كَرْنَةٍ كَلِيٍّ اِپَنِ صَلَاحِيتٍ كَوْكَهَادِيَّنَا، اِجْتَهَادِ كَهْلَاتَا هَے۔“

قاضی تاج الدین عبد الوہاب علی البکی جل جلالہ متوفی ۱۷۷ھ نے بھی اس تعریف کو کچھ اختصار کے ساتھ بیان کیا ہے۔ انہوں نے حکم کے ساتھ شرعی کی قید ہٹا دی کیونکہ وہ مقدر(**understood**) ہے۔ یا اس تعریف کا ارتقاء ہے۔ وہ لکھتے ہیں:

”الْجَتْهَادُ اسْتِفْرَاغُ الْفَقِيهِ الْوَسِعُ لِتَحْصِيلِ ظَنِّ بِحْكَمٍ .“^(۳)

”اَصْطَلَاحٌ مِّنْ فَقِيهٍ كَمَا كَسَى حَكْمٍ (شَرِيعَ) مَّعْلُوقٍ ظَنِّ غَالِبٍ كَوْحَاصِلٍ كَرْنَةٍ كَلِيٍّ اِپَنِ صَلَاحِيتٍ كَوْكَهَادِيَّنَا، اِجْتَهَادِ كَهْلَاتَا هَے۔“

امام جمال الدین عبدالرحیم بن الحسن راسنوا جل جلالہ متوفی ۲۷۷ھ نے بھی اجتہاد کی وہی تعریف بیان کی ہے جو قاضی تاج الدین بکی جل جلالہ نے کی ہے۔ وہ لکھتے ہیں:

”وَفِي الْاَصْطَلَاحِ مَا ذُكِرَهُ الْمَصْنُفُ .“^(۴)

”اَصْطَلَاحٌ طُورٌ پَّرِ اِجْتَهَادٍ مَّرَادٍ وَهِيَ حِسْ كَذِيرٌ مَّصْنُفٌ (تاج الدِّين بکی جل جلالہ) نے کیا ہے۔“

علامہ سعد الدین مسعود بن عمر تفتازانی جل جلالہ متوفی ۹۲۷ھ نے بھی اجتہاد کی اس تعریف میں فقیر کی قید کو بڑھا دیا ہے۔ وہ لکھتے ہیں:

”وَفِي الْاَصْطَلَاحِ اسْتِفْرَاغُ الْفَقِيهِ الْوَسِعُ لِتَحْصِيلِ ظَنِّ بِحْكَمٍ شَرِعيٍّ وَهَذَا هُوَ الْمَرَادُ بِقَوْلِهِمْ: بَذَلُ الْمَجْهُودِ لِنِيلِ الْمَقْصُودِ وَمَعْنَى اسْتِفْرَاغِ الْوَسِعِ بَذَلُ تَمَامِ الطَّاقَةِ بِحِيثَ يَحْسُنُ مِنْ نَفْسِهِ الْعَجْزُ عَنِ الْمَزِيدِ عَلَيْهِ فَخْرَاجُ اسْتِفْرَاغِ غَيْرِ الْفَقِيهِ وَسَعْيُهُ فِي مَعْرِفَةِ حَكْمٍ شَرِعيٍّ فَبَذَلُ الْفَقِيهِ فِي مَعْرِفَةِ حَكْمٍ شَرِعيٍّ قَطْعِيٍّ، أَوْ فِي الظَّنِّ بِحْكَمٍ غَيْرِ شَرِعيٍّ لِيسَ بِاجْتَهَادٍ .“^(۵)

”اَصْطَلَاحٌ مِّنْ فَقِيهٍ كَمَا كَسَى حَكْمٍ شَرِيعَ مَّعْلُوقٍ ظَنِّ غَالِبٍ كَوْحَاصِلٍ كَرْنَةٍ كَلِيٍّ اِپَنِ صَلَاحِيتٍ كَوْكَهَادِيَّنَا، اِجْتَهَادِ كَهْلَاتَا هَے۔ اُولِئِكَ الْعُلَمَاءُ كَوْلُ، مَقْصُودُهُ كَحِصْوَلٍ كَلِيٍّ طَاقَتُ كَوْخَرْجٍ كَرْنَةٍ كَلِيٍّ بَھِيٍّ مَعْنَى ہے۔ ”اسْتِفْرَاغُ الْوَسِعُ“ سَمَّ مَرَادُ اپَنِ تَمَامِ طَاقَتِ اس طَرَحِ خَرْجٍ كَرْدِيَّا ہے کہ اس سے مَزِيدَ سَمَّ انسان کا لَفْسٌ عَاجِزٌ ہو۔ پس اس تعریف کے مطابق ایک غیر فقیر کی کسی شرعی حکم کی معرفت میں کی جانے والی کوشش اور کسی فقیر کا کسی قطعی شرعی حکم کی تلاش میں اپنے آپ کو کھپا دیا اور کسی فقیر کا کسی غیر شرعی حکم سے متعلق ظَنِّ کو حاصل کرنے کے لیے کوشش کرنا، اس تعریف سے خارج ہے۔“

علامہ آمدی جل جلالہ نے ”عَلَى وَجْهِهِ يَحْسُنُ مِنْ النَّفْسِ الْعَجِزِ عَنِ الْمَزِيدِ فِيهِ“ کے الفاظ کا تعریف میں جواضافہ کیا تھا اسے مابعد کے فقهاء نے اسْتِفْرَاغُ الْوَسِعُ کے الفاظ میں ہی شامل سمجھ کر تعریف کو مختصر کر دیا اور یہ اختصار بھی اس تعریف کا ارتقاء ہے۔

ابن ہمام حنفی جل جلالہ متوفی ۸۶۱ھ لکھتے ہیں:

”هُوَ لِغَةُ بَذَلِ الطَّاقَةِ فِي تَحْصِيلِ ذَلِيْلٍ كَلْفَةً وَاصْطَلَاحًا ذَالِكَ مِنَ الْفَقِيهِ فِي تَحْصِيلِ حَكْمٍ شَرِعيٍّ“

۱- منتهی الوصول: ص ۲۰۹

۲- مختصر المنتهي الأصولي: ۲۸۹/۲

۳- جمع الجوامع: ص ۱۱۸

۴- نهاية السؤال: ۵۲۵/۳

۵- شرح التلویح: ۲۲۲/۲

ظنی۔^(۱)

”لغوی طوراں سے مراد کسی مشقت والی چیز کے حصول میں اپنی طاقت خرچ کرنا اور اصلاح میں کسی فقیہ کا کسی شرعی حکم کو معلوم کرنے کے لیے مشقت اٹھانا، اجتہاد ہے۔“

امام ابوبیکر زکریا بن محمد بن زکریا انصاری رض متوفی ۹۲۶ھ نے بھی قاضی تاج الدین سکلی رض کی طرح اس تعریف کو منحصر کرتے ہوئے ”شرعی“ کی قید کو ہٹا دیا ہے کیونکہ ایک فقیہ شرعی حکم کی تلاش میں ہی اپنی طاقت خرچ کرتا ہے۔ وہ لکھتے ہیں:

”استفراغ الفقيه الواسع لتحصيل الظن بالحكم.“^(۲)

”کسی حکم (شرعی) سے متعلق ظن کو حاصل کرنے کے لیے ایک فقیہ کا اپنی صلاحیت کو کھپا دینا، اجتہاد کہلاتا ہے۔“

امام محمد بن عبدالشکور الہندی البهاری رض متوفی ۱۱۹۹ھ نے بھی لکھتے ہیں:

”الاجتہاد بذل الطاقة من الفقيه في تحصیل حکم شرعی ظنی .“^(۳)

”اجتہاد سے مراد کسی فقیہ کا کسی شرعی حکم سے متعلق ظن غالب کو حاصل کرنے لیے اپنی طاقت کو خرچ کرنا ہے۔“

ڈاکٹر عبداللہ بن عبدالحسن الترکی حفظہ اللہ علیہ لکھتے ہیں:

”وأمثل تعريف للاجتہاد في نظرنا تعريف الکمال بن الهمام في التحریر حيث عرف الاجتہاد بأنه بذل الطاقة من الفقيه في تحصیل حکم شرعی ظنی .“^(۴)

”ہمارے خیال میں اجتہاد کی بہترین تعريف اسی ہمام کی ہے جو انہوں نے اپنی کتاب ”التحریر“ میں بیان کی ہے۔ وہ لکھتے ہیں کہ اجتہاد سے مراد کسی فقیہ کا کسی شرعی حکم سے متعلق ظن غالب کو حاصل کرنے کے لیے اپنی طاقت کو خرچ کرنا ہے۔“

شیخ عبدالرحمٰن بن عبدالغفار یوسف حفظہ اللہ علیہ نے بھی اجتہاد کی اس تعریف میں فقیہ کی قید نہیں لگائی ہے۔ وہ لکھتے ہیں:

”عرف العلماء الاجتہاد الشرعی بأنه الجهد للوصول إلى ظن بحكم شرعی . وهذا يعني أن المجتهد يبذل جهده ليعرف مراد الله في قضية ما .“^(۵)

”علماء نے اجتہاد کی شرعی تعریف یوں بیان کی ہے کہ اس سے مراد کسی شرعی حکم سے متعلق ظن غالب تک پہنچنے کے لیے کوشش کرنا ہے۔ اس کا مطلب یہ ہے کہ ایک مجتهد کسی مسئلے میں اللہ کی مراد (حکم) کو جانے کے لیے اپنی صلاحیت لگاتا ہے۔“

شیخ احمد شاکر خنبی رض نے اجتہاد کی اس تعریف میں فقیہ کی قید ہٹانے کے ساتھ ساتھ دلیل، کا اضافہ بھی کیا ہے جو کہ اس تعریف کا مزید ارتقاء ہے۔ وہ لکھتے ہیں:

”استفراغ الجهد (بالضم) أي الطاقة لتحصيل ظن بحكم شرعی فرعی عن دليله .“^(۶)

”کسی شرعی حکم کی دلیل سے اس حکم سے متعلق ظن کو حاصل کرنے کے لیے اپنی طاقت کو خرچ کرنا اجتہاد ہے۔“

ڈاکٹر عبدالکریم بن علی بن محمد نملة حفظہ اللہ علیہ نے اس تعریف کو راجح قرار دیتے ہوئے اس میں دلائل کی قید کا ضافہ کیا ہے۔ وہ لکھتے ہیں:

”وأولى تعریف عندي هو بذل الفقيه ما في وسعه لتحقیل ظن بحكم شرعی عملی من الأدلة التفصیلیة .“^(۷)

۱- غایۃ الوصول: ص ۱۳۲

۲- التقریر والتحبیر: ۲۹۱/۳

۴- اصول مذهب الامام الأحمد: ص ۲۵۵

۳- مسلم الثبوت: ص ۲۲۶

۵- السلفيون والأئمة الأربع: ص ۵

۶- اصول الفقه الإسلامی: ص ۳۸۸

۷- إتحاف ذوى البصائر: ص ۱۰۸

انفرادی اجتہاد اور اس کا تعارف
”میرے نزدیک اجتہاد کی بہترین تعریف یہ ہے کہ کسی فقیہ کا تفصیلی دلائل سے کسی عملی شرعی حکم سے متعلق نظرنے غالب کو حاصل کرنے کے لیے اپنی مقدور بھر صلاحیت کو خرچ کرنا، اجتہاد ہے۔“

اجتہاد کی دو سیں تعریف

امام ابراہیم بن موسی الغرناطی الشاطبی رحمۃ اللہ علیہ متوفی ۹۰۷ھ لکھتے ہیں:

”الاجتہاد هو استفراغ الوسع فی تحصیل العلم أو الظن بالحكم .“^(۱)

”اجتہاد سے مراد حکم (شرعی) سے متعلق نظرنے غالب یا قطعی علم حاصل کرنے کے لیے اپنی صلاحیت کو کھپا دینا ہے۔“

شیخ عظیمہ محمد سالم اور شیخ عبدالحسن بن حماد رحمۃ اللہ علیہ نے اسی تعریف کو اختیار کیا ہے لیکن انہوں نے اس میں دلائل شرعیہ کی قید کا اضافہ کیا ہے جو اس تعریف کا مزید بیان ہے۔ وہ لکھتے ہیں:

”وفي الاصطلاح بذل الوسع في النظر في الأدلة للحصول على القطع أو الظن بحكم شرعاً .“^(۲)

”کسی حکم شرعی سے متعلق نظرنے غالب یا قطعی علم حاصل کرنے کے لیے دلائل شرعیہ میں غور و فکر کرتے ہوئے اپنی صلاحیت کو کھپانا، اجتہاد ہے۔“

اجتہاد کی گیارہوں تعریف

امام بدر الدین محمد بن بھادر بن عبداللہ الشافعی الزركشی رحمۃ اللہ علیہ متوفی ۹۲۷ھ اجتہاد کی تعریف کرتے ہوئے لکھتے ہیں:

”وفي الإصطلاح بذل الوسع في نيل حكم شرعى عملى بطريق الاستنباط . فقولنا بذل أى بحث يحس من نفسه العجز عن مزيد طلب حتى لا يقع لوم في التقصير وخرج الشرعى اللغوى والعقلى والحسنى فلا يسمى عند الفقهاء مجتہدا وكذلك الباذل وسعه في نيل حكم شرعى عملى وإن كان قد يسمى عند المتكلمين مجتہدا وإنما قلنا بطريق الاستنباط ليخرج بذلك بذل الوسع في نيل تلك الأحكام من النصوص ظاهراً أو بحفظ المسائل واستعلامها من المعنى أو بالكشف عنها من الكتاب فإنه وإن سمي اجتہادا فهو لغة لا اصطلاحاً .“^(۳)

”کسی عملی شرعی حکم کو بذریعہ استنباط معلوم کرنے کی خاطر انتہائی درجے کی کوشش کرنا اجتہاد ہے۔ ہماری تعریف میں بذل کے لفظ سے مراد ایسی کوشش ہے کہ انسان اس سے زیادہ سے عاجز ہو اور اس پر اپنی کوشش میں کسی قسم کی کوتاہی کا الزام بھی نہ آئے۔ شرعی کی قید لگانے سے لغوی، عقلی اور حسی احکام نکل گئے پس ایسے لوگ فقهاء کے نزدیک مجتہدین نہیں ہیں، اگرچہ بعض متكلمين کے نزدیک اس شخص کو مجتہد کہا جاتا ہے جو کسی عملی شرعی حکم کو بذریعہ استنباط معلوم کرنے کی خاطر انتہائی درجے کی کوشش کرنے والا ہو۔ استنباط کی شرط ہم نے اس لیے لگائی تاکہ اس سے وہ کوشش اس تعریف میں شامل نہ ہو جو نصوص کے ظاہر سے احکام نکالنے یا مسائل کے یاد کرنے اور ان کے معنی جاننے یا کتاب اللہ کے معانی معلوم کرنے کے لیے کی جاتی ہے۔ اگرچا سے بھی اجتہاد کہا گیا ہے لیکن اس سے مراد لغوی اجتہاد ہوتا ہے۔“

امام محمد بن علی بن محمد الشوکانی رحمۃ اللہ علیہ متوفی ۱۲۵۵ھ نے بھی اجتہاد کی اسی تعریف کو اختیار کیا ہے۔ وہ لکھتے ہیں:

۱- الموافقات: ۱۱۳/۳

۲- تسهیل الوصول: ص ۷۷

۳- البحر المحيط: ۱۹۷/۶

۴- إرشاد الفحول: ص ۲۵۰

”هو في الاصطلاح بذل الوسع في نيل حكم شرعى عملى بطريق الاستنباط.“^(۲)

”اصطلاحی طور پر کسی عملی شرعی حکم کو بذریعہ استنباط معلوم کرنے کی خاطر انتہائی درجے کی کوشش کرنا، اجتہاد ہے۔“

حافظ ثناء اللہ زیدی رض نے اجتہاد کی اسی تعریف کو اختیار کرتے ہوئے اس میں ”مجہد“ کی قید کا اضافہ کیا ہے اور ”عملی“ کی قید کو ہٹا دیا ہے جو کہ اس تعریف کا ارتقاء اور مزید بیان ہے۔ وہ لکھتے ہیں:

”اصطلاحاً: استفراغ المجتهد جهده في نيل حكم شرعى بطريق الاستنباط.“^(۱)

”اصطلاحی طور پر کسی عملی شرعی حکم کو بذریعہ استنباط معلوم کرنے کی خاطر کسی مجہد کا انتہائی درجے کی کوشش کرنا، اجتہاد ہے۔“

شیخ یوسف قرضاوی رض نے بھی امام شوکانی رض کی تعریف کو راجح قرار دیا ہے۔ وہ لکھتے ہیں:

”وأما في اصطلاح الأصوليين، فقد عبروا عنه بعبارات متفاوتة، لعل أقربها ما نقله الإمام الشوكاني في كتابه “إرشاد الفحول” في تعريفه بقوله: “بذل الوسع في نيل حكم شرعى عملى بطريق الاستنباط.“^(۲)

”أصولیین کی اصطلاح میں اجتہاد کی تعریف میں کئی عبارتیں مروی ہیں ان میں سے سب سے زیادہ صحیح وہ عبارت ہے جسے امام شوکانی رض نے اپنی کتاب ارشاد الفحول، میں نقل کیا ہے اور وہ یہ ہے کہ کسی عملی شرعی حکم کو بذریعہ استنباط معلوم کرنے کی خاطر کسی مجہد کا انتہائی درجے کی کوشش کرنا، اجتہاد ہے۔“

شیخ عبدالمنان بن عبد الحق نور پوری رض نے اس تعریف کو بیان کرتے ہوئے اس میں ”ظن“ کی قید کا بھی اضافہ کیا ہے۔ وہ لکھتے ہیں:

”الاجتہاد فی رسماه أقوالاً أو لاملاً استفراغ الفقیه وسعاً لتحصیل ظن بحکم شرعی عملي بالاستنباط ولا بد لصدقه من مملکة الاستخراج.“^(۳)

”اجتہاد کی تعریف میں کئی ایک اقوال ہیں جن میں سب سے بہتر قول یہ ہے کہ کسی عملی شرعی حکم سے متعلق ظن غالب کو بذریعہ استنباط معلوم کرنے کی خاطر کسی فقیہ کا انتہائی درجے کی کوشش کرنا، اجتہاد ہے اور کسی اجتہاد کے صحیح ہونے کے لیے ضروری ہے کہ مجہد میں استخراج واستنباط احکام کاملکہ بھی موجود ہو۔“

شیخ محمد ابراہیم شقرۃ رض نے بھی امام شوکانی رض کی تعریف کی تائید کی ہے۔^(۴)

اجتہاد کی بارہویں تعریف

معاصر علماء نے اجتہاد کی تعریف مختلف اسالیب والفاظ میں بیان کی ہے۔ یہاں ہم ان میں سے چند ایک معروف تعاریف کو بیان کر رہے ہیں۔ ڈاکٹر محمد اقبال رحمۃ اللہ علیہ فرماتے ہیں:

”لغوی اعتبار سے تو اجتہاد کا معنی ہے کوشش کرنا، لیکن فقه اسلامی کی اصطلاح میں اس کا مطلب ہے وہ کوشش جو کسی قانونی مسئلے میں آزادانہ رائے قائم کرنے کے لیے کی جائے۔“^(۵)

پروفیسر طاہر القادری فرماتے ہیں:

”قرآن، سنت اور اجماع کی روشنی میں مقرر کردہ شرائط کے مطابق استنباط و استخراج کے طریقے پر شرعی احکام اور قوانین کی تشكیل، تجدید، تعبیر، تفصیل، توسعہ اور تنفیذ کے لیے ماہر اعلیٰ کاوش کو اجتہاد کہتے ہیں۔“^(۶)

۱۔ تلخیص الأصول: ص ۱۱

۲۔ الرأى السديد في الاجتہاد والتقلید: ص ۳

۳۔ نخبة الأصول: ص ۲۸

۴۔ تشكیل جدید راهیات اسلامیہ: ص ۲۲۸

۵۔ سہ ماہی منہاج، اجتہاد علماء کی نظر میں (سولات و جوابات)، جنوری ۱۹۸۳ء، ص ۲۹۱

انفرادی اجتہاد اور اس کا تعارف

ڈاکٹر محمد احمد غازی لکھتے ہیں:

”اجتہاد کے معنی یہ ہے کہ کسی ایسی صورت حال میں جس کے بارے میں قرآن مجید اور سنت میں برآ راست کوئی حکم موجود نہ ہو، قرآن و سنت کے احکام پر غور کر کے اس کا حکم معلوم کیا جائے۔ حکم شریعت کی دریافت کے اس عمل کا نام اجتہاد ہے۔ گویا اجتہاد ایک عمومی اصول ہے... انگریزی میں اجتہاد کے مفہوم کو بیان کرنا ہوتا یوں کہا جائے گا:

To exhaust your capacity to discover Shariah ruling about a new situation in the light of the Quran and Sunnah.

یہ ہے اجتہاد۔ کہ قرآن و سنت کی روشنی میں کسی نئی صورت حال کا حکم معلوم کرنے کے لیے اپنی صلاحیت کو پورے طور پر استعمال کر دالا، علم اور صلاحیتوں کو اس طرح نچوڑ دینا کہ اس سے آگے صلاحیت کے استعمال کرنے کی کوئی حد یا سکت باقی نہ رہے۔ اس عمل کا نام اجتہاد ہے۔^(۱)

مولانا وحید الدین خان لکھتے ہیں:

”اجتہاد سے مراد آزاد ان رائے قائم کرنا نہیں ہے۔ اجتہاد سے مراد یہ ہے کہ قرآن و سنت جو کہ اسلام کے اصل مصادر(sources) ہیں، ان پر غور کر کے قیاسی یا استنباطی طور پر شریعت کے نئے احکام معلوم کرنا۔^(۲)“ جاوید احمد غاذی اور منظور الحسن لکھتے ہیں:

”اجتہاد کالغوی مفہوم کسی کام کو پوری سمجھی وجہ کے ساتھ انجام دینا ہے۔ اس کا اصطلاحی مفہوم یہ ہے کہ جس معاملے میں قرآن و سنت خاموش ہیں، اس میں نہایت غور و حوصلہ کر کے دین کی مشا کوپانے کی جدوجہد کی جائے... اس اصطلاح کو اگر مذکورہ روایت کی روشنی میں سمجھا جائے تو ہم کہہ سکتے ہیں کہ اجتہاد سے مراد اپنی عقل و بصیرت سے ان امور کے بارے میں رائے قائم کرنا ہے جن میں قرآن و سنت خاموش ہیں یا انہوں نے کوئی تعین ضابطہ بیان نہیں کیا۔^(۳)“

اجتہاد کی مختلف تعریفوں کا ایک تجزیاتی مطالعہ

مذکورہ بالا بحث میں ہم اس نتیجے تک پہنچ ہیں کہ اجتہاد کی تقریباً دوسرے تعریفوں کی وضاحت، پہلے تعریفیں ایسی ہیں جو مستقل بالذات تعریفیں معلوم ہوتی ہیں جبکہ دوسری تمام تعریفیں انہی تعریفوں کی وضاحت، پہلے تعریفیں کی اختصار ہیں۔ جب ہم اجتہاد کی ان دوں بالہ بینایوں پر غور کرتے ہیں تو یہ تعریفیں بھی باہم متفاہ نہیں ہیں بلکہ ایک دوسرے کا بیان و ارتقاء معلوم ہوتی ہیں۔ عام طور پر معاصر علماء میں یہ فکر عام ہے کہ اجتہاد کی تعریف میں متفقہ میں کا بہت اختلاف ہے، اکثر و بیشتر اصول فقہ کی کتب کے نامور مصنفوں نے بھی متفقہ میں کی بعض تعریفوں پر فرقہ کرتے ہوئے انہیں ناقص قرار دیا اور کسی ایک تعریف کو راجح قرار دیا ہے۔ ہمارے خیال میں اجتہاد کی تعریف میں متفقہ میں کا یہ اختلاف تنوع کا اختلاف ہے جو تصوراً اجتہاد کے مختلف پہلوؤں اور گوشوں کی وضاحت کرتا ہے، مزید برآں اجتہاد کی تعریف میں متفقہ میں کا یہ اختلاف اجتہاد کے تصوর میں اختلاف نہیں ہے بلکہ اجتہاد کی ایک جامع و مانع تعریف کی تعین کا ارتقاء ہے۔ اجتہاد کی تعریف میں اس نوعی اختلاف کے باوجود تماں آئندہ سلف کا تصوراً اجتہاد ایک ہی تھا۔ یعنی عملاً اجتہاد کی جو صورتیں ان کے ہاں راجح تھیں، وہ کم و بیش ایک ہی طرح کی تھیں لیکن ان مختلف صورتوں کو الفاظ کی صورت میں منضبط کرنے میں علماء نے مختلف الفاظ کا انتخاب کیا ہے۔

اجتہاد کی پہلی تعریف امام شافعی رحمۃ اللہ علیہ متوفی ۷۰۲ھ کی طرف سے الاجتہاد هو القياس کی صورت میں سامنے آئی اور ہم یہ بات واضح کر چکے ہیں کہ امام صاحب رحمۃ اللہ علیہ کے زدیک قیاس کا مفہوم بہت وسیع ہے۔

۱۔ محاضرات فقہ، ص: ۳۳۱-۳۳۲

۲۔ مسائل اجتہاد، ص: ۱۸

۳۔ ماہنامہ اشراق، اجتہاد جون ۲۰۰۱ء، ص: ۲۷-۲۸

انفرادی اجتہاد اور اس کا تعارف۔

دوسری تعریف امام ابو بکر حاصص رضی اللہ عنہ متوفی ۷۳۰ھ کی طرف سے بند المجموعہ بأحكام العوادت التی لیس لله علیہ سلام دلیل قائم یوصل الی العلم بالمطلوب منہ کے الفاظ میں سامنے آئی۔ اس تعریف کے مطابق امام جصاص رضی اللہ عنہ نے قیاس کو اجتہاد کی ایک قسم قرار دیتے ہوئے اجتہاد کی تین اقسام بیان کیں یعنی انہوں نے قیاس کو اجتہاد سے الگ ایک محدود اصطلاح قرار دیا یہ اجتہاد کی تعریف کا ارتقاء ہے۔

تیسرا تعریف امام ابن حزم رضی اللہ عنہ متوفی ۲۵۶ھ نے استفادہ الطاقة فی طلب حکم النازلة حيث يوجد ذلك الحكم کے الفاظ میں پیش کی گئی ہے۔ امام جصاص رضی اللہ عنہ اور امام ابن حزم رضی اللہ عنہ کی تعریف میں قدر مشترک یہ ہے کہ دونوں حضرات نے حادثہ اور نازلہ یعنی کسی پیش آمدہ واقعہ کے حکم کو تلاش کرنے کی جدوجہد کو اجتہاد کہا ہے۔ امام جصاص رضی اللہ عنہ نے کہا ہے کہ نئے پیش آمدہ واقعہ کے حکم کی تلاش اجتہاد ہے جبکہ امام ابن حزم رضی اللہ عنہ نے اس تعریف پر یہ اضافہ کیا ہے کہ کسی نئے واقعہ کے حکم کی اس جگہ تلاش اجتہاد ہے جہاں وہ حکم پایا جاتا ہو۔ امام ابن حزم رضی اللہ عنہ نے اپنی تعریف میں مصادر احکام سے کسی حکم کے استنباط کو اجتہاد قرار دیا ہے۔ اجتہاد کی تعریف میں امام صاحب رضی اللہ عنہ کی طرف سے مأخذ احکام کی یہ تید اجتہاد کی تعریف کا ارتقاء و مزید بیان ہے۔

اجتہاد کی چوتھی تعریف امام الحرمین امام جوینی رضی اللہ عنہ متوفی ۷۲۸ھ نے بند السوسع فی بلوغ الغرض ای حکم شرعی کے الفاظ سے کی ہے جبکہ امام بیضاوی رضی اللہ عنہ متوفی ۲۸۵ھ نے اسی تعریف کو استفراغ الوسع فی درک الأحكام الشرعیہ سے بیان کیا ہے۔ اس تعریف میں حکم شرعی کی تلاش کو اجتہاد کہا گیا ہے۔ امام جصاص رضی اللہ عنہ اور امام ابن حزم رضی اللہ عنہ کی تعریف میں کسی پیش آنے والے حادثے یا واقعہ کے شرعی حکم کی تلاش کو اجتہاد کہا گیا تھا جبکہ اس تعریف میں مطلقاً کسی شرعی حکم کی تلاش کو اجتہاد کہا گیا ہے چاہے وہ کوشش کسی حادثے یا واقعہ کے بعد ہو یا اس کے واقع ہونے سے قبل ہو یا اجتہاد کی تعریف کا مزید ارتقاء اور بیان ہے۔

اجتہاد کی پانچویں تعریف بند الجرسد فی استضراج الأحكام من شواهدها الدالة علیہ بالنظر المؤبد إلیہ میں امام أبو المظفر السمعانی رضی اللہ عنہ متوفی ۲۸۹ھ نے مطلقاً کسی حکم شرعی کی دلائل شرعیہ یا مصادر احکام میں تلاش کو اجتہاد کا نام دیا ہے جو اجتہاد کی تعریف کا مزید ارتقاء ہے۔

اجتہاد کی چھٹی تعریف امام غزالی رضی اللہ عنہ متوفی ۵۰۵ھ کی ہے جنہوں نے بند المجموعہ و سمه فی طلب العلم بأحكام الشرعیہ میں حکم شرعی سے متعلق علم یعنی یقین کی تلاش کو اجتہاد کہا ہے۔ امام غزالی رضی اللہ عنہ نے مجتہد کی جدوجہد کو اجتہاد کہا ہے، جبکہ ان سے پہلے اصولیین نے مجتہد کی شرط نہیں لگائی تھی، یعنی اجتہاد کی تعریف کا مزید ارتقاء و بیان ہے۔ امام غزالی رضی اللہ عنہ نے اجتہاد کی تعریف میں لفظ 'علم' کا اضافہ کر کے اکثر اجتہادی احکام کے یقین ہونے کی طرف بھی اشارہ کیا ہے، علاوہ ازیں مصادر احکام اور مأخذ شرعیہ کی شرط کو نکال کر تعریف کو مختصر بھی کر دیا ہے کیونکہ ایک مجتہد مصادر شریعت ہی سے احکام شرعیہ کا استنباط کرتا ہے۔

اجتہاد کی ساتویں تعریف امام ابن رشد متوفی ۵۹۵ھ کی ہے جنہوں نے بند السوسع فی الطلب بالآلات التی تستشرط فیہ میں احکام شرعیہ کی تلاش میں اصل اہمیت اجتہاد کے اسالیب اور طرق کو دی ہے۔ اور اجتہاد کے معروف اسالیب، طرق اور شرائط کے ذریعے ہی کسی حکم شرعی کی تلاش کو اجتہاد قرار دیا ہے، یہ اجتہاد کی تعریف کا مزید ارتقاء ہے۔ مجتہد اور مصادر احکام کی شرائط اس تعریف میں مقدر (understood) ہیں۔

اجتہاد کی آٹھویں تعریف استفراغ الوسع فی النظر فيما لا يلحظه فيه لوم مع استفراغ الوسع فيه میں امام رازی رضی اللہ عنہ متوفی ۲۰۶ھ نے اصل زور اس بات پر دیا ہے کہ ایک مجتہد کو کسی شرعی حکم کی تلاش میں اپنی جدوجہد طاقت، قوت اور صلاحیتوں کو انتہائی درجے میں کھپا دینا چاہیے۔ یعنی کسی شرعی حکم کی سرسری تلاش اجتہاد نہیں کھلائے گی۔ اس تعریف میں اجتہاد کے لغوی معنی اور باب اتعال کی خصوصیت اکتساب کا خاص خیال رکھا گیا ہے۔ اجتہاد کی اس تعریف میں تصور اجتہاد کو ایک نئے اسلوب سے پیش کیا گیا ہے۔ مجتہد کی تلاش، حکم شرعی کی

انفرادی اجتہاد اور اس کا تعارف تلاش، مصادر احکام میں تلاش وغیرہ کی قیود کو بیان نہیں کیا گیا، یہ تعریف بھی اجتہاد کی لغوی تعریف کے زیادہ قریب ہے۔

اجتہاد کی نویں تعریف علامہ آمدی متوفی ۶۳۱ھ نے کی ہے جنہوں نے استفسراغ الوسع فی طلب الظن بنی، من الأحكام الشرعية على وجه يحس من النفس العجز عن المزد علیه، میں امام رازی رضی اللہ عنہ کی اضافی قید کو برقرار کرتے ہوئے اس میں 'ظن' کی قید کا مزید اضافہ کیا ہے جس کے مطابق اکثر و پیشتر اجتہادی احکام شرعیہ میں علم قطعی کی بجائے گمان غالب حاصل ہوتا ہے۔ اس تعریف میں شرعی احکام کی تلاش کو اجتہاد کہا گیا ہے جو مجتہد ہی کی طرف سے ہوتی ہے اور مصادر احکام میں ہوتی ہے۔ علامہ آمدی رضی اللہ عنہ نے اسالیب اجتہاد کا تذکرہ نہیں کیا ہے جو کہ ایک ایسی قید ہے کہ جس کا بیان کرنا بہتر تھا۔ علامہ آمدی رضی اللہ عنہ کی یہ تعریف امام غزالی رضی اللہ عنہ کی تعریف سے متفاہیں ہے کیونکہ ہر ایک نے اجتہادی احکام کی غالب تعداد کا لحاظ رکھتے ہوئے 'علم' یا 'ظن' کا اضافہ اپنی تعریف میں کر دیا ہے جبکہ دونوں باتیں درست ہیں۔ بعض اوقات اجتہاد کے نتیجے میں کوئی ایسا شرعی حکم معلوم ہوتا ہے جو کہ علم یقین کا فائدہ دیتا ہے مثلاً کسی اجتہادی حکم میں مابعد کے زمانوں میں اجماع ہو جائے اور بعض مسائل میں کوئی اجتہادی حکم ظن غالب کا فائدہ دیتا ہے، خاص طور پر جب کسی اجتہادی مسئلے میں فقهاء کے مابین اختلاف ہو۔

اجتہاد کی دسویں تعریف استفسراغ الوسع فی تحصیل العلم أو الظن میں، امام شاطبی رضی اللہ عنہ متوفی ۹۰۷ھ نے، امام غزالی رضی اللہ عنہ اور علامہ آمدی رضی اللہ عنہ دونوں کی تعریفوں کو جمع کرنے کی کوشش ہے جو اجتہاد کی تعریف کا مزید ارتقاء و بیان ہے۔ اس تعریف کے مطابق اجتہاد سے علم و ظن دونوں حاصل ہوتے ہیں۔

اجتہاد کی گیارہویں تعریف امام زرکشی رضی اللہ عنہ متوفی ۹۲۷ھ نے پیش کی ہے۔ انہوں نے بند الجرس فی نیل حکم شرعاً عملی بطریقہ الاستنباط میں 'علم' اور 'ظن' دونوں کی قید ہٹا دی ہے جس کی وجہ سے تعریف اپنی تقدیر عبارت سے ان دونوں کو شامل ہوتی ہے جبکہ امام زرکشی رضی اللہ عنہ نے اجتہاد کی تعریف میں استنباط کے معروف طریقوں کے ذریعے اجتہاد کرنے پر زور دیا ہے۔

معاصر مفکرین میں سے ڈاکٹر اقبال مرحوم اور جاوید احمد غامدی نے اجتہاد کی جو تعریف بیان کی ہے وہ آئندہ سلف کے منہج سے ہٹی ہوئی تعریف ہے اور اگر یہ کہا جائے کہ اجتہاد کے نام پر اس وقت جتنے بھی نئے نئے فتنے برپا ہو رہے ہیں، ان سب فتنوں کی بنا پر یہی تعریف اجتہاد ہے، تو بے جانہ ہو گا۔ اقبال مرحوم کی تعریف کا سہارا لیتے ہوئے مغرب سے متاثر تجد دین قرآن سے ثابت شدہ جمیع علیہ حمد و لہمی کو بھی اجتہاد کا محل قرار دیتے ہیں اور غامدی صاحب کی تعریف سے متاثر اس کا لرز حضرات ہر دوسرے مسئلے کے بارے یہ کہ کہ کہ اس میں شریعت خاموش ہے اجتہاد کرنا شروع کر دیتے ہیں۔

اقبال مرحوم ایک مخلص مسلمان اور اللہ اور اس کے رسول ﷺ سے محبت کرنے والے انسان تھے لیکن وہ علوم شرعیہ میں رسوغ فی العلم نہیں رکھتے تھے۔ وہ برصغیر میں پائے جانے والے تقلیدی جمود کی انتہاء کوامت مسلمہ کی ترقی و نشوونما میں ایک بہت بڑی رکاوٹ سمجھتے تھے جس کی وجہ سے وہ اجتہاد کی اہمیت پر زور دیتے تھے۔ اور غالباً یہی وجہ ہے کہ ان کے خطبات میں ایک مکمل خطبہ اجتہاد کے موضوع سے متعلق بھی ہے۔ اقبال مرحوم نہ تو کوئی مجتہد تھے اور نہ ہی فقیہ، وہ ایک مفکر اسلام تھے لہذا اجتہاد کی تعریف میں آئندہ سلف کے متفق علیہ تصور کے بال مقابل اقبال مرحوم کے کسی قول کو نقل کرنا ایسا ہی ہے جیسا کہ سورج کو چرانگ دکھانا ہے۔ آئندہ سلف میں سے کسی ایک نے بھی فقہی مسائل میں آزادانہ رائے کو اجتہاد کا نام نہیں دیا جیسا کہ علامہ مرحوم کی رائے ہے بلکہ علماء کے نزدیک تو احکام شرعیہ میں اس قسم کی آزادانہ آراء الحادتو کہلانی جا سکتیں ہیں لیکن اجتہاد نہیں۔

اسی طرح قرآن و سنت اور ان سے مستنبط شدہ آخذ و مصادر کی روشنی میں کسی نئے مسئلے کا حل تلاش کرنا تو اجتہاد ہے لیکن محض عقلی رائے بیان کر دینا اجتہاد نہیں ہے جیسا کہ غامدی صاحب کا کہنا ہے۔ اگر کوئی صاحب آئندہ سلف کے تصور اجتہاد ہی کی روشنی میں اجتہاد کی اپنی کوئی نئی

انفرادی اجتہاد اور اس کا تعارف۔

تعريف پیش کرتے ہیں تو صرف الفاظ و اسلوب کافر ق روا رکھنے میں کوئی ملامت نہیں ہے لیکن یہ عمل اخلاقاً و شرعاً بالکل بھی جائز نہیں ہے کہ ہم سلف صالحین کی وضع کردہ ایک اصطلاح کو اپنے معانی پہنادیں۔ لہذا وہ حضرات جو اقبال مرحوم اور عامدی صاحب کے تصورا جتہاد کے ذریعے فقہ اسلامی کی تشكیل جدید یا تعبیر نو کے خواہاں ہیں، ان سے گزارش یہ ہے کہ وہ اپنے تصورا جتہاد کے لیے کوئی علیحدہ اصطلاح وضع کریں مثلاً تجدید تشكیل، تعبیر وغیرہ۔ آئندہ سلف کی اصطلاح اجتہاد کی صدیوں سے ایک ہی تصورا اور مفہوم کو ادا کرنے کے لیے چلی آ رہی ہے، اس میں بگاڑ پیدا نہ کریں۔ جب ایک لفظ کے ایک مفہوم پر امت کے سلف صالحین کا اتفاق ہو گیا تو اب اس لفظ کو کسی اور معنی کے لیے استعمال کرنا عربی زبان کو بھی بگاڑنے کے متادف ہے اور لوگوں کو دھوکا دینے کے بھی۔

اجتہاد کی اقسام

مختلف علماء نے مختلف اعتبارات سے اجتہاد کی کئی اقسام بیان کی ہیں۔ ذیل میں ہمیہ کوشش کریں گے کہ ان اقسام کا ایک اجمالی جائزہ پیش کر دیں۔

پہلی تقسیم

مجتہدین کے اعتبار سے اجتہاد کی دو اقسام ہیں: اجتہاد مطلق اور دوسری اجتہاد مقید۔ ڈاکٹر محمد بن حسین بن الحسن الجیزی رضی اللہ عنہ لکھتے ہیں:

”ينقسم الاجتہاد بالنظر إلى أهله إلى اجتہاد مطلق و اجتہاد مقید . وفي هذين القسمين تجتمع أقسام المجتهدين الأربعه الذي ذكرها ابن القيم .“ (۱)

”اجتہاد کے اہل لوگوں کے اعتبار سے اجتہاد کی دو اقسام ہیں: اجتہاد مطلق اور اجتہاد مقید، ان دو قسموں میں ان چاروں قسم کے مجتہدین جمع ہو جاتے ہیں جن کا ذکر امام ابن قیم رضی اللہ عنہ نے کیا ہے۔“

امام ابن قیم رضی اللہ عنہ نے مجتہدین کی چار اقسام بیان کی ہیں۔ پہلی قسم مجتہدین مطلق کی ہے جو کتاب اللہ سنت رسول ﷺ اور اقوال صحابہ رضی اللہ عنہم سے واقف ہوں اور مختلف مسائل میں دلائل شرعیہ کی روشنی میں اجتہاد کرتے ہوں۔ یہ مجتہدین، دین اسلام کے مجددین ہیں۔ دوسری قسم ان مجتہدین کی ہے جو کسی خاص مذهب میں مجتہد ہوں یعنی کسی معروف مذهب کے فتاویٰ، اقوال، مصادر اور اصولوں کی روشنی میں اجتہاد کرنے والے ہوں اور اس مذهب کے امام کے کسی مسئلے کے حکم یا دلیل میں مقلد ہوں، لیکن اجتہاد کے طریقے میں اس مذهب کے امام کی پیروی کرنے والے ہوں۔ تیسرا قسم ان مجتہدین کی ہے جو کسی مذهب کے امام کے مقلد ہوں اور ان کا اجتہاد اپنے امام کے اقوال اور فتاویٰ سے باہر نہ ہو بلکہ ان کا اجتہاد اپنے امام کی آراء و افکار کی تائید کرتا ہو۔ مجتہدین کی چوتھی قسم وہ ہے جو اپنے مذهب کے امام کے فتاویٰ کو یاد کرتی ہے اور تمام اعتبارات سے اپنے امام کی تقلید کرتے ہیں۔

دوسری تقسیم

مجتہد کے اجتہادی دائرة کا اور میدان کے اعتبار سے اجتہاد کی دو اقسام ہیں۔ ایک اجتہاد مطلق اور دوسری اجتہاد جزئی۔ ڈاکٹر محمد بن حسین بن الحسن الجیزی رضی اللہ عنہ لکھتے ہیں:

”ينقسم الاجتہاد بالنظر إلى المجتهد من حيث استيعابه للمسائل أو اقتصاره على بعضها إلى مجتهد مطلق و مجتهد جزئي . فالمجتهد المطلق هو الذى بلغ رتبة الاجتہاد بحيث يمكنه النظر فى جميع المسائل . والمجتهد الجزئي هو الذى لم يبلغ رتبة الاجتہاد فى جميع المسائل ، وإنما بلغ هذه الرتبة فى مسائل معينة ، أو باب معين ، أو فن معين ، وهو جاهل لما عدا ذلك . وقد اختلف العلماء فى

جو اجاز تجزیۃ الاجتہاد، والذی علیہ المحققون من أهل العلم جوازه وصحته۔^(۱)

”مجتہد کے مختلف مسائل پر عبور یا اقتصار کے اعتبار سے اجتہاد کی دو قسمیں ہیں: اجتہاد مطلق اور اجتہاد جزئی، مجتہد مطلق وہ ہے جو کہ اس درجہ اجتہاد کو پہنچ چکا ہو کر اس کے لیے زندگی کے تمام گوشوں سے متعلق مسائل میں غور فکر ممکن ہو۔ مجتہد جزئی وہ ہے جو تمام مسائل میں درجہ اجتہاد کو نہ پہنچا ہو بلکہ وہ بعض معین مسائل (مثلاً عبادات)، کسی معین گوشہ زندگی (مثلاً معاشریات) یا کسی معین فن (مثلاً اوراثت) سے متعلق مسائل میں اجتہاد کے درجے تک پہنچتا ہو اور اس کے علاوہ مسائل سے ناواقف ہو۔ علماء کا جزوی اجتہاد کے بارے میں اختلاف ہے لیکن محققین علماء کا موقف یہی ہے کہ جزئی اجتہاد جائز اور صحیح ہے۔“

علمائے اصولیین کی اکثریت نے اجتہاد کی اس تقسیم کو اصول کی کتابوں میں بیان کیا ہے اور تجزیۃ الاجتہاد کے عنوان کے تحت اجتہاد جزئی کی اجازت دی ہے۔ اگر بنظر غائر جائزہ لیا جائے تو علوم اسلامیہ میں تخصص (یعنی ڈاکٹریٹ) کرنے والا طالب علم بھی مجتہد فی المسئلہ ہوتا ہے کیونکہ عموماً پی۔ اپنے ڈی میں ایک مسئلے سے متعلق تمام معلومات، دلائل اور ترجیح علمی اسلوب میں اصول تحقیق کے تقاضوں کو پورا کرتے ہوئے فراہم کر دیے جاتے ہیں۔

تیسرا تقسیم

علت کے اعتبار سے اجتہاد کی تین قسمیں ہیں۔ ایک تحقیق المناط اور تسری تنقیح المناط، تحقیق المناط کے بارے میں ڈاکٹر محمد بن حسین بن الحسن البیحری انبیاء لکھتے ہیں:

”ينقسم الاجتہاد بالنسبة لعلة الحكم إلى ثلاثة أقسام: تحقیق المناط، وتنقیحه، وتخريجه . فتحقيق المناط: هو أن يعلق الشارع الحكم بمعنى كلی، فينظر المجتهد في ثبوته في بعض الأنواع أو بعض الأعيان كالأمر باستقبال القبلة واستشهاد شهيدین عدلين فينظر هل المصلی مستقبل القبلة؟ وهذا الشخص هل هو عدل مرضى؟ وهذا النوع من الاجتہاد متفق عليه بين المسلمين بل بين العلاء.“^(۲)

”علت کے اعتبار سے اجتہاد کی تین قسمیں ہیں: تحقیق المناط، تنقیح المناط اور ترجیح المناط۔ تحقیق المناط سے مراد یہ ہے کہ شارع کسی حکم کو کلی معنی سے متعلق کر دے تو مجتہد بعض انواع یا بعض اعيان میں اس حکم کے ثبوت کے لیے غور فکر کرے جیسا کہ استقبال قبلہ یا دو عادل گواہوں کی گواہی لینے کا معاملہ ہے۔ پس ایک مجتہد اس مسئلے میں غور فکر کرے گا کہ ایک نمازی قبلہ رخ ہے یا نہیں؟ اسی طرح ایک شخص عادل اور گواہی کے لیے مناسب ہے یا نہیں؟ اجتہاد کی قیم مسلمانوں بلکہ اہل عقل کے درمیان بھی تنقیح علیہ ہے۔“

”تنقیح، باب تعییل سے مصدر ہے اور اس کا معنی چھان پھٹک ہے یعنی چھان پھٹک کر کسی حکم کی علت معلوم کرنے کا طریقہ“ تحقیق المناط ہے۔ ڈاکٹر محمد بن حسین بن الحسن البیحری انبیاء لکھتے ہیں:

”وتنقیح المناط: وهو تهذیب العلة، فإذا أضاف الشارع حکما إلى سببه واقترب بذلك أوصاف لا مدخل لها في إضافة الحكم، وجب حذف الأوصاف غير المؤثرة عن الاعتبار وإبقاء الوصف المؤثر المعتبر في الحكم . وذلك كامر النبي ﷺ للأعرابي الذي واقع أهله في رمضان بالكافرة فعلم أن كونه أعرابياً، أو عربياً، أو الموطوءة زوجته، لا أثر له في الحكم، فلو وطع المسلم العجمي سريته كان الحكم كذلك، وهذا النوع قد أقرب به أكثر منكري القياس .“^(۳)

۱۔ معالم أصول الفقه عند أهل السنة والجماعة: ص ۲۶۶

۲۔ أيضاً: ص ۳۶۷ - ۳۶۸

۳۔ أيضاً: ص ۳۶۸

انفرادی اجتہاد اور اس کا تعارف۔ ”اجتہاد کی دوسری قسم تخریج المناط ہے اور اس سے مراد عملت کا چھانٹنا ہے۔ اگر شارع نے کسی حکم کی نسبت اس کے کسی سبب کی طرف کی ہوا اور حکم کے ساتھ کچھ ایسے اوصاف ملے ہوئے ہوں کہ جن کی حکم کی طرف اضافت کی کوئی وجہ نہ ہو تو اس حکم کی علت میں ان اوصاف کا اعتبار نہ کرنا لازمی ہو گا اور اس حکم میں جو صفت مکثراً اور معین ہو گا اسی کو اس حکم کی علت کے طور پر باقی رکھا جائے گا، اس کی مثال یہ ہے کہ آپ ﷺ نے اس بدوجس نے رمضان میں اپنی بیوی سے جماع کر کیا تھا، کو کفارہ ادا کرنے کا حکم دیا ہے۔ پس اس مثال سے معلوم ہوا کہ اس شخص کا بد و ہونا یا اس کی بیوی کا جماع کیا ہوا ہوتا، کفارے کے حکم میں کوئی انہیں رکھتا ہے۔ اگر کوئی مسلمان عجمی بھی کسی سے جماع کرتا ہے تو پھر بھی اسی طرح کفارے کا حکم ہو گا۔ اکثر منکرین قیاس نے بھی اجتہاد کی اس قسم کا اقرار کیا ہے۔“ آخر میں تیسرا قسم تخریج المناط پر روشنی ڈالتے ہوئے لکھتے ہیں:

”وَتَخْرِيجُ الْمَنَاطِ: وَهُوَ الْقِيَاسُ الْمَحْضُ، وَهُوَ أَنْ يَنْصُ الشَّارِعَ عَلَى حَكْمٍ فِي مَحْلٍ، وَلَا يَتَعَرَّضُ لِمَنَاطِهِ أَصْلًا، كَتْحِيرِ الرِّبَا فِي الْبَرِّ، فَيَجْتَهِدُ الْمُجتَهِدُ فِي الْبَحْثِ عَنْ عَلَةِ الْحَكْمِ وَمَنَاطِهِ بِطَرِيقِ مِنْ طَرَقِ ثَبَوتِ الْعَلَةِ، وَهَذَا النَّوْعُ هُوَ الَّذِي وَقَعَ فِي الْخَلَافِ الْمُشَهُورِ فِي حِجَّةِ الْقِيَاسِ۔“^(۱)

”اجتہاد کی تیسرا قسم تخریج المناط ہے اور یہ مخفی قیاس ہے اور وہ یہ ہے کہ شارع کسی جگہ کوئی حکم بیان کریں اور اس حکم کی علت سے کوئی تعریض نہ کریں جیسا کہ گندم میں سود میں منع کیا گیا ہے، پس اس قسم میں مجتہد مسائل کی علت کی روشنی میں اس حکم کی علت تلاش کرے گا۔ اجتہاد کی بھی قسم ہے کہ جس کے بارے میں علماء کا اختلاف قیاس کے جھٹ ہونے یا نہ ہونے کے پہلو سے ہے۔“

چوتھی تقسیم

مجتہد فیہ مسائل کے اعتبار سے اجتہاد کی دو قسمیں ہیں۔ جدید اور نئے پیش آمدہ مسائل میں اجتہاد اور قدیم مسائل میں اجتہاد۔ ڈاکٹر محمد بن حسین بن الحسن الجیزی ان عليه السلام لکھتے ہیں:

”ينقسم الاجتہاد بالنظر إلى كون المسائل المجتهد فيها جديدة أو متقدمة إلى قسمين: مسائل لا قول لأحد من العلماء فيها، ومسائل تقدم لبعض العلماء فيها قول . فالقسم الأول: وقع فيه خلاف بين العلماء، أما القسم الثاني: فلا خلاف في جواز الاجتہاد فيه، والصحيح في القسم الأول الجواز .“^(۲)
”جن مسائل میں اجتہاد کیا جائے، ان کے قدیم و جدید ہونے کے اعتبار سے اجتہاد کی دو قسمیں ہیں: اجتہاد کی ایک قسم تو ان مسائل پر مشتمل ہے جن میں کسی بھی عالم کا کوئی قول موجود نہ ہو، اور بعض مسائل ایسے ہیں کہ جن میں علمائے سابقہ کا کوئی قول موجود ہو۔ پہلی قسم کے اجتہاد میں علماء کے درمیان اختلاف ہے جبکہ دوسری قسم میں اجتہاد کے جائز ہونے میں کسی کا اختلاف نہیں ہے اور صحیح بات یہ ہے کہ پہلی قسم میں بھی اجتہاد جائز ہے۔“

پانچویں تقسیم

مجتہد فیہ مسائل کے واقع ہونے اور نہ ہونے کے اعتبار سے بھی اجتہاد کی دو قسمیں ہیں۔ واقع شدہ مسائل میں اجتہاد اور مستقبل میں پیش آنے والے میں اجتہاد۔ ڈاکٹر محمد بن حسین بن الحسن الجیزی ان عليه السلام لکھتے ہیں:

”ينقسم الاجتہاد أيضاً بالنظر إلى المسائل المجتهد فيها من جهة وقوعها أو عدم وقوعها إلى قسمين: مسائل واقعة نازلة، ومسائل لم تقع .“^(۳)

۱- معالم أصول الفقه عند أهل السنة والجماعة: ص ۲۶۸

۲- أيضاً

۳- أيضاً: ص ۲۶۹

انفرادی اجتہاد اور اس کا تعارف۔

”جن مسائل میں اجتہاد کیا جاتا ہے، ان کے واقعہ ہونے کے اعتبار سے اجتہاد کی دو قسمیں ہیں: ان مسائل میں اجتہاد جو وقوع پذیر ہو چکے ہوں اور ان مسائل میں اجتہاد جو بھی تک واقع نہ ہوئے ہوں۔ (یعنی فرضی مسائل میں اجتہاد کرنا)۔“
دوسری قسم کے اجتہاد میں فقہ خنفی میں ”فقہ تقدیری“ کے نام سے کافی کام موجود ہے۔ اسلامی بینکاری کا بجزہ اور مشروع طریق کارکیا ہو سکتا ہے؟۔ اس بارے میں بھی علماء کے کئی ایک بورڈ کام کر رہے ہیں اور یہ بھی پیش آنے والے مسائل میں اجتہاد کی ایک قسم ہے۔

چھٹی تقسیم

کسی مسئلے میں مجتہد کی طرف سے کوشش و صلاحیت کھپانے کے اعتبار سے بھی اجتہاد کی دو قسمیں ہیں۔ اجتہاد تام اور اجتہاد ناقص۔ ڈاکٹر محمد بن حسین بن الحسن الجیزی اُن لکھنے لکھتے ہیں:

”ينقسم الاجتہاد بالنظر إلى بذل الوسع فيه إلى قسمين: اجتہاد تام، واجتہاد ناقص، فالاجتہاد التام ما كان بذل الوسع فيه إلى درجة يحس فيها المجتهد من نفسه العجز عن المزيد، والاجتہاد الناقص ما لم يكن كذلك، فيدخل فيه النظر المطلق في الأدلة لمعرفة الحكم.“^(۱)

”کسی مسئلے میں اپنی صلاحیت و طاقت کے خرچ کرنے کے اعتبار سے اجتہاد کی دو قسمیں ہیں: اجتہاد تام اور اجتہاد ناقص، اجتہاد تام سے مراد یہ ہے کہ مجتہد کسی مسئلے میں اس درجے اپنی صلاحیت اور قوت کو کھپادے کہ اس سے مزید طاقت لگانے سے اس کا نفس عاجز ہو جکہ اجتہاد ناقص وہ ہے کہ جس میں اس درجے قوت نہ لگائی جائے پس کسی حکم کی معرفت کے لیے دلائل شرعیہ پر سرسری سی نگاہ دوڑالینا بھی اس میں داخل ہے۔“

ساتویں تقسیم

اجتہاد کے صحیح و غلط ہونے کے اعتبار سے بھی اس کی دو قسمیں ہیں۔ اجتہاد صحیح اور اجتہاد فاسد۔ ڈاکٹر محمد بن حسین الجیزی اُن لکھنے لکھتے ہیں:

”ينقسم الاجتہاد إلى صحيح وفاسد. فالاجتہاد الصحيح هو الذي صدر من مجتهد توفرت فيه شروط الاجتہاد وكان هذا الاجتہاد في مسألة يسوغ فيها الاجتہاد. أما الاجتہاد الفاسد، فهو: الذي صدر من جاہل بالكتاب والسنۃ ولغة العرب، لم تتوفر فيه شروط الاجتہاد، أو صدر من مجتهد أهل للاجتہاد لكنه وقع في غير موضعه من المسائل التي لا يصح فيه الاجتہاد.“^(۲)

”ایک اور پہلو سے اجتہاد کی دو قسمیں اور بھی ہیں: اجتہاد صحیح اور اجتہاد فاسد، اجتہاد صحیح سے مراد وہ اجتہاد ہے جو اس مجتہد سے صادر ہوا ہو کہ جس میں اجتہاد کی شرائط پائی جاتی ہوں اور ان مسائل میں یہ اجتہاد جاری ہوا ہو کہ جن میں اجتہاد کرنا جائز ہو جکہ اجتہاد فاسد سے مراد وہ اجتہاد ہے جو کسی ایسے شخص نے کیا ہو جو کتاب و سنت اور لغت عرب سے ناواقف ہو اور اس میں اجتہاد کی شرائط بھی نہ پائی جاتی ہوں یا وہ اجتہاد کسی ایسے مجتہد سے ان مسائل میں صادر ہوا ہو کہ جن میں اجتہاد کرنا صحیح نہ ہو اگرچہ وہ مجتہد اجتہاد کا اہل ہی کیوں نہ ہو۔“

آٹھویں تقسیم

قدیم و جدید مسائل، کہ جن میں اجتہاد ہو چکا ہو یا نہ ہوا ہوئے کے اعتبار سے بھی اجتہاد کی دو قسمیں ہیں۔ اجتہاد اتفاقی اور اجتہاد انشائی۔ پہلی قسم کے بارے میں ڈاکٹر یوسف قرضاوی لکھنے لکھتے ہیں:

”ونعني بالاجتہاد الاتفاقی: اختيار أحد الآراء المنقولة في ترااثنا الفقهي العريض للفتوی أو القضاء به، ترجیحا له على غيره من الآراء والأقوال الأخرى.“^(۳)

۲۔ أيضاً: ص ۳۶۹-۳۷۰

۱۔ معالم أصول الفقه عند أهل السنة والجماعة: ص ۳۶۹

۳۔ الاجتہاد فی الشريعة الإسلامية: ص ۱۱۲

”انفرادی اجتہاد اور اس کا تعارف۔“
 ”انقلائی اجتہاد سے ہماری مراد یہ ہے کہ کسی مسئلے میں فتویٰ دینے یا فیصلہ کرنے کے لیے امت مسلمہ کے فقہی درشے میں سے کسی ایک رائے کو اختیار کرنے اور اس رائے کو سلف صالحین سے منقول دوسرا آراء پر راجح قرار دینے کے لیے اجتہاد کرنا۔“
 ”اجتہاد انشائی“ سے مراد کسی مسئلے میں کوئی ابتدائی یا نیا حکم جاری کرنا ہے چاہے وہ مسئلہ قدیم ہو یا جدید۔ لیکن اگر یہ مسئلہ قدیم بھی ہو تو تب بھی اس کے بارے سلف صالحین کا کوئی اجتہاد منقول نہ ہو۔ ڈاکٹر یوسف قرضاوی حَفَظَ اللَّهُ عَنْهُ لکھتے ہیں:

”ونعني بالاجتہاد الانشائی: استنباط حکم جدید فی مسألة من المسائل، لم یقل به أحد من السابقین، سواء كانت المسألة قديمة أم جديدة. ومعنى هذا الاجتہاد الانشائی قد یشمل بعض المسائل القديمة بأن یيدو للمجتهد المعاصر فيها رأی جدید لم ینقل عن علماء السلف ولا حجر على فضل الله تعالى. والقول الصحيح الذى نرجحه أن المسألة الاجتہادية التى اختلف فيها الفقهاء السابقون على قولين، یجوز للمجتهد فيما بعد أن یحدث قولًا ثالثًا، وإذا اختلفوا على ثلاثة أقوال، یجوز أن یحدث رابعًا، وهلم جرا.“^(۱)

”اجتہاد انشائی سے ہماری مراد یہ ہے کہ کسی مسئلے کا ایسا نیا حکم معلوم کرنے کے لیے اجتہاد کرنا کہ جس کے بارے سلف سے کوئی رائے منقول نہ ہو چاہے وہ مسئلہ قدیم ہو یا جدید ہو۔ لہذا انشائی اجتہاد کا معنی یہ بھی ہے کہ بعض قدیم مسائل میں کوئی معاصر مجتہد ایک ایسی نئی رائے پیش کرتا ہے جو کہ سلف سے منقول نہیں ہے تو یہ اجتہاد بھی جائز ہے۔ لہذا جن مسائل میں علمائے سابقین کے دو قول ہوں تو ان مسائل قدیمہ میں تیسری رائے دینا جائز ہے۔ اسی طرح جن مسائل میں سلف کی تین آراء ہوں تو ان مسائل میں اجتہاد سے چوتھی رائے پیش کرنا درست ہے اور اسی طرح اس سے زائد آراء کا بھی معاملہ ہے۔“

نویں تقسیم

مجتہدین کی تعداد کے اعتبار سے بھی اجتہاد کی دو قسمیں ہیں۔ انفرادی اجتہاد اور اجتماعی اجتہاد۔ اسٹاڈی علی حسب اللہ حَفَظَ اللَّهُ عَنْهُ لکھتے ہیں:
 ”الاجتہاد الفردی: هو كل اجتہاد لم ینثبت اتفاق المجتهدین فيه على رأی فی المسألة... الاجتہاد الجماعی: هو كل اجتہاد اتفق المجتهدون فيه على رأی فی المسألة.“^(۲)
 ”فردی اجتہاد سے مراد ہو وہ اجتہاد ہے کہ جس میں کسی مسئلے پر مجتہدین کا اتفاق ثابت نہ ہو... جبکہ اجتماعی اجتہاد وہ ہے کہ جس میں کسی مسئلے پر مجتہدین کا اتفاق ہو جائے۔“

وسیع تقسیم

اجتہاد کے طرق و اسالیب کے اعتبار سے اس کی تین قسمیں ہیں: اجتہاد بیانی، اجتہاد قیاسی اور اجتہاد استصلاحی۔ وہہماز حَلِيلِكَهْتَهِ ہے ہیں:
 ”رأی دكتور معرف الدوالیبی قسمة الاجتہاد إلى ثلاثة أنواع، أشار الشاطبی في المواقفات إلى بعضها. الاجتہاد البیانی: وذلك لبيان الأحكام الشرعية من نصوص الشارع. الاجتہاد القياسی: وذلك لوضع الأحكام الشرعية للواقع الحادثة مما ليس فيها كتاب ولا سنة، بالقياس على ما في نصوص الشارع من أحكام. الاجتہاد الاستصلاحی: وذلك لوضع الأحكام الشرعية أيضاً للواقع الحادثة مما ليس فيها كتاب ولا سنة، بالرأي المبني على قاعدة الاستصلاح.“^(۳)

۱۔ الاجتہاد فی الشريعة الإسلامية: ص ۱۲۶

۲۔ أصول التشريع الإسلامي: ص ۱۱۵-۱۱۶

۳۔ أصول الفقه الإسلامي: ۱۰۲/۲

”ڈاکٹر معروف الدوالیٰ نے اجتہاد کی تین قسمیں بیان کی ہیں، ان میں سے بعض کی طرف امام شاطبی رض نے بھی المواقفات میں اشارہ کیا ہے۔ پہلی قسم اجتہاد بیانی ہے اور اس سے مراد قرآن و سنت کی نصوص میں سے شرعی احکام کے بیان و استنباط میں اجتہاد کرنا ہے۔ اجتہاد کی دوسری قسم اجتہاد قیاسی ہے اور اس سے مراد یہ ہے کہ جن مسائل کے بارے میں کتاب و سنت میں کوئی واضح حکم نہیں ہے، ان کو شرعی نصوص پر قیاس کرنا اور پھر ان کا حکم معلوم کرنا۔ اجتہاد کی تیسرا قسم استصلاحی اجتہاد ہے اور اس سے مراد بھی یہی ہے کہ ان مسائل کے جن کے بارے میں کتاب و سنت میں کوئی واضح حکم موجود نہ ہو، کاشرعی حکم معلوم کرنے کے لیے استصلاح کے قاعدے کے تحت کوئی رائے دینا۔“

اس تقسیم کو بعض علماء نے اس انداز میں بھی بیان کیا ہے۔ اجتہاد بالقص، اجتہاد بالقياس اور اجتہاد بالقواعد العامة۔ قواعد عامہ سے مراد مصلحت، سدرالذرائع، عرف اور استصحاب وغیرہ ہیں۔

گیارہویں تقسیم

مجہد فی مسائل کے عقلی نقلی ہونے کے اعتبار سے اجتہاد کی دو قسمیں بیان کی گئیں ہیں: اجتہاد عقلی اور اجتہاد شرعی۔ ڈاکٹر وہبہ الرحمن رحمۃ اللہ علیہ اس تقسیم کو بیان کرتے ہوئے لکھتے ہیں:

”فقد قسمه الأستاذ الحكيم إلى قسمين: الاجتہاد العقلی: وهو ما كانت الحججية الثابتة لمصادره عقلية محسنة، غير قابلة للجعل الشرعی، كالمستقلات العقلیة، وقواعد لزوم دفع الضرر المحتمل، وقبح العقاب بلا بیان وغيرها. والقسم الثاني: الاجتہاد الشرعی: وهو ما احتاج إلى جعل حججته من الحجج الشرعیة ويدخل ضمن هذا القسم: الاجماع والقياس والاستحسان والاستصلاح والعرف والاستصحاب وغيرها۔“^(۱)

”استاذ الحکیم نے اجتہاد کو دو قسموں میں تقسیم کیا ہے: ایک اجتہاد عقلی ہے اور یہ وہ اجتہاد ہے کہ جس میں عقل محسن کی بنابر کوئی حکم ثابت کیا جائے اور وہ کسی شرعی نص سے مستفاد نہ ہو جیسا کہ عام عقلی اصول ہیں یا اختمال ضرر کو دور کرنے کے لیے جن قواعد کو لازمی طور پر وضع کیا گیا ہے یا بغیر کسی شرعی نص کے کسی سزا کا برآ ہونا وغیرہ۔ اجتہاد کی دوسری قسم شرعی اجتہاد کہلاتی ہے اور اس سے مراد وہ اجتہاد ہے کہ جس کی بنیاد شرعی دلائل پر ہو اور اس قسم کے تحت اجماع، قیاس، استحسان، استصلاح، عرف اور استصحاب وغیرہ شامل ہیں۔“

بازہویں تقسیم

اجتہاد کی شرعی حیثیت کے اعتبار سے اس کی کئی اقسام کی گئی ہیں: فرض عین اجتہاد، فرض کفایہ اجتہاد، مندوب اجتہاد اور حرام اجتہاد۔ ڈاکٹر عبد الکریم بن علی بن محمد نملہ رحمۃ اللہ علیہ ”فرض عین، اجتہاد کے بارے میں لکھتے ہیں:

”يكون الاجتہاد فرض عین في حالتين: الحالة الأولى: اجتہاد المجتهد في حق نفسه فيما نزل به، لأن المجتهد لا يجوز أن يقلد غيره في حق نفسه ولا في حق غيره. الحالة الثانية: اجتہاد المجتهد في حق غيره إذا تعین عليه الحكم فيه بأن ضاق وقت الحادثة فإنه يجب على الفور، لأن عدم الاجتہاد يقتضى تأخیر البيان عن وقت الحاجة، وهو ممنوعاً شرعاً۔“^(۲)

”اجتہاد و صورتوں میں فرض عین ہوگا، پہلی صورت تو یہ ہے کہ کسی مجہد کا اپنے کسی ذاتی مسئلے میں اجتہاد فرض عین ہوگا کیونکہ ایک مجہد کے لیے یہ جائز نہیں ہے کہ وہ مجہد ہوتے ہوئے اپنے یا کسی اور کے مسئلے میں کسی غیر کی تقاضہ کرے۔ دوسری صورت یہ ہے کہ مجہد کسی اور

۱۔ أصول الفقه الإسلامي: ص ۱۰۳۲

۲۔ إتحاف ذوى البصائر: ۳۲۸-۳۲۵

انفرادی اجتہاد اور اس کا تعارف۔
شخص کے مسئلے میں اجتہاد کرے جبکہ اس مسئلے میں اجتہاد اس پر بعید لازم ہواں طرح سے کہ وقت بھی کم ہو تو ایسی صورت میں فوری اجتہاد فرض ہوگا کیونکہ وقت کی تیگی میں اجتہاد نہ کرنا ضرورت کے وقت سے بیان کو موخر کرنے کے مقاضی ہوگا اور یہ جائز نہیں ہے۔“
آگے چل کر فرض کفایہ اجتہاد کے بارے میں لکھتے ہیں:

”ثانیاً: یکون الاجتہاد فرض کفایہ عندهما تنزل حادثہ بأحد، فاستفتی أحد العلماء، فإن الوجوب یکون فرضا عليهم جمیعاً، وأخصهم بفرضه، المخصوص بالسؤال عنها، فإن أجاب واحد منهم سقط الفرض عن جمیعهم، وإن أمسكوا مع ظہور الصواب لهم أتموا، وإن أمسكوا مع التباسه عليهم عذرموا۔“^(۱)

”اجتہاد کی دوسری قسم یہ ہے کہ وہ بعض اوقات فرض کفایہ ہوتا ہے مثلاً جب کسی شخص کو کوئی مسئلہ پیش آتا ہے تو وہ علماء سے اس کے بارے میں فتویٰ طلب کرتا ہے تو اس مسئلے کا حل بتانے سے علامہ پر فرض تھا اور جس عالم سے مسئلہ پوچھا گیا ہے اس پر یہ فرض سب سے زیادہ عائد ہوتا ہے، اگر تو کسی ایک عالم نے بھی اس مسئلے کا جواب دے دیا تو سب سے فرض ساقط ہو جائے گا اور اگر صحیح رائے جانے کے باوجود بھی انہوں نے مسئلے کا حل نہ بتایا تو سب گناہ کار ہوں گے اور اگر کسی شہبہ کی وجہ سے وہ اجتہاد نہ کر سکے تو مذکور سمجھیں جائیں گے۔“
اس کے بعد مندوب اجتہاد کی وضاحت میں فرماتے ہیں:

”ثالثاً یکون الاجتہاد مندوباً إلیه فی حالتین، هما: الحالة الأولى: أن یجتهد العالم قبل نزول الحادثة لیسبق إلى معرفة حكمها قبل وقوعها. الحالة الثانية: أن یستفتیه سائل عن حكم حادثة قبل نزولها۔“^(۲)

”اجتہاد کی تیسرا قسم مندوب اجتہاد کی ہے اور اس کی دو صورتیں ہیں۔ پہلی صورت تو یہ ہے کہ کوئی عالم کسی مسئلے کے وقوع پذیر ہونے سے پہلے ہی اس کا حکم جاننے کے لیے اجتہاد کرے یا اس کی ایک دوسری صورت یہ ہے کہ کوئی شخص کسی مسئلے کے عملاً واقع ہونے سے پہلے اس کے حکم کے بارے میں کسی مجتہد سے سوال کرے۔“

آخر میں حرام اجتہاد کی اقسام بیان کرتے ہوئے کہتے ہیں:

”رابعاً: یکون الاجتہاد محرمًا فی حالتین هما: الحالة الأولى: أن یقع الاجتہاد فی مقابلة دلیل قاطع من نص أو إجماع. الحالة الثانية: أن یقع ممن لم تتوفر فیه شروط المجتهد فيما یجتهد فیه۔“^(۳)

”اجتہاد کی چوتھی قسم حرام اجتہاد کی ہے اور اس کی بھی دو صورتیں ہیں۔ پہلی صورت تو یہ ہے کہ کسی قطعی الدلالۃ وقطعی الثبوت نص یا اجماع کے بالقابل اجتہاد کیا جائے۔ اس کی دوسری صورت یہ ہے کہ وہ شخص اجتہاد کرے کہ جس میں مجتہد فی مسئلہ میں اجتہاد کی شرائط موجود نہ ہوں۔“



۱- إتحاف ذوى البصائر: ۳۵۸

۲- أيضاً

۳- أيضاً

فصل دوم

انفرادی اجتہاد کی شرائط، دائرہ کار اور شرعی حیثیت

فصل دوم

انفرادی اجتہاد کی شرائط، دائرہ کار اور شرعی حیثیت

بعض معاصر متجددین کی طرف سے یہ پار عموماً سامنے آتی رہتی ہے کہ اجتہاد کی شرائط علماء نے خود سے وضع کر لی ہیں اور ان کا کوئی ثبوت قرآن و سنت میں نہیں ملتا، لہذا ہر شخص ہی مجتہد ہے۔ واقعہ یہ ہے کہ آج اجتہاد کی تعریف کے نام پر کبھی الحاد پیش کیا جاتا ہے تو کبھی اس کی شرائط کا انکار کرتے ہوئے ہر عالمی کو مجتہد کے درجے پر فائز کر دیا جاتا ہے اور کبھی اجتہاد کے دائرة کار کو وسیع کرتے ہوئے نصوص قطعیہ کو بھی اپنے اجتہادات کا تختہ مشق بنایا جاتا ہے۔ مغرب کی فکری یلغار کے نتیجے میں مسلمان اسلام کا الرز کی ایک جماعت نے اہل سنت کے تصور اجتہاد کو مختلف پہلوؤں سے بگاڑنے کی کوشش کی ہے اور مارٹن لوٹھر کی تقلید میں اجتہاد کے نام پر اسلام کی ایسی تشکیل نو کے نعرے بلند کیے ہیں کہ جس کے بعد اسلام عالمے مغرب کے من گھڑت اور غیر ثابت شدہ نظریات کے لیے قابل قبول ہو جائے۔ جناب غامدی صاحب اور ان کے شاگرد سید منظور الحسن صاحب اجتہاد کی شرائط پر نظر کرتے ہوئے لکھتے ہیں:

”ہمارے روایتی علم فقه میں مجتہد کے لیے کچھ ناگزیر شرائط کا تعین کیا جاتا ہے۔ ان میں سے نمایاں شرائط یہ ہیں:

① مجتہد ماغذ دین کی زبان یعنی عربی سے کما حقہ واقف ہو۔ ② قرآن مجید کا جيد عالم ہو۔

③ سنت، حدیث اور عمل صحابہ ﷺ سے پوری واقفیت رکھتا ہو۔

④掌خی کے اجتہادی اور فقہی کام پر گہری نظر رکھتا ہو۔ ⑤ صاحب تقوی ہو۔

یہ سب شرائط قابل لحاظ ہیں اور ان میں زمانے کی ضروریات کے پیش نظر بعض اضافے بھی کیے جاسکتے ہیں، مگر ہمارے نزدیک اجتہاد کے معاملے میں اس نوعیت کی شرائط کو لازم ہٹھرانا اور ان کے بغیر کسی اجتہاد کو ناقابل قبول قرار دینا، حسب ذیل پہلوؤں سے نامناسب ہے: ایک یہ کہ نبی ﷺ نے اجتہاد کی ہدایت فرماتے ہوئے یا کسی دوسرے موقع پر اس نوعیت کی شرائط کو متعین نہیں فرمایا۔ چنانچہ دین کے جس معاملے میں آپ نے تحدید نہیں فرمائی، اس میں بغیر ضرورت کے نہیں کوئی حد بندی نہیں کرنی چاہیے۔ دوسرے یہ کہ اپنی حقیقت کے اعتبار سے شرائط کی بحث بالکل بے معنی ہے۔ اس کی وجہ یہ ہے کہ کسی اجتہادی رائے کی صحت یا عدم صحت کا فیصلہ علم و تقوی کی بنیاد پر نہیں، بلکہ دلیل واستدلال کی بنیاد پر ہوتا ہے۔ دلیل اگر قوی ہے تو کوئی وجہ نہیں کہ بعض مفروضہ شرائط کے پورا نہ ہونے کی بنا پر کسی اجتہاد کو رد کر دیا جائے اور اگر دلیل کمزور ہے تو اجتہاد خواہ کیسی ہی جامع الشرائط شخصیت نے کیا ہو اسے بہر حال ناقابل قبول قرار پانا چاہیے۔ تیسرا عین ممکن ہے کہ کسی معاملے میں متعلقہ شعبے کے ماہر کی رائے مذکورہ شرائط پر پورا اترنے والے کی رائے سے زیادہ وقیع ہو۔ مثال کے طور پر یہ ہو سکتا ہے کہ طب کے کسی معاملے میں ایک ڈاکٹر کا اجتہاد عربی زبان و ادب کے کسی فاضل کے اجتہاد کے مقابلے میں زیادہ قرین حقیقت ہو۔ اسی طرح سودو کی تعریف متعین ہو جانے کے بعد اس کے اطلاق کے معاملے میں کسی ماہر معيشت کی رائے کسی عام دین کی رائے سے زیادہ صائب ہو سکتی ہے۔ اس بنا پر ہم یہ کہہ سکتے ہیں کہ اجتہاد کے لیے کسی طرح کی کوئی قدغن نہیں ہے۔ یہ دروازہ ہر مسلمان کے لیے اس کی انفرادی یا اجتماعی حیثیت میں پوری طرح کھلا ہے۔^(۱)

واقعہ یہ ہے کہ مجتہد کے لیے اگر ہم وہ شرائط بیان نہ کریں جو علماء و فقہاء نے بیان کی ہیں تو علوم دینیہ سے ناواقف اور جاہل شخص بھی مجتہد کہلائے گا، پس عالم دین اور عالمی میں فرق نہیں ہے تو دونوں مجتہد ہیں اور جب دونوں مجتہد ہیں اور ایک عالمی بھی دینی مسائل میں لوگوں کی رہنمائی کر سکتا ہے تو کسی اسلامی معاشرے میں علماء یا علم دین کے حصول کی ضرورت کیا ممکن ہے اور وقت رکھتی ہے؟۔

دوسری بات یہ ہے کہ غامدی صاحب نے اجتہاد کے لیے اصل شرط دلیل کی قوت کو قرار دیا ہے اور جب ایک شخص دلیل یعنی قرآن و سنت وغیرہ ہی سے ناواقف ہو تو وہ اپنے اجتہاد کی بنیاد دلیل پر کیسے رکھے گا؟ کیا دلیل صرف عقل مخصوص کا نام ہے؟۔

انفرادی اجتہاد اور اس کا تعارف

تیر انکھتے یہ ہے کہ ایک ڈاکٹر جو علوم شرعیہ سے ناواقف ہے اور غامدی صاحب کے بقول اجتہاد کرنے گا تو کیا اس کا اجتہاد فرقہ آن و سنت کے خلاف نہیں جائے گا؟۔ وہ کتنے ہی مسائل میں محض اپنی عقل سے اجتہاد کرنے گا جبکہ وہ مسائل قرآن و سنت میں صریحًا اشارتاً یا ضمناً یا علت کے طریق سے بیان ہوچکے ہوں گے تو کیا فرقہ آن و سنت کی نصوص کے خلاف اجتہاد شرعاً حرام نہیں ہے؟۔

چوتھی بات یہ ہے کہ اجتہاد محض عقلی رائے پیش کرنے کا نام نہیں ہے بلکہ اجتہاد سے مراد فرقہ آن و سنت کی وسعتوں اور گہرا یوں سے کسی مسئلے میں رہنمائی حاصل کرنا ہے۔ اجتہاد اللہ کا حکم معلوم کرنے کے لیے کیا جاتا ہے نہ کسی انسان کا، اور اللہ کے احکامات کاماً خذ فرقہ آن و سنت ہیں نہ کہ انسانی عقل۔ غامدی صاحب کی اصل غلطی یہ ہے کہ وہ بھی معتزلہ کی طرح انسانی عقل و فطرت کو اللہ کے حکم کاماً خذ مانتے ہیں اور اس بات کے بھی قائل ہیں کہ مسائل کی ایک کثیر تعداد ایسی ہے کہ جن میں قرآن و سنت ہماری کوئی رہنمائی نہیں کرتے۔ اگر اس مفروضے کو درست مان بھی لیا جائے تو پھر بھی سوال یہ پیدا ہوتا ہے کہ ایک ڈاکٹر یا مہر معاشیات، جو قرآن و سنت سے ناواقف ہے، کو اس بات کا علم کیسے ہو گا کہ جس مسئلے میں وہ اجتہاد کرنے چلا ہے، اس بارے قرآن و سنت واقعتاً خاموش ہیں۔ اگر کوئی ڈاکٹر یا مہر معاشیات اس مسئلے کا حل یوں نکالتا ہے کہ وہ محض اپنی عقل سے رائے دینے سے پہلے کسی عالم سے پوچھ لے کہ اس مسئلے میں کوئی واضح نص موجود ہے یا نہیں، تو پھر وہ اس عالم کا مقلد ہو گا نہ کہ مجتہد شمار ہو گا۔ بہر حال اس قسم کے لایعنی نظریات سے قطع نظر کرتے ہوئے ہم یہاں یہ بیان کر رہے ہیں کہ علمائے سلف نے کسی مجتہد کی الہیت کے لیے کیا بنیادی شرائط کی ہیں۔

اجتہاد کی شرائط

مختلف علمائے اصول نے اجتہاد کی مختلف شرائط بیان کی ہیں۔ ہمارے مجده دین عموماً ان شرائط کو نہیں مانتے ہم ذیل میں ان شرائط کے ساتھ ساتھ ان کے عقلی و نقلي دلائل کا ایک تجزیہ اور خلاصہ بھی بیان کر رہے ہیں۔

پہلی شرط

مجتہد کے لیے پہلی شرط یہ ہے کہ وہ مسلمان ہو، کیونکہ غیر مسلم چاہے علوم شرعیہ سے کتنا ہی واقف کیوں نہ ہو اس کا اجتہاد مسلمانوں کے لیے قابل قبول نہ ہو گا۔ یہ ہن میں رہے کہ مسلمان ہونے کی شرط اجتہاد کی صحت کے پہلو سے نہیں ہے بلکہ اجتہاد کے مسلمانوں کے ہاں مقبول ہونے کے اعتبار سے ہے۔ ارشاد باری تعالیٰ ہے:

﴿فَمَنْ يَعْمَلْ مِنَ الصِّلْحَاتِ وَهُوَ مُؤْمِنٌ فَلَا كُفُرَانَ لِسَعْيِهِ وَإِنَّا لَهُ لَكَبِيرُونَ﴾ (۱)

”پس جو بھی کوئی نیک عمل کرے گا بشرطیکہ وہ مومن بھی ہو تو اس شخص کی سعی و جهد کی نادری نہ کی جائے گی (یعنی اس کو شرف قبولیت

بخش جائے گا) اور بے شک ہم اس کی سعی و جهد کو لکھ رہے ہیں۔“

اللہ سبحانہ و تعالیٰ نے اعمال صالحہ کی قبولیت کے لیے ایمان کو بطور شرط بیان کیا ہے۔ لہذا اگر ایمان نہ ہو گا تو کوئی بھی عمل صالح مقبول نہ ہو گا اور اجتہاد بھی ایک عمل صالح ہی ہے۔ یہ بات درست ہے کہ ایک غیر مسلم کو کسی جدید مسئلے میں اجتماعی اجتہاد کے دوران بطور مشیر شریک کیا جاسکتا ہے، مثلاً میڈیکل سائنس یا معاشیات سے متعلق کسی مسئلے میں فقہ الواقع کا صحیح علم حاصل کرنے کے لیے کسی غیر مسلم کی طرف رجوع کیا جاسکتا ہے لیکن اس قسم کے مشورے کے حصول کو اجتہاد نہیں کہتے۔ اجتہاد شرعی حکم کی تلاش یا اس کی تطبیق کا نام ہے جبکہ فقہ الواقع کا علم شرعی حکم کی تطبیق نہیں ہے بلکہ اس کا ایک لازمی پہلو ہے۔

دوسری شرط

مجتہد کے لیے دوسری شرط یہ ہے کہ وہ عاقل ہو، مجنون یا دیوانہ نہ ہو کیونکہ ایک مجنون کا قول خود اس کے حق میں قابل قبول نہیں ہوتا چہ

انفرادی اجتہاد اور اس کا تعارف جائیکے کہ وہ دوسروں کے لیے قابل تقلید نہ ہونے بنے۔ آپؐ کا فرمان ہے:

”رفع القلم عن ثلاثة: عن المجنون المغلوب على عقله حتى يفيق وعن النائم حتى يستيقظ وعن الصبي حتى يختلم.“ (۱)

تین افراد سے قلم اٹھایا گیا ہے ایک سویا ہوا شخص بیہاں تک کہ وہ بیدار ہو جائے۔ دوسرا بچہ ہے بیہاں تک کہ وہ بالغ ہو جائے اور تیسرا مجنون بیہاں تک کہ وہ ہوش میں آجائے۔“

امام ذہبی، امام حاکم اور علامہ البانی رحمۃ اللہ علیہ نے اس روایت کو صحیح کہا ہے۔ (۲)

لہذا اگر کوئی شخص درجہ اجتہاد تک پہنچ گیا اور پھر کسی وقت اس کی عقل جاتی رہے یا اس پر جنون طاری ہو جائے یا کوئی اس کو زبردستی شراب پلا کرنے کی کیفیت میں لے آئے تو ایسی تمام صورتوں میں اس عالم کی طرف سے دینے گئے فتاویٰ شرعاً معتبر نہ ہوں گے۔

تیسرا شرط

مجہد کے لیے تیسرا شرط جسے بعض فقهاء نے بیان کیا ہے وہ یہ ہے کہ مجہد بالغ ہو۔ اس شرط کی دلیل کے طور پر بھی مذکورہ بالا روایت بیان کی جاتی ہے جس کے مطابق ایک بچہ بلوغت سے پہلے کسی قسم کی سزا کا مکلف نہیں ہوتا۔

اس حد تک توبات درست ہے کہ بلوغت سے کسی بچے پر کوئی حد جاری نہیں کی جاسکتی ہے لیکن شریعت اسلامیہ نے بلوغت سے پہلے ایک مسلمان بچے کے بہت سے افعال کو معتبر شمار کیا ہے جس کی تفصیل اصول کی کتابوں میں الہیت و جوہ والہیت ادا کی بحثوں میں مذکور ہے جس کا خلاصہ یہ ہے کہ تمیز یعنی سات سال کے دورے سے لے کر بلوغت تک ایک بچے کا ایمان اور تمام عبادات ادا یگی کے اعتبار سے معتبر شمار ہوں گی۔ اسی طرح بچے کے وہ افعال کہ جن میں اس کے لیے نفع کا پہلو ہے، مثلاً تخفہ، صدقہ یا وصیت کا قبول کرنا، صحیح شمار ہوں گے اور بچے کے وہ افعال کہ جن میں اس کے لیے نقصان اور ضرر کا پہلو ہو، مثلاً ہبہ کرنا یا صدقہ دینا وغیرہ تو یہ تمام تصرفات صحیح نہ ہوں گے۔ ایک صحیح روایت کے مطابق آپؐ نے سات سال کی عمر میں بچوں کو نماز کی ترغیب دلانے کا حکم دیا اور دس سال کی عمر میں نماز نہ پڑھنے پر ختنی کا حکم دیا ہے۔ لہذا سات سال یا اس کے بعد کی عمر میں کسی بچے کے ایسے افعال کہ جن میں اس کی دنیا یا آخرت کے اعتبار سے نفع ہو، شرعاً معتبر ہیں۔ لہذا اگر کسی بچے میں سن تمیز کے بعد اجتہاد کی باقی وہ شرائط پائی جاتی ہوں کہ جن کا آگے ہم تذکرہ کر رہے ہیں تو اس کا اجتہاد ہمارے خیال میں معتبر ہونا چاہیے۔ آئندہ سلف میں کتنے ہی علماء ایسے گزرے ہیں جو بلوغت سے پہلے ہی ضروری علوم شرعیہ میں رسوخ حاصل کر لیتے تھے اگرچہ آج کل اس کا امکان نہ ہونے کے برابر ہے۔

چوتھی شرط

مجہد کے لیے چوتھی شرط یہ ہے کہ وہ عربی زبان و اسلوب کلام سے واقف ہو کیونکہ قرآن و سنت جو دین اسلام کے ابتدائی مصادر ہیں، عربی زبان میں ہی ہیں۔ ڈاکٹر عبدالکریم زیدان رحمۃ اللہ علیہ لکھتے ہیں:

”على المجتهد أن يعرف اللغة العربية على وجه يمكن به من فهم خطاب العرب‘ و معانى مفردات كلامهم وأساليبهم فى التعبير‘ إما بالسليقة وإما بالتعلم بأن يتعلم علوم اللغة العربية من نحو و صرف و بلاغة وأدب ومعان وبيان‘ وإنما كان تعلم اللغة العربية على هذا الوجه ضرورياً للمجتهد‘ لأن نصوص الشرعية وردت بلسان العرب فلا يمكن فهمها واستفاده الأحكام منها إلا بمعرفة اللسان

۱- سنن أبي داؤد، كتاب الحدود، باب في المجنون يسرق أو يصيب حد (۳۲۰۱)، ۵۲۵.

۲- إبراء الغليل: ۵۲

العربی علی نحو جید، لا سیما و ان نصوص الكتاب والسنۃ وردت فی غایة البلاغة والفصاحة والبيان، فلا يمكن فهمها حق الفهم وتذوق معانيها وإدارک ما تدل عليه إلا بمعروفة اللغة العربية والإحاطة بأساليبها في التعبير وأسرارها البلاغية والبيانية۔^(۱)

”مجتهد پر یہ لازم ہے کہ وہ اس طرح عربی زبان کو جانتا ہو کہ اسے اہل عرب کے کلام کو سمجھنے، ان کی زبان کے مفردات کے معانی اور ان کی زبان کے اسلوب تعبیر پر قدرت حاصل ہو یا وہ علوم غویہ عربیہ مثلاً صرف ”خُوابلغَةُ أَدْبٍ“ معانی اور بیان کا علم حاصل کرے۔ ان علوم عربیہ کی تخلیل ایک مجتهد کے لیے ضروری ہے کیونکہ شرعی نصوص عربی زبان میں وارد ہوئی ہیں۔ اور ان کا فہم اور ان سے احکام کا استفادہ اس وقت تک ممکن نہیں ہے جب تک کہ عربی زبان کو اچھی طرح سے نہ سمجھ لیا جائے۔ خاص طور پر قرآن و سنت کی نصوص میں تو انہائی درجے میں فصاحت، بلاغت اور بیان موجود ہے۔ پس قرآن و سنت کا حقیقی فہم، ان کے معانی کا مزہ چکھنا اور ان کی مراد تک پہنچنا عربی زبان کی معرفت، اس کے اسالیب تعبیر اور اس کے بلاغی و بیانی اسرار و رموز کے بغیر ممکن نہیں ہے۔“

عربی زبان کی معرفت سے مراد کس قدر معرفت ہے؟ اس بارے استاذ علی حسب اللہ لکھتے ہیں ہے:

”ولا يلزم أن يصل في معرفة اللغة إلى مرتبة الخليل وسيبوه والأصممي وغيرهم من أئمة العلوم العربية بل يكفيه القدر اللازم لفهم النصوص فهماً صحيحاً۔^(۲)

”مجتهد کے لیے یہ ضروری نہیں ہے کہ وہ امام خلیل، سیبوہ اور اصمی جیلانی وغیرہ جیسے آئمہ لغت جتنی زبان کی معرفت رکھتا ہو بلکہ ایک مجتهد کے لیے اس قدر عربی زبان کی معرفت کافی ہے جو نصوص کا صحیح فہم حاصل کرنے کے لیے لازم ہو۔“

پانچویں شرط

اجتہاد کی پانچویں شرط کتاب اللہ کی معرفت ہے جو شریعت اسلامیہ میں اصل الأصول کی حیثیت کی حامل ہے۔ ڈاکٹر عبدالکریم زیدان لکھتے ہیں ہے:

”ومن شروط الاجتہاد التي تلزم المجتهد معرفة الكتاب، إذ هو أصل الأصول ومرجع كل دليل، فلا بد للمجتهد أن يعرف آياته جمیعاً معرفة إجمالية، ويعرف آيات الأحكام فيه معرفة تفصیلية، لأن من هذه الآيات تستنبط الأحكام الشرعية العملية، وقد قدرها بعض العلماء بخمس مئة آية، والحق: إن آيات الأحكام غير محصورة بهذا العدد، إذ يمكن بالنظر الدقيق والتأمل العميق والإدراک الجيد استنباط الأحكام من الآيات الأخرى حتى لو كانت في القصص والأمثال، وعلى كل حال فلا يلزم المجتهد حفظ آيات الأحكام بل يكفيه أن يعرف موضعها من الكتاب حتى يسهل عليه الرجوع إليها وقت الحاجة۔^(۳)

”مجتهد کی لازمی شرائط میں سے ایک شرط کتاب اللہ کی معرفت بھی ہے کیونکہ وہ اصل الأصول اور ہر دلیل کا مصدر و مرجع ہے۔ پس ایک مجتهد کے لیے یہ لازم ہے کہ وہ قرآن کی تمام آیات کو اجمالی طور پر جانتا ہو اور آیات احکام کو تفصیلی طور پر جانتا ہو کیونکہ ان آیات سے عملی شرعی احکام مستنبت ہوتے ہیں۔ بعض علماء نے ان آیات احکام کی تعداد پانچ صد بھی بتائی ہے۔ حق بات یہ ہے کہ یہ آیات احکام کسی عدد میں محصور نہیں ہیں کیونکہ گہرے غور و فکر اور عمده فہم سے اور بہت سی آیات مثلاً قصص اور امثال کی آیات سے بھی احکام نکالے جاسکتے ہیں۔ مجتهد کے لیے یہ لازم نہیں ہے کہ اس کو آیات احکام زبانی یاد ہو بلکہ اس کے لیے صرف اتنا کافی ہے کہ وہ کتاب اللہ میں آیات احکام کی جگہوں سے واقف ہوتا کہ ضرورت کے وقت سہولت کے ساتھ ان آیات کی طرف رجوع کر سکے۔“

۲۔ أصول التشريع الإسلامي: ص ۱۰۳

۱۔ الوجيز في أصول الفقه: ص ۷۰۶

۳۔ الوجيز: ص ۸۰۳

انفرادی اجتہاد اور اس کا تعارف۔

کتاب اللہ کے علم میں آیات کے ناسخ و منسوخ، قراءات قرآنی، اصول تفسیر، مشابہ و مکمل آیات، اسباب زدہ، علوم قرآن، تفسیری احادیث، تفسیر صحابہ رضی اللہ عنہم و تابعین رضی اللہ عنہم اور سلف صالحین کی تفاسیر پر ایک گہری نظر بھی شامل ہے۔ امام سیوطی رحمۃ اللہ علیہ نے قرآن کے فہم سے متعلقہ علوم کی تقریباً اُسی (۸۰) اقسام کا ذکر اپنی کتاب *الإتسان* میں کیا ہے۔ ایک مجتہد کے لیے لازم ہے کہ وہ قرآن فہمی سے متعلقہ ضروری علوم آئیہ اور ان کی بنیادی اصطلاحات سے اس قدر واقف ہو کہ کسی مسئلے میں اجتہاد کرتے وقت وہ ان علوم کی طرف رجوع کر سکے۔ جو بھی شخص قرآن کی آیات کے علم کے بغیر اجتہاد کرے گا وہ اپنے اجتہاد میں کتاب اللہ کی مخالفت کرے گا جو جائز نہیں ہے لہذا مجتہد کے لیے قرآنی آیات کا علم ضروری شرط ہے۔

چھٹی شرط

مجتہد کی چھٹی شرط یہ ہے کہ وہ حدیث و سنت اور ان سے متعلقہ ضروری علوم سے واقف ہو۔ ڈاکٹر عبدالکریم زیدان رحمۃ اللہ علیہ لکھتے ہیں:

”بأن يعرف المجتهد صحيحة من ضعيفها، وحال رواتها، ومدى عدالتهم وضبطهم وورعهم وفهمهم، ويعرف متواتر السنة من مشهورها وأحادادها، وأن يفهم معانى الأحاديث وأسباب وروادها، ويعرف درجات الأحاديث فى الصحة والقومة وقواعد الترجيح فيما بينها، والناسخ والمنسوخ منها . ولا يشترط أن يعرف جميع الأحاديث بل يكفيه أن يعرف منها أحاديث الأحكام۔“^(۱)

”مجتہد صحیح، اور ضعیف، حدیث میں تمیز کر سکے، راویوں کے احوال، ان کی عدالت، ضبط، تقوی اور سوچ بوجھ کو جان سکے۔ متواتر مشہور اور آحاد کے فرق کو جانتا ہو۔ احادیث کے معانی اور ان کے وارد ہونے کے اسباب سے واقف ہو۔ صحیت و قوت کے اعتبار سے احادیث کے مختلف درجات اور ان میں ترجیح کے قواعد سے واقف ہو۔ حدیث کے ناسخ و منسوخ کا عالم ہو۔ ایک مجتہد کے لیے یہ شرط نہیں ہے کہ وہ تمام احادیث کو جانتا ہو بلکہ اس کے لیے صرف اتنا کافی ہے کہ وہ احادیث کے متعلقہ احادیث کا علم رکھتا ہو۔“

اگر کوئی شخص قرآن کا علم تو رکھتا ہو لیکن اس کے پاس احادیث کا علم نہ ہو تو وہ ایسا اجتہاد کرے گا جو صریح روایات کے خلاف ہوگا۔ اسی طرح اگر کوئی شخص حدیث کا علم تو رکھتا ہو لیکن صحیح و ضعیف میں تمیز نہ کر سکتا ہو تو ایسا شخص بھی ضعیف و موضوع روایات کی بنیاد پر اجتہاد کرتا رہے گا جو عین ممکن ہے کہ بعض صحیح روایات یا قرآن کے بھی خلاف ہو۔ علاوه ازیں حدیث کے ناسخ و منسوخ کے علم کے بغیر مجتہد منسوخ روایات پر اپنے اجتہاد کی بنارکھ سکتا ہے۔ لہذا متن حدیث کے مطالعہ کے ساتھ ساتھ حدیث سے متعلقہ علوم میں بھی رسوخ ضروری ہے تاکہ اجتہاد صحیح ہو۔

ساتویں شرط

مجتہد کے لیے ساتویں شرط یہ ہے کہ وہ اصول و اسالیب اجتہاد سے واقف ہو۔ ڈاکٹر عبدالکریم زیدان رحمۃ اللہ علیہ لکھتے ہیں:

”علم أصول الفقه ضروري لكل مجتهد وفقيه، كما ذكرنا في المقدمة، إذ بهذا العلم يعرف المجتهد أدلة الشرع وترتيبها في الرجوع إليها وطرق استنباط الأحكام منها، وأوجه دلالات الألفاظ على معانيها وقوة هذه الدلالات، وما يقدم منها وما يؤخر، وقواعد الترجيح بين الأدلة إلى غير ذلك مما يبحثه علم أصول الفقه۔“^(۲)

”هر مجتہد اور فقیہ کے لیے اصول فقہ کا علم حاصل کرنا ضروری ہے جیسا کہ ہم اس کتاب کے مقدمہ میں اس بات کا ذکر کر چکے ہیں۔ کیونکہ یہی وہ علم ہے جس کے ذریعے ایک مجتہد مصادر شریعت، ان کی ترتیب اور ان سے احکام کے استباط کے طریقے کی واقفیت حاصل کرتا ہے۔ اسی طرح الفاظ کی اپنے معانی پر دلالت، اس دلالت کی قوت، اس کی مختلف اقسام میں تقدیم و تاخیر اور دلائل شرعیہ میں ترجیح

۱۔ الوجيز: ص ۳۰۲

۲۔ أيضاً: ص ۳۰۵

انفرادی اجتہاد اور اس کا تعارف

کے قواعد و خواص وغیرہ کے بارے میں بھی یہی علم بحث کرتا ہے۔“

ایک شخص اُسالیب اجتہاد سے واقف نہیں ہوگا تو ظاہریہ کے منچ رچلتے ہوئے بہت سے مسائل میں متكلم کے مقصد سے بہت دور چلا جائے گا۔ اپنے اجتہاد کی بنیاد ظاہری نصوص پر رکھے گا اور جہاں کوئی ظاہر نہ ملے گی وہاں عقل کے گھوڑے دوڑانا شروع کر دے گا۔ لہذا ایک ایسا مسئلہ کہ حس کا حاصل شرعی نصوص کی گہرائیوں میں موجود ہوگا، اس میں وہ اللہ اور اس کے رسول ﷺ کے حکم کے بال مقابل اپنا حکم پیش کر رہا ہوگا یعنی نص کی موجودگی میں اجتہاد ہوگا جو حرام ہے۔

ایک معاصر مجتہد کے لیے یہ بات بہت ضروری ہے کہ وہ اصول فقہ کی ان کتابوں کو اپنے مطالعے میں ضرور رکھے کہ جن میں اجتہاد کے طرق و اُسالیب کے حوالے سے تخلیقی کام موجود ہے جیسا کہ امام شافعی رضی اللہ عنہ کی *الرسالة*، امام شاطبی رضی اللہ عنہ کی *الموافقات*، امام ابن حزم رضی اللہ عنہ کی *الإحكام فی أصول الأحكام*، امام ابن قیم رضی اللہ عنہ کی *إعلام الموقعين*، وغیرہ ہیں۔ علاوه ازیں ائمہ اربعہ کے اصول فقہ سے واقفیت حاصل کرنے کے امام بحاص رضی اللہ عنہ کی *الفصلوں فی الأصول*، امام جوینی رضی اللہ عنہ کی *البرهان*، امام غزالی رضی اللہ عنہ کی *المستصفی*، علامہ آمدی رضی اللہ عنہ کی *الإحكام*، امام ابن رشد رضی اللہ عنہ کی *الضروری فی أصول الفقه*، امام سرخسی رضی اللہ عنہ کی *أصول السرخسی*، امام زکریٰ رضی اللہ عنہ کی *البحر البحیر*، امام ابن تیمیہ رضی اللہ عنہ کی *المسودۃ*، امام ابن قدامہ رضی اللہ عنہ کی *الرسوضۃ النسیۃ*، اور امام شوکانی رضی اللہ عنہ کی *إرشاد الفحصون*؛ بھی اہم مصادر میں شامل ہوتی ہیں۔

آٹھویں شرط

مجتہد کے لیے یہ بھی ضروری ہے کہ وہ صحابہ رضی اللہ عنہما اور ان کے مابعد کے زمانوں میں علمائے سلف کے اجماعی موقفات سے واقف ہوتا کہ وہ کسی ایسے مسئلے میں اجتہاد نہ کرے جس میں علمائے امت کا اجماع ہو چکا ہو۔ ڈاکٹر عبدالکریم زیدان رضی اللہ عنہ لکھتے ہیں:

”وعلى المجتهد أن يعرف مواضع الإجماع حتى يكون على بينة منها، فلا يخالفها في المسائل التي يتصدى لبحثها والاجتهد فيها.“ (۱)

”مجتہد کے لیے یہ لازم ہے کہ وہ مواضع اجماع کو جانتا ہو یہاں تک وہ ان سے اچھی طرح واقف ہوتا کہ جن مسائل میں اس نے اجتہاد کرنا ہے یا ان میں وہ بحث و تحقیق کی طرف توجہ دیتا ہے اجماع کے مخالف نہ ہو۔“

ایک مجتہد کے لیے مواضع اجماع سے واقفیت کی شرط کیوں لگائی گئی ہے؟ - ڈاکٹر عیاض بن نافعی اسلامی رضی اللہ عنہ لکھتے ہیں:

”لأن مخالفة الإجماع محرمة ويكفي أن يعرف أن المسألة التي ينظر فيها ليست من مسائل الإجماع ولا ينبني حكمها على مسألة مجمع عليها.“ (۲)

”کیونکہ اجماع کی مخالفت حرام ہے اور مواضع اجماع سے اس قدر واقفیت شرط ہے کہ جس مسئلے میں مجتہد غور کر رہا ہو اس کے بارے میں اسے صرف اتنا علم ہو کہ یہ مسئلہ اجماعی مسائل میں نہیں ہے اور مجتہد کسی ایسے مسئلے پر اپنے حکم کی بنیاد نہ رکھ جو جمع علیہ ہو۔“

موقع اجماع سے واقفیت ان علماء کے نزدیک اجتہاد کی شرط تو ہو سکتی ہے جو اجماع کی جیت کے قابل ہیں لیکن وہ مجددین جو عصر حاضر میں اجتہاد کے داعی ہیں ان کی اکثریت اجماع کو شرعی جحت ہی نہیں مانتی چہ جائیکہ کہ وہ اجماع کو مجتہد کی شرائط میں شمار کریں۔ یہ بات درست ہے کہ بعض اوقات بعض علماء کسی مسئلے میں اجماع کا دعویٰ کر دیتے ہیں حالانکہ وہ جمیع علیہ مسئلہ نہیں ہوتا جیسا کہ امام ابن حزم رضی اللہ عنہ نے اپنی کتاب *سراتب الإجماع* میں بہت سے مسائل پر اجماع امت کا دعویٰ کیا ہے جبکہ امام ابن تیمیہ رضی اللہ عنہ نے اس کتاب پر تعلیق چڑھاتے ہوئے کئی ایک مسئلہ میں امام ابن حزم رضی اللہ عنہ کے دعویٰ اجماع کا رد کیا ہے اور اس مسئلے میں علماء کا اختلاف بھی ثابت کیا ہے۔ لہذا کسی مسئلے میں کسی عالم

۱۔ الوجيز: ص ۳۰۵

۲۔ أصول الفقه الذي لا يسع الفقيه جهله: ص ۳۰۸

انفرادی اجتہاد اور اس کا تعارف۔ کا اجماع کا دعویٰ کرنا اور چیز ہے جبکہ اس مسئلے میں اجماع کا لفظ واقع ہونا بالکل ایک علیحدہ معاملہ ہے۔

نویں شرط

اجتہاد کی نویں شرط مصالح و مقاصد شرعیہ کا علم ہے۔ ڈاکٹر عبدالکریم زیدان حَفَظَ اللَّهُ عَنْهُ لکھتے ہیں:

”وَمِنْ شُرُوطِ الْإِجْتِهَادِ مَعْرِفَةُ مَقَاصِدِ الشَّرِيعَةِ وَعُلُلِ الْأَحْكَامِ وَمَصَالِحِ النَّاسِ، حَتَّى يُمْكِنَ اسْتِنبَاطُ الْأَحْكَامِ الَّتِي لَمْ تَنْصُ عَلَيْهَا الشَّرِيعَةُ، بِطَرِيقِ الْقِيَاسِ، أَوْ بِنَاءَ عَلَى الْمَصْلَحَةِ وَعَادَاتِ النَّاسِ الَّتِي أَفْوَهَا فِي مَعَالِمِهِمْ وَتَحَقَّقَ مَصَالِحُهُمْ، وَلَهُذَا كَانَ مِنْ لَوَازِمِ مَرَاعَاةِ مَصَالِحِ النَّاسِ وَاسْتِنبَاطِ الْأَحْكَامِ بِنَاءً عَلَيْهَا: الإِحْاطَةُ بِأَعْرَافِ وَعَادَاتِ النَّاسِ، لِأَنَّ مَرَاعَاةَهَا مَرَاعَاةَ مَصَالِحِهِمُ الْشَّرِيعَةِ۔“^(۱)

”اجتہاد کی شرط میں سے ایک شرط مقاصد شریعت، احکام کی علی اور لوگوں کی مصالح کا علم بھی ہے تاکہ ایک مجتہدان مسائل میں کہ جن میں کوئی صریح نص موجود نہ ہو قیاس، مصلحت اور اس عرف و عادت کی بنیاد پر، کہ جس کو لوگوں نے اپنے معاملات کے لیے یا مصالح کے حصول کے لیے وضع کیا ہے، کوئی شرعی حکم متنبیط کر سکے۔ لہذا لوگوں کی مصالح کا خیال رکھنے اور ان کی بنیاد پر احکام شرعیہ کا استنباط کرنے کے لیے یہ لازم ہے کہ ایک مجتہدان لوگوں کے رواج و عادات سے بھی واقف ہو کیونکہ کسی شرعی مسئلے میں لوگوں کے عرف و عادات کے لحاظ رکھنے سے مراد ان کی مصالح شرعیہ کا لحاظ ہے۔“

امام شاطبی حَفَظَ اللَّهُ عَنْهُ نے اس شرط کے حوالے سے المسوافقات میں مفصل اور عمده بحث کی ہے۔ اس میں کوئی شک نہیں کہ ایک مجتہد مصالح و مقاصد شرعیہ کا لحاظ رکھے بغیر بھی اجتہاد کرتے ہوئے مجتہد ہی کھلاے گا لیکن اجتہاد کی صحت سے اس شرط کا بہت گہرا تعلق ہے۔ اس شرط کی اہمیت کا اندازہ ان مجتہدین کی اجتہادی کاوشوں کا تنقیدی جائزہ لینے سے خوب واضح ہوتا ہے جو اس شرط کے قائل نہیں ہیں۔ مثال کے طور پر امام ابن حزم حَفَظَ اللَّهُ عَنْهُ کی کتاب *الْمُحْلَى* کے بہت سے فتاویٰ، کہ جن کی بنیاد ظاہری نصوص پر کھلگئی ہے اور ان میں مصالح و مقاصد شرعیہ کا ذرا بھی لحاظ نہیں رکھا گیا، ایسے ہیں کہ ان کو پڑھنے کے بعد ایک مجتہد کے لیے اس علم سے واقفیت کی اہمیت کا احساس بڑھ جاتا ہے۔ ڈاکٹر یوسف قرضاوی حَفَظَ اللَّهُ عَنْهُ ایک ایسے ہی فتوے کو ذکر کرتے ہوئے لکھتے ہیں:

”الْإِنْسَانُ يُمْكِنُ أَنْ يَبْلُغَ مَرْتَبَةَ الْإِجْتِهَادِ، وَإِنْ لَمْ يَرَعِ الْمَقَاصِدَ، وَيَغْلِبْ عَلَيْهِ الْخَطَا، وَإِنْ كَانَ صَاحِبَهُ مَعْذُورًا، بَلْ مَأْجُورًا، مُثْلِ الَّذِينَ صَلَوُا الْعَصْرَ فِي بَنِي قَرِيبَةِ بَعْدِ الْمَغْرِبِ، أَخْذَا بِحُرْفِيَّةِ النَّصِّ دُونَ مَقْصُودٍ. أَضْرَبَ ذَلِكَ مَثَلًا بِمَا ذَهَبَ إِلَيْهِ ابْنُ حَزْمٍ وَمَنْ وَافَقَهُ أَنْ عَرَوْضَ التِّجَارَةِ لَا زَكْوَةُ فِيهَا، وَإِنْ بَلَغَتْ قِيمَتُهَا الْأَلْفُ وَأَلْفُ الْأَلْفِ! وَذَلِكَ لِأَنَّهُ لَمْ يَبْثُتْ لَدِيهِ نَصٌّ خَاصٌ فِي زَكْوَةِ التِّجَارَةِ، وَلَمْ يَلْتَفِتْ النَّصُوصُ الْعَامَةُ، وَإِلَى مَقْصِدِ الشَّارِعِ مِنْ إِيْجَابِ الزَّكْوَةِ عَلَى الْأَغْنِيَاءِ، فَأَعْفَى بِذَلِكَ مَلَيْنِ الرِّيَالَاتِ وَالدِّنَانِيرِ وَالْجَنِيَّهَاتِ مِنَ الزَّكْوَةِ الْوَاجِبَةِ، إِلَّا إِذَا تَحَوَّلَتِ الْعَرَوْضُ إِلَى مَالِ سَائِلِيْ مِنَ الْذَّهَبِ أَوِ الْفَضَّةِ وَحَالَ عَلَيْهِ الْحُولُ۔“^(۲)

”ایک انسان کے لیے یہ ممکن ہے کہ وہ مقاصد کا لحاظ نہ رکھتا ہو، لیکن پھر بھی درجہ اجتہاد پر فائز ہو ایسا مجتہد عموماً لحاظ کرتا ہے لیکن ایسی خطا پر وہ معدور اور عند اللہ ماؤ جو رہو گا، جیسا کہ ان صحابہ حَفَظَ اللَّهُ عَنْهُمْ کا معاملہ ہے جنہوں نے عصر کی نماز بوقریظ میں مغرب کے بعد پڑھی تھی۔ ان صحابہ حَفَظَ اللَّهُ عَنْهُمْ نے آپ صَلَّى اللَّهُ عَلَيْهِ وَاٰلِهٖ وَسَلَّمَ کے ظاہری الفاظ کو دلیل بنایا اور آپ صَلَّى اللَّهُ عَلَيْهِ وَاٰلِهٖ وَسَلَّمَ کے مقصود کی پرواہ نہیں کی۔ میں اس کی مثال کے طور پر امام ابن حزم حَفَظَ اللَّهُ عَنْهُ اور ان کی موافقت کرنے والے بعض علماء کی رائے بیان کرتا ہوں جن کے نزدیک مال تجارت میں زکوہ نہیں ہے اگرچہ مال تجارت ہزاروں یا لاکھوں میں ہو۔ اس کی وجہ یہ حضرات یہ بیان کرتے ہیں کہ مال تجارت میں زکوہ کی ادائیگی کے بارے کوئی صریح نص

۱۔ الوجيز في أصول الفقه: ص ۴۵

۲۔ الاجتہاد فی الشریعة الإسلامية: ص ۳۶

انفرادی اجتہاد اور اس کا تعارف موجود نہیں ہے۔ یہ حضرات عام نصوص کی طرف رجوع نہیں کرے اور نہ ہی اس مقصد پر غور کرتے ہیں کہ جس کی وجہ سے اللہ سبحانہ تعالیٰ نے امراء پر زکوٰۃ فرض کی ہے۔ پس ان حضرات کے نزدیک لاکھوں روپاں، ڈالراور پاؤ مل میں زکوٰۃ فرض نہیں ہے جب تک کہ وہ مال تجارت کی شکل میں ہوئاں اگر اس مال تجارت کو سونے یا چاندی سے تبدیل کر لیا جائے اور اس پر ایک سال گزر جائے تو اس پر زکوٰۃ فرض ہو گی۔“

وسویں شرط

ایک مجہد میں اجتہاد کا فطری ملکہ بھی موجود ہونا چاہیے۔ ڈاکٹر عبدالکریم زیدان حَفَظَهُ اللَّهُ لکھتے ہیں:

”وهناك شرط، هو فى رأينا، شرط ضروري وإن لم ينص عليه الأصوليون صراحةً، وهو أن يكون عند العالم استعداد فطري للاجتهاد، بأن تكون له عقلية فقهية مع لطافة ادراكٍ، وصفاء ذهنٍ، ونفاد بصيرةٍ، وحسن فهمٍ، وحدة ذكاءٍ. إذ بدون هذا الاستعداد الفطري لا يستطيع الشخص أن يكون مجتهداً وإن تعلم آلة الاجتهاد التي ذكرناها في شروطه، لأنها إذا لم تصادف استعداد فطرياً للاجتهاد لا تجعل الشخص مجتهداً. وليس في قولنا هذا غرابةً، فإن تعلم الإنسان اللغة العربية وعلوها وأوزان الشعر لا تجعله شاعراً إذ لم يكن عنده استعداد فطري للشعر.“⁽¹⁾

”ہماری نظر میں اجتہاد کی ایک اور شرط جسے اگرچہ اصولیوں نے صراحتاً بیان نہیں کیا، یہ ہے کہ کسی عالم میں اجتہاد کی فطری استعداد موجود ہو۔ اس سے ہماری مراد یہ ہے کہ اس میں فقہی سوچ بوجھ ہو اور اس کے مزاج میں علم و فہم کی باریکی ہو اس کا ذہن (ہر قسم کے تعصب و تاثر سے) صاف ہو، بصیرت سے کام لینے والا ہو، فہم عمودہ ہو اور ذہن ہیں ہو۔ اس فطری استعداد کے بغیر ایک شخص مجہد نہیں بن سکتا اگرچہ وہ ان تمام علوم سے واقف ہو کہ جن کا ذکر عموماً اجتہاد کی شرائط میں کیا جاتا ہے کیونکہ یہ شرائط اجتہاد جب تک کسی عالم میں موجود اجتہاد کی فطری استعداد سے مل نہ جائیں اس وقت تک اس عالم کو مجہد نہیں بناتیں۔ ہمارا یہ قول کوئی عجیب بات نہیں ہے جیسا کہ آپ جانتے ہیں کہ ایک شخص اگر عربی زبان سے متعلقہ علوم (نحو، صرف، بیان، معانی، بدائع، ادب وغیرہ) کو حاصل کر لے اور شعروں کے اوڑان (علم العروض) سے بھی واقف ہو تو یہ چیز اس کو شرعاً عنہیں بنا دیتی جب تک کہ اس میں شعر کہنے کی فطری استعداد موجود نہ ہو۔“

یہ بات قابل غور ہے کہ بہت سے صحابہ رضی اللہ عنہم ایسے ہیں، جن میں اجتہاد کی تمام شرائط پائی جاتی تھیں لیکن پھر بھی ان کا شمار فقہاء صحابہ رضی اللہ عنہم یا مجہدین صحابہ رضی اللہ عنہم کے طور پر نہیں ہوتا ہے۔ پس اس مسئلے میں اختلاف ہو سکتا ہے کہ کوئی صحابی رضی اللہ عنہم مجہد تھے یا نہیں؟ جیسا کہ حضرت أبو ہریرہ رضی اللہ عنہ کے بارے میں فقہاء کا اختلاف ہے۔ یہ بھی واضح رہے کہ یہ کہنا درست نہیں ہے کہ ہر صحابی رضی اللہ عنہ رجہ اجتہاد پر فائز تھے۔ حضرت عمر رضی اللہ عنہ کو جو چیز باقی صحابہ رضی اللہ عنہم سے ممتاز کرتی ہے وہ یہی ملکہ اجتہاد ہے جو ان میں باقی صحابہ رضی اللہ عنہم کی نسبت بہت زیادہ تھا، جہاں تک باقی شرائط اجتہاد کا معاملہ ہے تو وہ شرائط بعض دوسرے صحابہ رضی اللہ عنہم میں حضرت عمر رضی اللہ عنہ کے بال مقابل بدرجہ اولیٰ موجود تھیں جیسا کہ بہت سی ایسی روایات کا آئمہ محدثین نے تذکرہ کیا ہے کہ جن کا علم عام صحابہ رضی اللہ عنہم کو تھا لیکن حضرت عمر رضی اللہ عنہ کو وہ احادیث معلوم نہ تھیں۔ ان میں بعض روایات کی طرف امام ابن تیمیہ رحمۃ اللہ علیہ نے اپنی کتاب رفع الملا م عن ائمۃ الاعدام میں اشارہ کیا ہے۔

گیارہویں شرط

اجتہاد کی ایک شرط یہ بھی ہے کہ مجہد عادل ہو، فاسق و فاجر نہ ہو۔ ڈاکٹر یوسف قرضاوی حَفَظَهُ اللَّهُ لکھتے ہیں:

”ومن الشروط التي اتفق عليها الأصوليون: أن يكون المجتهد عدلاً من مرضى السيرة يتقي الله تعالى، ويتحرى الحق، ولا يبيع دينه بدنياه، فضلاً عن دنيا غيره، لأن الفاسق والمتلاعب بالدين، والذى يجري وراء الشهرة الزائفة، لا يؤتمن على شرع الله أن يقوم فيه مقام النبى صلوات اللہ علیہ وآلہ وسلم مفتياً ومبلغاً“

انفرادی اجتہاد اور اس کا تعارف
و معلمًا۔“^(۱)

”جن شرائط اجتہاد پر علماء کا اتفاق ہے ان میں سے ایک یہ بھی ہے کہ مجتہد عادل ہو اللہ سے ڈرنے والا ہو، اچھی سیرت کا عامل ہو دین کو دنیا کے بد لے میں بیچنے والا نہ ہو کیونکہ ایک فاسق دین سے کھینے والے اور جھوٹی شہرت کے پیچھے چلنے والے سے یہ گمان نہیں کیا سکتا کہ وہ اللہ کی شریعت کے معاملے میں مفتی، مبلغ یا معلم ہونے کے پہلو سے اپنے آپ کو نبی ﷺ کے مقام پر سمجھتے ہوئے حدر رجھتاتا ہو۔“

یہ شرط بھی اجتہاد کی صحت کے لینے میں بلکہ اس کی قبولیت کے لیے ایک بنیادی معیار ہے۔ ڈاکٹر یوسف فرضاوی رحمۃ اللہ علیہ لکھتے ہیں:

”والحقيقة أن هذا الشرط ليس مطلوباً لبلوغ رتبة الاجتہاد، بل لقبول اجتہاد المجتہد وفتواه عند المسلمين، فقد يبلغ العاصي درجة الاجتہاد إذا حصل شروطه العلمية، وفي هذه الحالة يكون اجتہاده لنفسه صحيحاً، أما لغيره فلا۔“^(۲)

”حقیقت یہ ہے کہ یہ شرط درجہ اجتہاد تک پہنچنے کے لیے مطلوب نہیں ہے بلکہ یہ شرط کسی مجتہد کے اجتہاد اور فتویٰ کو مسلمانوں میں قبولیت کا درجہ دینے کے لیے لگائی گئی ہے۔ اگر کسی فاسق میں اجتہاد کی شرائط مکمل ہوں تو وہ بھی درجہ اجتہاد کو پہنچ جاتا ہے، اس فاسق کا اجتہاد اپنی ذات کے لیے تو صحیح ہوگا لیکن غیر کے لیے قبولیت کے اعتبار سے صحیح نہ ہوگا۔“

اللہ سبحانہ و تعالیٰ نے قرآن مجید میں فاسق کی خبر پر انہا اعتماد کرنے کی بجائے اس کی تحقیق کا حکم دیا ہے۔ ارشاد باری تعالیٰ ہے:

﴿يَا يَهُآ الَّذِينَ آمَنُوا إِنْ جَاءَكُمْ فَاسِقٌ فَإِنَّمَا يُبَشِّرُ فِي بَشِّرِينَ﴾^(۳)

”اے اہل ایمان! اگر کوئی فاسق تمہارے پاس کوئی خبر لے کر آئے تو اس کی تحقیق کر لیا کرو۔“

ایک مجتہد بھی درحقیقت اللہ کی طرف سے خبر دے رہا ہوتا ہے کہ یہ اللہ کا حکم ہے لہذا اس کی خرچ بھی ہو سکتی ہے اور غلط بھی، اسی لیے فاسق کے اجتہاد کو قبول کرنے سے منع کیا گیا ہے۔

بارہویں شرط

مجتہد کے لیے یہ بھی ضروری ہے کہ وہ فقہ الواقع کا علم رکھتا ہو یعنی جدید مسائل میں فتویٰ دیتے وقت وہ اس مسئلے کی واقعی صورت حال اور نوعیت سے اچھی طرح واقف ہو مثلاً کلونگ جائز ہے یا نہیں، اس کے بارے میں اجتہاد کرتے وقت ایک مجتہد کے ضروری ہے وہ یہ جانتا ہو کہ خود کلونگ کیا ہے؟ کیونکہ جب تک کلونگ کی وضاحت نہ ہوگی اس وقت تک اس کے بارے میں بڑے سے بڑا مجتہد بھی صحیح رائے پیش نہیں کر سکتا۔ ایک عالم سے جب ایک شخص نے یہ مسئلہ پوچھا کہ افراط زر جائز ہے یا نہیں، تو وہ عالم کہنے لگے، میں سوچ میں پڑ گیا اور اس نتیجے تک پہنچا کہ افراط کا معنی زیادتی ہے اور زر کا معنی دولت ہے لہذا افراط زر کا معنی ہوادولت کو بڑھانا۔ پس اسلام ہمیں اس بات سے منع نہیں کرتا کہ ہم اپنی دولت میں اضافہ کریں۔ وہ عالم اپنا واقعہ بیان کرتے ہوئے فرماتے ہیں کہ میں نے یہ سوچتے ہوئے اس شخص سے کہا کہ افراط زر جائز ہونا چاہیے۔ حقیقت یہ ہے کہ افراط زر، علم معاشیات کی اصطلاح ہے لہذا جب تک ایک عالم دین اس اصطلاح سے اچھی طرح واقف نہ ہو، وہ اس کے جواز اور عدم جواز کے بارے میں کیسے صحیح رائے تک پہنچ سکتا ہے؟

ہمارے نزدیک کیمرے اور ٹیلی ویژن کی براہ راست تصویر کے بارے میں اجتہاد کرتے وقت ایک عالم کے لیے تصویری کی اس جدید شکل کو سائنسی اسلوب میں سمجھنا ازبس ضروری ہے۔ احادیث میں جن تصاویر کی حرمت آئی ہے ظاہر ہے وہ ہاتھ سے بنائی ہوئی تصاویر تھیں کیونکہ آپؐ کے زمانے میں کیمرہ نہیں تھا۔ یہ بات بھی واضح ہے کہ ہاتھ سے بنائی ہوئی تصویر اور کیمرے سے بنائی ہوئی تصویر میں بہت فرق ہے۔ ہاتھ سے بنائی ہوئی تصویر انسانی ذہن کی ذاتی تخلیق ہے اسی لیے احادیث میں تصویری کی حرمت میں اصل علت اللہ کی تخلیق کی مشابہت کو قرار دیا گیا

۲۔ أيضاً

۱۔ الاجتہاد فی الشريعة الإسلامية: ص ۳۹

۳۔ اجرحات: ۳: ۳۹

انفرادی اجتہاد اور اس کا تعارف ہے۔ کیمرہ کی تصویر کہ جس میں اللہ کی تخلیق کو بعینہ کسی کا غذیا پر دہ سکریں پر منتقل کر دیا جاتا ہے، وہ بھی اس تصویر میں داخل ہے یا نہیں کہ جس کی حرمت احادیث مبارکہ میں آئی ہے، یا اجتہاد کا میدان ہے۔ اس مسئلے میں اسی عالم کا اجتہاد معتبر ہو گا جو کیمرے اور ہاتھ کی بنائی ہوئی تصویر میں فرق کو جدید سائنسی علوم کی روشنی میں سمجھتا ہو۔ ہمارے ہاں غلطی یہ ہوئی کہ عربی زبان میں کیمرے کی تصویر کے لیے بھی تصویر کا لفظ استعمال کیا جانے لگا جس سے علماء کو یہ مغالطہ پیدا ہوا کہ شاید احادیث میں کیمرے کی تصویر کی حرمت وارد ہوئی ہے۔ اس کی مثال یوں سمجھیں کہ اگر آج آئینے میں نظر آنے والے عکس کا نام عربی زبان میں تصویر کھلیا جائے اور اس عکس پر تصویر کے لفظ کا اطلاق ہونے لگا، اب کچھ عرصے بعد علماء کی ایک جماعت صرف اس بنیاد پر کہ عربی میں آئینے کے عکس کو بھی تصویر کہا جاتا ہے، اس کو حرام قرار دیں تو کوئی بھی صاحب عقل اس کو ایک درست طرز عمل قرآنیں دے گا۔ ڈاکٹر یوسف قرضاوی حفظہ اللہ علیہ لکھتے ہیں:

”على المُجتَهِدِ أَنْ يَكُونَ مَلَماً بِثِقَافَةِ عَصْرِهِ، حَتَّى لا يَعِيشَ مَنْزِلاً عَنِ الْمَجَمُوعِ الَّذِي يَعِيشُ فِيهِ وَيَجْتَهَدُ لَهُ، وَيَتَعَالَمُ مَعَ أَهْلِهِ۔ وَمِنْ ثِقَافَةِ عَصْرِنَا الْيَوْمَ: أَنْ يَعْرَفَ قَدْرًا مِنْ عِلْمِ النَّفْسِ وَالْتَّرْبِيَةِ وَالْاجْتِمَاعِ وَالْإِقْتَصَادِ وَالتَّارِيخِ وَالسِّيَاسَةِ وَالْقَوْانِينِ الدُّولِيَّةِ وَنَحْوُهَا مِنَ الْدِرَاسَاتِ الْإِنْسَانِيَّةِ، التَّى تَكْشِفُ لَهُ الْوَاقِعَ الَّذِي يَعَايِشُهُ وَيَعْمَلُهُ۔“ (۱)

”مجتہد کے لیے یہ بھی لازم ہے کہ وہ اپنے زمانے کی ثقافت سے واقف ہو اور اس کا معاملہ ایسا نہ ہو کہ جس معاشرے کے مسائل کے لیے وہ اجتہاد کر رہا ہو وہ اس سے کہیں علیحدہ بیٹھا اپنی زندگی گزار رہا ہو۔ ہماری آج کل کی ثقافت میں یہ بات بھی شامل ہے کہ ایک مجتہد نفسیات، علوم تربیت، سماجی علوم، معاشریات، تاریخ، علم سیاست اور ملکی قوانین وغیرہ جیسے انسانی تحریکاتی علوم سے آگاہ ہو کیونکہ یہ تمام علوم ایسے ہیں جو ایک مجتہد کے لیے اس مسئلے اور واقعے کو اچھی طرح کھولتے ہیں کہ جس میں وہ اجتہاد کر رہا ہوتا ہے۔“

اسی طرح اسلامی بینکاری کے بارے میں فتویٰ دیتے وقت ایک عالم کو یہ معلوم ہونا چاہیے کہ بینکوں کی تاریخ کیا ہے، بینک کیسے کام کرتا ہے، اس کے اہداف و مقاصد کیا ہیں وغیرہ۔ ہمارے نزدیک جدید مسائل میں نصف اجتہاد فقه الواقع، کے علم کا نام ہے۔ لپس آدھا اجتہاد قرآن و سنت کے کسی حکم کا اخذ کرنا ہے اور باقی اجتہاد یہ ہے کہ اس حکم کا کسی واقعے یا حادثے پر اطلاق کیسے کیا جائے۔ قرآن و سنت سے مرتبط شدہ احکام کی تطبیق اس وقت تک کسی زیریبحث مسئلے میں درست نہیں ہو گی جب تک کہ ایک مجتہد کی اس سے متعلق جمیع پہلوؤں پر گہری نظر نہ ہو۔

اجتہاد کا دائرہ کار

اجتہاد کے دائرہ کار پر ہم مختلف پہلوؤں کے اعتبار سے غور کر سکتے ہیں۔ ذیل میں ہم اجتہاد کے دائرہ کار کو منصوص اور غیر منصوص مسائل کے تناظر میں بیان کریں گے۔

نصوص میں اجتہاد کا دائرہ کار

قرآن و سنت کی نصوص چار قسم پر ہیں:

پہلی قسم ان نصوص کی ہے جو قطعی الثبوت و قطعی الدلالۃ ہیں۔ قطعی الثبوت نصوص میں قرآن مجید، خبر متواتر اور ایسی خبر واحد شامل ہے کہ جس کو تلقی بالقبول حاصل ہو جیسا کہ صحیحین کی روایات ہیں، جبکہ عام اخبار آحاد نبی الثبوت ہیں۔

اگر کوئی نص قطعی الثبوت ہو اور اس کا معنی بھی قطعی ہو تو اس میں اجتہاد کی گنجائش نہیں ہے۔ کسی نص کے قطعی الدلالۃ ہونے کی صورت یہ ہے کہ اس نص کے مفہوم پر علماء کا اجماع منعقد ہو گیا ہو یا وہ ضروریات دین سے متعلق ہو۔ ڈاکٹر وہبہ الجیلی حفظہ اللہ علیہ لکھتے ہیں:

”أَمَا مَا لَا يَجُوزُ الْاجْتِهادُ فِيهِ: فَهُوَ الْأَحْكَامُ الْمَعْلُومَةُ مِنَ الدِّينِ بِالضَّرُورَةِ وَالْبَدَاهَةِ، أَوَ الَّتِي تُبَثِّتُ

بدلیل قطعی الثبوت، قطعی الدلالۃ، مثل وجوب الصلوات الخمس، والصیام، والزکاة، والحج، والشهادتین وتحریم جرائم الزنا والسرقة وشرب الخمر والقتل وعقوباتها المقدرة لها، مما هو معروف بآیات القرآن وسنة الرسول عليه الصلاة والسلام القولیة والفعلیة، ومثلها أيضاً كل العقوبات أوالکفارات المقدرة، فإنه لا مجال للاجتهاد فيها، ففى قوله تعالى: ﴿الَّزَانِيْةُ وَالَّزَانِيْ فَاجْلِدُوْا كُلَّ وَاحِدٍ مِنْهُمَا مِائَةَ جَلْدٍ﴾ لا يتأتى الاجتهاد في عدد الجلدات، وقوله سبحانه وتعالى: ﴿أَقِمُوا الصَّلَاةَ وَأُتُوا الرَّزْكُوْةَ﴾ لا مجال للاجتهاد في المقصود من الصلاة أو الرزوة، بعد أن بينت السنة الفعلية المراد منهما. (۱)

”جن مسائل میں اجتہاد جائز نہیں ہے ان میں دین کے بدیہی اور ضروری معلوم مسائل شامل ہیں یا وہ مسائل جو قطعی الثبوت وقطعی الدلالۃ ہیں مثلاً پانچ نمازوں کا فرض ہونا، روزے زکوہ اور حج کا فریضہ دو گواہوں کی شہادت، زنا سے متعلق جرام کی حرمت، پوری کرنے شراب پینے اور قتل کرنے کی حرمت، اسی طرح ان جرائم کی سزا میں، اور یہ سب کچھ قرآن واللہ کے رسول ﷺ کی قولی فعلی سنن میں معروف طور پر موجود ہے۔ ان تمام مسائل میں اجتہاد کی گنجائش نہیں ہے۔ مثلاً اللہ تعالیٰ کے قول کہ ”زانی مرد و عورت دونوں میں سے ہر ایک کو ایک سوکوڑے مارو“ میں کوڑوں کی تعداد میں اجتہاد نہیں ہو سکتا، اور سبحانہ و تعالیٰ کے قول کہ ”تم نماز قائم کو اور زکوہ ادا کرو“ میں بھی صلاۃ اور زکوہ کا مفہوم معلوم کرنے کے لیے اجتہاد کی گنجائش نہیں ہے کیونکہ اللہ کے رسول ﷺ نے ان دونوں اصطلاحات کے معنی و مراد کو اپنے عمل سے خوب اچھی طرح واضح کر دیا ہے۔“

دوسری قسم کی نصوص وہ ہیں جو قطعی الثبوت وظنی الدلالۃ ہوں۔ ان نصوص کا معنی و مفہوم متعین کرنے میں اجتہاد کی گنجائش موجود ہوتی ہے۔ ڈاکٹر وہبہ الرحمن حَفَظَ اللَّهُ عَنْهُ لکھتے ہیں:

”وإذا كان النص ظنی الدلالۃ، كان الاجتہاد فيه البحث في معرفة المعنى المراد من النص وقومة دلالته على المعنى، فربما يكون النص عاماً وقد يكون مطلقاً، وربما يرد بصيغة الأمر أو النهي، وقد يرشد الدليل إلى المعنى بطريق العبارة أو الاشارة أو غيرهما، وهذا كله مجال الاجتہاد، فربما يكون العام باقياً على عمومه، وربما يكون مخصوصاً ببعض مدلوله، والمطلقا قد يجري على اطلاقه وقد يقيد، والأمر وإن كان في الأصل للوجوب فربما يراد به الندب أو الإباحة، والنهي وإن كان حقيقة في التحریم، فأخیاناً يصرف إلى الكراهة... وهكذا والقواعد اللغوية ومقاصد الشريعة هي التي يلجم إلیها الترجيح وجهة عما عداها، مما يؤدى إلى اختلاف وجهة نظر المجتهدين واختلاف الأحكام العملية تبعاً لها.“ (۲)

”اور جب کوئی نص ظنی الدلالۃ ہو تو اس میں اجتہاد اس نص کے معنی کی معرفت یا اس کے الفاظ کی اپنے معنی پر دلالت کی قوت کی تلاش میں ہوگا۔ بعض اوقات کوئی نص عام ہوتی اور بعض اوقات مطلق ہوتی ہے۔ بعض اوقات کوئی نص امر یا نہی کے صیغہ میں ہوتی ہے اور بعض اوقات اپنے معنی پر دلالت عبارت یا دلالت اشارہ وغیرہ کے طریق سے رہنمائی کر رہی ہوتی ہے اور یہ سب اجتہاد کا میدان ہے۔ بعض اوقات کوئی عام اپنے عموم پر باقی ہوتا ہے اور بعض اوقات اپنے بعض مدلول کے اعتبار سے مخصوص ہوتا ہے۔ مطلق بعض اوقات اپنے اطلاق پر باقی رہتا ہے اور بعض اوقات محدود ہوتا ہے۔ امر کا صیغہ جو کہ درحقیقت واجب کے لیے ہے بعض اوقات استحباب اور اباحت کے لیے بھی آ جاتا ہے اور نہی کا صیغہ اگرچہ حقیقت میں تحريم کے لیے ہے لیکن بعض اوقات کراحت کے لیے بھی آ جاتا ہے۔ اور اسی طرح اور بھی قواعد و ضوابط ہیں۔ ایک مجتهد تو اعد لغویہ عربیہ اور مقاصد شریعیہ کی روشنی میں کسی ایک احتمال کو باقی احتمالات پر ترجیح دیتا ہے اور اسی بنیاد پر مجتهدین کا

انفرادی اجتہاد اور اس کا تعارف۔ اختلاف ہوتا ہے اور عملی احکام میں مختلف آراء سامنے آتی ہیں۔“

تیری قسم کی نصوص وہ ہیں جو ظنی الشبوت اور قطعی الدلالۃ ہیں مثلاً وہ اخبار آحاد کہ جن کے معنی و مفہوم پر امت کا اجماع ہے تو ان نصوص کے معنی کی تعین میں اجتہاد کی گنجائش نہیں ہے۔ اس قسم کی نصوص میں ان کے ثبوت و عدم ثبوت یا قبول و رد کے اعتبار سے تحقیق کی گنجائش موجود ہوتی ہے۔ عبدالکریم زیدان حَفَظَهُ اللَّهُ لکھتے ہیں:

”فِإِذَا كَانَتْ نَصْوَصًا ظَنِيَّةُ الْبَثُوتِ، وَهَذِهِ تَكُونُ فِي السَّنَةِ“ بحث المجتهد عن مدى ثبوت النص ومقدار صحة سنده وقوته والوثوق برواته والرکون إلَيْهِمْ، ونحو ذلك مما يقتضيه البحث والنظر، والمجتهدون يختلفون في هذه المسائل اختلافاً كبيراً، فقد ثبت هذا حديث عند مجتهد ولا يثبت عند مجتهد آخر فلا يعمل به۔“^(۱)

”پس جب نصوص ظنی الشبوت ہوں اور ایسا عوام سنن میں ہوتا ہے تو ایک مجتهد اس نص کے ثبوت تک پہنچئے اس کی سند کی مقدار و قوت صحت کو جانچئے، اس کے راویوں پر اعتماد کرنے اور ان کو ثقہ قرار دینے میں اپنی صلاحیت کو کھپائے گا اور اس قسم کی بحث و تحقیق، کہ جس کی ضرورت ہو، میں وہ اجتہاد کرے گا۔ مجتہدین کا اس قسم کے مسائل میں بہت زیادہ اختلاف ہوتا ہے مثلاً ایک حدیث ایک حدیث کے نزدیک صحیح ہوتی ہے اور دوسرے کے نزدیک صحیح نہیں ہوتی لہذا اس کے نزدیک اس عمل نہیں کیا جائے گا۔“

اکثر و بیشتر معاصر علماء و فقهاء نے کسی حدیث کو اس کے روایوں کے معیارات پر جانچئے کو بھی اجتہاد کہا ہے لیکن ہمارے خیال میں یہ اجتہاد نہیں ہے کیونکہ سلف صالحین کی متفق علیہ تعریف کے مطابق اجتہاد احکام شرعیہ کی تلاش کا نام ہے نہ کہ نصوص شرعیہ کی تلاش۔ کسی حدیث کو مقبول یا مردود قرار دینے کے لیے ایک مجتهد کی جدوجہد استخراج یا استنباط کے طریقے سے کسی حکم شرعی کو معلوم کرنے کے لیے نہیں ہوتی ہے بلکہ یہ در حقیقت نص کی تلاش ہے اور نص کی تلاش کو ائمہ سلف اجتہاد شمار نہیں کرتے اور جب یہ اجتہاد نہیں ہے تو کسی حدیث کی سند کی تحقیق: مجال الدجتہاد میں داخل نہ ہوگی۔ پس اگر ہم حدیث کی سند کی تحقیق کو بھی اجتہاد شمار کریں گے تو تمام محدثین اور ائمہ جرج و تعدیل بھی مجتہدین قرار پائیں گے۔ اس بات کو یوں سمجھیں کہ اگر کوئی مجتہد کافی بھاگ دوڑ کے بعد اس نتیجے تک پہنچتا ہے کہ زیر تحقیق روایت صحیح ہے تو اب اس روایت سے جو حکم شرعی ثابت ہو گا وہ اس روایت کی نص سے ثابت ہو گا، نہ کہ مجتہد کے اجتہاد سے ہو گا۔

دوسری بات یہ ہے کہ مجتہدین کا اصل میدان نصوص شرعیہ سے احکام کا استنباط و استخراج ہے نہ کہ احادیث کی صحیح و تضعیف۔ کسی حدیث کی صحت و ضعف یا روایوں میں اہل فن یعنی ائمہ جرج و تعدیل و ائمہ محدثین کا قول معتبر ہو گا نہ کہ فقهاء کا۔ امام أبوحنیفہ حَفَظَهُ اللَّهُ اور امام مالک حَفَظَهُ اللَّهُ وغیرہ نے اپنے زمانوں میں روایت کی جانے والی احادیث کی جانچ پڑتاں کے لیے کچھ اصول وضع کیے تھے جو اس وقت کے حالات کے مطابق بالکل صحیح تھے لیکن حدیث کی تحقیق کے لیے دائمی اصول وضع کرنا ان حضرات کے پیش نظر نہ تھا کیونکہ حدیث کی تحقیق و تخریج ان کی علمی کاوشوں کا میدان نہیں تھا۔

خلافے راشدین کے دور میں اسلامی سلطنت میں جغرافیائی اعتبار سے بہت وسعت آئی۔ مختلف اقوام، قبائل، مذاہب اور تہذیب و تمدن کے حامل افراد نے اسلام قبول کیا۔ عرب و جنم کے اختلاط سے نئے نئے مسائل پیش آنے لگے، جن کا حل قرآن و سنت کی روشنی میں پیش کرنا وقت کی اہم ضرورت تھی۔ دوسری طرف آئے روز نئے نئے فتنے بھی پیدا ہو رہے تھے مثلاً خوارج کا فتنہ، معتزلہ کا فتنہ، عبد اللہ بن سبأ کا فتنہ، احادیث گھڑنے کا فتنہ وغیرہ۔ اسلام کے بنیادی مصادر یعنی قرآن و سنت میں سے اس وقت قرآن تو محفوظ صورت میں موجود تھا جبکہ احادیث ہر جگہ روایت ہو رہی تھیں لیکن ان کی صحیح و تضعیف، بحث و تحقیق یا چھان پھٹک کا کام ابھی شروع نہیں ہوا تھا۔ ایک کام تو اس وقت یہ تھا کہ احادیث کی تدوین، راویوں کی جرج و تعدیل، اسناد کی چھان پھٹک کا کام ائمہ وقت کرتے تھے لیکن یہ دو چار ماہ کا کام نہیں تھا بلکہ اس میں زندگیاں کھپانی پڑنی

انفرادی اجتہاد اور اس کا تعارف۔
تحیں جیسا کہ ہزاروں محدثین کی زندگیاں اس کام میں لگیں۔ یہ کام شاید اس وقت کی ضرورت تو تھا لیکن اس سے بھی اہم کام وہ تھا جس کی طرف امام ابوحنیفہ رض اور امام مالک رض وغیرہ نے توجہ دی اور وہ یہ کہ لوگوں کو درپیش مسائل میں ان کی رہنمائی کی جائے۔ لہذا ان آئندہ وقت نے اپنے مسالک کی بنیاد طاہر قرآن پر کھی اور احادیث کے روقوں کے چند موٹے مولے اصول وضع کر لیے تاکہ امت مسلمہ کو درپیش مسائل کا حل قرآن و سنت کی روشنی میں پیش کیا جائے۔ شیخ عاصم الحداد رض فرماتے ہیں:

”امام ابوحنیفہ رض اور ان کے اصحاب رض کے زمانہ میں عراق بدعت، خواہشات پرمنی باطل نظریات اور سیاسی و کلامی فرقوں کے مابین سخت شکل کی آماجگاہ بنا ہوا تھا اور اس میں جھوٹ زوروں پر تھا تھی کہ رسول اللہ صلی اللہ علیہ وسلم کی احادیث بھی اس سے محفوظ نہ رہی تھیں ور ان حدیث کی چھان پھٹک کرنا، ان کے راویوں کے حالات معلوم کرنا اور ان کی سندوں پر غور و فکر کر کے صحیح احادیث کو ضعیف اور موضوع احادیث سے الگ کرنا کوئی آسان کام نہ تھا۔ اس لیے ان حضرات اپنا زیادہ تر اعتماد قرآن پر رکھا جو قطعی الثبوت تھا اور اس کے ظاہر و عمومات پر انہوں نے کوئی پابندی نہ لگائی۔ اس کے بعد انہوں نے اخبار آحاد کو جو نہیں ملی۔ قرآن پر پیش کیا اگر انہیں اس کے خلاف نہ پایا تو انہیں قبول کر لیا اور ان پر اپنے مسائل کی بنیاد رکھی، بغیر اس کے کہ وہ ان کی سندوں پر بھی غور کرتے اور ان کے راویوں کے حالات بھی معلوم کرتے۔ یہ کام یقیناً انہوں نے احتیاط اور تقوی کے پہلو سے انجام دیا، مبادا کہ وہ اللہ کے رسول صلی اللہ علیہ وسلم کی طرف کوئی ایسی بات منسوب کر دیں جو قرآن کے خلاف ہو۔ اللہ ان پر حرم فرمائے اور ان کی محتتوں کو درجہ قبولیت بخشئے کہ وہ ان حالات میں یہی کر سکتے تھے اور یہی انہوں نے کیا۔ وہ معدور تھے اور ان کے اجتہاد کا انہیں یقیناً اجر ملے گا۔ اگر صحیح ہوا تو دہراً جراً غلط ہوا تو کہراً جر،“^(۱)

جس طرح کسی ڈاکٹر کے لیے یہ عیب کی بات نہیں کہ وہ انجینئر نہیں ہے اسی طرح ایک فقیہ کے لیے بھی یہ عیب نہیں ہے کہ وہ کوئی بڑا محدث نہیں ہے۔ چوچی قسم ان نصوص کی ہے جو ظنی الثبوت و ظنی الدلالۃ ہیں یعنی وہ اخبار آحاد کہ جن کے معنی و مفہوم میں علماء کا اختلاف ہوتا ان کے معنی کے تعین میں اجتہاد ہو سکتا ہے جیسا کہ ہم دوسری قسم میں اس کا حکم ذکر کر چکے ہیں۔

نصوص کی موجودگی میں اجتہاد

کسی نص کی موجودگی میں یعنی اس کو نظر انداز کرتے ہوئے اجتہاد یا قیاس کرنا جائز نہیں ہے۔ قرآن و سنت، صحابہ رض، تابعین رض اور آئندہ سلف کی آراء کے مطابق نص کی موجودگی میں قیاس یا اجتہاد کرنا حرام اور شرعاً ممنوع ہے۔ اس قسم کے اجتہاد کی حرمت کے بیان میں ہم ذیل میں چند آیات بطور دلیل نقل کر رہے ہیں۔ ارشاد باری تعالیٰ ہے:

﴿وَمَا كَانَ لِمُؤْمِنٍ وَّلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أَن يَكُونَ لَهُمُ الْخَيْرَةُ مِنْ أَمْرِهِمْ﴾^(۲)

”کسی بھی مومن مرد و عورت کے لیے جائز نہیں ہے کہ جب اللہ اور اس کے رسول صلی اللہ علیہ وسلم کسی مسئلے کا فیصلہ کر دیں تو ان کے معاملے میں کوئی اختیار باتی ہوا ورس جس نے اللہ اور اس کے رسول صلی اللہ علیہ وسلم کی نافرمانی کی تو وہ واضح گمراہی میں بتلا ہو گیا۔“

ایک اور جگہ ارشاد ہے:

﴿يَا أَيُّهَا الَّذِينَ آمَنُوا لَا تَقْدِمُوا بَيْنَ يَدِيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلَيْهِمْ﴾^(۳)

”اے ایمان والو! اللہ اور اس کے رسول صلی اللہ علیہ وسلم سے آگے نہ بڑھو اور اللہ سے ڈر بے شک اللہ تعالیٰ سننے والا جانے والا ہے۔“

ایک اور جگہ ارشاد ہے:

﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَن يَقُولُوا سَمِعْنَا وَأَطَعْنَا وَأُولَئِكَ

۱۔ اصول فتنہ پر ایک نظر: ص ۶۰-۶۱

۲۔ الأحزاب: ۳۳: ۳۶

۳۔ الحجرات: ۳: ۳۹

انفرادی اجتہاد اور اس کا تعارف
ہُمُ الْمُفْلِحُونَ ﴿١﴾

”اہل ایمان کا تو یہ قول ہونا چاہیے کہ جب بھی انہیں اللہ اور اس کے رسول ﷺ کی طرف بلا یا جائے کہ وہ ان کے درمیان کسی مسئلے کا فیصلہ کریں تو وہ یہ کہیں ہے: ہم نے سن اور اطاعت کی اور یہی لوگ فلاح پانے والے ہیں۔“

ایک اور جگہ ارشاد ہے:

﴿لَهُ غَيْبُ السَّمَاوَاتِ وَالْأَرْضِ أَبْصِرْ بِهِ وَأَسْمِعْ مَا لَهُمْ مِنْ دُونِهِ مِنْ وَلَيْ وَلَا يُشْرِكُ فِيْ حُكْمِهِ أَحَدًا﴾ ﴿۲﴾

”اللہ ہی کے لیے زمین و آسمانوں کے غیب کا علم ہے۔ کیا ہی خوب اللہ کا دیکھنا اور سننا ہے۔ ان کا اللہ کے سوا کوئی بھی ولی نہیں ہے اور اللہ تعالیٰ اپنے حکم میں کسی کو بھی شریک نہ ہے۔“

ایک اور جگہ ارشاد ہے:

﴿وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكُفَّارُونَ﴾ ﴿۳﴾

”اور جو لوگ اللہ کی نازل کردہ شریعت کے مطابق فیصلہ نہیں کرتے پس وہی لوگ تو کافر ہیں۔“

ایک اور جگہ ارشاد ہے:

﴿وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ﴾ ﴿۴﴾

”اور جو لوگ اللہ کی نازل کردہ شریعت کے مطابق فیصلہ نہیں کرتے پس وہی لوگ تو ظالم ہیں۔“

ایک اور جگہ ارشاد ہے:

﴿وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْفَسِيْقُونَ﴾ ﴿۵﴾

”اور جو لوگ اللہ کی نازل کردہ شریعت کے مطابق فیصلہ نہیں کرتے پس وہی لوگ تو فاسق ہیں۔“

آپ ﷺ کے ایک صحابی حضرت ہلال بن امیرہ شیعہ نے اپنی بیوی پر ایک شخص شریک بن سحماء کے ساتھ زنا میں ملوث ہونے کا الزام لگایا۔ اللہ کے رسول ﷺ نے جب ان صحابی شیعہ کا الزام سنا تو فرمایا کہ گواہیاں پیش کرو ورنہ میں تم پر حد قذف جاری کروں گا۔ اس پر وہ صحابی شیعہ کہنے لگے: اے اللہ کے رسول ﷺ! اگر میں اپنی بیوی کو کسی کے ساتھ ملوث دیکھوں تو کیا میں لوگوں کو تلاش کرتا پھر وہ آکر میری بیوی کی بدکاریاں دیکھیں۔ اس کے بعد علان کی آیات نازل ہوئیں تو اللہ کے رسول ﷺ نے دونوں کو بلوایا اور میاں بیوی نے آپ ﷺ اور صحابہ شیعہ کی ایک جماعت کے سامنے ایک دوسرے کے خلاف قسمیں کھائیں۔ جب عورت قسمیں کھا چکی تو اللہ کے رسول ﷺ نے دونوں میاں بیوی میں علیحدگی کرواتے ہوئے صحابہ شیعہ کو فرمایا:

”أَبْصِرُوهَا، فَإِنْ جَاءَتْ بِهِ أَكْحَلُ الْعَيْنِينِ سَابِغُ الْأَلْيَتِينِ خَدْلِجُ السَّاقِينِ فَهُوَ لِشَرِيكِ بْنِ سَحْمَاءِ.“

فجاء ت به کذالک، فقال النبی ﷺ لولا ماضی من کتاب اللہ لكان لی ولها شأن۔“ ﴿۶﴾

”تم اس بچے پر غور کرنا، اگر تو وہ سرخی آنکھوں والا اور موٹی و بھری ہوئی پنڈلیوں والا ہو تو وہ شریک بھی سحاما کا ہو گا، پس اس عورت نے انہی خصوصیات والا بچہ جنما تو اللہ کے رسول ﷺ نے فرمایا: اگر اللہ کی کتاب میں اس کے بارے میں حکم بیان نہ ہو چکا

انفرادی اجتہاد اور اس کا تعارف
ہوتا تو میرا اور اس عورت کا معاملہ مختلف ہوتا۔“

امام ابن قیم رحمۃ اللہ علیہ اس حدیث کی شرح میں لکھتے ہیں:

”یرید والله ورسوله أعلم بكتاب الله قوله تعالى ﴿ وَيَذْرُوا عَنْهَا الْعَذَابَ أَنْ تَشَهَّدَ أَرْبَعَ شَهِدَاتٍ مَبِالله﴾ ویرید بالشأن والله أعلم أنه كان يحدها لمشابهه ولدها للرجل الذي رميته به، ولكن كتاب الله فصل الحكومة وأسقط كل قول وراءه ولم يبق للاجتہاد بعده موقع۔“^(۱)

”اللہ کے رسول ﷺ کی اللہ کے حکم سے مراد وہ آیت تھی جس میں یہ مذکور ہے کہ عورت چار قسمیں اٹھا کر اپنے سے حد کو دور کر دے گی اور معاملہ سے اللہ کے رسول ﷺ کی مراد یہ تھی کہ آپ ﷺ اس عورت پر نعمودوں کی اس آدمی کے ساتھ مشابہت کی وجہ سے کہ جس پر زنا کی تہمت لگائی گئی تھی حد جاری کرتے، لیکن کتاب اللہ نے فیصلہ کرن حکم جاری کر دیا تھا اور اس کے علاوہ ہر حکم کو ساقط کر دیا تھا اور کتاب اللہ کے اس حکم کے بعد کسی قسم کے اجتہاد کی گنجائش نہیں۔“

صحابہ کرام رضی اللہ عنہم بھی حدیث کی عدم موجودگی میں اجتہاد کر لیتے تھے لیکن جب ان کو حدیث کا علم ہوتا تھا تو فوراً اپنے اجتہاد سے رجوع کر لیتے تھے۔ صحابہ کرام رضی اللہ عنہم کے اس طرز عمل کے بارے میں ہمیں کئی ایک احادیث میں رہنمائی ملتی ہے جیسا کہ ایک روایت میں حضرت سعید بن مسیب رضی اللہ عنہ سے فرماتے ہیں:

”كان عمر بن الخطاب يقول الديه لـلـعـاـقـلـةـ ولا تـرـثـ المـرـأـةـ منـ دـيـةـ زـوـجـهـاـ شـيـئـاـ حـتـىـ قالـ لـهـ الضـحـاكـ بـنـ سـفـيـانـ كـتـبـ إـلـىـ رـسـوـلـ اللـهـ وـلـيـلـهـ أـنـ أـورـثـ اـمـرـأـ أـشـيـمـ الضـبـابـيـ منـ دـيـةـ زـوـجـهـاـ فـرـجـعـ عـمـرـ .“^(۲)

”حضرت عمر بن خطاب رضی اللہ عنہ کہا کرتے تھے کہ دیت صرف عاقد کے لیے ہے اور بیوی کے لیے اپنے شوہر کی دیت سے کچھ حصہ نہیں ہے یہاں تک کہ ایک دفعہ ضحاک بن سفیان رضی اللہ عنہ نے کہا کہ اللہ کے رسول ﷺ نے میری طرف خطا کھاتھا کہ میں اشیم ضبابی رضی اللہ عنہ کی بیوی کو اس کے شوہر کی دیت سے حصہ دوں تو حضرت عمر رضی اللہ عنہ نے یہ حدیث سن کے اپنے قول سے رجوع فرمایا۔“

امام خطابی رضی اللہ عنہ اس حدیث کی شرح میں لکھتے ہیں:

” وإنما كان عمر يذهب في قوله الأول إلى ظاهر القياس وذلك أن المقتول لا تحب ديته إلا بعد موته وإذا مات بطل ملكه فلما بلغته السنة ترك الرأي وصار إلى السنة .“^(۳)

”حضرت عمر رضی اللہ عنہ نے اپنے پہلے قول میں ظاہر قیاس کی پیروی کی اور وہ یہ ہے کہ مقتول کی دیت اس وقت واجب ہوتی ہے جب کہ وہ مر جائے اور جب وہ مر گیا تو اس کی ملکیت ختم ہو گئی۔ لیکن جب حضرت عمر رضی اللہ عنہ تک حدیث پہنچی تو انہوں نے اپنی رائے کو چھوڑ دیا اور سنت کی پیروی کی۔“

امام ابن تیمیہ رحمۃ اللہ علیہ اپنی کتاب رفع البالم میں خلافے راشدین رضی اللہ عنہم کے کئی ایسے واقعات جمع کر دیے ہیں جن کے مطابق انہوں نے حدیث معلوم ہونے کے بعد اپنی رائے کو چھوڑ دیا۔ امام ابن قیم رحمۃ اللہ علیہ نے بھی إعلام الموقعين میں اس قسم کے کئی واقعات کا ذکر کیا ہے۔ وہ لکھتے ہیں:

”عن هشام بن يحيى المخزومي أن رجلاً من ثقيف أتى عمر بن الخطاب فسألَه عن امرأة حاضرت وقد كانت زارت البيت يوم النحر، أللها أن تنفر؟ فقال له الثقفي: إن رسول الله صلى الله عليه وسلم أفتاني

۱- إعلام الموقعين: ۳۲۲۲

۲- سنن أبي داؤد، كتاب الفرائض، باب في المرأة ترث دية زوجها (۲۹۲۲)، ۱۴۲۲هـ

۳- عون المعمود: ۱۰۳/۸

انفرادی اجتہاد اور اس کا تعارف فی مثل هذه المرأة بغير ما أفتیت به . فقام إلیه عمر يضربه بالدرة ويقول له: لم تستفتني فی شيء قد أفتی فیه رسول الله ؟ .^(۱)

”ہشام بن یحییٰ محرومی رضی اللہ عنہ سے روایت ہے کہ: نوٹیف سے ایک شخص حضرت عمر رضی اللہ عنہ کے پاس آیا اور اس نے آپ سے اس عورت کے بارے میں مسئلہ پوچھا جو حاکم ہے اور وہ قربانی والے دن بیت اللہ کا طواف کرچکی ہوتا کیا وہ سمجھ کرے گی تو حضرت عمر رضی اللہ عنہ نے کہا: نہیں، اس ثقہی نے حضرت عمر رضی اللہ عنہ سے کہا: بے شک اللہ کے رسول ﷺ نے اس قسم کی عورت کے بارے میں مجھے اس کے علاوہ فتویٰ دیا ہے جو آپ دے رہے ہیں، تو حضرت عمر رضی اللہ عنہ کھڑے ہو کر اس کو درے سے مارنے لگے اور کہنے لگے: تم نے مجھ سے ایسے مسئلے کے بارے میں سوال ہی کیوں کیا کہ جس کے بارے میں اللہ کے رسول ﷺ نے فتویٰ دے چکے تھے؟“

تابعین رحمۃ اللہ علیہ کے زمانے میں بھی اللہ کے رسول ﷺ کی کسی حدیث کی موجودگی میں اجتہاد یا قیاس کو جائز نہیں سمجھا جاتا تھا۔ حضرت عمر بن

عبد العزیز رضی اللہ عنہ سے مردی ہے کہ انہوں نے کہا:

”لَا رأى لأحد مع سنة سنها رسول الله ﷺ .^(۲)

”اللہ کی رسول ﷺ کی سنت کے بالمقابل کہ جس کو اللہ کے رسول ﷺ نے جاری کیا ہو، کسی کی رائے کا اعتبار نہیں ہو گا۔“

انہمہ اربعہ کے نزدیک بھی حدیث کی موجودگی میں اجتہاد جائز نہیں ہے۔ امام ابوحنیفہ رضی اللہ عنہ کا قول ہے:

”إِذَا قُلْتَ قُولًا يَخَالِفُ كِتَابَ اللَّهِ تَعَالَى وَخَبْرَ الرَّسُولِ فَاتَّرْكُوا قَوْلَيْ .^(۳)

”جب میں قرآن یا کسی خبر رسول ﷺ کے خلاف بات کروں تو میرے قول کو چھوڑ دو۔“

ایک اور جگہ فرمایا:

”إِذَا صَحَّ الْحَدِيثُ فَهُوَ مَذَهِبِي .^(۴)

”جب حدیث صحیح ہو تو ہی میرا مذہب ہے۔“

اسی طرح امام مالک رضی اللہ عنہ فرماتے ہیں:

”إِنَّمَا أَنَا بَشَرٌ أَخْطَطُ وَأَصِيبُ، فَانظُرُوا فِي رأْيِي فَكُلُّ مَا وَافَقَ الْكِتَابَ وَالسَّنَةَ فِي خَدْوَهُ، وَكُلُّ مَا لَمْ يَوَافِقْ الْكِتَابَ وَالسَّنَةَ فَاتَّرْكُوهُ .^(۵)

”سوائے اس کے نہیں میں تو ایک انسان ہونے کے ناطق صحیح رائے بھی پیش کرتا ہے اور غلطی بھی کرتا ہے۔ پس میری رائے میں غور کرو اگر وہ کتاب و سنت کے موافق ہو تو اس کو قبول کرو اور اگر وہ کتاب و سنت کے موافق نہ ہو تو اسے چھوڑ دو۔“

اسی طرح امام شافعی رضی اللہ عنہ کہتے ہیں:

”أَجْمَعُ النَّاسُ عَلَى أَنْ مَنْ اسْتَبَانَ لِهِ سُنَّةً عَنْ رَسُولِ اللَّهِ لَمْ يَكُنْ لَهُ أَنْ يَدْعُهَا لِقَوْلِ أَحَدٍ مِّنَ النَّاسِ .^(۶)

”لوگوں کا اس بات پر اجماع ہے کہ جس کے لیے اللہ کے رسول ﷺ کی سنت واضح ہو جائے تو اس کے لیے یہ جائز نہیں ہے کہ وہ لوگوں میں سے کسی ایک کے قول کی وجہ سے اس سنت کو ترک کر دے۔“

۱- إعلام الموقعين: ۳۲۵/۲

۲- أيضاً: ۸۲۱

۳- إيقاظ همم أولى الأ بصار: ص ۲۲

۴- رد المحتار: ۱۶۶/۱

۵- جامع بيان العلم وفضله: ۳۲۰/۲

۶- إعلام الموقعين: ۲۸۲/۲

انفرادی اجتہاد اور اس کا تعارف

ایک اور جگہ فرماتے ہیں:

(۱) ”إِذَا وَجَدْتُمْ فِي كِتَابٍ خَلَافَ سَنَةِ رَسُولِ اللَّهِ فَقُولُوا بِسَنَةِ رَسُولِ اللَّهِ وَ دُعُوا مَا قُلْتَ .“

”جب تم میری کسی کتاب میں اللہ کے رسول ﷺ کی سنت کی مخالفت پا تو سنت رسول ﷺ کے مطابق فتوی دو اور جو میں کہہ رہا ہوں اس کو چھوڑ دو اور ایک روایت میں ان سے یہ الفاظ مروی ہیں کہ تم سنت رسول ﷺ کی پیروی کرو اور کسی کے قول کی طرف متوجہ ہو۔“

ایک اور جگہ فرمایا:

(۲) ”إِذَا صَحَّ الْحَدِيثُ فَاضْرِبُوهَا بِقَوْلِ الْحَائِطِ .“

”جب کوئی مسئلہ صحیح حدیث سے ثابت ہو جائے تو میرے قول کو دیوار پر دے مارو۔“

ایک اور جگہ فرمایا:

(۳) ”إِذَا صَحَّ عِنْدِي الْحَدِيثُ عَنْ رَسُولِ اللَّهِ فَلَمْ آخُذْ بِهِ إِنْ عَقْلِيْ قَدْ ذَهَبْ .“

”جب تم یہ دیکھو کہ میں ایک بات کر رہا ہوں اور اللہ کے رسول ﷺ سے اس کے خلاف ثابت ہے تو جان لو کہ میری عقل جا چکی ہے۔“

امام زفر رضی اللہ عنہ فرماتے ہیں:

(۴) ”إِنَّمَا نَأْخُذُ بِالرَّأْيِ مَا لَمْ نَجِدِ الْأَثْرَ، فَإِذَا جَاءَ الْأَثْرُ تَرَكَنَا الرَّأْيُ وَأَخْذَنَا الْأَثْرَ .“

”هم تو کسی رائے کو اس صرف اس وقت اختیار کرتے ہیں جب ہمیں کسی مسئلے میں کوئی اثریاروایت نہ ملے اور جب ہمیں کسی مسئلے میں کوئی اثریاروایت مل جاتی ہے تو ہم رائے سے اجتناب کرتے ہیں اور اثریاروایت کو لے لیتے ہیں۔“

ابن اسحاق رضی اللہ عنہ کہتے ہیں:

(۵) ”لَا قُولُ لِأَحَدٍ مَعَ رَسُولِ اللَّهِ إِذَا صَحَّ الْخَبْرُ عَنْهُ .“

”جب حدیث صحیح ثابت ہو جائے تو کسی ایک کے قول کی بھی اس حدیث کے مقابلے میں پرواہ نہیں کی جائے گی۔“

امام شافعی رضی اللہ عنہ لکھتے ہیں:

”فَإِنْ قَالَ قَائِلٌ: فَادَلِلْنَّى عَلَى أَنَّ عُمَرَ عَمَلَ شَيْئًا ثُمَّ صَارَ إِلَى غَيْرِهِ بِخَبْرِ عَنْ رَسُولِ اللَّهِ قَلَتْ . . . سَفِيَانُ عَنْ عُمَرِ بْنِ دِينَارٍ وَابْنِ طَاؤِسٍ أَنَّ عُمَرَ قَالَ: أَذْكُرِ اللَّهَ أَمْرًا سَمِعَ النَّبِيُّ فِي الْجَنِينِ شَيْئًا فَقَامَ حَمْلُ بْنَ مَالِكَ بْنَ النَّابِغَةَ فَقَالَ: كَنْتَ بَيْنَ جَارِيَتَيْنِ لَى فَضْرِبَتْ إِحْدَاهُمَا الْأُخْرَى بِمَسْطَحٍ فَأَلْقَتْ جَنِينًا مِيتًا فَقَضَى فِيهِ رَسُولُ اللَّهِ بَغْرَةً فَقَالَ عُمَرٌ: لَوْ لَمْ نَسْمَعْ فِيهِ هَذَا لَقَضَيْنَا فِيهِ بَغْرِيْهُ هَذَا وَقَالَ غَيْرُهُ: إِنْ كَدَنَا أَنْ نَقْضَى فِي مِثْلِ هَذَا بِرَأْيِنَا .“

”پس اگر کوئی مجھ سے یہ سوال کرے کہ میری رہنمائی اس بات کی طرف کریں کہ حضرت عمر رضی اللہ عنہ نے (اپنی رائے سے) ایک عمل کیا ہو اور پھر کسی حدیث کی وجہ سے اس کے خلاف کرنے لگ گئے ہوں۔ تو میں نے اس شخص سے کہا... ہمیں ابن عینہ نے عمر بن دینار اور ابن طاؤس رضی اللہ عنہ سے خبر دی ہے کہ حضرت عمر رضی اللہ عنہ نے یاد رکھا یا کہ اس نے جنین کی دیت کے بارے میں اللہ کے رسول ﷺ سے کوئی بات سنی ہو تو مالک بن نابغہ رضی اللہ عنہ نے کھڑے ہو کر کہا: میری دلوں تیار تھیں جن میں سے ایک نے دوسرا کو کھجور کی ایک

۱- المجموع شرح المهدب: ۲۳۷؛ إيقاظ همهم أولى الأ بصار: ص ۱۰۰؛ إعلام الموقعين عن رب العلمين: ۲۸۵/۲

۲- إعلام الموقعين: ۲۸۷/۳

۳- حلية الأولياء: ۱۰۶/۹

۴- إعلام الموقعين: ۲۸۳/۲

۵- أيضاً

۶- الرسالة: ۳۲۵-۳۲۶-۳۲۷

چٹائی دے ماری تو اس نے جنین کو مردہ حالت میں جنا تو اللہ کے رسول ﷺ نے ایک غلام کی دیت کا فیصلہ کیا۔ حضرت عمر رضی اللہ عنہ نے کہا: اگر تم نے اس مسئلے میں اللہ کے رسول ﷺ کی یہ حدیث نہ سنی ہوتی تو ہم اس کے خلاف فیصلہ فرماتے اور بعض راویوں کا کہنا یہ ہے کہ انہوں نے کہا: قریب تھا کہ، اس مسئلے میں اپنی ذاتی رائے سے کوئی فیصلہ کر دیتے۔“

قرآن کی اس قدر واضح نصوص اور آئندہ سلف کے صریح منع کے باوجود ہمارے ہاں بعض متجددین نصوص کی موجودگی میں اجتہاد کو جائز سمجھتے ہیں۔ جناب ڈاکٹر جاوید اقبال فرماتے ہیں:

”قرآن پاک میں اللہ پاک نے عدل کے ساتھ احسان کی بھی ترغیب دے رکھی ہے، لہذا وہاں احسان کے معنی برابری کے لیے گئے۔ یعنی بعض حالات میں قرآن پاک میں مقرر کیے گئے وراثت کے حصہ میں روبدل ہو سکتا ہے۔ اس کے ساتھ ساتھ اگر میں چاہتا ہوں کہ میری جانیداد ساری کی ساری میری بیٹی کو ملے تو میں کیوں ایسا نہیں کر سکتا۔ بیٹی یا بہن سارا گھر چلاتی ہے لیکن جانیداد کی تقسیم کے وقت اسے آدھا حصہ ملتا ہے... میرا موقف یہ ہے کہ ایک نئی فقہ پارلیمنٹ کے ذریعے بنائی جائے جس میں امامیہ، حنفی، مالکی وغیرہ سب مکاتب فکر شامل ہوں، جس میں ہر کوئی اپنی پسند کے مطابق اپنے مسئلے کا حل نکال لے۔“ (۱)

کس سادہ لوحی سے ڈاکٹر صاحب قرآن کی قطعی نصوص میں اجتہاد کی دعوت پیش کر رہے ہیں۔ ڈاکٹر صاحب کا کہنا یہ بھی ہے، ہمیں ایک ایسی نئی فقہ بنانی چاہیے جس میں ہر کوئی اپنی پسند کے مطابق مسئلے کا حل نکالے۔ جب اپنی ذاتی پسند ہی کے مطابق مسئلے کا حل نکالنا ہے تو علماء کو تکلیف دینے کی کیا ضرورت ہے؟۔ ہر کوئی خود سے ہی مجتہد بن جائے اور اجتہاد کے نام پر اپنی خواہش نفس کی پیروی کرتا رہے۔ ارشاد باری تعالیٰ ہے:

﴿أَرَءَيْتَ مَنِ اتَّخَذَ إِلَهَهُ هَوَهُ أَفَإِنَّتَ تَكُونُ عَلَيْهِ وَكِيلًا﴾ (۲)

”اے نبی ﷺ! کیا آپ ﷺ نے ایسے شخص کو دیکھا ہے کہ جس نے اپنی خواہش نفس (پسند) کو اپنا معبود بنالیا ہے (یعنی ہر مسئلے میں اپنی پسند کو ترجیح دیتا ہے) کیا آپ ﷺ ایسے شخص کی ذمہ داری اٹھائیں گے؟“

ڈاکٹر جاوید اقبال کی طرح جناب الطاف احمد عظیمی صاحب کا بھی خیال یہ ہے کہ ہم نصوص یعنی احادیث کی موجودگی میں بھی اجتہاد کر سکتے ہیں۔ الطاف صاحب لکھتے ہیں:

”اس گفتگو سے ہم اس نتیجے تک پہنچ کر قرآن مجید میں جن معاملات زندگی سے متعلق تفصیلی احکام دیے گئے ہیں، وہ ناقابل تغیر ہیں اور جہاں یہ تفصیل نہیں ہے وہاں بالقصد تفصیل سے گریز کیا گیا ہے تاکہ ان امور میں حالات و مقتضیات زمانہ کے لحاظ سے تفصیلی احکام بنائے جائیں۔ اسی کا نام اجتہاد ہے، اس سلسلے میں نبی ﷺ کے اجتہادات کی حیثیت نظر اڑ کی ہے... یہاں ایک اہم سوال اٹھتا ہے کہ نبی ﷺ کی تشریحات نصوص یعنی اجتہادات کی حیثیت دائمی ہے یعنی ناقابل تغیر اور ہر دور کے حالات میں خواہ وہ عہد نبوی کے حالات سے یکسر مختلف ہوں، کسی روبدل کے بغیر واجب التعمیل ہیں؟ کم نظر علماء کا خیال ہے کہ اجتہادات نبوی دائمی ہیں اور ان میں کوئی ترمیم و اضافہ جائز نہیں ہے۔ اس سلسلے میں قول حق یہ ہے کہ نبی ﷺ کے وہ اعمال جو عبادات اور اخلاق سے تعلق رکھتے ہیں ناقابل تغیر ہیں۔ لیکن معاملات سے متعلق احکام کی حیثیت دائمی نہیں ہے، حالات و ظروف زمانہ کے لحاظ سے ان میں تبدیلی ہو سکتی ہے... اسلامی قانون کے مآخذ کی نسبت اس تفصیلی گفتگو سے یہ بات بالکل واضح ہو گئی ہے کہ مستقل بالذات مأخذ قانون کی حیثیت صرف قرآن مجید کو حاصل ہے اور وہ دائمی یعنی ناقابل تغیر ہے۔ دیگر مأخذ قانون کی حیثیت نہیں ہے، وہ احوال و ظروف زمانہ کے تابع ہیں یعنی قابل تغیر جیسا کہ بیان ہوا۔“ (۳)

الطاف صاحب کا خیال ہے کہ جن معاملات میں قرآن کے احکامات مجمل ہیں۔ ان مجمل احکامات کی تشریح میں وارد آپ کی احادیث کی

۱۔ سہ ماہی اجتہاد، اجتہاد کیا ہے؟ کیوں کیا جاتا ہے؟ کون کر سکتا ہے؟ جون ۷ء، ص ۸۵

۲۔ الفرقان: ۲۵: ۲۵

۳۔ سہ ماہی اجتہاد، خطبہ اجتہاد پر ایک نظر، جون ۷ء، ص ۳۰، ۳۱، ۳۵

انفرادی اجتہاد اور اس کا تعارف۔ حشیثت دلگنی نہیں ہے بلکہ آپ ﷺ کی احادیث آپ ﷺ کے اجتہادات ہیں اور یہ احادیث صرف آپ ﷺ کے زمانے کے تہذیب و تمدن کے مسائل کے حل کے لیے ہی تھیں۔ ان کا کہنا یہ بھی ہے کہ ان کی قبل کے مجتہدین کو قرآن کی مجل نصوص کی تشریحات آج کے احوال و ظروف کی روشنی میں بذریعہ اجتہاد کرنی چاہئیں۔ حالانکہ اللہ کے رسول ﷺ کی سنن اور احادیث چاہے ان کا تعلق قرآن کے کسی مجل حکم کی شرح سے ہو یا وہ قرآن کے علاوہ کسی نئے حکم کا مأخذ ہوں، ہر دو صورتوں میں دلگنی اور ناقابل تغیر حشیثت کی حامل ہیں۔ ارشاد اور ایت تعالیٰ ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ أَنْفَقُوكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾^(۱)

”اے اہل ایمان! اللہ اور اس کے رسول ﷺ کی اطاعت کرو اور اپنے حکمرانوں کی بات مانو پس اگر کسی بھی مسئلے میں تمہارا (اپنے حکمرانوں سے) جھگڑا ہو جائے تو تم اسے اللہ اور اس کے رسول ﷺ (یعنی قرآن و سنت) کی طرف لوٹا دو، اگر تم اللہ اور آخری دن پر ایمان رکھتے ہو۔ یہ بہت زیادہ بہتر اور انجام کا رکن کے اعتبار سے اچھا ہے۔“

اس آیت مبارکہ میں ’شیء نکرہ وارد ہوا ہے اور لغت عرب کا یہ معروف قاعدہ ہے کہ جب ’نفی‘ نہیں یا کسی اسم شرط کے سیاق میں نکرہ ہوتا وہ اپنے عموم میں نص بن جاتا ہے یعنی پھر اس سے عموم بیان کرنا متکلم کا منشا ہوتا ہے۔^(۲) الہذا آیت کا مفہوم یہ ہے کہ کسی قسم کے مسئلے میں بھی اگر شرعی حکم کے حوالے سے بحث ہو جائے تو اس کا شرعی حکم معلوم کرنے کے لیے قرآن و سنت کی طرف رجوع کیا جائے گا۔

ایک روایت کے الفاظ ہیں کہ جب اللہ کے رسول ﷺ نے حضرت معاذ بن جبل ﷺ کو یمن کا گورنر بن کر بھیجا تو فرمایا:

”فقال کیف تقضی فقال أقضی بما فی كتاب الله قال فإن لم يكن فی كتاب الله قال فبیسنة رسول الله قال فإن لم يكن فی سنة رسول الله قال اجتهد رأیی .“^(۳)

”آپ ﷺ نے کہا: تم کیسے فیصلہ کرو گے تو حضرت معاذ ﷺ نے جواب دیا: جو کتاب اللہ میں ہے، اس کے مطابق فیصلہ کروں گا۔ اللہ کے رسول ﷺ نے کہا: اگر وہ (مسئلہ صریحاً و تفصیلاً) کتاب اللہ میں نہ ہو۔ حضرت معاذ ﷺ نے کہا: میں سنت رسول ﷺ کے مطابق فیصلہ کروں گا (کیونکہ اس میں صراحت اور تفصیل قرآن کی نسبت زیادہ ہے)۔ اللہ کے رسول ﷺ نے فرمایا: اگر وہ (مسئلہ صریحاً و تفصیلاً) سنت رسول ﷺ میں بھی نہ ہو۔ حضرت معاذ ﷺ نے جواب دیا: میں اپنی رائے (بانے) میں اجتہاد (یعنی قرآن و سنت میں پوری کوشش و طاقت صرف) کروں گا۔“

اس حدیث کی سند میں اگرچہ بعض اہل علم نے کلام کیا ہے لیکن یہ روایت اپنے متن کے اعتبار سے صحیح ہے۔^(۴)

حضرت معاذ بن جبل ﷺ کو یمن کا گورنر بن کر بھیجا جا رہا تھا تو اس وقت اللہ کے رسول ﷺ کا یہ فرمان کہ تم کیسے فیصلہ کرو گے، صرف

۱- النساء: ۵۹:۲

۲- الوجيز: ص ۳۰۸

۳- سنن الترمذی، کتاب الاحکام عن رسول الله، باب ما جاء فی القاضی کیف تقضی (۱۳۲۷/۳/۲۱۶)۔

۴- بعض علماء نے اس کو ضعیف کہا ہے جبکہ بعض علماء نے اس کے الفاظ کی بجائے اس کے متن کی شہرت کو بنیاد بناتے ہوئے اس کو صحیح، قرار دیا ہے۔ جن علماء نے اس حدیث کو موضوع پا ضعیف کہا ہے وہ درج ذیل ہیں:

امام ابن حزم رحمۃ اللہ علیہ نے اس حدیث کو ”باطل لا أصل له“ کہا ہے۔ الإحکام فی أصول الأحکام: ۲۰۷/۲؛ امام جو رقانی رحمۃ اللہ علیہ نے اس روایت کو ”باطل“ کہا ہے۔ الأبطال والمناكير: ۲۲۳/۱؛ امام ابن ملقن رحمۃ اللہ علیہ نے اسے ”ضعیف باجماع أهل النقل فيما أعلمته“ کہا ہے۔ البدر المنیر: ۳۳۵/۹؛ امام بخاری رحمۃ اللہ علیہ نے اس حدیث پر ”لا یصح ولا یعرف“ کا حکم لگایا ہے۔ تہذیب الکمال: ۵۳/۲؛ علام البانی رحمۃ اللہ علیہ نے اس حدیث کو ”ضعیف“ کہا ہے۔ ضعیف الترمذی: ۱۳۲۷؛ ضعیف أبي داؤد: ۳۵۹۲؛ امام ترمذی رحمۃ اللہ علیہ نے اس کی سند کو ”غير متصل“ کہا ہے۔ سنن الترمذی، کتاب الاحکام عن رسول الله، باب ما جاء فی القاضی کیف تقضی۔

انفرادی اجتہاد اور اس کا تعارف
عقیدے یا اخلاقیات کے جھگڑے کے بارے میں نہ تھا بلکہ ہر قسم کے اختلاف کے بارے میں پوچھا جا رہا تھا کہ اس کا فصلہ کیسے کرو گے اور دوسری اہم بات یہ ہے کہ حکمران یا گورنر کی طرف اکثر و بیشتر، معاملات سے متعلقہ تنازعات ہی کے حل کے لیے لوگ رجوع کرتے ہیں۔
اسی طرح آپ ﷺ کا ارشاد ہے:

”یو شک الرجل متکئا على أربکته يحدث بحدث من حدیث فیقول بیننا وبينکم کتاب الله ما وجدنا فيه من حلال استحللناه وما وجدنا فيه من حرام حرمناه وإن ما حرم رسول الله ﷺ مثل ما حرم الله .“ (۱)

”(وہ زمانہ) قریب ہے کہ ایک شخص تنکیر لگائے بیٹھا ہو گا اور اس کے پاس میری احادیث میں سے کوئی حدیث بیان کی جائے گی تو وہ شخص کہہ گا ہمارے اور تمہارے درمیان اللہ کی کتاب موجود ہے پس جس کو اللہ کی کتاب نے حلال ٹھہرا دیا تو ہم بھی اس کو حلال صحیح گے اور جس کو ہم نے اللہ کی کتاب میں حرام پایا تو ہم بھی اسے حرام قرار دیں گے (اور یہی ہمارے لیے کافی ہے)۔ (خبردار!) بے شک جس کو اللہ کے رسول ﷺ نے حرام ٹھہرا دیا ہے وہ اسی طرح حرام ہے جیسے کسی شیء کو اللہ نے حرام قرار دیا ہو۔“

اس حدیث مبارکہ میں اللہ کے رسول ﷺ نے سنت میں بیان شدہ کسی بھی حلال یا حرام شیء کی حلت یا حرمت کے مسئلک کو ایک فتنہ پر وظیفہ قرار دیا ہے۔ اللہ کے رسول ﷺ کی یہ پیشین گوئی اس اعتبار سے سچ نا ثابت ہوئی ہے کہ تاریخ اسلام کے مختلف ادوار میں نام نہاد مفکرین اور عقليت پسند احادیث رسول کا کسی نہ کسی انداز سے انکار کرتے ہی رہے ہیں۔ بعض نے آپ ﷺ کی تمام روایات کا لکھتا انکار کر دیا جیسا کہ غلام احمد پرویز کا معاملہ تھا جبکہ بعض نے حدیث کے انکار کے لیے حیلوں بہانوں سے کام لیا جیسا کہ الطاف صاحب کا خیال ہے کہ اخلاق و عبادات سے متعلق روایات تو قابل قبول ہیں لیکن ان کے علاوہ معاشیات، سیاسیات، معاشرت، جہاد و قتال، حدود و جنایات، قضاء، طعام و قیام، لباس و زینت اور دیگر شعبہ ہائے زندگی سے متعلق مروی احادیث قرآن کی ایسی تشریع تھی جو صرف آپ ﷺ کے زمانے کے لیے واجب العمل تھی۔ یعنی نظر ان کی ایک ذاتی رائے ہے جس کی کوئی شرعی دلیل تا حال ان کو نہ مل سکی، بلکہ دلیل تو ان کے اس نظر یہ کے خلاف قائم ہے جیسا کہ

= جن علماء نے اس حدیث کی سند کو مقبول قرار دیا ہے ان کے نزدیک اس حدیث کی مقبولیت کے درجات مختلف ہیں۔ امام طحا وی رضی اللہ عنہ نے اس حدیث کو 'صحیح' کہا ہے۔ شرح مشکل الآثار: ۲۱۲/۹؛ امام ابن عبد البر رضی اللہ عنہ نے 'صحیح مشہور' کہا ہے۔ جامع بیان العلم و فضله: ۸۲۷/۲؛ امام ابن العربي رضی اللہ عنہ نے بھی اسے 'صحیح مشہور' کہا ہے۔ عارضة الأحوذی: ۳۰۰/۳؛ امام ابن تیمیہ رضی اللہ عنہ نے اسے 'اسنادہ جید' کہا ہے۔ مجموع الفتاوی: ۳۲۶/۱۳؛ امام ابن کثیر رضی اللہ عنہ نے بھی اسے 'اسنادہ جید' کہا ہے۔ تفسیر القرآن: ۱۲۳/۱؛ امام ابن قیم رضی اللہ عنہ نے اس حدیث کو بقابل احتیاج قرار دیا ہے۔ إعلام الموقعين: ۱۸۳/۱؛ امام ذہبی رضی اللہ عنہ نے اس کو 'حسن الأسناد و معناه صحيح' کہا ہے۔ تلخیص العلل المتناهی: ۲۶۹؛ امام شوکانی رضی اللہ عنہ نے اس کو 'حسن لغیره' معمول بہ کہا ہے۔ الفتح الربانی: ۵/۹؛ امام ابن حجر رضی اللہ عنہ نے اسے 'غیر و موقوف' کہا ہے۔ موافقة الخبر الخبر: ۱/۱۱۹۔

اس روایت کی سند میں ایک راوی مبہم، ہے لہذا یہ سند متصل نہیں ہے جیسا کہ امام ترمذی رضی اللہ عنہ نے کہا ہے کہ حضرت معاذ رضی اللہ عنہ کے تمام اصحاب ثقہ تھے۔ اگر امام ابن قیم رضی اللہ عنہ کی اس بات کو مان بھی لیا جائے تو پھر بھی یہ روایت مرفوع ثابت نہیں ہوتی جیسا کہ امام ابن حجر رضی اللہ عنہ کا قول ہے کہ یہ روایت 'موقوف' ہے کیونکہ اس روایت میں حضرت معاذ بن جبل رضی اللہ عنہ نے رسول ﷺ سے روایت نہیں کر رہے ہیں۔ امام شوکانی رضی اللہ عنہ نے اسے 'حسن لغیرہ' کہا ہے اور اگر اسے 'حسن لغیرہ' مان لیا جائے تو اس کا معمن تو درست ہو کا لیکن اس کے الفاظ سے استدلال درست نہیں ہے اور بھی بات امام ذہبی رضی اللہ عنہ نے بھی کہی ہے۔ امام ابن عبد البر رضی اللہ عنہ اور امام ابن العربي رضی اللہ عنہ نے اس روایت کو اس کی شہرت کی بنا پر 'صحیح' کہا ہے لہذا ان کے نزدیک بھی یہ روایت معنا 'صحیح' ہے جبکہ اس کے الفاظ ثابت نہیں ہیں۔ امام ابن تیمیہ رضی اللہ عنہ، امام ابن قیم رضی اللہ عنہ اور امام ابن کثیر رضی اللہ عنہ نے اس حدیث کی سند کو 'جید' قرار دیا ہے اور ان کا مقصود بھی ہی ہے کہ اس روایت سے اجتہاد کے جواز کو صرف اس وجہ سے روپیں کر دینا چاہیے کہ اس کی سند کمزور اور 'منقطع' ہے۔ نتیجہ بھی ہے کہ یہ روایت اپنی سند اور اصول حدیث کی روشنی میں تو 'ضعیف' ہے لیکن اپنی شہرت اور کئی ایک طرق کی وجہ سے 'حسن لغیرہ' کے درجے کو پہنچتی ہے اور معنی کے اعتبار سے 'صحیح' ہے۔

۱۔ سنن ابن ماجہ، کتاب المقدمة، باب تعظیم حدیث رسول الله ﷺ (۱۲/۱)۔

انفرادی اجتہاد اور اس کا تعارف
مذکورہ بالاحدیث ان کے نتیجہ کا شدت سے انکار کر رہی ہے۔

غیر منصوص مسائل میں اجتہاد

وہ مسائل کہ جن میں کوئی صریح نص موجود نہ ہواں میں اجتہاد جائز ہے۔ غیر منصوص سے ہماری مراد یہ نہیں ہے کہ بعض مسائل ایسے بھی ہیں کہ جن کے بارے میں شریعت خاموش ہے جیسا کہ بعض متعدد دین کا خیال ہے۔ جاوید احمد غامدی اور منظور الحسن صاحب اجتہاد کا دائرة کار طے کرتے ہوئے لکھتے ہیں:

”شریعت کے دائرنے میں علماء اور محققین کا کام صرف اور صرف یہی ہے کہ احکام کے مفہوم و مدعای پیغم و استدلال کے ذریعے
سے معین کرنے کی کوشش کریں۔ اس میں ان کے لیے کسی تغیر و تبدل کی کوئی گنجائش نہیں ہے۔ البته، جس دائرنے میں شریعت خاموش ہے،
اس میں وہ دین و مذهب، تہذیب و تدنی، اور عرف و رداج کو پیش نظر رکھتے ہوئے ہر طرح کی قانون سازی کر سکتے ہیں۔“^(۱)

بعض لوگوں کو بس یہی فکر کھائے جاتی ہے کہ کسی طرح قرآن و سنت کو خاموش کروادیں۔ کیونکہ جب ایک دفعہ ثابت ہو جائے گا کہ قرآن
و سنت تو ان مسائل میں خاموش ہیں۔ اب چاہے حکم شرع معلوم کرنے کے لیے عقل عام (Common Sense) کے فلسفہ سے رہنمائی حاصل کر
لیں یا فطرت انسانی کے نظریے کے تحت شریعت کا ڈھانچہ تشکیل دینا شروع کر دیں۔ یہ مفکرین اس لحاظ سے تمام معاصر مجتہدین میں عقل مند
ثابت ہوئے ہیں کہ انہوں نے اس تکنیک سے حاصل کر لی ہے جب تک یہ فکر عام ہے کہ قرآن و سنت میں ہر مسئلے کا حل موجود ہے، اس
وقت تک ان جیسوں کے اجتہادی فکر کو قبول عام حاصل نہ ہوگا۔ لہذا اٹھتے بیٹھے یہ نعرہ لگاؤ، قرآن و سنت جامن نہیں ہیں۔ قرآن و سنت میں ہر
مسئلے کا حل موجود نہیں ہے۔ دین اسلام ایک مکمل ضابطہ حیات نہیں ہے۔

اسلام ایک مکمل ضابطہ حیات ہے جو زندگی کے ہر گوشے میں ہماری رہنمائی کرتا ہے۔ بعض مسائل کے بارے میں قرآن و سنت نے صریح
الفاظ میں ہماری رہنمائی فرمائی ہے جبکہ اکثر اوقات قرآن و سنت کا منبع یہ ہے کہ وہ ایسے ضوابط، علل اور اسباب بیان کر دیتے ہیں کہ جن کے
ساتھ احکام متعلق ہوتے ہیں لہذا جو جزیئات بھی کسی کلی ضابطے کے تحت آتی ہوں تو ان سب کا حکم ایک جیسا ہوگا۔ اسی طرح اگر شرع نے کسی چیز
کو کسی علت کی وجہ سے حرام کیا ہے تو وہ علت جن اشیاء میں بھی پائی جائے گی وہ حرام متصور ہوں گی۔ پس قرآن و سنت نے بعض اشیاء کی حرمت
تو صریح الفاظ میں بیان کر دی اور اکثر اوقات ایسی علل بیان کر دی ہیں جو کسی چیز کو حرام بنادیتی ہیں لہذا ان علل کی وجہ سے جب ہم کسی چیز کو حرام
ٹھہرائیں گے تو اگرچہ ہم یہی کہیں گے کہ فلاں چیز نص سے حرام ہوئی ہے اور فلاں قیاس سے، لیکن دونوں چیزوں کا حکم شریعت یا نصوص میں
موجود ہے ایک کا صراحتاً اور دوسری کا قیاسًا، اسی طرح کا معاملہ ان مسائل کا بھی ہے کہ جن کو مصلحت، سد الذرائع اور عرف وغیرہ جیسے قواعد کی
روشنی میں مستنبط کیا جاتا ہے۔ ڈاکٹر وہبہ الزحلی رض فرماتے ہیں:

”وإذا كانت الحادثة لانص ولا إجماع فيها، فمجال الاجتہاد فيها هو البحث عن حكمها بأدلة
عقلية كالقياس أو الاستحسان أو المصالح المرسلة أو العرف أو الاستصحاب، ونحوها من الأدلة
المختلف فيها، وهذا باب واسع للخلاف بين الفقهاء.“^(۲)

”اور جب کسی مسئلے میں نہ تو نص صریح ہو اور نہ ہی اجماع ہو تو اس مسئلے میں اجتہاد کا میدان یہ ہے کہ اس مسئلے کا شرعی حکم عقلی دلائل مثلاً
قياس، احسان، مصالح مرسلة، سد الذرائع، عرف اور استصحاب وغیرہ جیسے اختلافی دلائل سے معلوم کیا جائے گا، اور ان دلائل کے بارے میں
فقہاء کے درمیان بہت اختلاف ہے۔“

قياس، اجماع، مصلحت، عرف، سد الذرائع، شرائع من قبلنا، استصحاب اور احسان وغیرہ جیسے قواعد عامہ کی جیت بھی قرآن و سنت کی نصوص

۱- ماہنامہ شریق، اجتہاد جون ۲۰۰۵، ص ۳۰

۲- أصول الفقه الإسلامي: ۱/۱۰۵۳

انفرادی اجتہاد اور اس کا تعارف۔
ہی سے ثابت ہے۔ علماء نے احکام شرعیہ کے استنباط و استخراج میں ان قواعد کے آخذ یا مصادر ہونے کے دلائل اصول کی کتابوں میں اکھٹے کر دیے ہیں۔

مجموع علیہ مسائل کے خلاف اجتہاد

جس طرح نصوص قرآن و سنت کی موجودگی میں اجتہاد جائز نہیں ہے اسی طرح مجموع علیہ مسائل میں بھی کوئی نیا اجتہاد پیش کرنا جائز نہیں ہے سوائے اس کے کہ اس مسئلے کا تعلق عرف یا نظر و احوال سے ہوا و عرف یا حالات کی تبدیلی سے اس مجموع علیہ مسئلے کی نئی صورت پیدا ہو جائے۔ اندیا سے تعلق رکھنے والے مفکر جناب راشد شاذ صاحب کا کہنا یہ ہے کہ تمام قدیم فقہی مذاہب و آراء کو آن واحد میں یکسر مسترد کرتے ہوئے نئے سرے سے قرآن کی شرح و تفسیر کی جائے اور جدید حالات اور تہذیب و تمدن کے مطابق سارے دین کی ایک ایسی تعبیر نو کی جائے کہ جس میں کسی سابقہ عالم دین کا تذکرہ یا حوالہ تک موجود نہ ہو۔ جناب راشد شاذ صاحب لکھتے ہیں:

”جدید مصلحین کو ابتداء ہی سے اس بات کا التراجم کرنا ہو گا کہ وہ تاریخی اسلام اور نظری اسلام میں نہ صرف یہ کہ امتیاز کریں بلکہ مطالعہ قرآنی میں ایک ایسے منیج کی داغ تیل ڈالیں جس کے ذریعے انسانی تعبیرات اور الاتباسات کے پردوں کا چاک کیا جانا ممکن ہو۔ اور یہ جب ہی ممکن ہے جب ہر مسئلہ کو از سر نو تحقیق و تجزیہ کا موضوع بنایا جائے اور ہر مسئلہ پر قرآنی دائرة فکر میں از سر نو گفتگو کا آغاز ہو۔ یقین جانیے اگر ہم قرآن مجید کو حکم مانتے ہوئے اپنے تہذیبی اور علمی ورثے کا ناقدانہ جائزہ لینے کی جرأت پیدا کرنے میں کامیاب ہو گئے تو ہم خود فکری طور پر نزول وحی کے ان ایام میں پائیں گے جب وحی کی ضیا پاشیاں ہمارے قلب و نظر کو منور اور ہمارے ملی و جود کو طمانیت سے سرشار رکھی تھیں۔“ (۱)

جناب راشد شاذ تجدید پسند مفکرین و مصلحین کو بڑا چھا مشورہ فراہم کر رہے ہیں لیکن سوال تو یہ ہے کہ جتنا عرصہ ان مصلحین کو دین کی نئی تعبیر میں لگے گا تو اس وقت تک یا تو یہ مصلحین اس دنیا سے رخصت ہو کر قدماء میں شامل ہو چکے ہوں گے یا پھر دنیا بہت ترقی کرچکی ہو گی لہذا آئندہ آنے والی نسلوں کے لیے ان مفکرین کی نئی تعبیر دین قدیم بن جائے گی اور اگر اس آئندہ آنے والی نسل کو سابقہ مجده دین کی فکر سے اتفاق نہ ہو تو یہی کہیں گے کہ اس قدیم تعبیر دین کو بھی ترک کرتے ہوئے دین کی کسی نئی تعبیر کی تلاش میں سرگرم ہو جاؤ اور یہ سلسلہ تا قیامت جاری رہے گا۔ اس طرح چودہ صدیوں میں اگر دین کی چھ یا سات تعبیریں تھیں تو اب ایک صدی میں سیئتھوں نئی تعبیریں وجود میں آجائیں گی اور ایک عامی اور غیر مسلم کے لیے تعبیرات کے اس سمندر میں دین اسلام کو تلاش کرنا مشکل ہو جائے گا۔ ایک اور جگہ راشد شاذ صاحب لکھتے ہیں:

”نئے مصلحین کو اس بات کا التراجم بھی کرنا ہو گا کہ وہ وحی رباني کے مقابلہ میں صدیوں کے متوارث عمل کو خواہ اس پر مفروضہ اجماع کی مہربی کیوں نہ لگ گئی ہو از سر نو تحلیل و تجزیہ کا موضوع بنائیں۔ اب یہ کہنے سے کام نہیں چلے گا کہ کسی مخصوص مسئلے پر فلاں فلاں فقہاء اور آئندہ کی کتابوں میں یوں لکھا ہے یا یہ کہ فلاں مسئلہ پر امت کا اجماع ہو چکا ہے جسے از سر نو بحث کی میز پر نہیں لا یا جا سکتا۔ خدا کے علاوہ انسانوں کے کسی گروہ کو اس بات کا اختیار نہیں دیا جا سکتا کہ وہ اجماع کی دھونس دے کر یا اہل حل و عقد کے حوالے سے ہمیں کسی مسئلہ پر تحلیل و تجزیہ سے باز رکھے۔“ (۲)

معلوم نہیں! راشد صاحب کو کس نے اجماع کی دھونس لگادی۔ یہاں تو لوگ سنت سنت کیا قرآن کا انکار کر دیتے ہیں لیکن کوئی ان کو پوچھنے والا نہیں ہے۔ ہندو سکھ، عیسائی، قادیانی، اہل تشیع، مسکنین حدیث وغیرہ اسی ہندو پاک کے معاشرے میں رہتے ہیں۔ آج تک انہیں تو کسی نے اجماع کی دھونس نہیں لگائی۔ اگر تو راشد شاذ صاحب کا اجماع کی دھونس سے مراد کسی عالم دین کا اجماع کی پابندی کرنے پر زور دینا اور اس سے متعلقہ علمی دلائل کو بیان کرنا ہے تو پھر یہ دھونس تو راشد شاذ بھی یہ کہہ کر علماء کو لگا رہے ہیں کہ اجماع کی پابندی نہ کرو۔ راشد

۱۔ سہ ماہی اجتہاد اقبال کاظمی اجتہاد اور عصری تھانے، ستمبر ۲۰۰۸ء، ص ۳۷

۲۔ ایضاً: ص ۲۸

انفرادی اجتہاد اور اس کا تعارف۔ صاحب کا اصل اخطراب یہ ہے کہ ان کی اس قدر پُر زور کے باوجود بھی لوگ قدیم فقہی مذاہب و آراء پر اعتماد کیوں کرتے ہیں۔ جو ملت چودہ سو سال تک آئندہ سلف سے اپنا رشتہ جوڑنے پر مصروفی ہو وہ جناب راشد شاذ کے عظیم مشوروں کی بدولت اپنے آباؤ واجداد اور ان کی علمی میراث سے قطع تعلقی پر کیسے آمادہ ہو جائے گی؟۔ لوگ صدیوں سے قرآن و سنت کی تفہیم میں آئندہ سلف کو اہمیت دینے رہے ہیں اور قیامت تک ایسا ہی ہوتا رہے گا۔

قطعی الدلالۃ و قطعی الثبوت نصوص کی تطبیق میں اجتہاد

بعض اہل علم کی طرف سے یہ رائے سامنے آئی ہے کہ قطعی الدلالۃ و قطعی الثبوت نصوص کے معنی و مفہوم کی تعینیں میں تواجہ نہیں ہو سکتا ہے لیکن ان نصوص کی تطبیق میں اجتہاد کی گنجائش ضرور موجود ہے۔ مولانا زاہد الرashدی حَفَظَ اللَّهُ عَنْهُ لکھتے ہیں:

”اس عقل کی کارستینوں کا مشاہدہ ہم گزشتہ و صدیوں کے دوران مغرب میں کر چکے ہیں جہاں انسانی خواہشات کی سان پر چڑھ کر اس عقل عام نے زنا، عریانی، سودا، رہم جنس پرستی جیسی لعنتوں کو بھی جواز کا درجہ دے دیا ہے بلکہ ایسی انسانی حقوق کے زمرے میں شمار کر لیا ہے۔ ہمارے خیال میں احکام شرعیہ کا مدار مقاصد و مصالح کو تاریخ کے مقاصد و مصالح کے بدلتے ہوئے معیارات کی بنیاد پر قرآن و سنت کے منصوص احکام میں تغیر و تبدل کے راستے تلاش کرنے کی موجودہ کوششوں کو مغرب کے اس فکری و تہذیبی انقلاب سے الگ کر کے نہیں دیکھا جاسکتا کیونکہ اگرچہ اس کے لیے اصطلاح ”اجتہاد“ ہی کی استعمال کی جاتی ہے لیکن اس کے اہداف و مقاصد کا رشتہ ”اجتہاد“ کی بجائے تشكیل نو سے جانتا ہے جو اسلام کی بجائے مغرب کی اصطلاح ہے اور مارٹن لوٹھر کے فکری اور تہذیبی انقلاب کا کرشمہ ہے جس کے خوفناک نتائج سے آج خود مغرب بھی جیران و پریشان ہو رہا ہے، اس لیے قرآن و سنت کے صریح احکام میں تغیر و تبدل کے لیے مقاصد و مصالح، عقل عام اور انسانی فہم و دانش کو واحد معیار اور مدار قرار دے کر ان کی تشكیل نو کے تصور کو نہ عقلی طور پر قبول کیا جاسکتا ہے اور نہ ہی اسلام کا چودہ سو سالہ اجتماعی تعامل اور قرآن و سنت کے طشدہ اصول اس کی اجازت دیتے ہیں۔ البتہ قرآن و سنت کے بیان کردہ صریح احکام و قوانین کو ابدی اور غیر متبدل تسلیم کر لینے اور ان کی قطعیت و ابدیت پر مکمل ایمان کے بعد ان کے اطلاق و نفاذ اور تطبیق کے حوالے سے زمانے کے تغیرات، ضروریات کے تنوع اور احوال کے اختلاف کا لاحاظ رکھنا اس سے مختلف امر ہے اور اس کی گنجائش ہر زمانے میں موجود ہی ہے۔ ہماری رائے میں پہلی بات کا تعلق تشكیل نو سے ہے جبکہ دوسری بات کا تعلق اجتہاد سے ہے اور اسلام اجتہاد اور تجدید یاد کو نہ صرف تسلیم کرتا ہے بلکہ مسلم اصولوں کے دائرے میں رہتے ہوئے اس کی ترغیب دیتا ہے اور اس پر اجر و ثواب بھی بیان کرتا ہے۔^(۱)

اس میں تو کوئی شک نہیں ہے کہ کسی شرعی حکم کے اطلاق میں بھی اجتہاد کیا جاتا ہے، تحقیق المناط کا اصل موضوع ہی یہی ہے۔ ہمیں جناب مولانا زاہد الرashdی حَفَظَ اللَّهُ عَنْهُ کے تصور اجتہاد سے تو کوئی اختلاف نہیں ہے لیکن اس تصور کی تفہیم کے لیے انہوں نے جو لفاظ اختیار کیے ہمارے خیال میں ان پر نظر ثانی کی ضرورت ہے۔ ہم مولانا کے اس تصور کو نسبتاً احتاط الفاظ میں کچھ یوں واضح کرتے ہیں کہ یہ کہنا درست نہیں ہے کہ کوئی قطعی الدلالۃ و قطعی الثبوت شرعی حکم اپنے اطلاق میں بعض حالات، مصالح و عرف کی رعایت رکھتے ہوئے تبدیل بھی ہو جاتا ہے۔ عرف و احوال کی رعایت رکھتے ہوئے حکم شرعی تو تبدیل نہیں ہوتا لیکن علماء کے فتاویٰ و اجتہادات ضرور تبدیل ہو سکتے ہیں۔ اسی طرح جن شرعی احکام کو عرف و حالات سے متعلق کر دیا گیا تو ان میں بھی حکم شرعی میں تبدیل نہیں ہوتی بلکہ ان احکامات میں شروع ہی سے ہر زمانے کے حالات و وقائع کا لحاظ موجود ہوتا ہے۔ مثلاً ارشاد باری تعالیٰ ہے:

﴿وَأَهُنَّ مِثْلُ الَّذِي عَلَيْهِنَّ بِالْمَعْرُوفِ﴾^(۲)

”اور ان عورتوں کے لیے حقوق ہیں مانند اس کے کہ جیسی ان پر زمدماریاں ہیں عرف کے مطابق۔“

۱۔ ماہنامہ الشریعیہ، شریعت، مقاصد شریعت اور اجتہاد، دسمبر ۲۰۰۷ء، ص ۱۳-۱۴

۲۔ البقرة: ۲۲۸

اللہ تعالیٰ نے عورتوں کے بعض حقوق و ذمہ داریاں تو قرآن و سنت کے ذریعے متعین کر دی ہیں جبکہ بقیہ حقوق و ذمہ داریوں کو اس آیت مبارکہ میں معاشرے کے عرف کے ساتھ متعلق کر دیا ہے لہذا عرف کی تبدیلی سے یہ حقوق و ذمہ داریاں بھی تبدیل ہوتی رہیں گی، یعنی نص نے شروع ہی سے اپنے اندر ایسی لپک رکھی ہے کہ قیامت تک آنے والے احوال و ظروف کو اپنے اندر سمیٹ لے۔ اسی طرح کسی شرعی حکم کی تطبیق یا اطلاق میں مصالح کا لحاظ تو کھا جائے گا لیکن ان مصالح کی بنابر شرعی احکام کو تبدیل نہیں کیا جائے گا مثلاً حضرت عمر بن عقبہ نے اپنے دور خلافت میں قحط سالی کے زمانے میں قطع یہ کی حد کو ایک عارضی مدت کے لیے ختم کر دیا تھا لیکن معاملہ نہیں ہے کہ حضرت عمر بن عقبہ نے ایک حد کو ہمیشہ کے لیے ساقط کر دیا ہو بلکہ ہم یہ کہیں گے کہ شرعی حکم کے اطلاق (application) میں کچھ قبیل موائع (restrictions) موجود تھے جن کی وجہ سے ان حالات میں وہ شرعی حکم لا گونیں ہو سکتا تھا اور مانع، خود حکم شرعی ہی کی ایک قسم ہے نہ کہ کسی شرعی حکم کی تبدیلی کا نام ہے۔ اسی طرح اللہ کے رسول ﷺ نے ایک مریض اور بوڑھے شخص پر زنا کی حد جاری کرنے کے لیے سوکوڑوں کی بجائے یہ حکم دیا کہ ایک ایسی شاخ لے کر اس کو مار دی جائے جس میں سو ٹھنڈیاں ہوں۔ یہاں بھی بنظر غائرہ دیکھیں تو سد الذرائع کی بنیاد پر شرعی حکم تبدیل نہیں ہوا بلکہ مریض کے لیے شرعی حکم پر عمل کرنے میں رخصت کا حکم جاری کیا گیا ہے اور رخصت، عزیمت، ہی کی طرح شرعی حکم کی ایک قسم ہے نہ کہ شرعی حکم کا تغیر و تبدل ہے جیسا کہ سفر کی حالت میں نماز میں قصر کرنے کی رخصت ہے اور یہ رخصت ایک علیحدہ سے حکم ہے۔

اس بحث سے ہمارا مقصود یہ ہے کہ مذکورہ بالا احادیث سے ایسے قواعد اخذ کرنا درست نہیں ہے کہ شارع نے چونکہ مصالح و مقاصد کی خاطر بعض صورتوں میں حکم تبدیل کر دیا ہے مثلاً مریض اور بوڑھے زانی کو سوکوڑوں کی بجائے ایک شاخ لے کر مار دی تو ہمیں بھی یہ حق حاصل ہے کہ مصالح و مقاصد کی خاطر حکم شرعی کو تبدیل کر دیں۔ ہم یہ کہتے ہیں کہ 'شارع'، 'تو شارع'، ہے اس کا ہر حکم ہی شریعت ہے۔ اس لیے اللہ کے رسول ﷺ کا بوڑھے مریض زانی کو ایک شاخ لے کر مار دینا بھی ایک شرعی حکم ہے جو امت کو یہ بتلاتا ہے کہ اس قسم کے زانی مجرم پر اس طرح کی سزا الگو ہوگی۔ جبکہ مجتہد مکفہ ہے اس کو یہ اختیار نہیں ہے کہ وہ شریعت میں مقاصد شریعت کے نام سے تبدیلی کرتا پھرے۔

ڈاکٹر عیاض بن نامی اسلامی حَفَظَ اللَّهُ عَنْهُ لکھتے ہیں:

”لا ينكر تغير الفتوى بتغير الأزمان: نص العز ابن عبد السلام، والقرافي، وابن القيم، وغيرهم على أن الحكم أو الفتوى قد يتغيران في المسألة الواحدة لأجل تغير الأعراف والعادات والأزمان، ونحو ذلك مما له أثر في الحكم. وقد توسع في القاعدة بعض المتأخرین، ولم يقتصر وها على الأحكام التي ترجع إلى العرف والعادة. وأنكرها بعض العلماء لما فهم منها العموم لجميع الأحكام، أو لما في ظاهرها من الاحتمال الباطل الذي يوهم بأن الحكم في المسألة الواحدة بعينها قد يتغير عند الله جل وعلا بلا نسخ وحملوا ما يذكره العلماء من الأمثلة على تغير الأحكام لتغير الزمان أو الأحوال على أن الحكم الشرعي لم يتغير، وإنما تختلف تعلقه بالصورة المشابهة في الظاهر للصورة السابقة لعدم تحقق المناظر حيث كان موجودا في الصورة السابقة وغير موجود في الصورة اللاحقة.“^(۱)

”زمانے کے حالات کی تبدیلی سے فتاویٰ کے بدلت جانے کا کوئی بھی انکار نہیں کرے گا جیسا کہ عز بن عبد السلام حَفَظَ اللَّهُ عَنْهُ اور ابن قیم حَفَظَ اللَّهُ عَنْهُ وغیرہ نے اس بارے میں بحث کی ہے کہ ایک ہی مسئلے میں کوئی اجتہادی حکم یا فتویٰ عادت، عرف اور حالات یا اجتہاد میں اثر انداز ہونے والی اس طرح کی بعض دوسری چیزوں کے بدلت جانے سے تبدیل ہو جاتا ہے۔ بعض متأخرین نے اس قاعدے میں توسع اختیار کیا ہے اور اس کو صرف ان احکام تک محدود نہیں رکھا ہے جو عرف و عادت کی طرف لوٹتے ہیں۔ جبکہ بعض علماء نے اس قاعدے کے تمام احکام کے لیے عام ہونے کے اندر یہ کی بنا پر اس کا رد کیا ہے یا اس وجہ سے اس قاعدے کا رد کیا ہے کہ اس قاعدے میں یہ باطل و ہم پیدا ہونے کا امکان موجود ہے کہ ایک ہی مسئلے میں اللہ کی شریعت بغیر کسی نسخ کے تبدیل ہو جاتی ہے اور جن مثالوں کو علماء کا پہلا طبقہ زمانے

۱-أصول الفقه الذى لا يسع الفقيه جهلہ: ص ۳۲۲-۳۲۳

انفرادی اجتہاد اور اس کا تعارف اور احوال کی تبدیلی سے احکام شرعیہ کی تبدیلی کی دلیل کے طور پر پیش کرتا ہے، ان کو علماء کا یہ دوسرا طبقہ اس بات پر مجموع کرتا ہے کہ حکم شرعی تبدیل نہیں ہوا بلکہ مقیس کی مقیس علیہ سے مشابہت ظاہرا تو ہوتی ہے لیکن مقیس علیہ میں جو عملت پائی جاتی ہے وہ مقیس میں نہیں پائی جاتی، جس کی وجہ سے حکم کا تعلق مقیس سے نہیں ہوتا۔“

ہم یوں بھی کہہ سکتے ہیں کہ بوڑھے زانی جیسی مثال میں علماء کو قرآن و سنت کی وسعتوں اور گھر ایسوں سے ایک نیا حکم تلاش کرنا ہے۔ بعض علماء نے مقاصد شریعت کا کلیٹا انکار کر دیا جو ایک درست طرز عمل نہیں ہے جبکہ دوسری طرف بعض مفکرین نے مقاصد شریعت کو اس قدر اہمیت دی کہ اس کی تکمیل کے نام پر جزوی تعلیمات کو ترک کرنا شروع کر دیا۔ ایک دفعہ جناب خنیف رامے صاحب نے بنت کو جاری رکھنے کے حق میں یہ دلیل بیان فرمائی کہ اس کے ساتھ ہزاروں لوگوں کا روزگار وابستہ ہے اور انسانی مال کا تحفظ و فروغ، دین اسلام کے بنیادی مقاصد میں سے ایک مقصد ہے۔ پس بنت پر پابندی لگانا ہزاروں لوگوں کو بے روزگار کرنے کے متراوٹ ہے۔ یہاں طوالت کے خوف سے اشارتاً اس کا تذکرہ کرتے ہوئے ہم آگے بڑھنا چاہیں گے کہ اجتہاد کرتے وقت مقاصد شریعت اور جزوی تعلیمات میں توازن کی راہ اختیار کرنی چاہیے۔

اجتہاد کا حقیقی دائرہ کار

عصر حاضر میں اجتہاد کے حوالے سے سب سے برا فتنہ اس کی 'تعریف' اور اس کے 'دائرہ کار' کے ذریعے پیدا کیا جا رہا ہے۔ اس بحث میں ہم نے یہ لکھا ہے کہ اجتہاد کیا ہے؟ اجتہاد کے بارے اس وقت تین قسم کے نظریات میں حلقوں میں پائے جاتے ہیں۔

● اجتہاد شریعت یعنی قرآن و سنت پر اضافہ کرنے کا نام ہے؟

● اجتہاد قرآن و سنت کے احکام میں تبدیلی یا ان کے نئے کا نام ہے؟

● اجتہاد قرآن و سنت کی وسعتوں اور گھر ایسوں میں حکم شرعی کی تلاش کا نام ہے؟

اس میں کسی قسم کا کوئی شک و شبہ نہیں ہے کہ دینِ محمدی اور شریعت اسلامیہ مکمل ہو چکی ہے۔ آپ ﷺ کی وفات کے بعد نبوت کا دروازہ قیامت تک کے لیے بند ہو چکا ہے۔ بعض معاصر مفکرین کا خیال ہے کہ شریعت اسلامیہ معاذ اللہ ناقص ہے اور اس کی تکمیل یا اس میں تبدیلی کے لیے اجتہاد کیا جائے گا۔ علامہ اقبال اور ڈاکٹر جاوید اقبال کا خیال یہ ہے کہ قرآن کے بعض مفصل احکام ایسے ہیں جو اللہ کے رسول ﷺ کے زمانے کی تہذیب و تمدن کے لیے موزوں تھے، آج کل کے زمانے میں ان احکامات کی پیروی ناقابل عمل ہے لہذا ان احکامات میں اجتہاد کرتے ہوئے انہیں عصر حاضر کے تقاضوں کے مطابق تبدیل کرنا چاہیے۔ دوسرے الفاظ میں ہم اسے شریعت کو ناقص قرار دیتے ہوئے اس کی تبدیلی کا دعویٰ کرنے سے تعجب کر سکتے ہیں۔ پس ان دو حضرات کے نزدیک اجتہاد شرعی احکام کو معاصر تہذیب و تمدن کے تقاضوں کے مطابق تبدیل کرنے کا نام ہے۔ الاطاف احمد صاحب کا تصور اجتہاد یہ ہے کہ قرآن کے جمل احکامات کی تشریع میں مردوی رسول اللہ ﷺ کی احادیث صرف آپ ﷺ کے زمانے کے حالات کا حل پیش کرتی ہے لہذا آج ہمیں آپ ﷺ کی ان روایات کو نظر انداز کرتے ہوئے قرآن کے ان احکامات کی از سر نو تعمیر و تشریع کرنی ہوگی۔ مثلاً وہ کہتے ہیں کہ قرآن نے رکوہ کی ادائیگی کا حکم دیا ہے لیکن اس کے نصاب کو بیان نہیں کیا اور آپ ﷺ نے اپنے زمانے کے عرف و رواج کو ملحوظ رکھتے ہوئے غنا کا ایک نصاب مثلاً ساڑھے سات تو لے سونا، ساڑھے باون تو لے چاندی، پانچ و سی غلدہ و پھل اور مال مویشیوں کا نصاب وغیرہ مقرر کر دیا تھا۔ آج ہمیں اپنے زمانے کے ظروف و حالات کے مطابق غنا کی ایک تعریف کرتے ہوئے اس نصاب میں تبدیلی کرنا چاہیے اور یہی اجتہاد ہے۔ قرآن و سنت کے احکامات میں اس قسم کی تفریق کرنا کہ قرآن کے مفصل احکامات تو دیگر ہیں جبکہ سنت کے مفصل احکامات وقت و عارضی دور کے لیے تھے کی کوئی شرعی دلیل نہیں ہے بلکہ شرعی دلائل اس نظریے کے خلاف قائم ہیں جیسا کہ ہم سابقہ سطور میں بیان کر چکے ہیں۔ قرآن اور سنت کے احکامات اپنے دوام کے اعتبار سے ایک جیسی حیثیت رکھتے ہیں لہذا سنت کے احکامات کو وقتی و عارضی قرار دینا شریعت کو ناقص قرار دینے کے متراوٹ ہے کیونکہ اس میں تو کسی کوئی اختلاف

انفرادی اجتہاد اور اس کا تعارف۔ نہیں ہے کہ صحابہؓ کے لیے شریعت قرآن تھا ایسا آپؐ کی سنت مبارکہ۔ جب آپؐ کی سنت مطہرہؓ مجھی صحابہؓ کے لیے شریعت تھی اور شریعت عارضی دور کے لیے تھی تو یہ اس کا نقش ہوا۔ پس الطاف صاحب بھی شریعت میں تبدیلی کو اجتہاد سمجھتے ہیں۔

غامدی صاحب کی تعریف سے واضح ہوتا ہے کہ وہ شریعت کی جامعیت اور تکمیل کے قائل نہیں ہیں۔ کیونکہ شریعت اگر مکمل ہے تو یہ کہنے کی ضرورت کیوں محسوس ہوتی ہے کہ کسی مسئلے میں اگر قرآن و سنت خاموش ہوں تو اجتہاد کیا جائے گا۔ اگر قرآن و سنت کسی مسئلے میں خاموش ہیں تو اس کا مطلب یہ ہے کہ قرآن و سنت ہر مسئلے کا حل پیش نہیں کرتے اور شریعت اسلامیہ ایک جامع شریعت نہیں ہے۔ گویا شریعت کی تکمیل کا کام تلقیامت بذریعہ اجتہاد و مجتہدین جاری و ساری رہے گا۔ یہ دونوں انتہاء پسندانہ نکتہ نظر اسلام کے بنیادی تصورات و اساسات ہی کے خلاف ہیں۔ ختم نبوت کے عقیدے کا بھی بنیادی تقاضا یہی ہے کہ کسی قسم کی بھی شریعت سازی یا شریعت میں تبدیلی کے دروازے کو بند کیا جائے۔ لیکن بعض معاصر مفکرین نے ختم نبوت کے عقیدے کو ماننے کے باوجود نبی کے اختیارات مجتہدین کو تفویض کرنا شروع کر دیے ہیں۔

ان دونوں انتہاء پسندانہ نکتہ ہائے نظر کے مابین آئندہ سلف کا نکتہ نظر یہ ہے کہ اجتہاد حکم شرعی، کی تلاش کا نام ہے۔ یعنی جب بھی کوئی ایسا مسئلہ پیش آتا ہے کہ جس کا حکم واضح اور صریح انداز میں قرآن و سنت میں موجود نہ ہو تو قرآن و سنت کی وسائع اور گہرائیوں میں سے اس واقعہ سے متعلق حکم شرعی کو مستبطن کرنا اجتہاد ہے۔ استنباط کسی چیز سے ہوتا ہے مثلاً پانی اگر کنوں میں موجود ہے تو اس پانی کے استبطان کا مطلب کنوں میں سے پانی نکالنا ہے نہ کہ کنوں کے باہر سے پانی حاصل کر لینا۔ اسی طرح حکم شرعی کو قرآن و سنت سے نکالنا اجتہاد ہے نہ کہ باہر سے کسی اور خارجی ذریعے سے معلوم کرنا۔ پس قیامت تک آنے والے مسائل کا حل کتاب و سنت میں موجود ہے۔ بعض مسائل کے بارے میں قرآن و سنت نے صریح الفاظ میں ہماری رہنمائی فرمائی ہے جبکہ اکثر اوقات قرآن و سنت کا منہج یہ ہے کہ وہ ایسے ضوابط، علل اور اسباب بیان کر دیتے ہیں کہ جن کے ساتھ احکام متعلق ہوتے ہیں لہذا جو جزئیات بھی کسی کلی ضابطے کے تحت آتی ہوں، ان سب کا حکم ایک جیسا ہوگا۔ اسی طرح اگر شرع نے کسی چیز کو کسی علت کی وجہ سے حرام کیا ہے تو وہ علت جن اشیاء میں بھی پائی جائے گی وہ حرام متصور ہوں گی۔ پس قرآن و سنت نے بعض اشیاء کی حرمت تو صریح الفاظ میں بیان کر دی اور اکثر اوقات ایسی علل بیان کر دی ہیں جو کسی چیز کو حرام بنادیتی ہیں لہذا ان علل کی وجہ سے جب ہم کسی چیز کو حرام ٹھہرائیں گے تو اگرچہ ہم یہی کہیں گے کہ فلاں چیز نص سے حرام ہوئی ہے اور فلاں قیاس سے، لیکن دونوں چیزوں کا حکم شریعت یا نصوص میں موجود ہے ایک کا صراحتاً اور دوسری کا قیاس۔ اسی طرح کا معاملہ ان مسائل کا بھی ہے جن کو مصلحت، سد الذرائع اور عرف وغیرہ جیسے قواعد کی روشنی میں مستبطن کیا جاتا ہے۔ قیاس، اجماع، مصلحت، عرف، سد الذرائع، شرائع من قبلنا، استصحاب اور احسان وغیرہ جیسے قواعد عامد کی جگہ بھی قرآن و سنت کی نصوص ہی سے ثابت ہے۔ علماء نے احکام شریعہ کے استنباط و استخراج میں ان قواعد کے مآخذ یا مصادر ہونے کے دلائل اصول کی کتابوں میں جمع کر دیے ہیں۔

اجتہاد کا شرعی حکم

اجتہاد کے جواز کے لیے ایک حدیث بیان کی جاتی ہے جو بہت معروف ہے۔ امام ترمذیؓ اس حدیث کو نقل کرتے ہوئے فرماتے ہیں:

”عن رجال من أصحاب معاذ أن رسول الله ﷺ بعث معاذًا إلى اليمين فقال كيف تقضى فقال

أقضى بما في كتاب الله قال فإن لم يكن في كتاب الله قال فبسنة رسول الله قال فإن لم يكن في سنة

رسول الله قال اجتهد رأيي ال الحمد لله الذي وفق رسول رسول الله..... قال أبو عيسى هذا حديث لا

نعرفه إلا من هذا الوجه وليس اسناده عندي بمتصل وأبو عون الشفقي اسمه محمد بن عبيد الله.“ (۱)

”حضرت معاذؓ کے چند ایک اصحاب سے روایت ہے کہ اللہ کے رسولؓ نے حضرت معاذؓ کو یہ کی طرف (گور زبانا کر)

بھیجا اور کہا کہ تم کیسے فیصلہ کرو گے تو حضرت معاذؓ نے جواب دیا: جو کتاب اللہ میں ہے اس کے مطابق فیصلہ کروں گا۔ اللہ کے

(۱) سنن الترمذی، کتاب الاحکام عن رسول الله، باب ما جاء في القاضي كيف تقضى (۱۳۲۷)، ۶۱۶/۳۔

رسول ﷺ نے کہا: اگر وہ کتاب اللہ میں نہ ہو۔ حضرت معاذ رضی اللہ عنہ نے کہا: میں سنت رسول ﷺ کے مطابق فیصلہ کروں گا۔ اللہ کے رسول ﷺ نے فرمایا: اگر وہ سنت رسول ﷺ میں بھی نہ ہو۔ حضرت معاذ رضی اللہ عنہ نے جواب دیا: میں اپنی رائے بنانے میں (قرآن و سنت میں) اجتہاد کروں گا۔ آپ ﷺ نے فرمایا: تمام تعریفین اللہ کے لیے ہیں کہ جس نے اللہ کے رسول ﷺ کے رسول کو اس بات کی توفیق دی... امام ترمذی رضی اللہ عنہ نے کہا ہے: ہم اس حدیث کی صرف اسی سند سے واقف ہیں اور میرے نزدیک اس کی اسناد متصل نہیں ہے۔ ابو عون الشقافی کا نام محمد بن عبد اللہ ہے۔“

بعض مفکرین نے اس روایت کے الفاظ اجتہاد رائے سے یا استدلال کیا ہے کہ اجتہاد محض ایک عقلی رائے کا نام ہے۔ ہم اس روایت کے بارے میں سابقہ صفات میں یہ بحث کرچکے ہیں کہ یہ روایت معناً صحیح ہے جبکہ اس کے الفاظ کا ثبوت ایک مشکل امر ہے۔ لہذا اس روایت سے من جملہ یہ مسئلہ اخذ کرنا تو درست ہو گا کہ کسی شرعی مسئلہ کو معلوم کرنے کے تین ذرائع ہو سکتے ہیں یعنی قرآن، سنت اور اجتہاد۔ لیکن اس روایت کے الفاظ سے کوئی نکتہ اخذ کرنا صحیح نہ ہو گا۔

لہذا اس حدیث کے الفاظ سے یا استدلال کرنا کہ اجتہاد تو محض ذاتی رائے کا نام ہے اور یہ قرآن و سنت کے علاوہ انسان کی عقلی رہنمائی ہے بالکل غلط اور باطل عقیدہ ہے۔ اجتہاد کی جتنی بھی تعریفیں ہم نے ائمہ سلف کے حوالے سے پیش کی ہیں ان سب میں بنیادی نکتہ یہی ہے کہ قرآن و سنت اور ان سے مأخوذه مصادر کی روشنی میں حکم شرعی کی تلاش کو اجتہاد کہتے ہیں۔ محض عقلی یا ذاتی رائے حکم شرعی نہیں ہوتی۔ اسی طرح اس حدیث کے الفاظ سے یا استدلال کرنا کہ پہلے قرآن میں کسی مسئلے کا حل تلاش کیا جائے گا اور اگر قرآن میں نہ ہو تو پھر سنت میں دیکھا جائے گا، بھی غلط ہے کیونکہ کسی مسئلے کے حل کی تلاش میں قرآن و سنت کو ایک ساتھ رکھا جائے گا اور اس کی وجہ یہ ہے کہ یہ ایک دوسرے کا بیان ہیں۔ اسی طرح اس حدیث کے الفاظ سے یا استدلال کرنا بھی صحیح نہیں ہے کہ بہت سے احکامات کے بارے میں قرآن و سنت خاموش ہیں اور ان مسائل میں اصل مصدر و مأخذ انسان کی ذاتی رائے و عقل ہے۔ خلاصہ کلام یہی ہے کہ اس حدیث کا معنی صحیح ہے لیکن اس کی سنیدیا الفاظ اس قابل نہیں ہیں کہ ان سے دین کے انتہائی اہم و بنیادی مسائل مثلاً انسانی عقل و رائے بھی مصدر شریعت ہے، کا تعین کیا جائے۔

غیر منصوص مسائل میں اجتہاد کی شرعی حیثیت

فعل اجتہاد کا شرعی حکم کیا ہے یعنی اجتہاد کرنا فرض ہے، مستحب ہے یا ضرورت ہے وغیرہ۔ اہل الرائے کے نزدیک اجتہاد ایک مستقل حیثیت رکھتا ہے اور ضرورت ہو یا نہ ہوا جتہاد ہو گا لیکن یہ حضرات اس میں اتنا فرق کر لیتے ہیں کہ ضرورت کے وقت اجتہاد فرض ہو گا جبکہ بغیر ضرورت کے مستحب ہو گا جبکہ اہل الحدیث یعنی محدثین کا نقطہ نظر اس سے بر عکس ہے۔ ان کے نزدیک اجتہاد ایک وقتی ضرورت ہے جب کوئی مسئلہ درپیش آئے گا تو اجتہاد کیا جائے گا اور جب تک کوئی حادثہ وقوع پذیر نہ ہوا ہو تو اس کے بارے میں فرضی قیاس آرائیاں کرتے ہوئے اجتہاد کرنا جائز نہیں ہے۔ امام شافعی رضی اللہ عنہ کا موقف بھی یہی ہے۔ ان کے نزدیک اجتہاد ایک ضرورت ہے جو نئے پیش آمدہ مسائل میں شرعی رہنمائی کی تلاش کے لیے کیا جاتا ہے اور جب تک ضرورت نہ ہوگی اجتہاد بھی نہ ہو گا۔ امام شافعی رضی اللہ عنہ لکھتے ہیں:

”ونحكم بالاجماع ثم القياس وهو أضعف من هذا ولكنها منزلة ضرورة لأنه لا يحل القياس والخبر موجود كما يكون التيمم طهارة في السفر عند الإعواز من الماء ولا يكون طهارة إذا وجد الماء إنما يكون طهارة في الإعواز وكذلك يكون ما بعد السنة حجة إذا أعز من السنة .“^(۱)

”اور ہم اجماع کے ذریعے حکم لگاتے ہیں پھر قیاس کرتے ہیں اور قیاس، اجماع کی نسبت کمزور دلیل ہے لیکن یہ ضرورت کی جگہ ہو گا کیونکہ یہ اس وقت جائز نہیں ہوتا جبکہ خبر موجود ہو جیسا کہ تیم کا معاملہ ہے سفر میں جب پانی کا ملناد شوار ہو اس وقت تیم طہارت کا باعث ہو گا لیکن پانی کی موجودگی میں تیم طہارت کا ذریعہ نہ بنے گا اسی طرح قیاس بھی سنت کی غیر موجودگی میں اس کے بعد جلت ہو گا۔“

یہی قول امام احمد رضی اللہ عنہ کا بھی ہے۔ امام ابن قیم رضی اللہ عنہ لکھتے ہیں:

”فِإِذَا مَلِمْ يَكُنْ عِنْ الْإِمَامِ أَحْمَدَ فِي الْمَسْأَلَةِ نَصٌّ وَلَا قَوْلُ الصَّحَابَةِ أَوْ وَاحِدٌ مِنْهُمْ وَلَا أَثْرٌ مَرْسُولٍ أَوْ ضَعِيفٌ عَدْلٌ إِلَى الْأَصْلِ الْخَامِسٌ وَهُوَ الْقِيَاسُ فَاسْتَعْمَلَهُ لِلضَّرُورَةِ۔“^(۱)

”پس جب امام احمد رضی اللہ عنہ کے پاس کسی مسئلے میں نص یا صحابہ کا قول یا قول صحابی یا کوئی مرسل روایت یا ضعیف خبر نہیں ہوتی تو وہ (کسی مسئلے کے حل کے لیے) اپنے پانچویں اصول کی طرف متوجہ ہوتے ہیں اور وہ قیاس ہے۔ پس وہ قیاس کو ضرورتاً استعمال کرتے ہیں۔“
امام ابن قیم رضی اللہ عنہ کا بھی یہی موقف ہے۔ وہ لکھتے ہیں:

”يَصَارُ إِلَى الْإِجْتِهادِ وَإِلَى الْقِيَاسِ عِنْدَ الْضَّرُورَةِ۔ وَهَذَا هُوَ الْوَاجِبُ عَلَى كُلِّ مُسْلِمٍ إِذَا جَتَهَادَ الرَّأْيُ إِنَّمَا يَأْتِي حَلُّ الْمُضطَرِّ كَمَا تَبَاحُ لِهِ الْمِيتَةُ وَالدَّمُ عِنْدَ الْضَّرُورَةِ ﴿فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمٌ عَلَيْهِ إِنَّ اللَّهَ عَفُورٌ رَّحِيمٌ﴾ وَكَذَلِكَ الْقِيَاسُ إِنَّمَا يَصَارُ إِلَيْهِ عِنْدَ الْضَّرُورَةِ۔ قَالَ الْإِمَامُ أَحْمَدُ: سَأَلَتِ الشَّافِعِيُّ عَنِ الْقِيَاسِ فَقَالَ: عِنْدَ الْضَّرُورَةِ۔ ذَكَرَهُ الْبَيْهِقِيُّ فِي مَدْخَلِهِ۔“^(۲)

”اجتہاد اور قیاس ضرورت کے وقت ہوگا اور یہی بات ہر مسلمان پر واجب ہے کیونکہ رائے کا اجتہاد مضطرب کے لیے مباح ہے جیسا کہ اس کے لیے ضرورت کے وقت مردار اور خون مباح ہے۔ ارشاد باری تعالیٰ ہے: پس جو بھی مجبور کر دیا گیا اس حال میں کوہ نہ تو زیادتی کرنے والا ہوا ورنہ ہی حد سے بڑھنے والا ہو تو اس پر کوئی گناہ نہیں ہے، بے شک اللہ تعالیٰ بخشش والارحم کرنے والا ہے۔ اسی طرح قیاس بھی ضرورت کے وقت ہوگا۔ امام احمد رضی اللہ عنہ کہتے ہیں کہ میں نے امام شافعی رضی اللہ عنہ سے قیاس کے بارے میں سوال کیا تو انہوں نے جواب دیا: ضرورت کے وقت ہوگا۔ اس اثر کو امام نبیقی رضی اللہ عنہ نے ”دخل“ میں بیان کیا ہے۔“

امام شاطبی رضی اللہ عنہ نے بھی اسی موقف کو اختیار کیا ہے۔ انہوں نے اجتہاد کی بنیادی طور پر دو قسمیں کی ہیں۔ پہلی قسم کے بارے میں لکھتے ہیں:

”الْجَتَهَادُ عَلَى ضَرِبَيْنِ: أَحَدُهُمَا لَا يُمْكِنُ أَنْ يَنْقُطِعَ حَتَّى يَنْقُطِعَ أَصْلُ التَّكْلِيفِ وَذَلِكَ عِنْدَ قِيَامِ السَّاعَةِ . وَالثَّانِي يُمْكِنُ أَنْ يَنْقُطِعَ قَبْلَ فَنَاءِ الدِّينِ . فَأَمَّا الْأُولُّ فَهُوَ الْجَتَهَادُ الْمُتَعَلِّقُ بِتَحْقِيقِ الْمَنَاطِ وَهُوَ الَّذِي لَا خَلَافٌ بَيْنَ الْأُمَّةِ فِي قَبْوِلِهِ . وَمَعْنَاهُ أَنْ يَبْتَدِئَ الْحُكْمُ بِمَدْرَكِهِ الْشَّرِعِيِّ لَكِنْ يَبْقَى النَّظَرُ فِي تَعْيِينِ مَحْلِهِ۔“^(۳)

”اجتہاد دو قسم کا ہے ان میں سے ایک قسم کا اجتہاد تو وہ ہے جو اس وقت ختم ہو گا جب تکلیف ختم ہو جائے گی اور یہ قیامت کے وقت ہوگا (یعنی پہلی قسم کا اجتہاد قیامت تک جاری رہے گی)۔ جہاں تک اجتہاد کی دوسری قسم کا تعلق ہے تو اس کے بارے میں ممکن ہے کہ وہ قیامت سے پہلے ہی ختم ہو جائے۔ پہلی قسم کا اجتہاد تحقیق مناط (کسی شرعی حکم سے نکالی ہوئی علت کا غیر منصوص اشیاء میں اثبات) سے متعلق ہے۔ تحقیق مناط کا معنی یہ ہے کہ کسی چیز کا حکم شرعی دلیل سے ثابت ہو لیکن اس حکم کے محل کی تعین میں بھی غور و فکر کی گنجائش موجود ہو۔“
آگے چل کر اجتہاد کی دوسری قسم پر روشنی ڈالتے ہوئے فرماتے ہیں:

”وَأَمَّا الضَّرِبُ الثَّانِي وَهُوَ الْجَتَهَادُ الَّذِي يُمْكِنُ أَنْ يَنْقُطِعَ فَثَلَاثَةُ أَنْوَاعٍ أَحَدُهَا الْمُسْمَى بِتَنْقِيَحِ الْمَنَاطِ وَذَلِكَ أَنْ يَكُونَ الْوَصْفُ الْمُعْتَبَرُ فِي الْحُكْمِ مَذْكُورًا مَعَ غَيْرِهِ فِي النَّصِّ فَيَنْقِحُ بِالْجَتَهَادِ حَتَّى يَمْيِيزَ مَا هُوَ مُعْتَبَرٌ مَا هُوَ مُلْغَىٰ . . . وَالثَّانِي الْمُسْمَى بِتَخْرِيجِ الْمَنَاطِ وَهُوَ رَاجِعٌ إِلَى أَنَّ النَّصَّ الدَّالِّ عَلَى الْحُكْمِ لَمْ يَتَعَرَّضْ لِلْمَنَاطِ فَكَأَنَّهُ أَخْرَجَ بِالْبَحْثِ وَهُوَ الْجَتَهَادُ الْقِيَاسِيُّ وَهُوَ مَعْلُومٌ وَالثَّالِثُ هُوَ

۱۔ إعلام الموقعين: ۳۲۱

۲۔ أيضاً: ۲۸۲۲

۳۔ المواقفات: ۹۰-۸۹/۳

نوع من تحقيق المناط المتقدم الذکر لأنه ضربان أحدهما ما يرجع إلى الأنواع لا إلى الأشخاص كتعیین نوع المثل فى جزاء الصید ونوع الرقبة فى الكفارات وما أشبه ذلك وقد تقدم التنبیه عليه والضرب الثاني ما يرجع إلى تحقيق مناط فيما تحقق مناط حکمه فكان تحقيق المناط على قسمین-تحقيق عام وهو ماذکر وتحقيق خاص من ذلك العام .^(۱)

”دوسراً قسم کا اجتہاد جو تم ہو سکتا ہے وہ تین طرح کا ہے۔ اس کی پہلی قسم تنقیح المناط کہلاتی ہے۔ اس سے مراد یہ ہے کہ کسی نص میں موجود حکم کے معابر و صفات کے ساتھ غیر معابر اوصاف کا تذکرہ بھی ہوا اور اجتہاد کے ذریعے ان اوصاف کی چھان پچک کرنے کے بعد حکم کے لغو اوصاف کو علیحدہ کرتے ہوئے معابر و صفات (یعنی علت) کا تعین کیا جائے... اس کی دوسرا قسم کو تجزیۃ المناط کہتے ہیں۔ اس سے مراد یہ ہے کہ نص میں حکم کی علت موجود نہ ہو اور تحقیق سے منصوص حکم کی علت معلوم کی جائے اس کو اجتہاد قیاس بھی کہتے ہیں اور یہ فقہاء کے ہاں معروف ہے۔ اور تیسرا قسم پہلی قسم یعنی تحقیق المناط ہی کی ایک قسم ہے۔ تحقیق المناط کی دو قسمیں ہیں ایک قسم تو انواع سے متعلق ہے نہ کہ شخص سے، جیسا کہ حالات احرام میں شکار کیے گئے جانور کے مثل کی نوع تلاش کرنا یا کفار میں کس نوع کی گردن آزاد کرنی ہے، اس کا اور اس جیسی چیزوں کا تعین کرنا۔ اور سابقہ اقسام میں اس کا ذکر گزر چکا ہے۔ تحقیق مناط کی دوسرا قسم وہ ہے کہ جس میں اس چیز میں علت کو ثابت کیا جاتا ہے کہ جس میں حکم کی علت موجود ہو۔ پس تحقیق مناط کی دو قسمیں ہو سکیں: ایک عام ہے جس کا ذکر پہلے ہو چکا اور دوسرا خاص ہے۔“

مختلف حالات و اشخاص کے اعتبار سے اجتہاد کا شرعی حکم

حالات و زمانے کی رعایت اور اشخاص کے علمی مقام و مرتبہ کے پہلو سے اجتہاد کا حکم مختلف مسائل میں مختلف افراد کے اعتبار سے تبدیل ہوتا رہتا ہے۔ ڈاکٹروہبہ الزحلی رض لکھتے ہیں:

”قال العلماء: إذا وقعت حادثة لشخص، أو سئل عن حادثة، فإن حكم الاجتہاد في حقه يكون فرضاً عيناً، وقد يكون فرضاً كفائيّاً، وقد يكون مندوباً، وقد يصير حراماً.“^(۲)

”علماء نے کہا ہے کہ جب کسی شخص کے ساتھ کوئی واقعہ پیش آتا ہے یا کسی مسئلے کے بارے موال کیا جاتا ہے تو اس شخص کے حق میں اجتہاد کا حکم بعض اوقات فرض عین کا ہوتا ہے اور بعض اوقات فرض کفایہ کا، بعض صورتوں میں اجتہاد مندوب ہوتا ہے تو بعض حالات میں حرام ہوگا۔“

ای طرح ڈاکٹر عبدالکریم نملہ رض نے بھی اجتہاد کی تین قسمیں بیان کی ہیں۔ فرض، مندوب اور حرام اجتہاد۔ فرض اجتہاد کے بارے لکھتے ہیں:

”يكون الاجتہاد فرض عین في حالتين: الحالة الأولى: اجتہاد المجتهد في حق نفسه فيما نزل به، لأن المجتهد لا يجوز أن يقلد غيره في حق نفسه، ولا في حق غيره. الحالة الثانية: اجتہاد المجتهد في حق غيره إذا تعین عليه الحكم فيه بأن ضاق وقت الحادثة فإنه يجب على الفور، لأن عدم الاجتہاد يقتضى تأخير البيان عن وقت الحاجة، وهو من نوعاً شرعاً. ثالثاً: يكون الاجتہاد فرض كفایة عندما تنزل حادثة بأحد، فاستفتی أحد العلماء، فإن الوجوب يكون فرضاً عليهم جميعاً، وأخصهم بفرضه، المخصوص بالسؤال عنها، فإن أجاب واحد منهم سقط الفرض عن جميعهم، وإن أمسكوا مع ظهور الصواب لهم أثموا، وإن أمسكوا مع التباسه عليهم عذروا.“^(۳)

”اجتہاد و صورتوں میں فرض عین ہو گا۔ پہلی صورت تو میں کسی مجتہد کا ذاتی مسئلے میں اجتہاد فرض عین ہو گا کیونکہ مجتہد کے لیے یہ جائز نہیں ہے کہ وہ مجتہد ہوتے ہوئے اپنے یا کسی اور کے مسئلے میں کسی غیر کی تقلید کرے۔ دوسرا صورت یہ ہے کہ مجتہد کسی اور شخص کے مسئلے میں

۱۔ الموافقات: ۹۶/۳-۹۵/۴

۲۔ أصول الفقه الإسلامي: ۲/۵۰۵

۳۔ إتحاف ذوى البصائر: ۸/۲۳-۲۵

انفرادی اجتہاد اور اس کا تعارف۔ اجتہاد کرے جبکہ اس مسئلے میں اجتہاد اس پر یعنیہ لازم ہواں طرح سے کہ وقت بھی کم ہو۔ ایسی صورت میں فوری اجتہاد فرض ہوگا کیونکہ وقت کی تلگی میں اجتہاد نہ کرنا، ضرورت کے وقت سے بیان کو موخر کرنے کے مقاضی ہوگا اور یہ جائز نہیں ہے۔ اجتہاد کی دوسری قسم یہ ہے کہ وہ بعض اوقات فرض کفایہ ہوتا ہے مثلاً جب کسی شخص کو کوئی مسئلہ پیش آتا ہے تو وہ علماء سے اس کے بارے فتویٰ طلب کرتا ہے۔ اس صورت میں اس مسئلے کا حل بتانا سب علماء پر فرض تھا اور جس عالم سے مسئلہ پوچھا گیا ہے اس پر یہ فرض سب سے زیادہ عائد ہوتا ہے۔ اگر تو کسی ایک عالم نے بھی اس مسئلے کا جواب دے دیا تو سب سے فرض ساقط ہو جائے گا اور اگر صحیح رائے جانے کے باوجود بھی انہوں نے مسئلے کا حل نہ بتایا تو سب گناہ گار ہوں گیا اور اگر کسی شبہ کی وجہ سے وہ اس میں اجتہاد نہ کر سکیں تو معدود سمجھیں جائیں گے۔“
آگے چل کر مندوب اور حرام، اجتہاد کی وضاحت میں فرماتے ہیں:

”ثالثاً يكون الاجتہاد مندوباً إلیه فی حالتین، هما: الحالة الأولى: أن یجتهد العالم قبل نزول الحادثة لیسبق إلى معرفة حكمها قبل وقوعها. الحالة الثانية: أن یستفتیه سائل عن حکم حادثة قبل نزولها۔رابعاً: يكون الاجتہاد محراً فی حالتین هما: الحالة الأولى: أن یقع الاجتہاد في مقابلة دليل قاطع من نص أو اجماع. الحالة الثانية: أن یقع ممن لم تتوفر فيه شروط المجتهد فيما یجتهد فيه۔“^(۱)
”اجتہاد کی تیسراً قسم مندوب اجتہاد کی ہے اور اس کی دو صورتیں ہیں۔ پہلی صورت تو یہ ہے کہ کوئی عالم کسی مسئلے کے وقوع پذیر ہونے سے پہلے ہی اس کا حکم جانے کے لیے اجتہاد کرے یا اس کی ایک دوسری صورت یہ ہے کہ کوئی شخص کسی مسئلے کے عملاً واقع ہونے سے پہلے اس کے حکم کے بارے میں کسی مجہد سے سوال کرے۔ اجتہاد کی چوتھی قسم حرام اجتہاد کی ہے اور اس کی بھی دو صورتیں ہیں۔ پہلی صورت تو یہ ہے کہ کسی قطعی الدلالۃ و قطعی الثبوت نص یا اجماع کے بالمقابل اجتہاد کیا جائے۔ اس کی دوسری صورت یہ ہے کہ وہ شخص اجتہاد کرے جس میں مجہد فیہ مسئلہ میں اجتہاد کی شرائط موجود نہ ہوں۔“

صحت و بطلان کے اعتبار سے اجتہاد کا حکم

اگر تو کسی مجہد کے اجتہاد پر اسی زمانے یا ما بعد کے زمانوں میں امت کا اجماع ہو جائے تو یہ اجتہاد قطعی الدلالۃ ہوگا اور ہم یہ بات یقینی طور پر کہہ سکتے ہیں کہ اجتماعی اجتہاد سے حاصل شدہ حکم اللہ ہی کا حکم ہوتا ہے۔ حضرت عبد اللہ بن عمر رضی اللہ عنہ کی ایک روایت کے الفاظ ہیں کہ آپ ﷺ کا ارشاد ہے:

”إِنَّ اللَّهَ لَا يَجْمِعُ أُمَّتِي أَوْ قَالَ أُمَّةُ مُحَمَّدٍ وَكَلَّتْ عَلَى ضِلَالِهِ وَيَدُ اللَّهِ عَلَى الْجَمَاعَةِ وَمَنْ شَدَ شَدَّ إِلَى النَّارِ۔“^(۲)

”بے شک اللہ تعالیٰ میری امت یا امت محمد یہ کوگرا ہی پر جمع نہ کرے گا۔ اور اللہ کا ہاتھ جماعت پر ہے۔ اور جو کوئی جماعت سے علیحدہ ہوا تو وہ آگ میں بھی علیحدہ ہوا۔“

حضرت انس بن مالک رضی اللہ عنہ سے مروی ایک اور روایت کے الفاظ ہیں:

۱- إتحاف ذوي البصائر: ۳۵۸

۲- سنن الترمذی، أبواب الفتنه عن رسول الله ﷺ، باب ما جاء في لزوم الجمعة (۲۱۶/۳)، ۳۶۶۔

امام ابن حزم رحمہ اللہ عنہ نے اس حدیث کے بارے میں کہا ہے: ‘هذا و إن لم يصح لفظه ولا سنته فمعنىه صحيح’ یعنی اس حدیث کے الفاظ و سند تو اگرچہ درست نہیں ہے لیکن اس کا معنی صحیح ہے۔ الإحکام فی أصول الأحكام: ۱؛ امام ابن حجر رحمہ اللہ عنہ نے اس کو ‘مشہور المتن’ کہا ہے۔ موافقہ الخبر الخبر: امام زرقانی رحمہ اللہ عنہ نے اسے ‘صحيح’ کہا ہے۔ المقادص الحسنة: ص ۵۳۸؛ علامہ عجلونی رحمہ اللہ عنہ نے اس کے بارے میں ‘مشہور المتن و له أسانید كثيرة و شواهد عديدة’ کا حکم لگایا ہے۔ کشف الحفاء: ص ۲۷۰؛ شیخ محمد بن محمد الغزی نے بھی اس کو ‘مشہور المتن و شواهد صحیحة’ کہا ہے۔ اتقان ما یحسن: ۲۹۰؛ حافظ عراقی رحمہ اللہ عنہ نے کہا ہے: ‘فیه نظر’۔ مختصر المنهاج: ص ۲۹

انفرادی اجتہاد اور اس کا تعارف۔

”إن أمتى لا تجتمع على ضلاله.“^(۱)

”بے شک میری امت گمراہی پر کھٹی نہیں ہوگی۔“

بعض روایات میں الفاظ ہیں:

”لا تجتمع أمتى على خطأ.“^(۲)

”میری امت غلطی پر کھٹی نہیں ہوگی۔“

امت کے اجماع سے مراد مجتہدین علمائے امت کا اجماع ہے کیونکہ شرعی احکام کا علم حاصل کرنے میں امت علمائے مجتہدین کی قیمت ہوتی ہے لہذا علمائے مجتہدین کے اجماع سے امت کا اجماع از خود حاصل ہو جاتا ہے۔ اس نکتے کو امام ابن تیمیہ رحمۃ اللہ علیہ نے ”مجموع الفتاویٰ“ میں واضح کیا ہے۔

لیکن اگر کسی مسئلے میں مجتہدین کے مابین اختلاف ہو تو اس مسئلے میں حق بات اور شرعی حکم ایک ہی ہوتا ہے یا ایک سے زائد بھی ہو سکتے ہیں۔ شیخ عبدالوهاب عبد السلام طولیہ رحمۃ اللہ علیہ لکھتے ہیں:

”إذا صدر الاجتہاد من أهلہ‘ وقع فی محله فهل یکون کل ما أدى إلیه حقاً وصواباً؟ اختلف العلماء فی ذلك . واختلافهم هذا مبني علی اختلافهم فی أنه هل لله تعالى حکم معین فی جميع أفعال العباد نصب علیه دليلاً وأوجب طلبہ، أو لا؟ ذهب قوم إلی أن الحق فی المسائل الإجتہادية، دون الإعتقادية والقطعية، متعدد، وليس لله حکم أو حق معین فی المسألة قبل اجتہاد المجتہد، بل الحکم بالنسبة للمجتہد ما أداه إلیه اجتہاده، وكل مجتہد مصیب فی المسائل العملية ظاهراً وباطناً... وذهب الجمهور إلی أن الحق واحد لا يتعدد، وأن لله تعالى حکماً معيناً فی كل مسألة اجتہادية، وقد نصب علی الحق دليلاً یعرف به، وعلى المجتہد أن یفرغ وسعه فی الاستدلال، ویتقى الله ما استطاع، وقد یخطي وربما یصیب، بحسب توفیق الله تعالى، وقدرتہ علی معرفة الدلیل .“^(۳)

”جب اجتہاد اہل لوگوں سے صادر ہوا اور اس محل میں ہو جو اجتہاد کا اصل محل ہے تو کیا اس صورت میں ہر مجتہد حق بجانب اور درست ہو گا؟۔ علماء کا اس مسئلے میں اختلاف ہے۔ علماء کے اس اختلاف کی بنیاد یہ ہے کہ بندوں کے تمام افعال میں اللہ تعالیٰ نے کوئی معین حکم مقرر کیا ہے اور اس کی علمات بھی بتا دی ہیں اور اسی معین حکم کی تلاش کو فرض قرار دیا ہے یا ایسا نہیں ہے۔ علماء کی ایک جماعت کا خیال ہے کہ اعتقادی اور قطعی مسائل کے علاوہ اجتہادی مسائل میں حق ایک سے زائد ہیں۔ اور اللہ سبحانہ و تعالیٰ نے مجتہد کے اجتہاد سے پہلے کسی مسئلے میں کوئی معین حکم یا حق مقرر نہیں کیا ہے بلکہ اس مسئلے میں حکم وہی ہوتا ہے جس کی طرف مجتہد کا اجتہاد لے جائے اور ہر مجتہد عملی مسائل میں ظاہر و باطن دونوں اعتبار سے مصیب ہوتا ہے۔ جبکہ جہوڑ علماء کی رائے یہ ہے کہ حق کسی مسئلے میں ایک ہی ہوتا ہے متعدد نہیں ہوتا اور ہر اجتہادی مسئلے میں اللہ تعالیٰ نے ایک معین حکم جاری فرمایا ہے اور اس حق کی معرفت کے لیے دلائل بھی مقرر کر دیے ہیں۔ اور مجتہد پر یہ بات لازم ہے کہ وہ استدلال میں اپنی پوری وقت صرف کرے اور اللہ تعالیٰ سے حتی الامکان ڈرے۔ بعض اوقات ایک مجتہد خطاب بھی کرتا ہے اور بعض اوقات اس کی رائے درست بھی ہوتی ہے اور حق بات کا حصول اللہ کی توفیق اور دلیل کی معرفت پر مجتہد کی قدرت سے ہوتا ہے۔“

ہماری رائے میں دوسرا موقف حق ہے اور قرآن و سنت کے کئی ایک دلائل سے اس موقف کی تائید ہوتی ہے۔ قرآن مجید کی ایک آیت مبارکہ میں ارشاد باری تعالیٰ ہے:

۱۔ سنن ابن ماجہ، کتاب الفتنه، باب السواد الأعظم (۳۹۵۰/۲)، ۱۳۰۲ھ۔

۲۔ مختصر المنهاج: ص ۲۹

۳۔ أثر اللغة في اختلاف المجتهدین: ص ۲۷-۲۸

انفرادی اجتہاد اور اس کا تعارف۔

﴿فَإِنْ تَنَازَعَ عَنْهُمْ فِي شَيْءٍ فَرُدُوهُ إِلَى اللَّهِ وَالرَّسُولِ﴾ (۱)

”پس اگر تم کسی بھی مسئلے میں اختلاف کا شکار ہو تو اس کو اللہ اور اس کے رسول ﷺ کی طرف لوٹا دو۔“

اس آیت مبارکہ میں ’شیء‘، شرط کے سیاق میں نکرہ ہے اور اپنے عموم میں نص ہے۔ پس تمام مسائل دینی ہوں یا دینیوں میں باہمی اختلاف کی صورت میں انہیں اللہ اور اس کے رسول ﷺ کی طرف لوٹانے کا حکم ہے۔ اگر اختلاف کی صورت میں دونوں ہی مجتہد حق پر ہوتے تو اللہ اور اس کے رسول ﷺ کی طرف لوٹانے کا حکم نہ دیا جاتا۔ اسی طرح ارشاد باری تعالیٰ ہے:

﴿وَدَاؤْدَ وَسُلَيْمَنَ أَذْيَحْكُمْنِ فِي الْحَرْثِ إِذْ نَفَشَتْ فِيهِ غَنْمُ الْقَوْمِ وَ كُنَّا لِحُكْمِهِمْ شَهِدِينَ فَفَهَمْنَاهَا سُلَيْمَنَ وَ كَلَّا أَتَيْنَا حُكْمًا وَ عِلْمًا﴾ (۲)

”اور حضرت داؤد و سلیمان عليهما السلام جب ایک کھیتی کے بارے میں فیصلہ کر رہے تھے جبکہ اس کھیتی میں ایک دوسری قوم کی بکریاں چرگئی تھیں اور ہم ان کے اس فیصلے کو دیکھ رہے تھے۔ پس ہم نے حضرت سلیمان عليهما السلام کو اس مسئلے کی سوچ بوجھ عطا کر دی اور ہم نے ہر ایک یعنی حضرت داؤد و حضرت سلیمان عليهما السلام کو حکمت اور علم دیا تھا۔“

حضرت بریدہ بن حصیر رضی اللہ عنہ سے روایت ہے کہ اللہ کے رسول ﷺ جب کسی شخص کو کسی لشکر کا امیر بنا کر بھیجتے تھے تو اس کو چند نصیحتیں کرتے تھے جن میں سے ایک یہ بھی ہوتی تھی:

”إِذَا حَاصَرْتَ أَهْلَ حَصْنٍ فَأَرْادُوكَ أَنْ تَنْزِلَهُمْ عَلَى حَكْمِ اللَّهِ وَلَكِنْ أَنْزَلْتَهُمْ عَلَى حَكْمِكَ فَإِنَّكَ لَا تَدْرِي أَتْصِيبُ فِيهِمْ حَكْمُ اللَّهِ أَمْ لَا .“ (۳)

”اور جب تم کسی قلعے والوں کا محاصرہ کرو اور وہ یہ چاہیں کہ تم ان سے اللہ کے حکم کے مطابق معاملہ کرو تو ان سے اس شرط پر معاهدہ نہ کرو بلکہ ان سے اس بات پر معاهدہ کرو کہ تم ان کے ساتھ فلاں معاملہ کرو گے کیونکہ تم یہ بات نہیں جانتے کہ ان کے بارے میں تم اللہ کے حکم کو پہنچ بھی پاتے ہو یا نہیں۔“

اسی طرح اللہ کے رسول ﷺ کا ارشاد ہے:

”إِذَا حَكَمَ الْحَاكِمُ فَاجْتَهَدْ فَأَصَابَ فِلَهُ أَجْرًا وَإِذَا اجْتَهَدْ فَأَخْطَأَ فِلَهُ أَجْرًا .“ (۴)

”جب کوئی حاکم اجتہاد کرتا ہے اور وہ صحیح رائے تک پہنچ جاتا ہے تو اس کے لیے دو گناہ اجر ہے اور جب وہ اپنے اجتہاد میں خطأ کرتا ہے تو اس کے لیے ایک گناہ اجر ہے۔“

حضرت عمر بن الخطاب نے ایک دفعہ منبر پر ہٹھ رے ہو کر فرمایا:

”يَا يَهَا النَّاسُ إِنَّ الرَّأْيَ إِنْمَا كَانَ مِنْ رَسُولِ اللَّهِ مَصِيَّاً لَأَنَّ اللَّهَ كَانَ يَرِيهُ وَإِنَّمَا هُوَ مِنَ الظُّنُونِ وَالْتَّكَلْفِ .“ (۵)

”اے لوگو! اللہ کے رسول ﷺ کی رائے درست ہو اکرتی تھی کیونکہ آپ کو سمجھانے والے اللہ تعالیٰ تھے جبکہ ہماری رائے ظنی ہوتی ہے اور تکلف ہے۔“

حضرت طاؤس رضی اللہ عنہ، حضرت عبداللہ بن عمر بن الخطاب سے نقل کرتے ہیں کہ جب ان سے کسی ایسے مسئلے کے بارے میں سوال کیا جاتا جس میں

۱۔ النساء: ۳: ۵۹

۲۔ الأنباء: ۲۱: ۷۸-۷۹

۳۔ صحیح مسلم، کتاب الجهاد و السیر، باب تأمیر الامام الامراء على البعثة و وصيته، ایاهم (۱۷۳۱)، ۳/۱۳۵۶۔

۴۔ سنن النسائي، کتاب آداب القضاة، باب الإصابة في الحكم (۲۵۸۳)، ۸/۲۲۳۔

۵۔ سنن أبي داؤد، کتاب الأقضية، باب في قضاء القاضى إذا أخطأ (۳۵۸۶)، ۲/۳۲۶۔

ان کو صریح نص کا علم نہ ہوتا تھا تو وہ کہتے تھے۔

”إن شئتم أخبرتكم بالظن.“ (۱)

”أَگرْتُمْ جَاهِلَةً مِّنْهُمْ كَمْ كُنْتُمْ كَبَارَ مِنْ بَرْدَوْنِ.“

امام ابوحنیفہ رض سے مروری ہے:

”كُلُّ مجتهد مصيِّبٌ وَالحقُّ عندَ اللَّهِ تَعَالَى وَاحِدٌ.“ (۲)

”هُرْ مجتهد مصيِّبٌ هُنَّ لِكِنَّ حَقَ اللَّهِ كَمَا أَيْكَ هُنَّ هُنَّ“

علماء کا اس بات پر بھی اجماع ہے کہ ایک مجتهد اپنے قول سے رجوع کر سکتا ہے۔ اگر دنوں اقوال حق ہوتے تو اس رجوع کا انکار کیا جاتا لیکن کسی عالم نے بھی اپنے پہلے قول سے رجوع کو غلط نہیں کہا۔ صحابہ رض اور علمائے سلف نے ایک دوسرے کی اجتہادی آراء اور فتاوی کو خطاب بھی ٹھہرایا ہے لہذا ان کے نزدیک ایک ہی تھا۔ شیخ عبدالرحمن بن عبدالخالق الیوسف رض لکھتے ہیں:

”ولَا يشترط بالضرورة أَنْ يَكُونَ كُلُّ مَنْ قَالَ قَوْلًا فِي الدِّينِ أَنْ يَكُونَ لَهُ صَوَابًا مُوَافِقًا لِلْحَقِّ بَلْ كُلُّ مَنْ اجتَهَدَ فِي هَذَا الدِّينِ بَعْدِ رَسُولِ اللَّهِ وَإِلَيْيَ مُوَمِّنًا هَذَا قَدْ أَصَابَ وَقَدْ أَخْطَأَ وَقَدْ رَدَ عَلَى غَيْرِهِ وَرَدَ غَيْرِهِ عَلَيْهِ كَمَا قَالَ الْإِمَامُ مَالِكٌ أَيْضًا: مَا مَنَّا إِلَّا قَدْ رَدَ وَرَدَ عَلَيْهِ .“ (۳)

”یہ بات ضرورت کے درجے میں معلوم ہے کہ جس نے بھی دینی مسائل میں کسی رائے کا اظہار کیا تو لازم نہیں ہے کہ وہ حق بات ہی ہو بلکہ اللہ کے رسول صلی اللہ علیہ وسلم کی وفات کے بعد سے لے کر آج تک جس نے بھی کسی دینی مسئلے میں اجتہاد کیا تو اس کی رائے بعض اوقات صحیح ہوتی ہے اور بعض حالات میں وہ خطاب بھی کرتا ہے۔ ایک مجتهد دوسرے مجتهد کی پروردگرتا ہے جبکہ دوسرے اس پر درکرتے ہیں جیسا کہ امام مالک رض نے کہا ہے کہ ہم میں سے کوئی بھی ایسا نہیں ہے کہ جس نے دوسروں کے اجتہاد کو دردنا کیا ہوا ورنہ اس کے اجتہاد کو درد کیا ہو۔“

تمام مجتهدین کو مصیب ٹھہرانے کا نتیجہ اجتماع نقیضین کی صورت میں نکلے گا جمتعن ہے۔ اسی لیے ائمہ مجتهدین بھی اپنے اجتہادات کو قطعی نہیں سمجھتے تھے۔ شیخ عبدالرحمن بن عبدالخالق الیوسف رض لکھتے ہیں:

”فَإِنَّمَا أَنْ نَعْرِفُ الْحَكْمَ مِنْ نَصِّ قُرْآنِنَا أَوْ حَدِيثِنَا أَوْ إِجْمَاعِ الصَّحَابَةِ رَضِوانَ اللَّهُ عَلَيْهِمْ وَأَمَّا أَنْ يَعْرِفَ هَذَا بِاسْتِبْنَاطِ وَفَهْمِ مِنْ آيَةً أَوْ حَدِيثً وَهَذَا الْفَهْمُ يَصِيبُ وَيَخْطِئُ وَلَذِلِكَ كَانَ الاجْتِهَادُ الَّذِي يَنْبَنِي عَلَى الْفَهْمِ وَالاستِبْنَاطِ ظنِيًّا لِأَنَّ الْفَهْمَ وَالاستِبْنَاطَ غَيْرَ مَعْصُومٍ وَلَذِلِكَ قَالَ الْإِمَامُ مَالِكٌ : كُلُّ رَجُلٍ يَؤْخُذُ مِنْ قَوْلِهِ وَيَرِدُ عَلَيْهِ إِلَّا صَاحِبُ هَذَا الْقَبْرِ يَعْنِي النَّبِيِّ صلی اللہ علیہ وسلم“ (۴)

”يَا تَوْكِي حَكْمَهُمْ قُرْآنَنَا كَيْ نَصِ يَادِي حَدِيثَنَا يَا صَاحِبَنَبِيِّ صلی اللہ علیہ وسلم كَيْ قُرْآنَنَا كَيْ حَدِيثَنَا مَسْبِطَ شَدَهُ فَهُمْ هُوَكَوْنُوا وَرَبِّهِمْ كَيْ صَحِحٌ ہوتا ہے اور کبھی غلط ہوتا ہے۔ اسی لیے وہ اجتہاد جو مجتہد کے فہم پر مبنی ہوتا ہے نظری ہوتا ہے کیونکہ فہم و استنباط غیر معصوم ہیں اسی لیے امام مالک رض نے کہا ہے: ہر شخص کے قول کو قول بھی کیا جائے گا اور اس کا رد بھی کیا جائے گا سوائے اس صاحب قبر کے قول کے لیعنی اللہ کے رسول صلی اللہ علیہ وسلم کے قول کی ہے۔“

پس اس بحث کا خلاصہ کلام یہ ہے کہ مجتہد کا اجتہاد کبھی صحیح ہوتا ہے اور کبھی غلط۔ ممکن نہیں ہے کہ ایک مجتہد کا ہر اجتہاد ہی صحیح ہو۔ مجتہد کا اجتہاد ملن غالب کے طور پر اس کے نزدیک صحیح ہوتا ہے۔ کسی اجتہاد کے خارج میں قطعی طور پر صحیح ہونے کی صورت یہ ہے کہ اس پر اجماع منعقد ہو جائے۔ علاوہ ازیں اجتہاد حالات و اشخاص کے اعتبار سے فرض، مندوب اور حرام ہو سکتا ہے۔



٢-أصول البردوي: ٢٨١

١-أثر اللغة في اختلاف المجتهدین: ص ٥٠

٤-أيضاً

٣-السلفيون والأئمة الأربعة: ص ٥

باب دوم

اجتیماعی اجتہاد کا مفہوم، دائرہ کار اور محرکات

فصل اول

اجتیماعی اجتہاد کا مفہوم اور شرعی بنیادیں

فصل دوم

اجتیماعی اجتہاد کی حدود اور دائرہ کار

فصل سوم

دور حاضر میں اجتیماعی اجتہاد کے محرکات

فصل اول

اجتیماعی اجتہاد کا مفہوم اور شرعی بنیادیں

اجتمائی اجتہاد کا مفہوم، دائرہ کار اور محرکات

فصل اول

اجتمائی اجتہاد کا مفہوم اور شرعی بنیاد دیں

سابقہ باب میں ہم انفرادی اجتہاد کی تعریف اور اس کے ارتقاء پر سیر حاصل نکل گوئے چکے ہیں۔ اگرچہ اجتماعی اجتہاد کا عمل تو صحابہ رضی اللہ عنہم اور تابعین کے دور میں ہی شروع ہو چکا تھا لیکن اس فعل کو باقاعدہ کسی ادارے کی صورت دینے کا تصور بیسیوں یہ صدی ہجری میں ہی صحیح معنوں میں سامنے آیا ہے۔ یہی وجہ ہے، ہم دیکھتے ہیں کہ اجتماعی اجتہاد کی جتنی بھی تعریفیں بیان کی گئی ہے، وہ تقریباً بیسیوں یہ صدی ہجری کے آخری ربع ہی میں سامنے آئی ہیں اور تا حال یہ سلسلہ جاری ہے۔ اجتماعی اجتہاد کا عمل اس وقت امت مسلمہ کے ایک بڑے حصے میں مختلف اداروں، تنظیموں، جماعتوں اور حکومتوں کی سرپرستی میں جاری ہے اور آئے روز اس میں تیزی آرہی ہے لیکن تا حال اس عمل کی کوئی ایسی جامع مانع تعریف بیان نہیں ہوئی ہے کہ جس پر سب علماء کا اتفاق ہو۔ ہمارے خیال میں اس میں ابھی کچھ وقت لگے گا کیونکہ جب بھی کوئی نئی اصطلاح وضع ہوتی ہے تو اس کی قبولیت عامہ میں کچھ وقت درکار ہوتا ہے۔ اجتماعی اجتہاد پر شائع شدہ مختلف کتابوں، مقالہ جات، رسائل اور مضامین میں اس کی کوئی ایک تعاریف بیان کی گئی ہیں۔ ان تعریفوں میں بظاہر اختلاف بھی ہے لیکن یہ نوع کا اختلاف ہے نہ کہ تضاد کا۔ جیسا کہ ہم بیان کر چکے ہیں اجتماعی اجتہاد کے اس وقت ساری اسلامی دنیا میں جاری ہے لہذا اعملاً اس کے تصورات میں اختلاف بہت کم ہے۔ لیکن جب علماء اجتماعی اجتہاد کے اس جاری و ساری عمل کو الفاظ کا جامہ پہناتے ہیں تو اس کی تعریف میں ان کا لفظی اختلاف نہیں ہو جاتا ہے۔ ذیل میں ہم اجتماعی اجتہاد کی چند ایک تعریفوں کو موضوع بحث بنا کر اس پہلو سے ان کا ایک تجزیاتی مطالعہ پیش کریں گے کہ وہ تعاریف اجتماعی اجتہاد کے جاری معاصر عمل کا احاطہ کر رہی ہیں؟ اور کوئی تعریف ایسی ہے جو اجتماعی اجتہاد کے عمل اور تصور کو مکمل جامعیت و مانعیت کے ساتھ بیان کر رہی ہے۔

”اجتمائی اجتہاد“ کی لغوی تعریف

اجتمائی اجتہاد ایک مرکب لفظ ہے جو دو اسموں سے مل کر بنتا ہے۔ پہلا اسم ”اجتمائی“ ہے اور دوسرا ”اجتہاد“۔ اجتماعی کا لفظ باب افعال سے بنا ہے اور اس کا مادہ ”ج۔ م۔ ع“ ہے۔ ثالثی مجرد میں یہ لفظ باب ”فتح“ سے آتا ہے اور اس کا مصدر عین کلمہ کے سکون کے ساتھ ”جمعًا“، مستعمل ہے۔ اس مادے سے باب افعال کا مصدر ”اجتماع“ بنے گا اور اسی سے لفظ ”اجتمائی“ اسم منسوب ہے۔ عربی زبان میں ”اجتمائی“ کی بجائے ”جماعی“ کا لفظ زیادہ مستعمل ہے یعنی ”اجتمائی اجتہاد“ کو عربی میں ”الاجتہاد الجماعی“ کہتے ہیں۔ علامہ ابن منظور افریقی رحمۃ اللہ علیہ لکھتے ہیں:

”جَمَعُ الشَّيْءِ عَنْ تَفْرِقَةٍ يَجْمِعُهُ جَمِيعًا... وَالْمَجْمُوعُ الَّذِي جَمَعَ مِنْ هُنْهَا وَهُنْهَا إِنْ لَمْ يَجْعَلْ كَالشَّيْءِ الْوَاحِد... وَالْجَمْعُ اسْمُ لِجَمَاعَةِ النَّاسِ وَالْجَمْعُ مَصْدِرُ قَوْلِكَ جَمَعْتُ الشَّيْءَ وَالْجَمْعُ الْمَجْمَعُونُ وَجَمْعُهُ جَمْعُ وَالْجَمَاعَةِ وَالْجَمَاعَةِ وَالْجَمِيعِ وَالْجَمِيعِ وَالْمَجْمَعِ وَالْمَجْمَعِ كَالْجَمْعِ... وَالْمَجْمَعُ يَكُونُ اسْمًا لِلنَّاسِ وَالْمَوْضِعِ الَّذِي يَجْمَعُونَ فِيهِ... وَأَمْرُ جَامِعٍ يَجْمَعُ النَّاسَ وَفِي التَّنْزِيلِ ﴿وَإِذَا كَانُوا مَعَهُ عَلَىٰ أَمْرٍ جَامِعٍ لَمْ يَذْهَبُوا حَتَّىٰ يَسْتَأْذِنُوهُ﴾... وَجِمَاعُ الشَّيْءِ جَمِيعُهُ تَقُولُ جِمَاعُ الْخَيَاءِ الْأَخْبَيَةِ لِأَنَّ الْجِمَاعَ مَا جَمَعَ عَدْدًا يَقَالُ الْخَمْرُ جِمَاعُ الْإِثْمِ أَيْ مَجْمَعُهُ وَمَظْتِنُهُ۔“^(۱)

اجتہاد کا مفہوم دائرہ کار اور محرکات
 ”جمع، باب فتح“ سے جمع کرنے کے معنی میں ہے اور اس کا مصدر ”جھماع“ ہے... اسی طرح ”مجموع“ سے مراد وہ شے ہے جو ادھر ادھر سے جمع کی گئی ہو اگرچہ وہ شے واحد نہ بھی ہو... اسی طرح ”جمع“ لوگوں کی جماعت کو بھی کہتے ہیں اور ”جمع“ اہل عرب کے قول جمعت الشیء سے مصدر ہے۔ علاوہ ازیں ”جَمْعٌ“ سے جمع ہونے والے لوگ بھی مراد ہوتے ہیں۔ ”جَمْعٌ“ کی جمع ”جموع“ ہے۔ جماعت، جمیع، جمع اور مجتمع وغیرہ کے الفاظ ”جَمْعٌ“ کی جگہ استعمال ہو جاتے ہیں... ”مجمع“ سے مراد لوگوں کی جماعت ہے یا پھر وہ جگہ جہاں لوگ جمع ہوں... امر جامع سے مراد ایسا کام ہے جو لوگوں کو جمع کرنے والا ہو جیسا کہ ارشاد باری تعالیٰ ہے: اور جب وہ کسی جمع کرنے والے کام میں مصروف ہوتے ہیں تو آپ سے اجازت لیے بغیر نہیں جاتے... ”جماع الشیء“ سے مراد اس کا مجموع ہے جیسا کہ ”جماع الخبراء“ سے مراد خیطے ہیں کیونکہ ”جماع“ سے مراد مجموع تعداد ہے۔ اسی طرح کہا جاتا ہے: شراب ”جماع الإثم“ ہے یعنی لکناہ کو جمع کرنے والی ہے اور اس کی جڑ ہے۔

”الْمُجْمَعُ الْوَسِيْطُ“ کے مصنفوں لکھتے ہیں:

”جمع المتفرق جمعاً ضم بعضه إلى بعض...“ ویقال جمع القوم لأعدائهم حشدوا لقتالهم وفي التنزيل العزيز ﴿إِنَّ النَّاسَ قَدْ جَمَعُوا لَكُمْ فَاخْشُوهُمْ﴾... جماع کل شیء مجتمع أصله وما جمع عدداً ویقال الخمر جماع الإثم ویقال هذا الباب جماع هذه الأبواب الجامع لها الشامل لما فيها وفلان جماع لبني فلان يأوون إليه ويعتمدون على رأيه وسؤده وقدر جماع عظيمة.“^(۱)

”کسی متفرق شیء کو جمع کرنا یعنی اس کے بعض حصوں کو بعض سے ملا دینا... اسی طرح کہا جاتا ہے: قوم اپنے دشمنوں کے خلاف جمع ہو گئی ہے یعنی ان سے لڑائی کے لیے وہ ایک جماعت بن گئے ہیں۔ قرآن مجید میں ہے: (مسلمانوں سے بعض مشرکین نے کہا) بے شک لوگ (یعنی مشرکین) تم سے لڑائی کے لیے اکٹھے ہو گئے ہیں، پس تم (اے مسلمانو! ان سے ڈرو...) کسی چیز کے ”جماع“ سے مراد اس کی اصل کو جمع کرنا اور جتنا کچھ جمع کیا گیا ہو دونوں مراد ہوتے ہیں۔ جیسا کہ کہا جاتا ہے: شراب گناہ کو جمع کرنے والی ہے۔ اسی طرح کہا جاتا ہے: یہ باب ان تمام ابواب کا جماع ہے یعنی ان کو شامل ہے۔ اسی طرح یہ بھی کہا جاتا ہے: فلا شخص بونفلان کو جمع کرنے والی اصل و بنیاد ہے یعنی وہ لوگ اس کی طرف پناہ لیتے ہیں، اس کے فیضوں اور سرداری پر اعتماد کرتے ہیں۔ قدر جماع سے مراد عظیم قدر ہے۔“

اجتہاد کے لغوی معنی پر سیر حاصل بحث ہم سابقہ باب میں کرچکے ہیں۔ اس کا مکمل اعادہ کرنے کی بجائے اس کا خلاصہ ہم نقل کیے دیتے ہیں۔ علامہ ابو الحسن علی بن اسما علیل ابن سیدہ رحمۃ اللہ علیہ متوفی ۲۵۸ھ لکھتے ہیں:

”الْجُهُدُ وَالْجَهَدُ: الطَّاقَةُ وَقِيلَ: الْجُهُدُ: الْمَشَقَةُ وَالْجَهَدُ: الطَّاقَةُ... وَجَهَدٌ يَجْهَدُ جَهَدًا“ واجتہاد کلاہما جدّ۔^(۲)

”جهد“ [ضمہ کے ساتھ] اور ”جهد“ [فتحہ کے ساتھ] دونوں سے مراد طاقت ہے اور یہ بھی کہا گیا ہے کہ ”جهد“ [ضمہ کے ساتھ] سے مراد طاقت ہے اور ”جهد“ [فتحہ کے ساتھ] سے مراد مشقت ہے... ”جهد“ اور ”اجتہاد“ دونوں کا معنی ہے: اس نے کوشش کی۔“ علامہ ابو الفضل جمال الدین محمد بن مکرم المعروف بابن منظور افریقی رحمۃ اللہ علیہ متوفی ۱۱۷ھ لکھتے ہیں:

”الْجُهُدُ وَالْجَهَدُ الطَّاقَةُ تقول اجھد جھد و قيل الْجَهَدُ المشقة و الْجُهُدُ الطَّاقَةُ... وَجَهَدٌ يَجْهَدُ جَهَدًا واجتہاد کلاہما جدّ... والاجتہاد والتجہاد بذل الوسع المجهود وفى حديث معاذ ”اجتہاد رأیي“ الاجتہاد بذل الوسع فى طلب الأمر وهو افتعال من الجھد الطاقة.“^(۳)

”جهد“ اور ”جهد“ سے مراد طاقت ہے جیسا کہ اہل عرب کا قول ہے: تو اپنی طاقت صرف کر۔ اور یہ بھی کہا گیا ہے کہ ”جهد“ سے مراد

۱۔ المعجم الوسيط: ۱۳۳/۱، ۱۳۵

۲۔ المحکم والمحيط الأعظم: ۱۵۳/۲

۳۔ لسان العرب: ۱۳۳/۳، ۱۳۵

اجتہاد کا مفہوم دائرہ کار اور محرکات مشقت ہے اور 'جہد' سے مراد طاقت ہے... اور 'جہد' باب فتح سے اور 'اجتہد' باب افعال سے اور دونوں کا معنی کوشش کرنا ہے... اجتہاد اور 'تجہذ' سے مراد پوری طاقت و قوت کو خرچ کرنا ہے اور حضرت معاذ بن جحش کی حدیث میں ہے: میں اپنی رائے (بنانے میں) اجتہاد کروں گا لیکن کسی مسئلے کو معلوم کرنے کے لیے اپنی طاقت صرف کروں گا۔ اجتہاد جہد سے باب افعال ہے اور طاقت کے معنی میں ہے۔^۱

ڈاکٹر صالح بن عبد اللہ بن حمید رض اجتماعی اجتہاد کا لغوی معنی بیان کرتے ہوئے لکھتے ہیں:

"والجماعی نسبة إلى الجماعة، فالاجتهاد الجماعی هو اجتهاد الجماعة."^(۱)

"اجماعی کا لفظ جماعت کی طرف نسبت ہے اور اجتماعی اجتہاد سے مراد ایک جماعت کا اجتہاد ہے۔"

اجماعی اجتہاد کی اصطلاحی تعریف

اجماعی اجتہاد کی تعریف ایک جدید تعریف ہے۔ سلف صالحین کے مختلف ادوار میں ہمیں اجتماعی اجتہاد کی بعض صورتیں تو ملتی ہیں لیکن اس دور میں اس کی کوئی باقاعدہ تعریف وضع نہیں کی گئی۔ ڈاکٹر احمد رئیسونی رض لکھتے ہیں:

"يعد مصطلح الاجتهاد الجماعي من المصطلحات المعاصرة إذ لم يرد له ذكر عند المتقدمين، أما من حيث الممارسة العملية فقد شهد تاريخ التشريع الإسلامي جملة من الواقع التي هي في حقيقتها اجتهاد جماعي وإن لم تسم بهذا الاسم."^(۲)

"اجماعی اجتہاد کی اصطلاح ایک جدید اصطلاح ہے اور متقدمین میں اس کا تذکرہ ہمیں نہیں ملتا۔ جہاں تک اجتماعی اجتہاد کی عملی صورتوں کا معاملہ ہے تو قبہ اسلامی کی تاریخ میں اس قسم کے بہت سے واقعات موجود ہیں جو اجتماعی اجتہاد ہی کی مختلف صورتیں ہیں اگرچہ انہیں سلف نے اجتماعی اجتہاد کا نام نہیں دیا۔"

معاصر علماء نے اجتماعی اجتہاد کی ایک اصطلاحی تعریفیں بیان کی ہیں جن میں چند ایک درج ذیل ہیں:

پہلی تعریف

ڈاکٹر عبدالجید السوسة الشرفي رض لکھتے ہیں:

"هو استفراغُ أغلبِ الفقهاءِ الجهد لتحصيل ظن بحکم شرعى بطريق الاستنباط، واتفاقهم جمیعاً أو أغلبهم على الحكم بعد التشاور."^(۳)

"فقهاء کی اکثریت کا کسی حکم شرعی کی بذریعہ استنباط تلاش میں اپنی صلاحیتوں کو کھپادینا اور پھر ان سب کا یا ان کی اکثریت کا باہمی مشورے کے بعد کسی شیء کے شرعی حکم پر اتفاق کر لینا اجتماعی اجتہاد ہے۔"

ڈاکٹر عبدالجید صاحب کی تعریف شرح کی مقاضی ہے لہذا وہ اپنی بیان کردہ تعریف کی خود ہی وضاحت کرتے ہوئے لکھتے ہیں:

"قوله: (أغلب الفقهاء)، قيد لبيان أن الاجتهاد الجماعي يختلف عن الاجتهاد الفردي في كونه

جهد جماعة وليس جهد فرد، وإن هذه الجماعة تكون أغلب العلماء المجتهدين أو أكثرهم."^(۴)

"فقهاء کی اکثریت کی قید اس لیے گلائی گئی تاکہ اجتماعی اور انفرادی اجتہاد میں یہ فرق واضح ہو سکے کہ اجتماعی اجتہاد فقهاء کی ایک

۱- الاجتهاد الجماعي وأهميته في نوازل العصر: ص ۱۱

۲- الاجتهاد الجماعي وأهميته في نوازل العصر: ص ۱۲

۳- الاجتهاد الجماعي في التشريع الإسلامي: ص ۳۶

۴- أيضاً

اجتہاد کا مفہوم دائرہ کار اور محرکات

جماعت کی بھرپور کوششوں کا نام ہے نہ کہ ایک فرد کی کوشش کا۔ اور یہ جماعت علمائے مجتہدین کی غالب اکثریت پر مشتمل ہوگی۔“

ڈاکٹر عبدالجید المسؤؤة حَفَظَ اللَّهُ عَنْهُ کی یہ بات محل نظر ہے کہ اجتماعی اجتہاد سے مراد فقهاء کی اکثریت کا اجتہاد ہے۔ اگر تو اجتماعی اجتہاد کا لغوی معنی دیکھا جائے تو تین علماء کے اتفاق پر بھی اس کا اطلاق ہوتا ہے لہذا فقهاء کی اکثریت کے اتفاق کی شرط لگانا بے معنی ہے۔ اور اگر تو ڈاکٹر صاحب کی مراد اجتماعی اجتہاد کی اصطلاحی تعریف ہے تو صرف ایک عالم کا اصطلاحی تعریف متعین کر دینا مناسب امر نہیں ہے بلکہ علماء کی اکثریت جب تک اس تعریف کی تائید نہیں کر دیتی، اس وقت تک اس کا بیان کردہ اصطلاحی معنی، اصطلاحی نہیں کہلا یا جاسکتا ہے۔ اصطلاح عربی زبان کا ایک لفظ ہے کہ جس کا مادہ صلح ہے یعنی اصطلاح اسے کہتے ہیں کہ اس لفظ کے فلاں معنی پر علماء کی ایک جماعت کا اتفاق ہو گیا ہے کہ جب بھی یہ لفظ بولا جائے گا تو اس سے مراد یہ معنی ہو گا۔ پس اصطلاح ایک شخص کی نہیں ہوتی بلکہ ایک جماعت جب ایک لفظ کو کسی مخصوص معنی میں استعمال کرتی ہے تو وہ اصطلاح کہلاتی ہے۔

ہمارا نقطہ نظر یہ ہے کہ ابھی اجتماعی اجتہاد کی اصطلاحی تعریف وضع ہو رہی ہے لہذا اس حصے میں جو صاحب علم بھی اجتماعی اجتہاد کے معاصر تصور کو الفاظ میں ڈھالنے کی کوشش کریں، وہ اس کو اصطلاحی تعریف کا نام نہ دیں بلکہ انداز بیان یوں ہو کہ اجتماعی اجتہاد کی مکانہ اصطلاحی تعریف یہ ہو سکتی ہے۔ بعد ازاں اگر علماء کی ایک معتد ب جماعت کا اجتماعی اجتہاد کی اس تعریف پر اتفاق ہو جائے تو اس کو اصطلاحی تعریف کا نام دیا جاسکتا ہے۔ تا حال معاصر علماء نے اجتماعی اجتہاد کی مختلف تعریفیں بیان کی ہیں اور ان پر رد و فرقہ کا عمل جاری ہے۔ ڈاکٹر عبدالجید حَفَظَ اللَّهُ عَنْهُ کی اس تعریف پر ایک اعتراض یہ وارد ہوتا ہے کہ یہ اجتماعی اجتہاد کی ایک ایسی تعریف ہے جو اس کے لغوی معنی پر پوری نہیں اترتی ہے۔

دوسری اعتراض یہ وارد ہوتا ہے کہ اگر ڈاکٹر عبدالجید حَفَظَ اللَّهُ عَنْهُ کی اس تعریف کو درست مان لیا جائے تو عصر حاضر میں اجتماعی اجتہاد کے نام سے جتنا کام بھی ہو رہا ہے وہ اس تعریف میں شامل نہیں ہوتا ہے۔ اسلامی فقہ اکیڈمی ہو یا مجمع البحوث الاسلامیۃ اسلامی نظریاتی کونسل ہو یا ہیئتہ کبار العلماء السعوویۃ۔ اجتماعی اجتہاد کے ان تمام اداروں کے ارکین اپنے ممالک کے علماء کی بھی غالب اکثریت پر مشتمل نہیں ہیں چہ جائیکہ کہ وہ عالم اسلام کے جمہور علماء کی نمائندگی کر رہے ہوں۔ اجتماعی اجتہاد کے نام پر جو بھی ادارے اس وقت کام کر رہے ہیں ان میں سے کوئی ایک بھی ایسا نہیں ہے جو ملت اسلامیہ کے جمہور تو کیا ایک چوتھائی علماء پر بھی مشتمل ہو۔

تیسرا اعتراض یہ ہے کہ اجتماعی اجتہاد کی اس تعریف کو خود اس معیار پر پیش کیا جائے جو ڈاکٹر صاحب نے بیان کیا ہے تو یہ اس پر بھی پوری نہیں اترتی ہے۔ ڈاکٹر صاحب نے اجتماعی اجتہاد کے لیے علماء کی اکثریت کی قید لگائی ہے جبکہ علماء کی اکثریت اجتماعی اجتہاد کی اس تعریف کی قائل ہی نہیں ہے جیسا کہ ہم آگے چل کر بیان کریں گے۔

چوتھا اعتراض یہ ہے کہ ملت اسلامیہ کی ایک بڑا عظموں میں پھیلی ہوئی ہے اور تمام دنیا سے علماء کی اکثریت کو اکٹھا کرنا ایک بہت ہی مشکل کام ہے۔ اسی پہلوکی طرف اشارہ کرتے ہوئے علامہ البانی حَفَظَ اللَّهُ عَنْهُ نے ڈاکٹر عبدالجید المسؤؤة حَفَظَ اللَّهُ عَنْهُ کی تعریف پر نقد کی ہے۔ وہ لکھتے ہیں:

”وَقَدْ جَاءَ بِقَيْدِينَ، أَحَدُهُمَا أَبْعَدَ عَنِ الْأَمْكَانِ مِنَ الْآخَرِ، فَإِنْ قَوْلَهُ: “أَغْلَبُ الْفَقَهَاءِ”! كیف یمکن مع تفرقہم فی الْبَلَادِ الإِسْلَامِيَّةِ الشَّاسِعَةِ؟ ثُمَّ کیف یمکن جمعہم فی مکانٍ وَاحِدٍ حتیٰ یتَشاوِرُوا فی الْحَکْمِ؟!“^(۱)

”ڈاکٹر عبدالجید المسؤؤة نے اجتماعی اجتہاد کی تعریف میں دو قیدوں کو بیان کیا ہے جبکہ ان میں ہر ایک کامکان دوسری سے بڑھ کر ناممکن ہے۔ ڈاکٹر عبدالجید المسؤؤة نے فقهاء کی اکثریت کی شرط لگائی ہے حالانکہ اس اکثریت کا اجتماع کیسے ممکن ہے جبکہ علماء مختلف اسلامی ممالک میں بکھرے ہوئے ہیں۔ ان سب کو ایک جگہ اکٹھا کرنا کیسے ممکن ہے جبکہ ان کی آپس کی مشاورت تو اس اجتماع کے بعد کا معاملہ ہے۔“

اجتہاد کا مفہوم دائرہ کار اور محرکات
ڈاکٹر عبدالجید السوئہؒ نے اپنی تعریف میں دوسری قید یہ لگائی ہے کہ یہ اجتہاد کسی شرعی حکم سے متعلق ظن غالب کو حاصل کرنے کے لیے ہوگا، جبکہ یہ امر واضح ہے کہ اجتہاد سے بعض اوقات ظن غالب حاصل ہوتا ہے اور بعض صورتوں میں علم قطعی، خصوصاً جبکہ اس اجتہاد پر مابعد کے زمانوں میں اجماع بھی منعقد ہو جائے۔ ڈاکٹر صالح بن حمیدؒ لکھتے ہیں:

”عبارة (لتحصیل ظن بحکم شرعی) هذا الوصف غير دقيق فإن كان المقصود به المجتهد فإنه قد يحصل من اجتهاده على ظن وقد يحصل على قطع‘ وإن كان المقصود به غيره فليس ذا بال .“^(۱)

”کسی حکم شرعی سے متعلق ظن غالب کو حاصل کرنے کی عبارت ایک ایسا وصف ہے جو غیر ضروری ہے۔ پس اگر اس سے مقصود مجتہد ہے تو اس کو تو بعض اوقات ظن حاصل ہوتا ہے اور بعض اوقات علم قطعی۔ اور اگر مقصود پچھا اور ہے تو پھر اس وصف کو بیان کرنے کی ضرورت نہیں ہے۔“

ڈاکٹر عبدالجید السوئہؒ نے اجتماعی اجتہاد کی تعریف میں تیسرا قید یہ لگائی ہے کہ اس اجتہاد میں شریک تمام علماء یا ان کی اکثریت زیر بحث مسئلے کے حکم پر متفق ہو جائے۔ وہ لکھتے ہیں:

”قوله (واتفاقهم جميعاً أو أغلبهم على الحكم) ، قيد لبيان أن الاجتہاد الصادر من جماعة لا يكون جماعياً بالمعنى المقصود، إلا إذا نتج عنه حكم متفق عليه من جميع أولئك المجتهدین أو من أغلبهمـ أما إذا لم يتفقواـ وظل كل مجتهد محتفظ برأيه واجتهاده، فلا يتحقق الاجتہاد الجماعيـ وإنما تكون النتيجة مجموعه من الاجتہادات الفردية المختلفة .“^(۲)

”تمام علماء یا ان کی اکثریت کے متفق ہو جانے کی قید اس لیے لگائی گئی ہے تاکہ یہ واضح ہو سکے کہ اجتہاد اس وقت تک اجتماعی نہیں کہلائے گا جب تک کہ تمام مجتہدین یا ان کی اکثریت اس مسئلے کے شرعی حکم پر متفق نہ ہو جائے۔ اگر تمام یا اکثر علماء متفق نہ ہوئے اور ہر مجتہد اپنے اجتہاد اور رائے پر تحفظات کا شکار ہا تو پھر اجتماعی اجتہاد حاصل نہیں ہوگا بلکہ یہ مختلف الفرادی اجتہادات کا نتیجہ ہوگا۔“

اس قید پر اعتراض کیا گیا ہے کہ جس طرح علماء کی اکثریت کا ایک جگہ اجماع ایک مشکل امر ہے اس سے زیادہ ناممکن کام ان سب یا ان کی اکثریت کا کسی مسئلے میں کسی شرعی حکم پر اتفاق کر لینا ہے۔ علامہ البانیؒ اس نکتے کی طرف اشارہ کرتے ہوئے لکھتے ہیں:

”أن قوله: ”واتفاقهم جميعاً“ ! فهذا أبعد من التحقق من الذي قبله، خاصة في هذا الزمن الذي قل فيه المجتهدون اجتہاداً فردياً مع توفر شروط الاجتہاد، التي تكلم عنها كلاماً جيداً دكتور الشرفي ! ولعله لذلك أتبعه بقوله معطوفاً عليه: ”أو أغلبهم“ ! فهذا الاجتہاد الجماعي أشبه ما يكون بالاجتہاد الفردی المجمع عليه في تعريف علماء الأصول وأصعب تحقيقاً .“^(۳)

”ڈاکٹر عبدالجید السوئہؒ کا اجتماعی اجتہاد کی تعریف میں تمام علماء کے اتفاق کی قید لگانا ایک ایسی شرط ہے کہ جس کا پایا جانا یہی شرط کی نسبت زیادہ مشکل ہے، خاص طور پر اس زمانے میں کہ جس میں ایسے مجتہدین بہت کم ہیں کہ جن میں اجتہاد کی وہ شروط پائی جاتی ہوں کہ جن کے بارے میں ڈاکٹر عبدالجید السوئہؒ نے بھی بڑا عمدہ کلام کیا ہے۔ شاید یہی وجہ ہے کہ ڈاکٹر صاحب نے معاً بعد ان کی اکثریت کے اتفاق کا تذکرہ بھی کر دیا ہے۔“

اسی طرح ڈاکٹر صالح بن حمیدؒ لکھتے کہ اگر مجتہدین کی ایک بڑی جماعت مثلاً پچاس افراد پر مشتمل مجلس میں کسی مسئلے کے شرعی حکم کے بارے میں بحث و تجھیس کے بعد اختلاف کی صورت میں دو گروہ بن جاتے ہیں۔ بڑے گروہ مثلاً چالیس افراد کی رائے ایک ہے جبکہ چھوٹے گروہ مثلاً اس افراد کی رائے اس کے برعکس ہے۔ اب اس دوسری جماعت کے اجتہاد پر بھی اجتماعی اجتہاد ہی کے لفظ کا اطلاق ہوگا

۱_ الاجتہاد الجماعی وأهمیتہ فی نوازل العصر: ص ۱۵

۲_ الاجتہاد الجماعی فی التشريع الإسلامی: ص ۳۶-۳۷

۳_ سلسلة الأحادیث الضعیفة والموضوعة: ۱۰/۲۳۷

اجتہاد کا مفہوم دائرہ کار اور محرکات اگرچہ اکثریت میں نہیں ہیں۔ ڈاکٹر صاحب لکھتے ہیں:

”عبارۃ: (أَغْلُبُ الْفُقَهَاءِ) و (أَغْلُبُ الْمُجتَهِدِينَ) فهذا التنصيص محل نظر من حيث: (أ) إن الحكم بأن المجتمعين هم أغلب الفقهاء أو المجتهدين متعدراً. (ب) ثم إن الأقلية المخالفۃ يصدق على اجتہادها أنه اجتہاد جماعی . (ج) وكذا لو أن جماعاً من الفقهاء ممن لا يمثلون الأغلبية اجتہدوا العد ذلك اجتہاداً جماعياً صحيحاً۔“^(۱)

”اکثر فقهاء یا مجتہدین کی شرط لگانا تین اعتبارات سے محل نظر ہے: ا۔ اکثر فقهاء یا مجتہدین کا اتفاق ایک مشکل امر ہے۔ ۲۔ جس اقلیت نے اس اجتہاد کی مخالفت کی ہے وہ بھی اجتماعی اجتہاد ہی ہے (اگر وہ دوسرے زائد ہوں)۔ ۳۔ اسی طرح اگر علماء کی ایک محدود جماعت، جو اکثریت نہ ہو، آپس میں مل کر اجتہاد کرتے ہیں تو اس کو بھی صحیح اجتماعی اجتہاد ہی میں شمار کریں گے۔“

ہمارے خیال میں کسی مسئلے میں علماء کی اکثریت کا اتفاق ایک چیز تھے لیکن ناممکن نہیں ہے لیکن اس اکثریت کو اجتماعی اجتہاد کے عمل کے ایک لازمی جز کے طور پر بیان نہیں کرنا چاہیے۔ ماضی میں کئی ایک مسائل پر علماء کے اجماع کا دعویٰ کیا گیا ہے اور یہ دعویٰ صحیح بھی ہے اور ایسے مسائل کی تعداد تو بہت زیادہ ہے جن میں اکثر مجتہدین کا اتفاق ہوتا ہے جیسا کہ فقة المقارن کے مطالعے سے معلوم ہوتا ہے کہ ہزاروں مسائل ایسے ہیں کہ جن میں آئندہ ثالثہ امام مالک رض، امام شافعی رض اور امام احمد رض کی رائے ایک ہی ہوتی ہے جبکہ امام ابو حنیفہ رض کی رائے ان سے مختلف ہوتی ہے۔ اسی طرح اب تو باقاعدہ اس موضوع پر کتابیں لکھی جا رہی ہیں کہ ان مسائل کو جمع کیا جائے جن میں آئندہ اربعہ کا اتفاق ہے۔ فقة کے قابلی مطالعے میں عموماً یہ بات بار بار سامنے آتی ہے کہ اس مسئلے میں جمہور علماء کا یہ موقف ہے اور یہ اجتماعی اجتہاد ہی کی ایک شکل ہے اگرچہ ان علماء کی رائے کسی اجتماع یا مشورے کے بغیر اتفاقاً ایک دوسرے کی تائید کر رہی ہوتی ہے۔

ہاں! یہ بات درست ہے کہ ایک مسئلہ جب علماء کی ایک جماعت کے سامنے رکھا جائے تو ضروری نہیں ہے کہ ایک ہی مجلس میں ان کی اکثریت اس کے شرعی حکم پر اتفاق کر لے بلکہ اس مسئلے پر کئی ایک مجلس میں رد و قدر کے بعد ان کی اکثریت کسی ایک موقف تک پہنچ سکتی ہے بشرطیکہ وہ دلائل کے تباہ لہ خیال میں دلیل کی قوت کو بیول کرنے کا جذبہ رکھتے ہوں اور مذہبی تھسب یا فرقہ وارانہ پس منظر میں رد عمل کا شکار ہو کر اپنے موقف پر مصروف رہیں۔ علاوه ازیں باہمی اتفاق و اتحاد رائے ان پر اس قدر سوار نہ ہو کہ وہ اس جذبے کو حق بات پر ترجیح دینے لگ جائیں۔ ڈاکٹر عبدالجید اسوسیو سوچ للہ اجتماعی اجتہاد کی تعریف میں دوسری قید کی مزید وضاحت کرتے ہوئے لکھتے ہیں:

”وأيضاً في قوله: (اتفاقهم جمیعاً أو أغلبهم)، فيه بيان للفرق بين الاجتہاد الجماعی والإجماع
فالإجماع يشترط فيه اتفاق جميع المجتهدين من أمة محمد ﷺ على حكم شرعاً، بينما الاجتہاد
الجماعی يكفي فيه اتفاق مجموعة من العلماء المجتهدين أو أكثر العلماء المجتهدين، ولا يشترط فيه
اتفاق جميع المجتهدين، إذ لو تم هذا كان ذلك إجماعاً، وأيضاً يكفي في الاجتہاد الجماعی اتفاق
أغلب المشارکین في الاجتہاد۔“^(۲)

”شرکیک علماء میں سب یا ان کی اکثریت کے اتفاق کی قید لگانے کا مقصد یہ بھی ہے کہ اجتماعی اجتہاد اور اجماع میں فرق واضح ہو جائے۔ اجماع میں کسی شرعی حکم پر امت محمد صلی اللہ علیہ وسلم کے تمام مجتہد علماء کا اتفاق ضروری ہے جبکہ اجتماعی اجتہاد میں علماء کی ایک جماعت یا اکثر علمائے مجتہدین کا اتفاق بھی کافی ہے اور اگر اس اجتماعی اجتہاد سے قائم شدہ رائے پر باقی تمام علماء بھی اتفاق کر لیں تو یہ اجماع بن جائے گا۔ اور یہ بات بھی واضح ہے کہ اجتماعی اجتہاد میں مجتہد علماء کی اکثریت کی شرکت ہی کافی ہے۔“

ہمارے خیال میں یہ ایک اچھی وضاحت ہے کہ جس سے علامہ البانی رحمۃ اللہ علیہ کے خدشے کا ازالہ ہو جاتا ہے۔ ڈاکٹر عبدالجید اسوسیو سوچ للہ

۱۔ الاجتہاد الجماعی وأهمیته في نوازل العصر: ص ۱۵

۲۔ الاجتہاد الجماعی في التشريع الإسلامي: ص ۲۷

اجتیماعی اجتہاد کا مفہوم دائرہ کار اور محرکات اجتماعی اجتہاد کی تعریف میں تیسرا قیدی و ضاحت کرتے ہوئے لکھتے ہیں:

”وقوله: (بعد تشاورہم) فيه بیان بأن الاجتہاد الجماعی لا بد أن يكون الحكم الصادر عنه قد أتى بعد تشاور أولئک العلماء وتبادلهم للآراء، وتمحیصهم للأفکار، ومناقشتهم للأقوال بطريقۃ شوریۃ من خلال وسیلة يحددونها کالمجالس أو المجامع أو المؤتمرات أو غير ذلك، أما إذا حدث توافق بين آراء مجموعة من العلماء فی حکم شرعی، وكان ذلك دون سابق تشاور بینهم حول ذلك الحکم، فإن هذا ليس اجتہادا جماعیاً، وإنما هو توافق فی الاجتہاد.“^(۱)

”تعریف میں علماء کے باہمی مشاورے کے بعد ان کے اتفاق کی قیداں لیے گائی گئی ہے کہ اجتماعی اجتہاد کے لیے یہ بات لازم ہے کہ کسی مسئلے کے شرعی حکم پر علماء کا اتفاق ان کی باہمی مشاورت، تبادلہ خیال، ایک دوسرے کے موقفات کی چھانپھک اور دلائل کی رو و قدر کے بعد شورائی طریقے پر صادر ہوا ریہ سب عمل مختلف قسم کی جلس، اداروں اور سمیناروں وغیرہ کا نتیجہ ہو۔ اگر ایسا ہو کہ کسی مسئلے کے شرعی حکم میں علماء کی آراء بغیر کسی مشاورت کے اتفاقاً ایک دوسرے کی تائید میں ہوں تو یہ اجتماعی اجتہاد نہ ہوگا بلکہ اس کو ان کے اجتہاد کی باہمی موافقت کا نام دیں گے۔“

اجتیماعی اجتہاد کی تعریف میں باہمی مشاورت کے عمل کو جس طرح ڈاکٹر صاحب نے واضح کیا ہے وہ ایک اہم نکتہ ہے۔ اسی طرح انہوں نے کسی مسئلے میں علماء کی باہمی مشاورت کے جو ذرائع بیان کیے ہیں، ان کا انکار نہیں ہے لیکن ان میں اہم ترین ذریعہ تحریری مباحثہ و مکالمہ ہے جس کا تذکرہ انہوں نے نہیں کیا۔ بعض اوقات ایک عالم دین اپنی کسی کتاب، مقالے یا تحقیقی مضمون میں کسی رائے کا اظہار کرتے ہیں اور پھر اس پر دوسرے علماء کی طرف سے ثابت و متفق آراء کا اظہار شروع ہو جاتا ہے۔ اس طرح معاصر تحقیقی رسائل و جرائد یا کتب میں بحث و نقد کے اس سلسلے میں علماء اپنی آراء قائم کرنا شروع کر دیتے ہیں اور ایک خاص وقت کے بعد علماء کی ایک اکثریت اس رائے کی حامل ہوتی ہے کہ جس کو ایک عالم نے شروع میں پیش کیا تھا۔ مثال کے طور پر کسی کی تصور کیوں ہی لیں۔ اس بارے میں بعض علماء مثلاً ڈاکٹر یوسف القرضاوی رحمۃ اللہ علیہ نے جواز کا فتویٰ جاری کیا، جس پر مختلف علماء کی طرف سے نظر کی گئی اور اس طرح ایک تحریری مناقشہ کے بعد آج علماء کی اکثریت کسی کی تصور کے جواز کا یاد میں سے کسی ایک موقف کی حامل ضرور ہے۔ ڈاکٹر عبدالجید المؤسو رحمۃ اللہ علیہ اس قید کی مزید شرح کرتے ہوئے بیان فرماتے ہیں:

”وأيضاً في قوله: بعد تشاورهم، وصف يتبين منه الفرق بين الاجتہاد الجماعی والإجماع فالجماعی يلزم أن يكون مبنياً على الشوری، أما الإجماع فلا يشترط فيه تشاور المجتهدين، إذ لو حدث اتفاق جميع المجتهدين على حکم شرعی دون أن يسبق ذلك تشاور، صح الإجماع.“^(۲)

”علماء کے مشاورے کے بعد کسی رائے پر اتفاق کی قیداں لیے گائی گئی ہے تاکہ اجماع اور اجتماعی اجتہاد میں فرق واضح ہو جائے کیونکہ اجتماعی اجتہاد کے لیے ضروری ہے کہ وہ شوری پرمنی ہو جبکہ اجماع کا معاملہ یہ ہے کہ اس میں مجتہدین کی باہمی مشاورت شرط نہیں ہے، اگر کسی مسئلے میں بغیر کسی مشاورہ کے مجتہدین کا کسی شرعی حکم پر اتفاق ہو گیا ہو تو یہ اجماع کہلاتے گا۔“

ڈاکٹر صاحب نے اجتماعی اجتہاد اور اجماع میں فرق کے اعتبار سے ایک اچھا نکتہ بیان کیا ہے۔ اجتماعی اجتہاد اگرچہ اجماع تو نہیں ہے لیکن وہ اجماع کے حصول کا ایک ذریعہ بن سکتا ہے۔ اس پر ہم آگے چل کر گفتگو کریں گے۔

دوسری تعریف

ڈاکٹر خلیل العید اجتماعی اجتہاد کی تعریف بیان کرتے ہوئے لکھتے ہیں:

۱- الاجتہاد الجماعی فی التشريع الإسلامی: ص ۷۲

۲- أيضاً

اجتماعی اجتہاد کا مفہوم دائرہ کار اور محرکات
”اتفاق اغلب المجتهدین من امة محمد ﷺ فی عصر من العصور على حکم شرعی فی
مسئلة.“ (۱)

”امت محمد ﷺ کے اکثر مجتهدین کا کسی مسئلے کے شرعی حکم پر اتفاق کر لینا، اجتماعی اجتہاد ہے۔“

ڈاکٹر غلیل العید کی اس تعریف پر بھی وہ تمام اعتراضات وارد ہوتے ہیں جو اکٹر عبدالجید السوسوہ کی تعریف پر ہیں۔ پہلی تعریف پر وارد ہونے والے اعتراضات کے علاوہ ایک اور اعتراض جو نہ کوہ بالا تعریف پر وارد ہو سکتا ہے وہ یہ ہے کہ کسی مسئلے پر فقهاء کی اکثریت کا اتفاق تو اس طرح بھی حاصل ہو جاتا ہے کہ کسی ایک مجتہد نے اپنی رائے کا اظہار کیا ہو اور اسی زمانے میں کچھ اور مجتہدین بھی اس کی رائے سے متفق ہو گئے جبکہ اس طرح کے اتفاقی اجتماع کو کوئی بھی اجتماعی اجتہاد نہیں کہتا ہے۔ اگر امام مالک رضی اللہ عنہ نے کسی مسئلے میں کسی رائے کا اظہار کیا اور امام شافعی رضی اللہ عنہ اور امام احمد رضی اللہ عنہ وغیرہ کا ان سے اتفاق ہو گیا، جیسا کہ اکثر ویژت مسائل میں ہوتا ہے کہ آئندہ ثالثہ کا موقف ایک ہی ہے جبکہ امام ابو حنفی رضی اللہ عنہ وسری طرف ہیں، تو کیا یہ اجتماعی اجتہاد ہو گا؟ حالانکہ اس کو اجتماعی اجتہاد کوئی بھی نہیں کہتا ہے۔ ڈاکٹر احمد ریسونی رضی اللہ عنہ لکھتے ہیں:

”وبغض النظر عن الاختلاف في الصيغ التعريفية المفضلة عند كل واحد، فلا أحد يخالف في أن (الاجتہاد الجماعی) : هو الذي ينبعق مضمونه ويصدر عن جماعة من العلماء‘ بعد التشاور والتحاور في المسألة المجتهد فيها . فدخول عنصري (الجماعة والتحاور) في الجهد الاجتہادي ، وفي الموافقة على نتيجته‘ هو الذي يعطى الاجتہاد صفة(الجماعی) . فلو اتفق عدد من العلماء على اجتہاد معین‘ دون تلاق و لا تحاوار بينهم‘ فلا يكون اجتہادهم واتفاقهم اجتہادا جماعیاً وكذلك إذا تلاقا وتحاوروا في المسألة‘ لكنهم اختلفوا وعبر كل منهم عن اجتہاده و وجهة نظره . نعم إذا لم يتتفقوا جميعاً‘ وصدر الاجتہاد أو الفتوى باسم فريق منهم فإنـه يكون اجتہادا جماعیاً لا سيما إذا كان المتفقون هم الأکثرية .“ (۲)

”اگر اجتماعی اجتہاد کی مختلف تعریفوں میں موجود اس خلاف سے صرف نظر کریں جو ہر تعریف کے واضح کے نزدیک اہم ہے، تو اس بات سے تو کسی عالم دین کو اختلاف نہیں ہو گا کہ اجتماعی اجتہاد سے مراد وہ اجتہاد ہے جو کسی مجتہد فیہ مسئلے میں باہمی مشاورت و مکالمے کے بعد علماء کی ایک جماعت سے صادر ہو اور پانی کی طرح از خود جاری ہو جائے (یعنی پہلے سے طے شدہ نتائج یا تحدید اتفاق کے حصول کے لیے نہ ہو)۔ پس اجتہادی کوشش میں جب ایک جماعت اور دوسرا بھی مشاورت کا عنصر شامل ہو جائے اور بعد ازاں اس پر علماء کی موافقت بھی حاصل ہو جائے تو اس کو اجتماعی اجتہاد کہیں گے۔ جب اگر علماء کی ایک جماعت کا کسی معین اجتہاد پر باہمی ملاقات و مشاورت کے بغیر اتفاق ہو گیا تو ان کے اس اجتہاد یا اتفاق کو اجتماعی اجتہاد کا نام نہ دیا جائے گا۔ اسی طرح اگر علماء نے باہمی پیشہ کر کسی مسئلے میں مشاورت کی اور ان کا آپس میں اختلاف ہو گیا۔ پس ہر ایک نے اپنے اجتہاد اور نظر نظر کو واضح کیا اور کسی ایک رائے پر ان سب کا اتفاق نہ ہو سکا۔ اب اگر علماء کی اس مجلس میں ایک گروہ اپنے نام سے کوئی اتفاقی فتوی جاری کرتا ہے تو اسے بھی اجتماعی اجتہاد کہیں گے، خاص طور پر جبکہ اس مجلس کی اکثریت کسی رائے پر متفق ہو۔“

ڈاکٹر احمد ریسونی رضی اللہ عنہ کا کہنا یہ ہے کہ اگر علماء کی ایک مجلس میں کسی مسئلے کے بارے کئی ایک آراء سامنے آئیں اور اس مجلس کے علماء کی اکثریت یا ایک فریق، کسی ایک رائے پر اتفاق کرتے ہوئے اس کے مطابق فتوی جاری کر دے تو اسے بھی اجتماعی اجتہاد کہیں گے لیکن اگر مجلس کے تمام اراکین میں ہی اختلاف ہو جائے اور دو سے زائد علماء کسی رائے پر متفق نہ ہوں تو پھر ہر ایک کافتوی انفرادی اجتہاد ہو گا نہ کہ اجتماعی۔

ہمیں جو بات محسوس ہوتی ہے وہ یہ ہے کہ اجتماعی اجتہاد کے بنیادی عناصر جماعت اور باہمی مشاورت ہے۔ یعنی اگر علماء کی ایک جماعت کسی مسئلے کا شرعی حل پیش کرنے کے لیے باہمی مشاورت کرے تو اس عمل کو اجتماعی اجتہاد کہیں گے۔ جہاں تک ان سب یا ان کی اکثریت کے

اجتیہاد کا مفہوم دائرہ کار اور محرکات اتفاق کا معاملہ ہے تو وہ اجتماعی اجتیہاد کے اس فعل کا نتیجہ ہے۔ مباحثہ و مکالمے کے بعد بعض اوقات یہ اتفاق حاصل ہو جاتا ہے اور بعض اوقات نہیں ہوتا۔ ہمارے نقطہ نظر میں ایک متعین مسئلہ میں علماء کے باہمی مکالمے و مباحثہ کے بعد اگر دو افراد کے مابین بھی اتفاق حاصل نہ ہو تو اس کو بھی اجتماعی اجتیہاد کہیں گے کیونکہ ایک شرعی مسئلہ کی تلاش میں اجتماعی کوشش تو صرف ہوئی ہے۔ اس لیے علماء کی اکثریت کا اتفاق اجتماعی اجتیہاد کے عمل کے لیے خارجی وصف کی حیثیت رکھتا ہے نہ کہ رکن کی اہمیت کا۔ ڈاکٹر صالح بن عبد اللہ بن حمید رض فرماتے ہیں:

” عبارۃ: (اتفاقہم) و (اتفاق) فهذا الوصف خارج عن ماهیة الاجتیہاد الجماعی إذ الاتفاق أحد نتائج هذا الاجتیہاد وفرق بین الشیء ونتیجته، وإنه ليس من شرائط تحقیق الاجتیہاد الجماعی أن يخرج منه المجتهدون بالاتفاق بل لو أنهم اجتمعوا وتباحثوا ولم يتوصلا إلى شیء أو حصل منهم موقف لصدق على ذلك أنه اجتیہاد جماعی .“^(۱)

”فَقَهْرَاءِيَا مجتهدین کے اتفاق کی قید ایک ایسا وصف ہے جو اجتماعی اجتیہاد کی مانیت سے خارج ہے کیونکہ ان کا اتفاق تو اس عمل اجتیہاد کا ایک نتیجہ ہے اور کسی شیء اور اس کے نتیجے کے مابین فرق ایک واضح امر ہے۔ اجتماعی اجتیہاد کے ثبوت کے لیے ایسی کوئی شرط نہیں ہے کہ اس پر تمام مجتهدین کا اتفاق ہو تو پھر یہ وہ اجتماعی اجتیہاد ہوتا ہے بلکہ اگر مجتهدین کی ایک جماعت نے جمع ہو کر آپس میں مباحثہ کیا اور کسی نتیجہ پر نہ پہنچ سکے یا انہوں نے کسی مسئلے میں توقف اختیار کیا تو پھر بھی اس عمل کو اجتماعی اجتیہاد کی کہیں گے۔“

تیسراً تعریف

ڈاکٹر توفیق الشاوی رض اجتماعی اجتیہاد کی تعریف بیان کرتے ہوئے لکھتے ہیں:

”جري العرف على أن المقصود بالاجتیہاد الجماعی هو تخصيص مهمة البحث واستنباط الأحكام بمجموعة محدودة من العلماء والخبراء والمتخصصين ، سواء ما رسموا ذلك بالشورى المرسلة، أم في مجلس يتشاورون فيه ويتدالون، حتى يصلوا إلى رأى يتتفقون عليه أو ترجمه الأغلبية، ويصدر قرارهم بالشورى ولكنه يكون في صورة فتوی .“^(۲)

”عرف کے مطابق اجتماعی اجتیہاد سے مراد بحث و تحقیق اور استنباط احکام کا کام علماء اسکالرز اور ماہرین فن کی ایک متعین جماعت کو سونپ دینا ہے۔ اب برابر ہے کہ وہ سب ایک ایسی مشاورت قائم کریں جو کھلی اور عام ہو (مثلا پرنٹ اور الایٹر انک میڈیا وغیرہ کے ذریعے) یا وہ ایک مجلس مشاورت کا اہتمام کریں کہ جس میں وہ اس موضوع پر مشورہ اور گفتگو کریں یہاں تک کہ وہ سب یا ان کی اکثریت ایک متفقہ رائے تک پہنچ جائے۔ ان کی پاس شدہ تجویز باہمی مشاورت سے جاری ہو لیکن وہ فتوی کی صورت میں ہو۔“

اجماعی اجتیہاد کی اس تعریف پر سب سے بڑا اعتراض یہ وارد ہوتا ہے کہ تمام اصولیین اور فقهاء کے نزدیک اجتیہاد کے لیے مجتہد ہونا لازم ہے اور اس کی مخصوص شرائط ہیں۔ پس اجتماعی اجتیہاد بھی ایسے افراد کا فعل ہو گا جو مجتہدین امت ہوں۔ جبکہ اجتماعی اجتیہاد کی مذکورہ بالاعتریف میں ماہرین معاشریات، متخصصین طب اور فقهاء امت کی حیثیت برابر ہے اور ان سب کے فعل کو اجتیہاد کہا جا رہا ہے اور یہ بات قطعی طور پر معلوم ہے کہ ایک ماہر سرجن یا نجیمیراپی۔ ایچ۔ ڈی اکنامکس مجتہدوں کیا دین کے ایک ابتدائی طالب علم جتنا علم دین بھی نہیں رکھتے ہیں لا اما شاء اللہ۔ اجتماعی اجتیہاد کی اس تعریف کو مانے سے یہ لازم آئے گا کہ اجتیہاد کو علمائے مجتہدین اور ماہرین فن عامتہ الناس کا ایک فعل قرار دیا جائے نہ کہ صرف مجتہدین امت کا۔

اس تعریف پر دوسرا اعتراض یہ وارد ہوتا ہے کہ فرض کریں، دس افراد کی ایک جماعت مل کر کسی معاشی مسئلے میں غور کرتی ہے جن میں سے

۱- الاجتیہاد الجماعی و أهمیتہ فی نوازل العصر: ص ۱۵

۲- فقه الشوری والاستشارة: ص ۲۳۲

اجتیماعی اجتہاد کا مفہوم دائرہ کار اور محرکات چار ماہرین فن ہیں اور چھ علماء ہیں۔ اب چار ماہرین اور دو علماء کی ایک رائے ہے جبکہ چار علماء دوسری طرف ہیں۔ لہذا اجتماعی اجتہاد کی اس صورت میں دو علماء کی رائے چار علماء کے مقابلے میں بھاری اوروزنی شمار ہوگی۔ پس اجتماعی اجتہاد کی اس تعریف میں اصل حیثیت علماء یا علم دین کی نہیں بلکہ گنتی کی ہے اور اس قسم کی گنتی کہ جس میں ماہرین فن کی رائے کو بھی علمائے مجتہدین کی رائے کے برابر حیثیت حاصل ہو شرعی احکام کے قبول و عدم قبول میں کوئی اہمیت نہیں رکھتی۔ مثال کے طور پر معاصر معاشی ماہرین کی بات کریں تو ان کی اکثریت تو اس بات پر متفق ہے کہ سود کے بغیر کسی مسلمان ریاست کا معاشی نظام چل ہی نہیں سکتا۔

اس میں بہر حال کوئی شک نہیں ہے کہ اجتماعی اجتہاد کے عمل میں مختلف علوم و فنون کے ماہرین سے رہنمائی لی جاسکتی ہے تاکہ علماء کے لیے فقہ الواقع کو سمجھنے اور مختلف احوال و ظروف پر قرآن و سنت کی نصوص کے اطلاق میں آسانی پیدا ہو لیکن اس رہنمائی کی وجہ سے نہ تو ماہرین فن فن مجتہد بن جاتے ہیں اور نہ ہی ان کے اس عمل کو عمل اجتہاد کہیں گے۔ امام محمد ﷺ اپنے فتاویٰ میں عرف کا لحاظ رکھنے کے لیے بازاروں کا بہت زیادہ چکر لگاتے تھے تاکہ بیع و تجارت کی اقسام، انواع، شروط اور احوال سے واقف رہیں۔ امام محمد ﷺ کے ان فتاویٰ کے بارے جوانہوں نے بازار میں موجود تجارت سے رہنمائی کی روشنی میں جاری کیئے ہم یہ کبھی نہیں کہیں گے کہ وہ اجتماعی اجتہاد کی ایک قسم ہے۔ اجتہاد شرعی حکم کی تلاش یا تطبیق کا نام ہے اور فقہ الواقع کی معرفت نہ تو شرعی حکم کی تلاش ہے اور نہ ہی اس کی تطبیق۔ جبکہ مجتہدین ماہرین فن سے صرف فقہ الواقع کی معرفت ہی حاصل کرتے ہیں۔

چوتھی تعریف

ڈاکٹر وہبہ الزحلی حَفَظَ اللَّهُ عَنْهُ اجتماعی اجتہاد کی تعریف کی وضاحت میں لکھتے ہیں:

”وَأَمَا الاجتہاد الجماعی: فهو اتفاق مجموعة من العلماء على حكم شرعی في بعض المسائل الظنیة بعد النظر والتأمل في البحوث المقدمة والأراء المعروضة في مؤسسة أو مجمع.“^(۱)

”اجتماعی اجتہاد سے مراد کسی ادارے یا اکیڈمی میں موجود علماء کی ایک جماعت کا، اپنے سامنے پیش کی گئی تحقیقات اور آراء کی روشنی میں، نظری مسائل میں غور و فکر کے بعد ان کے شرعی حکم کے بارے میں ایک اتفاقی رائے جاری کرنا ہے۔“

اس تعریف پر بھی دو اعتراضات وارد ہو سکتے ہیں۔ ایک تو یہ کہ اجتماعی اجتہاد کسی فعل کا نام ہے یا نتیجہ کا؟۔ اگر تو یہ ایک فعل ہے تو جب علماء کی ایک جماعت نے کسی مسئلے کے شرعی حکم پر مل بیٹھ کر بحث کر لی تو ان کا یہ فعل ہی اجتماعی اجتہاد ہے چاہے ان کا اس مسئلے کے شرعی حکم پر اتفاق ہو یا نہ ہو۔ دوسرا ممکن اعتراض یہ ہے کہ ادارے یا اکیڈمی کی قید لگانا ایک اضافی قید ہے۔ یہ کام اداروں کے بغیر بھی ہو سکتا ہے جیسا کہ بعض اوقات کسی ایک دارالعلوم کے منتظمین کسی مسئلے پر علمی سینیاریو میں مباحثہ کا انعقاد کرتے ہیں اور بقیہ مدارس کے علماء کو اظہار خیال کی دعوت دیتے ہیں۔

کچھ ہی عرصہ پہلے جامعہ بنوری ٹاؤن، کراچی میں دیوبند کے علماء کی ایک جماعت نے اسلامی بینکاری کے ناجائز ہونے کا فتویٰ جاری کیا۔ علاوہ ازیں علماء کی باہمی مراسلت یا تحریری مکالے و مباحثہ کے ذریعے بھی کسی ایک رائے یا نتیجہ تک پہنچا جا سکتا ہے۔ اگرچہ یہ بات درست ہے کہ اس وقت اجتماعی اجتہاد کے نام پر جو کام ہو رہا ہے وہ اکثر و پیش تحقیقی علمی اداروں کے تحت ہی ہو رہا ہے۔

ڈاکٹر وہبہ الزحلی حَفَظَ اللَّهُ عَنْهُ اجتماعی اجتہاد کی دوسری مکمل تعریف بیان کرتے ہوئے لکھتے ہیں:

”أو اتفاق أكثريه الحاضرين على رأي معين في ضوء مصادر الشريعة ومقاصدها وقواعدها ومبادئها لاختيار ما يحقق المصلحة الزمنية.“^(۲)

”یاسی مجلس میں موجود علماء کی اکثریت نے مصادر، مقاصد اور قواعد اور مبادی شریعت کی روشنی میں کسی ایسی متعین رائے پر اتفاق کر لیا جو

۱- الاجتہاد الجماعی وأهمیته في مواجهة مشكلات العصر: ص ۶

۲- أيضاً: ص ۶۔ ۷۔

اجتہاد کا مفہوم دائرہ کار اور محرکات زمانی مصلحتوں کو بھی پورا کرنے والی ہو۔

اس تعریف میں بھی علماء کے اتفاق کی قید محل نظر ہے۔ ڈاکٹر وہبہ الرحمنی حَفَظَ اللَّهُ عَنْهُ ایک تیسری ممکنہ تعریف کی طرف اشارہ کرتے ہوئے لکھتے ہیں:

”أو هو اتفاق أكثر مجتهد على حكم شرعى بعد بذلهم غاية وسعهم فى استنباطه من أدله.“^(۱)

”يا اجتماعی اجتہاد سے مراد کثر مجتہدین کا، کسی مسئلے کے شرعی حکم کو اس کے دلائل شرعیہ سے مستبط کرنے کے لیے، اپنی کوششیں انہائی درجے میں کھپاتے ہوئے اس کے حکم پر اتفاق کر لینا ہے۔“

اس تعریف میں بھی علماء کے اتفاق کی قید اضافی ہے۔ ڈاکٹر وہبہ الرحمنی حَفَظَ اللَّهُ عَنْهُ اجتماعی اجتہاد کی ایک اور تعریف بیان کرتے ہوئے لکھتے ہیں:

”ويطلق الآن على اتفاق أكثر من فقيه أو باحث متخصص في الفقه وإن لم يبلغ مرتبة الاجتہاد بعد بذلهم غاية وسعهم في استنباط حكم شرعى من أدله وهذا هو الغالب الشائع في المجامع الفقهية المعاصرة.“^(۲)

”آن کل کے زمانے میں اجتماعی اجتہاد سے مراد فہمایا علم فہم میں تخصص و تحقیق کرنے والے طلباء جو ابھی درجہ اجتہاد کونہ پہنچے ہوں، کا کسی مسئلے کا شرعی حکم ادله شرعیہ سےأخذ کرتے ہوئے اپنی محتتوں کو انہائی درجے میں کھپادیں اور پھر ان کی اکثریت کا اس مسئلے کے شرعی حکم پر اتفاق کر لینا ہے اور اجتماعی اجتہاد کا یہی معنی معاصر فقہی اکیڈمیوں میں غالب اور عام ہے۔“

اس تعریف میں بھی علماء کے اتفاق کی قید ایک اضافی قید ہے۔ اسی طرح اکثریت کی قید لگانا بھی درست نہیں ہے کیونکہ اس کا پورا ہونا ایک مشکل امر ہے جیسا کہ ہم سابقہ صفحات میں بیان کرچکے ہیں۔

پانچویں تعریف

ڈاکٹر يوسف القرضاوى حَفَظَ اللَّهُ عَنْهُ نے اجتماعی اجتہاد کے عمل کو درج الفاظ کے ذریعے بیان کیا ہے:

”ينبغى فى القضايا الجديدة أن ننتقل من الاجتہاد الفردى إلى الاجتہاد الجماعى وهو الذى يتشاور فيه أهل العلم فى القضايا المطروحة، وخصوصاً فيما يكون له طابع العموم ويهم جمهور الناس .“^(۳)

”جدید مسائل میں ہمیں انفرادی اجتہاد کی بجائے اجتماعی اجتہاد کے منجح کو اختیار کرنا چاہیے اور وہ یہ ہے کہ پیش آمدہ مسائل و واقعات میں اہل علم کی ایک جماعت باہمی مشاورت کرتی ہے، خاص طور پر ان مسائل میں جو عمومی نوعیت کے ہوں اور عوام الناس کی اکثریت ان سے پریشان ہو۔“

اجتماعی اجتہاد کی یہی تعریف ڈاکٹر شعبان محمد اسماعیل حَفَظَ اللَّهُ عَنْهُ نے بھی کی ہے۔^(۴)

اس تعریف میں عمومی نوعیت کے مسائل کی قید ایک اضافی قید ہے۔ ڈاکٹر صالح بن عبد الله بن حمید حَفَظَ اللَّهُ عَنْهُ لکھتے ہیں:

”عبارة: (طابع العموم) (ويهم جمهور الناس) (ذات طابع عام) فهذه القيود عند التحقيق غير لازمة فلو أن الاجتہاد الجماعی جرى في مسألة خاصة أو ذات طابع خاص لصدق عليه أنه اجتہاد جماعی .“^(۵)

۱- الاجتہاد الجماعی وأهمیته في مواجهة مشكلات العصر: ص ۷

۲- أيضاً

۳- الاجتہاد الجماعی في الشريعة الإسلامية: ص ۱۸۲

۴- الاجتہاد الجماعی ودور المجامع الفقهیہ في تطبيقه: ص ۲۱

۵- الاجتہاد الجماعی وأهمیته في نوازل العصر: ص ۱۲

اجتماعی اجتہاد کا مفہوم دائرہ کار اور محرکات
”عموی نوعیت“ یا عوام انسان کی اکثریت جن سے پریشان ہو وغیرہ جیسی قیود غیر لازمی اوصاف ہیں۔ کیونکہ اگر اجتماعی اجتہاد کسی خاص
مسئلے میں جاری ہو جاتا ہے یا خاص نوعیت کے مسائل کے تحت ہوتا ہے تو پھر بھی اس کو اجتماعی اجتہاد ہی کہیں گے۔“

چھٹی تعریف

ندوة الاجتہاد الجماعی فی العالم الإسلامی کے علماء نے جامعۃ العین، متحده عرب امارات کلیہ شریعہ کے تحت منعقدہ
اجلاس میں ۱۹۹۶ء میں اجتماعی اجتہاد کی درج ذیل تعریف بیان کی ہے:

”تقریر الندوة أن الاجتہاد الجماعی: هو اتفاق أغلبية المجتهدين، في نطاق مجتمع فقہی أو هيئة أو
مؤسسة شرعية، ينظمها ولی الأمر في دولة إسلامية على حکم شرعی عملی، لم يرد به نص قطعی
الثبوت والدلالة، بعد بذل غایہ الجهد فيما بينهم في البحث والتشاور۔“^(۱)

”اجتماعی اجتہاد کی مجلس یہ طے کرتی ہے کہ اجتماعی اجتہاد سے مراد کسی ایسی فقہی اکیڈمی، انجمن یا شرعی ادارے کے تحت، جس کی دیکھ بھال
اسلامی ریاست میں امیر المؤمنین کر رہے ہوں، علماء کی اکثریت کا باہمی مشاورت و مباحثہ میں غایت درجے کی کوشش کرتے ہوئے کسی
ایسے مسئلے میں شرعی عملی حکم پر اتفاق کر لینا ہے کہ جس میں قطعی الثبوت اور قطعی الدلالۃ نص وارد نہ ہوئی ہو۔“

اس تعریف میں بھی مجتہدین کے اتفاق اور ان کی اکثریت کی قیود اضافی ہیں۔ اسی طرح فقہی اکیڈمی یا ادارے کے تحت ہی اجتماعی اجتہاد
کی شرط بھی ایک اضافی وصف ہے۔ ڈاکٹر صالح بن عبد اللہ بن حمید رحمۃ اللہ علیہ لکھتے ہیں:

”عبارة: (في نطاق مجتمع أو هيئة أو مؤسسة) فهذا القيد ليس شرطاً في انعقاد الاجتہاد الجماعی
و صحته وعليه فلو اجتمع جمع من الفقهاء غير المتسببين لمجتمع أو هيئة أو مؤسسة لصدق على
اجتماعهم واجتہادهم أنه اجتہاد جماعی۔“^(۲)

”کسی فقہی اکیڈمی، انجمن یا شرعی ادارے کے تحت کے الفاظ اجتماعی اجتہاد کے العقاد یا اس کی صحت کے لیے کسی شرط کی حیثیت نہیں
رکھتے۔ اسی لیے اگر کسی اکیڈمی، انجمن یا ادارے سے غیر منسوب فقهاء کی ایک جماعت جمع ہو تو ان کے اس اجماع اور اجتہاد کو بھی اجتماعی
اجتہاد ہی کہیں گے۔“

علاوہ ازیں اس تعریف میں مترادفات کی کثرت ہے مثلاً ایک ہی معنی ادا کرنے کے لیے مجمع، هیئتہ، اور مؤسسة کا لفاظ استعمال کیا
گیا ہے۔ کسی اصطلاحی تعریف میں ایجاد کا پہلو منظر ہنا چاہیے کیونکہ مختصر الفاظ میں کسی تصور کی جمیں بنیادی جہات کو جمع کر دینا ہی تعریف کا اصل
جوہ ہوتا ہے۔ علاوہ ازیں اس تعریف میں امیر المؤمنین اور اسلامی ریاست کی قیود بھی اضافی اوصاف ہیں۔ ڈاکٹر صالح بن عبد اللہ بن حمید رحمۃ اللہ علیہ
لکھتے ہیں:

”عبارة (ينظمها ولی الأمر في دولة إسلامية) هذان القيدان محل نظر إذ ليس تنظيم ولی الأمر
شرطًا في تحقق الاجتہاد الجماعی من حيث المصدق أما من حيث الإلزام فذاك شأن آخر وهو
خارج عن ماهیة الاجتہاد الجماعی وحقیقتہ وكذلك الأمر بالنسبة لاشتراط کون الاجتہاد الجماعی
في دولة إسلامية فهو غير مسلم إذ لو اجتمع الفقهاء في دولة غير إسلامية أو دولة ذات أقلية مسلمة
لصح وصدق على ذلك أنه اجتہاد جماعی۔“^(۳)

”اسلامی ریاست اور امیر المؤمنین کی زیر سرپرستی کی قیود بھی محل نظر ہیں کیونکہ تقدیق کے پہلو سے اجتماعی اجتہاد کے ثبوت کے لیے

۱- الاجتہاد الجماعی وأهمیته فی نوازل العصر: ص ۱۲

۲- أيضاً: ص ۱۵

۳- أيضاً

اجتیماعی اجتہاد کا مفہوم دائرہ کار اور محرکات آئیں امنین کے انتظام کی شرط لگانا درست نہیں ہے۔ جہاں تک اجتماعی اجتہاد کی تغییر کا معاملہ ہے تو اس میں یہ شرط لگائی جاسکتی ہے لیکن اجتماعی اجتہاد کی تغییر اس کی ماہیت و حقیقت سے خارج کی جو بحث ہے۔ اسی طرح اجتماعی اجتہاد کی نسبت یہ کہنا کہ وہ کسی اسلامی مملکت میں ہی ہوتا اجتماعی اجتہاد ہے، درست نہیں ہے۔ اگر کسی غیر اسلامی یا مسلم اقلیت والی ریاست میں بھی علماء اجتماعی اجتہاد کرتے ہیں تو وہ صحیح ہوگا اور اس پر اجتماعی اجتہاد کے لفظ کا اطلاق درست ہوگا۔“

قطعی الثبوت اور قطعی الدلالة نص واردنہ ہونے کی شرط لگانا بھی درست نہیں ہے کیونکہ اجتہاد کی تین قسمیں ہیں۔ تخریج المناط اور تحقیق المناط۔ یہ شرط لگانے سے اجتہاد صرف تیری قسم کے ساتھ خاص ہو جاتا ہے۔ اجتہاد کی پہلی و فتحیں حکم شرعی سے علت نکالنے کے باب میں ہیں جبکہ آخری قسم اس علت کو کسی دوسری شیء میں ثابت کرنے کے بارے میں ہے۔ پس علت کا نکالنا اور اس کا اثبات یہ دونوں ہی اجتہاد کی قسمیں ہیں اور علت تو قطعی الثبوت اور قطعی الدلالة نصوص سے بھی نکالی جاتی ہے۔ ڈاکٹر صالح بن عبداللہ بن حمید حَفَظَ اللَّهُ عَنْهُ لکھتے ہیں:

”عبارة: (لم يرد به نص قطعى الثبوت أو الدلالة) هذا الوصف محل نظر إذ أنه يستلزم اخراج الاجتہاد في تحقیق المناط وهو ضرب من أضرب الاجتہاد المعتبرة.“^(۱)

”قطعی الثبوت اور قطعی الدلالة نص واردنہ ہونے کی شرط لگادینا محل نظر ہے۔ کیونکہ اس سے یہ لازم آتا ہے کہ پھر یہ اجتماعی اجتہاد صرف تحقیق مناط ہی کے میدان میں ہوگا اور یہ اجتہاد کی قسموں میں سے ایک قسم ہے (نہ کل اجتہاد)۔“

ساتویں تعریف

ڈاکٹر محمد مصطفیٰ قطب سانو حَفَظَ اللَّهُ عَنْهُ نے اجتماعی اجتہاد کی تعریف ان الفاظ میں بیان کی ہے:

”بذل الوسع العلمي المنهجي المنضبط، الذي يقوم به مجموعة الأفراد الحائزين على رتبة الاجتہاد، فى عصر من العصور، من أجل الوصول إلى مراد الله فى قضية ذات طابع عام تمس حياة أهل قطر أو إقليم أو عموم الأمة، أو من أجل التوصيل إلى حسن تنزيل لمراد الله فى تلك القضية ذات الطابع العام على واقع المجتمعات والأقاليم والأمة.“^(۲)

”کسی بھی زمانے میں کسی ایسے مسئلے میں جو عمومی نویت کا ہو اور کسی علاقے، ریاست یا ساری امت سے متعلق ہو، اللہ کی مراد و منشائت ک پہنچنے کے لیے افراد کی ایک ایسی جماعت جو درجہ اجتہاد پر فائز ہو چکی ہو، کا خاص مفتیح کے مطابق علمی اور منضبط کوششیں صرف کرنا، اجتماعی اجتہاد ہے۔“

اس تعریف پر یہ اشکال وارد کیا گیا ہے کہ اس میں اللہ کی مراد تک پہنچنے کے الفاظ درست نہیں ہیں کیونکہ اجتہاد میں بعض اوقات مجتہد اللہ کی مراد تک پہنچ جاتا ہے اور بعض اوقات نہیں پہنچ پاتا۔ علاوه ازیں مجتہد کے پاس کوئی ایسا ذریعہ نہیں ہوتا کہ وہ قطعی طور پر یہ معلوم کر سکے کہ اس مسئلے میں اللہ کی مراد کیا ہے۔ ڈاکٹر صالح بن عبد اللہ بن حمید حَفَظَ اللَّهُ عَنْهُ لکھتے ہیں:

”عبارة: (الوصول إلى مراد الله) هذا الوصف محل نظر إذ ما يتوصل إليه المجتهدون هو رأيهم، وإن كان معتبراً إلا أنها لا نجزم بأنه هو مراد الله.“^(۳)

”الله کی مراد تک پہنچنے کے الفاظ کی قید محل نظر ہے کیونکہ جس تک مجتہدین پہنچتے ہیں وہ ان کی رائے ہوتی ہے۔ اگرچہ یہ رائے معتبر ہوتی ہے لیکن اس کے بارے میں ہم قطعی طور پر نہیں کہتے کہ بھی اللہ کی مراد ہے۔“

اس تعریف پر ایک اعتراض یہ بھی وارد کیا گیا ہے کہ اس میں اختصار و ایجاد نہیں ہے۔ عبارت کو خواہ مخواہ طول دیا گیا ہے۔ ڈاکٹر صالح بن

۱۔ الاجتہاد الجماعی وأهمیتہ فی نوازل العصر: ص ۱۶۲

۲۔ الاجتہاد الجماعی وتطبیقاته المعاصرة: ص ۳۶۲

۳۔ الاجتہاد الجماعی وأهمیتہ فی نوازل العصر: ص ۱۶۲

اجتہاد کا مفہوم دائرہ کار اور محرکات
عبداللہ بن محمد رض لکھتے ہیں:

”قوله فی التعريف (مجموعۃ الأفراد الحائزین علی رتبة الاجتہاد) إذ یعنی عن ذلك قول(المجتہد) أو (المجتہدین).“^(۱)

”افراد کی ایک ایسی جماعت جو درجہ اجتہاد پر فائز ہوئے الفاظ کی جگہ مجتہد یا مجتہدین کی ایک جماعت کے الفاظ کیفیت کرتے تھے۔“

آٹھویں تعریف

ڈاکٹر خالد حسین الخالد اجتماعی اجتہاد کی تعریف بیان کرتے ہوئے لکھتے ہیں:

”بعد أن أعمت النظر في مزايا التعريفات السابقة وفي عيوبها، اقترح التعريف الآتي للاجتہاد الجماعي، الذي أرى أنه تعريف جامع مانع، فأقول: هو بذلك فئة من الفقهاء المسلمين العدول جهودهم، في البحث والنظر على وفق منهج علمي أصولي، ثم التشاور بينهم في مجلس خاص، لاستنباط أو استخلاص حكم شرعى، لمسألة شرعية ظنية. ثم اختصر هذا التعريف بالاكتفاء بالقيود دون الضوابط وعليه، يصبح حد الاجتہاد الجماعي هو؛ بذلك فئة من الفقهاء جهودهم، في البحث والتشاور لاستنباط حكم شرعى، لمسألة ظنية.“^(۲)

”اجتہاد کی سابقہ تعریفوں کی خصوصیات اور عیوب پر گہری نظر ڈالنے کے بعد میں اجتماعی اجتہاد کی ایک ایسی تعریف پیش کرتا ہوں جو میرے خیال میں جامع مانع تعریف ہے۔ پس میں یہ کہتا ہوں: اجتماعی اجتہاد سے مراد عادل و مسلمان فقهاء کی ایک جماعت کا علم اصول فقہ کے مبنی کے مطابق غور و فکر کرتے ہوئے اپنی کوششیں صرف کرنا پھر کسی خاص مجلس میں باہم مشورہ کرنا تاکہ کسی شرعی ظنی مسئلے کا حکم شرعی دریافت یا مستنبط کیا جاسکے۔ پھر اسی تعریف کو اس طرح مختصر کیا گیا ہے کہ اس کی قیود تو بیان ہو جائیں لیکن ضوابط بیان نہ ہوں۔ پس اس اختصار کے ساتھ اجتماعی اجتہاد کی تعریف یوں ہوگی: فقهاء کی ایک جماعت کا کسی ظنی مسئلے سے متعلق حکم شرعی دریافت کرنے کے لیے تحقیق و باہمی مشاورت میں اپنی کوششیں صرف کرنا۔“

اس تعریف پر یہ اعتراض وارد کیا جاسکتا ہے کہ اس میں شرعی احکام کے استنباط کا تذکرہ تو ہے لیکن ان کی تطبیق کا ذکر نہیں ہے، حالانکہ دونوں ہی اجتہاد ہیں۔

نویں تعریف

شیخ نصر محمود الکرزی اجتماعی اجتہاد کی تعاریف کا ایک تجزیاتی مطالعہ پیش کرتے ہوئے لکھتے ہیں:

”بعد أن أعمت النظر في مزايا التعريفات السابقة وفي عيوبها، وبعد استفاداتي من تعريفى سانو والخالد، أصل إلى التعريف المختار الذي أرتضيه للاجتہاد الجماعي الذي يتناسب مع التعريف الذى اخترته للاجتہاد العام أو الفردى فيصبح التعريف المقترن هو: بذلك فئة جهودهم في البحث والتشاور على وفق منهج علمي أصولي لتحصيل استنباط أو تطبيق حكم شرعى عقلیاً كان أو نقلیاً قطعیاً كان أو ظنیاً.“^(۳)

”اجتہاد کی سابقہ تعریفوں کی خصوصیات اور عیوب پر غور کرنے اور ڈاکٹر خالد اور محمد قطب سانو کی تعریفوں سے استفادے کے بعد میں اس نتیجہ تک پہنچا ہوں کہ اجتماعی اجتہاد کی وہ تعریف جسے میں پسند کرتا ہوں اور بطور تجویز پیش کرتا ہوں اور وہ انفرادی اجتہاد کی اس

۱- الاجتہاد الجماعی وأهمیتہ فی نوازل العصر: ص ۱۶

۲- الاجتہاد الجماعی وتطبیقاتہ المعاصرة: ص ۲۷

۳- أيضاً: ص ۲۷

اجتہاد کا مفہوم دائرہ کار اور محرکات تعریف سے بھی قریب تر ہے، جس کا میں تذکرہ کر چکا ہوئی یہ ہوگی: (فقہاء کی) ایک جماعت کا علم اصول فقہ کے منجع کے مطابق اپنی کوششوں کو تحقیق و باہمی مشاورت میں صرف کرتا کہ کوئی شرعی حکم مستنبط کیا جاسکے یا اس کی تطبیق ہو چاہے وہ شرعی حکم عقلی ہو یا لعلی، قطعی ہو یا ظنی۔“

یہ ایک جامع تعریف ہے لیکن اس میں فقہاء یا مجتہدین کا لفظ شامل نہیں کیا گیا ہے۔ ہمارے خیال میں اگر وہ شامل کر لیا جاتا تو بہتر تھا۔

وسیں تعریف

ڈاکٹر صالح بن عبداللہ بن حمید رض اجتماعی اجتہاد کی مختلف تعریفوں پر نقد کرنے کے بعد ایک مکمل تعریف بیان کرتے ہوئے لکھتے ہیں:

”بعد استعراض ما أورده بعض العلماء المعاصرین الأفضل من تعريفات للاجتہاد الجماعی أخلص إلى التعريف الذي يبدو أقرب إلى بيان حقيقة الاجتہاد الجماعی وعليه فيمكن القول: إن الاجتہاد الجماعی هو: بذل جمع من الفقهاء وسعهم مجتمعین لتحصیل حکم شرعی۔“^(۱)

”معاصر فاضل علماء اجتماعی اجتہاد کی جو تعریفوں بیان کی ہیں، ان کو نقل کرنے کے بعد میں اجتماعی اجتہاد کی ایک ایسی تعریف بیان کروں گا جو میرے خیال میں اجتماعی اجتہاد کے تصور و حقیقت کو بخوبی واضح کر رہی ہے۔ پس اس تعریف کے مطابق اجتماعی اجتہاد سے مراد فقہاء کی ایک جماعت کا کسی حکم شرعی کی تحصیل کے لیے اجتماعی طور پر اپنی کوششوں صرف کرنا۔“

اجتماعی اجتہاد کی یہ سب سے جامع تعریف معلوم ہوتی ہے کہ جس میں اختصار بھی ہے۔ لیکن اس تعریف میں اگر تحصیل حکم کے ساتھ تطبیق حکم کا لفظ بھی شامل کر دیا جاتا تو یہ جامع مانع بن جاتی یعنی عبارت یوں ہوتی: بذل جمع من الفقهاء وسعهم مجتمعین لتحصیل أو تطبیق حکم شرعی۔ ڈاکٹر صالح بن عبداللہ بن حمید رض اس تعریف کی وضاحت میں لکھتے ہیں:

”۱- إن الاجتہاد الجماعی يحصل بأی عدد يصدق عليه أنه جمع أو جماعة... وكلما كثر العدد كانت الفائدة أعظم وحصل الاطمئنان أكبر. ۲- أن يكون هؤلاء المجتهدون مجتمعين حين الاجتہاد وهو ما يعبر عنه البعض بـ(التشاور) وانسجاماً مع طبيعة هذا العصر وآلياته فيقصد بالاجتماع ما كان حقيقة في مكان واحد وما كان حکماً كالاتصال عبر الهاتف أو الدوائر التلفزيونية أو شبكة المعلومات أو غيرها من وسائل الاتصال والتواصل مما يتحقق معه الاجتماع. ۳- يهدف الاجتماع إلى تحصیل حکم شرعی سواء كان ذلك متعلقاً بقضية عامة أو خاصة ولا يشترط أن يتم ذلك من خلال هيئة أو مجمع، كما لا يشترط فيه أن يكون ذا صفة رسمية وإن كان توافر هذه الأوصاف حسناً غير أنه ليس شرطاً في حقيقة الاجتہاد الجماعی. ۴- إن واقع الاجتہاد الجماعی المعاصر من خلال المجتمع المفہمية وهیئات الإفتاء وما شابه ذلك يشهد بأن هذا الاجتہاد لا يقتصر على الأحكام والمسائل الفقهیة وإنما يتجاوز ذلك إلى بعض القضايا والواقع غیر الفقهیة كمسائل العقائد وأصول الدين من مثل الحكم على بعض الفرق كالقادیانیة والبهائیة۔“^(۲)

”۱- اجتماعی اجتہاد علماء کی ہر اس تعداد سے حاصل ہو جاتا ہے، جس پر جماعت یا مجمع کا اطلاق ہوتا ہو... لیکن جس قدر تعداد زیادہ ہوگی، اجتماعی اجتہاد کا فائدہ اور اطمینان بھی اس قدر بڑھ کر ہو گا۔ ۲- یہ مجتہدین اجتہاد کے وقت مجمع ہوں، جسے بعض محققین باہمی مشاورت کا نام دیتے ہیں۔ عصر حاضر کے مزاج کے مزاج کے ساتھ یکسانیت اور اس کے وسائل کو لحاظ رکھتے ہوئے اجماع کا معنی طے کیا جائے گا یعنی کسی ایک جگہ میں مجتہدین کا حقیقی اجماع ہو یا حکمی ہو جیسا کہ ٹیلی فون، ٹیلی فون ذرائع یا ایٹرنسنیٹ وغیرہ جیسے وسائل ربط و تعلق کے ذریعہ باہمی ملاپ اور

۱- الاجتہاد الجماعی وأهمیته في نوازل العصر: ص ۱۲

۲- أيضاً: ص ۱۶-۱۷

اجتماع کو مکن بنایا جائے۔ ۳۔ مجتہدین کے اجتماع کا بنیادی ہدف و مقصود کسی بھی شرعی حکم کی تلاش ہو چاہے وہ کوئی خاص مسئلہ ہو یا عمومی نوعیت کا ہوئی بھی شرط نہیں ہے کہ یہ اجتہاد کسی ادارے یا اکیڈمی کے تحت ہی منعقد ہو جیسا کہ اس میں یہ بھی شرط نہیں ہے کہ اس کو سرکاری سرپرستی حاصل ہو۔ اگرچہ ان اوصاف کا پایا جانا ایک اچھی علامت ہے لیکن اجتماعی اجتہاد کی بنیادی شرائط میں سے نہیں ہے۔ ۴۔ معاصر فقہی اکیڈمیوں اور اجتماعی افتاء کے اداروں میں واقع شدہ اجتماعی اجتہاد کو دیکھ کر اندازہ ہوتا ہے کہ یہ اجتہاد صرف احکام شرعیہ اور فقہی مسائل میں محصور نہیں ہے بلکہ اس سے بھی بڑھ کر بعض غیر فقہی مسائل مثلاً عقائد اور اصول دین کے مسائل میں بھی ہوتا ہے جیسا کہ قادیانیوں یا بہائیوں کے بعض فرقوں پر شرعی حکم لا گو کرنا۔“

اجتماعی اجتہاد کی تعریف پر مفصل گفتگو کے بعد اب ہم اس کے شرعی دلائل پر بحث کرتے ہیں۔

اجتماعی اجتہاد کی مشروعيت کے دلائل

اسلام کے بنیادی مصادر قرآن و سنت، دونوں میں اجتماعی اجتہاد کی مشروعيت کے حق میں دلائل موجود ہیں۔ اللہ سبحانہ و تعالیٰ کی طرف سے آپ ﷺ کو مختلف مسائل میں صحابہ رضی اللہ عنہم سے مشاورت کا حکم تھا۔ ارشاد باری تعالیٰ ہے:

﴿وَ شَاوِرُهُمْ فِي الْأَمْرِ﴾^(۱)

”اور (اے بنی اسرائیل!) ان سے مختلف امور میں مشاورت فرمائیں۔“

اس حکم باری تعالیٰ کی تفہیل میں آپ ﷺ کی سنت کو اس مقاولے کے چوتھے باب میں بالتفصیل بیان کریں گے۔ اس آیت مبارکہ کی تفسیر میں ابن أبي حاتم رضی اللہ عنہم، حضرت أبو ہریرہ رضی اللہ عنہم کا قول نقل کرتے ہوئے لکھتے ہیں:

”حدثنا یونس بن عبد الأعلى عن قراءة أبا ابن وهب قال سمعت سفيان بن عيينة يحدث عن عمر عن ابن شهاب عن أبي هريرة قال: مارأيت أحداً أكثر مشورة لأصحابه من رسول الله ﷺ.“^(۲)

”همیں یونس بن عبد الأعلى نے قراءتاً بیان کیا ہے کہ انہیں ابن وهب رضی اللہ عنہم نے خبر دی ہے، انہوں نے کہا میں نے سفیان بن عینہ رضی اللہ عنہم سے سنا، وہ عمر رضی اللہ عنہم سے اور وہ ابن شہاب رضی اللہ عنہم سے اور وہ حضرت أبو ہریرہ رضی اللہ عنہم سے نقل کرتے ہیں کہ انہوں نے فرمایا: میں نے اللہ کے رسول ﷺ سے زیادہ کسی کو بھی صحابہ کرام رضی اللہ عنہم سے مشورہ کرتے نہیں دیکھا۔“

آنکہ سلف نے اس آیت مبارکہ کی تفسیر میں اسلام میں مشورے کی اہمیت اور فضیلت پر تفصیل سے روشنی ڈالی ہے۔ ذیل میں اس آیت مبارکہ کی تفسیر میں ہم تابعین رضی اللہ عنہم اور سلف صالحین رضی اللہ عنہم کے کچھ اقوال نقل کر رہے ہیں۔

”حدثنا أبو سعيد ثنا وكيع عن سفيان عن الضحاك في قوله وشاورهم في الأمر قال: ما أمر الله نبيه بالمشورة إلا لما يعلم فيها من الفضل.“^(۳)

”ہم سے ابو سعید نے بیان کیا، وہ کہتے ہیں ہم سے کوچھ رضی اللہ عنہم نے بیان کیا، وہ سفیان رضی اللہ عنہم سے، وہ ایک آدمی سے اور وہ خحاک رضی اللہ عنہم سے اللہ سبحانہ و تعالیٰ کے قول؟ اور ان سے مختلف امور میں مشورہ کریں،“ کے بارے میں فرماتے ہیں کہ انہوں نے فرمایا: اللہ تعالیٰ نے کسی بھی نبی کو مشورے کا حکم نہیں دیا گی اس وجہ سے کہ جو اس میں فضل و خیر ہے۔“

بعض سلف صالحین کا کہنا یہ ہے کہ آپ ﷺ کو صحابہ رضی اللہ عنہم سے مشاورت کا جو حکم دیا گیا تھا، اگرچہ وحی کے نزول کے زمانے میں اس کی ضرورت نہ تھی لیکن اس مشورے کو جاری کرنے کی ایک حکمت یہ بھی تھی کہ ما بعد کے زمانوں میں آنے والوں کے لیے آپ ﷺ کا یہ غل بطور سنت جاری ہو جائے۔ اب ابن أبي حاتم رضی اللہ عنہم فرماتے ہیں:

۱۔ آل عمران: ۳: ۱۵۹

۲۔ تفسیر ابن أبي حاتم: ۸۰/۳

۳۔ أيضاً

”حدثنا أبی ثنا ابن أبی عمیر ثنا سفیان عن ابن شبرمة عن الحسن فی قوله ﴿وَشَاوِرُهُمْ فی الْأُمْرِ﴾
قال: قد علم أنه ليس به إلیهم حاجة وربما قال: ليس له إلیهم حاجة ولكن أراد أن يستن به من بعده .“^(۱)
”ہمیں ہمارے والد صاحب نے بیان کیا ہے اور انہوں نے کہا کہ انہیں ابن ابی عمیر نے بیان کیا انہوں نے کہا، انہیں سفیان نے ابن
شبرمه سے اور انہوں نے حسن بصری رضی اللہ عنہ سے اللہ سبحانہ و تعالیٰ کے قول ”اور ان سے مختلف امور میں مشاورت فرمائیں“ کے بارے میں کہا
ہے: یہ بات معلوم ہے کہ اللہ کے رسول ﷺ کو ان صحابہؓ سے مشورے کی حاجت و ضرورت نہ تھی، لیکن آپ ﷺ نے یہ ارادہ کیا کہ
اپنے مابعد الاول کے لیے اس بارے میں کوئی سنت جاری کریں۔“
امام ابن جریر طبری رضی اللہ عنہ فرماتے ہیں:

”قال أبو جعفر: وأولى الأقوال بالصواب في ذلك أن يقال: إن الله عز وجل أمر نبيه ﷺ بمشاورة أصحابه فيما حزبه من أمر عدوه ومكايده حربه تألفاً منه بذلك من لم تكن بصيرته بالإسلام البصيرة التي يؤمن عليه معها فتنة الشيطان وتعريفاً منه أمته مأتى الأمور التي تحزبهم من بعده ومطلبها ليقتدوا به في ذلك عند النوازل التي تنزل بهم فيتساوروها فيما بينهم كما كانوا يرونها في حياته ﷺ يفعل.“^(۲)
”ابن جریر طبری رضی اللہ عنہ کا کہنا ہے کہ (اس آیت کی تفسیر میں وارد تین متنوع اقوال میں سے) سب سے بہتر قول ان مفسرین کا ہے جو یہ
کہتے ہیں کہ اللہ عز وجل نے اپنے نبی ﷺ کو اپنے صحابہؓ سے، دشمنان اسلام کی ان جنگی چالوں وغیرہ کے بارے میں مشورہ کرنے کا
حکم جاری فرمایا کہ جن سے آپ کو سابقہ پڑتا تھا کہ اس مشورے سے آپ ﷺ کے وہ ساختی کیا کہ آپ ﷺ سے الفت محوس کریں کہ جن کی
اسلام کے بارے میں بصیرت اس قدر واضح نہیں تھی کہ وہ اس بصیرت کے ہوتے ہوئے شیطان کے فتنوں سے محفوظ رہ سکتے اور (اس
مشورے کا ایک اور فائدہ یہ بھی تھا) کہ اس مشورے کے عمل سے امت کو ان مختلف مسائل کے پیش آنے اور ان کی تلاش کے (طریقہ کے)
حوالے سے متنبہ کرنا مقصود تھا کہ جو امت کو آپ ﷺ کی وفات کے بعد روپیش آنے والے تھتاتا کہ مختلف حادث کے پیش آنے کے وقت
وہ اس فعل (مشاورت) میں آپ ﷺ کی اقتداء کریں اور آپس میں اسی طرح مشورہ کریں جس طرح وہ آپ ﷺ کی زندگی میں آپ کو
مشورہ کرتے دیکھتے تھے۔“

ایک اور جگہ اللہ عز وجل صحابہؓ کی جماعت کی صفات بیان کرتے ہوئے فرماتے ہیں کہ ان کے باہمی معاملات مشاورت سے طے
ہوتے ہیں:

﴿وَأَمْرُهُمْ شُورَى بَيْنُهُمْ﴾^(۳)

”اور ان (یعنی آپ ﷺ اور صحابہ کرامؓ) کے فیصلے باہمی مشاورت سے طے ہوتے ہیں۔“

اس قرآنی ترغیب و تشویق کے باعث آپ ﷺ کثرت سے صحابہ کرامؓ سے مشورہ کیا کرتے تھے۔ یہ مشاورت کئی قسم کی تھی۔ بعض
اوقات آپ ﷺ صحابہؓ کے ایک مجمع عام سے کسی واقعہ کے بارے میں رائے طلب فرماتے جیسا کہ آپ ﷺ نے غزوہ أحد کے موقع پر
انصار و مہاجرین سے مدینہ میں یامدینہ سے باہر جا کر جنگ کرنے کے بارے میں مشورہ طلب کیا اور بعض حالات میں آپ بعض مخصوص صحابہؓ سے
مشورہ کیا کرتے تھے جیسا کہ آپ ﷺ نے صلح حدیبیہ کے موقع پر صحابہ کی (ظاہر) عدم اطاعت کی صورت حال میں امام المؤمنین حضرت ام
سلمہؓ سے مشورہ کیا۔ بعض صحابہ ایسے بھی تھے جو آپ ﷺ کے مستقل مشوروں میں شمار ہوتے تھے جیسا کہ ایک روایت کے الفاظ ہیں:

”أخبرنا أبو جعفر محمد بن أحمد البغدادي ثنا يحيى بن أيوب العلاف بمصر ثنا سعيد بن أبي مريم

۱- تفسیر ابن ابی حاتم: ۸۰/۳

۲- تفسیر الطبری: ۳۲۵/۷

۳- الشوری: ۳۸:۲۲

اجتہاد کا مفہوم دائرہ کار اور محرکات
أنبأ سفيان بن عيينة عن عمرو بن دينار عن ابن عباس فی قوله عز وجل ﴿وَشَاوِرُهُمْ فی الْأَمْرِ﴾ قال
أبو بكر وعمر رضي الله عنهمَا. ^(۱)

”ہمیں ابو جعفر محمد بن احمد بغدادی نے خبر دی ہے، انہوں نے کہا ہمیں یہی بن ایوب علاف نے مصر میں بیان کیا ہے، انہوں نے کہا ہمیں سعید بن ابی مریم نے بیان کیا ہے، انہوں نے کہا ہمیں سفیان بن عینہ نے عمرو بن دینار سے خبر دی ہے، وہ حضرت عبد اللہ بن عباس رض سے نقل کرتے ہیں کہ انہوں نے اللہ سبحانہ و تعالیٰ کے ارشاد اور ان سے معاملے میں مشورہ کریں،“ کے بارے میں فرمایا: کہ جن صحابہ رض سے مشورہ کرنے کا آپ کو حکم دیا گیا، وہ حضرت أبو بکر و عمر رض ہیں۔“

امام حاکم رحمۃ اللہ علیہ اس روایت کو بیان کرنے کے بعد فرماتے ہیں:

”هذا الحديث صحيح على شرط الشيفين ولم يخرجاه.“ ^(۲)

”یہ حدیث شیفین کی شرائط کے مطابق ہے اگرچہ انہوں نے اس کو نہیں بیان کیا ہے۔“

امام ذہبی رحمۃ اللہ علیہ اس روایت کی استنادی حیثیت کے بارے میں فرماتے ہیں:

”على شرط البخاري و مسلم.“ ^(۳)

”بخاری اور مسلم کی شرائط کے مطابق ہے۔“

اسی طرح ایک اور روایت کے الفاظ ہیں:

”حدثنی أبو بکر بن محمد بن عبد الحمید ثنا محمد بن زکریا ثنا ابن عائشة حدثنی أبی عن عمه عن ربيعة بن أبی عبد الرحمن عن سعید بن المسیب قال: كان أبو بکر الصدیق رضی الله عنه من النبی ﷺ مکان الوزیر فكان يشاوره فی جميع الأمور.“ ^(۴)

”مجھ سے أبو بکر بن محمد بن عبد الحمید نے بیان کیا، انہوں نے کہا ہم سے محمد بن زکریا نے بیان کیا، انہوں نے کہا ہم سے ابن عائشہ نے بیان کیا، انہوں نے کہا مجھے میرے والد نے اپنے پچھا سے بیان کیا ہے اور وہ ربعیہ بن ابی عبد الرحمن سے اور وہ سعید بن مسیب سے نقل کرتے ہیں کہ انہوں نے فرمایا: حضرت ابو بکر صدیق رض کے نبی صلی اللہ علیہ وسالم کے مشیر کے مقام فائز تھے اور آپ صلی اللہ علیہ وسالم ان سے تقریباً تمام معاملات میں مشورہ کیا کرتے تھے۔“

اس روایت کے بارے میں امام ذہبی رحمۃ اللہ علیہ لکھتے ہیں:

”فی رواته مجهول.“ ^(۵)

”اس کے بعض روایتی مجبول ہیں۔“

اللہ کے رسول صلی اللہ علیہ وسالم کے زمانے میں کئی ایک اجتماعی اجتہادات و قوع پذیر ہوئے۔ ان پر ہم اس مقالے کے چوتھے باب میں بالتفصیل روشنی ڈالیں گے۔ ذیل میں ان اجتہادات کا ایک سرسری جائزہ پیش کر رہے ہیں:

● طریقہ اذان کے بارے صحابہ رض سے مشاورت

● کثری کا منبر بنوانے کے بارے صحابہ رض سے مشورہ

۱_ المستدرک علی الصحیحین، کتاب معرفة الصحابة، باب أما حدیث ضمرة وأبو طلحة (۲۳۳۶) ۷۲۳۔

۲_ أيضاً

۳_ أيضاً

۴_ المستدرک علی الصحیحین، کتاب معرفة الصحابة، باب أبو بکر بن أبی قحافة (۲۲۰۸) ۲۲۷۳۔

۵_ أيضاً

اللہ کے رسول ﷺ کے دور کے بعد صحابہ رضی اللہ عنہم کے زمانہ میں بھی اجتماعی اجتہاد کے منہج پر فتویٰ جاری کرنے کا عمل جاری و ساری رہا۔ خلفاء راشدین کے زمانے میں اجتماعی اجتہاد کی توبیث روایات موجود ہیں۔ حضرت عمر رضی اللہ عنہ کے زمانے میں اجتماعی اجتہاد کا عمل اپنے عروج کو پہنچ چکا تھا۔ ایک روایت کے الفاظ ہیں:

”أَخْبَرَنَا عُمَرُ بْنُ عَوْنَ أَخْبَرَنَا هَشَّيْمُ عَنِ الْعَوَامِ عَنِ الْمُسَيْبِ بْنِ رَافِعٍ قَالَ: كَانُوا إِذَا نَزَلَتْ بِهِمْ قَضِيَّةٌ لَيْسَ فِيهَا مِنْ رَسُولِ اللَّهِ أَبْرَ، اجْتَمَعُوا هُنَّا وَأَجْمَعُوا، فَالْحَقُّ فِيمَا رَأَوْا، فَالْحَقُّ فِيمَا رَأَوْا.“^(١)

”ہمیں عمر و بن عون نے خبر دی، انہوں نے کہا، ہمیں ہشتم نے عوام سے خبر دی، انہوں نے مسیب بن رافع سے نقل کیا ہے: صحابہ کرام ﷺ کو جب کوئی ایسا مسئلہ درپیش آتا تھا کہ جس میں اللہ کے رسول ﷺ سے کوئی اثر موجود نہ ہوتا تو وہ اس کے لیے اکھٹے ہو کر مشورہ کرتے اور اک رائے را فاقہ کر لتے تھے۔ پس حق وہی سے جوانہوں نے سمجھا ہے۔ پس حق وہی سے جوانہوں نے سمجھا ہے۔“

شیخ حسین سلیم اسداس حدیث کی استنادی حیثیت کے مارے میں لکھتے ہیں:

”إسناده ضعيف هشيم مدلس وقد عنعن وباقى رجاله ثقات .“^(٢)

”اس کی سند ضعیف ہے۔ ہشیم مدرس، راوی ہے اور عنجهنہ سے روایت کر رہا ہے اور اس کے باقی راوی شفے ہیں۔“

حضرت ابو بکر صدیق رضی اللہ عنہ کا معاملہ بھی یہی تھا کہ جب انہیں کوئی مسئلہ قرآن و سنت میں نہ ملتا تو وہ صحابہ رضی اللہ عنہم سے مشورہ کرتے اور شریعت کی عمومی تعلیمات کی روشنی میں ایک رائے بنالیتے تھے۔ کئی روایات سے صحابہ رضی اللہ عنہم کے اس طرز عمل کی نشاندہی ہوتی ہے۔ ایک روایت کے الفاظ ہیں:

”أخبرنا محمد بن الصلت حدثنا زهير عن جعفر بن برقان حدثنا ميمون بن مهران قال: كان أبو بكر الصديق، إذا ورد عليه الخصم نظر في كتاب الله، فإن وجد فيه ما يقضى بينهم قضى به، وإن لم يكن في الكتاب وعلم من رسول الله ﷺ سنة قضى به، فان أعياه خرج فسأل المسلمين وقال: أتاني كذا وكذا فهل علمتم أن رسول الله ﷺ قضى في ذلك بقضاء؟ فربما اجتمع اليه النفر كلهم يذكر من رسول الله ﷺ في قضاء، فيقول أبو بكر: الحمد لله الذي جعل فينا من يحفظ على نبينا فان أعياه أن

^١ سنن الدارمي، كتاب المقدمة، باب التورع عن الجواب فيما ليس فيه كتاب ولا سنة (١١٥/١٦١).

٢ أضاً

اجتیماعی اجتہاد کا مفہوم دائرہ کار اور محرکات
یجد فیہ سنۃ من النبی ﷺ جمع رؤوس الناس و خیارہم فاستشارہم فان أجمع رأیہم علی أمر قضی
بہ .^(۱)

”ہمیں محمد بن حلت نے خبردی، انہوں نے کہا، ہمیں زہیر نے جعفر بن برقان سے بیان کیا ہے، انہوں نے کہا، ہمیں میمون بن مهران نے بیان کرتے ہوئے کہا ہے: جب حضرت ابو بکر صدیق رض کے پاس کوئی مقدمہ پیش ہوتا تھا تو کتاب اللہ میں غور و فکر کرتے تھے۔ پس اگر انہیں کتاب اللہ میں کوئی ایسی چیز مل جاتی کہ جس کے مطابق وہ فیصلہ کر سکیں تو وہ اس کے ساتھ فیصلہ کر دیتے تھے۔ پس اگر کتاب اللہ میں کوئی مسئلہ موجود نہ ہوتا اور اللہ کے رسول ﷺ کی کوئی سنت ان کے علم میں ہوتی تو اس کے مطابق فیصلہ کر دیتے تھے۔ پس اگر انہیں کوئی سنت بھی نہ ملتی تو وہ مسلمانوں کی طرف نکلتے اور ان سے پوچھتے اور کہتے: میرے پاس فلاں فلاں مسئلہ آیا ہے، کیا تم میں سے کسی کے پاس اس بارے اللہ کے رسول ﷺ کا کوئی فیصلہ محفوظ ہے۔ بعض اوقات لوگوں کی ایک جماعت ان کے پاس اکٹھی ہو جاتی جوان کو اللہ کے رسول ﷺ کے قضاۓ کے بارے میں خبر دیتی۔ اس پر حضرت ابو بکر رض کہتے: تمام تعریفیں اللہ کے لیے ہیں جس نے ہمارے مابین ایسے لوگ پیدا کیے ہیں جو نبی ﷺ کے فیضوں کو محفوظ رکھتے ہیں۔ پس اگر وہ کسی مسئلہ میں اللہ کے رسول ﷺ کی کوئی سنت بھی پانے سے عاجز آ جاتے تو ہم تین اور قبل افراد کو اکٹھا کرتے اور ان سے مشورہ طلب کرتے۔ پس اگر ان کی رائے کسی مسئلہ پر متفق ہو جاتی تو اس کے مطابق فیصلہ کر دیتے تھے۔“

شیخ حسین سلیم اسد اس حدیث کی استنادی حیثیت کے بارے میں لکھتے ہیں:

”رجالہ ثقات غیر أن میمون بن مهران لم يدرك أبو بکر فالإسناد منقطع .^(۲)

”اس کے راوی ثقة ہیں لیکن میمون بن مهران کی ابو بکر رض سے ملاقات ثابت نہیں ہے لہذا اس کی سند منقطع ہے۔“

حضرت عمر رض کے بارے میں بھی بعض روایات سے اسی طرز عمل کی نشانہ ہی ہوتی ہے، جیسا کہ ایک روایت ہے:

”أَخْبَرَنَا الشَّرِيفُ أَبُو الْفَتْحِ الْعُمَرِيُّ أَنَّهَا عَبْدُ الرَّحْمَنِ بْنَ أَبِي شَرِيعٍ أَبُو الْقَاسِمِ الْبَغْوَى ثَنَا دَاؤِدٌ
بْنُ رَشِيدٍ ثَنَا عَمْرُ بْنُ أَيُوبَ ثَنَا جَعْفَرُ بْنُ بَرْقَانَ عَنْ مِيمُونَ بْنِ مَهْرَانَ قَالَ: كَانَ أَبُوبَكْرَ رَضِيَ اللَّهُ عَنْهُ إِذَا
وَرَدَ عَلَيْهِ الْخُصْمُ نَظَرَ فِي كِتَابِ اللَّهِ . . . قَالَ جَعْفَرٌ وَحْدَهُ مِيمُونُ أَنَّ عَمْرَ بْنَ الْخَطَابَ رَضِيَ اللَّهُ عَنْهُ
كَانَ يَفْعُلُ ذَلِكَ فَإِنْ أَعْيَاهُ أَنْ يَجِدُ فِي الْقُرْآنِ وَالسُّنْنَةِ نَظَرًا هُلْ كَانَ لِأَبِي بَكْرٍ رَضِيَ اللَّهُ عَنْهُ فِيهِ قَضَاءٌ فَإِنْ
وَجَدَ أَبَا بَكْرَ رَضِيَ اللَّهُ عَنْهُ قَدْ قَضَى فِيهِ بِقَضَاءٍ قَضَى بِهِ وَإِلَّا دَعَا رَؤُوسَ الْمُسْلِمِينَ وَعِلْمَائِهِمْ
فَاسْتَشَارُوهُمْ فَإِذَا اجْتَمَعُوا بِالْأَمْرِ قَضَى بَيْنَهُمْ .^(۳)

”ہمیں أبو لقہ شریف العمری نے خبردی، انہوں نے کہا، ہمیں عبد الرحمن بن أبي شریع نے خبردی، انہوں نے کہا، ہمیں أبو القاسم بغوفی نے خبردی، انہوں نے کہا، ہمیں داؤد بن رشید نے بیان کیا، انہوں نے کہا، ہمیں عمر بن ایوب نے بیان کیا، انہوں نے کہا، ہمیں جعفر بن برقان نے میمون بن مهران سے بیان کیا کہ انہوں نے کہا: جب حضرت ابو بکر صدیق رض کے پاس کوئی مقدمہ پیش ہوتا تھا تو کتاب اللہ میں غور و فکر کرتے تھے... جعفر کہتے ہیں اور مجھے برقان بن میمون نے یہ بھی بیان کیا ہے کہ عمر بن خطاب رض بھی ایسا ہی کرتے تھے۔ پس اگر حضرت عمر رض سے عاجز آ جاتے کہ وہ کتاب اللہ یا سنت رسول ﷺ میں کوئی حکم پالیں تو یہ غور و فکر کرتے تھے کہ حضرت أبو بکر رض نے اس بارے میں کوئی فیصلہ جاری کیا ہے یا نہیں۔ پس اگر وہ اس بارے میں حضرت أبو بکر رض کا کوئی فیصلہ پالیتے تو اسی کے مطابق فیصلہ جاری فرمادیتے تھے۔ اور اگر ایسا نہ ہوتا تو مسلمانوں کے امراء اور چیڈہ افراد کو اکٹھا کرتے اور ان سے مشورہ طلب کرتے تھے۔ پس جب وہ ایک رائے پر اکٹھا ہو جاتے تھے تو اس کے مطابق ان کے درمیان فیصلہ فرمادیتے تھے۔“

۱- سنن الدارمی، کتاب المقدمة، باب الفتيا و ما فيه من الشدة (۱۶۱) / ۲۹۔

۲- أيضاً

۳- السنن الكبرى للبيهقي، كتاب آداب القاضي، باب ما يقضى به القاضى و يفتى به المفتى (۲۰۱۲۸) / ۱۰ / ۱۱۷۔

اجتیاتی اجتہاد کا مفہوم دائرہ کار اور محرکات حضرت عمر بن عزیز نے بعض صحابہ کو اپنا مستقل مشیر بھی بنارکھا تھا۔ ایک روایت کے الفاظ ہیں:

”حدثنا محمد بن صالح بن هانی ثنا الفضل بن محمد بن البیهقی ثنا عبد الله بن صالح ثنا عبد العزیز بن أبي سلمة الماجشوون عن عبد الواحد بن أبي عون عن القاسم بن محمد عن عبد الله بن عمر أتى النبي ﷺ کتاب رجل فقال لعبد الله بن أرقم أجب عنی فكتب جوابه ثم قرأه عليه فقال: أصبت وأحسنت اللهم وفقه فلما ولی عمر كان يشاوره۔“^(۱)

”ہمیں محمد بن صالح بن هانی نے بیان کیا ہے، انہوں نے کہا، ہمیں فضل بن محمد بن بہقی نے بیان کیا، انہوں نے کہا، ہمیں عبد اللہ بن صالح نے بیان کیا، انہوں نے کہا، ہمیں عبد العزیز بن أبي سلمة ماجشوون نے بیان کیا، انہوں نے کہا، ہمیں عبد الواحد بن أبي عون نے قاسم بن محمد سے اور انہوں نے عبد اللہ بن عمر بن عزیز سے نقل کیا ہے کہ اللہ کے نبی ﷺ کے پاس ایک آدمی کا خط آیا، پس آپ ﷺ نے زید بن أرقم بن عزیز سے کہا: میری طرف سے جواب لکھیں، تو انہوں نے جواب لکھا اور پھر آپ کو پڑھ کر سنادیا۔ پس آپ ﷺ نے فرمایا: تو نے درست اور اچھا جواب لکھا ہے۔ اللہ تعالیٰ تمہیں اور زیادہ توفیق دے۔ پس جب حضرت عمر بن عزیز غایفہ بنے تو ان سے مختلف معاملات میں مشاورت کرتے تھے۔“

امام حاکم رحمۃ اللہ علیہ اس حدیث کی سند کے بارے میں لکھتے ہیں:

”هذا حديث صحيح الإسناد ولم يخر جاه۔“^(۲)

”اس حدیث کی سند صحیح ہے اگرچہ شیخین نے اسے روایت نہیں کیا ہے۔“

امام ذہبی رحمۃ اللہ علیہ نے بھی اس روایت کو صحیح کہا ہے۔^(۳)

حضرت عبد اللہ بن مسعود رضی اللہ عنہ جو حضرت عمر بن عزیز کے زمانے میں کوفہ کے مفتی تھے، بھی مسلمانوں کی اجتماعی اجتہادی آراء کو بہت اہمیت دیتے تھے۔ ایک روایت کے الفاظ ہیں۔

”أَخْبَرَنَا يَحْيَى بْنُ حَمَادَ ثنا شَعْبَةُ عَنْ سَلِيمَانَ بْنِ عَمَارَةَ بْنِ عَمِيرٍ عَنْ حَرِيْثَ بْنِ ظَهِيرٍ قَالَ أَحَسِبَهُ أَنَّ عَبْدَ اللَّهِ قَالَ: قَدْ أَتَى عَلَيْنَا زَمَانٌ وَمَا نَسَأْلُ وَمَا نَحْنُ هُنَاكُ، وَإِنَّ اللَّهَ قَدْرٌ أَنْ بَلَغَتْ مَا تَرَوْنَ، فَإِذَا سَئَلْتُمْ عَنْ شَيْءٍ فَانظُرُوا فِي كِتَابِ اللَّهِ، فَإِنْ لَمْ تَجِدُوهُ فِي كِتَابِ اللَّهِ فَفِي سَنَةِ رَسُولِ اللَّهِ ﷺ فَإِنْ لَمْ تَجِدُوهُ فِي سَنَةِ رَسُولِ اللَّهِ ﷺ فَمَا أَجْمَعَ عَلَيْهِ الْمُسْلِمُونَ، فَإِنْ لَمْ يَكُنْ فِيمَا أَجْمَعَ عَلَيْهِ الْمُسْلِمُونَ فَاجْتَهِدْ رَأِيْكُ، وَلَا تَقْلِ إِنِّي أَخَافُ وَأَخْشَى، فَإِنَّ الْحَلَالَ بَيْنَ الْحَرَامِ بَيْنَ وَبَيْنَ ذَلِكَ أُمُورٌ مُشْتَبِهَةٌ، فَدُعُّ مَا يَرِيْكَ إِلَى مَا لَا يَرِيْكَ۔“^(۴)

”ہمیں یحیی بن حماد نے خبر دی، انہوں نے کہا، ہمیں سلیمان بن عمارۃ بن عمیر نے بیان کیا ہے، انہوں نے حریث بن ظہیر سے نقل کیا ہے، انہوں نے کہا، میر اگمان ہے کہ حضرت عبد اللہ بن مسعود رضی اللہ عنہ نے یہ بات کہی ہے: ایک وقت ایسا بھی آئے گا جبکہ ہم نہیں ہوں گے اور نہ ہی ہم سے مسائل پوچھ جائیں گے اور اللہ تعالیٰ نے اس کو مقدر کر دیا ہے کہ میں اس وقت کو پہنچوں جسے تم دیکھ رہے ہو (یعنی میری وفات ہو جائے)۔ پس جب تم سے کسی چیز کے بارے میں سوال ہو تو کتاب اللہ میں غور فکر کرو۔ پس اگر اسے کتاب اللہ میں نہ پاؤ تو سنت رسول ﷺ میں تلاش کرو۔ پس اگر اس کو سنت رسول ﷺ میں بھی نہ پاؤ تو اس کو لوجس پر تمام مسلمانوں نے اتفاق کیا ہو۔ پس اگر وہ

۱۔ المستدرک على الصحيحين، كتاب معرفة الصحابة، ذكر مناقب عبد الله ابن أرقم (۵۲۲۱)، ۳۲۸۔

۲۔ أيضاً

۳۔ أيضاً

۴۔ سنن الدارمي، كتاب المقدمة، باب ما كان عليه الناس قبل مبعث النبي ﷺ (۱۲۸)، ۱۷۲۱۔

اجتماعی اجتہاد کا مفہوم دائرہ کلار اور محرکات مسئلہ مسلمانوں کے اجماع میں بھی نہ ہوتا پنی رائے بنانے میں اجتہاد کرو اور یہ مت کہو میں تو ڈرتا ہو یا میرے اوپر خشیت غالب ہے۔ بے شک! حلال و حرام واضح ہے اور ان کے مابین کچھ مشتبہ امور ہیں۔ پس تم شک والی چیزوں کو چھوڑ کر ان کو اختیار کرو جو شک والی نہیں ہیں۔“

ایک اور روایت کا بیان ہے:

”أخبرنا أبو عبد الله الحافظ نا أبو بكر بن مقرئ المقرى ببغداد نا أبو العباس أحمد بن يحيى النحوي نا ابن شعيب قال: سئل بعض الخلفاء أى شيء يؤيد العقل؟ وأى شيء أشد به إضرارا؟ قال أما أشدہ تأيیدا فمشاورة العلماء وتجربة الأمور وحسن التشبيت وأشد به إضرارا فالاستبداد والتهاون والعجلة.“^(۱)

”همیں أبو عبد اللہ الحافظ نے خردی، انہوں نے کہا، ہمیں أبو بکر بن مقری نے بغداد میں خردی، انہوں نے کہا، ہمیں ابو عباس احمد بن یحیی نے خردی، انہوں نے کہا، ہمیں ابن شعیب نے خردیتے ہوئے کہا ہے: کسی خلیفہ سے یہ سوال ہوا کہ کون سی چیز عقل کے لیے مفید ہے اور کون سی شیء اس کے لیے بہت زیادہ ضرر سا ہے۔ انہوں نے کہا: عقل کی نشوونما میں سب سے زیادہ مدد و معاون علماء کے ساتھ مشورہ کرنا، مختلف امور کا تجربہ رکھنا اور اچھی طرح ثابت قدم رہنا ہے۔ اور اس کو سب سے زیادہ انتصان پہنچانے والی چیز ظلم و جبر، لا پرواہی اور عجالت ہے۔“

بعض روایات کے بیان کے مطابق صحابہ رض کے دور میں اجتماعی مشاورت و اجتہاد کو بطور مثیج اپنانے کی ایک اہم وجہ یہ بھی تھی کہ مختلف صحابہ رض نے آپ صلی اللہ علیہ وسلم کی زندگی میں جب آپ صلی اللہ علیہ وسلم سے مستقبل کے مسائل کے حل کے بارے میں سوال کیا تو آپ صلی اللہ علیہ وسلم نے انہیں پیش آمدہ مسائل میں اجتماعی و مشاورتی مثیج کو اختیار کرنے کی تلقین کی۔ ایک روایت کے الفاظ ہیں:

”حدثنا أحمد قال حدثنا شباب العصفرى قال حدثنا نوح بن قيس عن الوليد بن صالح عن محمد بن الحنفية عن علي قال قلت: يا رسول الله إن نزل بنا أمر، ليس فيه بيان أمر ولا نهى، فما تأمرني؟ قال: تشاورون فيه الفقهاء والعبدان ولا تمضوا فيه رأى خاصة ولم يرو هذا الحديث عن الوليد بن صالح إلا نوح.“^(۲)

”همیں احمد نے بیان کیا ہے، انہوں نے کہا، ہمیں شباب عصفری نے بیان کیا ہے، انہوں نے کہا، ہمیں نوح بن قیس نے ولید بن صالح سے نقل کیا ہے، انہوں نے محمد بن حنفیہ سے نقل کیا ہے، انہوں نے حضرت علی صلی اللہ علیہ وسلم سے نقل کیا ہے کہ انہوں نے فرمایا: اے اللہ کے رسول صلی اللہ علیہ وسلم! اگر ہمیں کوئی ایسا مسئلہ درپیش آئے کہ جس کے بارے میں کوئی واضح حکم موجود نہ ہو تو آپ صلی اللہ علیہ وسلم ہمیں کیا مشورہ دیتے ہیں۔ آپ صلی اللہ علیہ وسلم نے فرمایا: اس مسئلے میں اپنے فقهاء اور عبادت گزاروں سے مشورہ کرو۔ اور کسی ایک شخص کی رائے سے اس میں فیصلہ جاری نہ کرو۔ اس حدیث کو ولید بن صالح سے نوح کے علاوہ کسی نے نقل نہیں کیا۔“

ایک اور روایت کے الفاظ ہیں، آپ صلی اللہ علیہ وسلم نے فرمایا:

”شاوروا فيه الفقهاء والعبدان ولا تمضوا فيه رأى خاصة.“^(۳)

”اس مسئلے میں فقهاء اور پرہیزگاروں سے مشاورت کرو اور اس کے بارے میں فرد خاص کی رائے سے فیصلہ کرو،“
امام نور الدین علی بن ابی بکر الہیشمی رحمۃ اللہ علیہ اس حدیث کو ذکر کرنے کے بعد فرماتے ہیں:

”رواه الطبراني ورجاله موثقون من أهل الصحيح.“^(۴)

۱-شعب الإيمان، فصل فی فضل العقل الذى هو من النعم العظام التي كرم (۳۶۸۱)، ۱۴۶/۳۔

۲-المعجم الأوسط، باب الألف، من اسمه أحمد (۱۶۱۸)، ۱۷۲۲۔

۳-مجمع الزوائد: (۸۳۲)، ۸۳۸/۱۔

۴-أيضاً

اجتہاد کا مفہوم دائرہ کار اور محرکات
”اس کو امام طبرانی رضی اللہ عنہ نے روایت کیا ہے اور اس کے روایتی شق ہیں اور صحیحین کے روایت میں سے ہیں۔“
علامہ البانی رضی اللہ عنہ نے اس روایت کو ضعیف مکر، قرار دیا ہے۔^(۱)

صحابہ رضی اللہ عنہم کے زمانے میں درج ذیل مسائل میں اجتماعی مشاورت و اجتہاد سے فتاویٰ جاری کیے گئے:

- خلیفہ اول کی تقری میں اجتماعی اجتہاد
- حضرت اُسامہ بن زید رضی اللہ عنہ کے لشکر کے بارے اجتماعی مشاورت
- مرتدین کے ساتھ قتال کے بارے میں باہمی مشورہ
- جمع قرآن کے بارے اجتماعی مشاورت
- امور حرب میں باہمی مشاورت
- شراب کی حد کے بارے اجتماعی اجتہاد
- حد قذف کے بارے اجتماعی مشورہ
- اُم الولد کے آزاد ہونے کے بارے اجتماعی اجتہاد
- غیر اقوام کے تجارت سے ٹیکلیں وصول کرنے کے بارے باہمی مشاورت
- مضطربانی پر حد جاری کرنے میں اجتماعی اجتہاد
- عدالتی فیصلوں میں اجتماعی اجتہاد
- خلیفہ ثالث کی تقری میں باہمی مشاورت
- رسم قرآن کے بارے اجتماعی اجتہاد
- خلیفہ ثالث کی خلافت و امارت سے معزولی کے بارے باہمی مشاورت
- دور نبوی اور دو رحمابہ میں اجتماعی اجتہاد کی ان مثالوں پر بالتفصیل گفتگو ہم اپنے اس مقالے کے چوتھے باب میں کریں گے۔



فصل دوم

اجتیماعی اجتہاد کی حدود اور دائرہ کار

فصل دوم

اجتیماعی اجتہاد کی حدود اور دائرہ کار

اجتیماعی اجتہاد کی حدود اور دائرہ کار سے مراد وہ مسائل ہیں کہ جن میں اجتماعی اجتہاد جائز ہے یا کرنا چاہیے۔ اس عنوان کے تحت یہ بحث بھی داخل ہے کہ کن مسائل میں اجتماعی اجتہاد جائز نہیں ہے۔ جن مسائل و امور میں اجتہاد کیا جاتا ہے اس کو علماء کی اصطلاح میں مجال الاجتہاد بھی کہتے ہیں۔ اصول کی کتابوں میں فقهاء اس بحث کو مجال الاجتہاد یا مجتہد فیہ مسائل یا مسائل اجتہاد کے عنوان سے بیان کرتے ہیں۔ عام طور پر فقہاء نے بیان کیا ہے کہ اجتہاد کا دائرہ کار دو قسم کے مسائل ہیں ایک وہ کہ جن میں کوئی صریح نص وارد نہ ہوئی ہوا اور دوسرا وہ جو ظنی الدلالۃ ہوں۔ ڈاکٹر احمد حسن رحمۃ اللہ علیہ لکھتے ہیں:

”یہ بات واضح رہے کہ شریعت کے تمام احکام اجتہاد کا موضوع بننے کی صلاحیت نہیں رکھتے، اس لیے بعض علماء نے کہا ہے کہ ہر اس حکم شرعی میں اجتہاد ہو سکتا ہے جس کے بارے میں کوئی قطعی دلیل موجود نہ ہو۔ یعنی جن شرعی احکام کے بارے میں قطعی دلائل وارد ہوئے ہیں وہ اجتہاد اور اختلاف کے محتمل نہیں ہو سکتے۔ جیسے نماز و روزہ کی فرضیت اور زنا کی حرمت... جن احکام کے بارے میں قطعی نصوص وارد نہیں ہوئیں، بلکہ ان کے بارے میں جو نصوص ملتی ہیں وہ یا تو ظنی الشبوت ہیں، یا ظنی الدلالۃ، ایسے احکام میں اجتہاد کیا جاسکتا ہے... اجتہاد ان مسائل میں بھی کیا جاتا ہے جن کے بارے میں شارع کی طرف سے کوئی نص ہی وارد نہیں ہوئی۔ اس لیے مجتہد شریعت کے دوسرے دلائل، جیسے قیاس، کی طرف رجوع کرنے پر مجبور ہوتا ہے۔“⁽¹⁾

اجتہاد کے مجال کو ہم دو اعتبارات سے موضوع بحث بناسکتے ہیں۔ ایک تو مجتہد فیہ مسائل کے پہلو سے اور دوسرا مجتہدین کے اعتبار سے۔ ذیل میں ہم ان دونوں پہلوؤں سے ایک مفصل گفتگو پیش کر رہے ہیں۔

زیر بحث مسئلہ کے اعتبار سے اجتماعی اجتہاد کا دائرہ کار

علماء نے زیر بحث مسئلہ کے اعتبار سے اجتماعی اجتہاد کی کئی فقیمیں بیان کی ہیں۔ یعنی کون سے مسائل یا میدان ایسے ہیں جن میں اجتماعی اجتہاد کے منتج و طریقہ کا کو لا زمی اختیار کرنا چاہیے ذیل میں ہم ان کا ایک خلاصہ نقل کر رہے ہیں۔

جدید مسائل میں اجتماعی اجتہاد

جدید مسائل میں اجتماعی اجتہاد وقت کی ایک اہم ضرورت ہے کیونکہ نئے مسائل اس قدر بگلک اور پیچیدہ ہیں کہ فرد واحد کے لیے ان میں کوئی شرعی رہنمائی جاری کرنا ایک مشکل امر ہے۔ اگر فرد واحد ان مسائل میں ذاتی رائے سے اجتہاد پیش کرے گا تو اس میں خطأ کا امکان بڑھ جائے گا۔ ڈاکٹر عبد الجید السوسة رحمۃ اللہ علیہ لکھتے ہیں:

”وهكذا نجد أن ميادين الاجتہاد الجماعی فی المستجدات متعددة و تتسع لتشمل الكثیر من القضايا الاقتصادية والطبية والعلمية والأخلاقية والمدنية والحربيّة والسياسية وكل ما له صلة بالحياة اليومية . . هذه الأمور منفردة و مجتمعة ، مبسطة ومعقدة ، متشابهة ومتباينة ، تتمثل فيها حياة المسلم العملية اليومية ، ولا بد للبحث فيها و دراستها دراسة علمية مفيدة ، من تصور صحيح ، واستيفاء كامل الكافية جوانبها الواقعية والعلمية أولاً ، ثم الشرعية ثانياً ، ولن يتم ذلك على الوجه الأكمل إلا عبر الاجتہاد الجماعی .“⁽²⁾

۱- جامع الأصول: ص ۲۵۲-۲۵۱

۲- الاجتہاد الجماعی فی التشريع الإسلامي: ص ۱۱۰

”اور اسی طرح ہم دیکھتے ہیں کہ جدید مسائل میں اجتماعی اجتہاد کے میدان کئی ایک ہیں۔ یہ میدان بہت وسیع ہیں اور اقتصادی، طبی، علمی، اخلاقی، شہری، جنگی، سیاسی اور روزمرہ زندگی سے متعلق کئی ایک مسائل پر مشتمل ہیں۔ یہ مسائل منفرد بھی ہیں اور مجمع بھی، واضح و صرخ بھی ہیں اور پیچیدہ بھی، تنازع بھی ہیں اور باہم متضاد بھی، ایک مسلمان کی روزہ مرہ کی زندگی انہی مسائل سے دوچار ہے لہذا ان مسائل میں صحیح تصور کے ساتھ امر واقعہ کے جمیع پہلوؤں کا واقعائی اور علمی جائزہ لینا اور پھر شرعی رائے بنانے میں بحث اور مفید علمی تحقیق ایک لازمی امر ہے۔ یہ کام کامل درجے میں اسی صورت ممکن ہوگا جبکہ اجتماعی اجتہاد کے ذریعہ ہو۔“

فقہی اقوال میں ترجیح کے لیے اجتماعی اجتہاد

علماء کی ایک جماعت کا نقطہ نظر ہے کہ مختلف فقہی مذاہب کے نمائندہ علماء سابقہ فقہی ذخیرے کا اُزسرنو ایک علمی جائزہ لیتے ہوئے ایک اجتماعی فقہ کی تدوین کریں۔ اور پھر اسی اجتماعی فقہ کو اسلامی ممالک میں قانون سازی کی بنیاد بنا لیا جائے۔ اس طرح کسی بھی ملک میں جو قانون نافذ ہوگا اسے جمیع مکاتب فکر کے علماء کی تصدیق حاصل ہوگی۔ علاوه ازیں وہ تمام ممالک کے فقہی مصادر سے اخذ شدہ ہونے کی وجہ سے عوام الناس کے ہاں اطمینان کا باعث بھی ہوگا۔ لیکن اصل مسئلہ یہ ہے کہ فقہی مسائل میں ترجیح کا یہ کام کیسے ہوگا اور کون کرے گا؟ اس بارے میں ڈاکٹر عبدالجید الموسوی^{رحمۃ اللہ علیہ} لکھتے ہیں:

”ومن هنا يأتي السؤال : كيف يختار الأمة أحد أقوال السابقين المختلفه في المسألة، لتجعل منه قاعدة قانونية لجميع المجتمع؟ إن هذا الاختيار يحتاج إلى قدر كبير من الموازننة والمناقشة لتلك الأقوال حتى يفضي هذا إلى ترجيح أحدها ليكون هو المختار . وهذا الجهد في الترجيح بين الأقوال هو نوع من الاجتہاد، ولكن هذا النوع من الاجتہاد يخشى عليه إذا قام به فرد واحد وخاصة في زماننا هذا أن يخطيء في الترجيح أو أن يتاثر بنزعة مذهبية أو رؤية ضيقة فيأتى اختياره وترجيحه بخطأ لا يتوقف أثره على المجتهد وحده أو على واحد من الناس، وإنما يسرى أثر ذلك الخطأ على المجتمع كله باعتباره سيطبق ذلك الاختيار قانوناً عاماً . ومن هنا كان لا بد أن يتم هذا النوع من الاجتہاد الترجيحي عبر الاجتہاد الجماعي، ليكون أكثر دقة في الموازننة والترجح وأكثر تحريراً للأدلة والأقوال .“ (۱)

”یہاں ایک سوال یہ پیدا ہوتا ہے کہ ایک ہی مسئلے میں سابقہ علماء کے مختلف اقوال میں سے ایک قول امت کیسے اپنے لیے منتخب کرے گی تاکہ اس سے معاشرے کے لیے کوئی قاعدہ قانون بناسکے۔ کسی ایک قول کو منتخب کرنے کے لیے سابقہ فقہی اقوال میں ایک بہت بڑے موازنے اور مناقشہ کی ضرورت ہے یہاں تک اس کے ذریعے سابقہ اقوال میں سے کسی قول کو ترجیح دی جائے تاکہ وہ مختار قول ہو۔ مختلف اقوال میں ترجیح کا یہ کام بھی اجتہاد ہی کی ایک قسم ہے۔ اجتہاد کی اس قسم کے بارے میں خدشہ یہ ہے کہ اگر کوئی فرد واحد اس کام کے لیے کھڑا ہوگا، خاص طور پر ہمارے اس زمانے میں تو ترجیح میں خطاكھائے گایا مہم ہی کھینچاتا نی سے متاثر ہو گایا تگ نظری سے کام لے گا۔ پس اس صورت میں وہ اپنی ترجیح اور اختیار میں خطا کرے گا۔ اور اگر اس اختیار کی بنیاد پر کوئی عمومی قانون سازی ہوتی ہے تو اس کا اثر کسی ایک فرد یا مجتہد پر نہیں پڑے گا بلکہ اس خطے سے سارا معاشرہ ہی متاثر ہو گا۔ لہذا ترجیحی اجتہاد کی قسم اجتماعی اجتہاد ہی کے ذریعے مکمل ہونی چاہیے تاکہ مختلف اقوال کے موازنے اور ترجیح کے کام کو باریک نینی سے کیا جاسکے اور مختلف اقوال اور ان کے دلائل کی تلاش میں بھی زیادہ محنت صرف ہو سکے۔“

ڈاکٹر توفیق الشاوا^{رحمۃ اللہ علیہ} کا کہنا یہ ہے کہ اگر سابقہ فقہی اقوال میں راجح و مختار قول کو اختیار کرتے ہوئے کوئی قانون سازی کرنی ہے تو پھر یہ کام اہل علم کی ایک مجلس کرے اور خاص حالات میں اہل حل و عقد کی مجلس (مثلاً پارلیمنٹ وغیرہ) بھی اس کام میں شریک ہو سکتی ہے۔ ڈاکٹر

۱- الاجتہاد الجماعی فی التشريع الإسلامی: ص ۱۱۱-۱۱۲

”أما المرحلة الثانية للشوري والتشاور في مجال الفقه: فهي مرحلة الاختيار بين المذاهب الاجتهادية المختلفة التي يريد الفرد أو تريد الجماعة الالتزام بها واتباعها أو تقنيتها، هذا بلا شك نوع من الاجتہاد النسبي المحدود بحدود المفاضلة بين المذاهب المختلفة أو الآراء المختلفة في المذهب الواحد، ونفضل أن ينوب عن الأمة فيه مجلس أهل العلم. ويمكن أن يشترك معهم مجلس أهل الحل والعقد في حالات معينة. حسبما ينص عليه دستور الشوري.“^(۱)

”فقه واجتہاد کے میدان میں مشاورت و شوری کا دوسرا مرحلہ یہ ہے کہ ان مختلف اجتہادی مذاہب میں سے ان توافق کو اختیار کیا جائے کہ جن کے بارے ایک فرد یا ایک جماعت ان کا التزام اتباع اور ان کی بنیاد پر قانون سازی کرنا چاہتی ہے۔ یہ کام بھی بلاشک و شبہ اجتہاد ہی کی ایک قسم ہے جس میں خاص حدود کے دائے میں رہتے ہوئے مختلف مذاہب یا ایک ہی مذهب کی مختلف آراء کے ما بین تقاضل کیا جاتا ہے۔ ہم اس بات کو بہتر سمجھتے ہیں کہ اس مسئلے میں اہل علم کی ایک مجلس امت کی نیابت کرے اور یہ بھی ممکن ہے کہ خاص حالات میں اہل حل و عقد کی مجلس بھی اس میں شریک ہو سکے جیسے بھی شوری کے دستور میں مذکور ہو (اس طریقے پر عمل کر لیا جائے)۔“

متغيرات میں اجتماعی اجتہاد

زمان و مکان، عرف اور مصلحت کے تبدیل ہونے سے اجتہاد میں بھی تبدیلی واقع آ جاتی ہے۔ اس لیے نئے وبدلے حالات میں نئے اجتہاد کی ضرورت پڑتی ہے۔ اجتہاد کا یہ میدان اس اعتبار سے انتہائی نازک ہیں کہ بعض لوگ زمان و مکان اور مصلحت کی تبدیلی کو بنیاد بنا تے ہوئے شرعی احکام کو منسوخ یا معطل قرار دے دیتے ہیں۔ ڈاکٹر عبدالجید المؤسوسہ حَفَظَ اللَّهُ عَنْهُ لکھتے ہیں:

”والاجتہاد في هذا النوع من الأحكام بقدر ما هو مهم في تحقيقه لمصلحة الأمة ومواكبتها للتطورات والتغيرات في حياتها، فهو في الوقت نفسه من أخطر الوسائل التي قد يستخدمها من يريد تعطيل الشريعة الإسلامية أو التمرد على بعض أحكامها بذرية التغيير في الأحكام للتغيير أساسها، فلربما أن أساسها لم يتغير أو أن أساسها نص و((الأصل في النصوص الثابتة هو الدوام)) يعني أنها لم تجئ في الأصل لعلاج حالة طارئة، ومراعاة ظروف محلية مؤقتة، بل الأصل أنها تضع شرعاً دائماً، وأحكاماً ثابتة لجميع الأمة إلى أن يأذن الله لهذه الحياة بالزوال لهذا وجوب الحذر التام من التخلل من النصوص الثابتة بدعوى أنها كانت تعالج حالة طارئة، أو ظروفاً موضعية مؤقتة، فإذا تغيرت الظروف تغير الحكم تبعاً لها، فالواقع أن هذا الموضوع مزلق خطير تزل فيه أقدام، وتضل أفهام . لذلك يجب أن يكون الاجتہاد في هذا النوع من الأحكام اجتہاداً جماعياً حتى يؤمن معه من هو الاجتہاد الفردي .“^(۲)

”اس قسم کے احکام میں اجتہاد کرنا، انسانی زندگی کے تغیرات اور ترقی کی وجہ سے امت مسلمہ اور اس کے مختلف گروہوں کی مصلحت کی خاطر انتہائی اہمیت اختیار کر گیا ہے۔ یہ اجتہاد فی الوقت ان خطرناک وسائل میں سے ہے جنہیں وہ لوگ استعمال کرتے ہیں جو شریعت اسلامیہ کو معطل کرنا چاہتے ہیں یا اس کے بعض احکام پر سرکشی چاہتے ہیں اور احکام شرعیہ میں تبدیلی کے ذریعے ان کی اساس کو متغیر کرنا چاہتے ہیں۔ حالانکہ بعض اوقات حکم کی اساس تبدیل نہیں ہوتی یا حکم کی اساس کوئی نص ہوتی ہے اور نصوص کے بارے میں یہ ثابت شدہ قاعدہ ہے کہ وہ دائی ہیں یعنی نصوص وقتی حالات وسائل کا لحاظ رکھتے ہوئے یا ان کے علاج کے لیے نہیں آئیں بلکہ درحقیقت یہ ایک

۱- فقه الشوری والاستشارة: ص ۲۷۱

۲- الاجتہاد الجماعی فی التشريع الإسلامي: ص ۱۱۵-۱۱۶

اجتیماعی اجتہاد کا مفہوم دائرہ کار اور محرکات
دائی شریعت وضع کرتی ہیں اور اس امت کے لیے قیامت تک کے لیے احکام ثابت کرتی ہیں۔ اس لیے اس دعویٰ کی بنیاد پر نصوص ثابتہ سے
بری الذمہ ہو جانا کہ وہ تو عارضی حالات و مکان کے لیے تھیں یا وقت مسائل کا حل تھیں، سے مکمل طور پر بچنا چاہیے۔ اگر حالات و ظروف تبدیل
ہو جائیں گے تو حکم شرعی بھی ان کی ایتابع میں بدل جائے گا۔ پس فی الواقع یہ ایک ایسا موضوع ہے جو انتہائی خطرناک ہے اور اس میں لوگوں
کے قدم پھسلنے اور فہم و فراست کے گمراہ ہو جانے کے بہت امکانات ہیں۔ اس لیے یہ لازم ہے کہ اس قسم کے اجتہاد میں اجتماعی اجتہاد ہوتا
کہ انفرادی اجتہاد میں ہوائے نفس کو جو خطرہ ہے، اس سے بچا جاسکے۔“

ڈاکٹر وہبہ الزحلی حَفَظَ اللَّهُ عَنْهُ لکھتے ہیں:

”أن الأحكام قد تتغير بسبب تغيير العرف أو تغيير مصالح الناس، أو لمراعاة الضرورة، أو لفساد
الأخلاق وضعف الوازع الديني أو لتطور الزمن وتنظيماته المستحدثة فيجب يغير الحكم الشرعي
لتحقيق المصلحة ودفع المفسدة وإحقاق الحق والخير.“^(۱)

”أحكام شرعية بعض اوقات عرف“ لوگوں کی مصالح، ضروریات کے لحاظ یا اخلاق کے بگاڑ مذہبی رکاوٹ کی کمزوری یا زمانے کی ترقی اور
اس کی جدید تنظیم و ترتیب کے سبب سے تبدیل ہو جاتے ہیں۔ پس یہ اجنب ہے کہ کسی مصلحت کے اثبات یا مفسدہ کو دور کرنے یا حق اور خیر کو
ثابت کرنے میں حکم شرعی تبدیل ہو جائے۔“

ڈاکٹر عبد الجید المؤسوس حَفَظَ اللَّهُ عَنْهُ نے اس موضوع پر اپنی کتاب میں مفصل گفتگو فرمائی ہے۔ انہوں نے تغیرات میں اجتہاد کو مزید تین ذیلی قسموں
میں تقسیم کیا ہے۔ مصلحت کے تغیر میں اجتماعی اجتہاد زمان و مکان کے تغیر میں اجتماعی اجتہاد اور عرف کے تغیر میں اجتماعی اجتہاد۔

مصلحت کے تغیر میں اجتماعی اجتہاد

مصلحت کے تبدیل ہو جانے سے شرعی حکم بھی تبدیل ہو جاتا ہے۔ اس سے یہ راذنیں ہے کہ نصوص شرعیہ میں کوئی تبدیلی واقع ہو جاتی ہے
بلکہ متعلقہ شرعی حکم اس مسئلے پر لا گونیں ہوتا اور اس کی جگہ کسی اور شرعی نص سے اس قضیے میں رہنمائی لی جاتی ہے۔ کسی مسئلے میں مصلحت کی تبدیلی
کی وجہ سے ایک شرعی حکم کا اطلاق ختم کرتے ہوئے کسی دوسرے شرعی حکم کا نفاذ عبادات کی بجائے صرف معاملات کے میدان میں جائز ہے۔
لیکن مصلحت تبدیل ہو گئی ہے لہذا حکم شرعی بھی تبدیل ہونا چاہیے، اس کا فیصلہ کون کرے گا؟ اس بارے میں ڈاکٹر عبد الجید المؤسوس حَفَظَ اللَّهُ عَنْهُ لکھتے ہیں:

”من المعلوم أن الأحكام الشرعية التي تعلقت بأمور تعبدنا الله بها، تعتبر أموراً توثيقية يجب علينا
القيام بها، علمنا وجه المصلحة فيها أو لم نعلم، ولكن هناك من الأحكام ما بنى على أساس تحقيق
مصلحة معينة، فإذا تغيرت المصلحة أو انعدمت، تغير ذلك الحكم أو توقف لتوقف سببه، وهذا
التوقف أو التغير ليس من قبيل النسخ للحكم، لأنه لا نسخ بعد وفاة الرسول ﷺ فالحكم الأول باق
وإنما تكون محله لم تتوفر فيه الأسباب الموجبة لذلك الحكم فتعذر تطبيق ذلك الحكم فإذا ما
توفرت أسبابه مرة ثانية وجب تطبيقه فمثلاً إعطاء المؤلفة قلوبهم من الزكاة قصد به تكثير سواد
المسلمين بالمؤلفة قلوبهم، فلما كثر سواد المسلمين وقويت شوكتهم، لم يعد لمن كانت تؤلف
قلوبهم أى تأثير وحاجة، فأوقف عمر ذلك السهم، ولم يكن ذلك منه نسخاً أو تعطيلاً، وإنما لم ينزل
الحكم لعدم توفر سببه، فلو عادر دور المؤلفة قلوبهم لنفس الهدف الذى من أجله شرع سهمهم
وجب أن يعود لهم السهم.“^(۲)

”یہ بات معلوم ہے کہ تعبدی امور میں احکام شرعیہ کو تو قیفی امور شمار کیا جائے گا اور ان احکام کو اسی طرح قائم کرنا واجب ہے، چاہے

۱- أصول الفقه الإسلامي: ۱۱۶/۲

۲- الاجتہاد الجماعتی فی التشريع الإسلامي: ص ۱۱۷-۱۱۸

اجتہاد کا مفہوم دائرہ کار اور محرکات ہمیں ان کی مصلحت کا علم ہو یا نہ ہو۔ لیکن بعض احکامات ایسے ہوتے ہیں جو کسی معین مصلحت کے ثبوت کی بنیاد پر قائم ہوتے ہیں۔ پس جب مصلحت تبدیل ہو جائے یا ختم ہو جائے تو وہ حکم بھی تبدیل ہو جاتا ہے یا اس کے سبب میں توقف کی وجہ سے حکم میں بھی توقف ہو گا۔ یہ توقف یا تغیر حکم شرعی کو منسخ کرنا نہیں ہے کیونکہ اللہ کے رسول ﷺ کی وفات کے بعد کوئی نص نہیں ہے۔ پہلا حکم اب بھی باقی رہتا ہے لیکن اس حکم کے محل میں اس کے اطلاق کی شرائط پوری نہ ہونے کی وجہ سے اس کی تطبیق ناممکن ہو جاتی ہے۔ پس جب بھی دوبارہ اس محل میں وہ اسباب پائے جائیں گے تو اس حکم کی دوبارہ تطبیق واجب ہو جائے گی۔ مثلاً زکوٰۃ کے مصارف میں تالیف قلب کی مدد کے حکم میں مسلمانوں کے سواد اعظم کو بڑھانے کی مصلحت شامل تھی۔ پس جب مسلمانوں کی تعداد خوب بڑھ گئی اور ان کی شان و شوکت قائم ہو گئی تو جن کی تالیف قلب کی جاری رہی تھی، ان کی کسی تاثیر یا حاجت کی پرواہ نہ کی گئی۔ پس حضرت عمر رضی اللہ عنہ نے یہ حصہ روک لیا۔ حضرت عمر رضی اللہ عنہ کی طرف سے یہ اقدام حکم شرعی کا نسخ یا تعطیل نہیں تھی بلکہ حکم شرعی کا اطلاق اپنے محل پر اس لینہیں ہوا کہ اس میں حکم کے پائے جانے کے اسباب مفقود ہو گئے تھے۔ پس اگر پھر بھی مؤلفین قلوب کا دور آیا اور وہ مقصد بھی پایا گیا کہ جس کے لیے یہ حصہ منشروع کیا گیا تھا، تو پھر یہی حصہ ایسے لوگوں کی طرف لوٹ جائے گا۔

زمان و مکان کے تغیر میں اجتماعی اجتہاد

زمان و مکان کے تغیر سے حکم شرعی بھی تبدیل ہو جاتا ہے یعنی سابقہ حکم شرعی کے اطلاق کی بجائے اب نئے حکم شرعی کا نفاذ ہو گا۔ مثلاً اعورت کے چہرے کے پردے کے بارے میں متقدمین حنفیہ کا کہنا ہے کہ یہ واجب نہیں ہے بلکہ مستحب ہے اور عورت کا چہرہ اس کے ستر میں داخل نہیں ہے جبکہ متاخرین حنفیہ نے فتنہ و فساد کے حالات کو بنیاد بناتے ہوئے چہرے کے پردے کو واجب قرار دیا ہے۔ ایک ہی مسئلہ کے شرعی حکم میں زمان و مکان کی تبدیلی کی بناء پر تغیری فقہاء کے اقوال میں کثرت سے مثالیں ملتی ہیں۔ یہ بھی واضح رہے کہ اس صورت میں فقہاء کے اجتہاد میں تبدیلی ہوتی ہے نہ حکم شرعی کی اصل میں۔ زمان و مکان کی تبدیلی کا تعین کون کرنے گا؟ اس بارے میں ڈاکٹر عبدالجید السوسہ رضی اللہ عنہ لکھتے ہیں:

”والنَّفِيرُ هُنَا لَيْسَ تَغِيرًا فِي الْحُكْمِ، وَإِنَّمَا هُوَ تَغِيرٌ فِي مَنَاطِ الْحُكْمِ وَمِثْلُ هَذَا لَا يَعْدُ تَغِيرًا وَلَا تَبْدِيلًا إِذَا مَا رَوَى عَنِ الْفِيْضَانِ فِي كُلِّ حَادِثَةِ الظَّرُوفِ وَالْمَلَابِسَاتِ الَّتِي لَهَا صَلَةٌ بِالْحُكْمِ، إِذَا تَغَيَّرَتِ الظَّرُوفُ وَالْمَلَابِسَاتُ الْمُحِيطَةُ بِالْوَاقِعَةِ تَغَيَّرَتْ بِذَلِكَ الْمُسَأَلَةُ وَتَبَدَّلَ وَجْهُهَا، وَكَانَتْ مُسَأَلَةً أُخْرَى اقْتَضَتْ حَكْمًا آخَرَ لَهَا. وَلَكِنَّ هَذَا التَّغِيرُ فِي الْمُسَأَلَةِ وَحْكَمُهَا يَسْتَدِعِي وَجُودَ مَنْ يَلَاحِظُ هَذَا التَّغِيرَ وَيَجْتَهِدُ بِمَقْضَاهُ، وَهُوَ الْمُجْتَهِدُ... وَالْاجْتِهادُ فِي هَذَا النَّوْعِ مِنَ الْمُسَأَلَاتِ مِنْهُمْ فِي التَّشْرِيعِ وَفِي تَحْقِيقِ مُصْلَحَةِ الْأُمَّةِ، إِلَّا أَنَّهُ قَدْ يَسْتَغْلِلُ ذُرِيْعَةً لِتَعْطِيلِ أَحْكَامِ الشَّرِيعَةِ لِتَغْيِيرِ الزَّمَانِ وَالْمَكَانِ، لِذَلِكَ وَجَبَ أَنْ يَكُونَ الْاجْتِهادُ فِيهِ جَمَاعِيًّا لِيُؤْمِنَ مَعَهُ مِنْ هُوَ الْأَفْرَادُ وَخَطَأً تَقْدِيرُهُمْ، وَلَأَنَّ الْاجْتِهادَ الْجَمَاعِيَّ يَكُونُ الْحُكْمَ فِيهِ مَبْنَىٰ عَلَىٰ تَحْرِيقِ دِقَاقِعِ وَنَقَاشِ مُسْتَفِيِضٍ مِنْ قَبْلِ مَجْمُوعَةٍ كَبِيرَةٍ مِنَ الْعُلَمَاءِ الرَّاسِخِينَ.“⁽¹⁾

”اس صورت میں بھی جو تبدیلی ہوتی ہے وہ حکم شرعی میں تبدیلی نہیں ہے بلکہ وہ تصرف حکم کی علت میں تبدیلی ہے۔ اس قسم کی تبدیلی کو شرع میں تبدیلی یا تغیر کا نام نہیں دیں گے کہ جس میں ہر واقعے سے متعلق ان ظروف و احوال کا لحاظ رکھا جاتا ہے کہ جن کا شرعی حکم سے کوئی تعلق ہو۔ پس جب واقعے سے متعلقہ ظروف و احوال تبدیل ہو جائیں گے تو وہ مسئلہ اور اس کی جہت بھی بدل جائے گی اور اب وہ ایک دوسرے مسئلہ ہے جو ایک دوسرے شرعی حکم کا متقاضی ہے۔ لیکن مسئلہ اور اس کے حکم شرعی میں یہ تبدیلی اس کا مطالبه کرتی ہے جو اس تبدیلی کا جائزہ لے اور اس کے مطابق اجتہاد کرے اور وہ مجتہد ہے... اس قسم کا اجتہاد قانون سازی میں بہت اہمیت رکھتا ہے اور اس سے امت کی مصالح کی تکمیل ہوتی ہے۔ لیکن بعض اوقات اجتہاد کی اس قسم کو تغیر زمان و مکان کی وجہ سے احکام شرعیہ کو معطل کرنے کے لیے بھی ناجائز طور

۱- الاجتہاد الجماعی فی التشريع الاسلامی: ص ۱۲۱-۱۲۲

پر استعمال کیا جاتا ہے۔ اس لیے یہ ایک لازمی امر ہے کہ اجتہاد کے اس دائرے میں اجتماعی اجتہاد ہونا چاہیے تاکہ افراد کی خواہش نفس اور ان کی خطاؤں سے بچا جاسکے۔ علاوہ ازیں اجتماعی اجتہاد میں مستنبط شدہ حکم رسونخ فی العلم رکھنے والے علماء کی ایک بڑی جماعت کی دقیق کوششوں اور وسیع مناقشتوں پر مبنی ہوتا ہے۔“

آستاذ علی حسب اللہ ارشاد اس قسم کے اجتہاد کی مثالیں بیان کرتے ہوئے لکھتے ہیں:

”ومما يدخل في باب تغير الأحكام بتغير الأحوال ما ذكرناه عن عمر رضي الله عنه من إيقاع الطلاق الثلاث بلفظ واحد ثلثاً على خلاف ما كان عليه العمل قبله، وإسقاطه حد السرقة في عام المراجعة وإسقاطه سهم المؤلفة قلوبهم ومن قبل نهى رسول الله ﷺ عن إقامة الحدود في الغزو خشية أن يفر من عليه الحد إلى بلاد العدو أو يتضعف شوكة المسلمين في القتال.“^(١)

”احوال وظروف کے تغیر سے احکام شرعیہ کی تبدیلی کی مثالوں میں سے حضرت عمر بن الخطبؓ کا ایک ہی لفظ سے طلاق ملاش کے موقع کا فتوی جاری کرنا تھا جبکہ اس سے پہلے اس کے خلاف عمل جاری تھا۔ اسی طرح حضرت عمر بن الخطبؓ نے قحط کے سال چوری کی حد ساقط کر دی تھی۔ اسی طرح انہوں نے مؤمنین قلوب کا حصہ بھی ختم کر دیا تھا۔ حضرت عمر بن الخطبؓ سے پہلے اللہ کے رسول ﷺ نے دوران جنگ حدود کے نفاذ سے منع فرمایا تاکہ جس شخص پر حد قائم کی جانی ہے، بھاگ کر دشمن سے نہ جا ملے یا وہ مسلمانوں کی قوت کی کمزوری کا باعث نہ بن جائے۔“

عرف کے تغیریں میں اجتماعی اجتہاد

عرف کے تبدیل ہونے سے فتوی بھی تبدیل ہو جاتا ہے۔ اگر کسی زمانے میں ایک خاص عرف کی بنیاد پر کوئی شرعی حکم جاری کیا گیا اور اگر وہ عرف پر گیاتو حکم بھی بدل جائے گا۔ ڈاکٹر وہیں الزحلی رحمۃ اللہ علیہ لکھتے ہیں:

”ومن البدھي أن العرف يتغير بتغير الزمان والمكان، فكان من الواجب تغيير الأحكام بناء عليه“
لهذا قال الفقهاء: تغيير الأحكام بتغير الزمان، ومن عباراتهم المشهورة: هذا اختلاف عصر وزمان، لا
اختلاف حجة وبر هان.“^(۲)

”یہ بات بدیکی طور پر معلوم ہے کہ زمان و مکان کی تبدیلی سے عرف بھی بدل جاتا ہے۔ پس یہ بات لازم ہے کہ عرف کی تبدیلی سے احکام شرعیہ بھی تبدیل ہوں۔ اسی لیے فقہاء نے کہا ہے: زمانے کی تبدیلی سے احکام بھی بدل جاتے ہیں۔ سلف کی معروف عبارتوں میں سے ایک عمارت سُبْحَانَہ سے: زمانے نے وقت کا اختلاف سے نہ کہ حجت و برائنا کا۔“

عرف کی تبدیلی سے حکم شرعی کی تبدیلی کا یہ معنی و مفہوم بالکل نہیں ہے کہ اس طرح حکم شرعی منسوخ ہو جاتا ہے بلکہ یہ درحقیقت محل اجتہاد کی تبدیلی ہے جو ایک نئے حکم کی مقاضی ہوتی ہے۔ ڈاکٹر عبدالجید السوسوۃ رحمۃ اللہ علیہ لکھتے ہیں:

”ولا يعتبر تغيير الأحكام المبنية على العرف نسخاً للشريعة، لأن الأحكام في حقيقتها باقية“ وإنما تغير محلها الذي تنزل عليه، بحيث لم يعد متوفراً فيه شروط التطبيق، فطبق حكم آخر عليه“ ((ومعنى ذلك أن حالة جديدة قد طرأت تستلزم تطبيق حكم آخر، وأن الحكم الأصلي باق ولكن تغيير العادة استلزم توافر شروط معينة لتطبيقه، فالشرط في الشهود العدالة، والعدالة الظاهرة كانت كافية لتحقيقها، فلما كثر الكذب استلزم هذا الشرط للتبركـة .“))⁽³⁾

”عرف پرمی احکام شرعیہ کی تبدیلی کا مطلب ان کا نئخ نہیں ہے کیونکہ حقیقت میں حکم شرعی باقی رہتا ہے اور تبدیلی تو صرف اس کا وہ محل

^١-أصول التشريع الإسلامي: ص ٦٠٢

٢- أصول الفقه الاسلامي: ٨٣٣/٢

^٣-الاجتئاد الجماعي في التشريع الاسلامي: ص ١٢٣-١٢٤

ہوتا ہے کہ جس پر اس حکم کا اطلاق ہو رہا ہوتا ہے اور یہ تبدیلی اس لیے ہوتی ہے کہ اس میں حکم کی تطبیق کی شروط پوری نہیں ہوتی، پس اس پر ایک دوسرے حکم کا اطلاق ہو جاتا ہے۔ مراد یہ ہے کہئی صورت حال ایک نئے حکم کے اطلاق کا مطالبہ کرتی ہے اور پہلے والا حکم اپنی جگہ باقی رہتا ہے لیکن چونکہ عرف تبدیل ہو گیا ہے لہذا پہلے حکم کی تطبیق کے لیے ممین شرائط کا پایا جانا لازمی قرار پاتا ہے۔ مثلاً گواہی میں عدالت شرط ہے اور عام حالات میں ظاہری عدالت کفایت کرتی ہے لیکن اگر جھوٹ عام ہو جائے تو پھر یہ شرط تزیری کے لیے لازم ہو گی۔“

خارج میں عرف کے بدلنے سے شرعی بدل گیا، اس کا فیصلہ کوئی عامی نہیں کرے گا بلکہ مجتہد یا مجتہدین کی ایک جماعت کرے گی۔
ڈاکٹر عبدالجید السوسہ رض کا کہنا ہے کہ اس کا فیصلہ انفرادی اجتہاد کی بجائے اجتماعی اجتہاد کی روشنی میں کرنا چاہیے۔ وہ لکھتے ہیں:

”وضمانة لعدم الخطأ في تقدير هذه الأمور، أو التأثر فيها بالنزعات الفردية الضيقية أو الساعية إلى تعطيل أحكام الشريعة، بذريعة أنها قد تغيرت لتغير أساسها، مع أن أساسها قد يكون نصاً لا يتغير، فحملية للشريعة من كل ذلك، وتجيئاً للأحكام الشرعية من الأهواء والأخطاء الفردية، ينبغي أن يكون الاجتہاد في هذا النوع من الأحكام اجتہاداً جماعياً وليس فردياً۔“^(۱)

”ان امور کا صحیح اندازہ کرنے یا ان میں انفرادی اور تنگ رجمات یا احکام شرعیہ کو اس دعویٰ سے م uphol کرنے کا قصد وارد کرنے“ کو وہ اپنی اساس کے تبدیل ہو جانے سے خود بھی بدل جاتے ہیں، میں عدم خطأ کی صفات کے طور پر اجتماعی اجتہاد لازم ہے۔ حالانکہ بعض اوقات ان احکام کی اساس نص ہوتی ہے جو تبدیل نہیں ہوتی۔ پس شریعت کو ان تمام چیزوں سے بچانے کے لیے اور احکام شرعیہ کو خواہشات نفسانیہ اور انفرادی خطاؤں سے بچانے کے لیے لازم ہے کہ اس نوعیت کے احکام میں انفرادی اجتہاد کی بجائے اجتماعی اجتہاد کیا جائے۔“

عمومی مسائل میں اجتماعی اجتہاد

مسائل عموماً قسم کے ہیں۔ پہلی قسم ان مسائل کی ہے جو کسی شخص کی انفرادی زندگی سے متعلق ہوں جیسا کہ طہارت، نماز، روزہ وغیرہ۔ دوسری قسم کے مسائل وہ ہیں جو اجتماعی نوعیت کے ہوتے ہیں اور ان سے تقریباً تمام معاشرہ ہی متاثر ہوتا ہے۔ ایسے مسائل میں انفرادی کی بجائے اجتماعی اجتہاد کے منتج کو اختیار کرنا چاہیے۔ ڈاکٹر شعبان محمد اسماعیل رض لکھتے ہیں:

”إِذَا كَانَ الْوَقَاعُ تَخْلِفُ بَاخْتِلَافِ ظُرُوفِهَا وَأَحْوَالِهَا، فَمِنْهَا مَا يَقْعُدُ لِبَعْضِ الْأَفْرَادِ، مِنَ الْمَسَائلِ الْخَاصَّةِ وَالَّتِي يُمْكِنُ لِأَىٰ فَقِيهِ أَنْ يَجْتَهِدَ فِيهَا، فَهَذَا النَّوْعُ يَكْفِي فِيهِ الْاجْتِهَادُ الْفَرْدِيُّ، لِمَنْ اسْتَأْهَلَ قَوَاعِدَ الْاجْتِهَادِ وَشَرْطَهُ . وَمِنْهَا مَا يَتَعَلَّقُ بِجَمِيعِ النَّاسِ، وَيَتَسَمُّ بِسَمَةِ الْعُمُومِ، وَلَمْ يَتَقَدَّمْ لِهِ نَظِيرٌ فِي أَبْوَابِ الْفَقْهِ، أَوْ يَتَسَمُّ بِبَعْضِ السَّمَاتِ الَّتِي تَغْيِيرُ تَصِيفَهُ، فَهَذَا لَا يَكْفِي فِيهِ رَأْيُ الْفَرْدِ، بَلْ لَا بَدْ فِيهِ مِنَ الْاجْتِهَادِ الْجَمَاعِيِّ، لِأَنَّهُ يَكُونُ أَقْرَبُ إِلَى الصَّوَابِ، وَأَبْعَدُ عَنِ الْخَلْفِ الْآرَاءِ، وَإِيقَاعِ الْأُمَّةِ فِي حِيرَةٍ مِنْ أَمْرِهَا۔“^(۲)

”مختلف واقعات وسائل اپنے احوال وظروف کے اعتبار سے مختلف ہوتے ہیں، ان میں سے بعض انفرادی نوعیت کے ہوتے ہیں اور کسی بھی فقیہ کے لیے یہ ممکن ہوتا ہے کہ وہ ان میں اجتہاد کرے۔ اس قسم میں انفرادی اجتہاد بھی کفایت کر جاتا ہے بشرطیکہ اجتہاد کرنے والے میں اجتہاد کی صلاحیت و شروط موجود ہوں۔ جبکہ بعض مسائل ایسے ہوتے ہیں جو عوامِ الناس کی اکثریت سے متعلق ہوتے ہیں اور عمومی نوعیت کے ہوتے ہیں۔ ان کے بارے میں أبواب فقہ میں کوئی نظر بھی موجود نہیں ہوتی یا بعض ایسی صفات کے حامل ہوتے ہیں جو تبدیل ہو جاتی ہیں، ایسے مسائل میں انفرادی اجتہاد کافی نہیں ہے بلکہ اس میں لازماً اجتماعی اجتہاد کرنا چاہیے کیونکہ یہ صحت کے زیادہ قریب اور اختلاف آراء سے دور کرتا ہے اور امت کو حیرت میں پڑنے سے بچاتا ہے۔“

۱- الاجتہاد الجماعی فی التشريع الاسلامی: ص ۱۲۳-۱۲۴

۲- الاجتہاد الجماعی ودور المجامع الفقهیہ فی تطبیقہ: ص ۱۱۹

اجتماعی اجتہاد کا مفہوم دائرہ کار اور محرکات بعض اوقات اجتماعی مسائل ایسے ہوتے ہیں کہ ان میں انفرادی اجتہاد کسی صورت بھی کفایت نہیں کرتا ہے، مثلاً امیر المؤمنین یا خلیفۃ المسالمین کا انتخاب ہے۔ فقہاء نے قرآن و سنت کی تعلیمات کی روشنی میں امامت کبریٰ کی کچھ صفات مقرر کی ہیں۔ اب ان صفات کا خلافت کے امیدواروں میں تحقیق یا ثبوت ایک اجتہادی امر ہے۔ اگر اس کا فیصلہ کوئی ایک شخص کرے گا کہ فلاں شخص میں امامت کی تمام خصوصیات بدرجہ آخر پائی جاتی ہیں لہذا اس کو امام بنا دینا چاہیے تو شاید معاصر تقاضوں اور جدید اسلامی معاشروں میں اس فیصلے کی قبولیت عامہ ایک ناممکن امر ہے لہذا ایسے مسائل میں اہل حل و عقد کی ایک جماعت یا عامۃ اسلامین کی رائے سے کسی شخص کو خلیفۃ امیر یا امام منتخب کیا جانا چاہیے جیسا کہ شروع میں حضرت ابو بکر صدیق رض کی بیعت مہاجرین و انصار کے اہل حل و عقد کی ایک جماعت نے کی اور بعد میں عامۃ الناس نے بھی بیعت کر لی۔ اس کے برعکس ہمیں خلفاء راشدین میں یہ طریق کار بھی ملتا ہے کہ حضرت ابو بکر رض نے انفرادی حیثیت میں حضرت عمر رض کو مسلمانوں کا امیر مقرر کیا اور مسلمانوں کا امام منتخب کرنے کا ایک طریقہ بھی ہو سکتا ہے کہ سابقہ امام آئندہ آنے والے امام کا انتخاب کرے۔ لیکن اس طریقہ کار کا عصر حاضر میں اطلاق اس اعتبار سے ناممکن ہے کہ آج حضرت ابو بکر جیسی شخصیت کہاں سے ڈھونڈ کر لائی جائے کہ جن کے انفرادی اجتہاد پر جمیع امت کو اطمینان قلب نصیب ہو۔ لہذا ایسے اجتماعی مسائل میں اجتماعی اجتہاد ہی امت میں اندر وہی اختلافات کو رفع کر سکتا ہے اور باہمی جنگ وجدال سے بچا سکتا ہے۔

قانون سازی میں اجتماعی اجتہاد

فقہی مسائل میں قانون سازی کے بارے میں علماء کا اختلاف ہے۔ بہر حال یہ بات تقریباً تمام علماء کے ہاں مسلم ہے کہ مباح، تنظیمی، تدبیری اور اجتماعی مسائل میں قانون سازی جائز ہے لیکن اختلاف ان مجتہد فیہ مسائل میں قانون سازی کے جواز و عدم جواز کا ہے کہ جن کے بارے میں فقہاء کی آراء مختلف فیہ ہے۔ بہر حال عصر حاضر میں قرآن، سنت، اجماع اور امت مسلمہ کے وسیع فقہی ذخیرے کو سامنے رکھتے ہوئے کسی اسلامی ریاست کا قانون مرتب کرنا، ایک بہت ہی عظیم اور بڑا کام ہے جو کسی فرد واحد کے بس میں نہیں ہے۔ لہذا اس کام کے لیے علماء کی ایک جماعت ہونی چاہیے جس میں اس ملک کے تمام مکاتب فکر کے علماء کو متناسب نمائندگی حاصل ہوتا کہ وہ قانون اس ریاست کے تمام مسلمان جماعتوں، تنظیم، اداروں، مدارس دینیہ اور متفرق ممالک کے ہاں معتبر شمار ہو۔ دین اسلام میں احکام شرعیہ کی تین بڑی قسمیں ہیں: عقائد، عبادات اور معاملات۔ قانون سازی عبادات سے متعلق مسائل میں نہیں کی جاسکتی جبکہ عقائد اور معاملات کے ذیل میں قانون سازی کی جاسکتی ہے۔ مولا نا مودودی رحمۃ اللہ علیہ لکھتے ہیں:

”اسلام میں دائرہ عبادات کے اندر قانون سازی کی قطعاً کوئی گنجائش نہیں ہے۔ البتہ عبادات کے علاوہ معاملات کے اس دائرے میں قانون سازی کی گنجائش موجود ہے جس میں کتاب و سنت خاموش ہے۔“^(۱)

عقائد میں قانون سازی کی مثال یہ ہے کہ پاکستان کے ۳۷ء کے دستور میں ایک مسلمان کی جو قانونی تعریف بیان کی گئی ہے، اس کے مطابق اللہ کے رسول ﷺ کی ختم نبوت پر ایمان لانا ایک لازمی رکن کی حیثیت رکھتا ہے لہذا اس قانونی تعریف کے ذریعے پاکستان اور دوسرے ممالک میں موجود قادیانی جماعت کو دائرہ اسلام سے خارج قرار دیا گیا ہے۔ معاملات کے میدان میں اجتماعی اجتہاد کے ذریعے قانون سازی کرتے ہوئے اس کا دائرہ کار کیا ہوگا، اس کے بارے میں مولا نا مودودی رحمۃ اللہ علیہ فرماتے ہیں:

”معاملات میں قانون سازی کے چار شعبے ہیں:- الف۔ تعبیر، یعنی جن معاملات میں شارع نے امر یا نہیں کی تصریح کی ہے ان کے بارے میں نص کے معنی یا ان کا منشأ متعین کرنا۔ ب۔ قیاس، یعنی جن معاملات میں شارع کا کوئی برادر است حکم نہیں ہے، مگر جن سے ملتے جلتے معاملات میں حکم موجود ہے، ان میں علت حکم مشخص کر کے اس حکم کو اس بنیاد پر جاری کرنا کہ یہاں بھی وہی علت پائی جاتی ہے جس کی بنابری یہ حکم اس سے مماثل واقعہ میں دیا گیا تھا۔ ج۔ استنباط و اجتہاد، یعنی شریعت کے بیان کردہ وسیع اصولوں کو جزوی مسائل و معاملات پر

اجتیماعی اجتہاد کا مفہوم دائرہ کار اور محرکات منطبق کرنا اور نصوص کے اشارات، دلالتوں اور اقتداءات کو سمجھ کر یہ معلوم کرنا کہ شارع ہماری زندگی کے معاملات کو کس شکل میں ڈھالتا ہے۔ جن معاملات میں شارع نے کوئی ہدایت نہیں دی ہے ان میں اسلام کے وسیع مقاصد اور مصالح کو ملحوظ رکھ کر ایسے قوانین بنانا جو حضورت کو پورا کر سکیں اور ساتھ ساتھ اسلام کے مجوعی نظام کی روح اور اس کے مزان کے خلاف بھی نہ ہوں۔ اس چیز کو فقهاء نے ”مصالح مرسلا“ اور ”استحسان“، وغيرہ ناموں سے موسوم کیا ہے۔^(۱)

بعض علماء کا کہنا ہے کہ مباحثات، تدبیری و انتظامی اور جنگی امور میں موجودہ پارلیمنٹ بھی اتفاق یا کثرت رائے سے کوئی قانون سازی کر سکتی ہے لیکن کون سا عمل اباحت و تدبیری امور کے دائرے میں داخل ہے اور کون سا خارج، اس کا فیصلہ علماء کی ایک جماعت ہی کرے گی۔ مولانا عبدالرحمٰن مدفن ﷺ فرماتے ہیں:

”پارلیمنٹ کا دائرہ عمل مباح امور میں تدبیر و انتظام کی حد تک ہے! حاصل یہ ہے کہ پارلیمنٹ کا دائرہ کا صرف مباحثات تک محدود ہے... اور اباحت کا بھی ایک پہلو چونکہ شرعی حکم ہونے کا ہے، اس لیے اس پر گمراہی کتاب و سنت کی ہوئی چاہیے... جنگی تدبیر میں اولی الامر کو اجازت ہے کہ وہ مشورہ کے بعد کوئی سی بھی تدبیر اختیار کر لیں۔ لہذا رسول اکرم ﷺ نے مشورہ کے بعد اساری بدر کو ندیلے کر رہا کرنے کا فیصلہ فرمایا تھا۔ لیکن قرآن مجید نے اس مباح امر میں ایک شرعی حکم سے ہٹ جانے کی بنابر پرسزش کی۔“^(۲)

سیاسی، انتظامی، ثقافتی اور اجتماعی امور میں اجتماعی اجتہاد

شورائی اور مشاورتی اجتہاد، اجتماعی اجتہاد ہی کا ایک اسلوب ہے جس پر ہم مفصل بحث اس مقالے کے چھٹے باب میں کریں گے۔ شورائی اجتہاد کے بارے میں علماء کی ایک جماعت کا خیال ہے کہ یہ صرف دینی امور میں ہو گا جبکہ فقهاء کے ایک دوسرے گروہ کی رائے ہے کہ یہ دینی و دینیوی ہر قسم کے معاملات میں ہو سکتا ہے۔ ڈاکٹر وہبہ الزحلی رحمۃ اللہ علیہ سلف صالحین کے اس اختلاف کو نقل کرتے ہوئے لکھتے ہیں:

”يرى نفر من العلماء كالطبرى وابن العربى أن الشورى لا تكون إلا فى الأمور الدينية كالحروب . ويرى العلماء الآخرون كالآلوسى والجصاص أن الشورى تكون فى الأمور الدينية، وكذلك الأمور الدينية التى لا وحي فيها، لأن الرسول ﷺ شاور المسلمين فى أسارى بدر، وهو أمر من أمور الدين والظاهر هو الرأى الثانى، لأن الأمر المطلق بالمشاورة فى آية ﴿ وَ شَاوِرُهُمْ فِي الْأُمْرِ ﴾ الموجه للحكام يشمل كل القضايا الدينية والدينية: السياسية والاجتماعية والاقتصادية والثقافية التنظيمية، أى فيما لم يرد له نص تشريعى واضح الدلالة .“^(۳)

”علماء کی ایک جماعت مثلاً امام طبری رحمۃ اللہ علیہ اور ابن العربی رحمۃ اللہ علیہ وغیرہ کا خیال ہے کہ شوری صرف دینیوی امور مثلاً جنگی معاملات میں ہی منعقد ہوگی۔ جبکہ علماء کے دوسرے گروہ مثلاً علامہ آلوی رحمۃ اللہ علیہ اور جصاص رحمۃ اللہ علیہ وغیرہ کا کہنا ہے کہ شوری دینیوی کے ساتھ ان دینی امور میں بھی ہو گی کہ جن میں کوئی وحی نازل نہ ہوئی ہو۔ کیونکہ اللہ کے رسول ﷺ نے مسلمانوں سے جنگ بدر کے قیدیوں کے بارے میں مشورہ کیا تھا اور یہ ایک دینی معاملہ تھا۔ ہمارے نزدیک دوسری رائے راجح ہے کیونکہ آیت مبارکہ ”شاورہم فی الامر“ میں بھی مطلق مشاورت کا حکم ہے جو حکام کو دینی، دینیوی، سیاسی، اجتماعی، اقتصادی، ثقافتی اور انتظامی وغیرہ جیسے ان تمام مسائل میں مشورے کی طرف متوجہ کر رہا ہے کہ جن میں کوئی واضح الدلالة شرعی نص وارد نہ ہوئی ہو۔“

ایک اور جنگی اجتماعی شوری کے دائرہ کا رکنی وضاحت کرتے ہوئے ڈاکٹر صاحب لکھتے ہیں:

”وأما شورى الجماعة لا شورى الفرد: فهو أعم من الاجتہاد الجماعی لأن الشورى قد تكون مع

۱۔ اسلامی ریاست: ص ۲۵۲-۲۵۵

۲۔ تعبیر شریعت اور پارلیمنٹ: ص ۷۵

۳۔ الشورى في الإسلام: ۲۰۲۰ء

اجتماعی اجتہاد کا مفہوم دائرہ کار اور محرکات

مجتہد اور غیرہ وقد تكون فی بعض المسائل الدينية أو العسكرية أو الاقتصادية أو الإدارية أو الإجتماعية أو التربوية والثقافية أو اللغوية ونحوها مما لا يتطلب الإجماع.^(۱)

”اور جہاں تک اجتماعی شوری کا معاملہ ہے نہ کہ انفرادی تو اس شوری کا دائرہ کار اجتماعی اجتہاد سے بھی عام ہے۔ کیونکہ شوری بعض اوقات مجتہدین سے ہوتی ہے اور بعض اوقات ان کے علاوہ سے۔ اسی طرح شوری بعض اوقات دینی، عسکری، اقتصادی، انتظامی، معاشرتی، تربیتی، ثقافتی اور لغوی وغیرہ جیسے مسائل میں بھی منعقد ہوتی ہے کہ جو اجماع کے مقاضی نہیں ہیں۔“

عدالتی فیصلوں میں اجتماعی اجتہاد

ڈاکٹر احمد رئیسونی حفظہ اللہ علیہ کا کہنا یہ ہے کہ دور بیوت اور خلافے راشدین کے زمانے میں اجتماعی و شواری اجتہاد کے تین اہم میدان تھے۔ ایک سیاسی مسائل میں شوری، دوسرا حکام شرعیہ کے استنباط میں اور تیسرا عدالتی فیصلوں میں۔ ڈاکٹر صاحب لکھتے ہیں:

”فمنذ العصر النبوی وعصر الصحابة، بدأ العمل بالاجتهاد الجماعی، بعدة أشكال وفي عدة مجالات اجتهادية. ولعل العنوان الجامع لأشكال الاجتهاد الجماعي ومجالاته في هذه الحقبة هو: ((الشورى))، وخاصة في مجالات الثلاث: ۱- الشورى في تدبیر القضايا السياسية وغيرها من المشاكل والقضايا العامة. ۲- الشورى في استنباط الأحكام الشرعية التي لا نص فيها. ۳- الشورى في الأحكام القضائية. وكل المشاورات التي كانت تتم في الصدر الأول، في هذه المجالات الثلاثة، كانت في الحقيقة عبارة عن اجتہادات جماعیہ۔ فکلها كانت بحثاً عن الأحكام الشرعية، وعن الحلول الشرعية. وكلها كانت بحثاً عن دلیل الشرع، وعن مقتضی الشرع. وهذا هو عین الاجتہاد. وبالنظر إلى وقوع هذه الاجتہادات بهیئة تشارکیۃ تشاوریۃ، فھی أيضاً عین ((الاجتہاد الجماعی)).“^(۲)

”اجتماعی اجتہاد کے عمل کی ابتداء دور بیوت اور صحابہ کرام صلوات اللہ علیہ وسلم کے زمانے سے مختلف صورتوں اور اجتہادی میدانوں میں ہوتی۔ اس زمانے میں اجتماعی اجتہاد کی مختلف صورتوں اور دائرة کار کے لیے ایک جامع عنوان ”شوری“ ہے۔ یہ اجتماعی اجتہاد یا شوری خاص طور پر تین میدانوں میں ہوتی تھی: ۱۔ سیاسی اور دیگر عمومی مسائل و مشکلات کی تدبیر میں مشاورت۔ ۲۔ غیر منصوص مسائل میں استنباط احکام کے لیے اجتہاد۔ ۳۔ عدالتی فیصلوں میں اجتماعی شوری۔ صدر اول میں ان تین میدانوں میں جو بھی مشاورت ہوتی تھی وہ درحقیقت اجتماعی اجتہاد ہی تھا۔ اس مشاورت میں کل بحث احکام شرعیہ اور ان کے شرعی حل کے متعلق ہوتی تھی۔ یہ ساری تحقیق شرعی دلیل اور اس کے مقتضی کی تلاش کے لیے ہوتی تھی۔ اور یہی تو عین اجتہاد ہے۔ اسی طرح ان اجتہادات کا ایک مشترکہ مشاورتی ادارے کی صورت میں وقوع پذیر ہونا ہی تو عین اجتماعی اجتہاد ہے۔“

کسی اسلامی ریاست میں اسلامی قانون سازی کے باوجود بعض مقدمات اس قدر پیچیدہ یا اہم یا عمومی نوعیت کے ہوتے ہیں کہ جن میں کسی ایک نجح کا فیصلہ کفایت نہیں کرتا۔ ایسے مسائل میں قاضیوں یا مجوہوں کی ایک کمیٹی مل کر باہمی مشاورت سے کوئی فیصلہ صادر کرے تو اس میں صحت کے امکان بھی بڑھ جاتے ہیں اور عامۃ الناس کے لیے بھی یہ عمل اطمینان کا باعث ہوتا ہے۔ پاکستان میں وفاقی شرعی عدالت کے نام سے باقاعدہ ایک ایسا ادارہ موجود ہے جو پیچیدہ و عمومی نوعیت کے مقدمات میں اجتماعی اجتہاد کا فریضہ سرانجام دے سکتا ہے، لیکن ایک تو اس ادارے کو فعال کرنے کی ضرورت ہے اور دوسرا اس میں اجتہادی صلاحیت کے اہل علماء و نجح حضرات کو جگہ دینی چاہیے۔ ۲۳ دسمبر ۱۹۹۹ء کو پاکستان کی سپریم کورٹ کے اپلیٹ بench نے متفقہ طور پر ایک نہایت ہی اہم فیصلہ جاری کیا، جس کے مطابق معاشرے میں جاری ہر طرح کے تجارت و صرفی لین دین کو قرآن و سنت سے متصادم ہونے کی وجہ سے حرام اور ناجائز قرار دیا۔ ڈاکٹر ظفر علی راجا لکھتے ہیں:

۱۔ الاجتہاد الجماعی و أهمیتہ فی مواجهہ مشکلات العصر: ص ۱۰-۱۱

۲۔ الاجتہاد الجماعی: ص ۳-۴

اجتماعی اجتہاد کا مفہوم دائرہ کار اور محرکات

”سپریم کورٹ آف پاکستان کے شریعت اپلیٹ نجع نے متفقہ طور پر قرار دیا کہ تجارتی و صرفی ہر طرح کے لین دین پر معاشرے میں جاری سود کی تمام اشکال قرآن و سنت سے متصادم ہونے کے باوصف حرام اور منوع ہیں۔ سپریم کورٹ نے یہ بھی قرار دیا کہ حکومتی سطح پر حاصل کردہ ملکی اور بین الاقوامی سودی قرضے بھی اسی ذیل میں آتے ہیں، لہذا ان کا چلن بھی اسلامی تعلیمات کی رو سے ناجائز ہے۔ سپریم کورٹ نے اپنے فیصلے میں حکومت کو ہدایت کی ہے کہ وہ آٹھ سو دی قوانین کو مارچ ۲۰۰۰ء تک تبدیل کر کے قرآن و سنت کے سانچے میں ڈھال لے جبکہ بقیا تمام سودی قوانین کو ختم یا تبدیل کرنے کے لیے ۳ جون ۲۰۰۱ء تک کی مهلت دے دی گئی ہے۔“^(۱)

لیکن قابل افسوس بات یہ ہے کہ اس وقت کی آمرانہ و روش خیال حکومت نے اس سلسلے میں حیلے بہانوں اور ٹال مٹول سے کام لیا اور تاحال اس بارے میں بعد ازاں عملًا کوئی پیش رفت نہیں ہوئی۔

اقتصادی و طبی امور میں اجتماعی اجتہاد

ڈاکٹر یوسف القرضاوی رحمۃ اللہ علیہ نے عصر حاضر میں اجتہاد کے دو اہم میدانوں کا تذکرہ کیا۔ ایک تو اقتصادی مسائل میں اجتہاد اور دوسرا طبی امور میں۔ یہ بھی ایک امر واقعہ ہے کہ ان دونوں علوم نے انسانی زندگی میں انقلابی تبدیلیاں پیدا کی ہیں اور کئی ایک جدید اقتصادی و طبی مسائل میں شدت سے شرعی رہنمائی کی ضرورت محسوس ہوئی۔ شیخ القرضاوی رحمۃ اللہ علیہ لکھتے ہیں:

”المجال الأول : المجال الاقتصادي والمالي فلا شك أن عصرنا هذا قد حفل باشكال وأعمال ومؤسسات جديدة في ميدان الاقتصاد والمال لم يكن لألافنا بل لأقرب العصور إلينا عهد بها وذلك كالشركات الحديثة بصورها المتعددة .“^(۲)

”پہلا میدان اقتصادی اور مالی امور کا ہے۔ اس میں کوئی شک نہیں ہے کہ معاصر زمانے میں اقتصادی و مالی امور میں کئی ایسی نئی صورتیں، کاروبار اور کپنیاں وجود میں آگئی ہیں جو پہلے زمانوں میں نہ تھیں بلکہ ہمارے ماضی قریب کے زمانے میں بھی ان کا نام و نشان بھی نہ تھا جیسا کہ متعدد قسم کی نئی کپنیاں ہیں۔“

شیخ آگے چل کر اقتصادی مسائل میں ہونے والے اجتماعی سیکیوریٹ اور رکشاپس کا تذکرہ کرتے ہوئے لکھتے ہیں:

”وكم عقدت في عصرنا حلقات وندوات، وأقيمت مؤتمرات، ونظمت أسابيع‘ لدراسة بعض الموضوعات المالية والاقتصادية‘ مثل: التأمين أو البنوك أو الزكاة في الأموال المعاصرة؟ وانفقت في بعض الأمور، واختلفت في بعضها الآخر، وحسمت القول في بعض القضايا، وظلت قضايا كثيرة مرجةً للبحث، تنتظر رأي المجتهد فرداً كان أو جماعة .“^(۳)

”ہمارے زمانے میں بعض اقتصادی و مالی مثلاً انسٹرُوں، بینک اور معاصر اموال میں زکوہ جیسے مسائل پر تحقیق کے لیے کتنے ہی علمی اجتماعات، مجالس، کانفرنسوں اور ہفتہ وار رکشاپس کا انعقاد ہوا ہے۔ بعض مسائل میں علماء کا اتفاق ہو جاتا ہے اور بعض میں ان کا اختلاف باقی رہتا ہے۔ بعض امور میں کوئی رائے جاری نہیں کی جاتی جبکہ مسائل کی ایک کثیر تعداد اس اعتبار سے بحث و تحقیق کی مقاضی رہتی ہے کہ ان میں کوئی مجتہدا پنی انفرادی حیثیت میں یا علماء کی ایک جماعت اجتہاد کرے۔“

تہذیب و تمدن کی ترقی نے طب کی دنیا میں ایک بہت بڑی تبدیلی پیدا کر دی ہے۔ کلونگ، بے بیٹٹ ٹیوب، اعضائے انسانی کی منتقلی، پیوند کاری اور خرید و فروخت، انسانی خون کا انتقال و خرید و فروخت، اسقاط حمل (Abortion)، مری فنگ (Mercy Killing) وغیرہ جیسے سینکڑوں مسائل ایسے ہیں کہ جن میں اجتماعی اجتہاد کی ضرورت ہے۔ ڈاکٹر یوسف القرضاوی رحمۃ اللہ علیہ لکھتے ہیں:

۱۔ ماہنامہ محمد، سودی عدالتی ممانعت کے بعد، فروری ۲۰۰۰ء، ص ۲

۲۔ الاجتہاد فی الشریعة الإسلامية: ج ۲، ص ۱۰۲-۱۰۳

۳۔ أيضاً: ص ۱۰۲

”المجال الثاني: مجال الطب الحديث. فمما لا ريب فيه أن العلم بما قدمه من اكتشافات هائلة تكنولوجيا متقدمة، وما وضع في يد الإنسان من إمكانات تشبه الخوارق في العصور الماضية وخصوصاً في المجال الطبي، قد أثارت مشكلة كثيرة تبحث عن حل شرعى وتساؤلات شرعى تتطلب الجواب من الفقه الإسلامي وتنقضى من المجتهد المعاصر أن يبذل جهده ويستفرغ وسعه في استنباط الحكم المناسب لها.“^(۱)

”وسرامیدان جدید طب کا ہے۔ اس میں کوئی شک نہیں ہے کہ بہت بڑی مقدار میں جدید اکشافات، ٹیکنالوجی کی ترقی اور ماضی میں انسان کے ہاتھ میں جو خرق عادت و افاقت سے تنشابہ امور کے امکان کی صلاحیت رکھ دی گئی تھی، خصوصاً طب کے میدان میں، اس نے مختلف مسائل اور سوالات کے شرعی حل کے بارے میں ایک بہت بڑی مشکل پیدا کر دی ہے۔ (مسائل کا یہ انبار) فقه اسلامی سے جواب کا متقاضی ہے اور اسی طرح معاصر مجتہد سے بھی یہ چاہتا ہے کہ وہ ان مسائل کے لیے مناسب شرعی احکام مستنبط کرنے میں اپنی پوری کوشش اور وقت صرف کر دے۔“

منصوص اور مجمع علیہ مسائل میں اجتماعی اجتہاد

منصوص اور مجمع علیہ مسائل میں اجتہاد جائز نہیں ہے۔ لہذا وہ مسائل کہ جن میں کوئی صریح نص وارد ہوئی ہو اور وہ نص قطعی الثبوت قطعی الدلالۃ بھی ہو یا کسی ظنی الثبوت نص کے ثبوت یا مفہوم پر امت کا اجماع ہو تو ایسے مسائل اجتماعی اجتہاد کے دائرہ کار میں داخل نہیں ہیں۔ ڈاکٹر شعبان محمد اسماعیل رَحْمَةُ اللّٰهِ لَكُمْ لکھتے ہیں:

”من المتفق عليه أن النصوص القطعية في ثبوتها، وفي دلالتها من القرآن الكريم، والسنّة المتواترة، سواءً أكانت معلومة من الدين بالضرورة، كوجوب الصلوات الخمس، والزكاة، والصيام، والحج، وحرمة الزنا، والسرقة والقتل، أم كانت من الأمور التي تخفي على بعض الناس كأنصبة المواريث، أو كانت من المقدرات الشرعية التي لا مجال فيها للاجتہاد، كل ذلك لا مجال فيها للاجتہاد. ومثل ذلك الأحكام التي ثبتت بالإجماع الصریح المنقول إلينا بالتواتر. فهذا النوع لا مجال للاجتہاد فيهما.“^(۲)

”یہ بات علماء کے ہاں متفق علیہ ہے کہ قرآن و سنت متواترہ کی قطعی الدلالۃ و قطعی الثبوت نصوص میں اجتہاد نہیں ہے، چاہے وہ ضروریات دین سے متعلق ہوں جیسا کہ پانچ نمازوں، روزے زکوٰۃ اور حج کی فرضیت اور زنا، پوری، قتل وغیرہ کی حرمت یا ان مخفی امور میں سے ہوں جو عموم الناس سے پوچھیدہ رہتے ہیں جیسا کہ وارثت کے حصے یا وہ اس شرعی نصاب میں سے ہوں کہ جن میں اجتہاد کی گنجائش نہیں ہوتی۔ ان تمام مسائل میں اجتہاد نہیں ہے۔ اسی طرح ان مسائل میں بھی اجتہاد نہیں ہے جو اجماع صریح سے ثابت ہوں اور یہ اجماع تواتر سے منقول ہو۔ یہ دو قسمیں اجتہاد کے دائرہ کار میں داخل نہیں ہیں۔“ ڈاکٹر محمد رمضان البوطی رَحْمَةُ اللّٰهِ لَكُمْ لکھتے ہیں:

”أن الشورى لا مكان لها في أمر ثبت حكمه بنص من القرآن، أو السنّة الصحيحة، وكان ذا دلالۃ واضحة، أو استقر في شأنه الإجماع.“^(۳)

”ان مسائل میں شوری کی کوئی اہمیت نہیں ہے کہ جن کا حکم قرآن کی کسی نص یا صحیح سنت سے ثابت ہو اور وہ نص واضح دلالت والی ہو یا

۱- الاجتہاد في الشريعة الإسلامية: ص ۱۰۵-۱۰۷

۲- الاجتہاد الجماعی ودور المحاجع الفقهیة في تطبیقه: ص ۳۱

۳- الشورى في الإسلام: ۲۹۸/۳

اجتماعی اجتہاد کا مفہوم دائرہ کار اور محرکات اس مسئلے میں کوئی اجماع منعقد ہو چکا ہو۔“
ڈاکٹر احمد علی امام حفظہ اللہ علیہ فرماتے ہیں:

”ولا تكون الشورى في أمر قطعى الدلالة والثبوت سواء بنص صريح من القرآن أو خبر صحيح من السنة . أما إذا كان النص القرآني يحمل دلالة ظنية فهو يخضع للشورى والاجتہاد الجماعي ومما يتعلق بفهم النص واستبطاط معقوده .“^(۱)

”قطعی الدلالۃ اور قطعی الثبوت امور میں شوری جائز نہیں ہے، چاہے وہ آمور قرآن کی نص سے ثابت ہوں یا سنت صحیح سے۔ اگر قرآنی نص ظنی الدلالۃ ہو تو وہ اپنے فہم اور متنوع استنباط کے اعتبار سے شوری اور اجتماعی اجتہاد کا محل ہو سکتی ہے۔“

اس کے باوجود بعض نامنہاد متجددین کا یہ طرز عمل سامنے آتا ہے کہ وہ قطعی نصوص کی موجودگی میں عقلی مشکال فیوں کو ترجیح دیتے ہوئے دین اسلام کا حلیہ بگاڑنے کے درپے ہیں۔ ڈاکٹر یوسف القرضاوی حفظہ اللہ علیہ ان لوگوں کے بارے میں لکھتے ہیں:

”الأمر الذي يجب تاكيده بقوه هو أن ما ثبت بدليل قطعى لا يجوز أن ندع للمتلابعين أن يجترئوا على اقتحام حماه . فإن هذه القطعيات هي عماد الوحدة الاعتقادية والفكيرية والعملية للأمة . . . ولقد بلغ التلاعب بهؤلاء إلى حد أنهم اجتربوا على الأحكام الثابتة بصریح القرآن، مثل توريث الأولاد للذكر مثل حظ الأنثیین، فهم يريدون أن يجتهدوا في التسویة بين الذكر والأنثی بدعوى أن التفاوت كان في زمان لم تكن المرأة فيه تعمل مثل الرجل . . . وبلغ التلاعب بعضهم أن قالوا: إن الخنازير التي حرمتها القرآن وجعل لحمها رجساً، كانت خنازير سيئة التغذية، أما خنازير اليوم فتربي تحت إشراف لم تنه الخنازير القديمة . وهكذا يريد هؤلاء لشرع الله أن يتبع أهواء الناس، لا أن تخضع أهواء الناس لشرع الله ولو اتبع الحق أهوائهم لفسدت السموات والأرض ومن فيهن .“^(۲)

”جس بات کی تاکید کی ضرورت ہے وہ یہ ہے کہ جو احکام دلیل قطعی سے ثابت ہوں تو ان کے بارے میں پیرودیہ جائز نہیں ہے کہ ہم دین کو کھیل تماشہ بنانے والوں کے لیے چھوڑ دیں کہ وہ ان احکامات میں جرأت کرتے ہوئے منہ مارتے پھریں۔ یہ قطعی احکام امت کی اعتقادی، فکری اور عملی وحدت کا ستون ہے... ان متجددین کا یہ کھیل تماشہ یہاں تک پہنچ گیا ہے کہ انہوں نے قرآن کی صریح نص سے ثابت شدہ احکام کو بھی محل اجتہاد بنا لیا ہے۔ مثلاً رک کے حصہ قرآن میں رُکی سے دو گناہیاں ہوائے اور یہ أصحاب یہ چاہتے ہیں کہ اجتہاد کرتے ہوئے رُک کے اوڑکی کا حصہ برقرار دے دیں۔ ان کا دعویٰ یہ ہے کہ رُک کے اوڑکی کے یہ حصے قرآن نے اس دور میں بیان کیے ہیں کہ جس میں عورت، مرد کی طرح کوئی کام کا ج نہیں کرتی تھی... ان میں سے بعض متجددین کے کھیل تماشے نے ان کو یہاں تک بھی پہنچا دیا ہے کہ انہوں نے کہا: بے شک! جن خنازیر کو قرآن نے حرام قرار دیا ہے اور اس کے گوشت کو ناپاک کہا ہے، وہ ایسے خنازیر تھے کہ جن کی خوراک گندی تھی۔ جبکہ آج کل کے خنازیر کی باقاعدہ نگرانی میں پروش (فارمنگ) ہوتی ہے اور قدیم خنازیر کا معاملہ ایسا نہیں تھا۔ یہ أصحاب یہ چاہتے ہیں کہ اللہ کی شریعت کو لوگوں کی ہوائے نفس کے تابع کر دیں نہ کہ عامۃ الناس کی خواہش نفس کو اللہ کی شریعت کے تابع۔ اور اگر حق بات ان کی خواہش نفس کی پیرودی کرے تو آسمانوں اور زمین میں فساد برپا ہو جائے۔“

قطعی الثبوت و قطعی الدلالۃ نصوص کی تطبیق میں اجتماعی اجتہاد

امام شاطبی رحمۃ اللہ علیہ نے اجتہاد کو بنیادی طور پر دو قسموں میں تقسیم کیا ہے۔ پہلی قسم کا اجتہاد نصوص سے شرعی احکام کے استنباط کا نام ہے جبکہ

1-Dr. Ahmed Ali Al-imam, Nazrat un Mu'aasarat un Fi Fiqh ish Shura, Retrieved September 14, 2009, from

<http://www.dahsha.com/viewarticle.php?id=28890>

٢- الاجتہاد فی الشریعة الإسلامیة: ص ۷۰ - ۷۱

اجتہاد کا مفہوم دائرہ کار اور محرکات دوسری قسم کا اجتہاد کسی نص سے ثابت شدہ حکم کا اس کے صحیح محل پر اطلاق ہے۔ یہ دوسری قسم کا اجتہاد قطعی الدلالۃ قطعی الثبوت نصوص میں بھی جائز ہے۔ امام شاطبی رضی اللہ عنہ لکھتے ہیں:

”الاجتہاد علی ضریبین: أحدهما لا يمكن أن ينقطع حتى ينقطع أصل التکلیف وذلك عند قیام الساعة . والثانی يمكن أن ينقطع قبل فناء الدنيا . أما الأول فهو الاجتہاد المتعلق بتحقیق المناط وهو الذى لا خلاف بين الأمة في قبوله . و معناه أن يثبت الحكم بمدرکه الشرعی لكن يبقى النظر في تعیین محله .“ (۱)

”اجتہاد و قسم کا ہے ان میں سے ایک قسم کا اجتہاد توہ ہے جو اس وقت ختم ہو گا جب کہ تکلیف ختم ہو جائے گی اور یہ قیامت کے وقت ہو گا (یعنی پہلی قسم کا اجتہاد قیامت تک جاری رہے گی)۔ جہاں تک اجتہاد کی دوسری قسم کا تعلق ہے تو اس کے بارے میں ممکن ہے کہ وہ قیامت سے پہلے ہی ختم ہو جائے۔ پہلی قسم کا اجتہاد تحقیق مناط (کسی شرعی حکم سے نکالی ہوئی علت کا غیر منصوص اشیاء میں اثبات) سے متعلق ہے۔ تحقیق مناط کا معنی یہ ہے کہ کسی چیز کا حکم شرعی دلیل سے ثابت ہو لیکن اس حکم کے محل کی تعیین میں ابھی غور و فکر کی گنجائش موجود ہو۔“ ڈاکٹر مصطفیٰ قطب سانو رضی اللہ عنہ امام شاطبی رضی اللہ عنہ کی اس عبارت پر تبصرہ کرتے ہوئے فرماتے ہیں:

”فإنه من الجدير بالذكر والتقرير بأن الإمام الشاطبى رحمه الله كان يرى أن مهمة النظر الاجتہادی لا تتوقف عند الوصول إلى حكم الله من المسائل التي لم يرد فيها نص قاطع أو لم يرد فيها نص مطلقاً ولكنها يتنظم مهمة أخرى تمثل في الاجتہاد من أجل التعرف على المحل الذي ينزل فيه مراد الله من المسائل التي ورد فيها نص قاطع أو ظنی ومن المسائل التي لم يرد فيها نص مطلقاً وبناء على هذا فإن الاجتہاد عنده رحمه الله ينبغي أن يقسم إلى قسمين أساسين وهما اجتہاد يهدف إلى التعرف على مراد الله جل شأنه في المسائل المنصوص عليها نصا غير قطعی والمسائل غير المنصوص مطلقاً واجتہاد آخر يروم التعرف على سبيل تنزيل مراد الله في الواقع .“ (۲)

”اس بات کا ذکر نہایت ہی اہم ہے کہ امام شاطبی رضی اللہ عنہ کا نقطہ نظر یہ تھا کہ اجتہادی غور و فکر کا فریضہ صرف یہی نہیں ہے کہ جن مسائل میں کوئی قطعی نص یا مطلقاً کوئی نص وارد نہ ہوئی ہو ان میں اللہ کی مراد تک پہنچا جائے بلکہ اجتہادی غور و فکر کا ایک بنیادی فریضہ یہ بھی ہے کہ اس محل کو پہنچا جائے کہ جس کے بارے میں اللہ کی وہ مراد نازل ہوئی ہے جو نص قطعی یا ظنی یا غیر منصوص مسائل میں بیان ہوئی ہے۔ اس بنیاد پر ہم یہ کہہ سکتے ہیں کہ اجتہاد کو دو بنیادی قسموں میں تقسیم کرنا چاہیے اور ان دونوں میں سے ایک لوان مسائل میں اللہ کی مراد جاننا ہے جو غیر قطعی یا غیر منصوص مسائل ہیں اور دوسری قسم سے امر واقعہ میں اللہ کی مراد کے اطلاق کے محل کو پہنچانا مقصود ہے۔“

ظنی الدلالۃ مسائل میں اجتماعی اجتہاد

ظنی الدلالۃ نصوص بھی اجتہاد کا ایک بہت بڑا میدان ہیں، چاہے یہ نصوص قطعی الثبوت ہوں یا ظنی الثبوت، ہر دو صورتوں میں ظنی الدلالۃ نصوص کے معنی و مفہوم کی تعیین میں اجتہاد ہو سکتا ہے۔ ڈاکٹر وہبہ الزہبی رضی اللہ عنہ لکھتے ہیں:

”وإذا كان النص ظنی الدلالۃ، كان الاجتہاد فيه البحث في معرفة المعنى المراد من النص وقوته دلالته على المعنی، فربما يكون النص عاماً وقد يكون مطلقاً، وربما يرد بصيغة لأمر أو النهی، وقد يرشد الدليل إلى المعنی بطريق العبارة أو الاشارة أو غيرهما، وهذا كلہ مجال الاجتہاد، فربما يكون

العام باقیاً علی عمومہ، وربما یکون مخصوصاً بعض مدلولہ، والمطلق قد یجري علی إطلاقه وقد یقید، والأمر وإن كان فی الأصل للوجوب فربما يراد به الندب أو الإباحة، والنھی و إن كان حقيقة فی التحریم، فأحياناً یصرف إلى الكراهة . . . وهكذا . والقواعد اللغوية ومقاصد الشريعة هي التي یلجمأ إليها لترجمی وجہہ عما عداها، مما یؤدى إلى اختلاف وجہہ نظر المجتهدين واختلاف الأحكام العملية تبعاً لها۔“^(۱)

”اور جب کوئی نص ظن الدلالۃ ہو تو اس میں اجتہاد اس کے معنی کی معرفت یا اس نص کے الفاظ کی اپنے معنی پر دلالت کی قوت کی تلاش میں ہو گا۔ بعض اوقات کوئی نص عام ہوتی اور بعض اوقات مطلق ہوتی ہے۔ بعض اوقات کوئی نص امر یا نھی کے صیغہ میں ہوتی ہے اور بعض اوقات اپنے معنی پر دلالت عبارت یا دلالت اشارہ وغیرہ کے طریق سے رہنمائی کر رہی ہوتی ہے اور یہ سب اجتہاد کا میدان ہے۔ بعض اوقات کوئی عام اپنے عموم پر باقی ہوتا ہے اور بعض اوقات اپنے بعض مدلول کے اعتبار سے مخصوص ہوتا ہے۔ مطلق بعض اوقات اپنے اطلاق پر باقی رہتا ہے اور بعض اوقات مقتدر ہوتا ہے۔ امر کا صیغہ جو درحقیقت و جوب کے لیے ہے بعض اوقات استحباب اور اباحت کے لیے بھی آ جاتا ہے اور یہی کا صیغہ اگرچہ حقیقت میں تحریم کے لیے ہے لیکن بعض اوقات کراحت کے لیے بھی آ جاتا ہے۔ اور اسی طرح اور بھی قواعد و ضوابط ہیں۔ ایک مجتهد قواعد لغویہ عربیہ اور مقاصد شریعیہ کی روشنی میں کسی ایک احتمال کو باقی احتمالات پر ترجیح دیتا ہے اور اسی بنیاد پر مجتہدین کا اختلاف ہوتا ہے اور عملی احکام میں مختلف آراء سامنے آتی ہیں۔“

اس کی سادہ سی مثال قرآن کے الفاظ نسلتہ قروءُ ہیں۔ امام شافعی رضی اللہ عنہ کے نزدیک یہاں ”قراءَ“ سے مراد طہر ہے اور مطلقہ عورت کی عدت تین طہر ہے جبکہ امام أبو حنیفہ رضی اللہ عنہ کے نزدیک ”قراءَ“ سے مراد حیض ہے اور مطلقہ عورت کی عدت تین حیض ہے۔ دونوں مکاتب فکر کی رائے کے دلائل اصول کی کتابوں میں موجود ہیں۔ قرآن کی یہ نص ثبوت کے اعتبار سے قطعی ہے لیکن اپنی دلالت کے پہلو سے محل اجتہاد ہے۔

غير منصوص مسائل میں اجتماعی اجتہاد

غير منصوص مسائل سے مراد وہ امور ہیں کہ جن کے بارے میں کوئی صریح رہنمائی نصوص میں موجود نہیں ہے۔ ایسے مسائل کا حل تلاش کرنے کے لیے اجتہاد کیا جائے گا۔ ڈاکٹر احمد ریسونی خواجہ، اجتماعی اجتہاد کے میدانوں کا تعارف کرواتے ہوئے لکھتے ہیں کہ دور نبوی ﷺ اور صحابہ رضی اللہ عنہم کے دور میں اجتماعی مشاورت کے تین بڑے میدان تھے۔ پہلے دو میدانوں کے بارے فرماتے ہیں:

”فمنذ العصر النبوی وعصر الصحابة،بدأ العمل بالاجتہاد الجماعی،بعدة أشكال وفي عدة مجالات اجتهادية. ولعل العنوان الجامع لأشكال الاجتہاد الجماعی ومجالاته في هذه الحقبة هو:((الشوری))، وخاصة في مجالات الثلاث: ۱-الشوری في تدبیر القضايا السياسية وغيرها من المشاكل والقضايا العامة . ۲-الشوری في استنباط الأحكام الشرعية التي لا نص فيها .“^(۲)

”اجتماعی اجتہاد کے عمل کی ابتداء دورنبوت اور صحابہ کرام کے زمانے سے مختلف صورتوں اور اجتہادی میدانوں میں ہوئی۔ اس زمانے میں اجتماعی اجتہاد کی مختلف صورتوں اور دائرہ کار کے لیے ایک جامع عنوان ”شوری“ تھا۔ یہ اجتماعی اجتہاد یا شوری خاص طور پر تین میدانوں میں ہوتی تھی: ا۔ سیاسی اور دیگر عمومی مسائل و مشکلات کی تدبیر میں مشاورت۔ ۲۔ غير منصوص مسائل میں استنباط احکام کے لیے اجتہاد۔ ۳۔ ڈاکٹر توفیق الشاوى خواجہ نے شورائی و اجتماعی اجتہاد کے دو مراحل نقل کیے ہیں جو درحقیقت اجتماعی اجتہاد کے دائرہ کار اور حدود کا بیان ہے۔ ان میں سے ایک غیر منصوص مسائل میں اجتماعی اجتہاد کا میدان ہے۔ غیر منصوص مسائل میں اجتماعی اجتہاد کے بارے ڈاکٹر صاحب فرماتے ہیں:

”إن الشورى أو التشاور إذن تدخل في نطاق الفقه في مرحلتين: المرحلة الأولى: مرحلة الاجتہاد

۲۔ الاجتہاد الجماعی:

۱۔ أصول الفقه الإسلامي:

والحوار بین العلماء وأهل الذکر من أجل الوصول إلى حکم يرجحونه في حالة لا نص فيها من القرآن أو السنة . وهنا يمكن أن يؤدى الاجتهاد إلى مذاهب مختلفة وآراء متعددة قابلة للنمو والتطور والتتعديل ، وقد يؤدى التشاور إلى إجماع في حالات استثنائية وهنا يوصف بأنه شوري ملزمة .^(۱)

”فقہی میدان میں شوری و مشاورت کے دو مراحل ہیں: پہلا مرحلہ اہل ذکر اور علماء کے مابین اجتہاد و مکالمے کا ہے تاکہ وہ ان مسائل میں کہ جن میں قرآن و سنت کی کوئی نص موجود نہیں ہے، کسی حکم کو راجح قرار دے سکیں۔ یہاں یہ بھی ممکن ہے کہ یہ اجتہاد ایسے مختلف مذاہب اور آراء تک پہنچا دے جو نمودرتقی اور اصلاح کے قابل ہوں۔ بعض اوقات استثنائی حالات میں یہ مشاورت اجماع تک بھی پہنچا دیتی ہے۔ یہاں اس اجتماعی شوری کو لازمی شوری کے طور پر بیان کیا جا رہا ہے۔“

اعتقادی مسائل میں اجتماعی اجتہاد

علماء کا اس مسئلے میں اختلاف ہے کہ اعتقدادی مسائل اجتہاد کا محل ہیں یا نہیں۔ ہمارے خیال میں راجح پہلو بھی ہے کہ یہ اجتہاد کا محل ہیں۔ عقیدے سے متعلق نصوص کے فہم میں بھی علماء کا اختلاف ممکن ہے اور ان کی تلقین و اطلاق میں بھی۔ مثال کے طور پر قرآن کی آیت ﴿وَهُوَ مَعَكُمْ أَيْنَ مَا كُنْتُمْ﴾^(۲) کے بارے علماء کا اختلاف ہے کہ اللہ کی معیت سے مراد کیا ہے؟ بعض علماء کا کہنا یہ ہے کہ اس سے اللہ کے ذات اور صفات دونوں اعتبار سے معیت مراد ہے اور اس کی کیفیت مجہول ہے۔ جبکہ علماء کی ایک دوسری جماعت کا خیال ہے کہ یہاں معیت سے مراد اللہ کی صفت علم و قدرت کے اعتبار سے معیت ہے نہ کہ ذات کے پہلو سے کیونکہ ذات کے اعتبار سے اللہ تعالیٰ عرش پر مستوی ہے۔ علماء کی پہلی جماعت اس کا یہ جواب دیتی ہے کہ اللہ کا عرش پر مستوی ہونا قرآن سے معلوم ہے اور قرآن میں سات جگہ مذکور ہے لیکن اس کے باوجود اللہ کی معیت ناممکن نہیں ہے۔ وہ عرش پر ہوتے ہوئے بھی، ہم جہاں کہیں بھی ہوں، ہمارے ساتھ ہے۔

اسی طرح اعتقدادی آیات کی تلقین میں بھی اجتہاد ہوگا۔ مثال کے طور پر قرآن و سنت کی روشنی میں کفریاشرک کا ارتکاب کرنے والا دائرہ اسلام سے خارج ہے لیکن کسی شخص نے امر واقعہ میں کفریاشرک کا ارتکاب کیا بھی ہے یا نہیں، یہ اجتہاد کا میدان ہے۔ ڈاکٹر یوسف القرضاوی

لکھتے ہیں:

”والذى يظهر لى والله أعلم أن مجال الاجتہاد هو كل مسئلة شرعية ليس فيها دليل قطعى الثبوت“
قطعی الدلالۃ . سواء كانت من المسائل الأصلية الاعتقادية أم من المسائل الفرعية العملية .^(۳)

”میری رائے کے مطابق ہر وہ مسئلہ قبل اجتہاد ہے کہ جس میں قطعی الثبوت اور قطعی الدلالۃ دلیل موجود نہ ہو، چاہے وہ اصولی و اعتقدادی مسئلہ ہو یا فرعی و عملی مسائل سے اس کا تعلق ہو۔“

تکفیر یعنی کسی کو کافریاشرک قرار دینے کے مسائل نہایت حساس و نازک ہیں۔ ان مسائل میں کسی مفتی کی انفرادی رائے فتنے کا باعث بن سکتی ہے لہذا علماء کی ایک باقاعدہ جماعت ہو جو اس قسم کے مسائل میں تمام شروط، موانع اور تقاضوں کا خیال رکھتے ہوئے امر واقعہ میں کسی شخص، گروہ یا جماعت کے بارے میں کسی اجتہادی رائے کا اظہار کرے جیسا کہ پاکستان میں تمام ممالک کے علماء کے اتفاق رائے سے قادر یا نہیں کو کافر قرار دیا گیا ہے۔

أصول فقه کے قواعد اصولیہ میں اجتماعی اجتہاد

بعض علماء کا خیال ہے کہ فروعی مسائل کے علاوہ اصولی مباحث میں بھی اجتہاد ہو سکتا ہے۔ علم اصول فقه کی بہت سی ابحاث ایسی ہیں جو علماء کے ہاں مختلف فیہ ہیں۔ قواعد لغویہ اور قواعد عامہ میں اصولیں کے مابین اختلافات اصول کی کتابوں میں موجود ہیں۔ مثلاً فعل امر اصلًا

۲- الحدید: ۵:۲

۱- فقه الشوری والاستشارة: ص ۲۷

۳- الاجتہاد فی الشریعة الإسلامية: ص ۱۵

اجتیہاد کا مفہوم دائرہ کار اور محرکات و جو بکافائدہ دیتا ہے اس بارے میں اہل علم کا اختلاف مردی ہے۔ اسخان ایک شری دلیل ہے یا نہیں؟ یہ بھی آئندہ کے ہاں ایک مختلف فیہ مسئلہ ہے۔ ان اختلافات میں راجح، مرجوح کا تعین کرنے کے لیے اجتیہاد ہو سکتا ہے۔ ڈاکٹر یوسف القرضاوی رحمۃ اللہ علیہ لکھتے ہیں:

”وإذا كان بعض المسائل الاعتقادية قابلاً لأن يدخل دائرة الاجتہاد، فأولى منه بالدخول بعض مسائل أصول الفقه على الرغم مما شاع لدى كثير من الدارسين أن أصول الفقه قطعية.“^(۱)

”جب بعض اعقد ای مسائل اجتیہاد کے دائرے میں داخل ہونے کی صلاحیت رکھتے ہیں تو یہ بات بالا ولی ہوئی چاہیے کہ اصول فقہ کی بعض مباحث کو بھی اجتیہاد کے دائرہ کا میں داخل کیا جائے اسکے باوجود کہ بعض علماء کے نزدیک اصول فقہ قطعی ہیں۔“

ڈاکٹر یوسف القرضاوی رحمۃ اللہ علیہ اصول فقہ میں اجتیہاد کے موضوع پر مفصل بحث کرتے ہوئے آخر میں فرماتے ہیں:

”وبهذا كله يتضح أن للاجتہاد في أصول الفقه مجالاً رحباً هو مجال التمحيص والتحریر والترجيح فيما تنازع فيه الأصوليون من قضايا جمة.“^(۲)

”اس ساری بحث سے یہ بات اخذ ہوتی ہے کہ اصول فقہ میں اجتیہاد کے لیے ایک وسیع میدان موجود ہے۔ اور وہ بڑے بڑے مختلف فی اصولی مباحث کی حیثیت پر بحث کی جائے۔“

اصول فقہ میں اجتیہاد ایک نہایت ہی علمی و دقیق مسئلہ ہے لہذا یہ کام علماء کی ایک جماعت کے سپرد ہونا چاہیے تاکہ اس عمل کی صحت اور مقبولیت کے امکان بڑھ جائیں۔ ہم دیکھتے ہیں کہ جن اصحاب علم و فضل نے اصول فقہ کی تجدید کے حوالے سے اپنی انفرادی حیثیت میں کوئی کام کیا بھی ہے تو اس کو عموماً علمی حلقوں میں پذیرائی حاصل نہیں ہوئی ہے، اس لیے اس میدان میں اجتماعی اجتیہاد کی ضرورت ہے۔

محمدین کے اعتبار سے اجتماعی اجتیہاد کا دائرہ کار

محمدین کے اعتبار سے اجتماعی اجتیہاد کا دائرہ کار مختلف ہوتا رہتا ہے۔ ایک مسلم کے علماء کی فقہی مجلس کا اجتماعی اجتیہاد اپنے مذهب کے اصول و فروع کی روشنی میں ہوگا جبکہ ایک عالمی فقہی مجلس، جمعیت مذہب اسلامیہ سے استفادہ کرتے ہوئے اجتماعی اجتیہاد کا فریضہ سر انجام دے گی۔ ڈاکٹر مصطفیٰ قطب سانو رحمۃ اللہ علیہ نے محمدین کے اعتبار سے مختلف سطحوں پر اجتماعی اجتیہاد کے تین دائروں کا تذکرہ کیا ہے۔ ذیل میں ہم انہیں نقل کر رہے ہیں:

”أن الاجتہاد الجماعی لم یعد نوعاً واحداً بل غداً یتنوع إلى ثلاثة أنواع وهي: أ-اجتہاد جماعی
قطري محلی ونروم به العملية العلمية المنهجية المنضبطة التي يقوم بها أهل الاجتہاد القاطنوں في
قطر من الأقطار قصد الوصول إلى ضبط محکم لمراد الله في المسائل العامة التي تعم بها البلوی في
ذلك القطر وبغية الوصول إلى حسن تنزيل لمراد الله على واقع الناس في ذلك القطر-ب-اجتہاد
جماعی إقليمی ونقصد به تلك العملية العلمية المنهجية المنضبطة التي يقوم بها مجتهدوں مفروضون
من الأقطار المضویة تحت إقليم من الأقالیم بغية الوصول إلى مراد الله في المسائل العامة التي تمس
حياة الأفراد الذين یقیمون في أقطار ذلك الإقليم وبغية الوصول إلى حسن تنزيل لمراد الله على واقع
الأفراد القاطنین في أقطار ذلك الإقليم-ج-اجتہاد جماعی أممی ونرمی به تلك العملية العلمية
المنهجیة المنضبطة التي یقوم بها مجتهدوں مفروضون من مختلف الأقطار بغية الوصول إلى مراد الله
في المسائل العامة التي تمس حیاة عموم الأمة الإسلامية وبغية الوصول إلى حسن تنزيل لمراد الله

۱- الاجتہاد في الشريعة الإسلامية: ص ۷۴

۲- أيضاً: ص ۷۰

اجتماعی اجتہاد کا مفہوم دائرہ کار اور محرکات
علیٰ واقع الامۃ فی جمیع الأقطار۔”^(۱)

”مستقبل میں اجتماعی اجتہاد کی ایک قسم نہ ہوگی بلکہ کل کو یہ تین انواع میں تقسیم ہو جائے گا اور وہ یہ ہیں: ۱۔ مقامی و ملکی سطح پر اجتماعی اجتہاد، اس سے ہماری مراد وہ عملی اور درسی انصباط ہے، جس کو لے کر کسی علاقے میں رہائش پذیر مجتہدین کھڑے ہوں اور اس علاقے کے عوام کے عمومی مسائل میں اللہ کی مراد کا پختہ مفہوم حاصل کیا جائے اور پھر اسی علاقے میں عامۃ الناس کے مسائل پر اس الہی مراد کا اطلاق و تطبیق کی جائے۔ ۲۔ براعظی اجتماعی اجتہاد، اس سے ہماری مراد وہ عملی اور درسی انصباط ہے، جس کو کسی براعظی کے مختلف ممالک کے مجتہدین لے کر کھڑے ہوں اور ان کا مقصود اس براعظی کے افراد کی عمومی زندگی سے متعلق مسائل میں اللہ کی مراد تک پہنچنا اور پھر اس کے رہنے والوں پر اس مراد الہی کی تطبیق و اطلاق کرنا ہے۔ ۳۔ عالمی اجتماعی اجتہاد، اس سے ہماری مراد وہ عملی اور درسی انصباط ہے، جس کو سارے عالم کے مختلف ممالک کے مجتہدین لے کر کھڑے ہوں اور پھر امت کی سطح پر مسلمانوں کی عمومی زندگی سے متعلق مسائل میں اللہ کی مراد تک پہنچنے کی کوشش کریں اور پھر اس مراد الہی کا لوگوں کے مسائل و حالات پر اچھی طرح اطلاق کریں۔“

مولانا زاہد الرashدی حَفَظَهُ اللَّهُ نے اجتماعی اجتہاد کے ذیل میں مجتہدین کے اعتبار سے اس کے چار قسم کے دائرہ کار کا تذکرہ کیا ہے۔ مولانا فرماتے ہیں:

”پہلی بات ”اجماع“ کے بارے میں عرض کروں گا کہ جب ہم اجتماعی اجتہاد کی بات کرتے ہیں تو ”اجماع“ کے لفظ سے کیا مراد ہوتا ہے؟ اس کے مختلف دائرے ہیں۔ ایک دائرہ یہ ہے کہ کسی مسئلہ پر اجتہادی نظر سے غور کرنے کی ضرورت محسوس ہو تو یہ کام شخصی طور پر نہ کیا جائے بلکہ چند افراد میں کراچی کی اس علمی و تحقیقی مجلس کی مثال دی جاسکتی ہے جس میں مولانا مفتی محمد شفیع صاحب حَفَظَهُ اللَّهُ، حضرت مولانا سید محمد یوسف بنوری حَفَظَهُ اللَّهُ، حضرت مولانا مفتی رشید احمد لدھیانوی حَفَظَهُ اللَّهُ اور دیگر آکاہر علماء عملی مسائل پر باہمی مشاورت کے ساتھ رائے قائم کیا کرتے تھے۔ اس قسم کی مجالس کا اہتمام بریلوی اور اہل حدیث مکاتب فکر میں بھی یقیناً ہوتا ہو گا مگر میری معلومات میں اس کی مثال وہی ہے جس کا میں نے تذکرہ کر دیا ہے۔ دوسرا دائرہ یہ ہے کہ مختلف مکاتب فکر کے علمائے کرام میں بیٹھ کر کسی اجتہادی مسئلہ میں غور کریں اور مشترکہ موقف قائم کریں۔ اس سلسلہ میں ۳۲۱ علمائے کرام کے ۲۲ دستوری نکات سمیت متعدد مثالیں پیش کی جاسکتی ہیں۔ تیسرا دائرہ یہ ہے کہ قدیم اور جدید ماہرین کا اجتماع ہو اور دینی علوم کے ماہرین کے ساتھ عصری قانون اور علوم کے ماہرین بھی اجتہاد کے عمل میں شریک ہوں۔ جبکہ چوتھا دائرہ یہ ہے کہ مختلف ممالک کے علمائے کرام میں الاقوامی ماحول میں اجتہاد کے عمل کا اہتمام کریں۔“^(۲)

ڈاکٹر احمد رئیسونی حَفَظَهُ اللَّهُ نے مجتہدین کے اعتبار سے اجتماعی اجتہاد کی چار مختلف قسم کی مجالس کا تذکرہ کیا ہے جو اپنے جغرافیہ، حالات اور آبادی کے اعتبار سے اجتماعی اجتہاد کریں گی۔ ڈاکٹر صاحب فرماتے ہیں:

”۱۔ وجودہ هیئتہ قارہ“ تضم علماء مجتہدین محدثین، من عموم الأقطار والمذاہب الإسلامية، تجمع و تتدارس القضايا المعروضة على أنظارها، وتصدر فيها عن رأى اتفاقى أو أغلبى . والمثال هنا هو المجامع الفقهية العالمية غير المذهبية مثل: المجمع الفقهي الإسلامي بمكة. مجمع الفقه الإسلامي بجدة. مجمع البحوث الإسلامية بالأزهر. المجمع الفقهي لأمريكا الشمالية. المجلس الأوروبي للإفتاء والبحوث. ۲۔ وجود هیئتہ مماثلة، لكنها تقتصر على علماء من قطر واحد، أو مذهب واحد. والأمثلة هنا هي المجامع الفقهية وهيئات الإفتاء القطرية، أو المذهبية. وقد أصبحت هذه الهیئات موجودة و معمولاً بهالدى معظم الدول الإسلامية. ۳۔ اجتماع عدد كثیر من العلماء (عشرات

1-Dr. Qutab Mustafa Sanu, Qiraatan Tahleliyyatan fi Majalat il Ijtihad il Jamae il Manshood, Retrieved September 13, 2009, from

<http://www.alwihdah.com/view.php?cat=1&id=682>

۲۔ عصر حاضر میں اجتہاد چند فکری و عملی مباحث: ص ۱۳۸-۱۳۹

مثلاً، بصفة غير منتظمة، من قطر واحد أو من عدة أقطار، وقيامهم بتدارس قضية ما، وإصدار رأيهم الجماعي فيها. ومثل هذا يحصل في بعض الندوات والمؤتمرات العلمية. ٤- قيام أحد العلماء أو عدد منهم بآعداد فتویٰ، أو اجتہاد علمی ما، ثم عرضه على عدد من العلماء، يکثر أو قل، وقيامهم بدراسته وتقديم آرائهم في شأنه، ثم صياغته على نحو يقبلونه ويوقعون عليه بالموافقة. ومثل هذا يحصل اليوم مراراً خاصة في بعض الأحداث والنوازل الطارئة، التي يتطلب فيها الموقف الشرعي للعلماء بصورة مستعجلة. ”(۱)

”ا۔ کسی ایک براعظم پر مشتمل کوئی ادارہ ہوجو عام ممالک اور مذاہب اسلامیہ کے محدود مجہود علماء کو شامل ہو۔ یہ علماء پیش آمدہ مسائل کا ان کے نظائر کی روشنی میں اجتماعی مطالعہ کریں۔ پھر اس بارے میں اتفاقی یا کثریتی رائے سے فیصلہ جاری کریں۔ اس کی مثال وہ عالمی فقہی مجالس ہیں کہ جن کی بنیاد کوئی ایک مخصوص مذہب نہیں ہے جیسا کہ اسلامی فقہی اکیڈمی، مکہ کرمہ یا اسلامی فقہی اکیڈمی جہاً یا ادارہ تحقیقات اسلامیہ، ازہر یا شعبانی امریکہ کی فقہی اکیڈمی یا یورپین کنسل برائے افتاء و تحقیق ہے۔ ۲۔ اسی قسم کی کسی مجلس کا ہونا لیکن وہ کسی ایک خطے یا مذہب کے علماء پر مشتمل ہو۔ اس کی مثال فقہی مجالس یا علاقائی و مذہبی افتاء کے ادارے ہیں۔ اس قسم کے ادارے اس وقت اکثر و بیشتر اسلامی ممالک میں موجود ہیں اور ان پر کام ہو رہا ہے۔ ۳۔ کسی ایک علاقے یا ایک سے زائد ممالک سے تعلق رکھنے والے علماء کی ایک کثیر تعداد مثلاً دسیوں علماء کا کسی نظم کے بغیر جمع ہونا اور کسی بھی مسئلے کے بارے میں باہمی گفتگو کرنا اور پھر اس کے بارے میں ایک اتفاقی فیصلہ جاری کرنا۔ اس کی مثال بعض کافرنیس اور سینیارزوغیرہ ہیں۔ ۴۔ ایک یا ایک سے زائد علماء کا کسی قسم کا علمی اجتہاد یا فتویٰ تیار کرنا اور پھر اس کو علماء کی ایک قلیل یا کثیر جماعت پر پیش کرنا۔ ان علماء کا اس تحقیق کو پڑھنا اور اس مسئلے کے بارے میں اپنی آراء پیش کرنا۔ پھر اس تحقیق کو اس طرح شکل دینا کہ جس طرح علماء نے اس کو قبول کیا ہوا اور اس کے ساتھ موافقت اختیار کی ہو۔“

شیخ عبد الرحمن عبد الخالق حفظہ اللہ علیہ شورائی اجتہاد کی دو فتمیں بیان کی ہیں: شوری خاص اور شوری عام، ان دونوں میں سے ہر ایک شوری کا اجتہادی دائرہ کا رکیا ہوگا، یا ان کے بقول اس شوری کے درجے اراکین کی صفات اور زیر بحث معاہلے کے اعتبار سے ہوگا۔ شیخ فرماتے ہیں:

”۱۔ أن أهل الشورى هم عموم الناس إذا كان الأمر سيتعلق بعمومهم كاختيار الخليفة و الحاكم وإعلان الحرب بهذه الأمور العامة لا بد فيها من رأى عام و موافقة عامـة۔ ۲۔ وأما الأمور الخاصة فيستشار فيها أهل هذه الخصوصية وأهل العلم والدرایة بهاـ ففي تنفيذ الأعمال العسكرية يستشار أهل الرأى في ذلك وفي الأعمال الصناعية أهل الخبرة فيها وهكذا۔ ۳۔ وفي سياسة الأمة وإدارة شؤونها بوجه عام فمجلس شورى يختار من أهل العلم والرأى من المسلمين بشروطه السابقة بعلم ورضاى الناس عنهم۔“ (۲)

”ا۔ اگر تو عمومی امور کا معاملہ ہے جو عام لوگوں سے متعلق ہے جیسا کہ کسی خلیفہ یا حاکم کی تقریب یا اعلان بندگ وغیرہ تو اس مسئلے میں اہل شوری عامۃ الناس ہوں گے کیونکہ ان مسائل میں عامۃ الناس کی رائے اور ان کی موافقت ایک لازمی ولا بدی امر ہے۔ ۲۔ اور جہاں تک خاص امور کا تعلق ہے تو ان میں ان امور کے ماہرین، اہل علم اور سوچ بوجھ رکھنے والے لوگوں سے مشورہ کیا جائے گا۔ مثال کے طور پر عسکری امور میں ان امور کے ماہرین اور صنعتی امور میں اس میدان کے ماہرین سے مشورہ کیا جائے گا۔ ۳۔ عمومی پہلو سے امت کی سیاست اور اس کے مختلف امور کے انتظام کے لیے ایک مجلس شوری ہوگی جو مسلمانوں کے ان اہل علم اور أصحاب رائے پر مشتمل ہوگی جن کی شرائط پہلے گزر بچکی ہیں یعنی وہ أصحاب علم و فضل ہوں اور شوری کا رکن ہونے میں انہیں لوگوں کی رضا اور اعتماد حاصل ہو۔“

شیخ مصطفیٰ انور قادر حفظہ اللہ علیہ نے بھی شورائی اجتہاد کو اس کے مجال کے اعتبار سے دو حصوں میں تقسیم کیا ہے۔ وہ فرماتے ہیں:

۱۔ الاجتہاد الجماعی: ص ۸-۹

۲۔ الشوری فی ظل نظام الحکم الاسلامی: ص ۹۱-۹۲

”لذلک أصبح من مصلحة الفقه الإسلامي نفسه أن يقوم فيه اجتہاد من نوع آخر، هو اجتہاد الجماعة على طریقہ الشوری العلمیۃ فی مؤتمرات فقهیۃ تضم فحول العلماء من مختلف المذاہب والأقطار، لیفوا حاجة العصر من هذا الفقه الإسلامي الفیاض الذى ینصب معینه . وهذا الشوری هی الطریقہ التي كان یلجمأ إليها الخلفاء الراشدون فی المشکلات العلمیۃ والسياسیۃ کلما حزبهم أمر . وقد كان عمر بن الخطاب شوری خاصۃ وشوری عامة . فشوراه الخاصة كانت تختص بعلیة الصحابة من المهاجرين الأولین و کبار الأنصار وهؤلاء یستشیرهم فی صغير أمور الدولة وكبیرها . وأما الشوری العامة فقد كان یجمع فيها ذوى الرأی من أهل المدينة أجمعین فی الأمر الخطیر من أمور الدولة فیجمعهم فی المسجد النبوی وإذا ضاق بهم جمعهم خارج المدينة وعرض عليهم الأمر ورأیه فیه .“^(۱)

”اس لیے فقہ اسلامی کی مصلحتیں اس بات کی مقاضی ہیں، اب اس میں ایک نئی نوعیت کا اجتہاد جاری کیا جائے اور وہ شورائی علمی طریقے پر ان فقہی کاغذیوں کے ذریعے اجتماعی اجتہاد ہے جو مختلف مذاہب و ممالک کے قابل علماء پر مشتمل ہوں تاکہ وہ اس فیاض فقہ اسلامی سے عصر حاضر کی مشکلات کا حل تلاش کر سکیں کہ جس کا چشمہ اب خشک ہو رہا ہے۔ اور یہ شوری وہی نتیجہ ہے جس کی طرح خلافتے راشدین علمی و سیاسی مشکلات کے پیش آنے پر لپکتے تھے۔ حضرت عمر بن خطاب رض کی دو شوری تھیں: ایک شورائے عام اور دوسری شورائے خاص، آپ کی خاص شوری جلیل القدر مهاجرین و انصار صحابہ رض پر مشتمل تھی۔ حضرت عمر رض اس شوری سے سلطنت اسلامیہ کے چھٹے بڑے تمام معاملات میں مشورہ کرتے تھے۔ جہاں تک شورائے عام کا معاملہ ہے تو اس میں حضرت عمر رض مدینہ کے اہل رائے افراد کو جمع کرتے اور ان سے سلطنت اسلامیہ کے بڑے بڑے مسائل میں مشورہ کرتے تھے۔ یہ افراد شروع میں مسجد بنوی میں جمع ہوتے تھے بعد میں جب مسجد ان کے لیے تگ ہو گئی تو مدینہ سے باہران کا اجتماع بلواتے تھے۔ ان پر متعلقہ مسئلہ پیش کرتے اور پھر اس کے بارے میں رائے لیتے تھے۔“

ڈاکٹر توفیق الشاوی رحمۃ اللہ علیہ کے نزدیک اجتماعی و شواری اجتہاد کی سات فتمیں ہیں اور ان میں سے ہر ایک کا دائرہ کار بھی مختلف ہے۔ ڈاکٹر صاحب کا کہنا یہ ہے کہ ان میں سے چار قسم کی شوری ایسی ہے کہ جس کے فیصلے لازماً نافذ نہیں ہوتے۔ ڈاکٹر صاحب لکھتے ہیں:

”۱۔ طلب الفرمذورۃ غیرہ للاستنارة بها فی أمر من أموره الشخصية أو الخاصة‘ و هذه هي الاستشارة‘ أو المشورة الاختیاریة۔ ۲۔ طلب هیئة أو شخص . یتولی إحدى السلطات أو الولايات . لرأی الخبراء والمتخصصین؛ لیستین بھا فی اتخاذ قرارہ فی أمر يختص بالتصرف فیه طبقاً للدستور أو الشريعة‘ و هذه استشارة أيضاً‘ یتتج عنھا مشورة اختیاریة۔ ۳۔ طلب القاضی من العلماء أو المجتمعہین رأیهم فی حکم الشرع لیستین بھا قبل أن یصدر حکمه فی حدود اختصاصه و ولايته‘ و هذه استشارة أو مشورة علمیۃ أو فتوی فقهیۃ۔ ۴۔ الفتوى بشأن حکم شرعی‘ المقدمة لفرد من الأفراد أو هیئة عامة سواء أطلببت ذلك ألم لم تطلبه‘ و هذه مشورة أو فتوی فقهیۃ۔“^(۲)

”۱۔ کسی شخص کا اپنے علاوہ کسی دوسرے سے مشورہ طلب کرنا تاکہ وہ اس مشورے کے ذریعے اپنے ذاتی معاملات میں رہنمائی لے سکے۔ یہ مشورہ اختیاری مشورہ کہلاتے گا۔ ۲۔ کسی ادارے یا شخص جو کہ اختیار یا اقتدار کا مالک ہو کامابرین اور متخصصین سے رائے لینا تاکہ وہ کسی مخصوص معاملے میں دستور یا شریعت کے موافق تصرف کے لیے رائے کے ذریعے اپنی قرارداد پاس کرنے میں مدد حاصل کر سکے۔ یہ مشورہ بھی اپنے نتیجے کے اعتبار سے اختیاری مشورہ ہی ہے۔ ۳۔ قاضی کا علماء یا مجتہدین سے کسی شرعی حکم کے بارے میں رائے طلب

۱۔ المدخل الفقہی العام: ۱۸۱/۱

۲۔ فقہ الشوری والاستشارة: ص ۱۰۲

اجتیماعی اجتہاد کا مفہوم دائرہ کار اور محرکات کرنا تاکہ وہ اپنی خاص حدود اور اختیارات کے دائرے میں کوئی حکم جاری کرنے سے پہلے اس مشورے سے رہنمائی حاصل کر سکے۔ یہ مشورہ بھی ایک علمی مشورہ یا فقہی فتوی ہے۔ ۲۔ کسی مسئلے کے شرعی حکم کے بارے میں کسی فرد یا ادارے کا فتوی جاری کرنا، چاہے اس سے فتوی کے بارے میں مشورہ طلب کیا گیا ہو یا نہ ہو۔ یہ بھی فقہی یا مجرد ایک مشورہ ہے۔“
اس کے عکس ان کے نزدیک شوری کی تین قسمیں ایسی ہیں، جن کے فیصلے لازماً لاگونا فناز ہوتے ہیں۔ ڈاکٹر توفیق الشاولی حَفَظَ اللَّهُ عَنْهُ ان اقسام کے بارے میں لکھتے ہیں:

”۵۔ تشاور الأمة أو الجماعة أو من يمثلونها من أهل الحل والعقد بشأن قرار سياسي أو اجتماعي . . إلخ، مثل اختيار رئيس أو ولی الأمر أو أی شأن آخر هام من الشؤون العامة وصدور قرار بالإجماع أو الأغلبية منهم، فقرارهم في هذه الحالة من قرارات الشورى الجماعية الملزمة . ۶۔ تشاور ممثلي الأمة أهل الحل والعقد المفوضين من الأمة لوضع نظامها الدستوري أو قوانينها الأساسية، أو تحديد شروط البيعة لمن يتولى الأمر أو الرئاسة، إذا توصلوا لقرار بإجماع الكافة أو إجماع الجمهور وهذه حالة من حالات الشورى الفقهية الدستورية الملزمة؛ لأنها تضع قانوناً أساسياً أو دستوراً . . . ۷۔ قرار المجتهدين وأهل العلم باستنباط حكم فقهي، فيما لم يرد بشأنه نص في الكتاب والسنة إذا صدر بالإجماع وأقرته الأمة بالإجماع، ويكون هذا حكماً فقهياً ملزماً؛ لأنه إجماع.“ (۱)

”۵۔ امت یا ایک جماعت یا امت کے نمائندہ اہل حل و عقد کی تنظیم کی کسی سیاسی یا معاشرتی مسئلے سے متعلق اجتماعی قرارداد کے بارے میں باہمی مشورہ کرنا مثلاً صدر یا کسی صاحب امر کی تعین یا ان کے علاوہ اجتماعی معاملات میں سے کسی اہم معاملے کے بارے باہمی مشورہ کرنا اور پھر سب کے یا جمہور کے اتفاق سے کسی قرارداد کا پاس ہو جانا۔ ان حالات میں یہ قرارداد ایسی ہو گئی جو اجتماعی شوری کی لازم ہونے والی قراردادوں میں شامل ہوگی۔ ۶۔ امت کے ان نمائندہ اہل حل و عقد کی مشاورت کہ جن کو امت نے اپنے دستوری نظام یا بنیادی قوانین کو وضع کرنے یا ولی الامر اور صاحب اقتدار کی بیعت کی شرائط کی تحدید کے لیے مقرر کیا ہو۔ جب تمام یا اکثر اہل حل و عقد کا کسی قرارداد پر اتفاق ہو جائے گا تو یہ ایک ایسی فقہی اور دستوری شوری ہو گی کہ جس کا لفاذ لازم ہے کیونکہ یہ شوری بنیادی قوانین یا دستور وضع کرے گی ... ۷۔ مجتهدین اور اہل علم کی کسی ایسی فقہی حکم کو مستحب کرنے میں کہ جس کے بارے میں قرآن یا سنت میں کوئی نص وارد نہ ہوئی ہو، قرارداد منظور کرنا۔ اگر تو یہ قرارداد مجتهدین کے اتفاق سے طے پاتی ہے اور امت بھی اس پر متفق ہو جاتی ہے تو یہ ایک لازم فقہی حکم ہو گا کیونکہ یہی اجماع ہے۔“

سابقہ طویل بحث کے نتیجے میں ہمارے سامنے درج ذیل میدان واضح ہوتے ہیں کہ جن میں اجتماعی اجتہاد وقت کا ایک ایک اہم تقاضا اور ضرورت ہے۔

- جدید مسائل میں اجتماعی اجتہاد
- فقہی اقوال میں ترجیح کے لیے اجتماعی اجتہاد
- متغیرات میں اجتماعی اجتہاد
- مصلحت کے تغیر میں اجتماعی اجتہاد
- زمان و مکان کے تغیر میں اجتماعی اجتہاد
- عرف کے تغیر میں اجتماعی اجتہاد

اجتہاد کا مفہوم دائرہ کار اور محرکات

عمومی مسائل میں اجتماعی اجتہاد

قانون سازی میں اجتماعی اجتہاد

سیاسی، انتظامی، ثقافتی اور اقتصادی امور میں اجتماعی اجتہاد

عدالتی فیصلوں میں اجتماعی اجتہاد

اقتصادی و طبی امور میں اجتماعی اجتہاد

قطعی الشیوه و قطعی الدلائل نصوص کی تطبیق میں اجتماعی اجتہاد

ظنی الدلائل مسائل میں اجتماعی اجتہاد

غیر منصوص مسائل میں اجتماعی اجتہاد

اعتقادی مسائل میں اجتماعی اجتہاد

اصول فقہ کے قواعد اصولیہ میں اجتماعی اجتہاد



فصل سوم

دور حاضر میں اجتماعی اجتہاد کے محرکات

فصل سوم

دور حاضر میں اجتماعی اجتہاد کے محکمات

دین اسلام ایک مکمل ضابط حیات ہے، جس میں زندگی کے تمام گوشوں کے لیے رہتی دنیا تک رہنمائی موجود ہے۔ دین اسلام کے بنیادی مصادر قرآن و سنت ہیں۔ اگر کسی مسئلے کا صریح حل قرآن و سنت میں موجود نہ ہو تو پھر قرآن و سنت ہی کی وسعتوں اور گہرا بیوں سے اس کا حل قیاس، اجتہاد اور قواعد عامہ کے اصول و ضوابط کی روشنی میں مستنبط کیا جاتا ہے۔ اللہ کے رسول ﷺ دور نبوت میں جن مسائل میں وحی نازل نہیں ہوئی ہوتی تھی، ان میں اجتہاد فرمالیا کرتے تھے۔ اسی طرح آپ ﷺ نے صحابہ کرام ﷺ کی بھی اجتہادی تربیت فرمائی اور آپ اپنی زندگی ہی میں وقتاً فوقاً قرآن کے اجتہادات کی تصحیح یا تائید فرماتے رہتے تھے۔ آپ ﷺ کی وفات کے بعد خلفاء راشدین کے دور میں اجتہاد کا یہ عمل ریاستی و قومی سطح پر منظم ہوا۔ تابعین حسنہ کے دور میں بھی سلطنت اسلامیہ کے وسیع ہو جانے کی وجہ سے نئے نئے مسائل سامنے آئے اور روزہ مرہ زندگی کے معاملات میں اجتہاد کی ضرورت وہیمیت اور بڑھ گئی۔ تن تابعین حسنہ اور انہمہ اربعہ کے زمانہ میں مسلمان عربوں کے دوسری اقوام کے ساتھ میں جوں اور اختلاط کی وجہ سے باہمی معاملات میں پیچیدگیاں بڑھ گئیں، علماء نے مستقل اصول وضع کیے اور ان کی روشنی میں اجتہادی عمل کو اس کے عروج تک پہنچایا۔ کئی ایک مکاتب فکر وجود میں آگئے اور ہر کتب فکر کے آئندہ نے اپنے اصول و فروع کو مددون کیا۔ چنانچہ فقہ اسلامی کے نام سے ایک بہت بڑا علمی ذخیرہ وجود میں آگیا، جس میں بلاشبہ زندگی کے لاکھوں مسائل کے بارے میں شرعی رہنمائی جاری کی گئی تھی۔ پس آئندہ اربعہ کے دور کے بعد یعنی چوتھی صدی ہجری میں اجتہاد کا عمل رک گیا اور یہ سمجھ لیا گیا کہ شاید اس کا دروازہ اب قیامت تک کے لیے بند ہو گیا ہے حالانکہ چوتھی صدی ہجری کے بعد اجتہاد کے جاری نہ ہونے کی وجہ فطری تھی یعنی اجتہادی عمل کی ضرورت پوری ہو گئی تھی لہذا کثر و بیشتر آئندہ سلف نے سابقہ فقہی ذخیرے کی شروحات اور توضیح و تتفییج میں اپنی زندگیاں کھپا کیں۔ وقت کے مسائل و سوالات کا کافی و شافی جواب آئندہ سلف نے اپنے اقوال، کتب اور فتاویٰ کے ذریعہ دے دیا تھا لہذا اسی کی ابتداء اور اس میں اضافے کا کام جاری رہا۔

ستہ ہویں صدی ہجری کے صنعتی انقلاب، بیسیوں صدی ہجری کی معاشری معاشرتی اور سیاسی تبدیلیوں اور ٹیکنالوجی کی ترقی نے جہاں سارے عالم کو متاثر کیا، وہاں مذہب کی دنیا میں بھی ان گنت سوال پیدا کر دیے۔ صنعتی ترقی اور معاشری تبدیلیوں کی وجہ سے کار و بار کی ہزاروں ایسی نئی شکلیں متعارف ہوئیں کہ جن کی شرعی حیثیت معلوم کرنا وقت کا ایک اہم تقاضا تھا۔ سیاسی انقلاب نے جمہوریت، انتخابات، پارلیمنٹ، آئین اور قانون جیسے نئے تصورات سے دنیا کو آگاہی بخشی۔ معاشرتی تبدیلیوں سے مردوں کے اختلاط اور باہمی تعلق کی حدود دوڑھ کا رجیسے مسائل پیدا ہوئے۔ میڈیا کیل سائنس اور ٹیکنالوجی نے ایجادات کی دنیا میں ایک انقلاب پیدا کر دیا، جس سے کئی ایک ایجادات کے بارے میں شرعی حکم جانے کی ضرورت محسوس ہوئی۔ یہی وجہ ہے کہ ایسیوں صدی کے آخر اور بیسیوں صدی کے آغاز میں عالم اسلام کے اکثر و بیشتر ممالک میں اجتہاد کی تحریکیں برپا ہوئیں۔ تہذیب و تمدن کے ارتقاء کے نتیجے میں پیدا ہونے والے ہزاروں نہیں بلکہ لکھوکھا مسائل میں علماء نے رہنمائی کی۔ فتاویٰ کی ہزاروں جلدیں مرتب ہوئیں اور اجتہاد کے عمل کو منظم انداز میں آگے بڑھانے کے لیے کئی ایک ادارے وجود میں آنا شروع ہو گئے۔

بیسیوں صدی ہجری کے نصف آخر میں اجتماعی اجتہاد کے لیے کئی ایک قومی اور عالمی سطح کے اداروں کی بنیاد رکھی گئی تاکہ اس دور میں اجتہاد کے مشکل ترین عمل کو اجتماعی صورت میں فروغ دیا جائے۔ ان اداروں میں مصر میں 'مجمع البحوث الإسلامية' پاکستان میں 'اسلامی نظریاتی کونسل'، یورپ میں 'یورپی مجلس برائے افتاء و تحقیق'، مکہ میں 'المجمع الفقهی للإسلام'، سوڈان میں 'مجمع الفقه الإسلامی'، شامی امریکہ میں 'مجمع فقهاء الشريعة'، اردن میں 'المجمع الملكی لبحوث الحضارة الإسلامية'، ہندوستان میں 'اسلامی فقہ اکیڈمی'، کویت میں 'المنظمة الإسلامية للعلوم الطبيعية'، جده میں 'مجمع الفقه الإسلامي' اور مراکش کی

اجتماعی اجتہاد کا مفہوم دائرہ کار اور محرکات
مجمع اہل الہیت شامل ہے۔ ان اداروں کے قیام کے مقاصد، سبب یا محركات کئی ایک تھے۔ مختلف علماء نے اپنے مقالہ جات میں ان
سبب و محركات کو بیان کیا ہے۔ ذیل میں ہم ان میں چند ایک کا خلاصہ بیان کر رہے ہیں۔

علمی و فکری وحدت

اجتماعی اجتہاد کے محركات و سبب میں سے ایک بڑا سبب یہ بیان کیا جاتا ہے کہ اس سے امت مسلمہ میں فکری علمی وحدت حاصل ہوگی۔
نئے پیش آمدہ مسائل میں جب مختلف مکاتب فکر، ممالک اور مدارس دینیہ سے تعلق رکھنے والے علماء فتویٰ جاری کرتے ہیں تو ایک ہی فتویٰ میں
متعدد متصاد آراء سامنے آتی ہیں۔ ذرائع ابلاغ کی ترقی کی وجہ سے یہ باہم متصاد فتاویٰ اسلامی معاشروں میں بہت تیزی پھیل جاتے ہیں اور
سالمین کے لیے پریشانی کا باعث بنتے ہیں۔ بعض اوقات تو یہ بھی دیکھنے میں آتا ہے کہ ایک ہی مکتب فکر سے تعلق رکھنے والے علماء کے فتاویٰ میں
بھی اختلاف ہو جاتا ہے۔ جیسا کہ پاکستان میں خنفی مکتبہ فکر سے تعلق رکھنے والے بعض علماء اسلامی بینیکاری کو جائز جبکہ بعض دوسرے اس کو ناجائز
قرار دیتے ہیں۔ لہذا ایک ہی مسلک کے مانے والوں کے مابین حلال و حرام کے اختلاف پیدا ہو گئے ہیں۔ بعض مسائل میں تو یہ اختلاف ایک
دوسرے کے خلاف بیان بازی، الزامی تقاریر، جوابی تحریر اور طعن و تشیق تک بھی پہنچ جاتا ہے۔ ایسے حالات میں اجتماعی فتویٰ کی اہمیت اجگر ہوتی
ہے تاکہ فقہی مسائل و فتاویٰ کے اختلافات کم سے کم واقع ہوں۔ ڈاکٹر عبدالجید السوسو حفظہ اللہ علیہ لکھتے ہیں:

”الأمة الإسلامية أحوج ما تكون إلى اجتماع كلمتها، واتحاد رؤيتها في ما يحل مشاكلها، لتبني على ذلك توحدها في المواقف والتعاملات، ولن يأتي ذلك إلا إذا كانت حلولها لمشاكلها وقضاياها العامة نابعة من رؤية جماعية تسعى إلى جمع الكلمة وتوحيد الصفة، بعيداً عن الرؤى الفردية المتنافرة، التي تأتي على الأمة بالتفرق في الأفكار والتشتت في الصفة والتضارب في الأحكام، مما يجعل الناس في حيرة من أمرهم، وفيما ينبغي أن يعملوا به في القضايا العامة التي تحتاج إلى توحيد في الموقف، واتحاد في الحكم، ولعل الاجتہاد الجماعی هو السبيل إلى إيجاد ذلك.“ (۱)

”امت اسلامیہ کو اس وقت ان تمام چیزوں کی شدید ضرورت ہے جن سے اس کی وحدت مضبوط ہوتی ہو اور علماء جن مسائل کا حل پیش کریں، ان میں اتحاد رائے ہوتا کہ امت اپنی پالیسیوں اور باہمی تعامل میں یکسانیت پیدا کر سکے۔ اور یہ اس وقت تک ممکن نہیں ہے جب تک امت باہم منافر ت پیدا کرنے والی انفرادی آراء سے دور ہوتے ہوئے اپنے مسائل اور مشکلات کا حل ابھی اجتماعی رائے کے ذریعے حاصل کرنے کی کوشش نہ کرے، جو امت کو جمع کر دے اور ان کی صفوں میں اتحاد پیدا کر دے۔ انفرادی آراء امت کے نظریات میں تفرقہ، صفوں میں افتراق اور احکام میں تشدد پیدا کرتی ہیں۔ ان وجوہات سے عامۃ الناس انفرادی فتاویٰ کے معاملے میں حیران و پریشان ہو جاتے ہیں۔ امت کو عمومی مسائل میں ایک ہی رائے اور حکم کے حصول کی خاطر، اسی طریقہ کار پر عمل کرنا چاہیے۔ شاید اجتماعی اجتہاد ہی وہ رستہ ہے، جس کے ذریعے اس مقصد کو حاصل کیا جاسکتا ہے۔“

یہ بات بھی واضح رہے کہ امت کی علمی و فکری اتحادی کی اہمیت مسلم ہے لیکن انتباع حق کے جذبے پر اس محرك کو غالب نہیں ہونا چاہیے۔ مثال کے طور پر اگر کیمرے کی تصویر کے جواز و عدم جواز کے بارے میں کوئی مشورہ کرنے کے لیے علماء کی ایک جماعت باہمی مذاکرہ کرتی ہے۔ اور اگر اس مجلس کے بعض اراکین دلائل اور فکر و نظر کے اختلاف کے باوجود اجتماعی رائے کے حصول کی خاطر اپنی ان انفرادی آراء سے رجوع کر لیتے ہیں، جن کو وہ حق سمجھتے ہیں یا اتحاد امت کے جذبے کی خاطر بغیر غور و فکر اور تحقیق کے مجلس کے اجتماعی فتویٰ کی ہاں میں ہاں ملا دیتے ہیں تو یہ ایک نامناسب طرز عمل ہے۔ اسلام میں اجتماعیت مطلوب ہے لیکن اس قدر بھی نہیں کہ مصنوعی طور پر پیدا کی جائے بلکہ باہمی آزادانہ مشاورت اور بحث و ترجیح کے نتیجے میں اگر علماء کی ایک جماعت کا کسی مسئلے کے شرعی حل پر اتفاق ہوتا نظر آتا ہے تو یہ مستحسن امر ہے۔ پس

۱- الاجتہاد الجماعی فی التشريع الإسلامی: ص ۸۸-۸۹

اجتماعی اجتہاد کا مفہوم دائرہ کار اور محرکات اجتماعیت کے حصول کے جذبے کو تابع حق پر غالب نہیں آنا چاہیے۔

مذہبی و گروہی تعصب میں کمی

بعض علماء کا کہنا ہے کہ انفرادی اجتہاد نے مذہبی و گروہی تعصب بڑھادیا ہے۔ ہر مذہب و مسلک کے علماء اپنی انفرادی حیثیت میں فتاویٰ جاری کرتے ہیں جو عموماً اپنے موقف کے اثبات سے زیادہ دوسرے کی رائے پر تقید پر مشتمل ہوتے ہیں۔ بعض اوقات یہی فتاویٰ جات مختلف مسالک کے علماء یا علمی علقوں کے مابین مناظرے کی صورت بھی اختیار کر جاتے ہیں۔ ایک دوسرے کے رو میں کتابیں اور علمی مقامات تحریر کیے جاتے ہیں اور مختلف مکتب فکر کو پیغام دکھانے کی کوشش کی جاتی ہے۔ اپنے مسلک کے بڑوں کی تعریف میں تصدیق پڑھے جاتے ہیں اور مختلف مذہب کے علماء پر کچھ اچھا لاملا جاتا ہے۔ اس صورت حال میں عامۃ الناس میں بھی ایک دوسرے کے مسلک و مذہب کے خلاف نفرت کے جذبات ابھرتے ہیں۔ ڈاٹر شعبان محمد اسماعیل للہ لکھتے ہیں:

”وَمِنَ الْأَسْبَابِ ظُهُورُ الْخِلَافَاتِ الَّتِي تَأْتِي نَتْيَةً لِاِخْتِلَافِ الْعُلَمَاءِ فِي الْفَتاوِيِ الْفَرْدَيَةِ، وَالَّتِي تَوْقَعُ الْأُمَّةُ فِي الْحَرْجِ؛ وَهَذَا أَمْرٌ مَعْلُومٌ لِلْعَامَةِ وَالْخَاصَّةِ، وَأَقْرَبُ شَاهِدٍ ذَلِكَ مَا أُثْبِرَ أَخِيرًا حَوْلَ شَهَادَاتِ الْإِسْتِشَامَارِ، وَالْإِخْتِلَافِ الْعُلَمَاءِ حَوْلَ الرَّأْيِ فِي حَلَّهَا وَحُرْمَتِهَا، الْأَمْرُ الَّذِي وَصَلَ إِلَى درجَةِ السُّبَابِ وَتَبَادُلُ عَبَارَاتِ الطَّعْنِ، وَكَانَ لِذَلِكَ أَثْرٌ سَيِّءٌ فِي نَفْوِ الْمُسْلِمِينَ، وَلَوْ أَنَّ الْمَسَأَلَةَ بُحْثٌ عَنْ طَرِيقِ مَجْمُوعِ الْمَجَامِعِ الْفَقِيهِيَّةِ الَّتِي ظَهَرَتْ أَخِيرًا لِتَحْاَشِينَا كُلَّ ذَلِكَ، فَرَأَيَ الْجَمَاعَةُ أَقْرَبُ إِلَى الصَّوَابِ، وَأَدْعَى إِلَى القَبُولِ مِنَ الرَّأْيِ الْفَرْدَى۔“^(۱)

”(اجتماعی اجتہاد کی دعوت کے) اسباب میں سے ایک سبب یہ ہے کہ انفرادی فتاویٰ میں اختلافات کے نتیجے میں باہمی مخالفتیں بڑھ جاتی ہے اور امت نیکی میں بیٹھا ہو جاتی ہے۔ یہ ایک ایسی بات ہے جو ہر خاص و عام کے علم میں ہے۔ اس مسئلے کا بہترین شاہد وہ اختلاف ہے جو علماء کے مابین حصہ سرٹیکیٹس کی حلت و حرمت کے بارے میں پیدا ہوا۔ یہاں تک کہ یہ اختلاف باہمی طعن و تشنیع اور ایک دوسرے کو برآ بھلا کہنے کی حد تک پہنچ گیا۔ اس قسم کے شدید اختلاف کا عام مسلمانوں پر بہت سی براثر پڑا۔ اگر اس مسئلے کو کسی فقہی مجلس یا کیڈی می کے ذریعے حل کر لیا جاتا، جیسا کہ بالآخر ایسا ہی کیا گیا تو ہم اس سب کچھ سے قیسکتے تھے۔ جماعت کی رائے انفرادی رائے کے مقابلے میں نسبتاً صحیح ہوتی ہے اور یہ بھی ہے کہ اجتماعی رائے انفرادی رائے کے بال مقابلہ زیادہ قابل قبول ہوتی ہے۔“

بعض علماء کا خیال ہے کہ مسلمانوں میں تفرقے کی بنیاد ہی انفرادی اجتہاد ہے لہذا اس پر پابندی لگادینی چاہیے اور صرف اجتماعی اجتہاد کے منتج کو برقرار رکھا جائے۔ شیخ عبدالوهاب خلاف للہ فرماتے ہیں کہ جن مسائل میں قرآن و سنت میں کوئی صریح حکم نہیں ہے تو ان میں اجتماعی اجتہاد ہوگا۔ وہ لکھتے ہیں:

”الذين لهم الاجتہاد بالرأي هم الجماعة التشريعية الذين توافرت في كل واحد منهم المؤهلات الاجتهادية التي قررها علماء الشريعة الإسلامية، فلا يسوغ الاجتہاد بالرأي لفرد مهما أوتي من الموهاب، واستكمال من المؤهلات، لأن التاريخ أثبت أن الفوضى التشريعية في الفقه الإسلامي، كان من أكبر أسبابها الاجتہاد الغردي۔“^(۲)

”جن لوگوں کے پاس اجتہاد بالرائے کا اختیار ہے، ان سے مراد وہ قانون ساز جماعت ہے جس کے ہر ایک رکن میں وہ اجتہادی صلاحیت پائی جاتی ہو جس کی طرف علماء نے رہنمائی کی ہے۔ کسی بھی فرد کو اجتہاد بالرائے کا اختیار نہیں ہے، چاہے وہ کس قدر الہیت و صلاحیت اور کمالات کیوں نہ رکھتا ہو۔ کیونکہ تاریخ سے یہ بات ثابت ہے کہ فقہ اسلامی میں قانونی انتشار کے بڑے اسباب میں سے ایک

۱- الاجتہاد الجماعی و دور المجامع الفقیہة فی تطبيقه: ص ۱۲۱

۲- مصادر التشريع فيما لا نص فيه: ص ۱۳

اہم سبب انفرادی اجتہاد بھی ہے۔

ہمارے خیال میں شیخ کی یہ رائے درست نہیں ہے۔ اس میں کوئی شک نہیں ہے کہ اجتماعی اجتہاد کی اہمیت مسلم ہے لیکن اس کا یہ مطلب بالکل بھی نہیں ہے کہ اجتماعی اجتہاد کی مدد سرائی میں انفرادی اجتہاد جو کہ اس کی اصل ہے، اسی کا رد کرنا شروع کر دیا جائے اور بغیر کسی دلیل کے فرقہ وارانہ تعصّب کی بنیاد آئندہ سلف کے انفرادی اجتہاد کو قرار دیا جائے۔ ڈاکٹر شعبان محمد امام علیل حَفَظَ اللَّهُ عَنْهُ، شیخ عبدالوهاب خلاف حَفَظَ اللَّهُ عَنْهُ کی اس عبارت پر تبصرہ کرتے ہوئے فرماتے ہیں:

”فوصف الاجتہاد الفردی بالفوضی فيه مبالغة من جهة‘ و من جهة أخرى فيه إنكار لمجهور عديد من العلماء المبرزین في الاجتہاد الفردی عبر العصور المختلفة أمثال: أبي حنيفة‘ ومالك‘ والشافعى‘ وأحمد بن حنبل‘ والليث بن سعد‘ وأبى ثور وابن تيمية‘ وابن القيم‘ والشوكانى‘ وغير هؤلاء من المجتهدين الذين أثروا الحركة الفكرية بما لا يمكن إنكاره . فالقول بأهمية الاجتہاد الجماعي لا يعني إنكار الاجتہاد الفردی بحال من الأحوال .“ (۱)

”انفرادی اجتہاد کو لا قانونیت قرار دینے میں ایک اعتبار سے مبالغہ ہے۔ دوسرے پہلو سے اس بیان میں مختلف زمانوں کے نامور علمائے مجتہدین مثلاً امام أبوحنیفہ، امام مالک، امام شافعی، امام احمد بن حنبل، امام لیث بن سعد، امام أبوثور، امام ابن تیمیہ، امام ابن قیم اور امام شوکانی حَفَظَ اللَّهُ عَنْهُ وغیرہ کی اجتہادی کاوشوں کا انکار بھی شامل ہے، جنہوں نے امت مسلمہ میں وہ فکری بیداری پیدا کی کہ جس کا انکار ممکن نہیں ہے۔ اجتماعی اجتہاد کی اہمیت بیان کرنے کا مطلب نہیں ہے کہ کسی بھی حال میں انفرادی اجتہاد کا انکار ہی کر دیا جائے۔“

فقہ الواقع کا صحیح علم نہ ہونا

تہذیب و تمدن کی ترقی سے پیدا شدہ نئے علوم و فنون میں اس قدر وسعت ہو گئی ہے کہ کسی ایک شخص کے لیے ان سب علوم کا احاطہ کرنا تقریباً ناممکن ہے۔ خصوصاً علم معاشیات اور میڈیکل سائنس نے بہت سے افعال و اعمال کے بارے میں جواز اور عدم جواز کے سوالات پیدا کر دیے ہیں۔ ایک عالم دین جس نصاب تعلیم سے گزرتا ہے، اس میں معاشیات، طب یا دوسرے معاصر علوم و فنون کی تعلیم و تربیت شامل نہیں ہوتی۔ لہذا ان مسائل میں انفرادی فتویٰ جاری کرنے کے لیے بہت زیادہ محنت و تحقیق کی ضرورت پڑتی ہے۔ مثال کے طور پر کلونگ جائز ہے یا ناجائز؟ یہ ایک اہم سوال ہے۔ جس کا جواب اسی صورت دیا جاسکتا ہے جبکہ یہ بھی معلوم ہو کہ کلونگ فی الواقع کیا شایء ہے؟۔ پس کلونگ سے متعلقہ جمیع معلومات کو فقة الواقع کا علم کہتے ہیں۔ کریڈٹ کارڈ کا استعمال جائز ہے یا ناجائز؟ ایک تو اس مسئلے کا شرعی پہلو ہے جبکہ دوسرا واقعی یعنی کریڈٹ کارڈ کیا چیز ہے؟ یہ فقة الواقع کا مسئلہ ہے۔ فقة الواقع کو جانے کے بعد پر اس پر فقة الأحكام کا اطلاق کیا جاتا ہے اور فقة الواقع پر فقه الأحكام کی اس تطہیق کا نام اجتہاد ہے۔

ہم نے اجتہاد کی تعریف میں بیان کیا تھا کہ اجتہاد کی ایک صورت حکم شرعی کی تلاش ہے جبکہ دوسری صورت اس حکم کا اطلاق۔ اجتہاد کی دوسری قسم کو فقهاء کی اصطلاح میں تحقیق المناظر بھی کہتے ہیں۔ پس حکم شرعی کے اطلاق میں فقة الواقع کا علم ہونا ازبس ضروری ہے۔ عصر حاضر میں تحقیق المناظر میں صحیح رائے تک پہنچنے کے لیے اجتماعی اجتہاد ایک بنیادی ضرورت کا درجہ رکھتا ہے۔ اس کی صورت یہ ہو گئی کہ علماء کی ایک جماعت کسی بھی جدید مسئلے میں متعلقہ علوم کے ماہرین نے کے ساتھ بیٹھ کر پہلے اس مسئلے کو سمجھ گئی اور پھر اس پر حکم شرعی کا اطلاق کرے گی۔ یہ واضح ہے کہ فقه الواقع کو سمجھنے میں تو ماہرین فن سے مشورہ کیا جائے گا لیکن حکم کا اطلاق صرف علماء کی جماعت ہی کرے گی۔ ڈاکٹر عبدالجید المؤسوہ حَفَظَ اللَّهُ عَنْهُ لکھتے ہیں:

”أنَّ الْكَثِيرَ مِنَ الْقَضَايَا الْمُسْتَجَدَةِ“ قد يحيط بها الكثیر من الملابسات والتشعبات والصلات بقضايا وعلوم متعددة“ مما يجعل القدرة على فهم كل جوانبها ومتطلباتها لا يكتمل إلا أن يكون

۱- الاجتہاد الجماعی ودور المجامع الفقهیہ فی تطبیقہ: ص ۱۲۲

اجتہاد کا مفہوم دائرہ کار اور محرکات جماعیاً ویصعب علی فرد استیعاب کل ما تتطلبه تلك القضایا من علوم و معارف، و تكون الرؤیة الفردیة فی هذه القضایا قاصرة، فلربما نظر إلى تلك القضیة المعقّدة والمتشعبّة من زاوية وأهمّت بقیة الروایا فیأتی الحلم قاصراً۔^(۱)

”اکثر و بیشتر جدید مسائل کو اس قدر مختلف حالات اور تنوعات نے گھیرا ہوتا ہے اور ان مسائل کا دوسرا علوم و واقعات کے ساتھ ایسا تعلق ہوتا ہے کہ اجتماعی جہتہاد کے بغیر ان قضایا کے جمیع پہلوؤں اور متعلقات کے احاطے پر قدرت حاصل نہیں ہوتی۔ اسکیلئے شخص کے لیے یہ مشکل ہے کہ وہ ان مسائل سے متعلق جمیع علوم و فنون کا احاطہ کر سکے۔ لہذا ان مسائل میں انفرادی اجتہادی آراء عموماً کوتا ہی پرمی ہوتی ہیں۔ پس بعض اوقات ایک عالم دین ان پیچیدہ اور الجھے مسائل میں ایک پہلو کو منظر رکھتا ہے تو دوسرا پہلو اجھل ہو جاتا ہے، جس کی وجہ سے ناقص رائے سامنے آتی ہے۔“

بعض اوقات فقه الواقع کا صحیح فہم نہ ہونے کے سبب سے علماء کے لیے انفرادی اجتہاد میں خطا کے امکانات بڑھ جاتے ہیں اور کسی تھی رائے تک پہنچنے میں بہت زیادہ وقت صرف ہوتا ہے۔ مولانا زاہد الرashدی حفظہ اللہ علیہ لکھتے ہیں:

”دوسری طرف علمائے کرام کا یہ طرز عمل بھی محل نظر ہے کہ محل سے ناواقفیت یعنی متعلقہ مسئلہ کے مالہ و ماعلیہ اور اس کے حوالے سے موجود عرف و روایات سے عدم آگاہی کے خلاف متعلقہ شعبہ کے کچھ افراد سے پوچھ گچھ کی صورت میں پُر کرنے پر اکتفا کیا جاتا ہے اور حالات زمانہ اور موجود عرف و روایات سے اس درجہ کی ”عملی ممارست“ کو ضروری نہیں سمجھا جا رہا جو کسی زمانے میں ہمارے فقهاء کا طرہ امتیاز ہوتی تھی۔ مثال کے طور عبادات اور لاوڈ پیکر کے جواز و عدم جواز کی بحث پر ایک نظر ڈال لیجئے جس میں طویل بحث و مباحثہ کے بعد کسی حقیقی تک پہنچنے میں ہمیں کم و بیش ربع صدی کا وقت لگا اور اگر اس کے اسباب کا تجزیہ کریں تو سب سے بڑا سب وہی لاوڈ پیکر کے تکنیکی معاملات ”عملی ممارست“ کا فقدان قرار پائے گا جس نے ہمیں ربع صدی تک تکنیکی بحث میں الجھائے رکھا۔^(۲)“

وسائل حمل و نقل کا ارتقاء

اُنہمہ سلف کے دور میں وسائل حمل و نقل بہت کم تھے۔ ایک سے دوسرے شہر سفر کرنے کے لیے سینکڑوں میل کا فاصلہ افٹوں، گھوڑوں اور چھروں پر مہینوں میں طے کیا جاتا تھا۔ اس لیے ایک شہر کے علماء کے لیے ایک جگہ جمع ہونا تو کسی قدر ممکن تھا لیکن مختلف اسلامی شہروں کے علماء و مجتہدین کا جمیع ہو کر کوئی فقیہی مجلس قائم کرنا اور اس مجلس کے مہاہنہ یا سالانہ بنیادوں پر اجلاس منعقد کرنا ایک بہت مشکل امر تھا۔ عصر حاضر میں ذرائع حمل و نقل میں انقلابی تبدیلیوں کی وجہ سے دنیا کے تمام یا اکثر ممالک کے علماء کو مہاہنہ یا سالانہ بنیادوں پر جمیع کرنا بہت ہی آسان اور سہل ہو گیا ہے۔ علاوہ ازیں ایک جگہ جمع ہوئے بغیر بھی کسی فقیہی مجلس کے انعقاد کے امکانات آئے روز بڑھتے ہی جاری ہے ہیں۔ اخترنیٹ، ٹیلی فون، موبائل، کمپیوٹر اور کیبل وغیرہ نے باہمی رابطے کو بہت ہی آسان کر دیا ہے۔ ہوائی جہاز نے ایک ملک سے دوسرے ملک بلکہ ایک براعظم سے دوسرے براعظم تک کے سفر کو بھی آسان کر دیا ہے۔ ماضی میں جہاں انسان مہینوں کی مسافت طے کرنے کے بعد پہنچتا تھا، آج وہاں گھنٹوں میں پہنچا جا رہا ہے۔ ڈاکٹر محمد الدسوی حفظہ اللہ علیہ لکھتے ہیں:

”فإن واقعنا المعاصر يقتضى منا اهتماماً خاصاً بالاجتہاد الجماعی لأمرین: أولاً: تيسير لقاء الفقهاء مهما تناهت الأقطار والديار فقد يسرت وسائل المواصلات العصرية هذا اللقاء. وإذا كان للعالم كله منظمة أممية تنظر في المشكلات الدولية وتتخذ القرارات بشأنها، فإن العالم الإسلامي خلائق به أن يكون له مؤتمر فقهي، يلتقي فيه أئمة الفقهاء، ليبحثوا في كل ما يهم الأمة اليوم، وفق

۱- الاجتہاد الجماعی فی التشريع الاسلامی: ص ۸۷

۲- عصر حاضر میں اجتہاد، چند فکری و عملی مباحث: ص ۱۳۸

اجتہاد کا مفہوم دائرہ کار اور محرکات

تخطیط علمی مدرس، بعیداً عن أهواء السياسية والاتجاهات الفكرية المتضاربة۔^(۱)

”ہمارا معاصر ماحول ہم سے دو وجہات کی بنا پر اجتماعی اجتہاد کے اہتمام کا مطالبہ کرتا ہے۔ پہلی وجہ تو یہ ہے کہ گھر اور علاقے جس قدر دور ہی کیوں نہ ہو، پھر بھی فقہاء کے لیے ایک جگہ بیٹھنا آسان ہو گیا ہے۔ اور یہ آسانی معاصر ذرائع مواصلات سے پیدا ہوئی ہے۔ جیسا کہ ساری دنیا نے مل کر ایک بین الاقوامی تنظیم بنائی ہوئی ہے جو مختلف ممالک کی مشکلات پر غور و فکر کرتی ہے اور ان کے بارے میں تقاریب دیں پاس کرتی ہے اسی طرح عالم اسلام کے لیے بھی یہ ممکن ہے کہ ان کی ایک فقہی کانفرنس ہوجس میں ائمہ فقہاء کی باہم ملاقات ہو۔ فقہاء کی یہ کانفرنس سیاسی خواہشات اور باہم دگر متضاد فکری روحانات سے دور رہتے ہوئے ایک طے شدہ علمی لائحہ عمل کے مطابق ان مسائل پر بحث کرے جو آج امت کو درپیش ہیں۔“

اب تو ویڈیو کانفرنس کا تصور بھی بہت عام ہو گیا ہے۔ جس میں کچھ لوگ ایک جگہ موجود ہیں جبکہ کچھ دوسرے اصحاب ٹیلی ویژن سکرین کے ذریعے اس مجلس کی گفتگو میں شریک ہوتے ہیں۔ مجلس کی کارروائی کا گھر بیٹھنے مشاہدہ بھی کرتے ہیں اور پھر ٹیلی فون کے ذریعے اپنی آراء و تجویز بھی پیش کرتے ہیں۔

انفرادی اجتہاد کے منفی نتائج کا سد باب

بعض علماء کا خیال ہے کہ چوتھی صدی ہجری میں اجتہاد کے عمل سے اس لیے منع کیا گیا کرنا اہل لوگ مجتہد بن بیٹھیں گے۔ فتوی دینے میں جلدی اور جرات کا مظاہرہ کریں گے لہذا خود بھی گمراہ ہوں اور دوسروں کو بھی گمراہ کریں گے۔ چوتھی صدی ہجری اور ما بعد کے ائمہ سلف نے اجتہاد کا انکار اس معنی میں نہیں کیا کہ وہ قیامت تک کے لیے اجتہاد کے دروازے کو بند کرنا چاہتے تھے بلکہ ان کے پیش نظر یہ خدشہ تھا کہ بغیر الہیت و صلاحیت کے لوگ مجتہد ہونے کا دعویٰ کریں گے اور فکری و علمی انتشار میں اضافے کا سبب بنیں گے، جبکہ عصر حاضر میں انفرادی اجتہاد کے عمل کو اجتماعیت کے ذریعے منضبط کیا جاسکتا ہے اور ائمہ سلف کی نسبت معاصر علماء میں علم و ضبط کی جو کمی یا نقص پایا جاتا ہے، اسے ایک جماعت کا علم یا ضبط پورا کر سکتا ہے۔ آج انفرادی طور پر کسی شخص کا مجتہد مطلق ہونا تو مشکل معلوم ہوتا ہے لیکن عالم اسلام کے نامور علماء کی ایک فقہی مجلس مجتہد مطلق کی جگہ کفایت کر سکتی ہے۔ ڈاکٹر عبدالجید حفظہ اللہ علیہ لکھتے ہیں:

”وإذا كانت الفتوى ياغلاق باب الاجتہاد قد قصد بها في بداية الأمر منع الاجتہاد الفردي، لإبعاد من ليسوا أهلا للاجتہاد، فإن الأمر قد أسيء فهمه وروج أن المقصود منع الاجتہاد مطلقاً، وكان الواجب أن تعالج الفوضى في الاجتہاد بتنظيمه، وجعله في يد جماعة لا يد الأفراد، بدلاً من أن يعالج ياغلاق باب الاجتہاد.“^(۲)

”شروع شروع میں اجتہاد کا دروازہ بند ہونے کا جو فتویٰ جاری کیا گیا تو اس سے مقصود انفرادی اجتہاد پر پابندی لگانی تھی تاکہ نا اہل لوگوں کو اجتہاد سے دور کر جا سکے۔ اس کے بعد سیکھ فنی عام ہو گئی اور دروازہ پا گئی کہ سلف کا مقصود مطلق طور پر اجتہاد کی ممانعت تھی۔ جبکہ اصل ذمہ داری تھی کہ اجتہاد کے عمل میں لاقانونیت کو مٹھنے کیا جاتا اور عمل ایک فرد کی بجائے جماعت کے ہاتھ میں کپڑا کیا جاتا، بجائے اس کے اس کا علاج یہ کیا جائے کہ اجتہاد کا دروازہ ہی بن کر دیا جائے۔“

ڈاکٹر محمد سلام مذکور حفظہ اللہ علیہ عصر حاضر کے مجتہدین اور ان کے اجتہادات کا تعارف کرواتے ہوئے لکھتے ہیں۔

”حيث بدأ كل من يرى في نفسه القدرة على النظر الفقهي، يلبس ثوب الاجتہاد، ويخرج على الناس بالآراء الاجتہادية، حتى ولو لم يكن من أهل الاجتہاد، ولم تتوفر فيه أكثر شروط الاجتہاد“

۱- الاجتہاد الجماعی ودور المجامع الفقهیة في تطبيقه: ص ۱۳۲

۲- الاجتہاد الجماعی في التشريع الإسلامي: ص ۸۵

فتضاربۃ الأقوال وتبليغ الأفکار، وأصبح الناس فی حیرة مما یسمعون أو یقرأون۔^(۱)

”اب تو یہ ہو رہا ہے کہ ہر وہ شخص جس میں کچھ فقہی بصیرت پائی جاتی ہو اجتہاد کا الہادہ اوڑھ لیتا ہے اور لوگوں کے سامنے اپنی اجتہادی آراء پیش کرنا شروع کر دیتا ہے، اگرچہ اس میں اجتہاد کی الہیت نہ بھی ہوا اور اس میں اجتہاد کی اکثر و پیشتر شرود بھی نہ پائی جاتی ہوں۔ پس متفاہ آراء اور پریشان خیالیں سامنے آتی ہیں اور عوام الناس جس کو بھی پڑھتے یا سنتے ہیں، حریت کے سمندر کے ڈوب جاتے ہیں۔“

أَسْتَاذُ مُصْطَفَى الزِّرْقَانَ^{عَلَيْهِ السَّلَامُ} نے بھی معاصر انفرادی اجتہاد کے عمل کے بارے میں اسی قسم کے خدشات کا اظہار کیا ہے۔ ڈاکٹر عبدالجید^{عَلَيْهِ السَّلَامُ} لکھتے ہیں:

”ويخشى أيضا من المتجرين بالدين، الذين يصدرون كتاباً وفتاوي غراره، يتزلدون بها إلى الطغاة، أو يخدمون بها أعداء الإسلام، فيهدموه دعائم الدين تحت ستار الاجتہاد وحرية التفكير، طمعاً في منافع يحبونها من وراء ذلك، لا يبالون معها بسخط الله.“^(۲)

”اسی طرح دین کو تجارت بنانے والے ان لوگوں سے بھی یہ اندیشہ ہے جو اس منہج پر اپنی کتابیں اور فتاوی شائع کرتے ہیں اور ان کے ذریعے طاغوتوں کا قرب حاصل کرتے ہیں یا دشمنان اسلام کی خدمت کرتے ہیں۔ پس یہی وہ لوگ ہیں جو اجتہاد اور آزادی فکر کی چادر تسلیم کی بنیادوں کو ڈھانا چاہتے ہیں تاکہ وہ اس کے ذریعے اپنے پسندیدہ مفادات حاصل کر سکیں اور اس عمل میں اللہ کے غنیم و غصب کی بھی ذرا برابر بھی پرواہ نہیں کرتے۔“

اجتہاد کا عمل فی نفسه ایک مستحسن امر ہے اور ہر دور میں معاشرے کی ایک ضرورت ہے۔ اگر اس میں خارجی ماحول کی وجہ سے کچھ خرابیاں پیدا ہو رہی ہیں تو ان خرابیوں اور نقصاں کا سد باب کرنا چاہیے نہ کہ مستقل طور پر اس عمل ہی کو ختم کر دیا جائے۔ اس میں کوئی شک نہیں ہے کہ جن اندیشوں کا مذکورہ بالاعبار توں میں تعین کیا گیا ہے، ان کا ازالہ اجتماعی اجتہاد کے ذریعے ممکن ہے۔ ڈاکٹر عبدالجید^{عَلَيْهِ السَّلَامُ} لکھتے ہیں:

”لذلك لا بد أن يكون الاجتہاد جماعیاً حتى یسد الباب على هؤلاء الأدعیاء، ويتحقق للأمة معرفتها بشرع الله على أکمل وجه وأدق بيان، وليس فی هذا حجر على الآراء أو حکر على التفكير، وإنما هو حماية للأمة من الببلة والتشویش فی أمر دینها.“^(۳)

”اس لیے وقت کی یہ ضرورت ہے کہ اجتہاد جماعتی سطح پر ہونا چاہیے تاکہ اجتہاد کے نام نہاد دعویداروں کے لیے اجتہاد کے دروازے بند ہو جائیں۔ علاوه ازیں امت کے لیے اللہ تعالیٰ کی شریعت کا کمال درجے میں گہرا فہم بھی ممکن ہو سکے گا۔ اجتماعی اجتہاد کے اس طریق کار میں انفرادی آراء پر کوئی رکاوٹ یا قرآن و سنت پر انفرادی غور پر پابندی عائد کرنا مقصود نہیں ہے بلکہ اس سے اصل مقصود امت کو دینی معاملات میں انتشار ہتھی اور پریشانی سے بچانا ہے۔“

جدید مسائل کا پیچیدہ ہونا

علوم و معارف کی ترقی اور ایجادات کے انقلاب نے مسائل کو بہت زیادہ گھمبیر اور پیچیدہ بنادیا ہے۔ پرانے زمانے میں لوگوں کی معاشرت، رہن سہن، کار و بار زندگی اور روزہ مرہ کے معاملات انتہائی سادہ تھے لہذا ایک فقیہ اور مجتہد کے لیے واقعی صورت حال کو سمجھنا اور اس کے بارے میں کوئی شرعی رہنمائی فراہم کرنا آسان تھا۔ عصر حاضر میں زندگی کے مختلف شعبے اور علوم اس طرح آپس میں مل گئے ہیں کہ ان کی تنقیح اور چھان پھٹک کرتے ہوئے اصل واقعی صورت کو نکھارنا اکیلے فرد کے لیے بہت مشکل ہو گیا ہے۔ اس لیے اس بات کی ضرورت محسوس ہوتی ہے کہ فقہ الواقع کو نکھارنے کے لیے ماہرین فن کی ایک جماعت چاہیے جو مختلف علوم کی روشنی میں متعدد پہلوؤں سے واقعی صورت حال کو

۲- أيضًا: ص ۸۶

۱- الاجتہاد الجماعی فی التشريع الإسلامي: ص ۸۵-۸۶

۳- أيضًا

اجتہاد کا مفہوم دائرہ کار اور محرکات واضح کرنے کی کوشش کریں۔ ڈاکٹر شعبان محمد اسماعیل حفظہ اللہ علیہ لکھتے ہیں:

”ظهور العديد من القضايا التي صاحبت النمو وتطوير الحياة،“ مثل: التعامل مع المصادر، والتسليف لأغراض تجارية وزراعية وعقارية، ومسائل التأمين المختلفة، والشركات المساهمة المغفلة، وهى التى لا يعلن عن مقدار رأس مالها، والعقود الاقتصادية الحديثة، كعقد التوريد والبيع، بما يسفر عليه سعر البورصة، وعقود الاستصناع على الطائرات والسفن ونحوها، وسائل الصرف ومراقبة الصيغة، وجسم الكمبالية والمقاصلة وبيوع الآجال، وكراء الأرض بما يخرج منها، ورد الديون هل يكون بقيمتها يوم القبض، أو السداد، وإجراء العقود بالآلات الاتصال الحديثة مثل: الفاكس والتلكس والبرق البريد وما إلى ذلك ومثل مسائل نقل الأعضاء من جسم إلى جسم آخر، وخاصة ما يتعلق منها بالإخصاب، وللأطباء فيها رأى خاص . وغير ذلك من المسائل المستحدثة ، والتي لا يكفي فيها الاجتہاد الفردی، بل لا بد فيها من التشاور، واستخلاص آراء المجتهدین من العلماء .^(۱)

”انسانی زندگی کی نشوونما اور ترقی سے کئی ایک پیچیدہ مسائل پیدا ہو گئے ہیں مثلاً بینکوں کے ساتھ معاملات کی حدود، تجارتی، زرعی اور سرمایہ کارانہ مقاصد کے تحت قرضے جاری کرنا، ان سورنس کے مختلف مسائل، جو ایک اسٹاک کپسیاں کہ جن کے اصل زرکار علم نہ ہو جیدی معاشی عقود مثلاً برآمدات اور اسٹاک ایچیجن نے جو قیمت نکالی ہے اس پر حصص کی خرید و فروخت، بھری اور ہوائی جہازوں کو آڈر پر تیار کروانے کے معاملے وغیرہ، کرنی کے تباہ لے اور خرید و فروخت کے صیغوں کی رعایت، ہندی اور ڈرافٹ بل کی ادائیگی، میعادی بیوع، زمین کی پیداوار کے عوض اس کا کرایہ، قرض کی واپسی اس کے حصول والے دن کی قیمت پر ہو گی یا اس مسئلے میں کوئی رستہ نکالا جائے گا، جدید آلات اتصال مثلاً فیکس، ٹیلی فیکس اور ای میل وغیرہ کے ذریعے عقود کا اجراء ایک جسم سے دوسرے جسم میں اعضاء کی منتقلی، اور خاص طور پر نئے اعضاء تخلیق کر کے ان کی پیوند کاری کہ جس میں ڈاکٹروں کی ایک خاص رائے ہے اور اس کے علاوہ کئی ایک جدید مسائل ایسے ہیں کہ جن میں انفرادی اجتہاد کفایت نہیں کرے گا بلکہ اس میں باہمی مشاورت اور علماء کی ایک جماعت کی آراء سے کوئی رائے نکالی جائے گی۔“

مجتہد مطلق کے حصول میں رابعہ

یہ فکر بھی علماء کے حلقے میں عام پائی جاتی کہ علم و معارف کی وسعت اور فقه الواقع کے تنوع کی وجہ سے عصر حاضر میں مجتہد مطلق کا وجود بہت مشکل ہو گیا ہے۔ اجتماعی اجتہادات کے ذریعے فقہی مجالس اس خلاء کو پرکرستی میں۔ اگرچہ انفرادی طور پر علماء میں مجتہد مطلق کی شرائط کا کامل درجہ میں پایا جانا ناممکن ہے لیکن مختلف علوم و فنون میں مہارت رکھنے والے علماء و تخصصین کی ایک جماعت اجتماعی طور پر ان شرائط پر پورا اترستکتی ہے جو سلف صالحین نے اجتہاد مطلق کے ذیل میں بیان کی ہیں۔ ڈاکٹر عبدالجید حفظہ اللہ علیہ لکھتے ہیں:

”الاجتہاد الجماعی یوجد التکامل فی الاجتہاد علی مستوین: مستوی المعجتهد ومستوی النظر فی القضية محل الاجتہاد. أما التکامل علی مستوی المعجتهد، فإن مما لا شک فيه أن تحقق الشروط الموضوعة لبلوغ درجة المجتهد المطلق صعبة المنال فی عصرنا هذا، لذلك ففی الاجتہاد الجماعی

یکمل العلماء بعضهم بعضًا، ويكونوا بمجموعهم فی مستوی المعجتهد المطلق.“^(۲)

”اجتماعی اجتہاد سے اجتہاد کی وسطیوں پر کمال پیدا ہوتا ہے۔ ایک تو مجتہدین کی سطح پر اور دوسرا مکمل اجتہاد یعنی واقعی سطح پر۔ جہاں تک مجتہد کی سطح پر کمایت کے حصول کا معاملہ ہے تو اس میں کوئی مشکل نہیں ہے کہ درجہ اجتہاد تک پہنچنے کے لیے جو شروط مقرر کی گئی ہیں، ہمارے اس زمانے میں ان تک پہنچنا بہت ہی مشکل ہے۔ اسی لیے اجتماعی اجتہاد میں علماء میں سے بعض، بعض کی تکمیل کرتے ہیں اور اس طرح مجموعی

۱- الاجتہاد الجماعی ودور المحاجع الفقہیۃ فی تضیییقہ: ص ۱۱۹-۱۲۰

۲- الاجتہاد الجماعی فی التشريع الإسلامی: ص ۹۰

اجتماعی اجتہاد کا مفہوم دائرہ کار اور محرکات طور پر یہ سب علماء مجہد مطلق کے درجے تک پہنچ جاتے ہیں۔“

اجتماعی اسلامی فقہ کا حصول

اجتماعی اجتہاد کا ایک اہم محرك یہ بھی ہے کہ اس عمل کے ذریعے مدون ہونے والی فقہہ اسلامی فقہ کا ہلائے گی۔ اس اجتماعی فقہ کے مسلمانوں کی معاشرتی زندگی پر بہت گہرے اور ثابت اثرات مرتب ہوں گے۔ باہمی منافرت کی وجہ محبت والفت کی فضا پروان چڑھے گی۔ مختلف مکاتب فقہ کے علماء اور ان کے تبعین کے لیے ہمدری و آنوث کا جذبہ نمایاں رہے گا۔ عامۃ الناس کا علماء کے طبقے پر اعتماد بڑھے گا اور اسلام کے بارے میں سیکولر عناصر کا یہ اعتراض رفع ہو جائے گا کہ کون سا اسلام درست ہے؟ حنفی شافعی، مالکی یا حنبلی؟ ڈاکٹر محمود احمد غازی لکھتے ہیں:

”دور جدید میں اسلام کے سیاسی نظام کے بارے میں غور و خوض ہو رہا ہے۔ اسلام کی دستوری فکر پر کتابیں لکھی جا رہی ہیں۔ مختلف مسلم ممالک میں دستوری تصورات پر مباثہ ہو رہے ہیں... یہ کام پاکستان میں بھی ہو رہا ہے۔ مصرا و دروسے عرب ممالک میں بھی ہو رہا ہے۔ ان میں سے کسی کام کو حنفی یا شافعی یا حنبلی یا مالکی مسلک کی حدود میں محدود نہیں کیا جا سکتا۔ اس وقت دنیا نے اسلام میں ”اسلامی دستور سازی“ کا کام ہو رہا ہے۔ ”حنفی دستور سازی“ یا ”مالکی“ اور ”حنبلی دستور سازی“ کا کام نہیں ہو رہا ہے۔ پاکستان میں اگر اسلامی دستور کی طرف پیش رفت ہوئی ہے تو وہ اسلامی دستور کی طرف پیش رفت ہوئی ہے کسی حنفی یا مالکی دستور کی طرف پیش رفت نہیں ہوئی ہے... اس لیے فقہ اسلامی کا یہ نیا ارتقاء اور یہ نیا رحیمان مسلکی نہیں بلکہ مسلکی حدود سے اور اراء ہے۔ اس لیے آئندہ آنے والے سال، عشرے یا صدی مسلکوں کی صدی نہیں ہوگی بلکہ یہ فقہ اسلامی کی مشترک صدی ہوگی۔“^(۱)

ڈاکٹر محمود احمد غازی نے اس فقہ کو ”کوسمپولیشن فقہ“ کا نام دیا ہے۔ ایک اور جگہ لکھتے ہیں:

”اب وقت گزرنے کے ساتھ ساتھ دنیا نے اسلام میں باہمی مشاورت اور اشتراک عمل سے اجتہادی کام کیا جا رہا ہے۔ اس اجتماعی اجتہاد کے نتیجہ میں فقہی ممالک کی حدود مٹ رہی ہیں۔ ایک نئی فقہ وجود میں آ رہی ہے جس کو نہ فقہی کہہ سکتے ہیں نہ مالکی نہ حنبلی نہ جعفری۔ بلکہ اس کو اسلامی فقہ ہی کہا جائے گا۔ میں اس کے لیے *Cosmopolitan Fiqh* یعنی عالمی یا ہر دلیسی فقہ کی اصطلاح استعمال کرتا ہوں۔“^(۲)

ایک توجہ دی مسائل میں اجتماعی اجتہاد کے ذریعے اسلامی فقہ کا حصول ہے، اسی طرح مذاہب اور اہل الحدیث کے کبار علماء پر مشتمل ایک ایسی فقہی مجلس تشکیل دینی چاہیے جو سابقہ فقہی اقوال میں اجتہاد کرتے ہوئے ان میں راجح و مرجوح کا تبعین کرے اور جمیع فقہی مذاہب سے استفادہ کرتے ہوئے فقہ اسلامی کا ایک جامع انسائیکلو پیڈیا تیار کیا جائے۔ دوسری بات یہ ہے کہ مختلف مکاتب فکر کے علماء کی ایک جماعت اجتماعی اجتہاد کے لیے جمع ہوگی تو وہ کسی ایک مذہب کے دائرے میں رہتے ہوئے یا ایک ہی فقہ کے اصول و فروع پر اپنے اجتہاد کی بنیاد نہیں رکھے گی بلکہ اجتہاد کی اس قسم میں حنفی، شافعی، مالکی، حنبلی، ظاہری اور اہل الحدیث کے مصادر علمیہ سے یکساں طور پر استفادہ کیا جائے گا یعنی سلف صالحین کے جمیع فقہی ذخیرے کو ایک ہی فقہ شمار کرتے ہوئے اس سے استفادہ ممکن ہوگا۔ ڈاکٹر طاہر منصوری لکھتے ہیں:

”اجتماعی اجتہاد کی تحریک کا ایک امتیازی وصف یہ ہے کہ اس میں تمام فقہی ممالک اور فقهاء کرام کے فقہی ذخیرہ کو بڑی حد تک مشترکہ علمی و رشد سمجھا جاتا ہے۔ اس میں تمام فقہاء کرام کے اجتہادات و فرمودات سے یکساں استفادہ کیا جاتا ہے۔ نئے مسائل کے حل میں کسی خاص فقہی مسلک پر انحصار کرنے کی بجائے تمام ممالک کے فقہی ذخیرے سے رہنمائی حاصل کی جاتی ہے اور وہ نقطہ نظر اختیار کیا جاتا ہے جو قرآن و سنت کی تعلیمات سے مطابقت رکھتا ہو اور بندگان خدا کے مصالح اور عصر حاضر کے تقاضوں سے زیادہ ہم آہنگ ہو۔ اس طرح اجتماعی اجتہاد کے نتیجہ میں ایک نئی اجتماعی فقہ وجود میں آ رہی ہے جو پوری امت مسلمہ کا مشترک علمی، فکری اور قانونی سرمایہ ہے۔“^(۳)

۱۔ محاضرات فقہ: ص ۷۷۸-۷۷۹

۲۔ أيضاً: ص ۵۳۲

۳۔ اجتماعی اجتہاد: تصور، ارتقاء اور عملی صورتیں: صفحہ ۱

سلف صالحین کے طریقے کی اتباع

اجتماعی اجتہاد کا منجھ و طریقہ کار کوئی نئی چیز نہیں ہے بلکہ دور نبوت، خلافائے راشدین، تابعین نظام اور آئندہ آر بعده کے دور میں اس کا بہت رواج تھا۔ خلافائے راشدین کا دور اجتماعی اجتہاد کے عروج کا زمانہ ہے۔ حضرت ابو بکر اور حضرت عمر بن عثمان کا طرز عمل یہ تھا کہ جب ان کو کوئی نیا مسئلہ درپیش ہوتا تو مدینہ میں موجود صحابہؓ کو بلواتے اور ان سے اس بارے مشورہ لیتے تھے اور باہمی مشاورت کے بعد کوئی رائے جاری کر دیتے تھے۔ تابعین کے زمانے میں مدینہ میں فقہائے سبعہ کی علمی مجلس قائم تھی۔ تاریخ کی کتب میں حضرت امام مالکؓ اور امام أبو حنیفہؓ کی فقہی مجلس کا بھی تذکرہ ملتا ہے۔ آئندہ آر بعده کے دور کے بعد بھی تاریخ اسلامی کے مختلف ادوار میں گاہے بگاہے اجتماعی اجتہاد کی کاؤشنیں جاری رہیں۔ بر صیر پاک و ہند میں فتاویٰ عالمگیریہ اور سلطنت عثمانیہ میں مجلہ الأحكام العدلیہ کی ترتیب و تدوین اجتماعی اجتہاد کی کاؤشنیں کا ہی نتیجہ ہے۔ لہذا عصر حاضر میں اجتماعی اجتہاد کے طریقہ کار کو فروع دینا در حقیقت خیر الاقرون کی سنت کو زندہ کرنے کے متادف ہے۔ مولانا مجاهد الاسلام قاسمیؓ فرماتے ہیں:

”یہ اجتماعی اجتہاد و قیاس اس امت میں کوئی نئی چیز نہیں ہے۔ غور کیا جائے تو پورے تسلسل کے ساتھ اس کی نظیریں ہمیں پچھلے چودہ سو سال کے اندر ملتی ہیں اور خود عہد رسالت کے اندر ملتی ہیں۔ اُس امری بدر (بدر کے قیدیوں) کے واقعہ میں سرور کائناتؓ نے صحابہ کرامؓ سے مشورہ کیا کہ ان کے ساتھ کیا معااملہ کیا جائے؟ حضرات علمائے کرام کو معلوم ہے کہ مشورہ کے بعد فیصلہ ہوا، اس میں خطاب ہوئی اور اس پر عتاب بھی ہوا، یہ اجتماعی اجتہاد تھا۔ حضرت عمر فاروقؓ نے بھی ایسی ایک مجلس بنائی تھی، ایسی مثالیں کثرت سے ملتی ہیں کہ جو بھی نئے مسائل امت کو پیش آتے خلافائے راشدین صحابہ کرامؓ کو جمع کر کے ان سے دریافت کرتے کہ آپ نے کوئی حدیث اس سلسلہ میں حضور ﷺ سے سنی ہو تو بتائیں، اگر حدیث مل جاتی تو فیصلہ ہو جاتا ورنہ اجتہاد و قیاس سے فیصلہ کیا جاتا تھا۔ امام عظیم أبو حنیفہؓ نے اپنے شاگردوں کے ساتھ بحث و مذاکرہ کا سلسلہ قائم فرمایا اور تقریباً چالیس عظیم المرتب تلامذہ کے ساتھ اجتماعی اجتہاد و قیاس کا سلسلہ جاری رکھا۔ عالمگیرؓ نے فتاویٰ عالمگیریہ مرتب کرنے کے لیے علماء کو جمع کیا، اس زمانے میں حالات بدلتے ہوئے تھے، نئے مسائل پیدا ہوتے تھے انہیں حل کرنے کی ضرورت تھی اسی لیے فتاویٰ عالمگیریہ مرتب ہوا۔ اس زمانہ کے فقهاء کی جلیل القدر جماعت مقرر کی گئی۔ ”مجلہ الأحكام العدلیہ، خلافت عثمانیہ میں مرتب ہوا، بھی علماء ہی کی ایک عظیم جماعت نے مرتب کیا۔“^(۱)

اس موضوع ہمارے اس مقالے میں ایک مکمل باب موجود ہے، جس میں دور نبوی، خلافائے راشدین، تابعین نظام اور آئندہ آر بعده کے دور میں اجتماعی اجتہاد کی کاؤشنیں کا ایک تفصیلی جائزہ لیا گیا ہے۔

قانون سازی میں معاونت

اسلامی تاریخ کے چودہ سو سالوں میں کسی خطہ ارضی میں کوئی متعین اسلامی قانون نافذ نہیں رہا بلکہ عدالتوں میں موجود مجتہد قاضی کسی ایک خاص مسلک کی فروعات یا اپنے ذاتی اجتہادات کی روشنی میں مقدمات کے فیصلے فرمایا کرتے تھے۔ اسلامی ممالک میں قانون سازی کا رواج مغرب سے درآمد شدہ ہے۔ غیر مسلم ممالک، ریاستوں اور اداروں کے ساتھ تجارتی، معاشی اور معاشرتی تعلقات بڑھنے کی وجہ سے مسلم ریاستوں میں بھی قانون سازی کی ضرورت محسوس کی گئی۔ بہت سے اسلامی ممالک میں علماء نے قانون سازی کے اس عمل کو اسلامی تعلیمات کی روشنی میں آگے بڑھانے پر زور دیا۔ جس وجہ سے عصر حاضر میں فقہی اقوال کی قانون سازی کا رجحان بہت بڑھ گیا ہے۔ اکثر و پیشتر اسلامی ممالک میں سلف صالحین کے فقہی ذخیرے سے استفادہ کرتے ہوئے اسلامی قانون سازی کی طرف پیش رفت ہو رہی ہے۔ قانون سازی کے اس عمل کی شرعی حیثیت کے بارے میں علماء کی کیا آراء ہیں؟ اس بارے میں ہم ان شاء اللہ اس مقالے کے تیسرے باب میں بالتفصیل گفتگو

اجتہاد کا مفہوم دائرہ کار اور محرکات کریں گے۔ فی الوقت یہ بتانا مقصود ہے کہ قانون سازی کا عمل اسی صورت، بہتر اور مطلوب مقاصد حاصل کر سکتا ہے، جبکہ اس کی بنیاد اجتماعی اجتہاد ہو۔ اگر کسی ایک شخص کی اجتہادی آراء کو بطور قانون نافذ کر دیا جائے گا تو اس میں بہت سی کوتاہیاں ہو گی۔ علاوہ ازیں اجتماعی اجتہاد کی بنیاد پر قانون سازی کرنے کی صورت میں عموم الناس کا اطمینان نسبتاً زیادہ حاصل ہو گا۔ شیخ احمد شاکر رضی اللہ عنہ لکھتے ہیں:

”شِ إِن الْإِجْتِهَادُ الْفَرْدِيُّ غَيْرُ مُنْتَجٍ فِي وَضْعِ الْقَوْانِينَ، بَلْ يَكَادُ يَكُونُ مَحَالًا أَنْ يَقُولَ بِهِ فَرْدٌ أَوْ أَفْرَادٌ، وَ الْعَمَلُ الصَّحِيحُ الْمُنْتَجُ هُوَ الْإِجْتِهَادُ الْجَمَاعِيُّ، إِذَا تَبُولَتِ الْأَفْكَارُ، وَ تَدَاوَلَتِ الْآرَاءُ، ظَهَرَ وَجْهُ الصَّوَابِ، إِنْ شَاءَ اللَّهُ .“^(۱)

”انفرادی اجتہاد قوانین کے وضع کرنے میں غیر مفید ہے بلکہ شاید ناممکن ہے کہ ایک یا کچھ افراد مل کر یہ کام کر سکیں۔ اس کا صحیح و مفید طریقہ کا رہی ہے کہ اجتماعی اجتہاد کے ذریعے یہ کام ہو۔ جب افکار کا باہم تبادلہ خیال ہو جائے اور آراء عام ہو جائیں تو صحیح رائے سامنے آئی جاتی ہے۔ اگر اللہ چاہے!۔“

شیخ احمد شاکر رضی اللہ عنہ ایک اور جگہ اسلامی ریاست میں قانون سازی کا طریقہ بتلاتے ہوئے فرماتے ہیں:

”فالخطة العملية فيما أرى: أن تختار لجنة قوية من أساطين رجال القانون وعلماء الشريعة، لتضع قواعد التشريع الجديد غير مقيدة برأى، أو مقلدة لمذهب، إلا نصوص الكتاب والسنة، وأمامها أقوال الأئمة وقواعد الأصول وأراء الفقهاء، وتحت أنظارها رجال القانون كلهم، ثم تستنبط من الفروع ما تراه صواباًً مناسباًً لحال الناس وظروفهم، مما يدخل تحت قواعد الكتاب والسنة، ولا يصادم نصاً ولا يخالف شيئاًً معلوماًً من الدين بالضرورة .“^(۲)

”میری رائے میں اس کا عملی طریقہ کا رہی ہے کہ ماہرین قانون اور علمائے شریعت کے ماہرین کی ایک جماعت منتخب کی جائے جو کسی خاص مذهب کی تقلید یا کسی خاص رائے کی پابندی کے بغیر، نصوص قرآن و سنت کی روشنی میں، نئی قانون سازی کے قواعد و ضوابط ایجاد کرے۔ یہ کمیٹی سابقہ ائمہ کے اصول اور فقیہ آراء کو سامنے رکھے۔ تمام ماہرین قانون اس کمیٹی کی سرپرستی میں ہوں اور پھر یہ کمیٹی لوگوں کے احوال و ظروف کے مناسب اور کتاب و سنت کے قواعد کے تحت فرعی مسائل مستنبط کرے۔ لیکن اس کے اجتہادات نہ تو کسی نص سے متصادم ہوں اور نہ ہی دین کی کسی ضروری شیء کے انکار پر مبنی ہوں۔“

عوامی مسائل میں اجتماعی اجتہاد

نفس مسئلہ کے اعتبار سے مسائل کی دو قسمیں ہیں۔ پہلی قسم تو ان مسائل کی ہے جو کسی شخص کی انفرادی زندگی سے متعلق ہیں جیسا نماز، روزہ اور ذاتی معاملات وغیرہ۔ مسائل کی دوسری قسم وہ ہے جن کی نوعیت عمومی ہوتی ہے یعنی وہ پوری قوم یا قوم کی اکثریت کے مسائل ہوتے ہیں۔ لہذا ایسے مسائل میں اجتماعی اجتہاد کے ذریعے کوئی فیصلہ جاری کرنا چاہیے۔ مثال کے طور پر خلیفہ وقت کی تقریری پوری امت کا اتفاقی مسئلہ ہے۔ اس مسئلے میں پوری امت یا امت کے منتخب نمائندوں کی اجتماعی رائے کی روشنی میں خلیفہ وقت کا انتخاب ہونا چاہیے۔

أَسْتَاذُ عَلَى حَسْبِ اللَّهِ رَبِّ الْعَالَمِينَ اس موضوع پر گفتگو کرتے ہوئے فرماتے ہیں کہ احکام شریعیہ کی دو قسمیں ہیں:

پہلی قسم کے احکامات وہ ہیں، جن کا تعلق عبادات سے ہے یعنی وہ براہ راست اللہ سبحانہ و تعالیٰ سے متعلق امور ہیں۔ یہ ایسے امور ہیں کہ جن میں اختلافات کچھ زیادہ نہیں ہیں۔ ان مسائل میں انفرادی اجتہاد بھی کلفایت کر جاتا ہے بشرطیکہ کسی میں اس کی شروط پوری ہوں۔ دوسری قسم کے مسائل وہ ہیں جو معاملات سے متعلق ہیں۔ ان کے بارے میں مزید گفتگو کرتے ہوئے فرماتے ہیں:

۱- الاجتہاد الجماعی ودور المحاجع الفقهیہ فی تطبیقہ: ص ۱۲۸

۲- أيضاً: ص ۱۲۹

”ومنها ما يتعلّق بمعاملاتهم بعضهم مع بعض، واختلاف الأحكام في هذا مجاف للنظام ومجائب للعدل، وخاصة في البيئة الواحدة، والبيئات المتماثلة، والاجتہاد هنا إنما يفيد فائدة عملية إذا اتجه وجهة جماعية، بأن تكون هناك جماعة من المجتهدين ينظرون فيما جد من الحوادث، ويستتبّون مستعينين بأنوار من آراء السابقين ما يلائم أحوالهم من الأحكام، وتكون أحكامهم هذه نافذة في الناس، يلزمون جميعاً باتباعها، ويحكم القضاة بمقتضاها.“^(۱)

”اور ان میں سے بعض وہ ہیں جو ایک دوسرے سے باہمی معاملات سے متعلق ہیں۔ ان مسائل میں اختلاف نظام سے دوری اور عدل سے اجتہاد کی طرف لے جاتا ہے، خاص طور پر جگہ معاشرہ ایک ہی ہو یا ایک ہی جیسے معاشرے ہوں۔ ایسی جگہ میں وہی اجتہاد کوئی علمی فائدہ دیتا ہے جو اجتماعی جہت پر مبنی ہو یعنی علمی مجتہدین کی ایک جماعت نے حادث میں غور و فکر کرے اور سابقہ علماء کی آراء کی روشنی میں اپنے احوال کے مطابق اجتہادی آراء مستنبط کرے۔ یہ اجتماعی اجتہادات نافذ عمل ہوں گے۔ ریاست کے تمام افراد پر ان کی اتباع لازم ہوگی اور قاضی ان کے مقتضیات کے مطابق (عدالتوں میں) فیصلے کریں گے۔“

دسمبر ۱۹۸۶ء میں اسلامی فقہ اکیڈمی، ائمہ ایکٹری کی طرف سے ہمدرد کونسل نشر، بیود بیلی میں دوسری فتحی سمینار کا صدارتی خطبہ جناب مولانا رفع عثمانی حفظہ اللہ عنہ نے پڑھا، جس کا موضوع ”تغیر پذیر حالات میں اجتماعی اجتہاد کی ضرورت“ تھا۔ مولانا اپنے اس خطبے میں اجتماعی اجتہاد کی ضرورت و اہمیت پر بحث کرتے ہوئے فرماتے ہیں:

”میرے والد محترم (یعنی مفتی شفیع صاحب رحمۃ اللہ علیہ) فرماتے تھے، ایسے اجتماعی مسائل جو پوری امت کو درپیش ہیں یا ملک کے تمام مسلمانوں کو درپیش ہیں ان میں انفرادی فتاوی نہ دیجے جائیں۔ ان میں باہمی مشورہ ضروری ہے۔ اور تمام بزرگوں کا یہی طریقہ رہا ہے۔ چنناچ پاکستان میں بھی حضرت والد ماجد رحمۃ اللہ علیہ اور حضرت مولانا محمد یوسف بنوری رحمۃ اللہ علیہ نے ایک مجلس قائم کر کر تھی جو آج بھی ”مجلس تحقیق مسائل حاضرۃ“ کے نام سے موجود ہے۔ اس مجلس کی طرف سے کئی ایک رسائل شائع ہوئے، ایک ایک مسئلہ پر بعض اوقات دو دو سال تحقیق ہوتی رہی۔“^(۲)

ڈاکٹر یوسف القرضاوی رحمۃ اللہ علیہ کی بھی یہی رائے ہے کہ عمومی اور عوامی نوعیت کے مسائل میں انفرادی اجتہاد کی بجائے اجتماعی اجتہاد کے طریق کا انتخاب کرنا چاہیے۔ وہ لکھتے ہیں:

”ينبغى فى القضايا الجديدة أن تنتقل من الاجتہاد الفردى إلى الاجتہاد الجماعى الذى يتشاور فيه أهل العلم فى القضايا المطروحة، وخصوصاً فيما يكون له طابع العموم، ويهتم جمهور الناس، فرأى الجماعة أقرب إلى الصواب من رأى الفرد، مهما علا كعبه فى العلم، فقد يلمح شخص جانباً فى الموضوع لا يتبه له آخر، وقد يحفظ شخص ما يغيب عن غيره، وقد تبرز المناقشة نقاطاً كانت خافية، أو تجلى أموراً كانت غامضة، أو تذكر بأشياء كانت منسية، وهذه من بركات الشورى، ومن ثمار العمل الجماعى دائمًا، عمل الفريق، أو عمل المؤسسة، بدل عمل الأفراد.“^(۳)

”جدید مسائل میں ہمیں انفرادی اجتہاد کی بجائے اجتماعی اجتہاد کی طرف منتقل ہونا چاہیے کہ جس میں اہل علم پیش آمدہ مسائل میں باہمی مشاورت سے کوئی فیصلہ جاری کرتے ہیں خصوصاً جبکہ وہ مسئلہ عمومی نوعیت کا ہو اور عامۃ الناس کی اکثریت سے متعلق ہو۔ کسی شخص کا علمی مقام و مرتبہ کتنا ہی بلند کیوں نہ ہو، پھر بھی اجتماعی رائے میں انفرادی رائے کی نسبت سخت کامکان زیادہ ہوتا ہے۔ بعض اوقات ایک شخص کسی

۱- الاجتہاد الجماعی ودور المحاجع الفقهیة فی تطبيقه: ص ۱۲۷-۱۲۸

۲- جدید فتحی مباحث: ۳۱۲-۳۲۳

۳- الاجتہاد فی الشريعة الإسلامية: ص ۱۸۲

اجتہاد کا مفہوم دائرہ کار اور محرکات مخصوص کے ایک پہلو پر غور کرتا ہے جبکہ دوسرا پہلو اس سے اوپر رہتا ہے۔ بعض اوقات کسی شخص کو کوئی نص یاد ہوتی ہے جبکہ دوسرا کے ذہن میں وہ موجود نہیں ہوتی۔ اسی طرح بعض اوقات مناقشے سے کچھ چھپے ہوئے نقاط بھی سامنے آجاتے ہیں یا پوشیدہ امور و شن ہو جاتے ہیں یا بھولی ہوئی باقی ہیں۔ یہ تمام شوری اور اجتماعی عمل کی برکات ہیں جو ہمیشہ افراد کے عمل کے مقابل ایک جماعت یا ادارے کے عمل میں حاصل ہوتی ہیں۔“

جماع کا حصول

قرآن و سنت کے بعد اجماع مجتہدین ایک اہم شرعی دلیل ہے۔ عصر حاضر میں اجماع کے حصول کا سب سے بڑا ذریعہ اجتماعی اجتہاد ہے۔ اجماع کی دو بڑی قسمیں ہیں۔ ایک اجماع تام کہ جس میں اجماع کی تمام شرائط پائی جاتی ہوں اور دوسرا اجماع ناقص کہ جس میں اجماع کی بعض شرائط مفقود ہوں۔ اجتماعی اجتہاد ایک اعتبار سے اجماع ناقص ہوتا ہے لیکن اجماع تام کے درجے کو پہنچ سکتا ہے۔ ڈاکٹر توفیق الشاوای حَفَظَ اللَّهُ عَنْهُ لکھتے ہیں:

”ويرى بعض المفكرين أن الاجتهد الجماعي يمكن أن يكون هو الجسر الذى يوصل إلى الإجماع التام، وذلك أن الحكم الذى يتوصل إليه بالاجتهد الجماعي يمكن عرضه على بقية العلماء المجتهدين، فإن وافقوا عليه صراحة كان ذلك إجماعاً صريحاً، وإن سكتوا بعد علمهم كان إجماعاً سكوتياً.“ (۱)

”بعض مفکرین کا کہنا یہ ہے کہ اجتماعی اجتہاد اجماع تام تک پہنچنے کے لیے ایک پل کا کام دے سکتا ہے۔ اس کی صورت یہ ہو سکتی ہے کہ جس مسئلے میں علماء کی کوئی اجتماعی رائے سامنے آئے اسے بقیة علمائے مجتہدین کے سامنے پیش کیا جائے۔ پس اگر وہ صراحتاً اس کی تائید کر دیں تو یہ اجماع صریح ہو جائے گا اور اگر وہ اس کو جانے کے بعد اس میں خاموشی اختیار کریں تو یہ اجماع سکوتی ہو گا۔“
أَسْتَأْذِنُ عَلَى حَسْبِ اللَّهِ حَفَظَ اللَّهُ عَنْهُ لکھتے ہیں:

”وذهب بعض العلماء إلى اعتبار الاجتهد الجماعي إجماعاً ناقصاً حيث قسموا الإجماع إلى نوعين: إجماع كامل، وهو الذي يتم فيه اتفاق كل المجتهدين، والاجماع الناقص، وهو الذي يتم في إتفاق أكثر المجتهدين، والذي قد يسمى اجتهاداً جماعياً، ويقول أصحاب هذا الرأي أن الإجماع الكامل لم يتحقق في واقع الأمر إلا في القضايا أو في الأمور التي هي معلومة من الدين بالضرورة، والتي لا تلقى فيها أحداً من المسلمين إلا وافق عليها، ونقلها عنمن قبله، وذلك كالإجماع على أن الجد يرث مع وجود الإخوة، وأن الجدة يحرم التزوج بها كالألم، وترث السادس إذا لم تكن هناك أم، والإجماع على عدم بيع أم الولد.“ (۲)

”بعض علماء اس طرف گئے ہیں کہ اجتماعی اجتہاد کو اجماع ناقص شمار کر لیا جائے جیسا کہ علماء نے اجماع کی دو قسمیں بیان کی ہیں: اجماع کامل اور اس سے مراد تام مجتہدین کا اتفاق ہے اور اجماع ناقص کہ جس میں اکثر مجتہدین کا اتفاق ہوتا ہے۔ اس کو بعض اوقات اجتماعی اجتہاد بھی کہہ دیتے ہیں۔ اس رائے کے حاملین کا کہنا یہ ہے کہ اجماع کامل، امر واقعہ میں صرف انہی مسائل میں ثابت شدہ ہے، جو ضروریات دین سے متعلق ہیں اور ان مسائل میں آپ جس بھی عالم دین سے ملیں گے وہ آپ کی موافقت ہی اختیار کرے گا اور اپنے ماقبل والوں سے اس کو نقل کرے گا۔ اس کی مثال یہ ہے کہ اس بات پر اجماع کرداد، بھائیوں کی موجودگی میں بھی وارث ہوتا ہے اور یہ کہ دادی کے ساتھ نکاح مال کی طرح حرام ہے اور اگر مال نہ ہو تو دادی ۶ را کی وارث ہوتی ہے اور یہ کہ ام الولد (وہ لوٹدی جس سے مالک کی اولاد

۱- فقه الشوری والاستشارة: ص ۱۸۲

۲- الاجتهد الجماعي في التشريع الإسلامي: ص ۸۲

اجتماعی اجتہاد کا مفہوم دائرہ کار اور محرکات
ہو) کی بیچ حرام ہے۔“

بعض علماء نے اجتماعی اجتہاد کو اجماع واقعی کا نام دیا ہے۔ ان علماء کا کہنا یہ ہے کہ اصول فقہ کی اصطلاح میں اجماع تام امر واقعہ میں کبھی بھی واقع نہیں ہوا بلکہ صحابہ رضی اللہ عنہم کے دور میں بھی جن مسائل پر اجماع کا دعویٰ کیا جاتا ہے وہ درحقیقت جمہور صحابہ رضی اللہ عنہم کے اجتماعی اجتہاد سے ثابت شدہ مسائل ہیں۔ ڈاکٹر عبدالجید المسوسہ رضی اللہ عنہم لکھتے ہیں:

”فإذا كان اتفاق كل المجتهدين الذى هو أساس الإجماع متذرع فإن اتفاق أكثر المجتهدين لن يكون متذرراً وهذا ما جعل بعض العلماء يذهب إلى أن الإجماع بالمعنى الأصولى لم يتحقق، وإنما تحقق هو الاجتہاد الجماعي، وإن ما سمي إجماعاً إنما هو اجتہاد جماعي، وسمى هؤلاء العلماء الاجتہاد الجماعي بالإجماع الواقعى، يعني الذى تحقق واقعاً فى العصور الإسلامية، أما الإجماع بالمعنى الأصولى فلم يتم ذلك واقعاً، ودلل هذا الرأى بأن ما روى عن الصحابة من إجماعات، لم تكن فى حقيقتها إلا اجتہادات جماعية، حيث كان الخلفاء إذا نزلت بهم قضية ليس فيها نص من كتاب أو سنة، يجمعون لها رؤوس الناس وخيارهم وعلماؤهم، ويشارون فى الأمر، فما انتهوا إليه اعتبر حكماً شرعاً، وهذا فى حقيقته اجتہاد جماعي، إذ أن هؤلاء الذى كانوا يجمعون لذلك لم يكونوا كل الصحابة، ولم يرو أن أحد الخلفاء توقف فى حكم شرعى، حتى يوافق عليه بقية علماء الصحابة الغائبين عن ذلك المجلس، أو الذين كانوا منهم فى الأمصار المتفرقة.“ (۱)

”پس جب اجماع کی بنیاد یعنی جمیع مجتہدین کا اتفاق تو ناممکن ہے لیکن اکثر مجتہدین کا اتفاق ایک ناممکن امر نہیں ہے۔ اسی تصور کے بارے میں بعض علماء کا کہنا یہ ہے کہ اصولی اجماع کبھی واقع ہی نہیں ہوا بلکہ درحقیقت اجتماعی اجتہادات کا وقوع ہوا ہے۔ اور جس کو اجماع کا نام دیا گیا ہے وہ اصل میں اجتماعی اجتہاد ہے۔ ان علماء نے اجتہاد کو اجماع واقعی کا نام دیا ہے یعنی یہ مختلف اسلامی أدوار میں بالفعل واقع ہوا ہے۔ جبکہ اصولی اجماع عملی طور پر بھی بھی واقع نہیں ہوا۔ اس رائے کی دلیل یہ بھی ہے کہ صحابہ رضی اللہ عنہم کے بارے میں جن اجماعات کا دعویٰ کیا گیا ہے، وہ درحقیقت اجتماعی اجتہادات تھے کیونکہ جب بھی خلافاء کو کوئی ایسا مسئلہ درپیش ہوتا کہ جس میں کتاب و سنت کی کوئی صریح نص موجود نہ ہوتی تو وہ مسلمانوں کے سرداروں، بہترین لوگوں اور علماء کو جمع کرتے اور ان سے مشورہ کرتے تھے۔ جس رائے پر ان کا یہ مشورہ ختم ہوتا اس کو حکم شرعی تصور کیا جاتا۔ یہ اپنی حقیقت کے اعتبار سے اجتماعی اجتہاد تھا۔ کیونکہ اس مشاورت کے لیے جو لوگ جمع ہوتے تھے وہ جمیع صحابہ رضی اللہ عنہم تھے۔ خلافاء میں سے کسی ایک کے بارے میں یہ مردی نہیں ہے کہ اس نے اس مشاورت میں شریک صحابہ رضی اللہ عنہم کے علاوہ اور دوسرے شہروں میں موجود بقیہ علماء صحابہ رضی اللہ عنہم کی رائے کی موافقت ہونے تک حکم شرعی میں توقف کیا ہو۔“

ڈاکٹر یوسف القرضاوی رضی اللہ عنہم نے اجتماعی اجتہاد کے ذریعے اجماع تام کے حصول کی ایک تجویز پیش کی ہے۔ ذیل میں ہم وہ تجویز شیخ صاحب کے الفاظ میں بیان کر رہے ہیں۔ شیخ صاحب لکھتے ہیں:

”وهذا الاجتہاد الجماعي المنشود يتمثل في صورة مجمع علمي إسلامي عالمي، يضم الكفاءات العليا من فقهاء المسلمين في العالم، دون نظر إلى إقليمية أو مذهبية، أو جنسية، فإنما يرشح الشخص لعضوية هذا المجمع فقهه و ورعيه، لا ولائه لهذه الحكومة، أو ذات النظام، أو قربه من الحاكم أو الزعيم. يجب أن يتوافر لهذا المجمع كل أسباب الحرية، حتى يبدى رأيه بصرامة، ويصدر قراره بشجاعة، بلا ضغط وإرهاب من الحكومات، أو من قوى الضغط في المجتمع . . . وإذا اتفق علماء هذا المجمع على رأى في مسألة من المسائل الاجتہادية اعتبر هذا إجماعاً من مجتہدي العصر، له

حجیته و الزامہ فی الفتوی و التشريع . و إذا اختلفوا كان رأی الأکثرة هو الأرجح، مالم يوجد مرجع آخر له اعتباره شرعاً . على أن هذا الاجتہاد الجماعی لا یقضی على اجتہاد الأفراد، ولا یعنی عنه، ذلك أن الذى ینیر الطريق للاجتہاد الجماعی هو البحوث الأصلیة المخدومة التي يقدمها أفراد المجتہدين، لتناقش مناقشة جماعیة، طویصدر فيها بعد البحث والحوار قرار المجمع المذکور بالإجماع أو الأغلبية . . . وسيظل حق الأفراد في الاجتہاد قائماً على كل حال، بل إن عملية الاجتہاد في ذاتها عملية فردیة في الأساس، وإنما الاجتہاد الجماعی هو التشاور فيما وصل إليه أفراد المجتہدين كما رأينا .”^(۱)

”او یے مطلوب اجتماعی اجتہاد ایک بین الاقوامی علمی اسلامی اکیڈمی کی صورت میں ہونا چاہیے۔ یہ مجلس علاقائی، مذہبی یا جنپی بنیادوں کی بجائے عالم اسلام کے اعلیٰ صلاحیتوں کے مالک فہرمان پر مشتمل ہو۔ کوئی شخص اس اکیڈمی کی رکنیت کا امیدوار اپنی فہرست اور تقوی کی بنیاد پر ہو سکتا ہے نہ کہ فلاں حکومت یا اس نظام سے تعلق یافلاں حکمران اور اس مگر ان سے رشتہ داری۔ یہ ایک لازمی امر ہے کہ اس اکیڈمی کو مکمل آزادی حاصل ہوتا کہ یہ مجلس اپنی رائے صراحت سے بیان کرے اور بغیر کسی حکومتی دباؤ یا رعب یا معاشرے کے شدید دباؤ کے اپنی قراردادیں جرأت سے پاس کرے۔ اور اگر اس اکیڈمی کے علماء کا اجتہادی مسائل میں سے کسی ایک مسئلے کے بارے میں کسی رائے پر اتفاق ہو جائے تو اس کو عصر حاضر کے مجتہدین کا اجماع کہتے ہیں۔ یہ اجماع فتوی اور قانون سازی میں جمعت ہو گا۔ اگر ان علماء کا آپس میں اختلاف ہو جائے تو جمہور کی رائے راجح ہو گی جب تک راجح قرار دینے کا کوئی دوسرا شرعی سبب موجود نہ ہو۔ اسی طرح یہ اجتماعی اجتہاد انفرادی اجتہاد پر فیصلہ کرنے کی تھیت نہیں رکھتا اور نہ ہی اس سے بے نیاز کر سکتا ہے کیونکہ اجتماعی اجتہاد کا راستہ جن بنیادی تحقیقات کی روشنی میں منور ہوتا ہے وہ مجتہد افراد کی طرف سے پیش کی جاتی ہیں تاکہ ان پر اجتماعی مناقشہ ہو سکے۔ انہی انفرادی تحقیقات پر بحث و مکالمے کے بعد اکیڈمی کی اجماعی یا اکثری قرارداد پاس ہوتی ہے۔ اس صورت میں افراد کے پاس اجتہاد کا حق باقی رہے گا بلکہ اجتہادی عمل اپنی ذات میں بنیادی طور پر ایک انفرادی عمل ہے۔ ہماری رائے کے مطابق مجتہدین افراد کی تحقیقات پر باہمی مشاورت کا نام اجتماعی اجتہاد ہے۔“

اجتماعی اجتہاد کی بعض صورتیں ایسی ہیں کہ اگر اس میں جمہور کا اتفاق ہو جائے تو اس اتفاق کو اجماع کی سی جیت حاصل ہوتی ہے۔ ڈاکٹر

شعبان محمد اسماعیل حَفَظَ اللَّهُ عَنْهُ لکھتے ہیں:

”و غالباً ما يكون في المستجدات التي ليس فيها نص من كتاب أو سنة، فيه مجال للرأي من المصالح الدنيوية التي تختلف باختلاف الزمان أو المكان، كالإجماع على إماماة شخص معين، أو على إعلان حرب على عدو، وهذا في الواقع اجتہاد اجتماعی، له من الحجية ما للإجماع الكامل، وإلى ذلك ذهب كثير من العلماء الأجلاء مثل: ابن جریر الطبری، وأبی بکر الرازی، وأبی الحسین الخیاط، وبعض المعتزلة، والإمام أحmed بن حنبل في إحدى الروايتين عنه .“^(۲)

”غالباً و جدید مسائل کہ جن میں قرآن و سنت میں کوئی صراحت نہیں ہے، ان میں ایسی دنیاوی مصالح، جو زمان و مکان کے اعتبار سے تبدیل ہوتی رہتی ہیں، کی وجہ سے رائے وہی کامکان ہے جیسا کہ کسی شخص کی امامت پر اجماع ہے یا شعن سے اعلان جنگ پر اتفاق ہے۔ یہ فی الواقع اجتماعی اجتہاد ہی کے ذریعے حاصل ہوتا ہے اور اس اجتماعی اجتہاد کو اجماع جیسی کامل جیت حاصل ہوتی ہے۔ جلیل القدر علماء کی ایک جماعت کی بھی رائے ہے جیسا کہ امام ابن جریر طبری، أبو بکر رازی، أبو الحسن خیاط، معتزلہ کی ایک جماعت اور ایک روایت کے مطابق امام احمد بن حنبل حَفَظَ اللَّهُ عَنْهُ کی بھی رائے ہے۔“

۱- الاجتہاد فی الشريعة الإسلامية: ص ۱۸۲-۱۸۳

۲- الاجتہاد الجماعی و أهمیتہ فی مواجهہ مشکلات العصر: ص ۶۵

شوری کے قرآنی حکم کی تعمیل

قرآن مجید میں اللہ کے رسول ﷺ کو مختلف مسائل میں صحابہ ؓ سے مشورہ کا حکم دیا گیا ہے۔ ارشاد باری تعالیٰ ہے:

﴿وَشَاوِرْهُمْ فِي الْأَمْرِ﴾ (۱)

”اور (اے نبی ﷺ!) ان سے مختلف امور میں مشاورت فرمائیں۔“

بعض مفسرین نے اس آیت مبارکہ کی تفسیر میں حضرت ابو ہریرہ ؓ کا یہ قول نقل کیا ہے کہ انہوں نے فرمایا:

”مار آیت أحداً أكثراً مشورة لاصحابه من رسول الله ﷺ۔“ (۲)

”میں اللہ کے رسول ﷺ سے زیادہ کسی کو بھی صحابہ کرام ؓ سے مشورہ کرتے نہیں دیکھا۔“

بعض آئمہ سلف کی رائے یہ ہے کہ آپ کو صحابہ ؓ سے مشاورت کا جو حکم دیا گیا تھا، اس کے جاری کرنے میں حکمت یقینی کہ ما بعد کے زمانوں میں آنے والوں کے لیے ابتو سنت آپ ﷺ کا یہ فعل جاری ہو جائے۔ حضرت حسن بصری رضی اللہ عنہ، اس آیت مبارکہ کی تفسیر میں فرماتے ہیں:

”قد علم أنه ليس به إلَيْهم حاجة وربما قال: ليس له إلَيْهم حاجة ولكن أراد أن يستن به من
بعده.“ (۳)

”یہ بات معلوم ہے کہ اللہ کے رسول ﷺ کو صحابہ ؓ سے مشورے کی حاجت و ضرورت نہ تھی، لیکن آپ نے یہ ارادہ کیا کہ اپنے ما بعد والوں کے لیے اس بارے میں کوئی سنت جاری کریں۔“

”قال أبو جعفر: وأولى الأقوال بالصواب في ذلك أن يقال: إن الله عز وجل أمر نبيه ﷺ بمشاورة أصحابه فيما حزبه من أمر عدوه ومكايد حربه تالفاً منه بذلك من لم تكن بصيرته بالإسلام البصيرة التي يؤمن عليه معها فتنة الشيطان وتعرضاً منه أمته مأتى الأمور التي تحزبهم من بعده ومطلبها ليقتدوا به في ذلك عند النوازل التي تنزل بهم فيشاوروا فيما بينهم كما كانوا يرونها في حياته ﷺ يفعل .“ (۴)

”ابن جریر طبری رضی اللہ عنہ کا کہنا ہے کہ (اس آیت کی تفسیر میں وارد تین متنوع اقوال میں سے) سب سے بہتر قول ان مفسرین کا ہے جو یہ کہتے ہیں کہ اللہ عز وجل نے اپنے نبی ﷺ کو اپنے صحابہ ؓ سے مشورہ کیا تو انہوں نے دشمنان اسلام کی ان جنگی چالوں وغیرہ کے بارے میں مشورہ کرنے کا حکم جاری فرمایا کہ جن سے آپ کو سابقہ پڑتا تھا تاکہ اس مشورے سے آپ ﷺ کے وہ ساتھی آپ ﷺ سے الفت محظوظ رکتے اور (اس کی اسلام کے بارے میں بصیرت اس قدر واضح نہیں تھی کہ وہ اس بصیرت کے ہوتے ہوئے شیطان کے فتنوں سے محفوظ رہ سکتے اور (اس مشورے کا ایک اور فائدہ یہ بھی تھا) کہ اس مشورے کے عمل سے امت کو ان مختلف مسائل کے پیش آنے اور ان کی تلاش کے (طریقہ کے) حوالے سے متنبہ کرنا مقصود تھا کہ جو امت کو آپ ﷺ کی وفات کے بعد درپیش آنے والے تھے تاکہ مختلف حوادث کے پیش آنے کے وقت وہ اس فعل (مشاورت) میں آپ ﷺ کی اقتداء کریں اور آپس میں اسی طرح مشورہ کریں جس طرح وہ آپ ﷺ کی زندگی میں آپ کو مشورہ کرتے دیکھتے تھے۔“

ایک اور جگہ ارشاد باری تعالیٰ ہے:

﴿وَأَمْرُهُمْ شُورُى بَيْنَهُمْ﴾ (۵)

”اور ان (یعنی آپ ﷺ اور صحابہ کرام ؓ) کے فیصلے باہمی مشاورت سے طے ہوتے ہیں۔“

ڈاکٹر عبدالمجید المؤسوسہ رحمۃ اللہ علیہ لکھتے ہیں:

۲۔ تفسیر ابن حجر اتم: ۳/۸۰۱

۱۔ آل عمران: ۳/۹۵

۴۔ تفسیر الطبری: ۷/۳۲۵

۳۔ أيضاً

۵۔ الشوری: ۲۲/۳۸

اجتہاد کا مفہوم دائرہ کار اور محرکات

”یتحقق فی الاجتہاد الجماعی مبدأ الشوری فی الاجتہاد، وذلک أَنَّ أَعْضَاءَ الْمَجْلِسِ الْاجتہادی يمارسون الشوری بتبادل الآراء، وتمحیص الأفکار وتقلیبها علی کل الوجوه، حتی يصلوا إلى رأی یتفقون علیه أو ترجحه الأغلبية، وفي هذا تطبیق لمبدأ الشوری الذي أمرنا الله به فی قوله تعالى: ﴿وَأَمْرُهُمْ شُورٰى بَيْنَهُمْ﴾ وقوله تعالی: ﴿وَشَأْوِرٰهُمْ فِي الْأَمْرِ﴾.“^(۱)

”اجتہاد میں اجتہادی شوری کی بنیاد پوری ہوتی ہے اور وہ اس طرح کہ فہری مجلس کے مختلف اراکین آراء کے باہمی تبادلہ افکار کی چھان پھٹک اور ان کو ہر اعتبار سے پر کھٹے ہوئے باہمی مشاورت کی مشق کرتے ہیں یہاں تک کہ وہ سب ایک یا ان کی اکثریت ایک رائے پر متفق ہو جائیں۔ اس عمل میں شوری کے اس بنیادی حکم کی تعلیم ہے جس کا حکم اللہ تعالیٰ نے ”اور ان کے معاملات باہمی مشاورت سے ہوتے ہیں، اور اور ان سے معاملات میں مشورہ کریں“ میں دیا ہے۔“

حکم شرعی کی ملاش میں صحیح ترائے کا حصول

اجتہادی مسائل میں خطہ کا امکان برابر باقی رہتا ہے۔ مجتہد جب اجتہاد کرتا ہے تو بعض اوقات اس کا اجتہاد صحیح ہوتا ہے اور بعض صورتوں میں غلط اللہ کے رسول ﷺ کا فرمان ہے:

”إذا حكم الحاكم فاجتهد ثم أصاب فله أجران وإذا حكم فاجتهد ثم أخطأ فله أجر .“^(۲)
”جب حاکم اجتہاد کرتا ہے اور صحیح رائے تک پہنچ جاتا ہے تو اس کے لیے دو گناہ جر ہے اور اگر حاکم اجتہاد کرے اور خطہ کرے تو اس کے لیے ایک گناہ جر ہے۔“

اجتہاد کی صورت میں اگرچہ خطہ کا امکان ختم تو نہیں ہوتا لیکن کم ضرور ہو جاتا ہے۔ یہ امکان ہے کہ انفرادی اجتہاد کی طرح اجتماعی اجتہاد میں بھی غلطی ہو لیکن باہمی مشاورت اور تبادلہ خیال کی صورت میں فہرائی جماعت جس رائے تک پہنچتی ہے اس میں صحت کے امکانات بڑھ جاتے ہیں۔ ڈاکٹر عبد الجید المؤسوسہ حفظہ اللہ علیہ لکھتے ہیں:

”إن الاجتہاد الجماعی باعتباره تفاعل و تکامل و مشاركة بين مجھموعة كبيرة من العلماء المجتهدين والخبراء المتخصصين، يتميز عن الاجتہاد الفردی بأنه يكون أكثر استيعاباً وإلمااماً بالموضوع المطروح للاجتہاد، وأكثر شمولاً في الفهم لكل جوانب وملابسات القضية، كما أن عمق النقاش فيه ودقة التمحص للآراء والحجج، يجعل استنباط الحكم أكثر دقة وأكثر إصابة .“^(۳)

”اجتہاد کلار علمائے مجتہدین اور ماہرین فن کے باہمی تعامل، مشارکت اور ایک دوسرے کی تکمیل کے پہلو سے انفرادی اجتہاد سے ایک مختلف شیء ہے کیونکہ اس میں پیش آمدہ مسئلے کے جمیع پہلوؤں سے واقفیت اور اس کے تمام أحوال و جوانب کی سوچ بوجہ انفرادی اجتہاد کی نسبت بہت زیادہ حاصل ہو جاتی ہے۔ جیسا کہ بحث و مباحثہ کی گہرائی اور آراء و دلائل کی اچھی طرح چھان پھٹک، استنباط حکم میں بہت زیادہ بار کی اور صحت کے امکان پیدا کر دیتی ہے۔“
ڈاکٹر عبد الجید المؤسوسہ حفظہ اللہ علیہ ایک اور جگہ لکھتے ہیں:

”فإن أى خطأ في الاجتہاد للقضايا العامة يصيب أثره عموم الناس، لذلك يجب في هذه القضايا أن يكون الاجتہاد جماعيًّا، لما فيه من دقة في البحث، وشمول في النظر، وتمحیص للرأي، يتبلور ذلك من خلال اشتراك جمع من العلماء في النقاش وتبادل الآراء، فيأتى حکمهم أكثر دقة في الاستنباط،“

۱- الاجتہاد الجماعی فی التشريع الإسلامی: ص ۷۷-۷۸

۲- صحيح بخاری، کتاب الاعتصام بالكتاب والسنۃ، باب أجر الحاکم إذا اجتہد فأصحاب أو أحطا (۲۹۱۹) ۲۶۷۲۔

۳- الاجتہاد الجماعی فی التشريع الإسلامی: ص ۷۹

اجتماعی اجتہاد کا مفہوم دائرہ کار اور محرکات
وأكثر قرآن للصواب من الاجتہاد الفردی۔“^(۱)

”عمومی مسائل میں اجتہادی خطاب سے عوام الناس متاثر ہوتے ہیں۔ اس لیے ان مسائل میں اجتماعی اجتہاد کرنا چاہیے کیونکہ اس میں بہت بار کی سے تحقیق ہوتی ہے اور مسئلے کے جمیع پہلوؤں پر غور ہوتا ہے اور کسی بھی رائے کی خوب چھان پڑک ہوتی ہے۔ یہ اجتہاد علماء کی ایک جماعت کے تبادلہ خیال اور بحث میں اشتراک کے نتیجے میں نمایاں ہوتا ہے۔ پس اس صورت میں ان کا اجتماعی فیصلہ استنباط میں زیادہ بار کی پرمنی اور انفرادی اجتہاد کی نسبت صحت کے زیادہ قریب ہوتا ہے۔“

علوم میں تخصص اور وسعت

علوم شرعیہ کی بنیادی طور پر دو قسمیں ہیں: پہلی قسم علوم عالیہ کی ہے جو قرآن و سنت پر مشتمل ہے جبکہ دوسرا قسم علوم آئیہ کی ہے یعنی وہ علوم جو کتاب و سنت کے فہم میں معاون کی حیثیت رکھتے ہوں جیسا کہ علم اصول تفسیر، علم اصول فقہ، علم بلاغت، علم صرف و نحو، علم لغت، علم اصول الحدیث وغیرہ۔ ان علوم میں وقت گزرنے کے ساتھ ساتھ اس قدرت تحقیقات، مقالات، کتب، رسائل اور مضامین لکھنے گئے ہیں کہ ان کا احاطہ اکیلے فرد کے لیے تقریباً ناممکن ہے۔ اس لیے عصر حاضر میں علوم میں تخصص کا راجحان بہت زیادہ بڑھ رہا ہے۔ بعض علماء کا کہنا یہ ہے کہ علوم اسلامیہ میں اس قدر وسعت بھی اجتماعی اجتہاد کا ایک نہایت اہم سبب ہے۔ اجتماعی اجتہاد کی صورت میں ایک فقہی مجلس میں تفسیر، حدیث، فقہ، اصول فقہ، لغت اور علم صرف و نحو وغیرہ کے مختصین مل جل کر غور کریں گے تو تمام علوم کی روشنی میں زیر بحث مسئلے کے جمیع پہلوؤں پر عمدہ تحقیق سامنے آجائے گی۔ ڈاکٹر شعبان محمد اسماعیل رحمۃ اللہ علیہ لکھتے ہیں:

”فمن الملاحظ في العصر الحاضر وجود هذه التخصصات المختلفة، بحيث يتخصص الباحث في فرع من فروع العلم، مثل التخصص في اللغة العربية، أو التفسير والحديث، أو الفقه والأصول وما إلى ذلك من فروع المعرفة، الأمر الذي يجعل أكثر العلماء في هذا العصر لا يحيطون بكل العلوم والمعارف، كما كان شائعاً لدى السابقين من العلماء. فمن النادر، بل ومن المستحيل، بل ومن المستحيل أن يوجد الفقيه المجتهد الذي تتحقق فيه شروط الاجتہاد السابق ذكرها. ولا مخرج لذلك إلا بالاجتہاد الجماعي، الذي يجمع شتات هذه العلوم بجمع عدد من التخصصات المختلفة، بحيث يكمل بعضهم البعض.“^(۲)

”عصر حاضر میں ہم دیکھتے ہیں کہ مختلف قسم کے تخصصات کا دور دورہ ہے۔ مثلاً کوئی محقق علم کی ایک شاخ، تفسیر، حدیث، فقہ، اصول فقہ یا لغت وغیرہ میں تخصص کرتا ہے۔ اصل بات یہ ہے کہ اس زمانے میں علماء تمام علوم و معارف کا احاطہ نہیں کر سکتے جیسا کہ سابقہ علماء کا معاملہ تھا۔ پس یہ چیز نادر بلکہ ناممکن ہے کہ کوئی ایسا مجتهد یا فقیہ پایا جائے جس میں اجتہادی جمیع سابقہ شرائط پائی جا رہی ہوں۔ لہذا اجتماعی اجتہاد کے بغیر کوئی چارہ نہیں ہے کہ جس میں مختلف تخصصات کے ذریعے اجتہاد کے لیے مشروط تمام علوم کو جمع کر لیا جاتا ہے اور فقہاء آپس میں مل کر ایک دوسرے کی تکمیل کرتے ہیں۔“

علوم شرعیہ کے علاوہ علوم دنیویہ میں بھی بہت وسعت پیدا ہوئی لہذا فقہ الواقع سے متعلق علوم کا احاطہ بھی کسی اکیلے فرد کے لیے تقریباً ناممکن ہو گیا ہے۔ ڈاکٹر عبد الجبار الموسوی رحمۃ اللہ علیہ لکھتے ہیں:

”فيتجلى في أن قضيانا اليوم قد شملها الكثير من التداخل بين علوم متعددة، ولم تعد من البساطة بالشكل الذي كانت عليه من قبل، بل صارت القضية الواحدة موضوعاً لأكثر من تخصص في علوم الاجتماع والاقتصاد والسياسة والقانون وال التربية وغير ذلك من العلوم، ولا يمكن النظر فيها من خلال

۱- الاجتہاد الجماعی فی التشريع الإسلامی: ص ۸۷

۲- الاجتہاد الجماعی ودور المجامع الفقهیہ فی تطبیقہ: ص ۱۲۰

علم واحد، بل لا بد من النظر فيها من خلال كل العلوم المتصلة بتلك القضية، وهذا لن يقوم به إلا جماعة، ويصعب إن لم يتعدر أن يقوم به فرد، لأنه ليس بالإمكان أن يجمع شخص واحد بين المعرفة للعلوم الشرعية بالصورة التي اشتطرطها الأصوليون وبين المعرفة المتخصصة لمشاكل البيئة والعاصر، فكان لا بد من أن يكون الاجتہاد في هذه القضايا من خلال مجموعة .”^(۱)

”ہمارے معاصر مسائل میں یہ بات بالکل واضح ہے کہ متعدد علوم نے ان کو گھیر رکھا ہے اور وہ اس سادہ شکل میں نہیں ہیں جیسا کہ پہلے ہوتے تھے۔ آج ایک مسئلہ ایک سے زائد مثلاً معاشرت، معيشت، سیاست، قانون اور تربیت وغیرہ سے متعلقہ علوم پر مشتمل ہوتا ہے۔ اور اس مسئلے پر صرف ایک علم کی روشنی میں غور و فکر کافی نہیں ہوتا بلکہ یہ ایک لازمی امر ہے کہ ایسے مسائل میں اس مقدمے سے متعلق تمام علوم کی روشنی میں اس کا جائزہ لیا جائے۔ اس کام کے لیے ایک جماعت کھڑی ہو گی تو یا کام ہو گا۔ اگر ایک فرد اس کام کے لیے کھڑا ہو تو نہیں ممکن نہ ہی کم از کم مشکل ضرور ہو گا کیونکہ ایک شخص کے لیے یہ ممکن نہیں ہے کہ وہ ان علوم شرعیہ سے بھی واقف ہو جو اصولیں نے اجتہاد کی شرائط میں بیان کیے ہیں اور معاصر معاشرے و ماحول کی مشکلات کا بھی خصوصی ادراک رکھتا ہو۔ پس اس قسم کے مسائل میں فقهاء کی ایک جماعت کی طرف سے اجتہاد کا یہ فریضہ سرانجام دینا چاہیے۔“

ایک اور مقام پر ڈاکٹر شعبان محمد اسماعیل حَفَظَ اللَّهُ عَنْهُ لکھتے ہیں:

”من الأسباب التي تجعل الاجتہاد الجماعي ذا أهمية بالغة في القضاء على الفتاوي الفردية المخالفة لمنهج الإسلام‘‘ وتضبطها: نشوء التخصص المنفرد‘‘ والذى عبر عنه العلماء بالشخص الدقيق‘‘ ومعنىـه: أن العالم يتخصص فى دراسة فرع من فروع العلم . . . الأمر الذى يجعل أكثر العلماء فى هذا العصر لا يحيطون بكل العلوم والمعارف‘‘ كما كان شائعاً لدى السابقين من العلماء‘‘ حيث كان الواحد ملماً بجميع العلوم غير الشرعية مثل الطب والهندسة والفلك وما إلى ذلك من العلوم الإنسانية .“^(۲)

”وہ اسباب جن کی وجہ سے اجتماعی اجتہاد مجھے اسلام کے خلاف انفرادی فتاویٰ پر تضاد کی صورت میں بہت زیادہ اہمیت کا حامل ہے، ان میں سے ایک انفرادی تخصص کا رجحان ہے، جس کو علماء باریک فنی تخصص کا نام دیتے ہیں۔ اس کا معنی یہ ہے کہ ایک عالم دین فروعات علم میں سے کسی فرع میں تخصص کرتا ہے... معاملہ یہ ہے کہ اس زمانے میں علماء تمام علوم و معارف کا احاطہ نہیں کر سکتے جیسا کہ سابقہ علماء کا طرز عمل تھا۔ کیونکہ ہمارے پچھلے علماء شرعی علوم کے علاوہ طب، الجراور علم فلکیات وغیرہ جیسے علوم انسانی کا بھی ادراک رکھتے تھے۔“

علوم کی وسعتوں کا احاطہ نہ کرنے کا یہ مطلب بالکل بھی نہیں ہے کہ انفرادی اجتہاد پر مطلقاً پابندی ہی لگادی جائے بلکہ انفرادی معاملات میں انفرادی اجتہاد پر پھر بھی عمل ہو گا لیکن کچھ مخصوص اور عمومی نوعیت کے مسائل میں اجتماعی اجتہاد ہی کوئی توجیہ و طریقہ کار بنا یا جائے۔ ڈاکٹر شعبان محمد اسماعیل حَفَظَ اللَّهُ عَنْهُ لکھتے ہیں:

”والدعوة إلى الاجتہاد الجماعي وأنه أولى من الاجتہاد الفردي لا يعني إهمال هذا الاجتہاد‘‘ لأنه سبیل ذلك‘‘ أو أساسه يقوم عليه .“^(۳)

”اجتماعی اجتہاد کی طرف بلانے کا اور اسے انفرادی اجتہاد سے بہتر قرار دینے کا یہ مطلب بالکل بھی نہیں ہے کہ انفرادی اجتہاد کو سرے ہی سے ختم کر دیا جائے کیونکہ اجتماعی اجتہاد کا رستہ بھی انفرادی اجتہاد سے ہو کر جاتا ہے اور وہ اس کی بنیاد پر قائم ہے۔“

۱- الاجتہاد الجماعي في التشريع الإسلامي: ص ۹۱

۲- الاجتہاد الجماعي وأهميته في مواجهة مشكلات العصر: ص ۲۳-۲۴

۳- الاجتہاد الجماعي ودور المجامع الفقهية في تطبيقه: ص ۱۳۲-۱۳۵

فقہ اسلامی کی تدوین نو

عصر حاضر میں کتابت کے انداز و اسلوب میں نمایاں تبدیلیوں کی وجہ سے فقہ اسلامی کے ذخیرے کو اُزسرنوایک نئی، آسان فہم اور جدید اسلوب کے مطابق ترتیب دینے کی بھی ضرورت محسوس ہوتی ہے تاکہ علماء کے علاوہ وکلاء، عوام الناس اور حج حضرات بھی اس فقہی ذخیرے تک رسائی حاصل کر سکیں۔ یہ اتنا بڑا کام ہے کہ کسی ایک فرد کے لیے ایسا کرنا تقریباً ممکن ہے بلکہ علماء، فقہاء اور ماہرین قانون کی ایک جماعت مل کر یہ کام کر سکتی ہے۔ ڈاکٹر محمود غازی لکھتے ہیں:

”انیسویں صدی کے وسط تک فقہ اسلامی ایک غیر مدون قانون تھی جس کا میں تفصیل سے تذکرہ کرچا ہوں۔ اس کی حیثیت انگلستان کے ایک کامن لاء کی تھی۔ جو باقاعدہ دفعات کی شکل میں مرتب نہ تھا... یہی کیفیت فقہ اسلامی کی تھی کہ فقہی کوہ کتابیں، جن میں بعض کا کل میں نے تذکرہ کیا ہے وہ اور اس طرح کی ہزاروں کتابیں کتب خانوں میں موجود تھیں۔ قاضی صاحبان ان کتابوں سے استفادہ کر کے یہ طے کرتے تھے کہ یہ فتوی یا قول یا یہ اجتہاد یہاں اس صورت حال میں متعلق اور relative ہے اور اس معاملہ میں اس کو منطبق کیا جانا چاہیے۔ اس کی بنیاد پر وہ مقدمات کا فیصلہ کر دیا کرتے تھے۔ ان اجتہادات یا فتوی کا حکمرانوں یا حکومتوں سے کوئی تعلق نہیں تھا... یہ ایک ایسی صورت حال تھی جس سے اہل مغرب مانوس نہیں تھے۔ ان کے تاجر یہ جانتا چاہتے تھے کہ جس قوم اور ملک کے لوگوں سے وہ تجارت کر رہے ہیں اس کے ہاں تجارت کے احکام کیا ہیں۔ اس کی وجہ سے اس بات کی ضرورت پیش آئی کہ یو انین جو ہزاروں کتابوں میں بھرے ہوئے ہیں جن سے نہ ہر شخص واقف ہو سکتا ہے اور نہ ہر شخص اس وسیع ذخیرہ کا ماہر ہو سکتا ہے۔ لوگوں کی ضرورت کی خاطر اس کو ایک الگ کتاب کی شکل میں مرتب کیا جائے۔ خاص طور پر مسلمان تاجروں اور ان سے معاملہ کرنے والے غیر مسلم تاجروں کو اس کی ضرورت روز پیش آتی تھی۔“^(۱)

مختلف فقہی مکاتب فکر کا باہم ربط و تعلق

انفرادی اجتہاد کی صورت میں ایک مجتہد عموماً دوسرے مکاتب فکر کے علماء کے موقف سے تو کسی حد تک آگاہ ہوتا ہے لیکن اس موقف کی شرعی بنیادیں یا اس کی دلیل کی قوت اس پر اسی صورت واضح ہوتی ہے جب اسے مخالف رائے رکھنے والے علماء سے مل بیٹھنے کا اتفاق ہوتا ہے۔ یہ بھی دیکھنے میں آیا ہے کہ باہمی میں جوں سے محبت و اخوت کی فضابرھتی ہے اور خواہ مخواہ کے سوئے ظعن اور ازالہ متراسیبوں میں کی آتی ہے۔ سلف صالحین اس باہمی ربط کا بہت اہتمام کرتے تھے۔ اسی اہتمام کا نتیجہ تھا کہ امام شافعی رض نے امام محمد رض کی اور امام محمد رض نے امام مالک رض، امام شافعی رض نے امام مالک رض اور امام احمد رض نے امام شافعی رض کی شاگردی اختیار کی۔ مولا ناجم زاہد رض لکھتے ہیں:

”دوسری صدی ہجری میں، اور تیسرا صدی کے اوائل میں مختلف مکاتب فکر کے درمیان ربط اور باہمی استفادے کا جو سلسلہ تھا، اس کی کچھ جھلک اور پر کی سطور میں دیکھی جا سکتی ہے، اس کے باوجود جہاں ایک دوسرے کو پورے طور پر سمجھا نہیں گیا، وہاں غلط فہمیاں بلکہ مجاز آرائیاں پیدا ہوتی رہتی ہیں۔ چنانچہ امام احمد رض، امام شافعی رض کے اہل علم پر احسانات شمار کرتے ہوئے کہتے ہیں: ”ہم اہل رائے کو بر ایجاد کہتے رہے اور وہ ہمیں یہاں تک کہ شافعی رض آئے اور انہوں نے ہم دونوں کو جمع کر دیا۔“^(۲)

آج ذرائع و ابلاغ کی ترقی نے علماء کے اس باہمی رابطے کو آسان کر دیا ہے لیکن اس کے باوجود ہم دیکھتے ہیں کہ اس رابطے کا بہت فقدان ہے۔ اجتماعی اجتہاد کی مجالس نے اس خلاء کو پر کرنا شروع کیا ہے۔ اس وقت اجتماعی اجتہاد کے لیے جو فقہی مجالس موجود ہیں، ان کی دو قسمیں ہیں۔ بعض مجالس تو ایک ہی مسئلک کے علماء پر مشتمل ہوتی ہیں جیسا کہ ‘هیئتہ مکبار العلماء’ السحوقیہ ہے۔ جبکہ بعض دوسری مجالس میں تمام مکاتب فکر کو متناسب نمائندگی حاصل ہوتی ہے جیسا کہ ’مجمع البحوث الإسلامية‘، الأزهر ہے۔ واقعہ یہ ہے کہ عالم اسلام میں

۱۔ محاضرات فقہ: ص ۵۱۹

۲۔ اجتماعی اجتہاد: تصور ارتقاء اور عملی صورتیں: ص ۱۳

اجتماعی اجتہاد کا مفہوم دائرہ کلار اور محرکات ہونے والے فقہی کام سے عدم واقفیت کی صورت میں کسی بھی اسلامی ملک کے علماء اپنے اجتہادات اور فتاویٰ میں کمال اور جان پیدا نہیں کر سکتے۔ مولانا محمد زاہد حَفَظَ اللَّهُ عَنْهُ لکھتے ہیں:

”اجتماعی اجتہاد کی طرف بڑھنے کے لیے پچھلے صفات میں اس ضرورت کا ذکر کیا گیا ہے کہ پہلے قدم کے طور پر اس اختلاف منجع و ذوق کے وجود کو تسلیم کیا جائے اور اسے باعث رحمت بھی سمجھا جائے۔ دوسرا قدم اس منزل کی طرف یہ ہے کہ جائے اس کے کہ ہر منجع فکر اور حلقہ فقہ کل فی فلک یسبحون کا مصدق بن کر اپنے خوب میں بذریعے ہے ان کے درمیان ربط و تعلق ہو۔ وہ ایک دوسرے کے فکری و فقہی کام سے واقف ہوں اور اس سے استفادہ کریں، جس طرح اس دور کے فقهاء نے فقه و افتاء میں کمال و اجتہاد کے لیے دیگر مدارس فقہ کے اقوال سے واقفیت کو ضروری فرار دیا تھا، اسی طرح آج کے علماء و فقهاء کے لیے بھی دیگر مکاتب فکر کی آراء سے واقفیت ضروری ہے۔ عالم اسلام میں ہونے والے فقہی و اجتہادی کاموں اور ان کے نتائج فکر سے آگاہی کے بغیر نہ تو کسی کے فقہی و اجتہادی کام میں کمال و جان پیدا ہو سکتی ہے اور نہ اجتماعی فقہی کا وشوں کی راہ ہی ہموار ہو سکتی ہے۔ آج ذرائع مواصلات کی ترقی نے ایک دوسرے سے استفادے کے اس کام کو آسان بنادیا ہے۔“^(۱)

عالم اسلام کے مغرب یعنی مراکش، تیونس، الجزاير، موریتانیہ اور لیبیا وغیرہ میں اس وقت کیا کچھ علمی کام ہو رہا ہے، بر صغیر پاک و ہند کے علماء اس سے ناواقف ہیں۔ مدارس دینیہ یا اسلامی جامعات کی لا سیریوں میں شاذ ہی کوئی کتاب ایسی نظر آئے جو بلاد مغرب کے فقهاء و علماء کے علمی کام کا نتیجہ ہو۔ زیادہ سے زیادہ ہمارے ہاں سعودی یا مصری علماء کی تحقیقات کتابی صورت میں کسی نہ کسی طرح پہنچ جاتی ہیں۔ اس کے علاوہ اکثر و پیشتر عرب ممالک، خلیجی ممالک، براعظم افریقہ کے مسلم ممالک، اندونیشیا، مالیزیا اور غیر مسلم ممالک میں رہائش پذیر مسلمان علماء کی تحقیقات سے آج ہم ناواقف ہیں اور اس کی بنیادی وجہ باہمی ربط و تعلق کا فقدان ہے۔ اجتماعی اجتہاد کی صورت میں اس ربط و تعلق کو بڑھاتے ہوئے علمی دنیا میں بہترین اور معتدل نتائج پیدا کیے جاسکتے ہیں۔

تلفیق و جمع بین المذاہب

”تلفیق بین المذاہب“ سے مراد ایک مذہب کے ماننے والے علماء کا اپنے مذہب کے فتویٰ کو چھوڑتے ہوئے دوسرے مذہب و مسلک کے فتاویٰ کے مطابق فتویٰ جاری کرنا تاکہ کسی خاص مذہب کے فقہی اقوال میں اگر عوام الناس کے لیے کوئی تنگی کا پہلو ہے تو اس کو رفع کیا جاسکے۔ اگر کوئی عالم دین اپنی انفرادی حیثیت میں اس عمل کو اپنائے تو عموماً اس کے مذہبی حلقوں میں اس کو طعن و تشیع کا نشانہ بنایا جاتا ہے جس کی وجہ سے بعض علماء نے یہ کام اپنے ممالک میں اجتماعی سطح پر بذریعہ اجتماعی اجتہاد کیا ہے اگرچہ ہمارے نقطہ نظر کے مطابق ایک مجتہد انفرادی حیثیت میں بھی یہ کام کر سکتا ہے۔ مولانا نامفتی رفیع عنانی حَفَظَ اللَّهُ عَنْهُ فرماتے ہیں:

”حکیم الامت مولانا اشرف علی تھانوی حَفَظَ اللَّهُ عَنْهُ نے ستم رسیدہ عورتوں کی مشکلات کا فقہی حل تلاش کرنے کے لیے متعدد حضرات کو ”الحیلۃ الناجذۃ“ کی ترتیب کے لیے مقرر فرمایا، میرے والد ماجد حَفَظَ اللَّهُ عَنْهُ اور مولانا مفتی عبد الکریم حَفَظَ اللَّهُ عَنْهُ ان میں شامل تھے۔ اس میں کئی مسائل میں فقہ مالکی پر فتویٰ دیا گیا، لیکن اس فتویٰ کو شائع نہیں کیا جب تک کہ ہندوستان کے تمام ارباب افقاء سے مراجحت نہیں ہو گئی، اور اصحاب افقاء کی آراء اور تقدیمیں حاصل نہیں ہو گئیں، حریم شریفین کے فقهاء سے خط و کتابت ہوئی، ان تمام مراحل کے بعد اس کو کتابی شکل میں شائع کرایا۔“^(۲)

متاخرین کی ایک بڑی جماعت نے ”تلفیق بین المذاہب“ کے منجع کو برقرار کر رکھا ہے۔ اسلامی فقہہ اکیڈمی کے جزل سیکرٹری مولانا خالد سیف اللہ رحمانی حَفَظَ اللَّهُ عَنْهُ فرماتے ہیں:

۱۔ اجتماعی اجتہاد: تصویر ارتقاء اور علمی صورتیں: ص ۱۵

۲۔ جدید فقہی مباحث: ۳۱۲

اجتیماعی اجتہاد کا مضموم دائرہ کار اور مصر کات
 ”فہرائے حنفیہ کے بیہاں اس سلسلے میں بہت سی نظریں موجود ہیں۔ شوہر میں بعض عیوب و امراض پیدا ہو جانے کی صورت میں تفریق کا حق، مفقود اخیر کی وجہ کے لیے تفریق کا حق، تعلیم قرآن اور اذان و امامت پراجت، کمیشن ایجنسٹ (سمسار) کے کار و بار جیسے کتنے ہی مسائل ہیں جن میں فہرائے متاخرین نے دوسرے مکاتب فقه کی آراء سے فائدہ اٹھا کر امت کو مشقت سے بچایا اور اختلاف امتی رحمتی کا عملی ثبوت پیش کیا ہے۔“^(۱)

اسلامی انسائیکلو پیڈیا یا ز کی تیاری

نفاذ اسلام کی طرف پیش قدی کے لیے عصر حاضر کی بنیادی ضروریات میں ایک اہم ضرورت یہ بھی ہے کہ آئندہ سلف کی فقہی آراء، اہم شخصیات کا تعارف، تاریخ اسلامی کے اہم واقعات، اسلامی اداروں اور حکومتوں کی ایک مختصر تاریخ، اسلامی ممالک کا جغرافیہ اور مسلمانوں سے متعلق جمیع معلومات کو انسائیکلو پیڈیا یا ز کی شکل میں مرتب کیا جائے تاکہ اسلامی قانون سازی کے عمل میں پیش رفت ہو سکے۔ ابجدی ترتیب سے تیار شدہ ان موسوعات سے علماء کے علاوہ عوام الناس اور جدید قانون کے ماہرین کا حلقہ بھی استفادہ کر سکے گا۔ اس قسم کے انسائیکلو پیڈیا یا ز کی تیاری کسی ایک عالم دین کے بس کی بات نہیں ہے بلکہ علماء، فقہاء اور مختلف علوم و فون کے ماہرین کی ایک جماعت ہی اس کام کا بیڑا اٹھا سکتی ہے۔ اس سلسلے میں کئی ایک انسائیکلو پیڈیا یا ز تیار کیے گئے ہیں جن میں اکثر و بیشتر صرف آئندہ سلف کے فقہی اقوال کی ابجدی ترتیب پر مبنی ہیں۔ ڈاکٹر محمود احمد عازی لکھتے ہیں:

”دنیا کے نامور ترین، جید ترین اور بیسویں صدی کے سب سے بڑے فقیہ استاذ مصطفیٰ احمد زرقا نے تجویز پیش کی کہ فقہ اسلامی کے ذخائر اور اصولوں کو ایک انسائیکلو پیڈیا کی شکل میں تیار کیا جائے۔ جس طرح انسائیکلو پیڈیا میں ہوتا ہے کہ جس فن کا نام انسائیکلو پیڈیا ہوتا ہے اس فن کے تمام تصورات، مباحث اور موضوعات ابجدی ترتیب سے alphabetical شکل میں مرتب کیے جاتے ہیں... چنانچہ اس موضوع پر دو انسائیکلو پیڈیا تیار ہوئے جن میں ایک کی ترتیب میں خود استاذ مصطفیٰ زرقا بھی شامل رہے۔ انہوں نے اس میں بہت کچھ لکھا۔ اس کے مضمایں کی ترتیب میں انہوں نے حصہ لیا۔ ان کے کئی شاگرد برہ راست اس کی ترتیب میں شریک تھے۔ یہ ایک بہترین انسائیکلو پیڈیا ہے اور غالباً پینتالیس یا پچاس جلدوں میں مکمل ہو گئی ہے۔ کویت کی وزارت اوقاف نے 'موسوعة الفقه الإسلامي' کے نام سے یہ کام کرایا ہے... ایک دوسری انسائیکلو پیڈیا اور بھی ہے جو اس درجہ کا تو نہیں لیکن علمی اعتبار سے اچھا ہے۔ یہ مصر میں تیار ہوا۔ اس کا نام بھی 'موسوعة الفقه الإسلامي' ہے۔ یہ نویادس جلدوں میں ہے۔^(۲)

حکومت کویت کی جانب سے تیار ہونے والے مذکورہ بالاموسوعہ فقہیہ کا تفصیلی تعارف ہمارے اس مقاولے کے باب پنجم میں پیش کیا جائے گا۔



۱۔ اجتماعی اجتہاد تصویر ارتقاء اور عملی صورتیں: ص ۲۳۳

۲۔ محاضرات فقہ: ص ۵۲۹ - ۵۳۰

باب سوم

اجتیماعی اجتہاد اور اس کی شرعی حیثیت

فصل اول

اجتماعی اجتہاد اور قانون سازی

فصل دوم

اجتماعی اجتہاد کی شرعی حیثیت اور تفہیز

فصل اول

اجتیماعی اجتہاد اور قانون سازی

اجتماعی اجتہاد اور اس کی شرعی حیثیت

فصل اول

اجتماعی اجتہاد اور قانون سازی

اجتماعی اجتہاد کی لغوی و اصطلاحی تعریف پر ہم سابقہ باب میں تفصیلی بحث پیش کر کچے ہیں۔ اس باب میں ہم اجتماعی اجتہاد کی بنیاد پر مسلمان ریاستوں میں قانون سازی کا ایک تحقیقی، تاریخی و تجزیائی جائزہ پیش کریں گے۔ عربی زبان میں قانون سازی کے لیے 'تقنین' اور 'تدوین' دو الفاظ مستعمل ہیں۔ ان دونیں سے بھی پہلا لفظ زیادہ استعمال ہوتا ہے۔ چونکہ یہ دونوں جدید اصطلاحات ہیں لہذا قدیم لغات میں ہمیں یہ الفاظ نہیں ملتے۔ لفظ قانون عربی زبان میں شروع ہی سے مستعمل رہا ہے اور اپنی اصل کے اعتبار سے رومی زبان کا لفظ ہے، جبکہ بعض محققین کا کہنا ہے کہ یہ لفظ یونانی زبان سے ماخوذ ہے۔ قانون کا لفظ قاعدہ یا ضابطہ کے معنی میں قدیم عربی میں استعمال ہوتا رہا ہے لیکن قانون سازی یعنی قانون وضع کرنے کے لیے 'تقنین' یا 'تدوین' کے لفظ کا استعمال ایک جدید اصطلاح ہے۔

تقنین کا لغوی معنی و مفہوم

'معجم الوسیط' کے مؤلفین لکھتے ہیں:

"(قَنْنَ) وضع القوانین .. -القانون مقیاس کل شئ و طریقہ رومیہ و قیل فارسیہ و فی الاصطلاح
امر کلی ینطبق علی جمیع جزئیاته التی تتعرف أحکامها منه۔"^(۱)

"تقنین کے معنی قوانین وضع کرنے کے ہیں... اور قانون سے مراد ہر چیز کو مانپنے کا آلہ اور اس کا طریقہ کار ہے۔ بعض اہل افت کا کہنا ہے کہ یہ رومی لفظ ہے جبکہ بعض نے فارسی بھی کہا ہے۔ اصطلاحی طور پر قانون سے مراد وہ امر مکی ہے جو اپنی ان جمیع جزئیات پر منطبق ہوتی ہو کہ جن کا حکم اس سے پہچانا جاتا ہو۔"

مولانا وحید الزمان کیرانوی حَفَظَ اللَّهُ عَنْهُ لکھتے ہیں:

"لفظ تقنین کا مادہ 'ق-ن-ن' ہے اور یہ باب تفعیل سے مصدر ہے۔ اس کا لغوی معنی 'قانون سازی' ہے۔"^(۲)

اصطلاحی معنی و مفہوم

مختلف علماء نے 'تقنین' کے اصطلاحی معنی کچھ فرق کے ساتھ یوں بیان کیے ہیں۔ ڈاکٹر یوسف القرضاوی حَفَظَ اللَّهُ عَنْهُ لکھتے ہیں:

"صیاغة الأحكام فی صورة مواد قانونية مرتبة مرقمة على غرار القوانين الحديثة من مدنية وجنائية وإدارية۔"^(۳)

"احکام شرعیہ کو جدید یوائی، فوجداری اور انتظامی قوانین کے انداز پر مرتب و ترکیم شدہ قانونی مواد کی صورت میں ڈھالنا، تقنین ہے۔"

ڈاکٹر وہبہ الزحلی حَفَظَ اللَّهُ عَنْهُ تقنین کی تعریف بیان کرتے ہوئے لکھتے ہیں:

"صیاغة أحكام المعاملات وغيرها من عقود ونظريات ممهدة لها جامعة لإطارها في صورة مواد

۱۔ المعجم الوسیط: ۷۲۳/۲

۲۔ القاموس الوحيد: ص ۱۳۶۲

۳۔ مدخل لدراسة الشريعة الإسلامية: ص ۲۹۷

اجتماعی اہتماد اور اس کی شرعی صحت
قانونیہ یسهل الرجوع إلیها۔^(۱)

”معاملات، عقود اور مختلف انکار سے متعلقہ احکام شرعیہ کو آسان و جامع بنانے کے لیے قانونی مواد کی صورت میں ڈھالنا تاکہ ان کی طرف رجوع آسان ہو“ تقنین کہلاتا ہے۔
شیخ مصطفیٰ انر قاضی^{رحمۃ اللہ علیہ} لکھتے ہیں:

”یقصد بالتقنین بوجہ عام جمع الأحكام والقواعد التشريعية المتعلقة بمجال من مجال العلاقات الاجتماعية وتبویبها وترتیبها وصیاغتها بعبارات آمرة موجزة واضحة فی بنود تسمی (مواد) ذات أرقام مسلسلة ثم إصدارها فی صورة قانون أو نظام تفرضه الدولة يلتزم القضاة بتطبیقه بین الناس۔“^(۲)

”عام طور پر تقنین سے مراد اجتماعی معاملات سے متعلق کسی شعبے میں وارد شرعی احکام و قواعد کو جمع کرنا، ان کی ابواب بندی کرنا، ان کو مرتب کرنا اور ان کو مختصر واضح اور سلسلہ وار حکمیہ عبارتوں کی صورت میں ڈھالنا۔ پھر ان کو ایسے قانون یا نظام کی صورت میں صادر کرنا جسے کوئی ریاست لازم قرار دے اور حج حضرات لوگوں کے مسائل کے حل میں اس کے پابند ہوں۔“

شیخ صالح الغوزان^{رحمۃ اللہ علیہ} فرماتے ہیں:

”وضع مواد تشريعية يحكم بها القاضى ولا يتجاوزها۔“^(۳)

”قانون سازی سے متعلق مواد وضع کرنا تاکہ حج حضرات اس کے مطابق فیصلہ کریں اور اس سے تجاوز نہ کریں۔“
ڈاکٹر محمد زکی عبدالبرّ تقنین کی تعریف میں لکھتے ہیں:

”التقнین عبارة عن جمع القواعد الخاصة بفرع من فروع القانون بعد تبويبها وترتيبها وإزالته ما قد يكون بينها من تناقض وفيها من غموض في مدونة واحدة ثم إصدارها في شكل قانون تفرضه الدولة عن طريق الهيئة التي تملك سلطة التشريع فيها بصرف النظر عما كان مصدر هذه القواعد التشريع أو العرف أو العادة أو القضاء أو غير ذلك من مصادر القانون۔“^(۴)

”تقنین سے مراد قانونی فروعات میں کسی فرع سے متعلق قواعد کی ترتیب و تبویب اور ان میں موجود قضاویں اور بہام کو دور کرنے کے بعد ان کو ایک جگہ جمع کرنا پھر ان کو ایسے قانون کی شکل میں جاری کرنا کہ جس کی پابندی کو ریاست، انتظامیہ وغیرہ کے ذریعے لازم قرار دیتی ہے۔ تقنین میں عموماً اس بات کا ذکر نہیں ہوتا کہ اس قاعدے یا ضابطے کا مصدر کیا ہے، قانون ہے یا عرف ہے، عادت ہے یا قضاء یا اس کے علاوہ کوئی اور مصدر ہے۔“

درج بالا تعریفات پر اگر ہم غور کریں تو معلوم ہوتا ہے کہ یہ تعاریف کی ایک اجزاء پر مشتمل ہیں جو درج ذیل ہیں:

جمع و تبویب

سب سے پہلے تو زندگی کے کسی ایک گوشے کو منتخب کیا جائے اور اس سے متعلقہ تمام مسائل کو قرآن و سنت اور آئندہ سلف کی آراء کی روشنی میں جمع کیا جائے۔ اس طرح ہر ہر شعبہ زندگی سے متعلق مسائل کا ایک باب (chapter) بنادیا جائے گا اور اس کے تحت ان مسائل کا حل جمع کیا جائے جو روزمرہ زندگی میں عوامِ الناس کو پیش آتے ہیں۔

۱۔ جهود تقنین الفقه الاسلامی: ص ۲۶

۲۔ المدخل الفقہی العام: ۳۱۳/۱

۳۔ تقنین الشریعة بین التحلیل والتحریم: ص ۵

۴۔ تقنین الفقه الاسلامی: ص ۲۱

ترتیب و تر قیم

پھر ان جمع شدہ مسائل کو ان کے ابواب کے اعتبار سے ایک ترتیب دے دی جائے اور ہر باب میں بیان شدہ ایک ایک مسئلے کو شماریاتی طریقے سے بیان کرتے ہوئے ایک نمبر (number) دے دیا جائے۔

اختصار ووضاحت

ترتیب (numbering) کے بعد مسائل کا حل بیان کرنے والی ان عبارتوں کو ممکن حد تک مختصر کرنا بھی ایک اہم کام ہے۔ اختصار کے ساتھ ساتھ اگر کسی جگہ مختلف عبارتوں میں تقاضا ہے تو اس کو دور کیا جائے یا ابہام پایا جاتا ہے تو اس کی بھی وضاحت کی جائے تاکہ مسائل کے حل کے لیے انتہائی مختصر لیکن دوڑک و واضح عبارتیں حاصل ہو سکیں۔

حکمیہ انداز میں ڈھالنا

ان مراحل سے گزرنے کے بعد اب ان عبارتوں کو حکمیہ انداز میں قانونی شکل دی جائے تاکہ کسی فقہ کی کتاب میں بیان شدہ مسائل اور اسلامی ریاست کے قانون میں فرق و واضح ہو سکے۔

تففید

سب سے آخری مرحلہ اس قانون کے نفاذ کا ہے۔ یعنی ریاست اس قانون کی انتظامیہ کے ذریعے پابندی کروائے گی اور نجح حضرات عدالتوں میں اس قانون کے مطابق فیصلے کرنے کے پابند ہوں گے۔ پس تففید بھی تقنین کا ایک مرحلہ ہے ورنہ تو فقہی مسائل کو پہلے چار مراحل سے گزار کر صرف قانونی شکل دے دینا ہی تقنین نہیں ہے بلکہ اس کے بعد اس کو ملکی قانون کے طور پر نافذ کرنا اور نجح حضرات کو اس کے مطابق فیصلوں کا پابند کرنا بھی اس میں شامل ہے۔

تدوین و تقنین میں فرق

تدوین کا مادہ 'وَن' ہے اور یہ باب "تفعیل" سے مصدر ہے۔ تدوین کا لغوی معنی جمع کرنے، اکٹھا کرنے اور مرتب کرنے کے ہیں۔ مولا ناوجہد الزمان قاسمی کیر انوی حَفَظَهُ اللَّهُ لکھتے ہیں:

"دوّن الكتب: كتبابون واکٹھا کرنا اور مرتب کرنا۔" (۱)

اصطلاحی بطور پر تدوین سے مراد مختلف فقہی احکام اور ان کے دلائل کو ایک جگہ مناسب و آسان انداز میں جمع کر دینا ہے تاکہ لوگوں کے لیے ان کی طرف رجوع کرنا آسان ہو۔ بعض علماء نے تقنین کے لفظ کے تاظر میں تدوین کے اس معنی کو خوب اپنی طرح واضح کیا ہے۔ شیخ عبد الحسن العبیکان حَفَظَهُ اللَّهُ لکھتے ہیں۔

"أن التدوين هو كتابة الأحكام الفقهية بصياغة يراها المدون مناسبة من حيث الوضوح، ومن حيث اشتتمال المدونة على الأدلة والنصوص وقد لا يقتصر على قول واحد من أقوال الفقهاء بدون أن تكون على شكل مواد مرقمة ومسلسلة هذا عن التدوين، أما التقنین فهو صياغة الأحكام على شكل مواد مرقمة ومسلسلة ومختصرة ومستمدۃ من نصوص الشريعة الإسلامية وهي تصاغ بأسلوب يغلب عليه طابع الأنظمة ويخلو من ذكر الأدلة والنصوص الشرعية طلباً للاختصار وبحثاً عن سرعة وصول الباحث إلى النص الفقهي المطلوب واقتصاراً على قول واحد يعتبر هو الراجح من حيث

اجتماعی اہتماد اور اس کی شرعی حیثیت
الدلیل والمصلحة۔“^(۱)

”تدوین سے مراد فقہی احکام کو اس طرح کی مناسب صورت میں ڈھان کر لکھنا ہے جس سے وہ اچھی طرح واضح ہو جائیں اور ان احکام کے دلائل اور نصوص بھی ساتھ ہی موجود ہوں۔ تدوین میں فقہاء کے صرف ایک ہی قول کو لکھنے پر اکتفا نہیں کیا جاتا (بلکہ تقریباً جبکہ اقوال کا احاطہ مقصود ہوتا ہے) اور اسی طرح تدوین میں فقہی احکام کو کسی خاص ترتیم یا تسلسل کے ساتھ بھی نقل نہیں کیا جاتا بلکہ تقنین سے مراد فقہی احکام کو ایسی صورت میں ڈھان لانے ہے جس میں ترتیم، تسلسل، اختصار اور نصوص شریعہ کا نپوڑ ہو۔ یہ احکام عموماً ایسی صورت میں ڈھان لے جاتے ہیں کہ معاصر نظاموں کا اسلوب ان پر غالب ہو۔ ان میں اختصار اور کسی محقق کے لیے مطلوب فقہی نص تک جلد پہنچنے کے پیش نظر دلائل اور نصوص شریعہ کا ذکر نہ ہو۔ اسی طرح تقنین میں صرف دلیل اور مصلحت کی بنیاد پر راجح قرار پانے والے قول ہی کو بیان کیا جاتا ہے۔“

یہ واضح رہے کہ اس الفوی و اصطلاحی فرق کے باوجود بعض معاصر علماء تدوین کو تقنینکے معنی میں بھی استعمال کر لیتے ہیں۔ آستاذ حسینی الحفصی فرماتے ہیں:

”التدوين كلمة سأاستعمالها بمعنى صياغة الأحكام الشرعية في عبارات إلزامية لأجل تنفيذها والعمل بموجبها وقد استعمل بعض الرملاء في الأقطار العربية الأخرى كلمة التقنين بدلاً منها ولكن فضلت عليها الكلمة العربية التدوين من فعل: دون تدوينا مدونة لأن التقنين مشتق من القانون وهو الكلمة دخيلة كما تعلمون أخذها العرب عن السريانية من الكلمة كانون اليونانية۔“^(۲)

”تدوین کے لفظ کو میں احکام شریعہ کو حکمی عبارتوں میں ڈھان لئے کے لیے استعمال کرو گا تاکہ ان احکام کو نافذ کیا جائے اور ان کے مطابق عمل ہو۔ دوسرے عربی ممالک میں ہمارے بعض ساتھیوں نے تدوین کی جگہ تقنین کے لفظ کو استعمال کیا ہے لیکن میں نے تدوین کے لفظ کو اس لیے ترجیح دی ہے کہ یہ عربی لفظ ہے اور اس سے فعل دون تدوينا مدونة، استعمال ہوتا ہے۔ تقنین کا لفظ قانون سے مشتق ہے اور یہ عربی زبان میں باہر سے داخل کیا گیا لفظ ہے جیسا کہ آپ حضرات کو معلوم ہے۔ اہل عرب نے یہ لفظ سریانی زبان کے راستے یونانی لفظ ‘کانون’ سے لیا ہے۔“

بعض علماء تدوین اور تقنین میں فرق کرتے ہوئے تدوین کو جائز اور تقنین کو ایک ناجائز فعل گردانتے ہیں۔ جناب مولانا عبد الرحمن مدینی حفظہ اللہ کرہتے ہیں:

”جہاں تک کتاب و سنت کی بجائے جدید انداز پر دفعہ اور دستور و قانون کی شکل میں شریعت کی تشكیل نو کا مسئلہ ہے تو تقنین شریعت کی یہ صورت کوئی پختہ اسلامی تصور نہیں ہے بلکہ یہ تصور مغرب سے متاثر جدید ہن کی پیداوار ہے جو فرانس کی تقلید میں مسلمانوں میں درآمد ہوا ہے۔ ورنہ صحیح تصور یہ ہے کہ شریعت (کتاب اللہ) اور اس کی تعبیر (سنن و حدیث) مکمل ہو کر بہت پہلے آئندہ سلف اسے مدون کر چکے ہیں۔ البتہ جہاں تک اجتہاد کا تعلق ہے تو پہلے فقہاء کے اجتہادات اگرچہ فقہ و فتاویٰ کی تحریک کتابوں کی صورت میں موجود ہیں، تاہم جدید طرز پر ان کی اجتماعی تدوین نو مقصود ہو تو یہ کام غلط نہیں بلکہ جدید موسوعات فقہیہ کی شکل میں اپنی افادیت کا منہ بولتا ثبوت ہے بشرطیکہ یہ کام صاحب تقویٰ اور علم و بصیرت کے حامل لوگوں کے ہاتھوں ہی انجام پائے۔ لیکن اس وقت اجتماعی اجتہاد کے حوالے سے جس نکتہ پر ہم گفتگو کر رہے ہیں، وہ فقہ و اجتہاد کی تدوین نو کا مسئلہ نہیں بلکہ تدوین کے مخالف طی میں تقنین (شریعت کی قانون سازی) کی ضرورت کا ہے، جسے دراصل جدید عربی ذمیں لفظ تشریع سے پیش کیا جا رہا ہے۔ لہذا اس موضوع پر گفتگو کے وقت تدوین و تقنین کا فرق ملحوظ رہنا چاہیے یعنی تدوین تو فقہ و اجتہاد کو ترتیب دینے کا نام ہے جس کی تقلید بالخصوص علماء و قضاؤ پر لازمی نہیں ہوتی، بلکہ تقنین اپنے الفاظ میں کسی

1-Skeikh Abdul Muhsin Al-abekan, Taqneen ul Ahkam Al-shareyyah, Retrieved December 14, 2009, from

<http://www.aawsat.com/leader.asp?section=3&article=356878&issueno=9991>

اجتہاد اور اس کی شرعی حیثیت خاص تعبیر و تدوین شریعت کو قانونی جامہ پہنانے کا نام ہے جو حتیٰ امر ہو کر ایک طرف شریعت سازی اور خدالی اختیارات میں غل اندازی کا موجب بنتی ہے تو دوسری طرف اسے اجتہاد بھی نہیں قرار دیا جاسکتا کیونکہ اجتہاد سے تو شریعت کی وعیت حاصل ہوتی ہیں جبکہ تقینی سے فرد و معاشرہ کو ایک خاص تعبیر شریعت کی تقلید کا پابند قرار دے کے اجتہاد کے دروازے ان پر بند کر دیے جاتے ہیں۔ قرآن مجید کی نظر میں اس کا نام براصر و اغلال ہے۔^(۱)

آگے چل کر ایک جگہ مولانا اجتہاد و تدوین کے فرق کو بھی واضح کرتے ہوئے مزید فرماتے ہیں:

”اجتہاد سے مراد حکم الہی کی تلاش اور اس کا اطلاق ہے، لہذا وہ ایک اعتبار سے مجتہد کی اپنی ذات کے لئے یا قاضی کے زیرِ ساخت قضیے کے نیچلے کی حیثیت سے فریقین کے لیے تو واجب التعمیل ہوتا ہے، تاہم وہ شریعت نہیں ہوتا۔ شریعت صرف وہی الہی کا نام ہے، جبکہ اجتہاد فہم وہی کی قسم ہے، فی نفسہ وہی نہیں۔ پھر تدوین تو صرف ایک فنی ترتیب ہے، جسے خالص فنی اعتبار سے اجتہاد کہنا بھی درست نہ ہوگا.....!! حاصل یہ ہے کہ اجتہاد و تدوین اور تقینیں الگ الگ مفہوم رکھتے ہیں اور ان کو باہم خلط ملات کرنے سے موضوع زیر بحث اختلافی بن رہا ہے۔^(۲)

سعودی علماء کا بھی تقریباً یہی نقطہ نظر ہے جسے مولانا عبد الرحمن مدینی پیش فرمائے ہیں۔ یہی وجہ ہے کہ تقین کے مسئلہ پر بحث کے دوران سعودی عرب کے علماء کی کمیٹی ہیئتہ کبار العلماء نے تدوین کا لفظ استعمال کیا ہے۔ ہم اس باب کی دوسری فصل میں ان شاء اللہ اس مسئلے پر مفصل بحث کریں گے۔

تدوین و تقین کے مراحل

کسی بھی فقہی حکم کو قانون بنانے کے لیے کئی مراحل سے گزارنا پڑتا ہے۔ معاملہ ایسا نہیں ہے کہ فقه کی کسی کتاب سے فتاویٰ لیں، اس کی ترقیم کریں تو قانون تیار ہے۔ بلکہ کسی بھی فقہی نص کو تہذیب و تتفقیح کے کئی درجات و مراحل سے گزارنے کے بعد قانونی شکل دی جاتی ہے۔ آستانہ صحی الحفصانی نے تدوین و تقین کو پانچ مراحل میں تقسیم کیا ہے۔

پہلا مرحلہ

پہلے مرحلے میں ان فقہی مصادر کا انتخاب شامل ہے کہ جن کی بنیاد پر کسی ملک میں قانون سازی ہونی ہے۔ عصر حاضر میں مذاہب اور دوسرے معروف فقہی مذاہب کے فتاویٰ کی کتب کا انتخاب اس مرحلے میں شامل ہوگا۔ آستانہ صحی الحفصانی فرماتے ہیں:

”إن التدوين بمراحل خمس: أولاً: مرحلة التبني للذهب الرسمى وكانت مرحلة صعبة لم ينجح فيها ابن المقفع ولا أبو جعفر ولكن نجحت فيها الدولة العثمانية وغيرها من الدول العربية على غرارها.“^(۳)

”تدوین کے پانچ مراحل ہیں۔ پہلا مرحلہ کسی فقہی مذہب کو اپنالینا ہے اور یہ بہت ہی مشکل مرحلہ ہے۔ ابن مقتفع اور ابو جعفر تو اس میں کامیاب نہ ہو سکے لیکن سلطنت عثمانیہ اور اس کے علاوہ اسی طرز پر بعض دوسرے عرب ممالک نے کامیاب حاصل کر لی ہے۔“

دوسرے مرحلہ

دوسرے مرحلے میں مختلف فقہی کتابوں اور فتاویٰ جات کے اختصار پر مشتمل ایک جامع کتاب آسان فہم انداز میں تالیف کی جاتی ہے۔

۱۔ تعبیر شریعت اور پارلیمنٹ: ص ۲۲-۲۶

۲۔ أيضاً: ص ۲۷

۳۔ أبحاث هيئة كبار العلماء: ۱۲۵/۳-۱۲۶

اجتماعی اجتہاد اور اس کی شرعی صحت
اُستاذ حجج الحصانی فرماتے ہیں:

”المرحلة الثانية: كانت مرحلة جمع المؤلفات لا على شكل قانون رسمي بل في شكل كتاب شبه رسمي يسهل المطالعة وفهم الأمور على الطالبين من قضاة وعلماء وتلامذة وهذا قد ذكرت له أمثلة وهي ملتقى الأبحر والفتاوی الهنديّة وسيدي خليل ومدونات قدری باشا۔“^(۱)

”وسرے مرحلے میں بہت سی کتابوں کو ایک جگہ جمع کیا جاتا ہے اور یہ جمع و تالیف سرکاری قانون کی شکل میں نہیں ہوتی بلکہ ایک ایسی قانونی کتاب کی شکل میں ہوتی ہے کہ جس کا مطالعہ اور تفسیر جوں، علماء اور طالب علموں کے لیے آسان ہو۔ اس کی کئی ایک مثالیں بھی پائی جاتی ہیں مثلاً ملتقى البحر، فتاوی عالمگیری، سیدی خلیل اور مدونات قدری پاشا وغیرہ۔“

تیسرا مرحلہ

تیسرا مرحلے پر ان مختصر فقہی عبارتوں کو قانونی اور حکمی شکل دی جاتی ہے تاکہ ان کو قانون کے جدید اسلوب میں ڈھالا جاسکے۔ اُستاذ حجج الحصانی فرماتے ہیں:

”ثم المرحلة الثالثة دون المذهب الرسمي في مدونات رسمية الزامية كمجلة الأحكام العدلية العثمانية التي أخذت عن المذهب الحنفي وحده۔“^(۲)

”اس کے بعد تیسرا مرحلہ ہے کہ جس میں کسی ایک فقہی مذهب کو سرکاری حکمیہ عبارات کی شکل میں ڈھالنا ہے جیسا کہ 'محلہ الأحكام العدلية' کی مثال ہے جو مذهب حنفی کی بنیاد پر تیار کیا گیا تھا۔“

چوتھا مرحلہ

چوتھے مرحلے میں جبکہ ایک معین فقہی مذهب کو قانون سازی کے لیے اصل بنیاد بنایا گیا ہو، وسرے مذاہب اسلامیہ سے بھی استفادہ کرنا شامل ہے۔ اُستاذ حجج الحصانی فرماتے ہیں:

”ثم المرحلة الرابعة اتبعت طريقة أخرى وهى أن يؤخذ مذهب واحد كأصل الاقتباس من المذاهب الأخرى فى بعض المسائل مثاله ما جرى فى قانون حقوق العائلة العثمانية ومجلة الجنaiات والأحكام العرفية التونسية القديمة ومجلة الالتزامات والعقود التونسية وما جرى فى مدونات الأحوال الشخصية فى البلاد العربية التى أشرنا إليها وقد ذكرنا أن بعضها أيضا قد ابتعد عمما جرى فى الشريعة كما فعلت العراق فى مسائل المواريث التى نبهنا بها أى فى هذه المحاضرة۔“^(۳)

”اس کے بعد چوتھا مرحلہ ہے کہ جس میں ایک اور طریقہ واختیار کرتے ہوئے بعض مسائل میں ایک فقہی مذهب کی عبارتوں کو دوسرے مذاہب کے مقابلے میں اصل اقتباس بنایا جاتا ہے۔ اس کی مثال سلطنت عثمانیہ میں عائلي حقوق کا قانون، مجلہ جنایات، تیونس میں قدیم روایج احکام، مجلہ الالتزامات، تیونس کے عقود اور بلا دعربیہ کے پرنسن لاء کے مجموعہ قوانین ہیں کہ جن کی طرف ہم پہلے اشارہ کر چکے ہیں۔ جیسا کہ ہم ذکر کر چکے ہیں کہ ان قوانین میں سے بعض ایسے بھی ہیں کہ جو شریعت سے کافی دور ہیں جیسا کہ عراق نے وراثت کے بعض مسائل میں قانون سازی کی ہے اور ہم اس بارے میں اسی پیکھر میں خبردار کر چکے ہیں۔“

اس مرحلے کے بارے کچھ تحقیقات کا اظہار ہمیں آگے چل کر کریں گے۔

۱- أبحاث هيئة كبار العلماء: ۱۶۵/۳- ۱۶۶

۲- أيضًا

۳- أيضًا

پانچوال مرحلہ

پانچوال مرحلے میں دوسرے ممالک کے قوانین سے کچھ اخذ کرنا شامل ہے۔ اُستاذ صحی الحفصی فرماتے ہیں:

”وأخيراً في المرحلة الخامسة اقتبست بعض القوانين عن المدونات الغربية فكان هذا الاقتباس أحياناً موفقاً بحيث لم يخالف روح التشريع الإسلامي وأحياناً كان مخالفًا لما جاء في هذا التشريع.“^(۱)

”سب سے آخری اور پانچوال مرحلہ مغربی قوانین سے کچھ اخذ کرنا ہے بشرطیکہ یہ استفادہ اسلامی قانون کی روح کے خلاف نہ ہو اگرچہ بعض اوقات وہ اسلامی قانون کے ظاہر آخاف نظر آ رہا ہو گا۔“

اُستاذ صحی الحفصی نے تدوین کے مرحلے میں جو آخری مرحلہ بیان کیا ہے تو یہ ایک بہت ہی نازک و حساس معاملہ ہے۔ کسی اسلامی ریاست کا قانون بناتے وقت غیر ملکی قوانین سے استفادے کو عقلماں لینے سے یہ لازم آتا ہے کہ ہم یہ عقیدہ رکھیں کہ قرآن و سنت جامع نہیں ہیں اور ان میں قیامت تک پیش آنے والے مسائل کا حل موجود نہیں ہے۔ جب ہم قرآن و سنت کو ایک مکمل ضابطہ حیات مانتے ہیں اور ہمارا یہ ایمان ہے کہ قرآن و سنت میں ہر قسم کے قوانین کو نصایا قیاساً یا مصلحتاً بیان کر دیا گیا ہے تو پھر اس بات کی ضرورت باقی نہیں رہتی کہ ہم قانون سازی کے لیے غیر مسلم ممالک کے مجموعہ قوانین کی طرف رجوع کریں۔ دوسری بات، جس کی طرف اُستاذ صحی الحفصی نے اشارہ کیا ہے کہ اسلامی ریاستیں غیر مسلم ممالک کے ایسے قوانین بھی اختیار کر سکتی ہیں جو ظاہر شریعت کے منانی ہوں لیکن وہ شریعت اسلامیہ کی روح کے موافق ہوں۔ ہمارے خیال میں یہ طرز فکر صحیح نہیں ہے۔ قابل تجنب بات تو یہ ہے کہ ظاہر شریعت کا تعین تو شرعی نصوص سے ہو جائے گا، شریعت کی روح کا تعین کون کرے گا؟۔ مختلف علماء کے نزدیک ایک ہی مسئلے میں شریعت کی روح ایک نہیں بلکہ کئی ایک ہوں گی۔ قانون سازی ہمیشہ ظاہر کے مطابق ہوتی ہے اور اس کا اطلاق بھی ظاہری اجسام پر ہی ہوتا ہے۔ روحوں پر نہ تو قوانین کا اطلاق ہوتا ہے اور نہ ہی کسی روح کی بنیاد پر شریعت کے خلاف قانون سازی ہو سکتی ہے۔ ہاں! اس حد تک یہ بات درست ہے کہ اسلامی ریاست میں قانون سازی کے دوران ظاہر شریعت کے ساتھ ساتھ مقاصد شریعت کو بھی ملاحظہ کرنا چاہیے لیکن اس کا یہ مطلب قطعاً نہیں ہے کہ مقاصد و مصالح پوری کرنے کے لیے شرعی نصوص کی خلاف ورزی ہی شروع کر دی جائے۔

راجح فقہی مسلک کی قانون سازی کے دواعی و محکمات

صحابہ رضی اللہ عنہ و تابعینہم کے زمانے میں فقہی اختلاف بہت کم تھا۔ اگر کوئی اختلاف تھا بھی تو اختلاف تنوع تھا نہ کہ اختلاف تضاد۔ لوگ روزمرہ زندگی کے معاملات میں ان کے فتاویٰ اور فیصلوں پر اعتماد کرتے تھے اور اس طرح معاشرے کے مسائل حل ہو رہے تھے۔ ما بعد کے زمانوں میں فقہاء کا اختلاف بہت بڑھ گیا، کئی فقہی مذہب وجود میں آگئے اور پھر ہر فقہی مذہب میں بھی ایک ایک مسئلے کے بارے میں کئی کئی اقوال موجود تھے جس کی وجہ سے راجح، مرجوح، معمول بہ، غیر معمول بہ، متذکر، شاذ، غریب، مفتی بہ اور غیر مفتی بہ اقوال جیسی اصطلاحات وجود میں آئیں۔ کثرت آراء و افکار اور ایک ہی مسئلے میں شرعی عادات کے قاضیوں کے متصاد فیصلوں نے لوگوں کے دلوں میں شریعت اسلامیہ کے حوالے سے شکوک و شبہات پیدا کر دیے کہ ایک ہی دین میں اس قدر اختلافات کہاں سے آگئے؟۔ لہذا اسلامی فقہ کی قانون سازی کی ضرورت محسوس ہوئی۔

دوسرے عصر حاضر میں جوں کی اخلاقی صورت حال بھی ایسی نہیں ہے کہ عوام انسام امانت، دینداری، عدل و انصاف، علمی رسوخ اور اخلاقی اقدار کی پاسداری میں ان پر اعتماد کریں۔ فتنے اور نفسانی کے اس دور میں اگر قاضیوں اور جوں کو کسی قانون کے بغیر کھلا چھوڑ دیا گیا تو اس سے

اجتماعی اجتہاد اور اس کی شرعی صحت معاشرے میں امن کے قیام کی بجائے فساد بڑھے گا۔ پس علماء کی ایک جماعت نے ان حالات میں یہ رائے پیش کی کہ اسلامی قانون کو مدون شکل میں ہونا چاہیے، جس میں فقهاء کی چنیدہ آراء کو جمع و ترتیب کے بعد جدید قانونی عبارتوں کی صورت میں ڈھال کر نافذ کر دینا چاہیے۔ قانون سازی کی اس تحریک کے پیش منظر میں کیا دوائی و محرکات تھے، علماء کی ایک جماعت ان کو یوں بیان کرتی ہے:

” مما تقدم بتبيين أن الدواعي إلى تدوين القول الرابع وإلزام القضاة به هي: ۱- وقوع أحكام اجتهادية متناقضة في قضايا متماثلة، أدت إلى اتهام القضاة باتباع الهوى فيما يقضون أو برميهم بالقصور في علمهم أو تطبيقهم لما عرفوا من الأحكام الشرعية على ما رفع إليهم من القضايا الجزئية المتنازع فيها . ۲- عدم وجود كتاب سهل العبارة في المعاملات يتعرف منه الناس أحكام المعاملات ليراعوا تطبيقها ويوفقو بینها وبين أعمالهم عند الأقدام حتى لا يقعوا فيما يعرضهم للحكم عليهم . ۳۰۰- تهرب بعض الناس من رفع قضاياهم للمحاكم الشرعية بالمملكة إلى رفعها لمحاكم في دول أجنبية نتيجة لما تقدم ذكره والخوف من أن يتزايد ذلك حتى يتنهى عيادةً بالله إلى استبدال قوانين وضعية بالأحكام الشرعية .“^(۱)

”سابقة ابجات سے یہ بات واضح ہوتی ہے کہ راجح فقہی قول کی تدوین اور جوں کو اس کا پابند کرنے کے محرکات درج ذیل ہیں: ا۔ پہلا داعیہ تو یہ بیان کیا گیا ہے کہ ایک ہی جیسے مقدمات میں متقاض اجتہادی فیصلوں کی وجہ سے عوام انسان نے قاضیوں اور جوں پر اپنے فیصلوں میں خواہش نفس کی پیروی کرنے یا ان پر شرعی احکام کے ناقص علم یا متنازع فیہ جزوی مقدمات میں شرعی احکام کو جانے کے باوجود فقہ الواقع سے واقف نہ ہونے کی وجہ سے شرعی قانون کی تطیق میں قصور کی تھیں لگائیں۔ ۲۔ تقنین کا دوسرا داعیہ یہ بیان ہوا ہے کہ معاملات زندگی کے بارے میں کوئی ایسی کتاب موجود نہیں ہے جو آسان زبان میں ہو اور لوگ اس سے روزمرہ معاملات کے احکام جان سکیں۔ لوگ اس بات سے بھی واقف ہوں کہ ان احکام کا اطلاق کب ہوتا ہے تاکہ وہ کوئی کام کرتے وقت اپنے اعمال و افعال اور مدون شرعی احکام میں موافقت پیدا کریں اور اعلیٰ میں کسی ایسے فعل کا ارتکاب نہ کر گز ریں جس کی وجہ سے کوئی شرعی حکم ان پر لاگو ہو جائے... ۳۔ اسی طرح بعض لوگوں کا اپنے معاملات کو ملکی شرعی عدالتوں سے حل کروانے کی بجائے اجنبی ممالک کی عدالتوں کی طرف رجوع کرنا اسی عدم تقنین کا نتیجہ ہے کہ جس کا ہم ذکر کرچکے ہیں۔ اب تو یہ خوف بھی لاحق ہے کہ یہ صورت حال بڑھتے بڑھتے یہاں تک پہنچ جائے کہ احکام شرعیہ کو احکام وضعیہ (انسانی قوانین) سے تبدیل کرنے کے مطالبات جاری ہو جائیں۔“

یہی وہ دوائی و محرکات تھے جن کی وجہ سے بعض اہل علم نے یہ خیال پیش کیا کہ ایک معین فقہی مذاہب کی روشنی میں راجح اقوال کی تدوین کر لی جائے تاکہ ایک طرف عوام انسان کو اپنے افعال اور ان کے بارے شرعی احکام سے مدون قانون کے ذریعے آگاہ کیا جائے جبکہ دوسری طرف جوں کے لیے بھی یہ سہولت ہو کہ وہ مقدمات کا فیصلہ آسانی سے کر سکیں اور وہ ان الزامات سے بھی بری ہو جائیں جو قانون مدون نہ ہونے کی صورت میں عوام انسان کی طرف سے ان پر عائد کیے جاتے ہیں۔

شرعی احکام کی قانون سازی کے محسن

احکام شرعیہ کی تقنین کے قائلین اس کے کئی ایک محسن کا تذکرہ کرتے ہیں، جن کا خلاصہ یہ ہے:

﴿۱﴾ اگر مذکورہ بالاطریقہ کے مطابق قرآن و سنت کی روشنی میں دی گئی فقہی آراء و مذاہب کو قانونی شکل میں مدون کر دیا جائے تو نجح حضرات، ماہرین قانون اور عوام انسان کے لیے کسی بھی مسئلے کے بارے شرعی قانون کو معلوم کرنا آسان ہو جائے گا اور اگر معاملہ تقنین کے بغیر یوں ہی چھوڑ دیا جائے تو عوام اشخاص کے لیے یہ ممکن نہیں ہے کہ قرآن و سنت یا آئمہ سلف کی آراء سے شرعی قانون معلوم کر سکیں۔ علاوہ ازیں

اکثر و بیشتر اسلامی ممالک میں نجح حضرات بھی عموماً عربی زبان سے واقف نہ ہونے کی وجہ سے مصادر شریعت سے برآ راست استفادہ کرنے کی امکیت نہیں رکھتے۔ اگر ان میں بعض اس کے اہل ہوں بھی تو ہر فقہی مذہب میں کئی ایک آراء ہوں گی جن میں کچھ راجح، کچھ مرجوح، بعض معمول بہا اور بعض متروک ہوتی ہیں اور ہر راجح کے بس میں یہ بات نہیں ہے کہ وہ وجوہات ترجیح کو استعمال کرتے ہوئے اصح رائے کو اختیار کر سکے۔ پس یہ مناسب معلوم ہوتا ہے کہ علماء و محدثین فن کی ایک جماعت قرآن و سنت اور فقہی مذاہب کی روشنی میں ایک قانون وضع کریں جو لوگوں کی زندگیاں شریعت کے مطابق ڈھانے میں سیرٹھی کا کام دے۔ عامۃ الناس کے لیے بھی اس طرح سے شرعی قانون سے واقف ہونا اور اسکی پابندی کرنا آسان ہوگا۔

۲) کسی ایک علاقے یا ملک میں ایک ہی قانون راجح ہوا ریزہ ہو کر مختلف قاضی اپنے اجتہاد کی روشنی میں ایک ہی قضیے میں مختلف فیصلے دے رہے ہوں۔ اگر تو کسی ریاست میں قرآن و سنت کو بالاتر قانون (Suprem Law) مان لیا جائے لیکن اس کی بنیاد پر قانون سازی نہ کی جائے تو ہر قاضی فیصلہ کرتے وقت مجتہد بھی ہو گا کیونکہ اس نے پیش آمدہ قضیے میں قرآن و سنت سے رائے اخذ کرنی ہے اور پھر اس کی تطبیق (application) بھی کرنی ہے۔ اب اجتہاد میں میں اختلاف کی بنیاد پر ہر قاضی کی رائے دوسرے سے مختلف ہو گی۔ اس کے عکس اگر قاضیوں کو ایک متعین قانون بنایا کر دے دیا جائے اور وہ اس کے مطابق فیصلے کرنے کے پابند ہوں تو اس قسم کا اختلاف رونما نہیں ہوگا۔

شرعی احکام کی قانون سازی کے عیوب

تقنین کے مخالف علماء نے احکام شرعیہ کی قانون سازی کے کئی ایک عیوب گنوائے ہیں، جن کا لب لباب یہ ہے:

۱) تقنین کی صورت میں ذاتی فکری جمود پیدا ہو جاتا ہے اور سوچنے سمجھنے کی صلاحیتی محفوظ ہو جاتی ہیں۔ قانون کے اندر سختی کا پہلو غالب ہو گا اور اس میں وہ چک ختم ہو جائے گی جس کا دھیان شریعت نے اپنے احکامات میں جا بجا رکھا ہے۔

۲) اگر ایسے اجتہادی مسائل میں تقنین کی جائے کہ جن کے بارے میں آئندہ سلف میں اختلاف رہا ہو تو نجح حضرات کو ان مختلف آراء میں کسی ایک رائے کا پابند کرنا غیر مناسب و غیر شرعی رویہ ہے جبکہ اس بات کا بھی امکان موجود ہے کہ جس فقہی رائے کو کسی ملک میں بطور قانون نافذ کیا گیا ہو نجح کی تحقیق اس کے بر عکس نتائج پر منی ہو۔ مثال کے طور پر اگر پاکستان میں مصلحت عامہ کا لاحاظہ رکھتے ہوئے اس فقہی رائے کو بطور قانون نافذ کر دیا جائے کہ جس کے مطابق ایک مجلس کی تین طلاقیں ایک ہی شمار ہوتی ہیں اور تمام جوں کو اس کا پابند بنادیا جائے تو فقہی کے علماء یا مقلدین کے لیے نہ تو قاضی بن کر ان عدالتوں میں مقدمات کا فیصلہ کرنا قابل عمل ہو گا اور نہ ہی اپنے طلاق کے مسائل میں عدالتوں کی طرف رجوع ممکن۔ اسی طرح اگر نکاح کے مسائل میں جمہور کی رائے کے بر عکس فقہی کے مطابق قانون سازی کرتے ہوئے یہ ضابطہ بنادیا جائے کہ اس ملک میں کسی بھی بالغ لڑکی کو اپنی شادی کے لیے ولی کی اجازت لینا ضروری نہیں ہے تو اہل الحدیث اس ضابطے و قانون کو ماننے سے انکار کر دیں گے اور نہ ہی کسی اہل الحدیث نجح کو اس مسئلے میں کسی قانون کا پابند بنانا شرعاً جائز ہو گا۔ پس اس صورت میں نجح بننے کے لیے پہلی شرط یہ ہو گی کہ قاضی کو شریعت سے مکمل طور پر جاہل ہونا چاہیے اور عوام الناس کا معاملہ یہ ہو گا کہ وہ ریاست کی عدالتوں میں اپنے مقدمات لے جانے کی بجائے اپنے علماء و مفتی حضرات ہی سے تصفیہ کرالیں گے اور تقنین کا مقصد فوت ہو جائے گا۔

۳) یہ تقریباً ممکن ہے کہ ہر پیش آنے والے نئے مسئلے کے متعلق قانون پہلے سے وضع کر لیا جائے کیونکہ اس عالم بشری میں آئے روز نئے نئے جرائم کی شکلیں و صورتیں سامنے آتی رہتی ہیں اور صورت واقعہ کے بدل جانے سے حکم شرعی میں بھی تبدیلی کے بہت کچھ امکانات ہوتے ہیں۔ لہذا تقنین ایک ناقص عمل ہے کہ جس کے ذریعے زندگی کے بڑے بڑے گوشوں سے متعلق قانون سازی تو کی جاسکتی ہے لیکن ہر ہر

اجتماعی اجتہاد اور اس کی شرعی صحتی مسئلے میں نہ تو قانون سازی ہو سکتی ہے اور نہ ہی ممکن ہے۔ اگر فقہ تقدیری کی بنا پر فرضی قانون سازی کرنے کی کوشش کی بھی جائیں تو مسائل تو اس قدر کثیر ہیں کہ قانون بناتے بناتے ملکی قوانین کی کتابوں کے انبار لگ جائیں گے اور قانون سازی کا جو مقصد تھا یعنی انتہائی اختصار کے ساتھ مقدمات میں قضیوں کی شرعی رہنمائی کرنا، وہ فوت ہو جائے گا۔

﴿۴﴾ اسلامی تاریخ میں تقریباً ۱۲۰۰ سال تک کسی قسم کی کوئی تدوین یا تفہیم نہیں ہوئی ہے لیکن اس کے باوجود شرعی احکام کا نفاذ انتہائی کامیابی سے ہوتا رہا ہے۔ لہذا سلف کی اس روایت کو ختم نہ کیا جائے۔

﴿۵﴾ ایک مرتبہ قانون کے مدون ہو جانے کے بعد اس بات کے امکانات موجود ہیں کہ شریعت سے ناواقف حج یا وکیل ان الفاظ کی وہ تعبیر کریں جو شرعی احکام یا مقاصد شریعت سے ہم آہنگ نہ ہو۔ جبکہ عدم تفہیم کی صورت میں قاضی یا حج مجتہد ہو گا اور مقاصد شریعت و قواعد عامہ سے اچھی طرح واقف ہو گا۔

﴿۶﴾ عامۃ الناس کو ایک مدون قانون کا پابند بنانے کا مطلب یہ ہے کہ آپ نے لوگوں کو شرعی احکام کی بجائے انسانوں کے مرتب کیے ہوئے قوانین کا پابند بنادیا۔ اور اگر یہ اختیار قاضی کو دے دیا جائے تو اس صورت میں کہنا مشکل ہے کہ آپ نے لوگوں کو انسانی قوانین کا پابند بنانا دیا ہے۔

﴿۷﴾ قرآن و سنت کے الفاظ میں ایسی جامعیت و عموم ہے جو آنے مسائل و واقعات کو اپنے اندر سمولیت ہے جبکہ انسانوں کا بنیادی ہوا قانون اس قدر جامع اور وسعتوں کا حامل نہیں ہو سکتا، لہذا ابہت سے حالات و واقعات اس مدون قانون سازی کے دائرے سے نکل جائیں گے اور مسائل کی ایک بڑی تعداد میں صورت حال پھر وہی ہو گی کہ قاضی یا حج قرآن و سنت کے بر اہر راست مطالعے کے نتیجے میں کوئی حکم تلاش کر رہے ہوں گے۔ پس قانون کی تدوین بھی قاضی کی آزادی و اختیار کو ختم نہیں کر سکتی۔

﴿۸﴾ تدوین کے نتیجے میں قانون کو مختلف ضوابط میں ڈھال دیا جاتا ہے اور عموماً قانون ساز کے ذہن میں جو حالات ہوتے ہیں، ان کا جواب اس قانونی ضابطے میں موجود ہوتا ہے جبکہ خارج میں کئی طرح کے حالات پیش آتے رہتے ہیں اور بعض حالات ایسے بھی ہوتے ہیں کہ جن پر متعلقہ قانونی ضابطے کا اطلاق نہیں ہو رہا ہوتا ہے۔ پس جب قاضی پراس معاملے کو چھوڑ دیا جائے گا تو قاضی ان حالات کے مطابق شرعی حکم معلوم کرنے کی کوشش کرے گا۔

﴿۹﴾ تدوین کے نقصان و کمی کو پورا کرنے کا بہترین علاج مسلسل قانون سازی ہے اور یہ ایک انتہائی پیچیدہ اور مشکل امر ہے۔

فقہی قانون سازی کی کوششوں کا ایک مختصر تاریخی جائزہ

اسلامی تاریخ میں فقہ اسلامی کو قانونی شکل دینے کے لیے کی جانے والی کوششوں میں سے تین بہت معروف ہیں۔ ذیل میں ان پر اجمالی انداز میں روشنی ڈال رہے ہیں۔

مؤٹا امام مالک رحمۃ اللہ علیہ کی تنفیذ

دوسری صدی ہجری میں عباسی خلفاء کے عہد کے آغاز میں ابن المقفع نے عباسی خلیفہ ابو جعفر منصور کو ایک خط لکھا جس کا لب لباب یہ تھا کہ مختلف مسائل میں علماء کے درمیان اختلاف بہت بڑھ گیا ہے جس کی وجہ سے انتشار پیدا ہو رہا ہے لہذا اس نے اس خط میں عباسی خلیفہ کو جو مشورہ دیا، وہ یہ تھا کہ کسی فقہی مذہب کو بنیاد بناتے ہوئے امیر المؤمنین اس کو اپنے حکم سے نافذ کر دیں۔ عبدالرحمن عبد العزیز القاسم لکھتے ہیں:

”ومما ينظر فيه أمير المؤمنين من أمر هذين المصررين وغيرهما من الأمصار والنواحي اختلف هذه الأحكام المتناقضة التي قد بلغ اختلافها أمراً عظيماً في الدماء والفروج والأموال... . فلو رأى أمير المؤمنين أن يأمر بهذه الأقضية والسير المختلفة فترفع إليه في كتاب ويعرف معها ما يحتاج به كل

قوم من سنت و قیاس ثم نظر فی ذلك أمیر المؤمنین وأمضی فی کل قضیة رأیه الذی یلهمه اللہ ویعزم علیه عزماً وینھی عن القضاe بخلافه وکتب ذلك کتابا جامعاً لرجونا أن یجعل اللہ هذه الأحكام المختلطة الصواب بالخطأ حکماً واحدا صواباً لرجونا أن یكون اجتماع السیر فرینة لإجماع الأمر برأی أمیر المؤمنین وعلی لسانه ثم یکون ذلك من إمام آخر الدھر إن شاء اللہ .“^(۱)

”جیسا کہ امیر المؤمنین ان دو شہروں اور ان کے علاوہ خلافت اسلامیہ کے دوسرے شہروں اور علاقوں کا حال دیکھ رہیں ہیں کہ ان شہروں میں قصاص، نکاح و زنا اور مالی معاملات کے بارے میں مختلف شرعی احکام کے لئے میں فقهاء و علماء کا اختلاف بہت بڑھ گیا ہے ... اس کے بعد ابن المقفع کہتا ہے: اگر امیر المؤمنین چاہیں تو قاضیوں کے ان تمام اختلاف فیصلوں اور طور طریقوں کے بارے میں ایک حکم جاری کریں کہ وہ سب امیر المؤمنین کی خدمت میں ایک کتاب کی صورت میں جمع کیے جائیں کہ جس کتاب میں ان اختلافات کے ساتھ ساتھ سنت و قیاس سے ان کے دلائل بھی موجود ہوں۔ پھر امیر المؤمنین اس کتاب میں غور و فکر کریں اور ہر فرضیے کے بارے میں (اس کتاب کی روشنی میں) اپنا ایک فیصلہ جاری کر دیں جو اللہ سبحانہ و تعالیٰ کی طرف سے ان کو الہام ہوا ہو۔ پھر امیر المؤمنین اپنے اس فیصلے پر عزم مضموم کر لیں اور قاضیوں کو اس کے خلاف فیصلہ جاری کرنے سے منع کر دیں اور اس طرح سے ایک جامع کتاب ہمارے لیے مرتب کر دیں۔ اس طرح سے ہمیں امید ہے کہ قاضیوں کے یہ مختلف فیصلے، کہ جن میں صحیح بھی ہیں اور غلط بھی، ایک ایسے حکم کی صورت اختیار کر لیں گے جو ہر حال میں صحیح ہو گا۔ ہمیں یہ بھی امید ہے کہ مختلف طور طریقوں کا امیر المؤمنین کے حکم سے ایک جگہ اکٹھا ہو جانا، اجماع امت کے لیے ایک فرینہ بن جائے گا اور پھر یہی کام آخری زمانے کے امام سے بھی ہو گا۔ ان شاء اللہ تعالیٰ!“

ابن المقفع شروع میں ایک بھوتی تھا، بعد میں اس نے اسلام قبول کیا لیکن اسلام قبول کرنے کے بعد بھی اس کے نظریات و افکار اور اعمال و افعال میں کوئی خاص تبدیلی نہیں آئی جس کی وجہ سے اس پر بعض علماء کی طرف سے ملحوظ ندیق ہونے کے فتوے بھی لگائے گئے ہیں۔ ابن المقفع ایک معروف ادیب بھی تھا اس نے فارسی لٹریچر کو بھی عربی میں منتقل کیا۔ اس کی معروف کتاب ”کلیلۃ و دمنۃ“ فارسی سے ترجمہ شدہ ہے۔ اس نے کل چھتیس برس کی عمر پائی اور مشہور یہی ہے کہ ۱۲۵ھ میں خلیفہ منصور ہی کے ایک حکم پر اس کو قتل کیا گیا تھا۔ بعض مؤرخین نے اس کے قتل کی وجہ اس کے الحاد کو بنایا ہے جبکہ دوسرے گروہ سے متعلق علماء تاریخ کا کہنا ہے کہ اس کا قتل ایک سیاسی تدبیر تھی۔ بعض معاصر علماء نے خلیفہ منصور کے لیے اس کی مذکورہ بالاتجویز کو اس کے ملحدانہ افکار کا ہی ایک شاخہ نامہ قرار دیا ہے۔

بہر حال ابن المقفع کے اپنے افکار چاہے جیسے بھی ہوں لیکن یہ بات بالکل واضح ہے کہ اس کی یہ تجویز ایک اعتبار سے ضرور غیر اسلامی تصورات پر مبنی تھی۔ ابن المقفع کا غلیظہ منصور کو یہ مشورہ دینا، کہ وہ مختلف عدالتی فیصلوں اور فقہی آراء میں سے کسی ایک رائے اور فیصلے کا انتخاب اللہ کی طرف سے الہام کی بنیاد پر کر لے اور پھر ساری امت کو اپنی اس رائے کا پابند بنائے، شریعت اسلامیہ کی اساسی تعلیمات کے منافی تھا۔ خلیفہ منصور کے پاس نہ تو اس قدر علم تھا کہ وہ قضاء، علماء اور فقهاء کے فیصلوں اور اجتہادات میں ترجیح و تتفق کا کام کر سکتا اور نہ ہی وہ اتنا یک و پرہیز گار تھا کہ اللہ کی طرف سے اس کو الہام ہوتا کہ فلاں مسئلے میں فلاں قاضی یا فقیہ کی رائے درست ہے۔ اگر یہ الہام واقعتاً ہوتا بھی ہو تو پھر بھی اسلامی ریاست میں قانون سازی کے لیے الہام کسی بنیادی توکیا ناٹوی مصدر کی حیثیت بھی نہیں رکھتا ہے۔

صورت حال جو بھی ہو، ابن المقفع کی یہ خواہش نہ تو پوری ہو سکی اور نہ ہی اسے علماء کے ہاں قبول عام حاصل ہوا۔ علماء و فقهاء کے حلقات میں اس تجویز کے مقبول نہ ہونے کی بنیادی وجہ کیا تھی؟ اس بارے کئی ایک علماء نے وضاحت کی ہے۔ اُستاذ محمد سلام مذکور حَفَظَهُ اللّٰهُ اس کی وجہ بیان کرتے ہوئے لکھتے ہیں:

”غير أن هذا الاقتراح لم یجد رواجاً في ذلك الحين لإباء الفقهاء أن یتحملوا تبعه إجبار الناس على تقليدهم وهم الذين يحدرون تلاميذهم التعصب لآرائهم كما أنهم تورعوا وخافوا أن یكون في

اجتہاد ہم خطأ و لیس هذا تقیناً وضعیاً۔^(۱)

”یہ تجویز اس وقت کے علماء میں زیادہ رواج نہ پاسکی کیونکہ فقہاء اس بات کو پسند نہیں کرتے تھے کہ لوگوں کو اپنی تقلید پر مجبور کریں بلکہ وہ اپنے شاگردوں کو بھی اپنی فقہی آراء کے بارے میں تعصّب و تنگ نظری سے منع کرتے رہتے تھے اور وہ اس بات سے ڈرتے رہتے تھے کہ ان کے اجتہاد میں کوئی غلطی نہ ہو جبکہ ان کے یہ اجتہادات کسی وضعی قانون سازی کی بنیاد پر نہیں تھے۔“

علماء میں اس تجویز کے مقبول نہ ہونے کے باوجود خلیفہ ابو جعفر مصوّر کے دل میں یہ بات بیٹھ گئی اور جب وہ ۱۴۸۰ھ میں حج کے لیے تشریف لے گیا تو اس نے مدینہ میں امام مالک رضی اللہ عنہ سے ملاقات فرمائی اور ان سے یہ درخواست کی:

”إن الناس قد اختلقو في العراق فضع للناس كتاب تجمعهم عليه فوضع المؤطا.“^(۲)

”بیشک عراق میں علمی مسائل میں بہت زیادہ اختلاف واقع ہوا ہے پس آپ ایک ایسی کتاب جمع کر دیں کہ جس پر آپ لوگوں کو جمع کر دیں تو اس پر امام مالک رضی اللہ عنہ نے موطا لکھی۔“

ایک اور روایت کے الفاظ ہیں:

”إن أبا جعفر قال لمالك ضع كتاباً في العلم نجمع الناس عليه قال له مع ذلك: اجتنب فيه شواد ابن عباس وشدو أبي عمرو ورخص ابن مسعود فقال له مالك: ما ينبغي لك يا أمير المؤمنين أن تحمل الناس على قول رجل واحد يخطئ ويصيب وإنما الحق من رسول الله ﷺ وقد تفرق أصحابه في البلدان وقلد أهل كل بل من صار إليهم فأقر أهل كل بلد على ما عندهم.“^(۳)

”أبو جعفر نے امام مالک رضی اللہ عنہ سے کہا کہ آپ ایک ایسی کتاب تالیف کریں کہ جس پر ہم لوگوں کو جمع کر دیں۔ اس کے ساتھ اس نے یہ بھی کہا کہ اس کتاب کی تالیف کے دوران حضرات عبد اللہ بن عباس رضی اللہ عنہ کے شذوذات، حضرت أبو عمرو رضی اللہ عنہ کی انفرادیت اور حضرت عبد اللہ بن مسعود رضی اللہ عنہ کی رخصتوں سے اجتناب کیجیے گا۔ اس پر امام مالک رضی اللہ عنہ نے اسے کہا: امیر المؤمنین! آپ کے لیے یہ کسی طرح بھی جائز نہیں ہے کہ آپ لوگوں کو کسی ایسے شخص کے قول پر جمع کریں جو خطاب بھی کرتا ہو اور درست رائے تک بھی پہنچتا ہو۔ حق تو آپ رضی اللہ عنہ کی ذات سے ہی جاری ہوتا ہے اور آپ کے صحابہ رضی اللہ عنہم مختلف شہروں میں آباد ہو گئے اور ہر شہر کے لوگوں نے اپنے شہر کے مفتی صحابہ رضی اللہ عنہ کے فتاویٰ و علم پر اعتبار کیا۔ اس طرح ہر شہر کے لوگوں نے جو ان کے پاس علم پہنچا تھا، اسکے مطابق ایک رائے بنالی۔“

امام مالک رضی اللہ عنہ کے اس جواب سے معلوم ہوتا ہے کہ ان کے نزدیک اجتہادی مسائل میں قانون سازی درست نہیں ہے کیونکہ اس طرح کی تقینے ذریعے تمام مجتهدین کو کسی ایک مجتهد کی رائے کا پابند بنا�ا جاتا ہے جو شرعاً درست نہیں ہے۔ امام مالک رضی اللہ عنہ کے جواب سے یہ بھی واضح ہوتا ہے کہ ہر مجتهد خطا کار بھی ہوتا ہے اور مصیب بھی۔ پس کسی ایک مجتهد کے بارے میں یہ کہنا کہ وہ ہر مسئلے میں درست رائے تک ہی پہنچا ہے، ایک ناممکن امر ہے۔ بعینہ یہی صورت حال مقتنه کی بھی ہے۔ دورانِ تقیناً اس امر کا سو فی صد امکان موجود ہے کہ مقتنه نے جس فقہی مذہب یا فتوے کو بنیاد بناتے ہوئے تقین کی ہو وہ شرعی دلائل کی روشنی میں ایک مرجوح رائے ہو یا قرآن و سنت سے براہ راست استدلال میں اراکین مقتنه کو مغالطہ بھی لگ سکتا ہے۔ اب اس قانون کا ان لوگوں کو پابند بنانا، جو درج اجتہاد پر فائز ہوں یا اراکین مقتنه سے علم میں بڑھ کر ہوں یا ان کے برابر کا علم رکھتے ہوں یا ان کے پاس اپنے موقف کے حق میں قرآن و سنت کی روشنی میں ٹھوس دلائل موجود ہوں، اخلاقی اور منطقی اعتبار سے ایک درست طرز عمل نہ ہو گا۔ علامہ عیسیٰ بن مسعود الزراوی رضی اللہ عنہ، امام صاحب کے اس جواب پر تعلیقاً عرض فرماتے ہیں:

”فانظر إنصاف مالك رضى الله و صحة دينه و حسن نظره للمسلمين و نصيحته لأمير المؤمنين ولو

۱-أبحاث هيئة كبار العلماء: ۱۵۷/۳

۲-أيضاً: ۱۵۸/۳

۳-أيضاً: ص ۱۵۹ - ۱۵۸

کان غیرہ من الأغیاء المقلدین والعتاۃ المتعصّبین والحسدة المتديّنین لظن أن الحق فيما هو عليه
ومقصور على من ينسب إليه۔^(۱)

”امام مالک رضی اللہ عنہ کے انصاف، دینی ثقاہت، وسرے مسلمانوں کے بارے میں حسن ظن اور امیر المؤمنین کو کی جانے والی صحت پر ذرا غور فرمائیں۔ اگر امام صاحب رضی اللہ عنہ کے علاوہ جاہل مقلدین، نافرمان متعصّبین اور دین دار حاسدین میں سے کوئی ہوتا تو ضرور اس گمان میں بتلا ہوتا کہ حق تو صرف وہی ہے جس پر وہ عمل کر رہا ہے یا اس فقیہ کے پاس ہے کہ جس کی طرف وہ اپنے آپ کو منسوب کرتا ہے۔“

بعض مؤرخین نے یہ بھی لکھا ہے کہ یہ واقعہ امام مالک رضی اللہ عنہ کے ساتھ دو دفعہ پیش آیا تھا۔ ۱۲۳ھ میں ابو جعفر منصور دوبارہ حج کے لیے گیا تو اس نے امام مالک رضی اللہ عنہ سے کہا:

”إنى عزمت أن آمر بكتابك هذا الذى وضعته يعني المؤطا فيننسخ منه نسخ ثم أبعث إلى كل مصر من أمصار المسلمين منها نسخة وأمرهم أن يعملوا بما فيها ولا يتعدونه إلى غيره ويدعوا ما سوى ذلك من هذا العلم المحدث فإنى رأيت أهل العلم رواة أهل المدينة وعلمهم فقلت: يا أمير المؤمنين لا تفعل هذا فإن الناس قد سبقت إليهم أقوايل وسمعوا أحاديث ورددوا روايات وأخذ كل قوم مما سبق إليهم وعملوا به ودانوا به من اختلاف الناس وغيرهم وأن ردهم عما اعتقدوا شديد فندع الناس وما هم عليه وما اختار أهل كل بلد منهم لأنفسهم فقال: لعمري لو طاوعتنى على ذلك لأمرت به.“^(۲)

”میں نے یہ پختہ عزم کر لیا ہے کہ میں آپ کی کتاب موطا کے نسخ تیار کرواؤں اور پھر تمام بلا اسلامیہ میں سے ہر ایک شہر میں ایک نسخہ بھجوادوں اور عوام کو یہ حکم جاری کروں کہ اس پر عمل کریں جو اس میں ہے۔ اس کے غیر کی طرف متوجہ ہوں اور اس بیان کردہ علم کے علاوہ کو چھوڑ دیں کیونکہ میں دیکھتا ہوں کہ تمام اہل علم اہل مدینہ ہی سے علم آگے نقل کر رہے ہیں۔ اس پر امام مالک رضی اللہ عنہ نے جواب دیا: اے امیر المؤمنین! ایسا نہ کریں کیونکہ لوگوں نے مختلف مسائل میں مختلف اقوال کو اختیار کیا ہے وہ بعض احادیث کو قبول کرتے ہیں تو بعض کو رد کرتے ہیں۔ ہر شہر کے رہنے والے جوان کے پاس چھپلوں سے علم چلا آ رہا ہے، اس کو حاصل کرتے ہیں، اس پر عمل کرتے ہیں اور علماء کے اختلافات میں سے اس کو اپنے لیے بطور مذہب اختیار کرتے ہیں۔ جس چیز کے دین ہونے کا وہ اعتقاد رکھتے ہیں، انہیں اس سے لوٹانا ایک سخت بات ہوگی۔ پس ہمیں لوگوں کو ان کے حال اور جس پر وہ عمل کرتے ہیں اور جس کو انہوں نے علماء کے اختلافات میں سے اپنے لیے اختیار کیا ہے، پر چھوڑ دینا چاہیے۔ اس پر غلیفہ منصور نے کہا: میری عمر کی قسم! اگر آپ میری بات مان لیتے تو میں اس کے مطابق حکم جاری کر دیتا۔“

بعض تاریخی روایات میں یہ بھی ہے کہ خلیفہ ہارون الرشید نے بھی امام مالک رضی اللہ عنہ کو یہ تجویز پیش کی تھی کہ موطا کو کعبہ پر لٹکا کر لوگوں کو اس پر عمل کا پابند بنا دیتے ہیں تو امام مالک رضی اللہ عنہ نے اس سے انکار کر دیا۔ ابو نعیم اصہانی رضی اللہ عنہ عبد اللہ بن عبد الحکم رضی اللہ عنہ سے نقل کرتے ہوئے لکھتے ہیں:

”سمعـتـ مـالـكـ بـنـ أـنـسـ يـقـولـ: شـاـورـنـىـ هـارـونـ الرـشـيدـ فـىـ ثـلـاثـ فـىـ أـنـ يـعـلـقـ الـمـؤـطـاـ فـىـ الـكـعـبـةـ وـيـحـلـ النـاسـ عـلـىـ مـاـ فـيـهـ . . . فـقـلـتـ يـاـ أـمـيـرـ الـمـؤـمـنـينـ أـمـاـ تـعـلـيقـ الـمـؤـطـاـ فـىـ الـكـعـبـةـ فـإـنـ أـصـحـابـ رـسـوـلـ اللهـ عـلـىـ الـلـهـ اـخـتـلـفـواـ فـىـ الـفـرـوـعـ فـافـتـرـقـواـ فـىـ الـآـفـاقـ وـكـلـ عـنـ نـفـسـهـ مـصـيـبـ . . . فـقـالـ: وـفـقـكـ اللهـ يـاـ أـبـاـ عـبـدـ اللهـ . . .“^(۳)

”میں نے امام مالک رضی اللہ عنہ سے سنا ہے وہ فرماتے تھے کہ مجھ سے خلیفہ ہارون الرشید نے تین چیزوں کے بارے میں مشورہ کیا۔ پہلی

۱۔ ابحاث هیئتہ کبار العلماء: ۱۵۹/۳

۲۔ تکملہ الطبقات الکبری: ص ۲۲۰

۳۔ حلیۃ الأولیاء وطبقات الأصفیاء: ۳۳۲/۶

بات تو یہ تھی کہ ”مَوْطَا“ کو بیت اللہ پر لٹکا کر لوگوں کو اس پر عمل کا پابند بنادیا جائے... امام مالک رضی اللہ عنہ نے کہا: اے امیر المؤمنین! جہاں تک ”مَوْطَا“ کو بیت اللہ پر لٹکا نے کا معاملہ ہے تو اللہ کے رسول ﷺ کے صحابہؓؓ میں فروعات دین میں اختلاف ہوا پس وہ مختلف علاقوں میں پھیل گئے اور ان میں سے ہر ایک اپنی رائے کو صحیح سمجھتا تھا (المذا ان صحابہؓؓ کے تبعین کے درمیان بھی اسی بنیاد پر اختلاف ہوا ہے)... اس پر خلیفہ نے کہا: اے أبو عبد اللہ! اللہ تجھے اور علم کی توفیق دے۔

فتاویٰ عالمگیری کی تالیف

راج فقہی قول کی تدوین کی ایک سمجھیدہ کوشش برصغیر پاک و ہند میں مغل پادشاہ سلطان اور نگزیب عالمگیر کے دور میں ہوئی ہے۔ اور نگزیب عالمگیر نے علماء کی ایک جماعت کو شیخ نظام الدین حنفی کی صدارت میں اس کام پر مامور کیا۔ اس فتاویٰ کی تدوین پر کم و بیش دس لاکھ کا خرچ آیا تھا اور اس میں ایک لاکھ کے قریب مسائل کو جمع کیا گیا ہے۔ اس فتاویٰ میں مسائل کی ترتیب فقہی کی معروف کتاب الحدایۃ سے لی گئی ہے۔ یہ کتاب قانون سازی کے مندرجہ اسلوب پر پہنیں ہے بلکہ اس میں فقہ حنفی کے مفتی با اور راجح قول کو مختلف ابواب کے تحت جمع کر دیا گیا ہے۔ اس فتاویٰ کی تدوین گیارہویں صدی ہجری کے آخری ربع میں ہوئی اور اس تکمیل میں تقریباً آٹھ سال صرف

”بعد ازاں اور نگزیب عالمگیر (۱۰۲۸ھ- ۱۱۱۸ء) نے علم فتاویٰ کو عروج پر پہنچا دیا۔ عالمگیر خود بھی فقیہ اصول و جزئیات پر عبور رکھتے تھے اور علماء و فقهاء کے لیے علمی جاگہ کا اہتمام کرتے تھے انہوں نے شیخ نظام الدین برہان پوری حضرت کی سر بارہتی میں ایک بڑی کمیٹی تشکیل دی جس میں ہندوستان بھر کے چیڑہ چیڑہ علماء شریک تھے۔ موئین بن نے اس کمیٹی کے ۷۲ یا ۲۸ علماء کے حالات زندگی کو جمع کیا ہے۔ فتاویٰ عالمگیری کا منصوبہ تقریباً آٹھ سال میں کمل ہوا۔ یہ فتاویٰ بھی حنفی کتب فکر کی نمائندگی کرتا ہے۔ اس میں احتجاف کی ان آراء کو لیا گیا ہے جو مفتی بہ ہیں۔ اگر کسی مسئلہ میں ایک سے زائد اقوال پائے جاتے ہیں اور ان میں کوئی بھی دلائل کی بنیاد پر قبل ترجیح نہیں ہے تو ان تمام اقوال کو بیان کر دیا گیا ہے۔ فتاویٰ عالمگیری عربی زبان میں مدون ہوا تھا، عام لوگوں کے استفادہ کے لیے عالمگیر نے اپنے دور میں ہی اس کا فارسی ترجمہ کرالیا تھا، بعد میں اس کا اردو ترجمہ سید امیر علی ملحق آبادی حضرت نے کیا جو فتاویٰ ہندیہ کے نام سے شائع ہوا۔^(۱)

قاضی و نجح حضرات مقدمات کا فیصلہ کرتے وقت اس 'فتاویٰ' سے رہنمائی تو لیتے تھے لیکن اس کو ملکی قانون کی حیثیت حاصل نہیں تھی۔ محمد طفیل باشی لکھتے ہیں:

”گیارویں صدی ہجری ستر ہوئی میں صدی عیسوی میں اور نگزیب عالمگیر نے شیخ نظام کی سربراہی میں مشاہیر علماء کی ایک کمیٹی تشکیل دی تاکہ وہ ایک ایسی جامع کتاب مدون کریں جس میں ظاہر الروایت کے وہ تمام مسائل آجائیں جنہیں علماء کا حسن قبول حاصل ہوا ہو۔ یہ کتاب جسے فتاوی عالمگیری یا ”الفتاوی الہندیۃ“ بھی کہتے ہیں، فقہ کی متداول کتب کے اسلوب پر ہے۔ اگرچہ فتاوی عالمگیری کو نیم سرکاری حیثیت حاصل تھی، لیکن نہ تو یہ کسی مجموعہ قوانین کی طرح واجب اعمال رہا اور نہ اسلوب و ترتیب میں یہ مجموعہ ہائے قوانین سے مشابہ ہے، البتہ اس میں ہر مسئلے سے متعلق مفتی اقوال درج ہیں... ہندوستان کے عدالتی نظام میں اس کا موثر کردار رہا۔“ (۲)

محلہ احکام عدالیہ کی تنفیذ

تیرہ ہویں صدی ہجری کے آخر میں سلطنت عثمانیہ میں اس بات کی ضرورت محسوس کی گئی کہ فقہ کی خلائق کتب کا خلاصہ نکال کر اسے جدید اسلوب میں ایک قانونی صابطہ کی شکل دے دی جاتا کہ قاضیوں کے لیے فیصلہ کرنے میں آسانی ہو۔ اس مقصد کے پیش نظر ایک ضابطہ دیوانی مدون کیا گیا جس کا نام 'محلہ الأحكام العدلية' ہے۔ اردو دارہ معارف اسلامیہ کے مقالہ نگار اس 'محلہ' کی تدوین کی غرض و غایت بیان کرتے ہوئے لکھتے

۱- امام ابوحنیفہ رضی اللہ عنہ حات، فکر اور خدمات: ص ۲۰۱

٢ أَيْضًا:

ہیں:

”جدید قائم کردہ دنیاوی عدالتوں (نظمیہ) کو اکثر اوقات عام دیوانی قانون کے معاملات کا فیصلہ کرنا پڑتا ہے، لیکن جوں کو عام طور پر علم فقہ سے پوری واقعیت حاصل نہیں ہوتی، اس لیے یہ قرین مصلحت سمجھا گیا کہ مذہبی عدالتوں کے صدر ہی کو یک وقت ان دنیاوی عدالتوں کا صدر بھی مقرر کیا جائے۔ یہ انتظام تسلی بخش ثابت نہ ہوا، اس لیے اس امر کی ضرورت محسوس ہوئی کہ قانونی معاملات کے متعلق ضروری امور کو ایک ضابطہ کی صورت میں تشكیل دے دیا جائے جس کا آسانی کے ساتھ مطالعہ کیا جاسکے اور اس کے مقابلے میں فقہ کی خیمہ کتابوں کے دیکھنے کی ضرورت نہ رہے۔“^(۱)

اس ضابطہ دیوانی کی تکمیل و مدونہ ۱۲۸۵ھ کے مابین ہوئی ہے اور اس کو سات علماء پر مشتمل ایک کمیٹی نے مکمل کیا ہے جس کے صدر احمد جودت پاشا تھے۔ اس ضابطہ کو شعبان ۱۲۹۳ھ میں سلطانی فرمان کے ذریعے دولت عثمانیہ کی تمام عدالتوں میں نافذ کر دیا گیا ہے۔ محمد طفیل ہاشمی لکھتے ہیں:

”سرکاری سطح پر جو نسبتاً قیع کوشش ہمیں نظر آتی ہے وہ حکومت عثمانیہ کے مجموعہ قوانین مدنی ‘محلہ الأحكام العدلية’ کی ہے۔ حکومت عثمانیہ نے احمد جودت پاشا ناظم مکمل احکام عدالیہ کی زیر صدارت ایک سات رکنی مجلس قائم کی۔ مجلس نے تقریباً نو سال کی محنت کے بعد ۱۲۹۳ھ میں مجلہ کی تالیف مکمل کی جو سلطان ترکی کے حکم سے جاری کر دیا گیا۔“^(۲)

لیکن اس کے باوجود یہ مجلہ تمام معاملات میں واحد سند نہیں تھا بلکہ قاضیوں کو یہ اجازت تھی کہ وہ فقہ حنفی کی دیگر کتب کا مطالعہ کر کے کسی قضیے کا فیصلہ کریں اور انہوں نے اس اجازت کو استعمال بھی کیا ہے۔ اردو دائرہ معارف اسلامیہ کے مقابلہ نگار لکھتے ہیں:

”لیکن یہ نہیں کہا جاسکتا کہ یہ مجلہ بھی تمام معاملات متعلقہ کے لیے واحد سند تھا۔ قاضیوں کو اس معاملہ میں پوری آزادی حاصل تھی کہ حنفی فقہ کی کتابوں کے مطالعہ کے بعد اپنے نتائج کا استنباط کریں اور یہ آزادی فی الحقيقة استعمال بھی کی جاتی رہی۔“^(۳)

دور جدید میں فقہی قانون سازی کی تاریخ

دور جدید میں مختلف اسلامی ممالک نے انگریزوں، فرانسیسیوں، اتحادیوں اور جاپانیوں سے آزادی حاصل کرنے کے بعد اپنی ریاستوں میں اسلامی قانون سازی کی طرف قابل قدر نہ سہی لیکن کسی قدر پیش رفت کی ہے۔ مصر، ایران، عراق، اردن، شام، اندونیشیا، ملائیشیا، سوڈان، مرکش، ٹیونس، لیبیا، افغانستان، سعودی عرب اور پاکستان میں اس معاملے میں خاصی پیش رفت ہوئی۔ ذیل میں ہم عالم اسلام کے تین نمائندہ ممالک مصر، سعودی عرب اور پاکستان میں اسلامی قانون سازی کے حوالے سے ہونے والی سیاسی و آئینی جدوجہد کا ایک مختصر جائزہ پیش کر رہے ہیں۔

مصر میں قانون سازی کی تاریخ

دوسری صدی ہجری میں امام شافعی رض نے مصر کو اپنے جدید مذہب کی نشر و اشاعت کے لیے منتخب کیا اور قاہرہ ہی میں ۲۰۲ھ میں وفات پائی۔ فاطمی اسماعیلی خلفاء کے دور میں مصر کی عدالتوں میں شافعی مذہب کے مطابق فیصلے ہوتے تھے۔ سلطان صلاح الدین ایوبی رض (۱۱۳۸ء) نے مصر پر حملہ کر کے اسماعیلیوں کی حکومت ختم کر دی اور ایوبیہ خاندان کی حکومت قائم کی۔ حکومت ایوبیہ کے دور اقتدار میں بھی شروع شروع میں فقہ شافعی ہی کا غالبہ رہا، جبکہ بیہر س نے اپنے زمانہ اقتدار (۱۳۰۸ء) میں چار قاضی حنفی، ماکی، شافعی اور عنبلی مقرر کیے لیکن ان میں بھی قاضی شافعی کو ترجیح ہوتی تھی۔ دولت عثمانیہ کے نویں سلطان سلیمان اول نے اپنے زمانہ خلافت (۱۵۲۰ء) میں مملوک سلاطین کی

۱۔ اردو دائرۃ معارف اسلامیۃ: ۵۸۵/۱۸

۲۔ امام ابوحنیفہ رض حیات، فکر اور خدمات: ص ۱۷۳-۱۷۴

۳۔ اردو دائرۃ معارف اسلامیۃ: ۵۸۶/۱۸

اجتماعی اجتہاد اور اس کی شرعی حیثیت

اڑھائی سو سال حکومت ختم کر کے مصر پر بقینہ کر لیا۔ دولت عثمانیہ کے دور میں مصر میں حنفی فقہ کے مطابق فصلے ہوتے رہے۔

اسماعیل بن ابراہیم پاشا (۱۸۳۰ء تا ۱۸۹۵ء) نے ۱۸۶۳ء میں مصر کی حکومت سنگھائی اور سلطنت عثمانیہ کے حکمران سلطان عبد

العزیز (۱۸۶۱ء تا ۱۸۷۲ء) کی طرف سے اسے 'خدیوی' کا خطاب دیا گیا۔ ۱۸۷۷ء میں مصر کے حاکم اسماعیل پاشا کی طرف سے ایک فرمان

جاری ہوا جس کے مطابق مصر عدالتی اور انتظامی لحاظ سے پوری طرح آزاد ہو گیا۔ مفتی سید عبدالقیوم جالندھری لکھتے ہیں:

"اسماعیل پاشا کے فرمان ۱۲ جمادی الاولی ۱۲۹۱ھ (۱۸۸۲ء) کی بناء پر مصر کو استقلال حاصل ہوا اور وہ آزاد ہو گیا۔"^(۱)

مصر میں اسی عرصے میں ایک اصلاحی تحریک بھی جاری تھی جو نہ صہب السلف الصالح کی تحریک کہلاتی ہے۔ اس تحریک نے بھی بعد ازاں مصر میں قانون سازی کے عمل پر گھرے اثرات مرتب کیے۔ ڈاکٹر محمد حسانی لکھتے ہیں:

"مصر میں بھی جدید اصلاحی تحریک جاری تھی جو تحریک سلفیہ یا 'مذہب السلف الصالح' کی تحریک کہلاتی ہے۔ یہ تحریک سید جمال الدین افغانی (۱۸۳۹ء تا ۱۸۹۷ء) اور ان کے بعد ان کے شاگرد استاذ امام شیخ محمد عبدہ (۱۸۴۹ء تا ۱۹۰۵ء) مفتی مصر نے جاری کی... مذہب سلفیہ کا نصب اعین یہ ہے کہ قرآن و سنت کی طرف رجوع کیا جائے اور جمود اور خرافات اور خلاف دین بدعتوں اور ہراندھی تقیید کے خلاف جہاد کیا جائے... انہیں اصول کی بناء پر مذہب سلفیہ کے لوگ اسلام کے مختلف مذاہب کا اتحاد چاہتے ہیں۔ ان کا خیال ہے کہ کوئی اسلامی فرقہ ایک مذہب کے مقلدین کی تقیید کا بار برا داشت نہیں کر سکتا اور نہ وہ اپنے امور خانگی اور مالی معاملات کی فلاح و بہبود کو ہر حالت میں صرف ایک مذہب کی کتابوں سے وابستہ کرنا پسند کرے گا۔"^(۲)

مصر کے حکمران اسماعیل پاشا نے اسی تحریک سے متاثر ہو کر استاذ مونوری کو یہ کام سونپا کہ وہ فرانسیسی قانون کو مذہب امام مالک رضی اللہ عنہ کے مطابق ڈھالیں۔ شیخ عبدالرحمٰن عبد العزیز القاسم لکھتے ہیں:

"فقد كلفت الحكومة المصرية سنة ۱۸۷۵ الأستاذ مونوري وهو محام فرنسي وكان مقیماً في مصر بوضع تقنيات للمحاكم المختلطة على غرار التقنيات الفرنسية فوضع بناء على ذلك التقنيين المدني وتقنيين التجارة البرية وتقنيين التجارة البحرية وتقنيين المرافات وتقنيين العقوبات وتقنيين تحقيق الجنایات ."^(۳)

"۱۸۷۵ء میں مصری حکومت نے ایک فرانسیسی وکیل استاذ مونوری، جو مصر میں مقیم تھے، کو مخلوط عدالتوں کے لیے فرانسیسی قانون سازی کے طرز پر قوانین وضع کرنے کا کام سونپا۔ پس استاذ مونوری نے فرانسیسی قانون کو مد نظر رکھتے ہوئے مصر کے مدنی قوانین (civil laws) بری و بحری تجارت کے قوانین، دعویی دائرہ کرنے کے قوانین، جرائم کی سزا اور ان کی تحقیق کے قوانین وضع کیے۔"

یہ قانون 'مخلوط قانون مدنی' کے نام سے ۱۸۷۵ء میں جاری ہوا۔ ڈاکٹر محمد حسانی لکھتے ہیں:

"اس کے بعد ۱۸۷۵ء میں غیر ملکیوں کے مقدموں پر غور کرنے کے لیے مخلوط عدالتیں قائم ہوئیں اور ان کے لیے مخلوط قانون مدنی ۱۸۷۵ء میں جاری ہوا۔"^(۴)

۱۸۸۳ء میں ایک اطالوی استاذ موروندو نے حکومت کے کہنے پر ملکی قانون مدنی وضع کیا۔ شیخ عبدالرحمٰن عبد العزیز القاسم لکھتے ہیں:

"كما وضع الأستاذ الإيطالي موروند التقنيين المدني الأهلی سنة ۱۸۸۳ء ."^(۵)

"جیسا کہ ایک اطالوی استاذ موروند نے (حکومت کی ایماء پر) ۱۸۸۳ء میں ملکی مدنی قانون وضع کیا۔"

۲۔ فلسفہ شریعت اسلام: ص ۱۱۳۔

۱۔ قوانین اسلامی ممالک: ص ۱۷

۳۔ الإسلام وتقنيات الأحكام في البلاد السعودية: ص ۲۲۹

۴۔ فلسفہ شریعت اسلام: ص ۱۱۰

۵۔ الإسلام وتقنيات الأحكام: ص ۲۲۹

اجتماعی اہتماد اور اس کی شرعی حیثیت
تقنین کی ان کوششوں میں فقہ حنفی کاظم انداز کرنے کی وجہ سے عوام انسان میں شدید رُعمل سامنے آیا کیونکہ اس قانون سازی سے پہلے مصر میں سلطنت عثمانی کا محلہ احکام عدالیہ نافذ تھا۔ ایک طرف تو اساعیل پاشا نے اس محلہ کو کا عدم قرار دیا جبکہ دوسری طرف نئی قانون سازی کے لیے بنیاد بھی فقہ حنفی کی بجائے فقہ مالکی کو بنایا گیا تھا۔ اس احتجاج کے نتیجے میں حکومت کی ایماء پر معروف مصری فقیہ جناب محمد قدری پاشا^{رض} نے مرشد الحیران^ر کی معرفة احوال انسان^ر لکھی جو فقہ حنفی کے مذهب پر تھی۔ مفتی عبدالقیوم جالندھری لکھتے ہیں:

”اساعیل پاشا نے تحریک مذکور (یعنی تحریک سافیہ) سے متاثر ہو کر دولت عثمانی کے محلہ احکام عدالیہ کو جو فقہ حنفی کی ایک کتاب تھی ترک کر کے شیخ مناری کو یہ خدمت سپرد کی کہ وہ فرانسیسی قانون کو امام مالک^{رض} کے مذهب یافتہ تقطیع دیں تا کہ علمائے کرام کی شکایت رفع ہو جائے۔ عالم موصوف نے موضوع مذکور پر بڑی ضمیم کتاب تصنیف کی اور مصر کا مدینی قانون نپولین کے فرانسیسی بدین قانون سے نقل کیا اس پر بعض اصحاب نے احتجاج کیا۔ اس کی ضرورت نہ تھی۔“^(۱)

محمد قدری پاشا^{رض} نے مصری اسلامی قانون کی تدوین میں اہم خدمات سرانجام دی ہیں۔ ان کی تین کتابوں کو بطور قانون نافذ کیا گیا۔ شیخ عبدالرحمٰن عبدالعزیز القاسم لکھتے ہیں:

”ومن كتبه . . . مرشد الحیران إلى معرفة أحوال الإنسان وقد استمد أحکامه من مذهب أبي حنيفة واشتمل على ۱۰۴۵ مادة تناول فيها أحكام الأموال والحقوق المتعلقة بها وأسباب الملك والشفعة وأحكامها والمدaiنات والأمانات والضمادات والعقود عموماً وتفصيلاً كعقد البيع والإجارة والمزارعة والمساقاة والشركة والعارية والقرض والوديعة والكفالة والحواله والرهن والصلح وقد أشار في هوا مسنه إلى المصدر الذي استقى منه الحكم في كل مادة فيكون بوسع الباحث أو المحقق أو الدارس أو القاضي أن يتبع تلك المصادر للوقوف على صحة تلك الأحكام ومعرفة مكانتها ومدى قوتها حجتها إذا لزم الأمر وقد قامت الحكومة المصرية إذ ذاك بطبع ذلك الكتاب سنة ۱۸۹۰.“^(۲)

”ان کی کتابوں میں سے... ایک کتاب 'مرشد الحیران^ر کی معرفة احوال انسان' ہے۔ انہوں نے اس کتاب میں فقہ حنفی سے استفادہ کیا ہے۔ یہ کتاب ۱۸۹۵ء کی تدوین میں اور اس کے متعلق ہے کہ جس میں اموال اور ان سے متعلق حقوق ملکیت کے اسباب، شفعہ اور اس کے احکام، قرضوں کے احکام، امانت، خدامت اور معابرہات کے احکامات عموماً اور عقد بیع، اجارہ، مزارعہ، مساقات، شراکت، ادھار، قرض، امانت، کفالت، حوالہ، رہن اور صلح کے بارے میں تفصیلاً احکامات ہیں۔ اس کتاب میں ہر مسئلہ کے بیان میں انہوں نے خواہی میں اس کے اصل مصادر کا بھی تذکرہ کر دیا ہے کہ جس سے انہوں نے وہ مسئلہ لیا تھا تاکہ جب بھی کوئی ایسا معاملہ درپیش ہو تو ایک مدرس، محقق، استاذ یا جج کے لیے ان احکامات کی صحیت، ان کا مصدر اور ان کی قوت استدلال کو ان کے اصلی مصادر سے معلوم کرنا آسان ہو۔ حکومت مصر نے ۱۸۹۰ء میں اس کتاب کو شائع کیا۔“

جناب قدری پاشا^{رض} کی دوسری کتاب قانون وقف کے بارے میں تھی۔ شیخ عبدالرحمٰن عبدالعزیز القاسم لکھتے ہیں:

”وقد وضع قانوناً آخر في الوقف وأحكامه سماه كتاب العدل والانصاف في حل مشكلات الأوقاف وي تكون من ۶۴۶ مادة وطبع سنة ۱۸۹۳.“^(۳)

”انہوں نے وقف اور اس کے احکام کے بارے میں ایک اور قانون بھی وضع کیا جس کا نام انہوں نے 'كتاب العدل والانصاف'

۱۔ قوانین اسلامی ممالک: ص ۷۷

۲۔ الإسلام وتقنين الأحكام في البلاد السعودية: ص ۲۲۶

۳۔ أيضاً: ص ۲۲۶

اجتماعی اجتہاد اور اس کی شرعی حیثیت

فی حل مشکلات الأوقاف، رکھا۔ یقانون ۱۹۳۶ء دفاتر پر مشتمل تھا اور ۱۸۹۳ء میں طبع ہوا۔“

ان کی تیسری کتاب قانون الأحوال الشخصية عالی قوانین سے متعلق تھی۔ ڈاکٹر صحیح محسانی لکھتے ہیں:

”اس کے علاوہ حکومت مصر نے خنی مذہب کے مطابق شخصی حالات کے شرعی احکام (یعنی عالی قوانین) کی تدوین کا کام محمد قدری پاشا مرحوم کے سپرد کیا، چنانچہ انہوں نے ۲۷ دفاتر کی ایک کتاب مرتب کی جس میں نکاح، طلاق، اولاد نابالغ کی سرپرستی، ججر (روکنا)، ہبہ، وصیت اور امیراث کے مسائل درج کیے اور وہ مصر اور دوسرے اسلامی ملکوں کی شرعی عدالتوں میں مستند قرار پائی۔“^(۱)

۱۹۲۰ء تک مصر کی عدالتوں میں امام أبوحنیفہ رضی اللہ عنہ کے راجح ترین قول کے مطابق فیصلے ہوتے تھے۔ مفتی سید عبدالقیوم جالندھری لکھتے ہیں:

”قانون ترتیب محکم شرعیہ ۱۹۱۰ء کی دفعہ ۲۸۰ کے مطابق امام أبوحنیفہ رضی اللہ عنہ کے راجح ترین اقوال پر عمل کیا جاتا تھا لیکن قانون ۲۵ (۱۹۲۰ء) میں قاضی کو اختیار دیا گیا کہ وہ نفقہ عدت مفقود وغیرہ معین مسائل میں امام مالک رضی اللہ عنہ اور امام شافعی رضی اللہ عنہ کے اقوال پر بھی عمل کرنے کا مجاز ہے۔“^(۲)

دوسری طرف تحریک سلفیہ شیخ جمال الدین افغانی رضی اللہ عنہ (متوفی ۱۸۹۷ء) اور شیخ مفتی محمد عبدہ رضی اللہ عنہ (متوفی ۱۹۰۵ء) کی وفات سے رکی نہیں بلکہ اس تحریک کوشش رشید رضا رضی اللہ عنہ (۱۸۶۵ء تا ۱۹۲۵ء) اور جامعہ ازہر کے شیخ مصطفیٰ المراغی رضی اللہ عنہ (۱۸۸۱ء تا ۱۹۲۵ء) کی صورت میں دو نئے امام مل گئے۔ ان حضرات نے مصری قانون میں تمام مذاہب اسلامیہ سے استفادہ کی فکر کو جاری رکھا جس کی وجہ سے اسی دوران حکومت مصر نے مذاہب اور بعد کے کبار علماء کی ایک کمیٹی بنادی۔ اسٹاڈ محمد سلام مذکور لکھتے ہیں:

”عملت الحكومة على تأليف لجنة من كبار الفقهاء والمشرعين لوضع قوانين تؤخذ من الفقه الإسلامي من غير تقيد بمذهب معين مع مراعاة روح العصر فألفت لجنة من كبار علماء المذاهب الأربع.“^(۳)

”حکومت مصر نے کبار فقہاء اور ماہرین قانون پر مشتمل ایک کمیٹی تشکیل دیئے کا پروگرام شروع کیا تاکہ وہ کسی معین مذہب کی تقلید کی بجائے تمام مذاہب اسلامیہ سے استفادہ کرتے ہوئے زمانے کے حالات و روح کے مطابق قوانین وضع کرے۔ پس حکومت نے مذاہب اربعہ کے کبار علماء پر مشتمل ایک کمیٹی تشکیل دی۔“

اس کمیٹی کی کوششوں سے کئی ایک قانونی مسودات تیار ہوئے۔ اسٹاڈ محمد سلام مذکور رضی اللہ عنہ ان مسودات کی طرف اشارہ کرتے ہوئے لکھتے ہیں:

”فوضعت اللجنة مشروع قانون للزواج والطلاق وما يتعلق بهما طبع سنة ۱۹۱۶ م ثم أعيد طبعه بعد تنقيح فيه سنة ۱۹۱۷ م.“^(۴)

”پس اس کمیٹی نے نکاح، طلاق اور ان سے متعلق اتفاقات پر مبنی اپنا پراجیکٹ مکمل کر لیا جو ۱۹۱۶ء میں طبع ہوا اور ۱۹۱۷ء میں اس کو دوبار تنقیح کے بعد شائع کیا گیا۔“

لیکن بعض حنفی مقلد علماء کہ جن کا عوام الناس میں خاصا اثر تھا، نے صرف حنفی مذہب پر مبنی قانون سازی ہی کو تقدیم کا صحیح منہج قرار دیا اور قانون سازی کی ان اجتماعی کوششوں کا تختی سے روک دیا۔ پس حکومت اس کمیٹی کی سفارشات پر کوئی قانون سازی نہ کر سکی۔ اسٹاڈ محمد سلام مذکور رضی اللہ عنہ لکھتے ہیں:

۱۔ فلسفہ شریعت اسلام: ص: ۱۱۰۔ ۱۱۱۔

۲۔ قوانین اسلامی ممالک: ص: ۷۶۔

۳۔ أبحاث هيئة كبار العلماء: ۱۶۳/۳۔

۴۔ أيضاً

اجتماعی اہتماء اور اس کی شرعی صحت

”مع هذا فكانت المعارضه فى إخراجه قوية من بعض رجال الدين ومن تأثروا بهم لذا لم يخرج هذا المشروع إلى التنفيذ ولم يصدر به القانون.“^(۱)

”لیکن اس کے ساتھ ہی بعض علماء اور ان کے حلقوں کے متعلق عوام انسان نے اس قانون کی اشاعت پر شدید رُعْمل کا اظہار کیا، جس کی وجہ سے یہ پراجیکٹ (project) نافذ نہ ہوا اور نہ ہی اس کی بنیاد پر کوئی قانون جاری ہوا۔“

علماء کی ان اجتماعی کوششوں کا اتفاق نہ ضرور ہوا کہ فقہی کے بعض ایسے مسائل کہ جن کی بنیاد پر قانون سازی میں عوام انسان کی مصالح کو بہت زیادہ ضرر پہنچنے کا اندیشہ تھا، میں حکومت نے دوسرے فقہی مذاہب کی آراء کو اختیار کرتے ہوئے کچھ جزوی قانونی ترمیم جاری کیں۔^۲ استاذ محمد سلام مذکور عليه السلام لکھتے ہیں:

” وإنما اكتفى ولادة الأمر بمعالجة بعض الأمور التي وضح عدم مطابقة المذهب الحنفي فيها لمصالح الناس فصدر القانون رقم ٢٥ سنة ١٩٢٠ م والقانون رقم ٥٦ سنة ١٩٢٣ م بوضع حد أدنى لسن الزواج والقانون ٢٥ سنة ١٩٢٩ م وكل هذه القوانين نظمت بعض مسائل الأحوال الشخصية المتعلقة بالزواج وبالنفقة والعدة والطلاق والنسب والمهر والحضانة والمفقود وما إلى ذلك وإن كان القانون الأول ٢٥ سنة ١٩٢٠ م أخذ من المذاهب الأربع فإن القانونين الآخرين الصادرين في سنة ١٩٢٣ م وسنة ١٩٢٩ م لم يتقيدا بالمذاهب الأربع.“^(۲)

”ہاں حکمرانوں نے اس کمیٹی کے وضع کردہ قانون کی روشنی میں بعض ان قانونی پیچیدگیوں کی اصلاح کر لی، جن میں فقہی کی مصلحت عامہ سے عدم مطابقت بہت واضح تھی۔ پس ۱۹۰۲ء میں قانون نمبر ۲۵، ۱۹۲۳ء میں قانون نمبر ۵۶ جاری ہوا جس میں شادی کی کم سے کم عمر کو متعین کیا گیا تھا۔ اسی طرح ۱۹۲۹ء میں بھی قانون نمبر ۲۵ جاری ہوا۔ ان تمام قوانین کی وجہ سے عالی زندگی مثلاً نکاح، نفقة عدت، طلاق، نسب، مهر، حضانت اور مفقود الخیر وغيرها سے متعلق بعض پیچیدگیوں کی حل ہو گئے۔ ۱۹۲۰ء میں صادر ہونے والا قانون اگرچہ مذاہب اربعہ سے لیا گیا تھا لیکن ۱۹۲۳ء اور ۱۹۲۹ء کے قانون میں تو مذاہب اربعہ کی قید بھی نہیں تھی (بلکہ وہ بعض تابعین عليهم السلام اور دوسرے فقہی مذاہب کی آراء پر مبنی تھا)۔“^(۳)

مصری فقهاء میں بالخصوص اور اب تو عالم اسلام میں بالعموم یہ فکر بہت تیزی سے پھیل رہی ہے کہ تمام مذاہب اسلامیہ کو ایک ہی مذہب شمار کرتے ہوئے ان سے قانون سازی اور جدید فتاوی میں استفادہ کیا جائے۔ یہ ایک بہت ہی عمدہ رائے اور امت مسلمہ کے اتحاد کے لیے ازبیس ضروری قدم ہے۔ معروف شامی فقیہ استاذ مصطفیٰ الزرقا عليه السلام لکھتے ہیں:

”ويرى بعض المفكريين من علماء العصر أن مجموعة المذاهب الاجتهادية يجب أن تعتبر كمذهب واحد كبير في الشريعة وكل مذهب فردي منها كالذهب الحنفي والماليكي والشافعى والحنفى وغيرها يعتبر في هذا المذهب العام كالآراء والأقوال المختلفة في المذهب الفردى الواحد فيرجع علماء الأمة ويختارون منها للتقنين في ميدان القضاء والفتيا ما هو أولى بالحاجة الزمنية ومقتضيات المصلحة في كل عصر وهذا رأى سديد.“^(۴)

”عصر حاضر کے بعض علماء کا خیال یہ ہے کہ تمام فقہی مذاہب کے مجموعہ کو شریعت اسلامیہ میں ایک بہت بڑے فقہی مذہب کے طور پر لینا چاہیے۔ ان مذاہب میں سے ہر ایک مثلاً حنفی، شافعی، مالکی، حنبلی وغیرہ کو اس ایک بڑے عمومی مذہب میں ایسا ہی سمجھنا چاہیے جیسا کہ

۱۔ ایحاث هیئتہ کبار العلماء: ۱۶۳/۳

۲۔ أيضاً

۳۔ المدخل الفقهي العام: ۲۰۹/۱ - ۲۱۰

اجتماعی اجتہاد اور اس کی شرعی میثیت ایک انفرادی مذہب میں ایک ہی مذہب کے علماء کے مختلف اقوال یا آراء ہوتی ہیں۔ پس علمائے امت کو اس بڑے اور عمومی مذہب کی طرف رجوع کرنا چاہیے اور اس کی بنیاد پر قضاۃ اور فتویٰ کے میدانوں میں وہ قانون سازی کرے، جو موجودہ زمانے کے حالات اور ہر زمانے کے مصالح و مقتضیات کو عدد بے پورا کرنے والی ہو۔ میرے نزدیک یا ایک پختہ رائے ہے،“
اس فکر کے اثرات مصر کے قانون میں کافی نمایاں ہیں۔ بعض اوقات تو ایسے قوانین بھی وضع کیے گئے جو مذاہب اور بعد کے مفتی بے اقوال کے خلاف تھے۔ استاذ مصطفیٰ زرقاؑ لکھتے ہیں:

”شِم فی سَنَةِ ۱۹۲۹ مَ خَطَّتُ الْحُكُومَةُ الْمُصْرِيَّةُ خَطْوَةً وَاسِعَةً فِي الْأَخْذِ مِنْ مُخْتَلِفِ الْاجْتِهادِ مِمَّا وَرَأَهُ الْمَذَاهِبُ الْأَرْبَعَةِ فَأَصْدَرَتْ قَانُونَا تَحْتَ رَقْمِ ۲۵ الْغَتْ فِي تَعْلِيقِ الطَّلاقِ بِالشَّرْطِ فِي مَعْظَمِ حَالَاتِهِ كَمَا اعْتَدَتْ تَطْلِيقَ الْثَّلَاثِ أَوْ أَثْنَيْنِ بِلِفْظِ وَاحِدٍ طَلْقَةٍ وَاحِدَةٍ عَمَلاً بِرَأْيِ ابْنِ تِيمِيَّةِ وَمُسْتَنْدَهُ الشَّرْعِيِّ وَذَلِكَ يَا قَرْارِ مَشِيخَةِ الْأَزْهَرِ لِلتَّخلُّصِ مِنْ مَآسِيِ الطَّلاقِ الْمُعْلَقِ وَطَلاقِ الْثَّلَاثِ مَا يَرْتَكِبُهُ جَهَالُ الرِّجَالِ وَحَمَاقَهُمْ فِي سَاعَاتِ التَّزَاعِ أَوِ الْغَضْبِ فَيُخْرِجُونَ عَنِ حَدُودِ السَّنَةِ وَالْمَقَاصِدِ الْأَسَاسِيَّةِ فِي الطَّلاقِ الْمُشْرُوعِ ثُمَّ يَلْتَمِسُونَ الْمُخْرَجَ مِنْهُ بِشَتِّيِ الْحِيلِ وَالْوَسَائِلِ الدِّينِيَّةِ بَعْدِ الْوَقْوَعِ مِمَّا يَعْرِفُهُ أَهْلُ الْعِلْمِ۔“^(۱)

”پھر ۱۹۲۹ء میں حکومت مصر نے مختلف اجتہادات، مثلاً ان سے بھی کہ جو مذاہب اور بعد میں شامل نہیں ہیں، سے استفادہ کرنے کے لیے ایک وسیع طریقہ کا راستہ کیا۔ پس حکومت مصر نے قانون ۲۵ صادر کیا، جس کے مطابق اکثر حالات میں معلق طلاق کو لغو فرار دیا۔ اسی طرح اس قانون میں ایک ہی لفظ کے ساتھ تین یادو طلاقوں کو امام ابن تیمیہؓ کی رائے اور ان کی شرعی دلیل پر عمل کرتے ہوئے ایک ہی شمار کیا گیا۔ یہ قانون شیخ الأزهر کی رضامندی سے طے ہوئے ہیں تاکہ طلاقِ ثلاث اور معلق طلاق کی تکالیف سے نجات حاصل کی جائے جس کا ارتکاب عموماً جاہل اور نادان مرد حضرات بھگڑے اور شدید غصے کی حالت میں کرتے ہیں۔ پس یہ لوگ سنت طلاق اور اس کے بنیادی مقاصد کی مشروع حدود کو پچلانگ جاتے ہیں اور بعد میں اس مصیبت سے نکلنے کے لیے مختلف قسم کے حلے اور گھیزاد رائے تلاش کرتے ہیں، جیسا کہ اہل علم ان وسائل و ذرائع سے آگاہ ہیں۔“

اسی طرح ۱۹۳۱ء میں بھی بعض ایسے جزوی قوانین جاری ہوئے جو مذاہب حنفی کے مطابق نہ تھے۔ استاذ محمد سلام مذکورؓ لکھتے ہیں:

”وَفِي سَنَةِ ۱۹۳۱ مَ صُدِرَ الْقَانُونُ ۷۸ بِتَنْظِيمِ الْمَحاَكِمِ الشَّرْعِيَّةِ وَقَدْ احْتَوَى عَلَى بَعْضِ الْقَوَانِينِ الْغَيْرِ مَقِيدِ فِيهَا بِمَذہبِ مَعِينٍ۔“^(۲)

”۱۹۳۱ء میں شرعی عدالتوں کی تنظیم کے لیے قانون ۸۷ جاری ہوا۔ یہ قانون بھی بعض ایسی دفعات پر مشتمل تھا جو صرف ایک ہی فقہی مذہب سے نہیں لی گئی تھیں۔“

۱۹۳۶ء ہی میں حکومت کی طرف سے علماء کی ایسی کمیٹی بھی تشکیل دی گئی جو متنوع مذاہب اسلامیہ کی روشنی میں مصر کے مختلف قوانین کی ترتیب و تدوین کا منصوبہ سننگا لے۔ استاذ محمد سلام مذکورؓ لکھتے ہیں:

”شِم خَطَّتُ مَصْرَ خَطْوَةً جَدِيدَةً نَحْوَ التَّلْخَصِ مِنْ التَّقِيَّةِ الْمَذَهَبِيِّ فِي ۹ دِيْسِمْبِرِ ۱۹۳۶ مَ وَافَقَ مَجْلِسُ الْوُزَرَاءِ عَلَى مَذْكُورَةِ لَوْزَارَةِ الْعَدْلِ اَقْتَرَحَتْ فِيهَا تَشْكِيلُ لَجْنَةَ بَهَا، تَقْوِيمُ بَوْضِعِ مَشْرُوعِ قَانُونِ لِمَسَائِلِ الْأَحْوَالِ الشَّخْصِيَّةِ وَمَا يَتَفَرَّعُ عَنْهَا وَالْأَوْقَافُ وَالْمَوَارِيثُ وَالْوَصِيَّةُ وَغَيْرُهَا وَلَا يَتَقَيَّدُ بِمَذہبِ دون آخر بل تأخذ من آراء الفقهاء وهو أكثر ملاءمة لمصالح الناس وللتطور الاجتماعي ولها أن تبدأ بما ترى أن الشکوی منه أعم والحاجة إليه أمس۔“^(۳)

۲- أبحاث هيئة كبار العلماء: ۱۴۲/۳

۱- المدخل الفقهي العام: ۲۰۹-۲۰۸/۱

۳- أيضاً

”پھر حکومت مصر نے ایک فقہی مذہب کی پابندیوں سے نکلنے کے لیے ایک نیا قدم اٹھایا اور ۹ دسمبر ۱۹۳۶ء میں وفاقی کابینہ نے وزارت عدل و انصاف کی ایک سفارش کہ جس میں اس مسئلے کے لیے ایک کمیٹی تشکیل دینے کی تجویز دی گئی تھی، کی جماعت کی۔ اس تجویز میں یہ تھا کہ یہ کمیٹی ایک ایسے قانونی منصوبے کا آغاز کرے گی کہ جس کے ذریعے عالمی قوانین سے متعلقہ مسائل، اوقاف، وراثت اور وصیت وغیرہ کے بارے میں قانون سازی کی جائے گی۔ یہ قانون سازی صرف ایک فقہی مذہب کے دائرے میں رہ کر نہیں ہوگی بلکہ کمیٹی کو یہ اختیار ہو گا کہ وہ جمیع فقهاء کے فتاویٰ اور خصوصاً ان آراء سے استفادہ کرے جو لوگوں کی مصالح اور خارج میں موجود معاشرتی تبدیلیوں کے لیے مناسب و مفید ہوں۔ کمیٹی کو یہ بھی اختیار تھا کہ وہ جس مسئلے میں یہ محسوس کرے کہ اس کے بارے میں شکایت عام ہے یا اس میں قانون سازی کی شدید ضرورت ہے تو وہ اس مسئلے کو قانون سازی کے لیے بنیاد بنا سکتے ہے۔“

اس کمیٹی نے جلد ہی اپنے کام کا آغاز کر دیا اور سب سے پہلے قانون وراثت کو مدون کیا کیونکہ اس میں اختلافات بہت کم ہیں۔ کمیٹی نے معاشرے میں پائے جانے والے بعض جدید مسائل و ابجات کے تنازع میں کچھ ایسے قوانین بھی مرتب کیے جو معروف فقہی مذاہب کے مطابق نہ تھے۔ استاذ محمد سلام مذکور صلی اللہ علیہ وسلم لکھتے ہیں:

”وقد بدأت بالنظر في مشروع قانون المواريث لأن التغيير فيه ضليل فخرج في سنة ۱۹۴۳ م برقم ۷۷ شاملًا لجميع أحكام الإرث . . . ومن أهم القواعد التي جاء بها القانون مغاييرًا ما كان عليه العمل توريث الإخوة والأخوات مع الجد الصحيح بعد أن كان حاجبًا لهم و كذلك الرد على أحد الزوجين بما بقى بعد فرضه إذا لم يوجد للمتوفى أى قريب يرثه فهو أولى بما بقى من العاصب السببي .“^(۱)

”اس کمیٹی نے اپنے کام کا آغاز قانون وراثت سے کیا کیونکہ اس میں تبدیلی نہیں تھی۔ پس ۱۹۳۳ء میں جمیع احکام وراثت پر مشتمل قانون یہے جاری ہوا۔ اس قانون کے ان اہم ضوابط میں سے کہ جو معمول بفتاویٰ کے خلاف ہیں، ایک یہ ہے کہ بھائیوں اور بہنوں کو جد صحیح، کی موجودگی میں اس وقت بھی وارث شمار کیا گیا ہے جبکہ دادا ان کو محروم کر رہا ہو۔ اسی طرح میاں یا بیوی میں سے ایک اگر فوت ہو جائے تو بخشیت ذوی الفروض اپنا حصہ لینے کے بعد بھی ان میں کوئی ایک ذوی الفروض رشتہ داروں کو ورثہ کی ادا یا لے کر سکتا ہے بشرطیکہ متوفی کا کوئی قریبی رشتہ دار (عصبہ سبی) موجود نہ ہو کیونکہ میاں یا بیوی کا تعلق عصبہ سبی (مالک اور اس کے آزاد کردہ غلام کے تعلق) کی نسبت زیادہ قربت کا ہوتا ہے۔“

اسی طرح کی قانون سازی اس کمیٹی نے قانون وقف کے بارے میں بھی کی اور اسے تقریباً قانون وراثت کے قریب پہنچا دیا۔ استاذ محمد سلام مذکور صلی اللہ علیہ وسلم لکھتے ہیں:

”ثم في سنة ۱۹۴۶ م صدر القانون رقم ۴۸ معدلاً لبعض أحكام الوقف وقد أخذ هذا القانون في الغالب أحكامه من مختلف أقوال الفقهاء فيسائر المذاهب متوكلاً ما يتحقق مصلحة الناس ولا يعرقل نظمهم الاقتصادي ومن أهم قواعد هذا القانون أنه قرب أحكام الوقف من أحكام الميراث وعلى كل فقد أغنى الوقف الأهلية كله بالقانون ۱۸۰ لسنة ۱۹۵۲ م.“^(۲)

”پھر ۱۹۳۸ء میں قانون ۲۸ صادر ہوا، جس کے ذریعے وقف کے بعض احکام کو تبدیل کیا گیا۔ اس قانون کے اکثر ضوابط کو تمام مذاہب کے مختلف فقهاء کی آراء سے انداز کیا گیا تھا اور اس کے ذریعے ایسے قوانین کی خواہش کی گئی ہے جن سے لوگوں کی مصالح پوری ہوں اور جو ملک کے اقتصادی نظام میں رکاوٹ پیدا نہ کریں۔ اس قانون کے اہم ضوابط میں سے ایک یہ ہے کہ قانون وقف کو قانون میراث کے قریب کر دیا گیا ہے اور ملکی وقف کے جمیع قوانین کو ۱۹۵۲ء میں قانون ۱۸۰ کے ذریعے ختم کر دیا گیا ہے۔“

۱-أبحاث هيئة كبار العلماء: ۱۴۲/۳

۲-أيضاً: ص ۱۲۵

اجتماعی اجتہاد اور اس کی شرعی صیحت۔ اسی کمیٹی کی کوششوں سے ۱۹۳۶ء میں قانون وصیت بھی جاری ہوا۔ اس قانون کے ذریعے بھی معاشرے کے بعض پیچیدہ اور الجھے ہوئے مسائل کو حل کرنے کی کوشش کی گئی ہے۔ استاذ محمد سلام مذکور صلی اللہ علیہ وسلم کہتے ہیں:

”شم صدر القانون ۷۱ فی سنة ۱۹۴۶ م أيضًا بأحكام الوصية دون تقييد بمذهب معين ولا حتى بالماذهب الأربعه ومن أهم قواعده القول بالوصية الجبرية وهى أن يكون للأحفاد الذين حجبوا عن الميراث من جدهم أو جدتهم حق واجب فى التركة هو نصيب أصلهم لو كان حيًّا بحيث لا يزيد على ثلث التركة وألا يكون أوصى لهم جدهم أو جدتهم بشيء وقد أخذ هذا القانون من فقهاء التابعين ومن فقه الإباحية كما أجاز القانون الوصية للوارث فى حدود ثلث التركة دون توقف على إجازة باقى الورثة.“^(۱)

”اسی طرح ۱۹۳۶ء میں قانون اے بھی جاری ہوا جو وصیت سے متعلقہ مسائل کے بارے میں تھا۔ یہ قانون بھی کسی ایک فقہی مذهب یا صرف مذاہب اربعہ کی آراء پر مشتمل نہ تھا۔ اس قانون کی اہم دفعات میں سے ایک جبری وصیت کی شق ہے۔ اس شق کے مطابق جو پوتے اپنے دادا اور دادیوں کی وراثت سے محروم ہو جاتے ہوں، ان کے لیے ورشہ میں (بطور جبری وصیت) لازمی حصہ شامل ہو گا اور یہ حصہ وہ گا جو ان کے والد کے زندہ ہونے کی صورت میں ان کو مانتا تھا بشرطیکہ وہ حصہ (جو پوتے کو مانتا ہے) کل ترکہ کے ایک تھائی سے زائد نہ ہو اور یہ بھی کہ ان کے دادا یا دادی نے ان کے حق میں کوئی اور وصیت نہ کی ہو۔ یہ قانون بعض تابعین اور فقہاء باضیہ کی رائے کے مطابق بنایا گیا ہے۔ اسی طرح اس قانون کے مطابق وارث کے لیے بھی وصیت کا ایک تھائی ترکہ کی حدود میں جائز قرار دیا گیا ہے، چاہے باقی ورثائیں ہوں یا نہ ہوں۔“

”۱۹۳۶ء میں ہی علماء کی ایک کمیٹی نے مختلف مذاہب کی روشنی میں مصر کے جدید مدنی قانون (Civil Law) کو مرتب کیا۔ ڈاکٹر گنجی محمصانی لکھتے ہیں:

”مصر کے مدنی (بیوں) قانون کی تتفقح کے لیے پہلی کمیٹی ۱۹۳۶ء میں، دوسری کمیٹی ۱۹۳۸ء میں اور تیسرا کمیٹی ۱۹۳۸ء کے آخر میں زیر قیادت ڈاکٹر عبدالرزاق سنہوری بیگ بنائی گئی۔ آخری کمیٹی نے تقریباً دو سال کے عرصے میں اپنا کام مکمل کر لیا اور اس کے بعد تو پنجی اور ٹھوں یاداشتیں قلم بند کیں۔ جدید مسودہ قانون میں ۱۱۲۹ دفعات ہیں اور وہ تین ماغذوں سے لیا گیا ہے: قانون مقارن، اجتہاد القضاء، الامصری اور شریعت اسلامیہ۔“^(۲)

یہ قانون ۱۹۳۹ء میں نافذ ہوا۔ مفتی عبدالقیوم جالندھری لکھتے ہیں:

”قانون مذکور ۱۵ اکتوبر ۱۹۳۹ء سے نافذ ہوا اس نے قانون مدنی ۱۲۸ کتوبر ۱۸۸۲ء اور قانون مدنی محکمہ جات مختلط ۲۸ جون ۱۸۷۵ء کو منسون کر دیا۔“^(۳)

یہ مصر میں اسلامی بنیادوں پر قانون سازی کی ایک مختصر سی تاریخ تھی۔ اب ہم عالم اسلام کے مرکز سعودی عرب میں تلقین کے حوالے سے ہونے والے کوششوں کا ایک مختصر جائزہ پیش کرتے ہیں۔

سعودی عرب میں قانون سازی کی تاریخ

سلطنت عثمانیہ کے زمانے میں سعودی عرب کا اکثر علاقہ خلافت عثمانیہ کے تحت تھا اور یہاں تقریباً وہی قانون لا گو تھا جس کا نفاذ ترکی میں تھا۔ ترک حکمرانوں کی بعض پالیسوں سے اختلاف کرتے ہوئے اس وقت کے ایک مقامی عرب حکمران عبدالعزیز بن سعود نے فوج جمع کر کے

۱۔ ایحاث هیئتہ کبار العلماء: ۱۲۲/۳

۲۔ فلسفہ شریعت اسلام: ص: ۱۱۸

۳۔ قوانین اسلامی ممالک: ص: ۷۹

اجتماعی اجتہاد اور اس کی شرعی صحتیت ترکوں کے خلاف جنگ شروع کر دی اور ۱۹۰۲ء میں بند کے دارالحکومت ریاض کو فتح کر لیا۔ جنگ عظیم اول (۱۹۱۳ء) کے دوران سلطان عبد العزیز بن سعود کے مرکزی علاقے پر قابض ہو چکے تھے۔ اس جنگ عظیم میں سلطنت عثمانی نے جنمی کی، جبکہ ابن سعود نے برتانیہ کی حمایت کی۔ برتانیہ کی تحریک پر ابن سعود نے ترکوں کے خلاف جنگ جاری رکھی جس کے نتیجے میں دولت عثمانی نے حجاز کا علاقہ بھی خود ہی خالی کر دیا۔ ۱۹۲۲ء میں ولی مکہ سلطان حسین نے خلیفۃ المسلمين ہونے کا دعویٰ کیا لیکن ابن سعود نے اس کو باغی قرار دیتے ہوئے اس کے خلاف لشکر کشی کی اور حجاز فتح کر لیا۔ ۱۹۲۶ء میں ایک صلح کا نفرس منعقد ہوئی جس میں ابن سعود کو سعودی عرب جبکہ ولی مکہ سلطان حسین کے بھائیوں کو عراق اور شرق اور دن کا بادشاہ تسلیم کیا گیا۔

جدید سعودی عرب کے قیام میں آل سعود کے ساتھ محمد بن عبدالوهاب اور ان کے خاندان یعنی آل الشیخ کا بھی کافی نمایاں حصہ تھا لہذا اس سلطنت کے قیام کے وقت ہی سے مذہبی امور میں آل الشیخ کو خصوصی اہمیت حاصل رہی ہے۔ اس سلطنت کے قیام ہی کے دور سے سعودی علماء فقہی قانون سازی کے تصور سے نا آشنا تھے۔ پس سعودی عرب میں شروع ہی سے اسلامی قانون تحریری صورت میں نافذ نہیں رہا بلکہ قاضیوں کو یہ ہدایت تھی کہ وہ پیش آنے والے مقدمات میں برادرست قرآن و سنت کی روشنی میں فصلے کریں۔ ڈاکٹر محمود احمد غازی لکھتے ہیں:

”ان اسباب کی بنابر سعودی عرب کے علماء کرام نے تدوین کو ناپسندیدہ قرار دیا اور جب ۱۹۲۳ء میں مملکت سعودی عرب کا قیام عمل میں آیا تو ان کے اس مشورہ یارائے کے نتیجے میں یہ طے کیا گیا کہ اسلامی احکام و قوانین کو غیر مرتب ہی رہنے دیا جائے اور جس طرح سے انگلستان میں کامن لائن افزاں ہوتا ہے، کم و بیش اسی طرح سے اسلامی شریعت کو بدستور نافذ اعمیل رکھا جائے۔ چنانچہ اس وقت سے لے کر آج تک سعودی علماء کی بھی رائے رہی ہے اور اسی پروگرام کی کوشش کرتے رہتے ہیں۔ آج بھی مملکت سعودی عرب میں وہ تمام قوانین غیر مدون ہیں جو وہاں کی عام عدالتوں کے دائرة اختیار میں ہیں، مثلاً تمام عائلی قوانین، حدود و تجزیات کے تمام احکام اور ایسے ہی دوسرے متعدد قوانین پر ضابطہ بندی کے بغیر ہی عمل درآمد ہوتا ہے۔“^(۱)

مفکر عبد القیوم جالندھری لکھتے ہیں:

”سعودی عرب میں مکمل دستور نافذ نہیں۔ دوسرے اسلامی ممالک کی طرح کوئی مدنی یا تحریری قانون نہیں۔ چیف نجج سے مکملہ شرعی متعلق ہے وہ اس میں قرآن و سنت کے مطابق احکام صادر کرتا ہے۔ چور کے لیے قطع یہ کی سزا مقرر ہے۔ زنا کی سزا سنگ ساری ہے۔“^(۲)

سعودی عرب کے اکثر علماء اور کبار فقهاء نے بعض اسباب کی وجہ سے، کہ جن کا تذکرہ ہم نے تقدیم کے عیوب کے عنوان سے کیا ہے، مجتہد فیہ شرعی احکام میں قانون سازی کو حرام قرار دیا ہے۔ وہ جلیل القدر سعودی علماء کہ جنہوں نے تقدیم کو حرام ٹھہرایا ہے، میں شیخ محمد امین شفیقی، عبد اللہ بن حمید، عبد العزیز بن باز، عبد الرزاق عفیفی، ابراہیم بن محمد آل الشیخ، عبد العزیز بن صالح، محمد الحکان، سلیمان العبدی، عبد اللہ بن عبد الرحمن الغدیان، صالح بن محمد الحیدان، عبد اللہ بن عبد الرحمن الجبرین، صالح بن فواز الفوازان، بکر بن عبد اللہ ابوزید، عبد الرحمن بن عبد اللہ الجبان، عبد اللہ بن محمد الغنیمان اور عبد العزیز بن عبد اللہ راجحی، علیہ السلام وغیرہ شامل ہیں۔

جب تہذیب و تمدن کے ارتقاء کے نتیجے میں پیدا ہونے والے نئے مسائل اور ان کے بارے میں قانون سازی کی ضرورت کا احساس بیدار ہوا تو اس کا حل سعودیہ میں یہ نکالا گیا کہ ایسے مسائل میں قانون سازی کو تدبیر و تنظیم کے دائرة میں شامل کرتے ہوئے شریعت اور شرعی احکام کی بحث سے خارج کر دیا جائے۔ ڈاکٹر محمود احمد غازی لکھتے ہیں:

”ان حالات میں برادر ملک سعودی عرب میں ایک نیا تجربہ کیا گیا۔ وہ تجربہ اپنی نوعیت کا منفرد تجربہ تھا اور آج تک خاصی حد تک کامیابی

۱۔ علم اصول فقا ایک تعارف: ۱۵۵/۳

۲۔ قوانین اسلامی ممالک: ص ۱۵۷

اجتماعی اجتہاد اور اس کی شرعی حیثیت سے جاری ہے۔ وہ تجربہ یہ ہے کہ ان نئے معاملات کو جن کا تعلق میں الاقوامی تجارت کے معاملات سے ہو، عام عدالتون کے دائرة کا رہے نکال دیا جائے اور ان کے لیے ازسرنوئے قوانین مرتب کر کے نافذ کیے جائیں۔ یہ کہنا شائد غلط نہ ہوگا یوں فقہ اسلامی کی بالادستی سے ان مسائل کو مستثنی کر دیا گیا۔ ان نئے مسائل کے لیے نئے ضابطے تجویز ہوئے جن کا نام ”نظام رکھا گیا“،^(۱) یہ نظام کن قوانین پر مشتمل تھا؟۔ اس کے بارے میں ڈاکٹر محمود غازی لکھتے ہیں:

”یہ نظام بعینہ وہ قوانین ہیں جو دوسرے ممالک مثلاً مصر، شام، عراق یا کویت میں نافذ عمل ہیں۔ ان میں ترتیب و مندرجات کے اعتبار سے کوئی فرق نہیں ہے۔ یہ اس طرح کے قوانین ہیں جیسے دنیا کے مختلف ممالک میں جاری ہے۔ دوسرے ملکوں میں ان کو قوانین اور سعودی عرب میں نظام کہتے ہیں۔ وقت گزرنے کے ساتھ ساتھ ”نظام“ کا یہ دائرة میں الاقوامی تجارت کی حدود سے نکلتا چلا گیا اور نئے نئے موضوعات ”نظام“ کے دائرة میں شامل ہوتے گئے... باقیہ سارے معاملات جن میں سعودی عرب کے انتظامی قوانین، وہاں کے اداروں کا داخلی نظم و ضبط، حتیٰ کہ باہر سے آنے والے کارکنوں اور مددوروں کے حقوق، مقامی باشندوں اور باہر سے آنے والوں کے درمیان ذمہ دار یوں کی تقسیم، ویزا کے قوانین، شہریت کے قوانین، یہ سب چیزیں وہ ہیں جو نظام کے تحت طے ہو رہی ہیں۔ نظام کی ترتیب کی تیاری میں نہ علماء کرام کا حصہ ہے اور نہ ہی کوئی ایسا پلیٹ فارم موجود ہے کہ فقہ حنفی یا شریعت اسلامیہ کے احکام کی روشنی میں اس ”نظام“ کے مناسب یا غیر مناسب ہونے کا جائزہ لیا جائے۔“^(۲)

”نظام“ سے متعلقہ مسائل میں پیش آنے والے مقدمات کا فیصلہ شرعی عدالتون میں نہیں ہوتا بلکہ ان مسائل و مقدمات کے حل کے لیے علیحدہ سے کچھ ادارے ”مجالس“ کے نام سے قائم کیے گئے ہیں۔ اگرچہ کسی ”مجلس“ کے تحت پیش آنے والے مقدمے کے فریقین کو یہ اختیار بھی حاصل ہوتا ہے کہ وہ شرعی عدالتون میں اپنا مقدمہ لے جاسکتے ہیں۔ بعض اوقات یہ بھی دیکھنے میں آیا کہ ”مجلس“ نے کسی مسئلے میں ایک فیصلہ دیا جبکہ شرعی عدالت نے اس مقدمے میں اس کے بالکل بر عکس فیصلہ سنایا۔ ڈاکٹر محمود محمد غازی لکھتے ہیں:

”نظام کو شروع ہی سے عدالتون اور علماء کے دائرة کا رہے باہر رکھا گیا۔ شروع ہی میں یہ طے ہو گیا تھا کہ ”نظام“ پر عمل درآمد کے لیے عدالتون کی بجائے نئے ادارے قائم کیے جائیں گے جن کو ”مجلس“ کا نام دیا گیا۔ یہ ”مجلس“ ظاہراً ایک کمیٹی ہے لیکن اس کو عملاً وہ تمام عدالتی اختیارات حاصل ہیں جو دنیا کے کسی ملک میں کسی بھی ایسی عدالت کو حاصل ہوتے ہیں جو تجارتی اور دوسرے قوانین کے مطابق معاملات کا فیصلہ کرتی ہے۔ ابتداء میں ان ”مجالسوں“ کے رو بروکلاع پیش نہیں ہوتے تھے... بعد میں آہستہ آہستہ ”مجالس“ کے رو بروکلاع کو پیش ہونے کی اجازت دے دی گئی۔ اب سعودی عرب میں دو موازی نظام چل رہے ہیں۔“^(۳)

انہی جدید مسائل کے حل کے تناظر میں شرعی بنیادوں پر قانون سازی کی دعویٰ تحریک و قتاً اٹھتی رہی ہے لیکن تا حال سعودی علماء اسے حرام ہی قرار دیتے آرہے ہیں اور ان کے نزدیک اس کے مفاسد اس کے فوائد سے بڑھ کر ہیں۔ شیخ عبدالرحمٰن بن سعد الشتری رض لکھتے ہیں:

”ثم دعا إلى إقامة التقنين في الديار السعودية بعض الناس في عهد الملك عبد العزيز بن عبد الرحمن رحمه الله تعالى فأجمع العلماء رحمهم الله تعالى على ردها . ثم دعا إلى إقامة التقنين هذا العام ۱۴۲۶هـ: قلة من المستحبين إلى العلم وبعض كتبه الجرائد هدانا الله وإياهم لما اختلف فيه من الحق يأذنه إنما سبحانه يهدى من يشاء إلى صراط مستقيم .“^(۲)

”بلاد سعودی میں قانون سازی کے لیے ملک عبد العزیز بن عبد الرحمن کے زمانے میں بعض علماء نے آواز اٹھائی۔ پس اس وقت کے

۱- علم اصول فقاً ایک تعارف: ۱۵۶/۳

۲- أيضاً: ص ۷۵

۳- أيضاً: ص ۱۵۷-۱۵۸

۴- تقنين الشرعية بين التحليل والتحريم: ص ۷

اجتیماعی اجتہاد اور اس کی شرعی حیثیت تھام سعودی علماء نے اس کی بالاتفاق تردید کی۔ اس کے بعد ۱۹۲۶ء میں اہل علم کی ایک مختصر جماعت نے اپنی بعض کتابوں اور رسائل میں اس دعوت کو دوبارہ عام کیا ہے۔ اللہ ہمیں اور اس قبیل جماعت کو اس مسئلے میں اپنے حکم سے ہدایت دے کہ جس میں اختلاف ہوا ہے کیونکہ وہی وہ ذات ہے جو جس کو چاہتی ہے سیدھے رستے کی ہدایت دیتی ہے۔“

اسلامی قانون سازی میں سعودی عرب کا تجربہ باقی اسلامی ممالک کی نسبت بالکل ہی ایک منفرد تجربہ ہے اور بعض شعبوں میں مثلاً وجود ای تو نین (شرعی حدود و تعزیرات کے نفاذ) میں سعودی عرب کی شرعی عدالتوں کے فعلے پوری دنیا کے لیے قابل اتباع اور ایک ماذل کی حیثیت رکھتے ہیں۔ اب ہم پاکستان میں قانون سازی کی تاریخ کا جائزہ قدر تفصیل سے لیتے ہیں۔

پاکستان میں قانون سازی کی تاریخ

اگست ۱۹۷۷ء میں انگریزوں نے ”قانون آزادی ہند ایکٹ“ کے تحت ہندوستان کو دھوکوں انڈیا اور پاکستان میں تقسیم کر دیا۔ اس ایکٹ میں یہ درج تھا کہ انڈیا اور پاکستان کی قانون ساز اسمبلیاں جب تک اپنے ممالک کے لیے کوئی آئین وضع نہیں کر لیتی وہ گورنمنٹ آف انڈیا ایکٹ مجریہ ۱۹۳۵ء کے تحت نظم و نسق چلاتی رہیں گی۔ پاکستان کا پہلا دستور ۱۹۵۶ء میں نافذ ہوا اور اس دوران تقریباً آٹھ یا نو سال مملکت پاکستان میں انگریزوں کے چھوڑے ہوئے قوانین کے مطابق فعلے ہوتے رہے۔ ڈاکٹر محمود احمد غازی لکھتے ہیں:

”عدالتی امور بھی انگریزوں کے چھوڑے ہوئے قوانین کے تحت چلائے جاتے رہے مثلاً تعزیرات پاکستان ۱۸۲۰ء، ضابطہ فوجداری ۱۸۹۸ء، ضابطہ دیوانی ۱۹۰۸ء اور پولیس ایکٹ ۱۸۱۸ء وغیرہ۔ تمام قوانین جو انگریزی استعمار کے دور میں نافذ کیے گئے تھے جوں کے توں جاری رہے اور سالہا سال تک ان میں کسی تبدیلی کا ذکر تو کیا، ان میں ضروری روبدل پر بھی کسی نے سمجھی گئی سے غور نہیں کیا۔ آزاد ملک کے آزاد شہریوں کے لیے پولیس ایکٹ بھی من و عن وہی نافذ کر دیا گیا اور آج تک نافذ ہے، جو انگریز حکمرانوں نے اپنے غلاموں کو کنٹرول کرنے کے لیے بنایا تھا۔“ (۱)

اس دوران اگرچہ حکمران طبقہ تو کسی اسلامی قانون کے نفاذ میں عدم دلچسپی کا اظہار کرتا ہی رہا لیکن ملک کے نامور علماء اور دینی جماعتوں کے قائدین نے اس سلسلے میں خصوصی تحریک چلائی اور اس وقت کے چند جید اصحاب علم مولانا سید ابوالا علی مودودی، سید سلیمان ندوی، مولانا شبیر احمد عثمانی، مولانا ظفر احمد عثمانی، مولانا عبد الحامد بدیوانی، مولانا ظفر احمد انصاری، ڈاکٹر محمد حمید اللہ، ڈاکٹر اشتاق حسین قریشی اور سردار عبد الرحمٰن شتر ہاشم کی کوششوں سے پاکستان کی دستور ساز اسمبلی نے مارچ ۱۹۴۹ء میں ایک قرارداد منظور کی جو قرارداد مقاصد کے نام سے معروف ہوئی۔ ڈاکٹر جسٹس (ر) تنزیل الرحمن لکھتے ہیں:

”۱۹۴۹ء میں پاکستان کی دستور ساز اسمبلی نے قرارداد مقاصد منظور کی جس کی رو سے پاکستان پر اللہ کی حاکیت کے اصول کو تسلیم کرتے ہوئے اس مقصد کی تکمیل کا ذمہ لیا گیا کہ مسلمانوں کو اس قابل بنایا جائے گا کہ وہ انفرادی اور اجتماعی طور پر اپنی زندگی کو ان اسلامی تعلیمات اور مقتضیات کے مطابق ڈھال سکیں جو قرآن پاک اور سنت رسول میں معین ہیں۔“ (۲)

ڈاکٹر محمود احمد غازی اس قرارداد کی اہمیت کے بارے میں لکھتے ہیں:

”یہ قرارداد آج تک ایک متفق علیہ قانونی اور دستوری دستاویز کے طور پر پاکستان کے ہر دستور میں شامل رہی ہے... افسوس ہے اس طرح کی کوئی جامع اور متفق علیہ دستاویز مسلم دنیا کے کسی اور ملک کے دستور میں شامل نہیں ہے... اس قرارداد میں مسلمانوں کی تاریخ میں پہلی بار، بلکہ دنیا کی تاریخ میں بھی پہلی بار، اس بات کا اہتمام کیا گیا کہ دور جدید کے تمام جمہوری تصورات کو اسلام کے دستوری احکام سے اس طرح ہم آہنگ کر دیا جائے کہ کوئی یہ نہ سکے کہ اسلامی تعلیم کے فلاں پہلو کی خلاف ورزی کی گئی ہے اور جمہوری تصورات کا بڑے سے بڑا

۱۔ علم اصول فقا ایک تعارف: ۱۸۸/۳

۲۔ مجموعہ قوانین اسلام: ۱۵-۱۶

اجتماعی اجتہاد اور اس کی شرعی حیثیت

علیم بردار بھی یہ نہ کہہ سکے کہ اس میں جمہوریت کے اصولوں کو پیش نظر نہیں رکھا گیا۔ یہ قرارداد اسلامی دستوری اصولوں اور جدید نمائندہ حکومت کی ضرورتوں کے درمیان ایک مثالی، متوازن اور ہم آہنگ سلسلہ استدلال پیش کرتی ہے۔^(۱)

۱۹۴۹ء میں ہی پاکستان کی مرکزی اسمبلی نے ایک قانون پاس کیا، جس میں یہ کہا گیا کہ مسلمانوں کے نکاح و طلاق کے مسائل شریعت کے مطابق حل کیے جائیں گے بشرطیکہ دونوں فریق مسلمان ہوں اور شریعت اسلامیہ کے مطابق اپنا فیصلہ چاہتے ہوں۔ یہ ایک دوسری قانون تھا جو کئی سالوں تک مشرقی و مغربی پاکستان پر نافذ رہا۔

۱۹۵۰ء ہی کے لگ بھگ اسلامی تعلیمات کی روشنی میں آئیں سازی کے لیے سرکاری سطح پر ایک بورڈ قائم کیا گیا، جس کا نام 'بورڈ آف تعلیمات اسلامیہ' رکھا گیا۔ اس بورڈ میں اگرچہ اس وقت کے نامور دانشور اور علماء مثلاً سید سلیمان ندوی، ڈاکٹر محمد حمید اللہ، مفتی محمد شفیع صاحب، مولانا ظفر احمد انصاری اور مفتی جعفر حسین چشتی وغیرہ شامل تھے لیکن حکومت نے اس بورڈ کی پیش کی گئی سفارشات کو قانون سازی میں کوئی اہمیت نہ دی۔

جب بھی علماء یاد بینی حلقوں کی طرف سے حکمران طبقے سے اسلامی قانون کے نفاذ کا مطالبہ کیا جاتا تو عام طور پر ان کا جواب یہ ہوتا تھا کہ کون سا اسلام نافذ کیا جائے؟ حنفی، بریلوی، شافعی، اہل تشیع یا اہل الحدیث کا؟ چنانچہ جنوری ۱۹۵۱ء میں ملک کے نامور شیعہ بریلوی، دیوبندی اور الہوریت علماء کی ایک جماعت نے باکیس نکات پر مشتمل ایک متفقہ فارمولہ منظور کیا۔ ڈاکٹر محمود احمد غازی لکھتے ہیں:

"ان حضرات نے باکیس نکات پر مشتمل ایک ایسا مسودہ تیار کیا جس کے بارے میں ان حضرات نے اپنے انتہائی علم و بصیرت کے مطابق یہ قرار دیا کہ اگر باکیس نکات کسی دستور میں سمودے یہ جائیں تو وہ دستور اسلامی دستور کہلانے گا، اس دستور کی بنیاد پر جو اسلامی ریاست قائم ہوگی وہ اسلامی ریاست کہلانے گی اور وہ ریاست جو قوانین نافذ کرے گی وہ اسلامی قوانین ہوں گے۔"^(۲)

اس فارمولے پر دستخط کرنے والوں میں مولانا محمودودی، سید سلیمان ندوی، مفتی محمد شفیع، مولانا ظفر احمد انصاری، مولانا ادریس کامدھلوی، مولانا محمد علی جالندھری، مولانا محمد یوسف بنوری، مولانا عبدالحامد بدیوی، پیر ماکنی شریف اور مفتی جعفر حسین چشتی وغیرہ جیسی نامور شخصیات شامل تھیں۔

علماء اس باکیس نکاتی فارمولے کو بنیاد بناتے ہوئے نفاذ اسلام کی کوششیں کرتے رہے یہاں تک کہ ۱۹۵۲ء میں جو دستور تیار ہوا اس کے آڑیکل چار میں یہ طے پایا کہ اگر کوئی بھی شہری ملک کے کسی بھی قانون کے بارے میں سپریم کورٹ میں یہ دعویٰ دائر کرے کہ وہ اسلام کے خلاف ہے تو سپریم کورٹ کو یہ اختیار حاصل ہوگا کہ وہ ایسے قانون کو اگر شریعت سے متعارض سمجھے تو اسے کا العدم قرار دے۔ اسلامی شریعت کے نفاذ میں یہ ایک بہت بڑی کامیابی تھی۔

۲۳ مارچ ۱۹۵۶ء کو پاکستان کا پہلا دستور نافذ ہوا جس میں قرارداد مقاصد کو اس دستور کے مقدمے اور باکیس نکاتی فارمولے کی بعض باتوں کو ریاستی پالیسی کے رہنماء اصولوں کے طور پر شامل کر لیا گیا۔ ڈاکٹر تنزیل الرحمن لکھتے ہیں:

"۱۹۵۶ء مارچ کو اسلامی جمہوریہ پاکستان کا پہلا دستور نافذ ہوا۔ اس دستور کے ذریعہ مسلمانوں کی زندگیوں کو قرآن مجید اور سنت رسول کے مطابق بنانے کا موقع فراہم کیا گیا۔ چنانچہ دستور کی دفعہ ۱۹۸۱ء کی رو سے یہ قرار دیا گیا کہ اس ملک میں ایسا کوئی قانون نہیں بنایا جا سکے گا جو قرآن پاک اور سنت نبوی میں مذکور اسلامی احکام و تعلیمات کے منانی ہو۔ ساتھ ہی اس امر کا بھی اظہار کیا گیا کہ موجودہ قوانین کو قرآن پاک و سنت کے مطابق بنایا جائے گا... دستور پاکستان ۱۹۵۶ء کی دفعہ ۱۹۷۷ء کے تحت صدر مملکت کو اس امر کا اختیار دیا گیا کہ وہ ایک اسلامی تحقیقاتی ادارے کی تشکیل کرے گا جو مسلم معاشر کے صحیح اسلامی بنیادوں پر قائم کرنے میں مدد و معاون ہو۔"^(۳)

۱۔ علم اصول نقہ ایک تعارف: ۱۹۶۱ء/۳: ۱۹۶۱ء

۲۔ أيضاً: ص ۱۹۹

۳۔ مجموعہ قوانین اسلام: ۱۲/۱

اجتماعی اجتہاد اور اس کی شرعی صحتیت
اکتوبر ۱۹۵۸ء میں پاکستان میں مارشل لاءِ گلنگی وجہ سے ۱۹۵۶ء کا نئیں کا عدم قرار پایا۔ جبکہ ۱۹۶۱ء میں مارشل لاءِ حکومت نے مغربی پاکستان میں نفاذ شریعت آرڈیننس، جاری کیا۔ ڈاکٹر محمود احمد غازی لکھتے ہیں:

”۱۹۶۱ء میں اس وقت کی حکومت مغربی پاکستان (اب پاکستان) نے ”نفاذ شریعت آرڈیننس“، جاری کیا جن کے مطابق مسلم عائی قوانین سے متعلق تمام معاملات مثلاً شادی، طلاق، حضانت، وراشت، ہبہ اور وقف کے بارے میں یہ فیصلہ کیا گیا کہ یہ سب معاملات شریعت کے مطابق طے ہوں گے۔ ان موضوعات سے متعلق اسلامی احکام کو تحریری طور پر مدون کیے بغیر براہ راست شرعی قوانین نافذ کر دیے گئے۔“ (۱)

۱۹۶۲ء ہی میں اس وقت کے گورنر مغربی پاکستان نے ایک قانون نافذ کیا، جس کے مطابق اگر کوئی ایک فریق بھی نکاح، طلاق، وراشت اور وصیت وغیرہ جیسے خانگی و معاشرتی معاملات میں شریعت کے مطابق فیصلہ چاہے گا، تو فریقین کے ماہین راجح الوقت قانون کی بجائے شریعت کے مطابق فیصلہ ہوگا۔ اس میں ایک استثناء پھر بھی باقی رہا۔ ڈاکٹر محمود احمد غازی اس کے بارے میں لکھتے ہیں:

”لیکن اس میں ایک استثناء موجود رہا، جس کا ماحصل یہ تھا کہ والیاں ریاست یا وہ لوگ جن کو اس قانون کی رو سے خاص استحقاق حاصل تھا، ان کے لیے وراشت کا قانون انگریزوں کے اصول ہی پر جاری رہے گا۔ وہ یہ تھا کہ نواب یا جاگیر دار کی وفات کے بعد اس کا سب سے بڑا بیٹا وارث ہوگا اور سب سے بڑے بیٹے کی وفات کے بعد اس کا سب سے بڑا بیٹا وارث ہوگا۔ اس میں چھوٹے بیٹوں، بیٹیوں، بہنوں سب کو ہر قسم کی جائیداد کے حق وراشت سے محروم کر دیا گیا تھا۔ یہ قانون برصغیر میں کم و بیش سو سال جاری رہا۔ حیرت انگیز بات یہ ہے کہ خواتین کے حقوق کی علمبردار کسی تنظیم نے کبھی اس کے خلاف کوئی آواز نہیں اٹھائی۔“ (۲)

گورنر پاکستان ملک محمد امیر خان نے اسی دوران ایک ایسے آرڈیننس کا بھی اجراء کیا جس میں طوائفوں کے پیشے کو منوع اور قابل سزا جرم قرار دیا گیا۔ نتائج سے قطع نظر فی نفسہ یہ ایک خوش آئندہ اقدام تھا۔

۱۹۶۲ء ہی میں فیلڈ مارشل آیوب خان کے دور میں مسلمانوں کے عائی قوانین کے حوالے سے مسلم عائی قوانین آرڈیننس، کے نام سے ایک قانون نافذ کیا گیا۔ اس آرڈیننس میں پیغمبربوتے کی وراشت، طلاق اور دوسرا شادی کے حوالے سے بعض ایسے قوانین تھے جو اسلامی تعلیمات کے منافی تھے۔ مثال کے طور پر اس قانون میں یہ بات طے کی گئی کہ پہلی بیوی کی رضا مندی کے بغیر شوہر کو دوسرا شادی کی اجازت نہ ہوگی اور اگر کسی نے ایسی شادی کی تو وہ قانوناً ناجائز تصور ہوگی۔ جدت پسندوں نے اس آرڈیننس کی تائید کی جبکہ علماء کے ہاتھوں کی طرف سے اس پر شدید تقيید ہوئی۔

۱۹۶۲ء میں اس وقت کی مارشل لاءِ حکومت نے ایک دستور نافذ کیا، جس میں بعد ازاں شدید عوامی دباو کے نتیجے میں مملکت پاکستان کے نام کے ساتھ اسلامی جمہوریہ کا الفاظ بھی لگایا گیا۔ اس دستور کے مطابق بھی اس اصول کو تسلیم کیا گیا کہ پاکستان میں کوئی بھی قانون سازی قرآن و سنت کے منافی نہ ہوگی۔ ڈاکٹر تنزیل الرحمن لکھتے ہیں:

”دستور کی دفعہ ۱۹۹ کے تحت صدر مملکت کو اسلامی نظریہ کی مشاورتی کو نسل کے قیام کا اختیار دیا گیا تا کہ یہ کوئی نسل پاکستان کے مسلمانوں کو ہر شعبہ زندگی میں اسلام کے اصولوں اور تصورات کے مطابق عمل کرنے کی ترغیب اور مددے سکے۔ نیز یہ بھی جائزہ لے سکے کہ آیا کوئی مجوزہ قانون اسلام کے خلاف یا منافی ہے؟“ (۳)

اسی دستور کی دفعہ ۲۰ کے تحت صدر کو ادارہ تحقیقات اسلامی کے نام سے ایک ایسا ادارہ قائم کرنے کا بھی اختیار دیا گیا جو اسلام اور اسلامی تعلیمات کے بارے میں اپنی تحقیقات پیش کرے۔ اسی ادارے کے تحت کئی ایک علمی منصوبے پایہ تکمیل کو پہنچے جن میں ڈاکٹر تنزیل الرحمن کا

۱۔ علم اصول نقہ ایک تعارف: ۲۰۷/۳

۲۔ أيضاً: ص ۲۰۸

۳۔ مجموعہ قوانین اسلام: ۱/۱۷۱

اجتماعی اجتہاد اور اس کی شرعی حیثیت
”مجموعہ قوانین اسلام“ ایک نمایاں و گراں قدر کوشش ہے۔ اس ادارے میں بعد میں کچھ غیر سنجیدہ افراد بھی شامل ہو گئے جس کی وجہ سے اس ادارے کی بہت بدنامی ہوئی۔ ڈاکٹر محمد امین حفظہ اللہ علیہ لکھتے ہیں:

”حکومت نے خود ہی ادارے کو شایان شان اہمیت نہ دی، اس کا اپنا کمپس نہیں نہ ہی اس کو یونیورسٹی کا درجہ دیا گیا، یہ مختلف ادوار میں مختلف وزارتوں سے مسلک رہا اور اس چیز نے اس کی کارکردگی کو بہت بڑی طرح متاثر کیا۔ ڈاکٹر فضل الرحمن اور ان کے ساتھیوں کی تجدید پسندی نے بھی اس ادارے کے وقار اور سنجیدگی کو فضان پہنچایا ہے۔ حکومتی ذرائع سے بھی اس کی کارکردگی کو بھی نمایاں نہیں کیا گیا۔“ (۱)
۱۹۷۳ء میں جناب ذوالفقار علی بھٹو کے دور میں ایک نیا آئینہ تیار ہوا جو ۱۹۷۳ء میں نافذ ہوا۔ اسلامی نظریہ کی مشاورتی کونسل، کو ”اسلامی نظریاتی کونسل“ کا نام دیا گیا۔ اس کونسل نے ۱۹۷۳ء میں کام شروع کیا اور تقریباً تین سالوں کے دوران بہت سی مفید سفارشات پیش کیں جن میں سے چند ایک کو چھوڑ کر اکثر سر دخانے کی نذر ہو گئیں۔ ڈاکٹر محمود غازی لکھتے ہیں:

”یہ تمام سفارشات و تجویز متعلقہ سرکاری فائلوں میں فن ہو گئیں۔ البتہ کونسل نے جو سفارشات اتناع شراب، گھوڑ دوڑ پر جوئے کے خاتمے نائب کلبوں کی بنڈش اور جمعۃ المبارک کی تعطیل کے بارے میں دیں، حکومت نے اپریل ۱۹۷۴ء کے ہنگامہ خیز ایام میں ان کو منظور کر کے پاکستان میں شراب، گھوڑ دوڑ پر جو اور نائب کلبوں پر پابندی لگادی اور جماعت کے دن ہفتہ وار عام تعطیل کا اعلان کر دیا۔“ (۲)
جزل ضیاء الحق مرحوم کے دور میں اس کونسل میں جلیل القدر علماء شامل تھے لیکن بعد کے ادوار میں عموماً یہے افراد کو کونسل کی رکنیت مہیا کی گئی جن کی دینی حیثیت علماء دینی حلقوں اور عامتہ الناس کے ہاں معترف نہ تھی۔ خاص طور پر جزل پرویز مشرف (۱۹۹۹ء تا ۲۰۰۸ء) کی تشکیل کرده نظریاتی کونسل اکثر و بیشتر ایسے ارکان پر مشتمل تھی جن کی دینی حیثیت یا علمی الہیت مملکت کے جمہور عوام کے ہاں مشتبہ و مشکوک تھی۔ یہی وجہ ہے کہ کونسل اپنی بت نئی سفارشات کی بنیاد پر علمی و عوامی حلقوں میں عرصہ دراز سے مسلسل تقدیم کا نشانہ بنتی چلی آ رہی ہے۔ اس کونسل میں اگر کوئی دو چار ملوویوں کو رکنیت فراہم بھی کی گئی تو وہ بھی علم و تقویٰ کو معیار بناتے ہوئے نہیں بلکہ خوشنامہ اور سیاسی وابستگیوں کی بنیاد پر وہ مجلس کے رکن بننے کے اہل ہھہرے۔

۱۹۷۳ء میں پارلیمنٹ میں قادیانیوں کا مسئلہ اٹھایا گیا تو پارلیمنٹ نے دونوں فریقین کے دلائی سننے کے بعد چوتھا آئینی ترمیمی ایکٹ منظور کیا۔ اس ایکٹ کی رو سے قادیانیوں اور مرتضیٰ احمد قادیانی کے دوسرے پیروکاروں کو قانونی اور آئینی طور پر غیر مسلم قرار دیا اور اس شخص کو آئینی طور پر مسلمان تسلیم کیا جو محمد صلی اللہ علیہ وسلم کو آخری نبی مانتا ہوا رآ پ صلی اللہ علیہ وسلم کے بعد کسی بھی ظلیل یا بروزی نبوت کا قائل نہ ہو۔
۱۹۷۴ء میں جزل ضیاء الحق مرحوم نے مارشل لاء نافذ کرنے ہوئے ۱۹۷۳ء کے آئین کو معطل کر دیا۔ سپریم کورٹ نے جزل مرحوم کی حکومت کو جائز قرار دیتے ہوئے ان کو دستور میں ترمیم کی بھی اجازت فراہم کر دی۔ اس اجازت کی وجہ سے اسلامی نظریاتی کونسل نے یہ تجویز پیش کی کہ جزل مرحوم صاحب دستور میں ایسی ترمیم کر دیں جس کے ذریعے اعلیٰ عدالتوں کو یہ اختیار مل جائے کہ وہ موجودہ قوانین کو شریعت کی کسوٹی پر کھسکیں۔ ڈاکٹر محمود غازی لکھتے ہیں:

”اسلامی نظریاتی کونسل کی تجویز کو اصولی طور پر منظور کرتے ہوئے چیف مارشل لاء ایڈمنیستریٹر نے دستور میں ضروری ترمیم کر دیں اور ۱۹۷۹ء مطابق ۱۲ اریج الاول میں ایک اہم دستوری ترمیم کے ذریعے یہ اختیار عدالتوں کو کول گیا۔“ (۳)
مذکورہ بالآخر ترمیم کے نتیجے میں ۱۹۷۹ء کو اپریل ۱۹۷۹ء کو چاروں صوبوں کی ہائی کورٹس میں ایک شریعت نئی اور سپریم کورٹ میں شریعت اپلیک نئی قائم کیا گیا۔ ان بچوں کو یہ اختیار دیا گیا تھا کہ وہ کسی شہری کی درخواست پر کسی بھی ریاستی قانون کے بارے میں یہ جائزہ لے سکتے ہیں کہ وہ

۱۔ عصر حاضر اور اسلام کا نظام قانون: ص ۹۷

۲۔ علم اصول فقہ ایک تعارف: ۲۱۲-۲۱۱/۳

۳۔ ایضاً: ص ۲۱۳

اجتماعی اجتہاد اور اس کی شرعی حیثیت
قرآن و سنت کے منانی ہے یا نہیں۔ یہ ایک بہت ہی مُسْتَحْسِن اقدام تھا لیکن جزل مرحوم صاحب نے عدیلہ کو یہ اختیار کچھ استثناءات کے ساتھ دیا جن میں سے چار مستقل اور ایک عارضی تھا۔ ڈاکٹر محمود احمد غازی لکھتے ہیں:

”جو چار مستقل استثناءات تھے ان میں ایک تو خود آئین تھا، ایک پرسل لازمی شخصی قوانین تھے، ایک استثناء پروسیجر لاء کا تھا اور ایک مارشل لاء کے ریگولیشن تھے۔ جو عارضی استثناء تھا وہ مالیاتی قوانین کا تھا اور ابتداءً اتنیں سال کے لیے کیا گیا تھا۔ ان پانچ استثناء کے علاوہ بقیہ تمام قوانین جن میں دیوانی قانون، فوجداری قانون اور قانون تجارت جیسے اہم شعبہ ہائے قانون شامل تھے سب شریعت پنجوں کے دائرہ اختیار میں آگئے اور اور ان پر شریعت پنجوں نے کام کرنا شروع کر دیا۔“^(۱)

۱۹۷۹ء کو جزل ضیاء الحق مرحوم نے ایک حکم کے ذریعے حدود آرڈیننس جاری کیا جو جائزہ اڑازنا، قذف، اتناع اور سزا کے تازیانہ سے متعلق تھا۔ بعد ازاں ۱۹۸۵ء میں اس وقت کی اسمبلی نے اس آرڈیننس کی توثیق کرتے ہوئے اسے آئینی تحفظ فراہم کیا۔ ان قوانین کے اطلاق میں پروسیجر لاء (Procedural Law)، معاشرتی کرپشن اور بکار کی وجہ سے بعض اوقات صحیح نتائج یا شمات حاصل نہ ہوئے تو بعض منفی ذہنیت کے عناصر ان قوانین کی منسوخی کے درپے ہو گئے۔ پیلز پارٹی نے ان قوانین کی تنفس کے لیے تقریباً دو مرتبہ اسمبلی میں بل پیش کیا۔ بعض سیکولر سیاسی حقوقوں اور حقوق نسوان کی تنظیموں اور پرویز مشرف کی روشن خیال حکومت کی طرف سے ۲۰۰۶ء کو فوجداری ترمیمی بل کا نام تحفظ خواہیں بل ۲۰۰۶ء کرکا گیا۔ بعد میں اسی بل کا نام تحفظ خواہیں بل ۲۰۰۶ء کرکا گیا۔ ملک کے تمام معروف دینی حقوقوں نے ان ترمیمات کی مخالفت کی اور ان کو اسلام کے خلاف ایک سازش قرار دیا۔

شریعت پنجوں کے ایک سال تجربے سے اس بات کی ضرورت محسوس ہوئی کہ چار مختلف ہائی کورٹس میں چار شریعت پنجوں کی بجائے ایک مستقل عدالت قائم کر دی جائے جو چاروں ہائی کورٹس کی نمائندہ ہو۔ چنچاچ میں ۱۹۸۰ء میں ایک وفاقی شرعی عدالت قائم کر دی گئی جس کا صدر دفتر اسلام آباد میں تھا۔ چاروں ہائی کورٹس سے ایک نجیگیا اور سپریم کورٹ کے ایک سابق نجج اس عدالت کے سربراہ بنے۔ اسی دوران اس عدالت کی پانچ رکنی کمیٹی میں سے تین جوں نے شادی شدہ زانی کے لیے رجم کے مسئلے میں جمہور علماء کا موقف سنے بغیر ایک شاذ رائے کی نمائندگی کرتے ہوئے اس کو خلاف شریعت قرار دیا۔ بعد ازاں عوامی علمی حقوقوں کے دباؤ کے پیش نظر تین جید علماء کو اس عدالت کا رکن بنایا گیا اور اس عدالت نے بہت سے قوانین کا علمی جائزہ لیا۔ ڈاکٹر محمود احمد غازی لکھتے ہیں:

”۱۹۸۰ء میں اپنے قیام سے لے کر آج تک وفاقی شرعی عدالت نے سینکڑوں قوانین کا جائزہ لیا اور ان میں سے بہت سے قوانین کی جزوی ترمیم کا حکم دیا۔ حکومت کو مجبوراً وہ ترمیم کرنا پڑیں۔ یوں پاکستان میں سینکڑوں قوانین کو وفاقی شرعی عدالت کے ذریعے اسلام کے مطابق بنایا جا چکا اور یہ اتنی بڑی کامیابی ہے جو پاکستان کے علاوہ کسی اور ملک میں حاصل نہیں کی جاسکی۔“^(۲)

۲۰ جون ۱۹۸۰ء ہی میں جزل ضیاء الحق مرحوم کے دور میں ملک بھر میں زکوٰۃ و عشر آرڈیننس جاری کیا گیا۔ اس نظام کے تحت پورے ملک میں ۲۰ ہزار مقامی زکوٰۃ کمیٹیاں، چار صوبائی زکوٰۃ کوئٹیلیں اور سینکڑوں ضلع و تحصیل زکوٰۃ کمیٹیاں تشکیل دی گئیں۔ اس نظام میں اگرچہ کئی ایک خرابیاں تھیں اور ابھی تک باقی ہیں لیکن اپنے مقاصد و اهداف کے اعتبار سے یہ ایک بہترین نظام تھا۔

۱۹۸۳ء میں سرکاری سطح پر ایک کمیشن قائم ہوا جو ملک کے نامور علماء مہرین قانون، اعلیٰ عدالتوں کے ریثائی بوجوں اور اہل قلم پر مشتمل تھا۔ اس کے صدر مولا ناظر احمد انصاری رحمۃ اللہ علیہ تھے اور انہی کے نام پر اس کو انصاری کمیشن، کامن دیا گیا۔ اس کمیشن نے ۵۲ کے قریب سفارشات صدر کو پیش کیں، جن میں سے چند ایک کو صدر نے منظور کر لیا۔ انہی سفارشات میں سے ایک یہ بھی تھی کہ قرارداد مقاصد جواب تک ۱۹۷۳ء کے آئین کے ایک دیباچے کی حیثیت رکھتی تھی، اس کو ایک ترمیم کے ذریعے ۱۹۷۷ء کے آئین کا باقاعدہ حصہ بنادیا گیا۔

۱۔ علم اصول فقاً ایک تعارف: ۲۱۵-۲۱۶/۳

۲۔ ایضاً: ص ۲۲۲

اجتماعی اجتہاد اور اس کی شرعی حیثیت
۱۵ جون ۱۹۸۸ء جز خیالِ حق مرحوم نے نفاذ شریعت آرڈیننس چار ماہ کے لیے تھا اور ۱۵ اکتوبر ۱۹۸۸ء کو اس کی
مدت ختم ہونے سے پہلے ہی اس وقت کے قائم صدر جناب غلام اسحاق خان صاحب نے ایک نفاذ شریعت ترمیمی آرڈیننس جاری کر دیا۔ یہ
آرڈیننس بھی اپنی انہائی مدت پوری کرتے ہوئے چار ماہ بعد اخوند گیا۔

۷ امارچ ۱۹۹۷ء کو نافذ ہونے والا قصاص و دیت ایک بھی نفاذِ اسلام کے ہدف کی طرف ایک قبل قدر پیش رفت ہے۔ ڈاکٹر محمود احمد
غازی لکھتے ہیں:

”یہ بات نہایت ہی افسوس ناک ہے کہ ۷۱ء سے پہلے کسی اسمبلی نے اسے ایک بنا کر قانون کا درجہ نہیں دیا۔ پوری ایگلوسیکس
تاریخ میں یہ شاید پہلا اور واحد موقع تھا کہ ایک آرڈیننس کو جو درجنوں مرتبہ جاری کیا جا پڑتا تھا اسے ملک کی پارلیمنٹ نے اتنی طویل مدت
تک منظور نہ کیا۔ ہر آرڈیننس کی مدت چار ماہ ہوتی ہے، اس دوران اگر پارلیمنٹ اسے منظور نہ کرے تو منسوخ ہوجاتا ہے۔ قصاص و دیت کا
یہ آرڈیننس بار بار نافذ ہوتا رہا۔ ہر چار ماہ بعد جب بھی یہ منسوخ ہونے کے قریب آتا تو صدر ایک بار پھر اس آرڈیننس کو جاری کر
دیتا... بالآخر 1997 Qisas and Diyat Act کے ذریعے اسے باقاعدہ اور مستقل قانون کا درجہ حاصل ہو گیا۔“^(۱)

۲۳ دسمبر ۱۹۹۹ء کو پاکستان کی سپریم کورٹ کے اپلیٹ بنچ نے متفقہ طور پر معاشرے میں جاری ہر طرح کے تجارت و صرفی لیں دین کو قرآن
و سنت سے متصادم ہونے کی وجہ سے حرام اور ناجائز قرار دیا۔ ڈاکٹر ظفر علی راجا لکھتے ہیں:

”سپریم کورٹ آف پاکستان کے شریعت اپلیٹ بنچ نے متفقہ طور پر قرار دیا کہ تجارتی و صرفی ہر طرح کے لین دین پر معاشرے میں
جاری سود کی تمام اشکال قرآن و سنت سے متصادم ہونے کے باصف حرام اور منوع ہیں۔ سپریم کورٹ نے یہ بھی قرار دیا کہ حکومتی سطح پر
حاصل کردہ ملکی اور بین الاقوامی سودی قرضے بھی اسی ذیل میں آتے ہیں، لہذا ان کا چلن بھی اسلامی تعلیمات کی رو سے ناجائز ہے۔ سپریم
کورٹ نے اپنے فیصلے میں حکومت کو ہدایت کی ہے کہ وہ آٹھ سو دی قوانین کو مارچ ۲۰۰۰ء تک تبدیل کر کے قرآن و سنت کے سانچے میں
ڈھان لے جبکہ بقایا تمام سودی قوانین کو ختم یا تبدیل کرنے کے لیے ۳۰ جون ۲۰۰۱ء تک کی مہلت دے دی گئی ہے۔“^(۲)

لیکن قابل افسوس بات یہ ہے کہ اس وقت کی آمرانہ اور روشن خیال حکومت نے اس سلسلے میں حیلہ بہانوں اور ٹال مٹول سے کام لیا اور
تا حال اس بارے میں بعد ازاں عملًا کوئی پیش نہ ہو سکی۔



۱۔ علم اصول فقا ایک تعارف: ۲۳۱/۳

۲۔ ماہنامہ محدث، سودی عدالتی ممانعت کے بعد، فروری ۲۰۰۰ء، ص ۳

فصل دوم

اجتماعی اجتہاد کی شرعی حیثیت اور تنفیذ

فصل دوم

اجتماعی اجتہاد کی شرعی حیثیت اور تنفیذ

اجتماعی اجتہاد میں مختلف اہل علم و محدثین فن مل کر کسی مسئلے میں غور و فکر کرتے ہیں۔ پس اس کا ایک قابل تعریف پہلو تو یہ ہے کہ انفرادی اجتہاد کی نسبت اس میں صحیح و معتدل رائے تک پہنچنے کے امکانات بڑھ جاتے ہیں جبکہ اس اجتہاد کو ایک دوسرے زاویے سے مفید بنانے کے لیے بعض علماء نے اس کی بنیاد پر کسی اسلامی ریاست کی قانون سازی کی تجویز بھی پیش کی ہیں۔ اجتہاد چاہے انفرادی ہو یا اجتماعی، اس کی روشنی میں قانون سازی کی کس قدر گنجائش موجود ہے، اس میں آئندہ سلف کا شروع ہی سے اختلاف رہا ہے۔ امام مالک رض کے حوالے سے ہم پھر یہ فصل میں یہ بات نقل کر چکے ہیں کہ انہوں نے اپنے اجتہادی فیصلوں کو قانون بنانے اور پھر انہیں اسلامی ریاست کے تمام شہریوں پر نافذ کرنے کی رائے کو پسند نہیں فرمایا۔ جس سے محسوس ہوتا ہے کہ امام مالک رض کے نزدیک کسی اجتہاد کو قانون سازی کی بنیاد نہیں بنایا جاسکتا ہے کیونکہ ایک ہی مسئلے میں آئندہ آئندہ تو کیا صحابہ رض و تابعین رض کے بھی اختلافات ہوتے تھے لیکن ان میں سے کوئی بھی کسی دوسرے پر اپنی رائے و اجتہاد کو جبراً نافذ کرنے کے حق میں نہیں تھا۔ فقہائے متقدہ میں نے اس نکتے کے بارے مفصل بحث کی ہے کہ کیا کوئی خلینہ کسی قاضی کو کسی خاص فقہی مذهب کی پابندی یا اس کے مطابق مقدمات کا فیصلہ کرنے پر مجبور کر سکتا ہے؟ جمہور فقہاء کی رائے یہ ہے کہ مسلمانوں کے حکمران کو حق حاصل نہیں ہے کہ وہ کسی قاضی یا نجی کو اس بات کا پابند کرے کہ وہ کسی معین مذهبی رائے کے مطابق قضیوں کا فیصلہ کرے۔ جبکہ فقہاء کے ایک گروہ کی رائے اس کے برعکس ہے۔ ذیل میں ہم دونوں گروہوں کے موقف اور دلائل کو بیان کر رہے ہیں۔

تدوین و تقنین فقه کے بارے مذاہب اربعہ کا نقطہ نظر

کیا کوئی حکمران کسی ایسے قاضی کو وجود رجہ اجتہاد پر فائز ہو اس بات کا پابند بنا سکتا ہے کہ وہ کسی معین فقہی مذهب کے مطابق فیصلے کرئے چاہے اس کا اجتہاد اس کے خلاف ہی کیوں نہ ہو؟ اس مسئلے میں علماء کا اختلاف ہے۔ اس بارے دو اقوال مروی ہیں۔ جمہور علماء یعنی مالکیہ، شافعیہ، حنبلیہ اور اہل المدیث کا قول یہ ہے کہ کسی حاکم کے لیے یہ جائز نہیں ہے کہ وہ کسی قاضی کو کسی خاص مذهب کے مطابق فیصلہ کرنے کا پابند کرے۔ ابن قدامہ رض اور امام ابن تیمیہ رض نے اس قول پر علماء کا اتفاق بھی بیان کیا ہے۔ ڈاکٹر عبدالرحمن بن احمد البحری رض لکھتے ہیں:

”لا يجوز إلزام القاضى بالحكم بمذهب معين واشتراطه على القاضى باطل غير ملزم وهو قول عند المالكية والراجح عند الشافعية وبه قال الحنابلة وقال ابن قدامة لا أعلم فيه خلافاً.“^(۱)

”قاضی کو کسی معین مذهب کے مطابق فیصلے کرنے کا پابند بنا جائز نہیں ہے۔ اور قاضی کو عہدہ قضاء دیتے وقت اس قسم کی شرط لگانا باطل اور غیر لازم ہے۔ یہ قول (جمہور) مالکیہ کا ہے، شافعیہ کے نزدیک راجح ہے اور حنبلیہ بھی اسی کے قائل ہیں۔ ابن قدامہ رض نے تو یہاں تک لکھا ہے کہ مجھے اس مسئلے میں علماء کے مابین کسی اختلاف کا علم نہیں ہے۔“

”قول صاحبین کا بھی ہے۔ شیخ عامر بن عیسیٰ اللہ وہ اس بارے میں دو بنیادی اقوال کا تذکرہ کرتے ہوئے لکھتے ہیں: القول الأول: لا يجوز للحاكم الاشتراط على القاضى بالحكم بمذهب معين وهذا قول الجمهور من المالكية والشافعية والحنابلة كما أنه قول القاضى أبي يوسف ومحمد بن الحسن صاحبى أبي حنيفة وقال ابن قدامة ولم أعلم فيه خلافاً وهو اختيار شيخ الإسلام ابن تيمية وقد حکى الاتفاق على ذلك.“^(۲)

۱- تقنین الأحكام الشرعية بين المانعين والمحبزين: ص ۵

۲- حرکة تقنین الفقه الإسلامي: ص ۲

اجتماعی اجتہاد اور اس کی شرعی صحتیت

”پہلا قول تو یہ ہے کہ حاکم کے لیے قاضی پر یہ شرط عائد کرنا جائز نہیں ہے کہ قاضی اپنے فیصلوں میں کسی معین مذہب کی پابندی کرے۔ بھی جمہور المالکیہ، شافعیہ اور حنبلہ کا قول ہے اور اسی قول کو قاضی ابو یوسف رضی اللہ عنہ اور امام محمد رضی اللہ عنہ نے بھی اختیار کیا ہے۔ ابن قدامہ رضی اللہ عنہ نے تو یہاں تک لکھا ہے کہ مجھے اس مسئلے میں کسی اختلاف کا علم نہیں ہے۔ اسی قول کو امام ابن تیمیہ رضی اللہ عنہ نے بھی پسند کیا ہے اور اس پر علماء کا اتفاق بھی نقل کیا ہے۔“

دوسرے قول حنفیہ کا ہے جس کے مطابق کوئی حاکم کسی قاضی کو فیصلہ کرنے میں کسی خاص مذہب کا پابند کر سکتا ہے۔ بعض مالکیہ اور شافعیہ بھی اسی کے قائل ہیں۔ ڈاکٹر عبد الرحمن الجرجی رضی اللہ عنہ لکھتے ہیں:

”یجوز الإلزام بالحكم بمذهب معین ويصح اشتراط المحاكم على القاضى أن يقضى به وإلى هذا القول ذهب الحنفية وهو قول عند المالكية وبه قال السبكى وغيره من الشافعية۔“^(۱)

”دوسرے قول کے مطابق قاضی کو کسی معین مذہب پر فیصلہ کرنے کا پابند بنایا جائز ہے۔ اسی طرح حاکم کا قاضی پر یہ شرط لگانا بھی صحیح ہے کہ وہ اس کسی معین مذہب کے مطابق فیصلے کرے۔ اس قول کو حنفیہ نے اختیار کیا ہے اور مالکیہ کے ہاں بھی یہ ایک قول ہے اور بعض شوافع مشاہد امام سیکندر رضی اللہ عنہ وغیرہ نے اس کو اختیار کیا ہے۔“

بعض علماء نے اس قول کی نسبت امام أبو حنفیہ رضی اللہ عنہ کی طرف بھی کی ہے۔ شیخ عامر بن عیسیٰ اللہ علیہ السلام لکھتے ہیں:

”القول الثاني يجوز للحاكم أن يلزم القاضى بالحكم بمذهب معین وهذا قول أبي حنفية وقد خالفه أصحابه كما تقدم۔“^(۲)

”دوسرے قول کے مطابق حاکم کے لیے یہ جائز ہے کہ وہ قاضی کو کسی معین مذہب کے مطابق فیصلے کرنے کا پابند بنائے۔ یہ امام أبو حنفیہ کا قول ہے اور صاحبین نے اس مسئلے میں امام صاحب سے مخالف رائے دی ہے جیسا کہ ہم پہلے بھی ذکر کرچے ہیں۔“ اس مختصر جائزے کے بعد اب ہم قدرے تفصیل سے اس مسئلے میں مذاہب اربعہ کے فقہاء کی آراء کا جائزہ لیتے ہیں۔

مذہب مالکی

مالکیہ کے معروف قول کے مطابق حاکم کے لیے یہ جائز نہیں ہے کہ وہ مجتہد قاضی کو کسی معین مذہب کے مطابق فیصلوں کا پابند بنائے۔ محمد بن عبد الرحمن الخطاب رضی اللہ عنہ متوفی ۹۵۲ھ لکھتے ہیں:

”قال ابن الحاجب: وللامام أن يستخلف من يرى غير رأيه في الاجتهاد والتقليد ولو شرط الحكم بما يراه كان الشرط باطلًا والتولية صحيحة... قال في التوضيح لللامام أن يستخلف من يرى غير رأيه كالمالكي يولي شافعياً أو حنفياً ولو شرط أى: الإمام على القاضي الحكم بما يراه الإمام من مذهب معين أو اجتهاد له كان الشرط باطلًا وصح العقد وهكذا في الجواهر عن الطرطوشى وقال غيره: العقد غير جائز وينبغى فسخه ورده وهذا إنما هو إذا كان القاضي مجتهدا وهكذا فرض المازرى المسألة فيه.“^(۳)

”امام ابن حاجب رضی اللہ عنہ (متوفی ۶۲۶ھ) فرماتے ہیں: امام (حکمران) کے لیے یہ جائز ہے کہ وہ کسی ایسے شخص کو اپنانا بہت بنائے جو اجتہاد یا تقید کرنے میں امام کی رائے کا قائل نہ ہو۔ لیکن اگر امام نے یہ شرط لگادی کہ اس کا نائب وہی فیصلہ کرے گا جو امام کی رائے کے مطابق ہو تو یہ شرط باطل ہے اور اسی امارت صحیح ہے۔ تو پڑھ میں ہے کہ امام کے لیے یہ جائز ہے کہ وہ کسی ایسے شخص کو اپنانا بہت بنائے جو اس

۱- تقین الأحكام الشرعية بين المانعين والمحبزين: ص ۵

۲- حرکۃ تقین الفقه الإسلامي: ص ۲

۳- مواہب الجليل شرح مختصر الخليل، باب الأقضية۔ ۷۹/۸۰

اجتماعی اجتہاد اور اس کی شرعی صحتی کی رائے کے علاوہ رائے رکھتا ہو مثلاً کوئی مالکی امام کسی شافعی یا حنفی کو کسی جگہ دلایت دے۔ لیکن اگر امام نے قاضی پر یہ شرط عائد کر دی کہ وہ کسی معین مذہب کے مطابق یا امام کی اجتہادی رائے کے مطابق فیصلہ کرے گا تو یہ شرط باطل ہے لیکن عقد صحیح ہو گا۔ اسی طرح کا قول طرطوشی رض سے الجواہر، میں بھی منقول ہے۔ جبکہ ان کے علاوہ مالکی علماء کا کہنا یہ ہے یہ عقد بھی ناجائز ہو گا اور یہ عقد قابل فحش اور مردود ہے۔ یہ قول اس صورت میں ہے جبکہ قاضی مجتہد ہو۔ امام مازری رض (متوفی ۵۳۶ھ) نے بھی اسی طرح کا مسئلہ بیان کیا ہے۔

قاضی مدینہ برہان الدین ابن ابراہیم بن علی بن فرجون المعروف بابن فرجون رض (متوفی ۹۹۷ھ) فرماتے ہیں۔

”قال الشیخ أبو بکر الطرطوشی أخبرنا القاضی أبو الولید الباجی أن الولاة كانوا بقرطبة إذا ولوا رجالاً للقضاء شرطوا عليه فى سجله ألا يخرج عن قول ابن القاسم ما وجده . قال الشیخ أبو بکر: وهذا جهل عظيم منهم يريد أن الحق ليس فى شيء معين وإنما قال الشیخ أبو بکر هذا الوجود المجتهدين وأهل النظر فى قضاء ذلك الزمان فتكلم على أهل زمانه و كان معاصر اللامام أبي عمر بن عبد البر والقاضی أبي الولید الباجی والقاضی أبي الولید بن رشد والقاضی أبي بکر بن العربي والقاضی أبي الفضل عياض والقاضی أبي محمد بن عطيه صاحب التفسیر وغيره هؤلاء من نظرائهم .“^(۱)

”شیخ أبو بکر طرطوشی رض نے کہا ہے کہ ہمیں أبو الولید باجی رض (متوفی ۸۷۲ھ) نے یہ خبر دی ہے کہ قربہ کے حکمران جب کسی کو قاضی مقرر کرتے تو اپنے سرکاری رجسٹر میں یہ شرط مقرر کرتے تھے کہ جب وہ (امام مالک رض کے شاگرد) ابن القاسم رض (متوفی ۹۱۹ھ) کا قول کسی مسئلے میں پالے تو اس سے تجاوز نہ کرے۔ شیخ أبو بکر رض کہتے ہیں یہ ان حکمرانوں کی جہالت عظیمی تھی۔ شیخ کہنا چاہتے تھے کہ حق کسی ایک معین قول میں نہیں ہوتا۔ شیخ أبو بکر رض نے یہ قول اس لیے کہا ہے کیونکہ اس زمانے میں مجتہدین اور اہل نظر قاضی موجود تھے پس انہوں نے یہ بات اپنے زمانے کے اعتبار سے کی ہے۔ ان کے معاصر علماء میں ابن عبدالبر، قاضی أبو الولید باجی، قاضی ابن رشد، قاضی ابن العربي، قاضی عیاض، قاضی ابن عطیہ رض وغیرہ جیسے جلیل القدر فرقہ میں مجتہدین موجود تھے۔ (اور انہوں نے یہ بات مذکورہ جلیل القدر علماء کے حوالے سے کی تھی کہ ایسے علماء کو کسی حکمران کی طرف سے کسی معین قول کا پابند بنانا جعل عظیم ہے۔)

اگر تو حکمران یا قاضی کسی امام کا مقلد ہو تو پھر اس صورت میں حکمران کے لیے جائز ہے کہ وہ قاضی کو اپنے امام کے مذہب کے مطابق فیصلوں کا پابند بنائے۔ محمد بن عبد الرحمن الخطاب رض لکھتے ہیں:

”قال: وإن كان الإمام مقلداً وكان متبعاً لمذهب مالك أو اضطر إلى ولاية قاض مقلداً لم يحرم على الإمام أن يأمره أن يقضى بين الناس بمذهب مالك ويأمره أن لا يتعدى في قضائه بمذهب مالك لما يراه من المصلحة في أن يقضى بين الناس بما عليه أهل الأقليم والبلد الذي هذا القاضي منه ولى عليهم وقد ولى سحنون رجلاً سمع بعض كلام أهل العراق وأمره ألا يتعدى الحكم بمذهب أهل المدينة.“^(۲)

”امام مازری رض نے کہا: اگر امام مقلد ہو مثلاً امام مالک رض کے مذهب کا تبع ہو یا امام کسی ایسے شخص کو قاضی بنانے پر مجبور ہو جو مقلد ہو تو اس صورت میں امام پر یہ حرام نہیں ہے کہ وہ اس قاضی کو لوگوں کے مابین امام مالک رض کے مذهب کے مطابق فیصلے کرنے کا پابند بنائے اور اس کو یہ حکم جاری کرے کہ وہ اپنے فیصلوں میں امام مالک رض کے مذهب سے تجاوز نہ کرے کیونکہ امام اس میں مصلحت دیکھتا ہے کہ اس علاقے اور شہر کے لوگ کہ جن پر یہ قاضی مقرر کیا گیا ہے کے مابین اس مذهب کے مطابق فیصلے ہوں کہ جس مذهب پر وہ عمل پیر اہوں۔ (مالکی فقیہ و قاضی) سحنون رض (متوفی ۲۲۰ھ) نے ایک ایسے مالکی کو دلایت دی تھی جس نے بعض اہل عراق سے کچھ مسائل

۱-تبصرة الحكماء في أصول الأقضية ومناهج الأحكام، الباب الخامس في أركان القضاء، الركن الثاني من أركان القضاء هو المقصى به، فصل

في أن القاضي إذا لم يكن من أهل الاجتہاد۔ ۳۵۷-۳۶۲

۲-مواهب الجليل شرح مختصر الخليل، باب الأقضية۔ ۸۰/۸

اجتماعی اجتہاد اور اس کی شرعی حیثیت سے تھے تو سخنون ﷺ نے اس کو پابند کیا کہ وہ اہل مدینہ کے مذہب کے مطابق ہی فیصلہ کرے۔“

مذہب شافعی

شافعیہ کے نزدیک حکمران چاہے مجتہد ہو یا مقلد دونوں صورتوں میں کسی مجتہد قاضی کو کسی معین مذہب یا امام کے فتاویٰ کے مطابق فیصلوں پر مجبور نہیں کر سکتا۔ ابو الحسن علی بن محمد بن حبیب الماوردی رحمۃ اللہ علیہ متوفی ۲۵۰ھ لکھتے ہیں:

”فلو شرط المولیٰ وهو حنفی المذهب على من ولاه القضاء الا يحكم الا بمذهب الشافعی او أبی حنیفة فهذا على ضربین: أحدهما أن يسترط ذلك عموماً في جميع الأحكام فهذا شرط باطل سواء كان موافقاً لمذهب المولیٰ أو مخالفًا له وأما صحة الولاية فان لم يجعله شرطاً فيها وأخر جهه مخرج الأمر أو مخرج النهي وقال: قد قلدتك القضاء فاحكم بمذهب الشافعی رحمة الله على وجه الأمر أو لا تحكم بمذهب أبی حنیفة على وجه النهي كانت الولاية صحيحة والشرط فاسدا سواء تضمن أمراً أو نهیاً ويجوز أن يحكم بما أداء اجتهاده إليه سواء وافق شرطه أو خالفه ويكون اشتراط المولیٰ لذلك قدحاً فيه إن علم أنه اشتراط ما لا يجوز لا يكون قدحاً إن جهل لكن لا يصح مع الجهل به أن يكون مولیاً ولا وإلياً فان خرج ذلك مخرج الشرط في عقد الولاية فقال: قد قلدتك القضاء على ألا تحكم فيه إلا بمذهب الشافعی أو بقول أبی حنیفة كانت الولاية باطلة لأن عقدها على شرط فاسد وقال أهل العراق: تصح الولاية ويبطل الشرط.“ (۱)

”اگر حنفی حکمران کسی شخص کو قاضی بناتے وقت یہ شرط عائد کر دے کہ قاضی مذہب شافعی یا مذہب ابوبحنیفہ کے مطابق ہی فیصلہ کرے گا تو اس کی دو صورتیں ہو سکتی ہیں۔ ایک صورت تو یہ ہے کہ حکمران یہ شرط عمومی طور پر تمام احکام میں لگائے۔ پس اس قسم کی شرط باطل ہے، چاہے حکمران کے مذہب کے موافق ہو یا مخالف ہو۔ جہاں تک قاضی کی ولایت کی صحت کا معاملہ ہے تو اگر تو حکمران نے اس کو (عقد میں) شرط نہ بنا یا ہو بلکہ ایسا کرنے کا حکم جاری کیا ہو یا اس سے منع کیا ہو مثلاً وہ یہ کہ: میں نے تھے قضاۓ کا عہدہ عنایت کیا، پس تو مذہب شافعی کے مطابق فیصلہ کریا تو مذہب ابوبحنیفہ کے مطابق فیصلہ نہ کر، پس اس صورت میں ولایت صحیح ہو گی لیکن شرط جو امریا نہیں کی صورت میں ہے، فاسد ہو گی۔ اور قاضی کے لیے یہ جائز ہو گا کہ وہ اپنے اجتہاد سے فیصلہ کرئے چاہے وہ اجتہاد حکمران کی شرط کے موافق ہو یا مخالف ہو۔ اگر تو حکمران کو یہ علم تھا کہ یہ شرط لگانا ناجائز ہے تو ولایت میں حکمران کا ابی شرط لگانا قابل عیب ہو گا اور اگر حکمران کو اس کا علم نہ ہو (کہ شرط لگانا ناجائز ہے) تو یہ عمل قابل عیب بھی نہ ہو گا لیکن اس قسم کے مسائل سے علمی کے ساتھ کسی کا وادی (حکمران ہونا) یا مولی (ولایت دینے والا) ہونا صحیح نہیں ہے۔ (شرط لگانے کی دوسری صورت یہ ہے کہ) حکمران اس کو عقد ولایت کی شرط بنائے اور کہے: میں نے تھے قضاۓ کا عہدہ دیا اس شرط پر کہ تو صرف مذہب شافعی یا امام ابوبحنیفہ رضی اللہ عنہ کے قول کے مطابق فیصلہ کرے گا تو اس صورت میں ولایت باطل ہو گی کیونکہ حکمران نے ایک فاسد شرط کی بنیاد پر یہ عقد کیا ہے۔ اہل عراق یہ کہتے ہیں: اس صورت میں ولایت تو درست ہو گی لیکن شرط باطل ہو گی۔“
أبو اسحاق ابراہیم بن علی بن یوسف شیرازی رحمۃ اللہ علیہ متوفی ۲۷۶ھ فرماتے ہیں۔

”ولا يجوز أن يعقد تقلد القضاء على أن يحكم بمذهب بعينه لقوله عزوجل ﴿فَاحْكُمْ بِيَنَ النَّاسِ بِالْحَقِّ﴾ والحق ما دل عليه الدليل وذلك لا يتعين في مذهب بعينه فإن قلد على هذا الشرط بطلت التولية لأن عقدها على شرط وقد بطل الشرط ببطل التولية.“ (۲)

”حکمران کے لیے یہ جائز نہیں ہے کہ وہ کسی کو اس شرط پر قاضی بنائے کر وہ کسی معین مذہب کے مطابق فیصلہ کرے کیونکہ ارشاد باری

۱- الأحكام السلطانية، باب في ولادة القضاة، ص ۸۷

۲- المجموع شرح المذهب، كتاب الأقضية، باب ولادة القضاة وآداب القضاة، فصل ولا يجوز أن يعقد تقلد القضاة۔ ۱۹/۱۲۰

اجتماعی اجتہاد اور اس کی شرعی صحتیت تعالیٰ ہے: پس آپ لوگوں کے مابین حق کے ساتھ فصلہ فرمادیں۔ اور حق وہ ہے جس پر کوئی دلیل رہنمائی کرے اور حق کسی ایک مذہب میں متعین نہیں ہو سکتا۔ پس اگر حکمران نے اس شرط پر کسی کو قاضی بنایا تو یہ ولایت باطل ہو گی کیونکہ اس نے ایک باطل شرط کی بنیاد پر یہ عقد کیا پس یہ عقد بھی باطل ہو گا۔“

مذہب بنیل

حنبلہ کا موقف بھی یہی ہے کہ حکمران کے لیے یہ بالکل بھی جائز نہیں ہے کہ وہ کسی قاضی کو کسی معین فقہ کے مطابق فیصلوں پر مجبور کرے۔ ابن قدامہ حنبل بن عوف متومنی ۲۳۰ھ لکھتے ہیں:

”ولا یجوز أن یقلد القضاة لوحدة على أن یحکم بمذهب بعینه وهذا مذهب الشافعی ولم أعلم فيه خلافا لأن الله تعالى قال: ﴿فَاحْكُمْ بَيْنَ النَّاسِ بِالْحَقِّ﴾ والحق لا یتعین في مذهب وقد يظهر له الحق في غير ذلك المذهب فإن قوله على هذا الشرط بطل الشرط .“^(۱)

”حکمران کے لیے جائز بالکل بھی نہیں ہے کہ وہ کسی شخص کو اس شرط پر حکمران بنائے کرے کہ وہ کسی معین مذہب کے مطابق فصلہ کرے گا، یہ امام شافعی رضی اللہ عنہ کا مذہب ہے اور مجھے اس مسئلے میں کسی اختلاف کا علم نہیں ہے کیونکہ ارشاد باری تعالیٰ ہے: پس آپ لوگوں کے مابین حق کے ساتھ فصلہ فرمادیں، اور حق کسی متعین مذہب میں محصور نہیں ہے۔ بعض اوقات قاضی کو حق کسی دوسرے مذہب میں نظر آتا ہے۔ پس اگر حکمران اس شرط پر کسی کو قاضی بنائے تو یہ شرط باطل ہو گی۔“

امام ابن تیمیہ رضی اللہ عنہ متومنی ۲۸۷ھ نے بھی اس مسئلے میں علماء کا اتفاق نقل کیا ہے، وہ لکھتے ہیں:

”وأما إلزام السلطان في مسائل التزاع بالتزام قول بلا حجة من الكتاب والسنة فهذا لا يجوز باتفاق المسلمين ولا يفيد حكم حاكم بصحبة قول دون قول في مثل ذلك إلا إذا كان معه حجة يجب الرجوع إليها فيكون كلامه قبل الولاية وبعدها سواء .“^(۲)

”اور جہاں تک سلطان کا اختلافی مسائل میں قاضی کو فرق آن و سنت کی کسی دلیل کے بغیر مجرد کسی (امام) کے قول کا پابند کرنا ہے تو یہ باتفاق المسلمين جائز نہیں ہے۔ اسی طرح کے مسائل میں حکمران کا ایک قول کو چھوڑ کر دوسرے قول کی صحت کا حکم جاری کرنا صرف اسی صورت میں ہی مفید ہے جبکہ اس قول کے ساتھ کوئی ایسی دلیل بھی ہو جس کی طرف رجوع واجب ہو۔ پس حکمران کا یہ کلام قاضی کو ولایت سوپنے سے پہلے ہو یا بعد میں ہوئا برابر ہے۔“

امام ابن تیمیہ رضی اللہ عنہ نے اس کو شرعاً جائز قرار دینے کے باوجود فساد بگاراً اور ظلم سے بچنے کے لیے مجبوراً بعض صور قول اور حالات میں اس کی اجازت دی ہے کہ حکمران کسی قاضی کو کسی معین مذہب کے مطابق فیصلوں کا پابند بنائے۔ امام صاحب لکھتے ہیں:

”ولو شرط الإمام على الحاكم أو شرط الحاكم على خليفته أن یحکم بمذهب معین بطل الشرط وفي فساد العقد وجهاً ولاريء أن هذا إذا أمكن القضاة أن یحکموا بالعلم والعدل من غير هذا الشرط فعلوا فأما إذا قدر أن في الخروج عن ذلك من الفساد جهلاً وظلماً أعظم مما في التقدير كان ذلك من باب دفع أعظم الفسادين بالتزام أدناهما .“^(۳)

”اگر امام حاکم پر یا حاکم اپنے نائب پر یہ شرط عائد کرے کہ وہ کسی معین مذہب کے مطابق فصلہ کرے تو یہ شرط باطل ہے۔ اس میں کوئی شک نہیں ہے کہ اگر قاضیوں میں اس کی صلاحیت ہو کہ وہ اس (یعنی کسی معین مذہب کی پابندی کی) شرط کی عدم موجودگی میں علم و عدل سے

۱۔ المغني، كتاب القضاة، فصل ولا یجوز أن یقلد القضاة، ۲۸۰/۱۱

۲۔ مجموع الفتاوى: ۲۳۰/۳

۳۔ أيضاً: ۷۳/۳۱

اجتماعی اجتہاد اور اس کی شرعی حیثیت فیصلے کر سکتیں تو انہیں ایسا ہی کرتا چاہیے اور اگر یہ فرض کر لیا جائے کہ اس (یعنی کسی معمین مذہب کی پابندی کی) شرط سے نکلے کی صورت میں قاضیوں کی طرف سے جہالت و ظلم کے پیش نظر ایسے فساد فی الأرض کا اندیشہ ہے جو کسی معمین مذہب کی پابندی کے مقابلے میں بڑھ کر ہے تو پھر یہ مسئلہ دو فسادوں میں سے بڑے فساد کو دفعہ کرنے کے لیے چھوٹے فساد کو اغتیار کرنے کا ہے۔“

مذہب حنفی

حنفیہ کے نزدیک اگر قاضی مقلد ہو تو حکمران اس کو معمین مذہب کے مطابق فیصلوں کا پابند بناسکتا ہے اور اگر قاضی اس پابندی کا التزام نہ کرے تو وہ اپنے عہدے سے معزول سمجھا جائے گا۔ محمد امین بن عمر بن عبدالعزیز عابدین رضی اللہ عنہ متوفی ۱۲۵۲ھ لکھتے ہیں:

”فَأَمَا الْمُقْلِدُ إِنَّمَا وَلَاهُ لِيَحْكُمْ بِمِذہبِ أَبِي حَنِيفَةَ فَلَا يَمْلِكُ الْمُخَالَفَةَ فِي كُونِهِ مَعْزُولًا“^۱

ذلك الحكم قال في الشريعة عن البرهان وهذا صريح الحق الذي يعرض عليه بالتوارد.“^(۱)

”پس مقلد قاضی کو حکمران نے اس لیے ولایت دی تھی کہ وہ امام ابوبنیفہ کے مذہب کے مطابق فیصلے کرے پس قاضی کے پاس اس مذہب کے خلاف فیصلے کرنے کا اختیار نہیں ہے۔ لہذا اگر قاضی نے مذہب کے خلاف فیصلے کیے تو وہ مشروط ولایت کی وجہ سے معزول سمجھا جائے گا۔“^(۲) ”شنبلالیہ، میں بہان سے منقول ہے کہ یہ قول صریح حق ہے اور اس کو مضبوطی سے تحام لینا چاہیے۔“

لیکن اگر حکمران مقلد قاضی کو معمین مذہب کے ضعیف اقوال کے مطابق فیصلوں کا پابند بنائے تو ایسی شرط باطل ہوگی کیونکہ اس صورت میں مقلد قاضی حق کے خلاف فیصلے کرے گا، وہ حق کو مذہب کے صحیح قول میں محصور سمجھتا ہے جبکہ حکمران اس کو ضعیف قول کی بنیاد پر فیصلہ کرنے کا حکم جاری کر رہا ہے اور قاضی کے لیے یہ جائز نہیں ہے کہ جس کو وہ حق سمجھتا ہے، اس کے خلاف فیصلہ دے۔ استاذ محمد سلام مذکور علامہ ابن عابدین رضی اللہ عنہ کے حوالے سے لکھتے ہیں:

”وفى رسائل ابن عابدين عن أنسع الوسائل أن القاضى المقلد لا يجوز له أن يحكم إلا بما هو ظاهر فى المذهب إلا أن ينص الفقهاء على أن الفتوى على غير ذلك وفي حاشية ابن عابدين على الدر: ولو قيد السلطان القاضى بصحيح مذهبه كما فى زماننا تقيد بلا خلاف ولو قيده بضعف المذهب فلا خلاف بعدم صحة حكمه وهذا النقلان يشعران بأنه إذا قيده بغير مذهبه لا يقييد به بطريق الأولى كما يشعران بأن هذا التقىيد لا يتوجه إلى المجتهد أيضا بطريق الأولى.“^(۲)

”ابن عابدین رضی اللہ عنہ کے بعض رسائل میں ہے کہ مقلد قاضی کے لیے یہ جائز نہیں ہے کہ وہ مذہب کے ظاہری اقوال کے خلاف فیصلے کرے سوائے اس کے کہ فقہائے مذہب نے اس بات کو واضح کیا ہو کہ اس مسئلے میں فتویٰ ظاہر روایت پڑھیں ہے۔ حاشیہ ابن عابدین میں بھی ہے کہ اگر حکمران قاضی کو مذہب کے صحیح قول کے مطابق فیصلوں کا پابند بنائے تو بلا اختلاف قاضی اس کا پابند ہو گا جیسا کہ ہمارے زمانے میں ہے۔ اور اگر حکمران قاضی کو مذہب کے ضعیف قول کے مطابق فیصلوں کا پابند کرے تو بلا اختلاف حکمران کا یہ حکم صحیح نہ ہو گا۔ یہ دونوں فقہی عبارتیں یہ واضح کرتی ہیں کہ اگر حکمران نے قاضی کو اپنے مذہب (یعنی جس کو وہ مقلد قاضی حق سمجھتا ہے) کے علاوہ کسی دوسرے مذہب کا پابند بنایا تو قاضی اولی اس دوسرے مذہب کے مطابق فیصلوں کا پابند نہ گا (کیونکہ جب اسی مذہب کے ضعیف قول کے مطابق بھی حکمران اس کو پابند نہیں بناسکتا تو دوسرے مذہب کے اقوال کا پابند کیسے بناسکتا ہے؟)۔ اسی طرح یہ دونوں فقہی عبارتیں یہ بھی ظاہر کرتی ہیں کہ یہ قید (کہ قاضی مذہب کے ضعیف قول کے مطابق فیصلے کرے) مجتهد قاضی پر بھی بطريق اولی عائد نہیں کی جاسکتی ہے۔“

استاذ محمد سلام مذکور رضی اللہ عنہ، ابن عابدین رضی اللہ عنہ کی ایک اور عبارت نقل کرتے ہوئے لکھتے ہیں:

”إِذَا قِيدَ الْحَاكِمُ الْقَاضِيَ أَنْ يَقْضِي بِخَلَافِ مَذہبِهِ وَبِالْعَوْضِيَّةِ مِنْ مَذہبِهِ فَهَذَا التَّقْيِيدُ باطِلٌ وَلَمْ

۱- رد المحتار على الدر المختار، كتاب القضاء، مطلب حكم الحنفی بمذهب أبي يوسف أو محمد حكم بمذهبـ۔

۲- مجلة البحوث الإسلامية، تدوين الراجح من أقوال الفقهاء، العدد ۳۲، ص ۸۹/۸

نکف علی خلاف فی هذا بین المتقدمین من فقهاء المذاهب والدلیل علی ذلك أن القاضی مأمور أن یحکم بالحق والحق ما یعتقد صحيحاً سواء كان الاعتقاد عن طریق بذل الجهد والنظر أم عن طریق الاقناع برأی إمامه والعلم بمذهبه .”^(۱)

”جب حکمران، قاضی پر یہ شرط عائد کرے کہ قاضی اپنے نہب کے خلاف یا اپنے نہب کے ضعیف قول کے مطابق فیصلہ کرے تو یہ قید لگانا باطل ہے اور اس مسئلے میں ہمیں علمائے متفقین میں کسی اختلاف کا علم نہیں ہے۔ اس کی دلیل یہ ہے کہ قاضی کو حق کے ساتھ فیصلہ کرنے کا حکم ہے اور قاضی کے نزدیک حق وہ ہے جس کے بارے میں وہ صحیح ہونے کا اعتقاد رکھتا ہو چاہے اس کا یہ عقیدہ اس کے اجتہاد و غور و فکر کی وجہ سے ہو یا اپنے امام کی رائے اور اپنے نہب کے علم کی بنیاد پر ہو۔“

ابن عابدین رضی اللہ عنہ کی عبارت سے یہ محسوس ہوتا ہے کہ حکمران کو یہ اختیار حاصل نہیں ہے کہ وہ مجتہد قاضی کو اس کے اجتہاد کے خلاف فیصلوں پر مجبور کرے۔ کیا ایک مجتہد قاضی کے لیے کسی مقدمے میں اپنے امام کی رائے کی پابندی لازم ہے یا اسے اپنے اجتہاد کی پیروی کرنی چاہیے؟ اس مسئلے میں امام أبوحنیفہ رضی اللہ عنہ، اور صاحبین رضی اللہ عنہم کا اختلاف ہے۔ ڈاکٹر وہبہ الرحمن لکھتے ہیں:

”هل للمجتهد أن يقضى برأى مجتهد آخر أفقه منه؟ قال أبو حنيفة له القضاة به وقال الصاحبان ليس له القضاة به ومرجع الخلاف هو أن كون أحد المجتهدين أفقه من غيره هل يصلح مرجحاً؟ عند أبي حنيفة يصلح لأن اجتہاده أقرب إلى الصواب وعند الصاحبين لا يصلح مرجحاً لأن كون العالم أفقه من غيره ليس من جنس الدلیل الذي يستند إليه في استنباط الحكم .“^(۲)

”کیا مجتہد قاضی کے لیے یہ جائز ہے کہ وہ اپنے سے زیادہ فقیہ کی رائے کے مطابق فیصلے کرے؟ امام ابوحنیفہ رضی اللہ عنہ کے مطابق قاضی مجتہد کو اپنے سے بڑے فقیہ کی رائے کے مطابق فیصلے کرنے چاہیے جبکہ صاحبین کے نزدیک اس کی رائے کے مطابق فیصلہ کرنا قاضی کے لیے جائز نہیں ہے۔ وجہ اختلاف یہ ہے کہ کیا وہ مجتہدین میں ایک کا زیادہ فقیہ ہونا کوئی راجح دلیل ہے؟ امام أبوحنیفہ رضی اللہ عنہ کے ہاں یہ ایک راجح دلیل ہے کیونکہ اس کا اجتہاد صحت سے زیادہ قریب ہو گا۔ جبکہ صاحبین کے نزدیک یہ راجح دلیل نہیں ہے کیونکہ ایک عالم کا دوسرے سے زیادہ فقیہ ہونا کوئی ایسی دلیل نہیں ہے کہ جس کی طرف استنباط احکام میں رجوع کیا جائے۔“

اس فقیہی عبارت سے یہ معلوم ہوتا ہے کہ صاحبین کے نزدیک قاضی مجتہد کے لیے اپنے امام کی تقلید صرف اس صورت میں جائز ہے جبکہ وہ دلیل کی بنیاد پر ہو۔

معاصر علماء کا تقنین کے بارے نقطہ نظر

معاصر علماء میں تقنین کے بارے میں دو موقف پائے جاتے ہیں۔ ایک نقطہ نظر جمہور سعودی علماء کا ہے جس کے مطابق احکام شرعیہ کی تقنین حرام ہے جبکہ دوسرا موقف جمہور مصری فقهاء کا ہے جس کے مطابق تقنین وقت کی ایک ضرورت ہے۔ اکثر اسلامی ممالک نے بھی مصری کے منح کو اختیار کرتے ہوئے مختلف شعبہ ہائے زندگی میں قانون سازی کی ہے۔ ڈاکٹر عبدالرحمن بن احمد الجرجی لکھتے ہیں:

”قال بالمنع طائفۃ من المعاصرین و منهم الشیخ محمد الأمین الشنقطی والشیخ بکر أبو زید والشیخ عبد الله بن عبد الرحمن البسام حيث نقل بکر أبو زید عن الشیخ الشنقطی کلاماً طویلاً له فی مخاطر التقنین وأما الشیخ فله بحث منشور ضمن کتابه فقه النوازل وعنوان بحثه (التقنین والإلزام) والشیخ البسام رحمه الله له رسالة عنوان (تقنین الشریعة أضراره و مفاسده) وممن قال بالمنع كذلك: هیئة کبار العلماء بالمملکة العربية السعودية حيث تناولت موضوع التقنین تحت عنوان (تدوین

۱- مجلة البحوث الإسلامية، تدوین الراجح من أقوال الفقهاء، العدد ۳۲، ص ۳۲

۲- الفقه الإسلامي وأدله: ۸۸/۸

اجتماعی اجتہاد اور اس کی شرعی ہیئتیت
الراجح من أقوال الفقهاء) وقسمتہ إلى جزئین الأول حول التدوین والثانی حول اللزوم وصدر
قرارہا بالأغلبية بالمنع من التقین .^(۱)

”معاصر علماء کی ایک جماعت نے تقین کو ناجائز قرار دیا ہے۔ ان علماء میں شیخ محمد امین شنقيطي، شیخ کبرا بوزید، شیخ عبداللہ بن عبد الرحمن بسام رحمۃ اللہ علیہ ہیں۔ شیخ کبرا بوزید نے شیخ شنقيطي رحمۃ اللہ علیہ سے اس مسئلے میں ایک طویل کلام ’مخاطر التقین‘ میں نقل کیا ہے۔ جبکہ شیخ کبرا بوزید رحمۃ اللہ علیہ کی اس مسئلے پر اپنی بحث ان کی کتاب ’فقہ النوازل‘ میں ’التقین والإلزام‘ کے عنوان سے موجود ہے۔ اسی طرح شیخ بسام رحمۃ اللہ علیہ کا بھی ایک رسالہ ”تقینین الشریعہ اضرارہ و مفاسدہ“ کے نام سے موجود ہے۔ ان کے علاوہ جن علماء نے تقین کو ناجائز قرار دیا ہے ان میں ’هیئتہ کبار العلماء‘ سعودی عرب کے جمہور علماء ہیں۔ پیرہ کے فتاوی میں تدوین الراجح من أقوال الفقهاء، کے عنوان سے ایک بحث موجود ہے جو کہ دو حصوں پر مشتمل ہے۔ پہلا حصہ راجح فقہی قول کی تدوین اور دوسرا اس کو لازم قرار دینے کے بارے میں ہے۔ پیرہ کی آشیت نے ایک قرارداد کے ذریعے اسے ناجائز کہا ہے۔“

جن کبار علماء نے تقین کو ناجائز کہا ہے ان کے نام بیان کرتے ہوئے شیخ عبدالرحمٰن بن سعد الشتری رحمۃ اللہ علیہ لکھتے ہیں:

”وقد ذهب أكابر العلماء فى عصرنا هذا إلى حرمة تقین الشریعہ ومنهم ممن وقفت عليه: محمد الأمین الشنقيطي وعبد الله بن حمید وعبد العزیز بن باز وعبد الرزاق عفیفی وابراهیم بن محمد آل الشیخ وعبد العزیز بن صالح ومحمد الحركان وسلیمان العبید رحمہم الله تعالیٰ وعبد الله بن عبد الرحمن الغدیان وصالح بن محمد اللحیدان وعبد الله بن عبد الرحمن الجبرین وصالح بن فوزان الفوزان وبکر بن عبد الله أبو زید وعبد الرحمن بن عبد الله العجلان وعبد الله بن محمد الغنیمان وعبد العزیز بن عبد الله الراجحی وفقہم الله تعالیٰ .^(۲)“

”ہمارے زمانے کے بعض اکابر علماء کی رائے یہ ہے کہ مجہد فیہ احکام شریعہ میں قانون سازی حرام ہے۔ جن علماء کی یہ رائے ہے ان میں سے چند ایک کہ جن کو میں جانتا ہوں، میں محمد امین شنقيطي، عبدالرحمٰن حمید، عبدالعزیز بن باز، عبدالرزاق عفیفی، ابراہیم بن محمد آل الشیخ، عبدالعزیز بن صالح، محمد الحركان، سلیمان العبید رحمۃ اللہ علیہ، عبداللہ بن عبد الرحمن الغدیان، صالح بن محمد الحجید ان، عبداللہ بن عبد الرحمن الجبرین، صالح بن فوان الفوزان، بکر بن عبد اللہ أبو زید، عبد الرحمن بن عبد اللہ العجلان، عبد اللہ بن محمد الغنیمان اور عبد العزیز بن عبد اللہ راجحی رحمۃ اللہ علیہ وغیرہ شامل ہیں۔“

جن معاصر علماء نے تقین کو ناجائز قرار دیا ہے، ان کے بارے میں ڈاکٹر عبدالرحمٰن الجرجی رحمۃ اللہ علیہ لکھتے ہیں:

”أجاز التقین جمهور الفقهاء المعاصرین ومنهم بعض أعضاء كبار العلماء فى المملكة العربية السعودية كما تبين ذلك فى وجهة نظر المتحفظين على قرار الهيئة بمنع التقین من أقوال الفقهاء وهم الشیخ صالح بن غصون والشیخ عبد المجید بن حسن والشیخ عبد الله خیاط والشیخ عبد الله بن منیع والشیخ محمد بن جبیر والشیخ راشد بن خنین و ممن یرى الجواز كذلك من أعضاء هیئتہ کبار العلماء الدكتور صالح بن عبد الله بن حمید ومن المجیزین للتقین كذلك الشیخ عبد العزیز بن محمد بن ابراهیم آل الشیخ والدكتور عبد الرحمن القاسم حيث كتب فيه بحثاً واسعاً خلص فيه إلى جواز التقین وضرورته ومن مشاہیر المعاصرین الذين رأوا جواز التقین الشیخ محمد عبده والشیخ محمد رشید رضا والشیخ أحمد شاکر والشیخ محمد أبو زهرة والشیخ مصطفی الزرقاء والشیخ على الطنطاوى والدكتور وهبة الزحیلی والدكتور یوسف القرضاوی والشیخ محمد بن الحسن الحجوی

۱- تقینین الأحكام الشرعیة بین المانعین والمحیزین: ص۶

۲- تقینین الشریعہ بین التحلیل والتحریم: ص۱۹-۲۰

اجتماعی اجتہاد اور اس کی شرعی صحتیت
صاحب کتاب الفکر السامی۔“^(۱)

”جمهور معاصر فقهاء نے تقینین کو جائز کہا ہے۔ ان علماء میں سعودی عرب کی بیرونی کبار العلماء کے بعض اراکین ہیں۔ جیسا کہ ’ہیئتہ کبار العلماء‘ کی تقینین سے مانع نہ والی قرارداد میں بعض ارکان علماء کے بعض تخفظات پر متفق اضافی نقطہ نظر سے بھی یہ واضح ہو گیا تھا۔ تخفظات کا اظہار کرنے والے ان علماء میں شیخ صالح بن غصون، شیخ عبدالجید بن حسن، شیخ عبدالله خیاط، شیخ محمد بن منع، شیخ محمد بن جبیر اور شیخ راشد بن ختنی رض ہیں۔ ہیئہ کبار العلماء کے ارکان میں سے جنہوں نے تقینین کو جائز قرار دیا ہے ان میں صالح بن عبدالله بن حمید شامل ہیں۔ اسی طرح تقینین کو جائز قرار دینے والوں میں شیخ عبدالعزیز بن محمد بن ابراہیم آل الشیخ رض اور ڈاکٹر عبدالرحمٰن القاسم رض بھی ہیں جنہوں نے تقینین اور اس کی ضرورت کے موضوع پر سیر حاصل گنٹگو کی ہے۔ ان کے علاوہ جن مشہور علماء نے تقینین کو جائز قرار دیا ہے ان میں شیخ محمد عبدہ، شیخ محمد شیدرضا، شیخ احمد شاکر، شیخ محمد أبو زہرہ، شیخ مصطفیٰ زرقاء، شیخ علی ططاوی رض، ڈاکٹر وہبہ الزحلی، ڈاکٹر یوسف القرضاوی اور شیخ محمد بن حسن جوی رض ہیں۔“

تقریباً یہ تمام علماء مصری ہیں۔ پس تقینین کے بارے علماء کی دو جماعتوں کے مابین اختلاف دراصل سعودی اور مصری علماء کا اختلاف ہے۔

مانعین کے دلائل

جو علماء ’تقینین‘ کو حرام قرار دیتے ہیں، وہ قرآن، احادیث، اجماع اور دیگر شرعی دلائل کی روشنی میں اسے ناجائز کہتے ہیں۔ ان علماء کی طرف سے عموماً جو دلائل بیان کیے جاتے ہیں وہ درج ذیل ہیں۔

پہلی دلیل

ارشاد باری تعالیٰ ہے:

﴿إِنَّا أَنزَلْنَا إِلَيْكَ الْكِتَبَ بِالْحَقِّ لِتَحْكُمَ بَيْنَ النَّاسِ بِمَا أَرَكَ اللَّهُ﴾^(۲)

”بے شک ہم نے کتاب حق کے ساتھ نازل کیا ہے تاکہ آپ صلی اللہ علیہ وسلم لوگوں کے مابین اس کے مطابق فیصلہ کریں جو اللہ نے آپ صلی اللہ علیہ وسلم کو بحاجادیا۔“

ایک اور جگہ ارشاد فرمایا:

﴿فَاحْكُمْ بِمِنْهُمْ بِمَا أَنْزَلَ اللَّهُ وَ لَا تَتَّبِعْ أَهْوَاءَ هُمْ عَمَّا جَاءَكَ مِنَ الْحَقِّ﴾^(۳)

”پس آپ صلی اللہ علیہ وسلم ان کے مابین اللہ کے نازل کردہ احکامات کے مطابق فیصلہ کرویں اور اس حق کے مقابلہ میں جو آپ صلی اللہ علیہ وسلم کے پاس آ گیا ہے ان کی خواہشات کی پیروی نہ کریں۔“

ان آیات میں اللہ کے رسول صلی اللہ علیہ وسلم کو وحی اور حق کے مطابق فیصلے کرنے کا حکم جاری کیا گیا ہے اور حق کیا ہے؟ ایک مجتہد کے لیے وہ کسی ایک فقہی مذہب یا تقینین کی صورت میں کسی ریاستی قانون میں محصور نہیں ہو سکتا۔ ڈاکٹر عبدالرحمٰن الجرجی صلی اللہ علیہ وسلم لکھتے ہیں:

”فَهَاتَنَ الْآيَاتَنَ تَأْمِرُنَ بالْحِكْمَةِ بِمَا أَنْزَلَ اللَّهُ وَهُوَ الْحَقُّ وَالْحَقُّ لَا يَتَعَيَّنُ بِالرَّاجِحِ مِنْ أَقْوَالِ الْفُقَهَاءِ لَأَنَّهُ رَاجِحٌ فِي نَظَرِ وَاضْعِيَهِ دُونَ سُوَاهُمْ فَلَا يَصْحُ الْإِلْتَزَامُ بِهِ وَلَا اشْتِرَاطُهُ عَلَى الْقَضَاءِ عِنْ تَوْلِيهِمْ وَلَا بَعْدَهَا۔“^(۴)

”پس یہ دونوں آیات اللہ کی نازل کردہ وحی کے مطابق فیصلوں کا حکم جاری کرتی ہیں اور وحی الہی ہی حق ہے۔ اور حق بات فقهاء کے

۱- تقینین الأحكام الشرعية بين المانعين والمحيزين: ص ۱۱

۲- النساء: ۲۰۵

۳- المائدۃ: ۵: ۲۸

۴- تقینین الأحكام الشرعية بين المانعين والمحيزين: ص ۷

اجتماعی اجتہاد اور اس کی شرعی صحتیت راجح اقوال میں لازماً محصور نہیں ہوتی کیونکہ فقهاء کا راجح قول اس قانون کے داضعین کے نزدیک تحقیق ہوگا لیکن دوسرے فقهاء علماء، قضاۃ اور جوں کے ہاں عین ممکن ہے، حق پکھا در ہو۔ پس اس صورت میں قاضیوں کے لیے اس قانون کا التراجم ضروری نہ ہوگا اور نہ ہی اس قانون کے التراجم کی شرط بجوں کو ہمہ دفعاء دینے وقت یا اس کے بعد عائد کی جاسکتی ہے۔“

اس امت کی طرح بچھلی اقوام کو بھی حق کے مطابق فیصلے کرنے کا حکم تھا۔ قرآن میں ایک جگہ حضرت داؤد علیہ السلام سے ارشاد ہے:

﴿فَاحْكُمْ بَيْنَ النَّاسِ بِالْحَقِّ﴾ (۱)

”آپ لوگوں کے مابین حق کے ساتھ فیصلہ فرمائیں۔“

دوسری دلیل

قرآن میں بعض دوسرے مقامات پر مسلمانوں کے مابین باہمی اختلاف کی صورت میں اصل معیار قرآن و سنت کو قرار دیا ہے۔ ارشاد باری تعالیٰ ہے:

﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ (۲)

اور جس چیز میں بھی تمہارے مابین اختلاف ہو جائے پس اس کا حکم اللہ کی طرف لوٹا دو۔

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ﴾ (۳)

”اے وہ لوگو! جو ایمان لے کر آئے ہو۔ تم اللہ اور اس کے رسول ﷺ کی اطاعت کرو اور اپنے امراء کی بھی اطاعت کرو پس اگر تمہارے (اور حکمرانوں کے) مابین کسی مسئلے میں تنازع ہو جائے تو اس مسئلے کو اللہ اور اس کے رسول ﷺ کی طرف لوٹا دو، اگر تو تم اللہ اور یوم آخرت پر ایمان رکھتے ہو۔“

اس آیت مبارکہ میں مسلمانوں کے باہمی تنازعات میں اللہ اور اس کے رسول ﷺ کے حکم کی طرف رجوع کو واجب قرار دیا گیا ہے اور اللہ اور اس کے رسول ﷺ کا حکم کسی معین مذہب یا رائے یا قانون میں محصور نہیں ہے۔ بعض اوقات ایک مجتہد قاضی کی مقدمے کا فیصلہ کرتے وقت یہ محسوس کر سکتا ہے کہ اس مسئلے میں ریاستی قانون اللہ اور اس کے رسول ﷺ کے حکم کے خلاف ہے۔ پس اس صورت میں اس قاضی کے لیے اس قانون کے تحت فیصلہ کس طرح جائز ہو جائے گا؟۔

اس آیت مبارکہ میں لفظ ”شیء“ نکرہ ہے جو شرط کے سیاق میں ہے اور عربی زبان کا قاعدہ یہ ہے کہ جب ”لئے“ نہیں یا شرط کے سیاق میں نکرہ ہو تو وہ عبارت اپنے عموم میں نص بن جاتی ہے یعنی اس وقت اس عبارت سے عموم کا بیان متكلّم کا تقضود و منشا ہوتا ہے۔ شیخ بکر أبو زید رحمۃ اللہ علیہ لکھتے ہیں:

”أَنْ قُولَهُ ﴿فَإِنْ تَنَازَعْتُمْ فِي شَيْءٍ﴾ نَكْرَةٌ فِي سِيَاقِ الشَّرْطِ تَعْمَلُ كُلُّ مَا تَنَازَعَ فِيهِ الْمُؤْمِنُونَ مِنْ

مسائل الدین دقة و جله جلیہ و خفیہ ولو لم یکن فی کتاب الله و رسوله بیان حکم ما تنازعوا فیه لم یامر بالرد إلیه إذ من الممتنع أن یأمر تعالى بالرد عند النزاع إلى من لا يوجد عنده فصل النزاع۔“ (۴)

”اللہ تعالیٰ کے قول“ پس اگر تمہارے مابین کسی بھی چیز کے بارے میں جھگڑا ہو جائے، میں شرط کے سیاق میں نکرہ موجود ہے جو ان تمام مسائل دینیہ کو شامل ہے جن کے بارے میں مسلمانوں میں اختلاف ہو جائے، چاہے وہ مسائل چھوٹے ہوں یا بڑے، واضح ہوں یا پوشیدہ، پس اگر کوئی ایسا مسئلہ کہ جس کے بارے میں مسلمانوں میں تنازع ہو جائے، کتاب اللہ اور سنت رسول میں موجود نہ ہوتا تو اس کو

۱۔ ص: ۳۸:۲۶

۲۔ الشوری: ۲۲: ۱۰

۳۔ النساء: ۳: ۵۹

۴۔ فقه النوازل: ۱/۲۱

اجتماعی اجتہاد اور اس کی شرعی حیثیت
کتاب و سنت کی طرف لوٹانے کا حکم نہ دیا جاتا۔ کیونکہ یہ ناممکن ہے کہ اللہ تعالیٰ جھگڑے کے وقت اس کی طرف رجوع کا حکم دیں کہ جس کے پاس اس جھگڑے کا کوئی حل نہ ہو۔“

اس استدلال کا بعض لوگوں نے جواب یوں دیا ہے۔ ڈاکٹر عبد الرحمن الجرجی^{رض} لکھتے ہیں:

”ويمكن أن يجاحب عن الاستدلال بالآيات السابقة أنها عامة وليست في موضوع الإلزام ويصعب القول بأن ما يختاره العلماء من الأقوال الراجحة هو خلاف الحق أو أنها إذا رجعنا إلى قولهم فإننا نرجع إلى غير كتاب الله وسنة رسوله ﷺ فمن أين أخذ هؤلاء إذن.“ (۱)

”یہ بھی ممکن ہے کہ ان آیات سے استدلال کا جواب یہ دیا جائے کہ یہ آیات عام ہیں اور الزمام کے موضوع میں نہیں ہیں اور یہ کہنا بھی دشوار ہے کہ جن راجح اقوال کو علماء نے تقنین کے لیے اختیار کیا ہے وہ حق کے خلاف ہی ہوں یا جب ہم ان راجح اقوال کی طرف رجوع کرتے ہیں تو ہم کتاب اللہ اور سنت رسول ﷺ کے غیر کی پیروی کر رہے ہوتے ہیں۔ پس (غور طلب بات یہ ہے کہ) ان علماء نے یہ اقوال کہاں سے لیے ہیں؟“

اس میں کوئی شک نہیں ہے کہ فقہی اقوال کی بنیاد بھی قرآن و سنت اور دوسرے مصادر شریعت ہی ہوتے ہیں۔ لہذا راجح فقہی اقوال قرآن و سنت کا غیر نہیں ہیں بلکہ ان کی نصوص کا اخذ شدہ فہم ہیں۔ لیکن اصل محل نزاع نہیں ہے۔ اختلاف اس میں ہے کہ اگر کسی شہری یا علماء کی جماعت کو ریاستی قانون کے بارے میں یہ اعتراض ہو کہ یہ شریعت کے مطابق نہیں ہے تو اس اختلاف کے حل کے لیے معیار کیا ہوگا؟ اس آیت سے یہ معلوم ہوا کہ وہ معیار قرآن و سنت ہو گانے کے ملکی و ریاستی قانون۔ پس تقنین کے بعد بھی اگر کسی قانون کے بارے میں یہ اختلاف ہو جائے کہ وہ شرعی ہے یا غیر شرعی تو اس صورت میں اصل مصادر قرآن و سنت ہی ہوں گے۔ اور اگر یہی مسئلہ محل نزاع بن جائے کہ تقنین جائز ہے یا حرام تو اس کا تعین بھی قرآن و سنت ہی سے ہوگا۔ ہاں! اگر کسی مسئلے میں معنی، مدعاً علیہ اور متعلقة عدالت کے قاضیوں کا اتفاق ہو کہ اس بارے میں ملکی قانون شریعت کے عین مطابق ہے تو اس صورت میں یہ اعتراض بھی رفع ہو جاتا ہے۔

تیسرا دلیل

حکمران یا امیر کی اطاعت صرف اس صورت میں فرض قرار دی گئی ہے جبکہ ایسی اطاعت معروف کے دائرے میں ہو۔ اس بارے آپ ﷺ کی کئی ایک روایات میں رہنمائی ملتی ہے۔ ایک روایت میں اللہ کے رسول ﷺ نے امراء کی اطاعت کو معروف سے مقید فرمایا ہے۔ ایک روایت کے الفاظ ہیں:

”إنما الطاعة في المعروف.“ (۲)

”اطاعت تو صرف معروف کے دائرے میں ہے۔“

ایک اور روایت کے الفاظ ہیں:

”عن أبي سعيد الخدري أن رسول الله بعث علقة بن مجرز على بعث وأنا فيهم فلما انتهى إلى رأس غزاته أو كان ببعض الطريق استأذنته طائفة من الجيش فأذن لهم وأمر عليهم عبد الله بن حداقة بن قيس السهمي فكنت فيمن غزا معه فلما كان ببعض الطريق أوقف القوم ناراً ليصطلوا أو ليصنعوا عليها صنيعاً فقال عبد الله و كانت فيه دعابة أليس لـ عليكم السمع والطاعة قالوا بلـى قال فما أنا بأمركم بشيء إلا صنعته قالوا نعم قال فاني أعزם عليكم إلا تواثبتم في هذه النار فقال ناس فتحجزوا فلما ظن أنهم وابثون قال أمسكوا على أنفسكم فانما كنت أمزح معكم فلما قدمنا ذكرها

۱- تقنین الأحكام الشرعية بين المانعين والمحظيين: ص ۷

۲- صحيح بخاري، كتاب الأحكام، باب السمع والطاعة للإمام ما لم تكن معصية (٢٧٢٢) - ٢٤١٢

اجتماعی اہتماد اور اس کی شرعی حیثیت

ذلک للنبی ﷺ فقال رسول اللہ ﷺ منْ أَمْرَكُمْ مِنْهُمْ بِمُعْصِيَةِ اللّٰهِ فَلَا تُطِيعُوهُ۔^(۱)

”حضرت ابوسعید خدری رضی اللہ عنہ سے روایت ہے کہ اللہ کے رسول ﷺ نے عالمہ بن مجزر کو ایک لشکر کا امیر بنا کر بھیجا اور میں بھی اس لشکر میں شامل تھا پس جب اڑائی ختم ہونے کو آئی وہ رستے میں تھے تو لشکر میں سے ایک گروہ نے ان سے اجازت چاہی تو حضرت عالمہ بن مجزر ﷺ نے ان کو جازت دے دی اور ان پر عبد اللہ بن حذافہ بن قیس ﷺ کا امیر مقرر کیا۔ حضرت ابوسعید خدری رضی اللہ عنہ فرماتے ہیں: میں بھی ان لوگوں میں شامل تھا جنہوں نے اس کے ساتھ مل کر جنگ لڑی۔ جب ہم رستے میں تھے تو کچھ لوگوں نے آگ جلانی تاکہ اس سے حرارت حاصل کر سکیں یا اس پر کچھ کھانا تیار کر سکیں، تو حضرت عبد اللہ بن حذافہ ﷺ نے کہا: اور وہ ایک نہ سکھ آدمی تھے، کیا تمہارے لیے میری بات کو سننا اور اس کی اطاعت کرنا واجب نہیں ہے؟ تو ان کے باقی ساتھی کہنے لگے: کیوں نہیں! حضرت عبد اللہ بن حذافہ ﷺ نے کہا: میں جو بھی تمہیں حکم دوں گا کیا نہیں؟ انہوں نے کہا: ہاں تو حضرت عبد اللہ بن حذافہ ﷺ نے کہا: میں تمہارے اوپر سختی کروں گا اگر تم اس آگ میں نہ کوڈے۔ تو کچھ لوگوں نے کہا: پس تم (اس آگ میں کوونے کے لیے) تیار ہو جاؤ۔ پس جب حضرت عبد اللہ بن حذافہ ﷺ کو یقین ہو گیا کہ وہ لوگ اس میں کوونے والے ہیں تو وہ کہنے لگے: بھرے رہو! میں تو تمہارے ساتھ صرف مزاح کر رہا تھا۔ پس جب ہم والپس آئے تو بعض افراد نے اللہ کے رسول ﷺ کے سامنے اس واقعے کا تذکرہ کیا تو آپ ﷺ نے فرمایا: پس جو بھی تمہیں اللہ کی نافرمانی کا حکم دے تو اس کی اطاعت نہ کرو۔“

پس تفہیم کی صورت میں اگر کوئی بحکم کسی مسئلے میں ریاستی قانون کو معرف، کی بجائے ”منکر، خیال کرے تو اس کے لیے اس قانون کے مطابق فیصلے کرنا لازم نہ ہوگا۔

اس دلیل کا جواب یہ دیا جاسکتا ہے کہ اگر کسی مسئلے میں تفہیم نہ بھی ہو تو اس صورت میں بھی تو امکان ہے کہ ایک شہری یا عالم دین کے نزدیک ایک فعل معروف ہو جبکہ کسی قاضی یا حج کے ہاں اس فعل کا شمار منکرات میں ہوتا ہو۔ تو پھر اس قاضی یا حج کے فیصلے کا الزام اس پر کیوں درست مانا جائے؟۔

اس اعتراض کا جواب یہ ہو سکتا ہے کہ عدم تفہیم کی صورت میں اصل مصادر یعنی قرآن و سنت کی طرف رجوع کا حق دونوں کے پاس باقی رہتا ہے جبکہ تفہیم کے ذریعے قرآن و سنت کی طرف رجوع کا یقین قاضی مدعی اور مدعی علیہ سب کے لیے ختم ہو جاتا ہے۔

چوتھی دلیل

اللہ کے رسول ﷺ کی اس قاضی کے بارے میں جہنم کی وعیدوارد ہوئی ہے جو حق بات کو پہچاننے کے بعد بھی اس کے خلاف فیصلہ کرے۔ ایک روایت کے الفاظ ہیں:

”القضـاة ثلاثة واحد في الجنة و اثنان في النار فأما الذي في الجنة فرجـل عـرفـ الحق فـقضـىـ به

وـرـجـل عـرفـ الحق وـجـارـ فيـ الحـكم فـهـوـ فيـ النـار وـرـجـل قـضـىـ للـنـاس عـلـىـ جـهـل فـهـوـ فيـ النـار۔“^(۲)

”قاضی تین قسم کے ہیں۔ ان میں سے ایک جنت میں جائے گا اور دو آگ میں ہوں گے۔ پس جو شخص جنت میں جائے گا وہ وہ قاضی ہے جس نے حق کو پہچان کر اس کے مطابق فیصلہ کیا۔ اور دوسرا وہ قاضی کہ جس نے حق بات کو پہچان کر اس کے خلاف فیصلہ کیا تو یہ شخص آگ میں داخل ہو گا جبکہ تیسرا وہ قاضی کہ جس نے بغیر علم کے فیصلہ کیا تو وہ بھی آگ میں ہو گا۔“

اس روایت سے معلوم ہوا کہ اگر کوئی مجہد قاضی کسی مسئلے میں حق تک رسائی کے بعد بھی اس کے خلاف ریاستی یا ملکی قانون کی بنیاد پر فیصلہ کرے تو وہ اس وعید میں داخل ہو گا اور اگر کوئی قاضی یا حج شرعی احکام ان کے دلائل، طرق استنباط، اختلاف فقہاء اور ان کے اسباب سے

۱- سنن ابن ماجہ، کتاب الجهاد، باب لا طاعة في معصية الله (۲۸۶۳) ۹۵۵/۲

۲- سنن أبي داؤد، کتاب الأقضية، باب في القاضي يخطى (۳۵۷۳) ۳۲۲/۲

اجتماعی اجتہاد اور اس کی شرعی حیثیت ناواقف ہو اور وہ اس عہدے پر فائز کر دیا جائے اور وہ اپنی جہالت کے باصف صرف ریاستی قانون کی تقلید میں ایسے فیصلے کرے تو وہ بھی اس وعدید میں شامل ہے۔ ڈاکٹر عبدالرحمٰن البحری حَفَظَ اللَّهُ عَنْهُ لکھتے ہیں:

”ووجه الاستدلال به: أن الحكم المانع من الإثم هو الذي يرى القاضى أنه الحق والرأى الراجح المدون ليس بالضرورة هو رأى الحق فى نظر القاضى فإن قضى بخلاف ما عرف أنه الحق أثم ويلزم منه منع الإلزام بالتقنين .“^(۱)

”ان آیات سے وجہ استدلال یہ ہے کہ جو فیصلہ قاضی کو گناہ گار بننے سے روک سکتا ہے وہ فیصلہ ہے جو اس کے مطابق ہو جس کو وہ قاضی حق سمجھتا ہو۔ جبکہ راجح مدون قول کے بارے میں یہ کہنا ممکن نہیں ہے کہ وہ ہر صورت میں قاضی کی نظر میں حق ہی ہو۔ پس اگر قاضی نے ایک چیز کو حق سمجھ کر اس کے خلاف فیصلہ دیا تو وہ گناہ گار ہو گا۔ پس اس وجہ سے ”تقنين کا التزام منوع ہو گا۔“

بعض حضرات نے اس کا جواب دینے کی کوشش کی ہے لیکن وہ کوئی جواب بنتا نظر نہیں آتا ہے۔ مولانا امین احسن اصلاحی حَفَظَ اللَّهُ عَنْهُ ”تقنيں کے حق میں لکھتے ہوئے فرماتے ہیں:

”اباع حق کے نقطہ نظر سے بھی غور کیجئے تو یہی صورت زیادہ بہتر ہے۔ اگرچہ اس صورت میں اس کا امکان ہے کہ کوئی قاضی یہ محسوس کرے کہ ایک خاص معاملہ میں مدون قانون شریعت کے حقیقی منشا سے کچھ مختلف ہے اور اس کو اس مدون قانون کی پابندی کے سبب سے ایک ایسا فیصلہ کرنا پڑ رہا ہے جو اس کے خیال میں منشاے شریعت کے خلاف ہے۔ لیکن اسے سوچنا چاہیے کہ یہ اس کی ایک انفرادی رائے ہے جو اس مدون ضابطے کے مقابل میں کوئی اہمیت نہیں رکھتی جس پر وقت کے ارباب حل و عقد کا اجماع ہے یا کم سے کم ان کی اکثریت اس کے شریعت سے اوفق ہونے پر مطمئن ہے۔“^(۲)

مولانا اصلاحی حَفَظَ اللَّهُ عَنْهُ کے اس نقطہ نظر میں کئی ایک غلطیاں ہیں۔ مثلاً ان کا یہ کہ جب کوئی قاضی کسی مدون ضابطے یا قانون کے خلاف اپنی رائے کا اظہار کرتا ہے تو وہ اجماع کی خلاف ورزی ہوتی ہے۔ اصلاً تجدید مسائل میں اجماع کا وقوع ہی ناممکن ہے اور اگر وہ قاضی مجتہد ہے تو اس کے اختلاف کے باوجود اجماع کیسے منعقد ہو گیا اور اگر وہ مقلد ہے تو اجتہاد نہیں کرے گا اور اجتہاد نہ کرنے کی صورت میں اس کو اختلاف بھی نہ ہو گا۔

اسی طرح ایک مجتہد قاضی جمہور کی رائے کا کیسے پابند ہو سکتا ہے جب کہ قرآن کی صریح نصوص اس کو یہ حکم جاری کر رہی ہیں کہ وہ اس کی پیروی کرے جس کو وہ حق سمجھتا ہے۔ علاوہ ازیں علماء کا اس بات پر اتفاق ہے کہ ایک شخص جب کسی شرعی مسئلے میں حق کو پیچان لے تو اس کے لیے اس کی مخالفت جائز نہیں ہے۔ امام ابن تیمیہ حَفَظَ اللَّهُ عَنْهُ لکھتے ہیں:

”ولكمن من علم أن هذا أخطأ فيما جاء به الرسول ﷺ ثم اتبعه على خطئه وعدل عن قول الرسول ﷺ فهذا له نصيب من هذا الشرك الذى ذمه الله لا سيما إن اتبع فى ذلك هواه ونصره باللسان واليد مع علمه بأنه مخالف للرسول ﷺ فهذا شرك يستحق صاحبه العقوبة عليه ولهذا اتفق العلماء على أنه إذا عرف الحق لا يجوز له تقليد أحد في خلافه .“^(۳)

”لیکن جس شخص کو یہ بات معلوم ہو جائے کہ اس نے اس مسئلے میں خطا کی ہے کہ جس کو اللہ کے رسول ﷺ کے لئے کراۓ ہیں پھر بھی اس نے اپنی خطا کی اور اللہ کے رسول ﷺ کے قول سے پھر گیا۔ تو اس شخص کا عمل ایک شرکیہ فعل ہے جس کی اللہ نے نہ مرت کی ہے خاص طور پر جب اس شخص نے اس مسئلے میں اپنی خواہش کی اتباع کی ہو اور اپنے ہاتھ وزبان سے اس کی تائید بھی کی ہو باوجود یہ کہ اس کو یہ علم

۱- تقنيں الأحكام الشرعية بين المانعين والمحبزين: ص ۷

۲- اسلامی ریاست میں فقیہی اختلافات کا حل: ص ۹۹

۳- مجموع الفتاوى: ۷/۱۷

ہو کہ وہ اللہ کے رسول ﷺ کی مخالفت کرنے والا ہے تو یہ ایک ایسا شرک ہے کہ جس کا مرکب سزا کا مستحق ہے۔ علماء کا اس بات پر اتفاق ہے کہ جو شخص حق کو پہچان لے تو اس کے لیے اس حق کے خلاف کسی کی تقلید جائز نہیں ہے۔“

یہ بات بھی اظہر من الشیس ہے کہ جمہوری رائے ضروری نہیں ہے کہ حق ہی ہو۔ اگر ایسا ہوتا تو امت کے علماء کا ضرور اس بات پر بھی اتفاق ہوتا کہ جس مسئلے میں آئندہ اربعہ ثلاثہ متفق ہوں تو وہ حق ہے اور اس کی مخالفت جائز نہیں ہے جبکہ امر واقعہ اس کے بالکل خلاف ہے۔ اکثر و بیشتر مسائل میں ہم دیکھتے ہیں کہ امام مالک، امام شافعی اور امام احمد رضی اللہ عنہ کا قول ایک ہی ہوتا ہے جبکہ امام ابو حنیفہ رضی اللہ عنہ کسی دوسری رائے کے حامل ہوتے ہیں۔ کیا جن مسائل میں آئندہ ثلاثہ کا اتفاق ہو، حنفیہ کو ان مسائل میں ان آئندہ کے فتویٰ کا جبراً اس لیے پابند بنادیا چاہیے کہ یہ جمہوری رائے اور اقرب رائی الصواب ہے۔

پانچویں دلیل

تقین کی حرمت کے قائل علماء نے درج ذیل روایت سے بھی اس کے عدم جواز پر استدلال کیا ہے:

”أَخْبَرَنَا عُمَرُ بْنُ مُنْصُورٍ قَالَ حَدَّثَنَا سَعِيدُ بْنُ ذُؤْبَيْبٍ قَالَ حَدَّثَنَا عَبْدُ الرَّزَاقَ عَنْ أَبْنَى جَرِيجٍ وَلِقَدْ أَخْبَرَنِي عَكْرَمَةُ بْنُ خَالِدٍ أَنَّ أَسِيدَ بْنَ حَسِيرَ الْأَنْصَارِيَ ثُمَّ أَحَدَ بْنِ حَارِثَةَ أَخْبَرَهُ أَنَّهُ كَانَ عَامِلاً عَلَى الْإِيمَانِ وَأَنَّ مَرْوَانَ كَتَبَ إِلَيْهِ أَنْ مَعَاوِيَةَ كَتَبَ إِلَيْهِ أَنْ أَيْمَارَ جَلَ سُرْقَةَ مِنْهُ سُرْقَةً فَهُوَ أَحْقَنَ بِهَا حِيثُ وَجَدَهَا شَمَّ كَتَبَ بِذَلِكَ مَرْوَانَ إِلَى فَكَتَبَتْ إِلَى مَرْوَانَ أَنَّ لَنَبِيَّ قَضَى بِأَنَّهُ إِذَا كَانَ الَّذِي ابْتَاعَهَا مِنَ الَّذِي سُرْقَهَا غَيْرُ مَتَّهِمٍ يُخْيِرُ سَيِّدَهَا فَإِنْ شَاءَ أَخْذَ الَّذِي سُرْقَ مِنْهَا وَإِنْ شَاءَ اتَّبَعَ سَارِقَهُ ثُمَّ قَضَى بِذَلِكَ أَبُوبَكْرَ وَعُمَرَ وَعُثْمَانَ فَبَعْثَ مَرْوَانَ بِكَتَابٍ إِلَى مَعَاوِيَةَ وَكَتَبَ مَعَاوِيَةَ إِلَى مَرْوَانَ إِنَّكَ لَسْتَ أَنَّ وَلَا أَسِيدَ تَقْضِيَانَ عَلَى وَلَكُنِي أَقْضَى فِيمَا وَلَيْتَ عَلَيْكُمَا فَأَنْفَذْ لَمَا أَمْرَتَكَ بِهِ فَبَعْثَ مَرْوَانَ بِكَتَابٍ مَعَاوِيَةَ فَقَلَتْ لَا أَقْضَى بِهِ مَا وَلَيْتَ بِمَا قَالَ مَعَاوِيَةَ۔“^(۱)

”ہمیں عمر بن منصور نے خبر دی، انہوں نے کہا، ہمیں سعید بن ذؤبیب نے بیان کیا، انہوں نے کہا، ہمیں عبد الرزاق نے ابن جریج سے خبر دی ہے۔ انہوں نے کہا، مجھے عکرمہ بن خالد نے خبر دی ہے کہ اسید بن حسیر رضی اللہ عنہ اور بن حارثہ کے ایک شخص نے ان کو بتایا ہے کہ حضرت اسید بن حسیر رضی اللہ عنہ یا مامہ کے گورنر تھے۔ پس مروان نے اسید بن حسیر رضی اللہ عنہ کی طرف یہ خط لکھا کہ حضرت معاویہ رضی اللہ عنہ نے میری طرف یہ لکھ بھیجا ہے کہ جس شخص کا بھی کوئی مال چوری ہو جائے تو وہ شخص اس مال کا سب سے زیادہ حقدار ہے جہاں بھی وہ اس کو پا لے۔ پس مروان نے یہی خط میری طرف بھی لکھ بھیجا تو میں نے مروان کو لکھا: اللہ کے نبی ﷺ نے یہ فیصلہ فرمایا تھا کہ اگر کسی شخص نے بغیر کسی تہمت اور اپنے سر لیے چور سے وہ مال خرید لیا تھا تو اب اصل مالک (یعنی جس کی وہ چیز چوری ہوئی تھی) کو یہ اختیار حاصل ہو گا کہ اگر چاہے تو اس چوری شدہ مال کو اس کی قیمت کے بد لے والپس لے لے اور اگر چاہے تو چور کا پیچھا کرے۔ پھر اسی حدیث کے مطابق فیصلہ حضرت ابوبکر حضرت عمر اور حضرت عثمان رضی اللہ عنہم نے بھی کیا۔ پس مروان نے میرا یہ خط حضرت معاویہ رضی اللہ عنہ کی طرف بھیج دیا۔ پس حضرت معاویہ رضی اللہ عنہ نے مروان کی طرف یہ جوابی خط لکھا کہ تم اور اسید میرے بارے میں کوئی فیصلہ نہیں کر رہے بلکہ میں تمہیں یہ حکم اس بنیاد پر جاری کر رہا ہوں کہ میں تم دونوں پر حکمران بنایا گیا ہوں۔ پس جو حکم میں نے تمہیں دیا ہے اسے نافذ کرو۔ پس مروان نے حضرت معاویہ رضی اللہ عنہ کا یہ حکم میری طرف بھیج دیا تو میں نے کہا: جب تک میں یہاں کا گورنر ہوں، اپنی امارت میں حضرت معاویہ رضی اللہ عنہ کے حکم کے مطابق فیصلہ نہیں کروں گا۔“ اس روایت سے بھی یہ معلوم ہوا کہ اگر حکمران کی طرف سے کسی قانون کا الزام درست ہوتا تو حضرت اسید بن حسیر رضی اللہ عنہ اس سے انکار نہ کرتے۔ لیکن حضرت معاویہ رضی اللہ عنہ کے طرز عمل سے محسوس ہوتا ہے کہ اس دور میں بھی حکمران کی طرف سے کسی قانون کے الزام کی سوچ ضرور موجود تھی۔

۱- سنن النسائي، كتاب البيوع، الرجل بيع السلة فيستحقها مستحق (٨٢٨٠)، ٣١٣۔

اجتماعی اجتہاد اور اس کی شرعی صحتیت
اس دلیل کا یہ جواب دیا جاسکتا ہے کہ اگر حضرت اُسید بن حفیر رض نے کسی قانون کے الزم کو ناجائز قرار دیا تو حضرت معاویہ رض کے
ہاں یہ درست تھا۔ پس ایک صحابی کا قول عمل و عمل دوسرے کے قول عمل پر کیسے راجح قرار دیا جاسکتا ہے؟
اس اعتراض کا یہ جواب ہو سکتا ہے کہ فی نفسه یہ روایت کوئی مضبوط دلیل نہیں ہے لیکن دوسرے بہت سے دلائل کے لیے شاہد کا درجہ ضرور
رکھتی ہے۔

چھٹی دلیل

تقنین کا عمل سلف صالحین کے طرز عمل کے خلاف ہے۔ خلافائے راشدین، تابعین رض اور آئمہ اربعہ حتیٰ کے بارہ صد یوں تک مسلمانوں
کے ہاں تقنین کا رواج نہیں تھا اور اس کے باوجود بھی ان کی شرعی عدالتوں میں تمام مقدمات اور تنازعات کے فیصلے باحسن و خوبی انجام پار ہے
تھے۔ شیخ بکر أبو زید رض لکھتے ہیں:

”إِنْ هَذَا الْحَجَرُ وَالْإِلْزَامُ بِقَوْلِ مَقْنَنْ أَوْ رَأْيِ مَعِينٍ لَمْ يَسْبِقِ الْحَمْلَ عَلَيْهِ فِي صَدْرِ الْإِسْلَامِ وَلَا فِي
الْقَرْوَنِ الْمُفْضَلَةِ فَلَا يَعْلَمُ مِنْ هَذِهِ الصَّحَابَةِ رَضْوَانُ اللَّهِ عَلَيْهِمْ مَعَ مَشَارِكَتِهِمْ فِي الْعِلْمِ وَالْمَشَاوِرَةِ
مَعَ بَعْضِهِمْ لِبَعْضِ الزَّامِ وَاحِدٌ مِنْهُمْ لَلآخر بِقَوْلِهِ بِالْمَعْرُوفِ الْمَعْهُودِ بِالنَّقلِ عَنْهُمْ خَلَافَهُ۔“^(۱)

”کسی قانونی قاعدے یا معین فقہی ضابطے کی پابندی یا الزام صدر اسلام یا خير القرون میں کہیں بھی نہیں پایا گیا ہے۔ صحابہ رض کی
تعلیمات میں اس کا کوئی تذکرہ نہیں ملتا بوجود یہ کہ ایک دوسرے سے علمی مباحثت اور مشورہ کرتے تھے لیکن ان میں کسی نے بھی ایک
صحابی رض کے قول کی اتباع کسی دوسرے پر لازم قرار نہیں دی۔ بلکہ صحابہ رض میں اس کے برعکس طرز عمل راجح و معروف تھا۔“

اس کا جواب یہ بھی دیا گیا ہے کہ سلف صالحین کے زمانے میں بھی تقنین ہوئی ہے جیسا کہ حضرت عثمان رض کے زمانے میں انہوں نے
سرکاری مصاحف کی تیاری کے بعد باقی مصاحف کو جلانے کا حکم جاری فرمادیا تھا اور قرآن کی قراءت میں اس سرکاری مصحف کی پابندی کو لازم
قرار دیا۔

اس کا جواب یوں دیا جاسکتا ہے کہ یہ دلیل ہی درست نہیں ہے۔ حضرت عثمان رض نے کوئی نیا مصحف یا قراءت جاری نہیں فرمائی تھی بلکہ
انہوں نے آپ صلی اللہ علیہ وسلم اور حضرت ابوبکر رض کے زمانے میں جمع کیے گئے مصحف کو نیاد بناتے ہوئے کچھ نئے ایسے مصحف تیار کروائے تھے، جن
کے رسم الخط میں ممکن حد تک متواتر قراءات کو سونے کی کوشش کی گئی تھی۔ دوسری اور اہم تربات یہ ہے کہ اس مصحف عثمانی پر صحابہ کا اجماع تھا اور
صحابہ کا اجماع بذات خود ایک شرعی دلیل ہے۔ پس اس دلیل سے زیادہ سے زیادہ یہ معلوم ہو رہا ہے کہ اجماعی مسائل میں تقنین جائز ہے اور اس
کے سب قائل ہیں۔ اصل نزاع تو مجتہد فیہ اور اختلافی مسائل میں تقنین کا ہے۔

بعض علماء نے تقنین کو ایک ایسی برعکس قرار دیا ہے سلف صالحین کے دور میں مردو قرار دے دیا گیا تھا۔ اس بارے ڈاکٹر عبدالرحمن الجرجی
رحمۃ اللہ علیہ بعض علماء کا قول نقل کرتے ہوئے لکھتے ہیں:

”أَنْ تَدْوِينَ الْقَوْلَ الرَّاجِحَ وَالْإِلْزَامَ بِهِ مُخَالَفُ لِمَا جَرِيَ عَلَيْهِ الْعَمَلُ فِي عَهْدِ النَّبِيِّ صلی اللہ علیہ وسلم وَخَلْفَاءِ
الرَّاشِدِينَ وَمَنْ بَعْدَهُمْ مِنَ السَّلْفِ الصَّالِحِ وَعَرَضَتْ هَذِهِ الْفِكْرَةُ مِنْ قَبْلِ إِلَى جَعْفَرِ الْمُنْصُورِ عَلَى
الإِمامِ مَالِكِ فَرِدَهَا وَبَيْنَ فَسَادِهَا وَلَا خَيْرٌ فِي شَيْءٍ اعْتَدَ فِي عَهْدِ السَّلْفِ مِنَ الْمَحْدُثَاتِ۔“^(۲)

”قول راجح کی تدوین اور اس کا پابند بنا نا ایک ایسا عمل ہے جو عہد نبوی، خلافائے راشدین اور سلف صالحین کے دور میں نہیں تھا۔ تقنین
کی لکر خلیفہ جعفر منصور کی طرف سے امام مالک رحمۃ اللہ علیہ پر پہلی دفعہ پیش کی گئی تو انہوں نے اس لکر کار دکیا اور اس کے فساد کو واضح کیا۔ پس ایک

اجتماعی اجتہاد اور اس کی شرعی حیثیت
ایسی شیء کہ جس کو سلف صالحین کے زمانے میں بدعات میں شمار کیا گیا ہوا اس میں کیا خیر ہو سکتی ہے؟“

مولانا عبد الرحمن مدینی حَفَظَ اللَّهُ عَنْهُ لکھتے ہیں:

”جہاں تک کتاب و سنت کی بجائے جدید انداز پر دفعہ وار دستور و قانون کی شکل میں شریعت کی تکمیل نو کا مسئلہ ہے تو تقین شریعت کی یہ صورت کوئی پختہ اسلامی تصور نہیں ہے بلکہ یہ تصور مغرب سے متاثر جدید ہن کی پیداوار ہے جو فرانس کی تقلید میں مسلمانوں میں در آمد ہوا ہے۔“^(۱)

اس کا جواب یہ دیا گیا ہے کہ سلف صالحین کے زمانے میں تقین کے دواعی موجود نہ تھے اہذا اس کی ضرورت بھی محسوس نہ ہوئی۔ ڈاکٹر عبد الرحمن الجرجی حَفَظَ اللَّهُ عَنْهُ لکھتے ہیں:

”ويمكن أن يجاب عن هذا أن عدم وجود هذه الفكرة عند السلف لا يعني منعها فلعل دواعيها لم توجد ورأى الإمام مالك رحمه الله قد خالفه فيه غيره ولو لم يخالفه غيره ليس قوله بمجرد حجة .“^(۲)

”اس اعتراض کا جواب یوں بھی ممکن ہے کہ سلف صالحین کے دور میں اس فکر کے نہ پائے جانے کی وجہ اس کا ان کے ہاں منوع ہونا نہیں ہے بلکہ اس دور میں تقین کے دواعی ہی موجود نہ تھے۔ جہاں تک امام مالک حَفَظَ اللَّهُ عَنْهُ کی رائے کا تعلق ہے تو بعض دوسرے علماء کی آراء ان کے خلاف ہیں اور اگر کسی عالم دین نے ان کی رائے کی مخالفت نہ بھی کی ہوتی پھر بھی محض ان کا قول ہونا کوئی شرعی جتنی نہیں ہے۔“
اس کا جواب یوں دیا جاسکتا ہے کہ یہنا درست نہیں ہے کہ سلف صالحین کے دور میں ”تقین“ کے دواعی موجود نہ تھے۔ ابن المقفع نے جو خط خلیفہ جعفر بن مصطفیٰ کو لکھا تھا، اس میں انہوں نے ”تقین“ کے بعض دواعی کا بھی تذکرہ کیا تھا۔ شیخ عبد الرحمن القاسم لکھتے ہیں:

”ومما ينظر فيه أمير المؤمنين من أمر هذين المصررين وغيرهما من الأمصار والنواحي اختلاف هذه الأحكام المتناقضة التي قد بلغ اختلافها أمراً عظيماً في الدماء والفروج والأموال .“^(۳)

”جیسا کہ امیر المؤمنین ان دو شہروں اور ان کے علاوہ خلاف اسلامیہ کے دوسرے شہروں اور علاقوں کا حال دیکھ رہیں ہیں کہ ان شہروں میں قصاص، نکاح و زنا اور مالی معاملات کے بارے مختلف شرعی احکام کے تعین میں فقہاء و علماء کا اختلاف بہت بڑھ گیا ہے۔“

ساتویں دلیل

تقین کا عمل اجماع امت کی خلاف ورزی ہے کیونکہ امت کا اس بات پر اجماع ہے کہ کسی شخص کو مختلف فیہ مسائل میں کسی معین فقہی قول کا پابند نہیں بنایا جاسکتا جیسا کہ امام ابن قدمہ حَفَظَ اللَّهُ عَنْهُ وغیرہ نے لکھا ہے۔ ابن قدامہ حَفَظَ اللَّهُ عَنْهُ لکھتے ہیں:

”ولا يجوز أن يقلد القضاء لوحد على أن يحكم بمذهب بعينه وهذا مذهب الشافعى ولم أعلم فيه خلافاً .“^(۴)

”حکمران کے لیے یہ بالکل بھی جائز نہیں ہے کہ وہ کسی شخص کو اس شرط پر حکمران بنائے کر وہ کسی معین مذهب کے مطابق فیصلہ کرے گا۔
یہ امام شافعی حَفَظَ اللَّهُ عَنْهُ کا مذهب ہے اور مجھے اس مسئلے میں کسی اختلاف کا علم نہیں ہے۔“

اس کا جواب یہ دیا گیا ہے کہ اجماع کا یہ دعویٰ خلاف واقعہ ہے کیونکہ اس مسئلے میں علماء کا اختلاف نقل ہوا ہے۔ ڈاکٹر عبد الرحمن الجرجی حَفَظَ اللَّهُ عَنْهُ لکھتے ہیں:

۱۔ تعمیر شریعت اور پارلیمنٹ: ص ۲۲-۲۵

۲۔ تقین الأحكام الشرعية بين المانعين والمحبزين: ص ۸

۳۔ الإسلام وتقين الأحكام فى البلاد السعودية: ص ۲۳۹

۴۔ المعنى: ۱۱/۲۸۰

”ويجب عنہ بأن هذا الإجماع غير مسلم لأنه قد وجد من العلماء من قال بخلافه ثم إن القول بالمنع من الإلزام بقول واحد قول صحيح لو كان جميع القضاة من المجتهدين أما قد علمنا أن العدد المطلوب تعینه من القضاة للفصل بين خصومات الناس يلزم تعین من لم يصل إلى مرتبة الاجتہاد وهم کثیر فيصبح تعینهم جائز للضرورة أو الحاجة وبالتالي فإن إلزام بقول واحد في هذه الحالة أمر سائع.“^(۱)

”اس کا جواب یہ دیا جائے گا کہ اجماع کا یہ دعویٰ غیر مسلم ہے کیونکہ علماء کی ایک جماعت نے اس مسئلے میں اختلاف کیا ہے۔ دوسری بات یہ ہے کہ کسی ایک قول کو لازم فرار دینے سے علماء نے جو منع کیا ہے تو یعنی اس صورت میں ہے جبکہ تمام قاضی مجتہد ہوں۔ اس کے برعکس ہم یہ جانتے ہیں کہ لوگوں کے باہمی تنازعات کے فیصلوں کے لیے قاضیوں کی جتنی تعداد آج ہمیں مطلوب ہے، اس کا تقاضا یہ ہے کہ کثیر تعداد میں ان قاضیوں کو بھی عہدہ قضاء دیا جائے جو درجہ اجتہاد کو نہ پہنچتے ہوں۔ پس اس صورت حال میں ان قاضیوں کی تعیناتی ضرورت اور حاجت کے تحت جائز ہوگی۔ پس ان حالات میں قاضیوں کو کسی ایک قول کو پابند کرنا ایک مناسب امر ہوگا۔“

اس کا جواب یہ دیا جاسکتا ہے کہ اس مسئلے میں جن علماء کا اختلاف نقل ہوا ہے تو وہ مقلد قاضی کے بارے میں ہے نہ کہ مجتہد کے بارے میں۔ محل اختلاف تو یہ ہے کہ اگر کوئی قاضی درجہ اجتہاد پر فائز ہو اور حق بات تک رسائی حاصل کر لے یا کوئی مقلد قاضی اپنے مذہب کے کسی قول کو حق سمجھ رہا ہو جبکہ ریاست کا قانون اس کے خلاف ہوتا کیا اس کے باوجود بھی اس قاضی کے لیے اس حق کے خلاف اور ریاست کے قانون کے مطابق فیصلہ کرنا جائز ہوگا؟۔ اس مسئلے میں علماء کا کوئی اختلاف نہیں ہے۔ استاذ محمد سلام مدحور رحمۃ اللہ علیہ لکھتے ہیں:

”إذا قيد الحكم القاضى أن يقضى بخلاف مذهبه وبالضعف من مذهبه فهذا التقييد باطل ولم نقف على خلاف فى هذا بين المتقدمين من فقهاء المذاهب والدليل على ذلك أن القاضى مأمور أن يحكم بالحق والحق ما يعتقد صحيحاً سواء كان الاعتقاد عن طريق بذل الجهد والنظر أم عن طريق الاقتناع برأى إمامه والعلم بمذهبه .“^(۲)

”جب حکمران قاضی پر یہ شرط عائد کرے کہ قاضی اپنے مذہب کے خلاف یا اپنے مذہب کے ضعیف قول کے مطابق فیصلہ کرے تو یہ قید لگانا باطل ہے اور اس مسئلے میں ہمیں علماء متقدیم میں کسی اختلاف کا علم نہیں ہے۔ اس کی دلیل یہ ہے کہ قاضی کو حق کے ساتھ فیصلہ کرنے کا حکم ہے اور قاضی کے نزدیک حق وہ ہے جس کے بارے میں وہ صحیح ہونے کا اعتقاد رکھتا ہو چاہے اس کا یہ عقیدہ اس کے اجتہاد و غور و فکر کی وجہ سے ہو یا اپنے امام کی رائے اور اپنے مذہب کے علم کی بنیاد پر ہو۔“

اسی طرح امام ابن تیمیہ رحمۃ اللہ علیہ نے تو اس کو شرک فرار دیا ہے کہ ایک قاضی کسی مقدمے میں حق بات کو یچان لے اور پھر بھی کسی وجہ سے اس کے خلاف فیصلہ کرے جیسا کہ ہم اس مسئلے میں امام صاحب کا قول نقل کر رکھے ہیں۔

دوسرانکہ یہ ہے کہ یہ بھی درست نہیں ہے کہ اتنی بڑی تعداد میں مجتہد قضاء کا حصول مشکل ہے کہ جو معاشرے کی ضرورت پوری کر سکیں۔ ہم اپنے اردو گرد معاشرے پر ایک نگاہ ڈالیں تو ہمیں یہ محسوس ہو گا کہ جدید مسائل میں ہر مکتبہ فکر کے علماء و فقهاء کے فتاویٰ اور رہنمائی موجود ہے۔ پاکستان ہی کوئی لیں، جب بھی کوئی نیا مسئلہ درپیش آتا ہے تو ہر دوسرے دارالعلوم سے اس کے حق میں یا اس کے خلاف فتویٰ جاری ہو جاتا ہے۔ اس کے باوجود بعض ناواقف حضرات یہ کہتے ہیں کہ اجتہاد کا دروازہ بند ہے یا معاصر علماء میں اجتہاد کی صلاحیت نہیں ہے۔ ہمارے خیال میں علماء کی ایک کثیر تعداد ایسی ہے جو جدید معاصر مسائل کا حل اپنی اجتہادی بصیرت کی روشنی میں پیش کر سکتی ہے اور قدیم مسائل میں مختلف فقہی مذاہب کے مدون اقوال کے ذخیرے کو ایک ہی مذہب شمار کرتے ہوئے ان میں سے راجح و مرجوح، شاذ و مفتی، معمول وغیر

۱- تقنين الأحكام الشرعية بين المانعين والمحيرين: ص ۸

۲- مجلة البحوث الإسلامية، تدوين الراجح من أقوال الفقهاء، العدد ۳۲، ص ۳۲

اجتماعی اجتہاد اور اس کی شرعی صحت میں
مسئول بہ فتاویٰ وغیرہ میں امتیاز کر سکتے ہیں۔

تیسرا نکتہ یہ ہے کہ ایک ریاست میں ہائی کورٹ یا سپریم کورٹ کے قاضیوں کی تعداد ہی کیا ہوتی ہے؟۔ یہ کوئی اتنی بڑی تعداد نہیں ہے کہ اس قدر مجتہد علماء کی خطہ ارضی میں موجود نہ ہو۔

اس پر یہ اعتراض بھی وارد کیا گیا ہے کہ اگر تقدیم نہ بھی کی جائے تو اس صورت میں بھی اگر قاضی مجتہد ہو اور کسی تنازع میں مختلف فیہ اقوال موجود ہوں تو قاضی تو قرآن و سنت کی روشنی میں ان اقوال میں سے ایک ہی قول کے مطابق فیصلہ کرے گا جو اس کے نزدیک راجح اور حق ہو گا۔ اور اس کا عین امکان موجود ہے کہ جس کے خلاف قاضی کا فیصلہ نافذ کیا جا رہا ہو وہ شخص اس مسئلے میں کسی دوسرے قول کا قائل ہو تو اسی صورت میں قاضی کے قول کا نافذ ایک عالمی پر کیسے جائز ہو گا؟۔

اس اعتراض کا جواب امام ابن تیمیہ رضی اللہ عنہ نے بڑے خوبصورت پیرائے میں دیا ہے۔ ان کے نزدیک مختلف فیہ مسائل میں حکام کے لیے جائز نہیں ہے کہ وہ کسی شخص کو کسی معین قول کا پابند بنائے۔ ہاں اس صورت میں حاکم کے لیے کسی معین قول کا الزمہ درست ہے جبکہ دو شخص اپنے کسی تنازع میں فیصلے کے لیے اس کی طرف رجوع کریں۔ اس صورت میں حاکم یا قاضی کا اجتہاد اس شخص پر نافذ العمل ہو گا۔ امام صاحب کی عبارت اگرچہ اس مسئلے میں طویل ہے لیکن وہ کئی ایک علمی فوائد و نکات پر مشتمل ہے۔ ہم ممکنہ حد تک اس عبارت کا اختصار ذیل میں نقل کر رہے ہیں:

”فِيمَا جَعَلَ اللَّهُ لِلْحَاكِمِ أَنْ يَحْكُمْ فِيهِ وَمَا لَمْ يَجْعَلْ لَوْاْحِدَ مِنَ الْمُخْلُوقِينَ الْحَكْمَ فِيهِ بَلِ الْحَكْمُ فِيهِ
عَلَى جَمِيعِ الْخَلْقِ اللَّهُ تَعَالَى وَرَسُولُهُ ﷺ لَيْسَ لِأَحَدٍ مِنَ الْحَاكِمَ أَنْ يَحْكُمْ فِيهِ عَلَى غَيْرِهِ وَلَوْ كَانَ
الشَّخْصُ مِنْ آحَادِ الْعَامَةِ إِذَا وَقَعَ فِيهِ نِزَاعٌ بَيْنَ الْحَاكِمِ وَبَيْنَ آحَادِ الْمُسْلِمِينَ مِنَ الْعُلَمَاءِ أَوِ الْجَنْدِ أَوِ
الْعَامَةِ أَوْ غَيْرِهِمْ لَمْ يَكُنْ لِلْحَاكِمِ أَنْ يَحْكُمْ فِيهَا عَلَى مَنْ يَنْازِعُهُ وَيَلْزِمُهُ بِقَوْلِهِ وَيَمْنَعُهُ مِنَ القَوْلِ الْآخَرِ
فَضْلًا عَنْ أَنْ يَؤْذِيَهُ أَوْ يَعَاقِبَهُ۔“ (۱)

”یہ فیصل اس بارے میں ہے کہ کہن مسائل میں حاکم کے لیے جائز ہے کہ وہ فیصلہ کرے گا اور کوئں سے مسائل ایسے ہیں کہ جن میں اللہ نے فیصلے کا اختیار مخلوق میں کسی کو نہیں دیا ہے بلکہ ان مسائل میں جمیع مخلوق پر فیصلے کا اختیار صرف اللہ اور اس کے رسول کا ہے اور حکام میں سے کسی حکمران کو یہ نہیں ہے کہ ان مسائل میں کسی غیر کے بارے میں وہ فیصلہ کرے اگرچہ وہ شخص ایک عالمی ہی کیوں نہ ہو... پس جب (مختلف فیہ مسائل) میں حکمران اور کسی مسلمان عالم دین یا جماعت یا عامۃ الناس یا ان کے علاوہ میں اختلاف ہو جائے تو حاکم کے لیے یہ جائز نہیں ہے کہ جس سے اس کا تنازع ہے اس کے بارے میں حکم جاری کرے اور اس پر اپنے قول کو لازم قرار دے اور اسے کسی دوسرے قول کے اختیار کرنے سے منع کرے چ جائیکہ کہ وہ اس شخص کو کسی قسم کی اذیت یا سزادے۔“

آگے چل کر مختلف مسائل میں فقهاء کے اختلافات کی مثالیں نقل کرتے ہوئے فرماتے ہیں:

”وَكَذَلِكَ تَنَازُعُوا فِي كَثِيرٍ مِنْ مَسَائلِ الْفَرَائِضِ . . . وَكَثِيرٌ مِنْ مَسَائلِ الطَّلاقِ وَغَيْرِ ذَلِكِ وَكَثِيرٌ مِنْ
مَسَائلِ الْعِبَادَاتِ فِي الصَّلَاةِ وَالصِّيَامِ وَالْحَجَّ وَفِي مَسَائلِ زِيَارَاتِ الْقُبُورِ . . . وَتَنَازُعُوا فِي تَفْسِيرِ
الآيَاتِ وَفِي بَعْضِ الْأَحَادِيثِ: هَلْ تَثْبِتُ عَنِ النَّبِيِّ ﷺ؟ أَوْ لَمْ تَثْبِتْ؟ فَهَذِهِ الْأَمْرُ الْكُلِّيَّةُ لَيْسَ لِحَاكِمٍ مِنْ
الْحَاكِمِ كَائِنًا مِنْ كَانَ وَلَوْ كَانَ مِنَ الصَّحَابَةِ أَنْ يَحْكُمْ فِيهَا بِقَوْلِهِ عَلَى مَنْ يَنْازِعُهُ فِي قَوْلِهِ فَيَقُولُ: أَلْزَمْتَهُ
أَنْ لَا يَفْعُلْ وَلَا يَفْتَنِ إِلَّا بِالْقَوْلِ الَّذِي يَوْافِقُ لِمَذْهَبِي بَلِ الْحَكْمُ فِي هَذِهِ الْمَسَائلِ لِلَّهِ وَرَسُولِهِ وَالْحَاكِمِ
وَاحِدٌ مِنَ الْمُسْلِمِينَ إِنْ كَانَ عِنْدَهُ عِلْمٌ تَكَلَّمُ بِمَا عِنْدَهُ وَإِذَا كَانَ عِنْدَهُ مَنْازِعَهُ عِلْمٌ تَكَلَّمُ بِهِ إِنْ ظَهَرَ الْحَقُّ
فِي ذَلِكَ وَعَرَفَ حُكْمَ اللَّهِ وَرَسُولِهِ وَجَبَ عَلَى الْجَمِيعِ اتِّبَاعُ حُكْمِ اللَّهِ وَرَسُولِهِ وَإِنْ خَفَى ذَلِكَ أَقْرَكَلِ

واحد علیٰ قوله أقر قائل هذا القول علی مذهبہ وقائل هذا القول علی مذهبہ ولم یکن لأحدہما أن یمنع الآخر إلا ببيان العلم والحجۃ والبيان فيقول ما عند من العلم .“^(۱)

”اسی طرح مسلمان علماء کے مابین وراثت کے کئی ایک مسائل میں اختلاف ہوا۔ علاوہ ازیں طلاق وغیرہ اور عبادات مثل انماز روزہ حج وغیرہ اور زیارت قبور کے بھی اکثر مسائل میں علماء کا اختلاف نقل ہوا ہے۔ اسی طرح قرآنی آیات کی تفسیر میں بھی ان کا اختلاف مردی ہے اور بعض احادیث کی اللہ کے رسول ﷺ کی طرف نسبت کے ثابت ہونے یا نہ ہونے کے بارے میں بھی ان میں اختلاف پایا جاتا ہے۔ ان تمام امور میں کسی حاکم، چاہے وہ صحابی ہی کیوں نہ ہوئے لیے یہ جائز نہیں ہے کہ اگر اس کو نہ کوہہ بالامسائل میں سے کسی مسئلے میں کسی شخص سے اختلاف ہو جائے تو وہ اس شخص پر اپنے قول کے مطابق فیصلہ نافذ کرے اور وہ یہ کہے: میں تھوڑی بات لازم تھیہ رہتا ہوں کہ ایسا نہ کریا صرف میرے مذهب کے موافق قول کے مطابق ہی فتوی دے۔ حقیقت یہ ہے کہ ان مسائل میں فیصلے کا اختیار اللہ اور اس کے رسول ﷺ کا ہے اور حاکم وقت مسلمانوں میں سے ایک ہے۔ پس اگر اس کے پاس علم ہے تو اس علم کے مطابق اس نزاع میں گفتگو کرے گا۔ اسی طرح اگر حکمران سے جھگڑا کرنے والے شخص کے پاس بھی علم ہے تو وہ بھی اس علم کے مطابق گفتگو کرے گا۔ پس اس گفتگو کے دوران اگر حق بات ظاہر ہو جائے اور اللہ اور اس کے رسول کا حکم فریقین کو معلوم ہو جائے تو ہر ایک پراللہ اور اس کے رسول کے حکم کی اتباع فرض ہو گی۔ لیکن اگر اس بحث کے باوجود بھی اللہ کا حکم ان پر مخفی رہے تو ہر ایک قول کے قائل کو اس کے قول پر برقرار رکھا جائے گا۔ ہر ایک قول کا قائل اپنے مذهب پر برقرار رہے گا اور ان میں سے کسی ایک فریق کو بھی یہ اختیار نہیں ہو گا کہ وہ دوسرے کو اس کے قول سے منع کرے مگر علم دلیل اور بیان کی نیاد پر۔ پس وہ اپنے علم کے مطابق بات کرے گا۔“

امام ابن تیمیہ رحمۃ اللہ علیہ کے نزدیک حاکم کی اجتہادی راجیمدی اور مدعا علیہ پر نافذ ہو سکتی ہے۔ مدعا اور مدعا علیہ پر حاکم کی رائے مسلط کرنے کے بارے فرماتے ہیں:

”وَأَمَا بِالْيَدِ وَالْقَهْرِ فَلِيسَ لَهُ أَنْ يَحْكُمَ إِلَّا فِي الْمُعِينَةِ الَّتِي يَتَحَاكَمُ فِيهَا إِلَيْهِ مِثْلُ مَيْتِ مَاتَ وَقَدْ تَنَازَعَ وَرَثَتْهُ فِي قَسْمٍ تَرَكَتْهُ فِي قِسْمِهَا بَيْنَهُمْ إِذَا تَحَاكَمُوا إِلَيْهِ وَإِذَا حَكِمَ هُنَا بِأَحَدٍ قَوْلَى الْعَلَمَاءِ أَلْزَمَ الْخَصْمَ بِحُكْمِهِ وَلَمْ يَكُنْ لَهُ أَنْ يَقُولَ أَنَا لَا أَرْضِي حَتَّى يَحْكُمَ بِالْقَوْلِ الْآخِرِ وَكَذَلِكَ إِذَا تَحَاكَمَ إِلَيْهِ اثْنَانٌ فِي دُعَوَى يَدْعُيهَا أَحَدُهُمَا فَصَلَّ بَيْنَهُمَا كَمَا أَمْرَ اللَّهُ وَرَسُولُهُ وَأَلْزَمَ الْمُحْكُومَ عَلَيْهِ بِمَا حَكِمَ بِهِ وَلَيْسَ لَهُ أَنْ يَقُولَ: أَنْتَ حَكِيمٌ عَلَى بِالْقَوْلِ الَّذِي لَا أَخْتَارُهُ فَإِنَّ الْحَاكِمَ عَلَيْهِ أَنْ يَجْتَهِدْ كَمَا قَالَ النَّبِيُّ ﷺ إِذَا اجْتَهَدَ الْحَاكِمُ فَأَصَابَ فِلَهُ أَجْرًا وَإِذَا اجْتَهَدَ فَأَخْطَأَ فِلَهُ أَجْرًا۔“^(۲)

”جہاں تک کسی پر زبردستی اور جبراً اپنی رائے مسلط کرنے کا معاملہ ہے تو حاکم کو اس کا اختیار صرف ان معین مسائل میں ہے کہ جن میں فیصلے کے لیے اس کی طرف رجوع کیا جائے مثلاً ایک شخص مر گیا اور اس کے ورثاء میں ترکے کی تقسیم کے بارے میں اختلاف ہو گیا۔ پس جب وہ ورثاء حاکم کے پاس فیصلہ حاصل کرنے کے لیے آئیں اور اس وقت حاکم علماء کے کسی ایک قول کے مطابق فیصلہ کر دے تو ہر ایک فریق حاکم کے اس فیصلے کا پابند ہو گا اور کوئی فریق یہ نہ کہے گا کہ میں اس فیصلے سے اس وقت راضی ہوں گا جبکہ حاکم دوسرے قول کے مطابق فیصلہ کرے۔ اسی طرح اگر کسی چیز کے بارے میں حاکم کے پاس دو شخص فیصلہ حاصل کرنے کے لیے آئیں جبکہ ان میں ایک شخص مدعا ہو تو حاکم ان کے مابین اللہ اور اس کے رسول ﷺ کے حکم کے مطابق فیصلہ کرے گا۔ اور جس کے بارے میں حاکم نے فیصلہ کیا ہے اس پر حاکم کا حکم لازم ہو جائے گا اور اس شخص کے لیے (حاکم کو) یہ کہنا جائز نہ ہو گا: تو اس قول کے مطابق فیصلہ کیا ہے جو مجھے پسند نہیں ہے۔ حاکم کی یہ ذمہ داری ہے کہ وہ اجتہاد کرے جیسا کہ اللہ کے رسول ﷺ نے فرمایا: جب حاکم اجتہاد کرتا ہے اور صحیح رائے تک پہنچ جاتا ہے تو اس کے لیے دو گناہ ہے اور اگر اس نے خطا کی تو اس کے لیے ایک گناہ ہے۔“

۱- مجموع الفتاویٰ: ۳۵۹/۳۵

۲- أيضاً: ص ۳۶۰

تقنین کے خلاف بعض تجرباتی، مشاہداتی اور عقلی دلائل و اعتراضات

جو علماء تقنین کے خلاف ہیں، انہوں نے تقنین کے رد میں بعض ایسے دلائل بھی نقل کیے ہیں جن کا تعلق شریعت کی بجائے مشاہدے اور تجربے سے ہے۔ ذیل میں ہم ان دلائل یا اعتراضات کا خلاصہ بیان کر رہے ہیں:

پہلی دلیل

تقنین پر ایک اعتراض یہ وارد کیا گیا ہے کہ فقہی اقوال کی تقنین کی صورت میں قانونی عبارتوں کی اللہ اور اس کے رسول ﷺ کی طرف نسبت ایک مشکل امر ہے۔ قرآن و سنت کی نصوص میں جو جامعیت اور اعجاز ہے، اس کو انسانی کلام میں محصور کرنا ممکن ہے۔ انسانی کلام بالآخر انسانی ہے، کتنی ہی کوشش کیوں نہ کر لی جائے، پھر بھی اس میں بشری کمزوریوں کا ایک پرتو موجود ہے گا۔ ڈاکٹر عبد الرحمن الجرجی رحمۃ اللہ علیہ اس بارے بحث کرتے ہوئے لکھتے ہیں:

”أَن الصِّياغَةُ لِلْأَحْكَامِ الْفَقِهِيَّةِ بِاسْلَوْبِ معيْنٍ سوَاءً كَانَ مِنْ قَبْلِ أَفْرَادٍ أَوْ لِجَانٍ فَإِنَّهَا سَتَّأْثِرُ بِبَشَّرِيهِمْ وَنَسْبَتَهَا إِلَى حَكْمِ اللَّهِ لَيْسَ دِقَيْقَةً بَيْنَمَا صِياغَةُ نَصْوَصِ الشَّرْعِ رَبَانِيَّةٌ مَعْجَزَةٌ وَيُمْكِنُ نَسْبَتَهَا إِلَى اللَّهِ فِي قَالِ أَحْكَامُ اللَّهِ تَعَالَى.“^(۱)

”فقہی احکام کو کسی معین شکل و صورت میں ڈھالنا، چاہے وہ افراد کی طرف سے ہو یا کمیٹیوں کی طرف سے، ان فقہی احکام میں لازماً ان کی بشری کمزوریاں بھی داخل ہوں گی۔ اور ایسے فقہی احکام کی نسبت اللہ کی طرف کوئی معمولی معاملہ نہیں ہے جبکہ نصوص شریعت ربانی مجرم ہیں اور ان کی نسبت اللہ کی طرف ممکن ہے۔ پس نصوص شریعت کو اللہ کا حکم کہا جائے گا۔ (جبکہ قانونی عبارتوں کی نسبت یہ کہنا کہ یہ اللہ کا حکم ہیں، ایک بہت بڑا دعویٰ ہے)۔“

پس عدم تقنین کی صورت میں قضاۓ کے بنیادی مصادر نصوص شرعیہ ہوں گی اور تقنین کی صورت میں انسانی کلام، اگرچہ وہ انسانی کلام نصوص ہی سے کیوں نہ ماؤ خود ہو۔ کیونکہ اصل اور فرع میں کوئی مقابلہ نہیں ہے۔

دوسری دلیل

ماضی قریب میں تقنین کے جن تجربات سے مختلف اقوام گزری ہیں، ان سے یہ معلوم ہوتا ہے کہ قانون سازی کا عمل مسلسل ارتقاء سے گزرتا رہتا ہے۔ اس عمل میں کئی ایک نشیب و فرازاً تھے ہیں اور بالآخر جس فقہی قول کو بنیاد بناتے ہوئے کوئی قانون سازی کی گئی ہوتی ہے، وہ مختلف ترمیمات کے مراحل سے گزرنے کے بعد کچھ سے کچھ بن جاتا ہے۔ شیخ بکر أبو زید رحمۃ اللہ علیہ لکھتے ہیں:

”بدراسة حال التقنین الملزم به في الرمن القريب فإنه لم يثبت على وثيره واحدة بل صار يدخله التغيير والتبدل والمد حيناً والجزر أحياناً حتى صار الحال إلى ما صار إليه.“^(۲)

”ماضی قریب میں نافذ کی جانے والی قانون سازی کے مطابع سے یہ معلوم ہوتا ہے کہ تقنین کا عمل ہمیشہ ایک ہی طرح سے نہیں رہا ہے بلکہ اس میں تغیر و تبدل ہوتا رہتا ہے۔ اسی طرح یہ عمل مذکور کا شکار رہا ہے یہاں تک کہ یہاں حالات کو پہنچ گیا کہ جن کا ہم مشاہدہ کر رہے ہیں۔“

اس کا ایک نتیجہ یہ بھی نکلا ہے کہ فقہی اقوال پر مبنی قانونی دفعات میں مسلسل تغیر و تبدل کی وجہ سے احکام شرعیہ پر لوگوں کا اعتماد متزلزل ہو گیا ہے۔ علاوہ ازیں یہ ترمیمات اس قانون کو شرعی نص اور اس کے مقصود سے بہت دور لے جاتی ہیں۔ قانونی ترمیمات کے اس عمل کو روکنا ممکن

۱- تقنین الأحكام الشرعية بين المانعين والمحبزين: ص ۸

۲- فقه النوازل: ۸۳/۱

اجتماعی اجتہاد اور اس کی شرعی صحتیت نہیں ہے کیونکہ کوئی بھی انسانی عمل نقش سے خالی نہیں ہوتا۔ پس ایک دفعہ اگر کسی مسئلے میں کوئی قانون بنا بھی لیا جائے تو بھی بدلتے حالات اور تہذیب و تمدن کے ارتقاء کی وجہ سے اس پر مسلسل نظر ثانی کی ضرورت باقی رہتی ہے۔ ڈاکٹر عبدالرحمن الجرجی لکھتے ہیں:

”أن الأحكام الشرعية المقتنة إذا ما اعدلت وهذا من طبيعة كل عمل بشري فإنه يؤدى إلى زعزعة الشقة بأحكام الشريعة الإسلامية وكثرة التعديلات التي تجري على القوانين تبعدها عن أصلها الشرعي كما هو مشاهد في قوانين الأحوال الشخصية.“^(۱)

”جب ان شرعی حکام کو جنہیں قانونی شکل دی گئی ہے، تبدیل کیا جاتا ہے اور یہ تبدیلی بشری عمل کا ایک لازمی تقاضا ہے تو یہ تبدیلی کا عمل احکام شرعیہ پر اعتماد کو متزلزل کر دیتا ہے اور ان قوانین میں ہونے والی پے درپے ترمیمات اس قانون کو اصل شرعی سے بہت دور لے جاتی ہیں جیسا کہ بعض ممالک کے عائقی قوانین میں یہ بات مشاہدے میں آتی ہے۔“

اس کا جواب یہ دیا گیا ہے کہ ایک قاضی جب اپنے اجتہاد کی روشنی میں کوئی فیصلہ کرے گا تو مختلف حالات میں عین ممکن ہے اس کا دوسرا اجتہاد اس کے پہلے اجتہاد کے بر عکس ہو۔ پس قاضی پر اس صورت میں اپنے پہلے اجتہاد کی پابندی لازم نہ ہوگی اور اس کا ہر ایک اجتہاد اپنے وقت میں صحیح متصور ہوگا۔ اسی طرح کا معاملہ قانون میں تبدیلی کا بھی ہے۔ جب لوگوں کی مصلحت اور احوال زمانہ کے ساتھ تطبیق کی وجہ سے کوئی قانونی تبدیلی کی گئی ہو تو یہ ایک خوش آئندہ امر ہو گا نہ کہ کوئی عیب یا نقش۔

اس کا یہ جواب ممکن ہے کہ تقنین کی صورت میں ایک دفعہ ترمیم کے باوجود احوال و ظروف کے تبدیلی سے بار بار ترمیم کی ضرورت محسوس ہوتی رہتی ہے اور قانونی ترمیم خود ایک طویل اور پچیدہ عمل ہے اور بعض اوقات اس میں سالہا سال لگ جاتے ہیں۔ پس جب قانون کسی ترمیم کے مراحل سے گزر رہا ہوتا ہے تو اس دورانی میں قاضی یا جج ایک ناقص قانون کے مطابق فیصلوں کا پابند ہوتا ہے۔ اسی طرح بدلتے حالات میں قانون میں مسلسل ترمیمات کی نسبت قاضی کے اجتہاد میں تبدیلی ایک بہت سی آسان امر ہے۔ اور عدم تقنین کی صورت میں ایسے مشکل حالات پیش نہیں آتے۔

تیسری دلیل

ایک اعتراض یہ بھی وارد کیا جاتا ہے کہ کسی ایک قول کی تقنین کی صورت میں امت مسلمہ کے عظیم فقہی ورثے اور علمائے سلف کی محتتوں کو نظر انداز کر دیا جائے گا۔ شیخ بکر أبو زید رحمۃ اللہ علیہ لکھتے ہیں:

”إن في هذا الإلزام هجر المكتبة الإسلامية وتضييقاً لجهود علمائها ورجالها وسدوا لطرق الدلائل والاستنباط.“^(۲)

”کسی ایک فقہی قول کو لازم قرار دینے کی صورت میں عظیم اسلامی ورثے کا ترک علمائے امت اور رجال دین کی محتتوں کا ضیاء اور طرق استنباط و دلائل کا دروازہ بند کرنا لازم آئے گا۔“

پس کسی ایک فقہی قول کی تقنین کی صورت میں قاضی، جج اور عام مسلمان دیگر فقہی ورثے سے استفادہ کرنے سے محروم ہو جائیں گے۔ اور مسلمانوں کے لیے علمی و اخلاقی مسائل میں وسعت و کشادگی کی بجائے تنگی متعین ہو جائے گی۔ شیخ عبدالرحمن بن سعد الشتری رحمۃ اللہ علیہ لکھتے ہیں:

”التقنين في تضييق على المسلمين بحملهم على قول واحد بصفة مستديمة.“^(۳)

”تقنين کی صورت میں مسلمانوں پر ایک ہی قول کو مستقل طور پر لاگو کرنے میں تنگی ہے۔“

۱-تقنين الأحكام الشرعية بين المانعين والمحبزين: ص ۱۰

۲-فقه النوازل: ۸۹/۱

۳-تقنين الشرعية بين التحليل والتحريم: ص ۲۱

چھپی دلیل

تہذیب و تمدن کی ترقی اور بعض دوسرے اسباب کے تحت ایسے نئے نئے واقعات اور حوادث پیش آتے رہتے ہیں کہ جن کے بارے پہلے سے کوئی قانون موجود نہیں ہوتا۔ اس صورت میں یا تو قاضی ان نئے پیش آنے والے مقدمات میں اپنے اجتہاد سے فیصلہ کرے گا یا کسی قانون کے بنے کا انتظار فرمائے گا۔ پہلی صورت میں تقینیں کا نقش ظاہر ہو گا جبکہ دوسری صورت قبل عمل نہیں ہے۔ شیخ بکر أبو زید رض لکھتے ہیں:

”إن الحوادث متکاثرة والواقع متجدد إِذَا وَقَعَ شَيْءٌ مِّنْ ذَلِكَ لَدِيْ قَاضِيْ مَا إِذَا؟ هَلْ يَكُونُ إِرجَاءُ الْحُكْمِ حَتَّى يَلْقَنَ الْحُكْمَ مِنْ لِجْنَةِ الْإِخْتِيَارِ أَمْ مَاذَا؟ أَمْ يَسِيرُ عَلَىْ هَدِيِّ الشَّرِيعَةِ وَدَلِيلُهَا فِيْعَمِلُ رأْيَهُ فِيْ اسْتَظْهَارِ الْحُكْمِ.“ (۱)

”نئے نئے حوادث اور واقعات کثرت سے ظہور پذیر ہوتے رہتے ہیں۔ پس جب کوئی نیا واقعہ یا حادث قاضی کے سامنے آئے گا تو وہ اس وقت کیا کرے گا؟ کیا وہ اس مقدمے میں اپنے فیصلے کو اس وقت تک کے لیے موخر کر دے گا جب تک کہ اس کو مجلس اختیار (یعنی پارلیمنٹ وغیرہ) سے اس بارے میں کسی فیصلے کی اجازت نہ ملے یا وہ کیا کرے گا؟ یا وہ شریعت کی ہدایت اور رہنمائی پر چلتے ہوئے اس مسئلے میں شرعی حکم کی تلاش میں اجتہاد کرے گا اور اپنی رائے پر عمل کرے گا۔“

مثال کے طور پر کمپیوٹر اور موبائل سے متعلق جرائم کے بارے میں کسی قانون سازی تک پہنچنے میں سالہا سال لگ گئے۔ پاکستان میں حال ہی میں سائبر کرائنس (cyber crimes) اور خشپیگامات (messages) کے حوالے سے قانون سازی ہوئی ہے۔

پانچویں دلیل

فقہی اقوال کی ایک کثیر تعداد میں فوقے کی بنیاد عرف ہوتا ہے۔ پس اگر راجح فقہی اقوال کی تقینیں کی گئی تو عرف کے بدلنے کی صورت میں یقانین بے اثر ہو جائیں گے۔ ظروف و احوال بدلتے رہتے ہیں اور بعض مسائل میں عرف کے تبدیل ہونے سے شرعی حکم بھی تبدیل ہو جاتا ہے۔ پس عرف کے بدل جانے کی صورت میں قاضی یا حجج متعین قانون کو کیسے لاگو کرے گا؟ اس صورت حال میں یا تو قاضی اجتہاد کرے گا یا پھر نئے عرف کے مطابق نئے قانون کے بنے کا انتظار یہاں بھی پہلی صورت میں تقینیں کا نقش ظاہر ہوتا ہے جبکہ دوسری صورت قبل عمل نہیں ہے۔ شیخ بکر أبو زید رض لکھتے ہیں:

”إِنْ فِي التَّقْنِينَ الْمُلْزَمُ بِهِ حِجْرًا عَلَى الْأَحْكَامِ الْاجْتِهَادِيَّةِ إِذَا يَمْنَعُ مُثلاً تَغْيِيرَ الْفَتْوَى بِتَغْيِيرِ الزَّمَانِ وَمِنَ الْمَعْلُومِ أَنَّ مِنْ قَوَاعِدِ الشَّرِيعَةِ تَغْيِيرُ الْفَتْوَى بِتَغْيِيرِ الْأَزْمَنَةِ وَالْأَحْوَالِ.“ (۲)

”تقینیں کے الزام کی صورت میں اجتہادی احکام (اور اجتہادی عمل) میں رکاوٹ پیدا ہوتی ہے۔ مثلاً تقینیں ایک اجتہادی ضابطے ‘تغیر الفتوى بتغیر الزمان’ میں رکاوٹ کا باعث بنے گی۔ یہ بات بالکل واضح ہے کہ قواعد شرعیہ میں سے ایک بنیادی قاعدہ یہ ہے کہ احوال زمانہ کی تبدیلی سے فتوی بھی تبدیل ہو جاتا ہے۔“

چھٹی دلیل

تقینیں پر ایک اعتراض یہ بھی کیا گیا ہے کہ تقینیں کی صورت میں قاضی کا فیصلہ جہالت کی بنیاد پر فیصلہ کا دوسرا نام ہے۔ شیخ عبدالرحمن بن سعد الشتری رض لکھتے ہیں:

”إِذَا حَكِمَ الْقَاضِيُّ بِالْتَّقْنِينَ فَهُلْ سِيَقُولُ إِنْ هَذَا هُوَ دِينُ اللَّهِ الَّذِي أَرْسَلَ بِهِ رَسُولَهُ صلَّى اللَّهُ عَلَيْهِ وَسَلَّمَ وَأَنْزَلَ بِهِ كِتَابَهُ“

۱- فقہ النوازل: ۸۵/۱: ۸۶

۲- أيضاً: ص ۸۶

و شرعاً لعباده ولا دین له سواه؟ أو يقول إن دین اللہ الذی شرعاً لعباده خلافه؟ أو يقول لا أدری؟ ولا بد للقاضی من قول هذه الأقوال ولا سبیل له إلى الأول قطعاً فإن دین اللہ الذی لا دین له سواه لا تسوغ مخالفته وأقل درجات مخالفته أن يكون من الآثمين والثانی لا يدعیه فليس له ملجاً إلا الثالث؟ فیا للعجب! کیف تستباح الفروج والدماء والأموال والحقوق وتحلل وتحرم بأمر أحسن أحواله وأفضلها لا أدری؟.“^(۱)

”جب قاضی معین قانون کے مطابق فیصلہ کرے گا تو کیا وہ یہ کہے گا کہ یہ نافذ شدہ قانون اللہ کے اس دین کے مطابق ہے جس کے ساتھ اللہ نے اپنے رسول ﷺ کو بھیجا اور اس کے مطابق اپنی کتاب نازل کی اور اس کو اپنے بندوں کے لیے مقرر کیا اور جس کے سواہ کوئی دین قابل قبول نہیں ہے یا قاضی یہ کہے گا کہ اللہ کا دین جو اس نے اپنے بندوں کے لیے مقرر کیا ہے، اس قانون کے خلاف ہے یا وہ یہ کہے گا کہ میں نہیں جانتا کہ ان دونوں میں سے کیا معاملہ ہے؟۔ پس قاضی کے لیے ان اقوال میں سے ایک قول کو اختیار کیے بغیر کوئی چارہ نہیں ہے۔ پس قاضی کے لیے پہلے قول کو اختیار کرنے کی قطعاً گنجائش نہیں ہے کیونکہ اللہ کا وہ دین کہ جس کے سواہ کوئی دین نہیں ہے، اس کی مخالفت کی صورت جائز نہیں ہے اور اس کی مخالفت کرنے والے کام کم تر درجہ یہ ہو گا کہ وہ گناہ گاروں میں شامل ہو (تو کیا معین قانون کے خلاف رائے رکھنے والا کوئی عالم دین بھی گناہ گار کہلایا جاسکتا ہے)۔ اسی طرح قاضی دوسرے قول کو بھی اختیار نہیں کرے گا؟ پس تیرے قول کو اختیار کیے بغیر کوئی چارہ نہیں ہے۔ پس کس قدر قابل تجرب بات ہے؟ کہ ایک ایسے امر کی بنیاد پر شرم گاہوں، خون، اموال اور حقوق کو کیسے مباح قرار دیا جائے گا اور کیسی کسی شیء کو حلال یا حرام ٹھہرایا جائے گا کہ جس کے بارے میں بہترین و راجح قول یہ ہو کہ ”میں نہیں جانتا،“ (یعنی جہالت کی بنیاد پر اتنے بڑے فیصلے کیے کیے جاسکتے ہیں؟)۔“

ساتوں دلیل

نصوص شرعیہ کی تعبیر و تشریع میں علماء کے منابع مختلف ہوتے ہیں۔ راجح فقہی اقوال کی تدوین و تقنین کی صورت میں قانون کے مددان کو جن حالات سے واسطہ پڑا ہو گا وہ ان کا لاحاظہ رکھتے ہوئے قانون سازی کرے گا۔ جبکہ خارج میں مثال کے طور پر ایک ہی جرم کے ارتکاب میں مجرمین کی نفیات، ان کا ماحول، جرم میں خارجی عناصر کا عمل دخل اور اسباب جرم وغیرہ مختلف ہوتے ہیں۔ پس ایک ہی جرم سے متعلق مختلف حالات، اسباب، نفیات اور پس منظر میں ہر جرم پر ایک ہی سزا لاؤ کرنا انصاف کا تقاضا نہیں ہے۔ عدم تقنین کی صورت میں ایک قاضی اس قانونی جمود یا تنگی کا پابند نہیں ہوتا ہے۔ ابحاث هیئتہ کبار العلماء میں ہے:

”إن إيجاد كتاب يشمل على قول واحد هو الراجح في نظر من اختاره يكون موحد الأرقام مسلسل المواد لا يمكن أن يقضى على الخلاف ويوجد الاتفاق في الأحكام في كل القضايا لاختلاف القضاة في مداركهم وفي فهم المواد العلمية ومدى انطباقها في القضايا التي ترفع لهم ولاختلاف ظروف القضايا وما يحيط بها من أمارات ويحلف بها من أحوال فقد اختلف الناس في مدلول بعض النصوص الشرعية من الكتاب والسنة مع وضوحاً وجلائها وعلم مصدرها الذي ليس علمه كعلم من يختار القول الراجح المراد.“^(۲)

”اگر ایک ہی فقہی قول پر مشتمل کوئی قانونی کتاب مرتب کی جائے تو وہ قول اس کی نظر میں تو راجح ہو گا جس نے اس کتاب کو مرتب کیا ہے (دوسرے علماء کی نظر میں نہیں)۔ اسی طرح یہ کتاب یکساں تر قیم اور مسلسل مواد پر مشتمل ہو گی اور اس کے خلاف فیصلہ دینا ممکن نہ ہو گا۔ اسی طرح یہ بھی ممکن نہیں ہے کہ تمام مقدمات کے فیصلوں میں یکسانیت پائی جائے کیونکہ قاضیوں کے حواس خمسہ اور علمی مواد کو سمجھنے اور

۱- تقنین الشریعة بین التحلیل والتحریم: ۱۹

۲- ابحاث هیئتہ کبار العلماء: ۲۳۵/۳

اجتماعی اجتہاد اور اس کی شرعی صحت

اس علمی مواد کے ان مقدمات میں اطلاق کی صورت میں کہ جوان کے سامنے پیش کیے جاتے ہیں، اختلاف پایا جاتا ہے۔ کیونکہ (خارج میں) مقدمات کے احوال و ظروف اور ان سے متعلقہ علامات اور کوچھ حالات کے اختلاف کی وجہ سے لوگوں کے مابین ان مقدمات سے متعلقہ نصوص شریعت کے مفہوم میں اختلاف ہو جاتا ہے باوجود یہ وہ احکامات اپنی جگہ واضح، روشن اور اپنے ان مصادر میں معلوم ہوتے ہیں کہ جن کا علم راجح قول کے مدون کے علم کی مانند نہیں ہے۔“

آٹھویں دلیل

بعض ممالک اسلامیہ میں راجح فقہی اقوال کی تقنین کے تحریبات کا نتیجہ یہ لکھا ہے کہ حکمران اور عامۃ الناس شرعی احکام کے مطابق فیصلوں سے بدظن ہو گئے اور دل کی تسلی کی خاطر عالمی زندگی اور بعض سزاوں میں شرعی احکام کی تقنین کے علاوہ بالآخر باقی جمیع معاملات میں وضعی و انسانی قوانین کی طرف رجوع کیا گیا۔ ابحاث هیئتہ کبار العلماء میں ہے:

”فقد جربوا هذا التقنين وألزموا القضاة العمل به فلم يأتمهم بخیر ولم يرفع اختلاف القضاة في الأحكام وإنما أدى بهم إلى الحكم بالقوانين الوضعية فيما عدا الأحوال الشخصية وبعض العقوبات.“^(۱)

”مختلف ممالک نے تقنین کے تحریبات کیے ہیں اور قاضیوں پر اس کے مطابق عمل کو لازم قرار دیا ہے لیکن ان تحریبات سے کوئی خیر برآمد نہیں ہوئی اور نہ ہی فیصلوں میں قاضیوں کا ہمی اختلاف ختم ہوا۔ پس ان تحریبات نے ان (ممالک) کو عالمی زندگی اور بعض سزاوں کے علاوہ باقی معاملات میں فیصلوں کے لیے وضعی قانون کی طرف رجوع پر مجبور کر دیا۔“

نویں دلیل

ایک اعتراض یہ بھی کیا گیا ہے کہ فقہی اقوال کی تقنین اجتہاد کا دروازہ بند کر دے گی اور قانون سازی کے عمل کی صورت میں اجتہادی تحریک، فکری نشوونما اور علمی مباحثے و مکالمے کو ناقابل تلاطف نہ صانع ہے گا۔ ڈاکٹر عبدالرحمن الجرجی رحمۃ اللہ علیہ لکھتے ہیں:

”أثر التقنين على حركة الفقه عامة وعلى القضاة خاصة حيث يؤدي إلى تعطيل الشروء الفقهية لأن عمل القضاة سيرتبط بهذه القوانين شرعاً وتفسيراً مما يعطى التعامل مع كتب الفقه ويحجر على القضاة ويوقف حركة الاجتہاد والنشاط الفكري لتلبية مطالب الحياة المتغيرة ومواجهة الأنظمة والأعراف والمعاملات المتتجدة .“^(۲)

”فقہی تحریک پر بالعلوم اور قاضیوں پر بالخصوص تقنین کے اثرات اس طرح مرتب ہوں گے کہ یہ عمل فقہی ورثے کو بے کار بنا دے گا کیونکہ قاضی ان قوانین کی تشریح و تفسیر میں مصروف ہو جائیں گے اور یہ عمل کتب فقہ کے ساتھ ان کا تعامل ختم کر دے گا اور قاضیوں کو تصرف سے روک دے گا۔ اسی طرح تقنین کا یہ عمل اجتہاد اور فکری سرگرمیوں کو بھی روک دے گا۔“

مولانا عبدالرحمن مدفنی رحمۃ اللہ علیہ لکھتے ہیں:

”تقنین سے فرد و معاشرہ کو ایک خاص تعبیر شریعت کی تقلید کا پابند قرار دے کے اجتہاد کے دروازے ان پر بند کر دیے جاتے ہیں۔ قرآن مجید کی نظر میں اس کا نام ‘اصرا و اغلال’ ہے۔“^(۳)

اس کا جواب یہ دیا گیا ہے کہ فقہی اقوال کی تقنین کی صورت میں قاضیوں کے اجتہاد پر کلی طور پر پابندی نہیں ہو گی بلکہ نئے پیش آمدہ

۱۔ ابحاث هیئتہ کبار العلماء: ۲۳۵/۳

۲۔ تقنین الأحكام الشرعية بين المانعين والمحيزين: ص ۹

۳۔ تعبیر شریعت اور پارلیمنٹ: ص ۲۶

اجتماعی اجتہاد اور اس کی شرعی صحتیت مسائل کے جن میں پہلے سے کوئی قانون موجود نہ ہو، میں مجتہد قاضیوں کو اجتہاد کا اختیار ہوگا۔ اسی طرح تہذیب و تمن کے نئے مسائل میں تقنین کی جب ضرورت پیش آئے گی تو علماء اور قاضیوں کی مجلس اجتہاد کے ذریعے قانون سازی کریں گی۔ علاوه ازیں معین قوانین کی تطبیق (application) میں بھی قاضیوں کے لیے اجتہاد کی گنجائش باقی رہے گی۔

وسیں دلیل

ایک اعتراض یہ وارد کیا گیا ہے کہ تقنین کا لفظ غیر عربی ہے اور یہ اصطلاح بہت سے غیر شرعی تصورات کو شامل ہے۔ پس اس اصطلاح کا استعمال شروع میں لفظ اور پھر اس کے غیر شرعی معانی کو اختیار کرنے کی صورت میں نکل سکتا ہے۔ ڈاکٹر عبدالرحمٰن الجرمی حفظہ اللہ علیہ لکھتے ہیں:

”أن الكلمة تقنيّة يخشى منها أن تكون طريقة لإحلال القوانين الوضعيّة مكان الشريعة الإسلامية“
فیكون التشابه فی الاسم أو لام المضمون ثانياً فمّع هذه التسمية واجب من باب الحذر۔^(۱)

”تقنین کی اصطلاح کے استعمال میں یہ اندازہ ہے کہ یہ چیز وضعي قوانین کو شریعت اسلامیہ کی جگہ دینے کا ذریعہ نہ بن جائے۔ پس شروع میں یہ صرف اسم میں مشابہت ہوگی اور بالآخر اس کے تصورات میں بھی مشابہت داخل ہو جائے گی۔ پس اس اصطلاح کے استعمال سے بچنا واجب ہے۔“

یہی وجہ ہے کہ سعودی علماء تقنین کی بجائے تدوین کی اصطلاح استعمال کرتے ہیں اور تدوین سے تقنین کا معنی مراد لیتے ہیں۔ اس کا جواب یہ دیا گیا ہے کہ نئی اصطلاحات کی ایجاد یا استعمال میں کوئی حرج نہیں ہے۔ اگر واقعتاً اس اصطلاح کے استعمال میں کچھ خطرات ہوں تو اس کے لیے نئی اصطلاح بھی وضع کی جاسکتی ہے۔

گیارہوں دلیل

عدم تقنین کے حق میں ایک دلیل یہ بھی بیان کی گئی ہے کہ تقنین کی صورت میں شریعت کی وسعت، آسانیوں، سہولتوں اور رخصتوں سے استفادہ ناممکن ہو جائے گا۔ مولا نا امین آحسن اصلاحی حفظہ اللہ علیہ لکھتے ہیں:

”اسلامی قانون میں جو وسعت ہے وہ اس ضابطہ بندری اور تدوین سے بالکل سکڑ کر رہ جائے گی۔ عدالتیں پابند ہو جائیں گی کہ وہ ہر معاملے کا فصلہ اس ضابطے کی روشنی میں کریں جو ان کے سامنے بنانا کر کھو دیا گیا ہے، خواہ انصاف اور شریعت الہی کا منشا پورا ہو رہا ہو یا نہ ہو رہا ہو۔“^(۲)

مولانا عبدالرحمٰن مدفن حفظہ اللہ علیہ لکھتے ہیں:

”تقنین اپنے الفاظ میں کسی خاص تعبیر و تدوین شریعت کو قانونی جامہ پہنانے کا نام ہے جو تمی امر ہو کر ایک طرف شریعت سازی اور خدائی اختیارات میں داخل اندازی کا موجب بنتی ہے تو دوسری طرف اسے اجتہاد بھی نہیں قرار دیا جا سکتا کیونکہ اجتہاد سے تو شریعت کی وسعتیں حاصل ہوتی ہیں جبکہ تقنین سے فرد و معاشرہ کو ایک خاص تعبیر شریعت کی تلقید کا پابند قرار دے کے اجتہاد کے دروازے ان پر بند کر دیے جاتے ہیں۔“^(۳)

بارہوں دلیل

ایک دلیل یہ بھی بیان کی گئی ہے کہ کسی بھی اسلامی ملک کی صورت حال ایسی نہیں ہے کہ اس میں ایک ہی مذہب کے پیروکار موجود ہوں بلکہ

۱۔ تقنین الأحكام الشرعية بين المانعين والمحizin: ص ۹

۲۔ اسلامی ریاست میں فقہی اختلافات کا حل: ص ۹۱

۳۔ تعبیر شریعت اور پارلیمنٹ: ص ۲۵-۲۶

اجتماعی اجتہاد اور اس کی شرعی صحتیت عوماً ایک ہی ریاست میں مختلف مذاہب اسلامیہ کے تبعین پائے جاتے ہیں۔ پس اگر کسی خطہ ارضی میں اکثریتی فقہ کو نافذ کر دیا گیا تو دوسرے مذاہب کے حامیین اس پر کبھی بھی مطمئن نہ ہوں گے۔ ماضی قریب میں تقنین کی جتنی کوششیں ہوئی ہیں، ان میں عموماً یہی ہوا ہے کہ اس ملک میں جس فقہ کے پیر دکار زیادہ تھے اس کے مطابق قانون سازی کردی گئی۔ جس کا نتیجہ دوسری فقہی مذاہب کے مانے والوں میں ریاست کے قانون پر عدم اطمینان اور تنقید کی صورت میں سامنے آیا۔ اس طرح امت مسلمہ میں اڑائی بھگڑے اور فتنہ و فساد کے پھیل جانے کا اندر یہ ہے۔ جیسا کہ ہم دیکھتے ہیں کہ جب بھی فقہی قانون سازی کی کوئی فکر پیش کی گئی ہے تو اہل الحدیث مکتبہ فکر نے اس کی مخالفت کی ہے اور ان کا کہنا یہ ہے کہ تقنین در اصل اہل الحدیث کو فقہ حنفی کا پابند و مقلد بنانے کی ایک اجتماعی سازش ہے لہذا وہ کسی صورت بھی اس کو قبول نہ کریں گے۔ اس صورت حال میں تقنین کا تجربہ کرنا در اصل دو مختلف فقہی مکاتب فکر کو باہم دست و گریباں کرنے کے متراوف ہے۔ مولانا امین حسن اصلاحی رحمۃ اللہ علیہ اس بارے لکھتے ہوئے فرماتے ہیں:

”تیسرا شہر یہ ہے کہ جس ملک کے اندر مختلف فقہی مذاہب کے پیرویس رہے ہوں، وہ اس قسم کے کسی ضابطہ پر کس طرح مطمئن ہوں گے؟ وہ اس بات پر تو مطمئن ہو سکتے ہیں کہ اس ملک کی عدالتیں معاملات کے فیصلے کتاب و سنت کی روشنی میں کریں، کیونکہ کتاب و سنت ان سب کے درمیان مشترک ہے، لیکن ان کے لیے کسی خاص ضابطہ قانون پر مطمئن ہونا نہایت مشکل ہے۔ اس صورت میں وہ بجا طور پر یہ شبہ کر سکتے ہیں کہ ان کے اوپر کوئی ایسی فقہ لے جائے گی جس کے کچھ حصے یا بڑے حصے کو وہ سرے سے صحیح تسلیم ہی نہ کر رہے ہوں۔“^(۱)

ایک اور جگہ مولانا لکھتے ہیں کہ اسلامی سلطنت کی بنیادی شرائط میں یہ بات داخل ہے کہ وہ قرآن و سنت پر قائم ہو اور عامۃ الناس کو کسی معین فقہ کا جبراً پابند نہ بنایا جائے۔ وہ فرماتے ہیں:

”ماضی میں جو حکومتیں کسی معین فقہ کی تقلید کے اصول پر قائم ہیں یہ صحیح اسلامی حکومت کا نمونہ نہیں ہیں۔ کسی معین فقہ کو نہ تو کتاب و سنت کا بدل قرار دیا جاسکتا اور نہ فقہ کے مختلف ائمہ میں سے کسی امام کو رسول اللہ کا درجہ دیا جاسکتا۔ اس لیے اس طرح کی حکومتوں کو اسلامی حکومت کہنا اسلامی نظریہ سلطنت سے ناواقفیت کا نتیجہ ہے۔ اسلامی سلطنت کی یہ بنیادی شرط ہے کہ اس کی اساس براہ راست کتاب و سنت اور اجتہاد و شوری پر ہو۔ یہ حکومتیں اس کے بالکل برعکس یا تو اس اصول پر قائم ہوئیں کہ جو فقہی مذہب حکمران کا ہوا، اس نے اسی مذہب کو سارے ملک پر لا دینا چاہا یا ملک کے باشندوں کی اکثریت جس فقہی مذہب کی پابند تھی اسی کو پورے ملک کا مذہب بنادیا گیا۔ یہ دونوں باتیں اسلامی نظریہ سلطنت کے خلاف ہیں۔“^(۲)

مولانا عبد الرحمن مدنی رحمۃ اللہ علیہ کا کہنا یہ ہے کہ تقنین کو ہم اجتہاد کا نام نہیں دے سکتے بلکہ عصر حاضر میں تقنین در حقیقت عامۃ الناس اور علماء کو ایک فقہی مذہب کا پابند بنانے کا ایک ذریعہ اور وسیلہ ہیں:

”تقنین اپنے الفاظ میں کسی خاص تعبیر و تدوین شریعت کو قانونی جامہ پہنانے کا نام ہے جو تم امر ہو کر ایک طرف شریعت سازی اور خدائی اختیارات میں مغل اندرازی کا موجب بنتی ہے تو دوسری طرف اسے اجتہاد بھی نہیں قرار دیا جاسکتا کیونکہ اجتہاد سے تو شریعت کی وسعتیں حاصل ہوتی ہیں جبکہ تقنین سے فروع و معاشرہ کو ایک خاص تعبیر شریعت کی تقلید کا پابند قرار دے کے اجتہاد کے دروازے ان پر بند کر دیے جاتے ہیں۔ قرآن مجید کی نظر میں اس کا نام اِصْرَوْأَغْلَالُ ہے۔“^(۳)

ایک جگہ مولانا فرماتے ہیں:

”حاصل یہ ہے کہ اجتہاد تدوین اور تقنین الگ الگ مفہوم رکھتے ہیں اور ان کو باہم خاطر ملط کرنے سے موضوع زیر بحث اختلافی بن رہا ہے، ورنہ اصل مسئلہ صرف اس قدر ہے کہ وہی (شریعت) کے علاوہ اہل علم کے لیے کسی قدیم یا جدید اجتہاد کی تقلید ضروری ہے یا نہیں؟ اور علی

۱۔ اسلامی ریاست میں فقہی اختلافات کا حوالہ: ص ۹۲

۲۔ اسلامی ریاست: ص ۲۷۲

۳۔ تعبیر شریعت اور پارلیمنٹ: ص ۲۵-۲۶

اجتماعی اجتہاد اور اس کی شرعی حیثیت
وہ با بصیرت ہمارا جواب نبھی میں ہے۔^(۱)

اس کا جواب یہ دیا گیا ہے کہ کسی اسلامی ملک میں تینین کرتے وقت تمام فقہی مذاہب کو ایک ہی اسلامی مذہب خیال کرتے ہوئے ان سب سے استفادہ کیا جائے اور ان میں سے جو رائے بھی قرآن و سنت کے قریب تر اور لوگوں کی مصالح کو زیادہ پورا کرنیوالی ہو اس کی بنیاد پر قانون سازی کی جائے۔ علاوه ازیں تمام فقہی مذاہب سے استفادہ کرتے ہوئے قانون سازی اس صورت میں ہو سکتی ہے جبکہ ایسے علماء موجود ہوں جو فقہی تعصُّب اور فرقہ وارانہ معاصرت سے پاک ہوں۔ مولانا اصلاحی رحمۃ اللہ علیہ لکھتے ہیں:

”ان تمام خرایوں کا علاج یہ ہے کہ مدونین قانون اپنے سامنے کسی ایک ہی معین فقہ کو سامنے نہ رکھیں، بلکہ پوری فقہ اسلامی کو سامنے رکھ کر ہر اجتہادی مسئلہ میں یہ دیکھیں کہ کون سی بات کتاب و سنت کے خوفی اور مقتضی سے زیادہ لگتی ہوئی ہے اور جو بات اس پہلو سے زیادہ قوی نظر آئے اس کو اختیار کر لیں، اس کا تعلق ہماری مختلف فقہوں میں سے جس فقہ سے بھی ہو۔ اور اگر مسئلہ کتاب و سنت سے استنباط و اجتہاد کی نوعیت کا نہ ہو، بلکہ اس کا تعلق مصلحت اسلام و مسلمین سے ہو، جس کو ہمارے فقهاء اسخان اور مصالح مرسل وغیرہ کی اصطلاحوں سے تعبیر کرتے ہیں، تو پھر اس بات کو دیکھیں کہ کون سی بات مصلحت اسلام و مسلمین اور زمانہ کے تقاضوں سے زیادہ موافقت رکھتی ہے۔ ہمارا خیال ہے کہ اگر قانون کی تدوین اس طرح عمل میں آئے تو اس پر کسی کو اعتراض کرنے کی گنجائش نہیں ہے۔ البتہ اس بات کی ضرورت ہوگی کہ تدوین قانون کا کام ایسے لوگوں کے سپرد کیا جائے جو تعصُّب اور گروہ بندی سے پاک ہوں اور شریعت کے مزاج اور اسلام اور مسلمانوں کے مصالح پر نظر رکھتے ہوں۔^(۲)

اس مسئلے کا ایک حل یہ بھی تجویز کیا گیا ہے کہ پرنسپل لاء (Personal Law) کی حد تک ہر مذہب کے ماننے والوں کے فیصلے ان کے مسلک کے مطابق ہوں لیکن پلک لاء (Public Law) میں کسی ایک فرقہ کے مطابق قانون سازی کر دی جائے۔ ڈاکٹر اسرار احمد رحمۃ اللہ علیہ اس رائے کو پیش کرتے ہوئے لکھتے ہیں:

”اسلامی قانون کی تدوین نو کے لیے دو طریقے اختیار کیے جاسکتے ہیں۔ ایک یہ کہ چونکہ اس ملک کے عوام کی عظیم اکثریت اہل سنت والجماعت حنفی ہے لہذا قانون سازی بھی اجتہاد میں مسلک حنفی کے اصولوں، ہی کو منظر رکھا جائے۔ جیسے کہ اپریان میں یہ طے کر دیا گیا ہے کہ یہاں کا پلک لاء فرقہ جعفریہ کے مطابق ہوگا اور باقی سب جتنے سی مسلمان وہاں پر ہیں انہیں اپنے پرنسپل لاء میں پوری آزادی ہوگی۔ یعنی نماز جس وقت چاہیں پڑھیں، روزہ جس وقت چاہیں بند کریں اور جس وقت چاہیں کھولیں۔ صاف ظاہر ہے کہ ایک ملک میں پلک لاء تو دو نہیں ہو سکتے۔ شیعہ اکثریت کے ملک میں وہ فرقہ جعفریہ ہی ہوگا۔ اس طرح پاکستان میں یہ طے کر دیا جائے کہ یہاں پر پارلیمنٹ کے اندر قانون سازی کا جو عمل ہوگا وہ فرقہ حنفی کے اصولوں کے مطابق ہوگا۔ اگر ایسا ہو جائے تو یہ بھی ایک درست طریق کار ہوگا۔^(۳)

اس پر اعتراض یہ وارد کیا گیا ہے کہ پلک لاء میں بھی ایک معین فرقہ کے مطابق قانون سازی کی صورت میں مندرجہ بالا اعتراض برقرار رہے گا۔ یہی وجہ ہے کہ محترم ڈاکٹر اسرار احمد رحمۃ اللہ علیہ نے اس تجویز کو پیش کرنے کے معا بعد ایک دوسری تجویز بھی پیش کی ہے جو اس کی نسبت زیادہ قابل عمل بھی ہے اور خود ان کے نزدیک راحح بھی۔ وہ لکھتے ہیں:

”لیکن ایک دوسری اساست یہ ہے کہ اہل سنت کی چاروں فقہوں سے استفادہ کیا جائے۔ فرقہ مالکی، فرقہ شافعی اور فرقہ حنبلی کے آئمہ فتحاء کو ہم یہ سمجھیں کہ یہ سب ہمارے بزرگ ہیں، یہ سب اہل سنت کے آئمہ ہیں۔ چنانچہ ان سب کے اجتہادات کو ایک مشترکہ و راثت علمی سمجھا جائے، اور بنیادی طور پر یہ بات طے ہو جائے کہ قانون سازی میں کتاب و سنت کی حدود سے تجاوز نہیں ہوگا۔ ان دونوں بالتوں میں سے میرے نزدیک دوسری بات بہت بہتر ہے۔ اور بعض معاملات میں ہمارے سامنے ایسی مثالیں بھی موجود ہیں کہ ہمارے بزرگوں نے حنفی

۱۔ تعبیر شریعت اور پارلیمنٹ: ص ۷۲

۲۔ اسلامی ریاست میں فقہی اختلافات کا حل: ص ۱۱۸-۱۱۹

۳۔ ماہنامہ بیشاق، عہد حاضر میں اجتہاد کا طریقہ کار، ۱۹۹۷ء، ص ۲۵

اجتماعی اجتہاد اور اس کی شرعی حیثیت

ہوتے ہوئے کسی دوسری فقہ کا موقف اختیار کیا۔ اسے تلفیق بین المذاہب، کہا جاتا ہے۔^(۱)

اسی مسئلے کی وضاحت کرتے ہوئے مولانا امین احسن اصلاحی حَفَظَ اللَّهُ عَنْهُ لکھتے ہیں:

”دوسری اہم حقیقت یہ ہے کہ ایک صحیح اسلامی ریاست کسی متعین امام کی تقلید اور کسی متعین فقہ کی پیروی کے اصول پر قائم نہیں ہو سکتی۔ بلکہ یہ لازم ہے کہ اس کی بنیاد براہ راست کتاب و سنت اور اجتہاد و شوری پر ہو۔ دوسرے الفاظ میں اس کے معنی یہ ہیں کہ پوری فقہ اسلامی بلا کسی استثناء امتیاز کے اس کا سرمایہ ہوا اور وہ تمام اجتہادی امور میں کسی تخصیص و ترجیح کے بغیر مختلف آئندہ کے اجتہادات پر گاہ ڈال کر اپنے قانون کے لیے ان اقوال اور ایوں کو انتخاب کرے جو اس کی نظر میں کتاب و سنت اور وہ اسلام سے قریب تر نظر آئیں۔ جن امور سے متعلق اس کو پچھلے آئندہ کے اجتہادات میں کوئی نئی بات نہ ملنے کتاب و سنت کے تقاضوں کو پیش نظر کر کروہ خود ان کا حل معلوم کرنے کی کوشش کرے۔ پچھلے آئندہ کے جو اقوال انتخاب کیے جائیں گے ان میں وقتاً فوقتاً تبدیلیاں بھی ہو سکیں گی۔ یہ عین ممکن ہے کہ آج سابق آئندہ میں سے کسی کے کسی قول کو قانون کی حیثیت دے دی جائے لیکن کل دلائل کی قوت واضح ہونے کے بعد اس کی جگہ کسی اور کے قول کو اختیار کر لیا جائے۔^(۲)

آگے چل کر لکھتے ہیں:

”ہمارے مختلف فقہی گروہوں میں سے ہر گروہ کا مسلک و مذہب حکومت کی نگاہوں میں یکساں عزت و احترام کا مستحق ہو گا اور ہر گروہ کے لوگوں کو اس بات کا پورا پورا موقع حاصل رہے گا کہ وہ اپنے اپنے مسلک و مذہب کے دلائل اور اس کی خوبیاں برابر پیش کرتے رہیں۔ تاکہ ہمارے آئندہ کے چھوڑے ہوئے ذخیرہ کے اندر جس قدر جواہر موجود ہیں وہ برابر نکھر کر سامنے آتے رہیں اور قانون کی تدوین کرنے والوں کو ان کے انتخاب میں آسانی ہو۔ اس طریقہ پر حکومت اپنے عمل کے لیے جو قانون بنالے گی ملک کا نظام اسی قانون کے مطابق چلے گا۔ عدالتیں اسی قانون کے مطابق مقدمات کے فیصلے کریں گی اور ہر شہری کو ان فیصلوں کی بے چون چراغیں کرنی پڑی گی۔ لیکن ایک شخصی رائے کی حیثیت سے ایک شخص کوئی ایسا مسلک اختیار کر سکے گا جو حکومت کے اختیار کردہ مسلک سے الگ ہو۔ اور وہ اپنے اس مسلک کی حمایت میں زبان و قلم کی قوت بھی استعمال کر سکے گا۔^(۳)

فالکلین تقنین کے دلائل

تقنینکے فالکل علماء نے اس کے حق میں کئی ایک دلائل بیان کیے ہیں، جن میں اکثر ویژت واقعی و منطقی ہیں۔ ذیل میں ہم ان دلائل کا ایک مختصر تجزیہ پیش کر رہے ہیں۔

پہلی دلیل

تقنین کا ایک اہم سبب یہ بھی بیان کیا جاتا ہے کہ اس کے ذریعے قاضیوں اور ججوں کے وہ اختلاف ختم کیے جاسکتے ہیں جو عدم تقنین کی صورت میں نصوص شریعت کی تعبیر و تشریح کے ذیل میں پیش آسکتے ہیں۔ ڈاکٹر عبدالرحمن الجرمی حَفَظَ اللَّهُ عَنْهُ لکھتے ہیں:

”أن ترك القضاة يحكمون بما يصل إليهم اجتہادهم بؤدى إلى فوضى و احتلاف في الأحكام للقضية الواحدة بل وقع هذا الاختلاف بين محكمتى التمييز في الرياض و مكة المكرمة .“^(۴)

”اگر قاضیوں کو اس بات کی کھلی چھٹی دے دی جائے کہ وہ اپنے اجتہادات کے مطابق مقدمات کے فیصلے کریں تو یہ اختیار لا قانونیت

۱۔ ماہنامہ بیان، عبد حاضر میں اجتہاد کا طریق کا راز، کتوبر ۱۹۹۷ء، ص ۲۵-۲۶

۲۔ اسلامی ریاست: ص ۲۲۵

۳۔ أيضاً: ص ۲۲۵-۲۲۶

۴۔ تقنین الأحكام الشرعية بين المانعين والمحبزين: ص ۱۲

اجتماعی اجتہاد اور اس کی شرعی صحت

اور ایک ہی جیسے مقدمات میں قاضیوں کے متفاہ فیصلوں کی طرف لے کر جائے گا۔ بلکہ اس قسم کے اختلافات ریاض اور کمکمہ کی دو عدد عدالت تنخ میں واقع بھی ہوا ہے۔^۱

اس کا جواب یہ دیا گیا ہے کہ کسی نافذ شدہ قانون کے بارے میں بھی قاضیوں اور جموں کا اختلاف ختم نہیں ہوتا اور کثرت سے یہ بات مشاہدے میں آئی ہے کہ قانون کی تشریع تعمیر میں وكلاء قضاء یا عدالیہ کا اختلاف ہو جاتا ہے۔ شیخ مکرمہ ابو زید ابن حفظہ لکھتے ہیں:

”إِذَا فَالْقَانُونَ ذُو الْمَوَادِ لَمْ يَخْلُصْ النَّاسُ قِضَاءً وَمِنْقَاضِيْنَ مِنْ وِرْطَةِ الْخَلَافِ وَإِمْكَانِ إِبْرَادِ عَدَدِ مَفَاهِيمٍ نَصٍّ وَاحِدٌ يُمْكِنُ الْحُكْمُ فِي كُلِّ مَرَةٍ بِمَفْهُومٍ مِنْهَا وَنَتْيَاجٌ لِهَا فَالْفَرَنْسِيُّونَ وَمِنْ هَذَا حِزْوَهُمْ تَرَكُوا لِلْمَحَاكِمِ حَقَ الْاجْتِهَادِ فِي تَفْسِيرِ النَّصوصِ وَفِي تَطْبِيقِهَا عَلَى الْقَوَاعِدِ الْعَمَلِيَّةِ وَعَلَى الْقَضَايَا الَّتِي تُعَرَّضُ عَلَيْهِمْ۔“^(۱)

”مدون اور نافذ شدہ قانون بھی قاضیوں اور مدین کے مابین اختلافات سے لوگوں کی جان نہیں چھڑا سکتا۔ اور اس بات کا بھی امکان موجود رہتا ہے کہ ایک ہی قانونی نص کے متعدد معنیوں کل روپ ہے ہوں اور ان میں سے ہر ایک مفہوم کے مطابق فیصلہ کیا جاسکتا ہو۔ اور اس (یعنی قانونی عبارتوں کی تعمیر میں اختلاف) کا نتیجہ یہ تکالک فرانسیسیوں اور ان کے تبعین نے عدالتوں سے قانونی عبارتوں کی تعمیرات اور عملی مسائل بعض دوسرے مقدمات میں ان قوانین کی تطبیق (application) میں اجتہاد کا اختیار ہی چھین لیا۔“

اس کا جواب یہ دیا گیا ہے کہ یہ بات تو قابل تسلیم ہے کہ تقنینے قاضیوں کے اختلافات کو ختم نہیں کیا لیکن تقنیناً اختلافات کو بہت حد تک محدود کر دیتی ہے۔ ڈاکٹر عبدالرحمن الجرجی بخاری لکھتے ہیں:

”وَيَجَابُ عَنْهُ بِالْتَّسْلِيمِ بِمَا ذَكَرُوهُ لَكُنَ التَّقْنِينُ يَحدُّ مِنَ الْاِخْتِلَافِ وَإِنْ لَمْ يَرْفَعْهُ وَهَذَا هُوَ الْمَطْلُوبُ۔“^(۲)

”اس کا جواب یہ ہو سکتا ہے کہ یہ اعتراض قابل تسلیم ہے لیکن تقنین اگرچہ قاضیوں کے باہمی اختلافات کو ختم نہیں کرتی لیکن اس کو محدود ضرور کر دیتی ہے اور یہی چیز تقنین سے مطلوب بھی ہے۔“

دوسری دلیل

تقنیکی تائید میں ایک دلیل یہ بھی بیان کی جاتی ہے کہ تقنین کی صورت میں عوام الناس اور غیر ملکی سیاحوں کو اسلامی ریاست کے قوانین و خواصیات کا علم ہو جاتا ہے اور ان کے لیے ان قوانین کی پابندی اور ان پر عمل پیرا ہونا بنتا آسان ہو جاتا ہے۔ شیخ عبدالرحمن الشرشی بخاری لکھتے ہیں:

”وَمِنْ هَذِهِ الْمُبَرَّرَاتُ أَنَّهُ بِالْتَّقْنِينِ يَعْرِفُ النَّاسَ وَالْزُّوَارَ مِنْ خَارِجِ الْبَلْدِ الْمُسْلِمِ بِمَا سِيحَكُمْ بِهِ الْقَضَاهُ؟۔“^(۳)

”تقنین کے جواز کی وجہات میں سے ایک وجہ بھی ہے کہ عامة الناس اور غیر ملکی سیاحوں کو ان قوانین کا علم ہو گا جن کی روشنی میں قاضی فیصلے کرتے ہیں [اور وہ ممکن حد تک ان کا احترام کریں گے]۔“

اس کا جواب یہ دیا گیا ہے کہ اکثر و بیشتر اسلامی ممالک کے قوانین وضع شدہ ہیں لیکن اس کے باوجود ان ممالک کی عوام ان قوانین سے لامع علم و ناواقف ہے۔ شیخ عبدالرحمن الشرشی بخاری اس وجہ جواز کا جواب دیتے ہوئے لکھتے ہیں:

”وَالْجَوابُ بِأَنَّ التَّقْنِينَ الوضِعِيَّةَ مَدُونَةٌ وَلَهَا لَوَائِحٌ تَفْسِيرِيَّةٌ وَمَعَ ذَلِكَ يَجْهَلُهَا السُّوَادُ الْأَعْظَمُ مِنَ النَّاسِ وَإِنَّمَا يَعْرِفُهَا الْقَلِيلُ مِنَ الْمُتَعَلِّمِينَ وَلَهُذَا كَثُرَتْ مَكَاتِبُ الْمُحَاكَمَةِ فِي الدُّولِ الَّتِي تَحْكُمُ

۱- فقه النوازل: ۸۸/۱

۲- تقنین الأحكام الشرعية بين المانعين والمحبزين: ص ۸

۳- تقنین الشرعية بين التحليل والتحريم: ص ۸

بالقوانين والواقع خیر شاہد وأيضاً فهو لاء القلة الذين يعرفون هذه القوانين على ما يرى فكثرة عندهم الاعتراضات على تنفيذ أحكام قضاتهم وأنشئت ما يسمى بالمحاكم الاستئنافية وحتى القضاة مختلفون فلم يرفع اختلافهم ولم ينفعهم التقنين حينئذ۔^(۱)

”اس وجہ جواز کا جواب یہ ہے کہ وضی قوانین مدون صورت میں موجود ہیں اور ان کی شروحت بھی لکھی گئی ہیں لیکن اس کے باوجود عامۃ الناس کی اکثریت ان قوانین سے ناواقف ہے۔ ان قوانین کو جانے والا ایک قلیل طبقہ ہے جو باقاعدہ ان کی تعلیم حاصل کرتا ہے۔ یہی وجہ ہے کہ جن ممالک میں مدون قوانین کے ذریعے فیصلے کیے جاتے ہیں، ان میں وکلاء کے دفاتر کی تعداد بڑھ گئی ہے۔ اس مسئلے میں حقیقت واقعہ سب سے بڑا گواہ ہے۔ پس وکلاء کی یہ قلیل جماعت جو اپنے خیال کے مطابق اس قانون کو جانتی ہے، انہیں بھی ان قوانین کی تطبیق میں اپنے قاضیوں سے کثرت سے اختلافات پیدا ہوتے رہتے ہیں۔ پس اس مسئلے نے اپنی عدالتوں کے تصور کو جنم دیا ہے لیکن اس کے باوجود قاضی اختلاف کرتے ہیں اور ان کا اختلاف ختم نہیں ہوا۔ پس ان کی تقینی نے ان کو کچھ فائدہ نہ دیا؟۔“^(۲)

تیسری دلیل

تقینیکے جواز میں ایک تیسری دلیل یہ بیان کی جاتی ہے کہ عدم تقینی کی صورت میں یہ اندیشہ باقی رہتا ہے کہ قاضی اپنی خواہش نفس سے فیصلہ کرنے لگ جائے جبکہ تقینی کی صورت میں قاضی ایک معین قانون کے مطابق فیصلوں کا پابند ہو گا۔ شیخ عبدالرحمن الشریف رحمۃ اللہ علیہ اس وجہ جواز کو بیان کرتے ہوئے لکھتے ہیں:

”وَمِنْ هَذِهِ الْمُبَرَّاتُ أَنْ فِي التَّقْنِينِ دَفْعًا لِحُكْمِ الْقَاضِيِّ بِالْتَّشْهِيِّ؟۔“^(۲)

”اور ان وجوہات جواز میں سے ایک یہ بھی ہے کہ تقینی کی صورت میں قاضی کے لیے یہ ممکن نہیں رہتا کہ وہ اپنی خواہش نفس سے فیصلے کرے۔“

اس کا جواب یہ دیا جا سکتا ہے کہ قاضی کو اگر کسی قانون کا پابند بنا بھی دیا جائے تو پھر بھی قاضی کو اس بات کا پابند بنانا تقریباً ایک ناممکن امر ہے کہ وہ اپنی خواہش نفس سے فیصلے نہ کرے۔ جن اسلامی ممالک میں قانون سازی کی گئی ہے کیا ان ممالک کی عدالتوں کے قاضی اپنی خواہشات سے فیصلے نہیں کرتے؟ یعنی یہ اندیشہ تو تقینیکے بعد بھی باقی رہتا ہے۔ پس اس مسئلے کا اصل حل قاضیوں کی روحانی و اخلاقی تربیت ہے نہ کہ قانون سازی۔ قانون سازی سے جوں کو نہ تو ماضی میں کبھی پابند کیا جاسکا ہے اور نہ ہی کبھی مستقبل میں کیا جاسکتا ہے۔ پاکستان کی عدالتیں اس مسئلے کا بہترین شاہد ہیں کہ ریاست کا ایک معین قانون ہونے کے باوجود بھی قاضیوں کو اس قانون کے مطابق فیصلوں کا پابند بنانا کس قدر مشکل امر ہے۔ پس تقینی قاضیوں کی خواہش نفس پر قابو پانے کے لیے کوئی موثر حل نہیں ہے۔

اس کا ایک جواب یہ بھی دیا گیا ہے کہ امت کا اس بات پر اتفاق ہے کہ قاضی کی شرائط میں اس کا عادل ہونا بھی ایک بنیادی شرط ہے۔ لہذا تقینی کی ضرورت نہیں ہے۔

اس کا ایک جواب یہ بھی دیا گیا ہے کہ دنیا کی تاریخ میں ہمیشہ سے ہی کسی مدون قانون کے بغیر ہی فیصلے ہوتے رہتے ہیں۔ مولانا اصالحی رحمۃ اللہ علیہ لکھتے ہیں:

”ان مفترضین کو شاید پتہ نہیں ہے کہ مدون قوانین کا رواج دنیا میں کب سے ہوا ہے؟ یہ غریب سمجھتے ہیں کہ دنیا ہمیشہ اپنے عدالتی نظام کو مدون قوانین کی مدد سے چلاتی رہی ہے۔ اگر عدالتوں کے لیے مرتب احکام و قوانین کے ضابطے نہ ہوں تو پھر نہ تو عدالتیں کوئی کام کر سکتی ہیں اور نہ عدل و انصاف قائم رکھنے کے لیے کوئی ممکن صورت باقی رہ جاتی ہے۔ یہ نیال محض حقیقت حال سے ناواقفیت کا نتیجہ ہے۔ اہل روم“

۱- تقینی الشریعة بین التحلیل والتحریم: ص ۸

۲- أيضاً

جودنیا میں قانون کے باوا آدم سمجھے جاتے ہیں اور جو ایک مدت دراز تک دنیا کے ایک بڑے حصے پر حکومت کر جکے ہیں، بہت عرصے تک کسی مدون قانون سے بالکل نا آشنا ہے۔ ان کی عدالتیں صرف عرف و رواج پر معاملات کے فیصلے کرتی رہی ہیں۔ اسی طرح انیسویں صدی کے شروع ہونے سے پہلے تک یورپ مدون قوانین سے تقریباً نا آشنا ہے۔ سب سے پہلا شخص نپولین ہے جس نے تدوین قانون کی طرف توجہ کی ہے۔ اس نے ۱۸۰۲ء میں مشہور قانون نپولین کا نفاذ کیا جس کو یورپ میں تدوین قانون کا نقطہ آغاز سمجھنا چاہیے۔ اس کے بعد جمنی اور سوئٹر لینڈ میں نپولین ہی کے مدون کرائے ہوئے ضابطہ کو تھوڑے بہت تغیر کے ساتھ اپنانالیا گیا اور اس آخری دور میں آ کر (یعنی ۱۹۲۶ء) میں ترکوں نے جمنی اور سوئٹر لینڈ کے اسی قانون کو اپنانالیا۔^(۱)

بلکہ اب بھی دنیا میں ایسے ممالک موجود ہیں جو کسی مدون قانون کے بغیر فیصلے کر رہے ہیں۔ قبل تجرب بات تو یہ ہے کہ ان ممالک کی عدالتوں کے بھروسے کے بارے میں کسی کو یہ سوال پیدا کیوں نہیں ہوتا کہ وہ اپنی خواہش نفس سے فیصلے کرتے ہوں گے۔ مولانا امین احسن اصلاحی رحمۃ اللہ علیہ لکھتے ہیں:

”اس سے زیادہ دلچسپ حقیقت یہ ہے کہ دنیا کے دو بڑے ملک، جو آج تہذیب جدید کے امام سمجھے جاتے ہیں، یعنی انگلستان اور امریکہ، انیسویں صدی کی اس تحریک تدوین سے ذرا بھی متاثر نہیں ہوئے بلکہ بستوراپنے اسی عرف و رواج والے طریقہ پر قائم ہیں جو ان کے ہاں قدیم سے جاری ہے۔ اسی کے مطابق ان کی عدالتیں سارے معاملات کے فیصلے کر رہی ہیں اور ان کا کام بے روک ٹوک جاری ہے۔ ان کے سامنے کوئی مدون ضابطہ قانون نہیں ہے۔ کیا اس صورت حال کی بنا پر یہ کہا جا سکتا ہے کہ انگلستان اور امریکہ کی عدالتیں بالکل من مانے فیصلے صادر کرتی ہیں اور بھروسے کی خواہشات کے سوا ہاں کوئی اصول انصاف نہیں ہے؟ یا ان کی عدالتوں کے فیصلوں میں ہم رنگی اور یکسانی کی بجائے انتشار ہے؟ یا ان کی عدالتیں جو فیصلے کرتی ہیں وہ ان قانونی تصوارت کے مطابق نہیں ہوتے جو ان ملکوں میں پائے جاتے ہیں؟ اگر کوئی شخص یہ خیال کرتا ہے تو وہ ان ملکوں کی عدالتوں کے طریقہ کار اور انکے طریقہ عدل و انصاف سے بالکل ناواقف ہے۔^(۲)

عدم تلقین کی صورت میں معاملہ ایسا نہیں ہوگا کہ قاضی کسی بھی چیز کے پابند نہ ہوں بلکہ وہ بہت سے ایسے اصولوں کے پابند ہو گے جو فقہی مذاہب میں متفق علیہ ہیں۔ مولانا اصلاحی رحمۃ اللہ علیہ لکھتے ہیں:

”اگر بعض عرف و رواج کو اساس بنا کر انگلستان اور امریکہ کی عدالتوں کو مطلق العنانی سے محفوظ کیا جا سکتا ہے تو اس سے بدر جہا اقرب یہ بات ہے کہ کتاب و سنت کے نصوص، ائمہ مجتہدین کے اجتہادات اور ان کے مسلمہ اصول اجتہاد کا پابند بنا کر اسلامی عدالتوں کو ہر قسم کی مطلق العنانی سے محفوظ کیا جا سکے۔ اور بغیر کسی مدون قانون کی موجودگی کے ملک کے نظام عدالت کو اسلامی تصور کے مطابق چلایا جا سکے۔ اگر اس میں تھوڑی بہت خرابیاں پیدا ہوگی تو یہ اسی طرح کی خرابیاں ہوں گی جن سے کوئی نظام بھی پاک نہیں رکھا جا سکتا۔^(۳)

چوہنی دلیل

وہ تمام آیات اور روایات بھی تلقینیکے دلائل کے طور پر ذکر کی جاتی ہیں جن میں اللہ اور اس کے رسول ﷺ کی اطاعت کے علاوہ حکمرانوں کی اطاعت کا بھی حکم ہے۔ ڈاکٹر عبدالرحمن الجرجی رحمۃ اللہ علیہ لکھتے ہیں:

”الأَدْلَةُ الدَّالَّةُ عَلَى طَاعَةِ وَلِيِ الْأَمْرِ وَمِنْهَا قَوْلُهُ تَعَالَى ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ أَمْرٌ مُنْكَرٌ﴾ ويستدل المجيزون للتقنين كذلك بالأحاديث الواردة لطاعة ولی الأمر لقوله ﷺ ”السمع والطاعة على المرء فيما أحب أو كره إلا أن يأمر بمعصية فإن أمر بمعصية فلا سمع

۱۔ اسلامی ریاست میں فقہی اختلافات کا حل: ج ۹۲

۲۔ أيضاً: ص ۹۲

۳۔ أيضاً: ص ۹۲

اجتماعی اجتہاد اور اس کی شرعی صحت

و لا طاعة“ فِإِذَا أَمْرَ الْإِمَامَ بِالْقَنْيَنِ بَهْ لَدْخُولَهِ تَحْتَ طَاعَتِهِ .”^(۱)

”وہ تمام دلائل جو کہ حکمران کی اطاعت پر دلالت کرتے ہیں جیسا کہ ارشاد باری تعالیٰ ہے: اے اہل ایمان! اللہ اور اس کے رسول ﷺ کی اطاعت کرو اور اپنے حکمرانوں کی بھی اطاعت کرو... اسی طرح تقینیں کے جواز کے قائلین نے ان احادیث سے بھی اس کے جواز پر استدلال کیا ہے جو حکمران کی اطاعت کے ذیل میں وارد ہوئی ہیں جیسا کہ آپؐ کافرمان ہے: ایک مسلمان پر اپنے غلیفہ کی اطاعت سوائے معصیت کے ہر معااملے میں واجب ہے، چاہے وہ اس امر کو پسند کرتا ہو یا نہ کرتا ہو۔ پس اگر حکمران کسی معصیت کا حکم دے تو پھر اس کی سمع و طاعت نہیں ہے۔ پس جب حکمران تقینیں کا حکم دے تو پھر قانون سازی کی جائے گی کیونکہ اس پر عمل بھی اس کی اطاعت میں داخل ہے۔“

اس کا جواب یہ دیا گیا ہے کہ یہی بات تو محل نہ اڑ ہے کہ تقینیں کا عمل ایک مباح امر ہے یا معصیت ہے۔ جو علماء اس کو حرام قرار دیتے ہیں ان کے نزد یہکہ اس مسئلے میں حکمران کی اطاعت کیسے واجب ہو جائے گی جبکہ معصیت میں حکمران کی اطاعت سے منع کیا گیا ہے۔ یہ دلیل تو ان علماء کے حق میں مفید ہو سکتی ہے جو تقینیں عمل کو جائز سمجھتے ہیں۔

پانچویں دلیل

تقینیں کی تائید میں ایک دلیل یہ بھی پیش کی جاتی ہے کہ موجودہ دور میں مجتہد قاضیوں کا حصول بہت مشکل ہے، جبکہ مقلد قاضیوں کو یہ دلیل
قضاء دینے کی صورت میں تقینیں ایک لازمی ولا بدی امر ہے۔ شیخ عبدالرحمٰن الشّریف حَفَظَ اللّٰهُ عَنْهُ اس وجہ جواز کے بارے میں لکھتے ہیں:

”وَمِنْ هَذِهِ الْمُبَرَّاتِ نَدرَةٌ وَجَدَ قَاضِيٌّ بَلْغَ رَتْبَةَ الْاجْتِهَادِ؟ .”^(۲)

”ان وجوہات جواز میں سے ایک یہ بھی ہے کہ ایسے قاضیوں کا وجود نادر ہے جو درجہ اجتہاد کو پہنچتے ہوں۔“

اس کا جواب یہ دیا گیا ہے کہ جمہور علماء کے نزد یہکہ قاضی کا مجتہد ہونا ایک لازمی شرط ہے جبکہ مستحب تو تقریباً تمام علماء نے کہا ہے۔ پس ایسے مجتہد علماء معاشرے میں بکثرت موجود ہیں جو معاصر مسائل کا حل اپنی اجتہادی بصیرت کی روشنی میں پیش کر سکتے ہیں اور قدیم مسائل میں مختلف فقہی مذاہب کے مدون اقوال کے ذخیرے کو ایک ہی مذہب شمار کرتے ہوئے ان میں سے راجح و مرجوح، شاذ و مفتیہ، معمول و غیر معمول بفتاوی وغیرہ میں امتیاز کر سکتے ہیں۔

ارد گرد معاشرے پر ایک نگاہ ڈالیں تو ہمیں یہ محسوس ہو گا کہ جدید مسائل میں ہر مکتبہ فکر کے علماء و فقهاء کے فتاوی اور رہنمائی موجود ہے۔ پاکستان ہی کوئی نیا مسئلہ درپیش آتا ہے تو ہر دوسرے دارالعلوم سے اس کے حق میں یا اس کے خلاف فتوی جاری ہو جاتا ہے جیسا کہ اسلامی بینکاری کا جائزہ لے لیں۔ ہر مکتبہ فکر میں اس کے بارے میں دو آراء ہیں اور علماء کی ہر ایک جماعت نے اپنے موقف کی تائید میں کتابیں بھی لکھی ہیں اور فتاوی بھی جاری کیے ہیں۔ اس کے بعد یہ کہنا کیسے درست ہو سکتا ہے کہ اس دور میں مجتہد علماء کا حصول ایک ناممکن امر ہے۔ ہاں یہ بات کسی حد تک درست ہے کہ شاید ائمہ اربعہ جیسے مجتہدین کا اس دور میں فقدان ہو لیکن اجتہاد کی جو شرائط اصول فقہ کی کتابوں میں عموماً بیان ہوئی ہیں، ان پر علماء کی ایک کثیر تعداد اس دور میں بھی پورا اترتی ہے۔

چھٹی دلیل

تقینیکے قائل علماء نے اس کے حق میں ایک دلیل یہ بھی بیان کی ہے کہ قاضی کا مقام امام کے وکیل کا ہے اور اگر امام اپنے وکیل کو تقینیں کے مطابق فیصلوں کی شرط کا پابند بنائے تو یہ جائز ہے۔ ڈاکٹر عبدالرحمٰن الجرجی حَفَظَ اللّٰهُ عَنْهُ لکھتے ہیں:

۱- تقینی الشریعة بین التحلیل والتحریم: ص ۱۲-۱۳

۲- أيضاً: ص ۹

”أن القضاة هم بمثابة الوكالاء عن الإمام وهم نواب له لأنهم صاروا قضاة يأذنون والوكيل مقيم
بشروط موكله فلا يخرج عن حدودها فإذا ألزمهم بالقضاء على مذهب معين أو بالتقنيين وجب عليه
اللتزيم بذلك.“^(۱)

”قاضی، امام (یعنی حکمران) کے وکیل کی حیثیت رکھتے ہیں اور وہ اس کے نائب ہیں کیونکہ وہ اسی کے حکم سے قاضی بنے ہیں۔ اور وکیل
ان شروط کا پابند ہوتا ہے جو اس کے موکل کی طرف سے اس پر عائد ہوتی ہیں۔ پس وکیل ان شروط کے دائرے سے باہر نہیں نکل سکتا۔ پس
جب امام نے قاضی کو کسی معین مذهب یا قانون کے مطابق فیصلوں کا پابند بنا دیا تو قاضی پر اس قید کی پابندی واجب ہو گی۔“
اس کا جواب یہ دیا جاسکتا ہے کہ موکل اپنے وکیل کو صرف انہی شروط کا پابند بنا سکتا ہے جو جائز ہوں۔ جو علماء تقنيین کو حرام قرار دیتے ہیں،
ان کے نزدیک امام کا قاضی پر بطور موکل یہ شرط عائد کرنا جائز نہ ہوگا۔ جیسا کہ آپ ﷺ کا ارشاد ہے:
”کل شرط لیس فی کتاب اللہ فهو باطل و إن كان مائة شرط .“^(۲)
”ہر وہ شرط جو اللہ کی کتاب میں (یعنی قرآن و سنت کے مطابق) نہ ہو تو وہ باطل ہے، چاہے وہ ایک سو شرطیں ہی کیوں نہ ہو۔“

ساتویں دلیل

تقنيین کے قائل علماء نے اپنے موقف کے حق میں یہ بھی کہا ہے کہ مجتہد قاضیوں کے بارے تو تقریباً اتفاق ہے کہ وہ کسی معین مذهب یا
قانون کے پابند نہ ہوں گے لیکن مقلد قاضیوں کے لیے تقنيین ایک لازمی امر ہے۔ یہ بات بھی بالکل واضح ہے کہ فی زمانہ مسلمان مالک میں
عدالتوں میں جو قاضی اور نجح حضرات مقدمات کے فیصلوں کے لیے تعیات کیے جاتے ہیں، ان کی اکثریت مقلدین کے طبقے سے ہوتی ہے۔
ڈاکٹر عبدالرحمٰن الجرجی رحمۃ اللہ علیہ لکھتے ہیں:

”أن الإجماع يکاد يكون منعقداً على أن من توفرت فيه شروط الاجتهاد من القضاة لا يجوز إلزامه
بالحكم بمذهب معين أما إذا كان القاضي مقلداً كما هو أكثر قضاة اليوم فأقوال الفقهاء صريحة بأن
الإلزام هؤلاء بالحكم بمذهب معين أمر سائع ومن لا يرى هذا الإلزام من الفقهاء إنما يمنعونه لأنهم لا
يرون تولية القضاة غير المجتهدين وهذا فيه من الحرج ما لا يعلم إلا الله فلم يبق إلا الإلزام بمذهب
معين لهؤلاء القضاة غير المجتهدين .“^(۳)

”اس بات پر تقریباً اجماع ہے کہ جن قاضیوں میں اجتہاد کی شروط پوری ہوں، ان کو کسی معین مذهب کا پابند بنا جائز نہیں ہے۔ لیکن
جب قاضی مقلد ہو، جیسا کہ آج کل کی صورت حال ہے تو فقهاء کے تووال اس مسئلے میں صریح ہیں کہ ان قاضیوں کو کسی معین مذهب کا پابند
بنا نا ایک جائز و مباح امر ہے۔ اور جو فقهاء مقلد قاضی کو بھی کسی معین مذهب کا پابند بنانے کے قائل نہیں ہیں ان کی رائے میں غیر مجتہد کو عہدہ
قضاء نہیں دیا جاسکتا۔ پس اس (یعنی غیر مجتہد کو عہدہ قضاء نہ دینے) میں جو شرکی ہے اس کو اللہ کے سوا کوئی نہیں جانتا۔ پس ان غیر مجتہد قاضیوں
کو کسی معین مذهب کا پابند بنا نا ہی (قابل عمل آپشن کے طور پر) باقی رہ جاتا ہے۔“

اس کا جواب یوں دیا جاسکتا ہے کہ جہو رعلاماء مالکیہ، شافعیہ، حنبلہ اور حنفیہ کی ایک جماعت کے نزدیک مجتہد ہونا، قاضی کی بنیادی شرائط میں
داخل ہے۔ جبکہ حنفیہ کی ایک دوسری جماعت کے نزدیک قاضی کا مجتہد ہونا واجب تو نہیں لیکن مستحب امر ضرور ہے۔ پس مجتہد قاضیوں کو عہدہ
قضاء دینے کی صورت میں یہ وجہ جواز پیدا ہی نہیں ہوتی۔ ابن قدامہ حنبلی رحمۃ اللہ علیہ لکھتے ہیں:

۱- تقنيين الأحكام الشرعية بين المانعين والمجيزين: ص ۱۳

۲- سنن ابن ماجہ، کتاب العنق، باب المكاتب (۲۵۲۱)، ۸۳۲/۲

۳- تقنيين الأحكام الشرعية بين المانعين والمجيزين: ص ۱۲

اجتماعی اجتہاد اور اس کی شرعی صحت

”الشرط الثالث أن يكون من أهل الاجتہاد وبهذا قال مالک والشافعی وبعض الحنفیة وقال بعضهم یجوز أن يكون عامیاً فی حکم بالتقليد.“^(۱)

”قاضی کی تیری شرط یہ ہے کہ وہ اہل اجتہاد میں سے ہو۔ اس قول کو امام مالک، امام شافعی، امام حنفیہ نے بھی اعتیار کیا ہے۔ جبکہ حنفیہ کی ایک دوسری جماعت کا کہنا یہ ہے کہ قاضی ایک عامی ہو اور تقید کے مطابق فیصلے کرے۔“

آٹھویں دلیل

تہذیب و تمدن کے ارتقاء نے کئی ایک نئے مسائل پیدا کر دیے ہیں مثال کے طور آئے روز کا روپا رکن نئے طریقے متعارف ہوتے رہتے ہیں جن سے علماء اور قاضی تو کیا عام کاروباری حضرات بھی واقف نہیں ہوتے۔ اس قسم کے جدید مسائل نے قاضیوں کے لیے فیصلوں میں اس لحاظ سے مشکلات پیدا کر دی ہیں کہ ان کے پاس ان مسائل سے متعلق فقہ الواقع کا علم بہت کم ہوتا ہے۔ پس ان حالات میں تقینے بغیر کوئی چارہ کا نہیں ہے۔ ڈاکٹر عبدالرحمن الجرمی رحمۃ اللہ علیہ لکھتے ہیں:

”حاجة المستجدات إلى حكم شرعى يتم بالنص عليها في التقين وتركها لا جتہاد القضاة ليس من الحكمۃ لکثرة مشاغلهم وعدم تفرغهم للبحث والاستقصاء في كل مستجد وخصوصا مع تطور الحياة وكثرة المستجد فيها ومن الأمثلة على ذلك المعاملات المصرفية ومسائل المقاولات والمناقصات وشروط الجزاء ومشاكل الاستيراد والتصدير والتأمين بمختلف جوانبه ونحو ذلك مما لا قدرة لغالب القضاة على معرفة الحكم الذي يحكمون به في الخلاف حولها.“^(۲)

”نئی ایجادات کا شرعی حکم تقین کے ذریعے ہی معلوم ہو سکتا ہے اور ان کے شرعی حکم کو قاضیوں پر چھوڑ دینا کوئی حکمت نہیں ہے کیونکہ ان کی مصروفیات بہت زیادہ ہوتی ہیں اور ہر نئے مسئلے میں بحث و تحقیق کے لیے ان کے پاس فارغ وقت کم ہوتا ہے، خاص طور پر تمدنی ارتقاء اور کثرت ایجادات نے اس کو اور بھی مشکل بنادیا ہے۔ اس کی مثالوں میں بیکوں کے معاملات، ٹھیکے اور ٹنڈروغیرہ کے مسائل، جمانے کی شروط، درآمدات و برآمدات کی مشکلات اور انشورنس وغیرہ کے مختلف مسائل ہیں کہ جن کے بارے میں اس حکم شرعی کی معرفت حاصل کرنا کہ جس کے ساتھ قاضی اس کا فیصلہ کریں، اکثر قاضیوں کے لیے مشکل ہے کیونکہ خارج میں ان نئے مسائل کے شرعی حکم کے بارے میں بہت اختلاف پایا جاتا ہے۔“

اس کا جواب یہ دیا جاسکتا ہے کہ اس مسئلے کا حل بہت آسان ہے اور وہ یہ ہے کہ مختلف شعبہ ہائے زندگی سے متعلق مختلف عدالتیں بنادی جائیں جیسا کہ پہلے ہی سے ہر ملک میں دیوانی اور فوجداری عدالتیں تو پائی ہی جاتی ہیں، اب شرعی تجارتی عدالتیں بھی بنائی جائیں جو مالی معاملات سے متعلق مقدمات کو حل کریں۔ ان تجارتی عدالتوں میں ایسے قاضیوں کا تعین کیا جائے جو علوم شرعیہ کے علاوہ معاشیات کے بھی ماہر ہوں اور یہ کوئی ناممکن امر نہیں ہے۔ پاکستان ہی کی مثال لے لیں، ایسے علماء موجود ہیں جو علوم شرعیہ کے ساتھ ساتھ جدید معاشی مسائل سے بھی گھری واقفیت رکھتے ہیں مثلاً مولانا تقی عثمانی رحمۃ اللہ علیہ وغیرہ۔

جهان تک اعلیٰ عدالتوں کا معاملہ ہے تو وہاں اس مسئلے کا حل یوں نکالا جاسکتا ہے کہ تمام ہائی کورٹس یا سپریم کورٹ میں ایسے علماء کو بطور اضافی قاضی (additional judges) کے مقرر کیا جائے جو کتاب و سنت کے ساتھ جدید معاشیات کے بھی ماہر ہوں۔

نویں دلیل

ایک دلیل یہ بھی بیان کی گئی ہے کہ تقین سے بہت سی مصالح حاصل ہوتی ہیں اور مفاسد ختم ہوتے ہیں۔ شیخ عبدالرحمن الشتری رحمۃ اللہ علیہ لکھتے

۱- المعنی: ۳۸۱/۱۱

۲- تقینین الأحكام الشرعية بين المانعين والمحبزين: ص ۱۲

ہیں:

”ومنها أَنَّهُ بِالْتَقْنِينِ تَحْقِيقُ مَصَالِحٍ وَتَنْدُفُعُ مَفَاسِدٌ؟“^(۱)

”تقین کی وجوہات جواز میں ایک یہی ہے کہ اس سے بہت سی مصالح پوری ہوتی ہیں اور مفاسد ختم ہوتے ہیں۔“

اس کا جواب یہ دیا گیا ہے کہ دین اسلام کی بارہ سو سالہ تاریخ میں شرعی عدالتوں میں تقین کے بغیر فصلہ ہوتے رہے ہیں لیکن کوئی مفاسد پیدا نہیں ہوئے اور نہ ہی مصالح کو پورا کرنے کی ضرورت محسوس ہوئی۔

اگر اس کا جواب یہ دیا جائے کہ احوال و ظروف تبدیل ہو گئے ہیں اور جدید مسائل پیدا ہو گئے، جن کی وجہ سے تقین کی حاجت محسوس ہوئی ہے تو اس کا جواب یہ دیا گیا ہے کہ یہ حالات تو قیامت تک بدلتے رہے گے اور دس، بیس سال کے عرصے میں ایک نئی تقین کی ضرورت کا احساس ہو گا۔ شیخ عبدالرحمن الشتری حَفَظَ اللَّهُ عَنْهُ لکھتے ہیں:

”والجواب أنه من المعلوم أن دين الإسلام صالح لكل زمان ومكان ولقد مرت عليه عصور اتساع كاتساع الدولة العباسية في القارات الثلاث ومع ذلك تحققت العدالة بتحكيم الشريعة وانتشر اليسر وارتفاع الحرج ولم يعرف عبر مر التاريخ عن واحد من الأئمة المعتبرين وجوب إلزام القضاة في أحکامهم بمذهب واحد فضلاً عما يدعوه إليه هؤلاء من تقين الشرعية بما يناسب العصر الحاضر وعلى هذا ففي كل عصر تقين جديد.“^(۲)

”اس وجہ جواز کا جواب یہ ہے کہ یہ بات معلوم ہے کہ دین اسلام ہر زمانے اور جگہ کے لیے قابل عمل ہے۔ بعض ادوار میں تو دین اسلام کی وسعت تین را عظموں تک پھیل ہوئی تھی جیسا کہ خلافت عباسیہ ہے، جبکہ اس کے ساتھ شریعت کی تحکیم کے ساتھ عدل و انصاف ہو رہا تھا۔ پس اس طرح آسانی پھیل گئی اور تنگی رفع ہو گئی۔ اس دوران آئمہ معتبرین میں سے کسی نے نہیں کہا کہ قاضیوں کو اپنے فیصلوں میں ایک ہی مذهب کا پابند بنانا چاہیے چنانچہ اس کو اختیار کیا جائے کہ جس کی دعوت تقین کے قائلین دیتے ہیں کہ ایسی تقین کی جائے جو عصر حاضر کے مناسب ہو۔ پس (عصر حاضر تو تبدیل ہوتا ہے لہذا) اس وجہ سے ہر زمانے میں ایک نئی تقین کی ضرورت محسوس ہوگی۔“

اس کا ایک جواب یہی دیا جاسکتا ہے کہ تقین میں بھی بعض مفاسد ہیں کہ جن کا تذکرہ ہم تقین کے منعین کے دلائل کے تحت کر چکے ہیں۔ پس اگر تقین سے کچھ مفاسد ختم ہوتے ہیں تو کچھ پیدا بھی ہوتے ہیں۔

اس کا جواب یہ دیا گیا ہے کہ تقین سے مفاسد کم پیدا ہوتے ہیں جبکہ ختم زیادہ ہوتے ہیں۔ ڈاکٹر عبدالرحمن الجرجی حَفَظَ اللَّهُ عَنْهُ لکھتے ہیں:

”أن التقين لا يخلو من مفاسد لكن المصالح العامة التي يتحققها التقين والتي تعود على الضروريات الخمس بالعناية والرعاية والحفظ كما مر في أدلة هذا القول كل ذلك يدعو إلى التغاضي عن هذه المفاسد تطبيقاً للقاعدة القائلة إذا تعارضت مفاسدتان روعي أعظمها ضراراً بارتكاب أخفهما.“^(۳)

”اس میں کوئی شک نہیں کہ تقین سے کچھ مفاسد پیدا ہوتے ہیں، لیکن جو مصالح تقین سے پوری ہوتی ہیں اور وہ مصالح جو ضروریات خمسہ کی رعایت اور حفاظت کے لیے ضروری ہیں، یہ سب اس بات کا تقاضا کرتی ہیں کہ ان تمام مفاسد سے چشم پوشی اختیار کی جائے تاکہ اس قاعدہ فہمیہ پر عمل ہو سکے کہ جب دو مفسدے ایک دوسرے سے متعارض ہوں تو ان میں سے کم تر مفسدے کا ارتکار کرتے ہوئے بڑے مفسدے (سے نچھے) کا لاحاظہ رکھا جائے گا۔“

اس کا جواب یہ دیا جاسکتا ہے کہ تقینیاً عدم تقین دنوں میں سے کس میں مفاسد زیادہ یا نسبتاً بڑے ہیں یہ ایک استقرائی موضوع ہے، جس

۲-أيضاً: ص۸

۱-تقین الشرعية بين التحليل والتحرير: ص۸

۳-تقین الأحكام الشرعية بين المانعين والمحبزين: ص۱۵

اجتیماعی اجتہاد اور اس کی شرعی صیغت میں اختلاف کی گنجائش بہر حال رہے گی۔ کیونکہ جو علماء تقنین کی حرمت کے قائل ہیں، ان کے نزدیک تقنین کی صورت میں مفاسد بڑے اور زیادہ ہیں۔ تقنین اور عدم تقنین کے دلائل پر مشتمل ہماری مذکورہ بالا بحث سے بھی بھی نتیجہ نکلتا ہے کہ تقنین کی صورت میں بظاہر مفاسد زیادہ نظر آرہے ہیں۔ پاکستان میں بھی کئی ایک نامور اور ماہر حج حضرات اسی نتیجے تک پہنچے کہ اس ملک میں بھی نفاذ شریعت کے لیے عدم تقینیکی صورت کئی ایک پہلوؤں سے بہتر ہے۔ مولانا عبد الرحمن مدفنی صلی اللہ علیہ وس علیہ و آله و سلیمان لکھتے ہیں:

”پاکستانی اعلیٰ عدالیہ کی ممتاز شخصیتیں سعودی عرب اور پاکستان میں نفاذ شریعت کا جائزہ لینے کے بعد اس نتیجے پر پہنچیں کہ پاکستان کو بھی نفاذ شریعت کے سلسلے میں خلیجی ممالک کا اندازہ ہی اپنا ناچاہیے۔ جن میں جسٹس بدیع الزمان کیا وس مرحوم کے علاوہ وفاقی شرعی عدالت کے چیف جسٹس گل محمد خان مرحوم اس نظریہ کی اہمیت اور اس کے بعض امتیازی پہلوؤں پر انگریزی اور اردو جرائد میں لکھتے بھی رہے ہیں۔“^(۱)

مسئلے کا حل کیا ہے؟

مذکورہ بالا بحث کے نتیجے میں ہم اس مقصود تک پہنچے ہیں کہ عدم تقنین بہر حال تقنینے بہتر ہے۔ عدم تقنین کے قائل علماء کے دلائل شرعی اعتبار سے وزنی معلوم ہوتے ہیں کیونکہ ان کی بنیاد قرآن و سنت کی نصوص ہیں، اگرچہ انہوں نے اپنے نقطہ نظر کے حق میں عقلی، منطقی، تاریخی اور مشاہداتی دلائل بھی بیان کیے ہیں۔ جبکہ دوسری طرف تقنین کے حامل فقهاء کے دلائل کی اصل بنیاد کتاب و سنت کی نصوص نہیں ہیں بلکہ مصلحت، سد الذریعہ اور احسان وغیرہ جیسے قواعد عالمہ ہیں یا تجویزی اور مشاہداتی اور منطقی دلائل پر ان کے موقف کی عمارت کھڑی ہے۔

تاریخی نقطہ نظر سے بھی اگر ہم دیکھیں تو عدم تقنین کوئی ناقابل عمل چیز نظر نہیں آتی۔ تقریباً ۱۲ صد یوں تک اسلامی تاریخ اور ملکتیں کسی مدون قانون کےصور سے نآشنا رہی ہے۔ عدم تقنین کی صورت میں ایک اسلامی ریاست میں شرعی عدالتیں کسی طرح بآحسن و خوبی فرائض سرانجام دے سکتی ہیں یا ان مفاسد سے بچ سکتیں ہیں کہ جن کا تذکرہ تقنینے حاملین علماء نے کیا ہے۔ ذیل میں ہم اس بارے میں چند تجویزی پیش کر رہے ہیں۔

① وہ مسائل، جو قرآن و سنت کی صریح نصوص سے ثابت ہیں اور ان پر امت کا اجماع ہے، ان میں قانون سازی کی جا سکتی ہے۔ مثلاً غیر شادی شدہ زانی کے لیے سوکوڑوں اور شادی شدہ زانی کے لیے رجم کی سزا۔

② ان انتظامی مسائل میں بھی قانون سازی کی جا سکتی ہے کہ جو امت میں بالاتفاق اباحت کا درجہ رکھتے ہیں جیسا کہ ٹریفک کے اشاروں وغیرہ کے قوانین۔

③ فقهاء کے مابین اختلافی مسائل میں قانون سازی نہ کی جائے اور مجتہد قاضیوں کے اجتہاد پر مقدمات کا فیصلہ چھوڑ دیا جائے۔

④ مجتہد قاضیوں کو بعض ایسے اصولوں اور ضابطوں کے مطابق فیصلوں کا پابند بنایا جائے جو امت کے مابین متفق علیہ ہوں۔ مثلاً کوئی بھی قاضی قرآن و سنت کی صریح نصوص یا جماعت علیہ مسائل کے خلاف فیصلہ نہیں کرے گا۔

⑤ قاضیوں کے انتخاب میں ان علماء کو ترجیح دی جائے جو معروف اور قابل اعتماد مدارس اسلامیہ اور اسلامی یونیورسٹیوں مشاً جامعہ ازہر، جامعہ اسلامیہ مدینہ منورہ وغیرہ کے کلیات شریعہ سے فارغ ہوں اور انہوں نے قضاۓ میں ڈپلومہ کورسز کیے ہوئے ہوں۔ علاوہ اُزیں عالم اسلام کے مختلف خطوطوں سے مطلوبہ معیار پر اترنے والے اہل علم کو سرکاری سطح پر جمع کیا جائے اور ان کی بطور قاضی تقرری کی جائے۔

⑥ جدید مسائل کے حل کے لیے علیحدہ عدالتیں بنائی جائیں جن میں ان مسائل سے متعلقہ علوم میں رسوخ رکھنے والے علماء کو قاضی مقرر کیا جائے جیسا کہ ہم سابقہ صفحات میں شرعی تجارتی عدالتوں کا تصور پیش کر چکے ہیں۔

۱۔ اجتماعی اجتہاد کے ناظر میں تعمیر شریعت اور پارلیمنٹ: ص ۹

- اجتماعی اجتہاد اور اس کی شرعی مبینت
- ۷) معاشرے کے نئے اور پیچیدہ مسائل کے حل کے ایسی اعلیٰ عدالتوں کی طرف رجوع کیا جائے جن میں ایک قاضی کی بجائے ان کی جماعت ان مسائل کے بارے میں فیصلہ دے جیسا کہ پاکستان میں بینک کے سود کے بارے میں سپریم کورٹ کے شریعت اپلیکٹ نے نے حرمت کا فیصلہ دیا جو پانچ قاضیوں پر مشتمل تھا۔
- ۸) جب دیوانی اور فوجداری عدالتوں کی تقسیم اور قیام ممکن ہے تو علاقائی سطح پر مثلاً تحصیل، ضلع اور ڈویژن کی سطح پر حنفی اور اہل الحدیث عدالتیں بھی قائم کی جاسکتی ہیں تاکہ متعلقہ مذاہب کے عوام اپنے مسائل کے حل کے لیے اپنے مالک کے قاضیوں اور عدالتوں کی طرف رجوع کریں۔
- ۹) شرعی عدالتوں کے قاضیوں کو تقابلی فقہ، مختلف اسلامی ممالک کے قوانین اور جدید انگریزی قانون کی تعلیم و تعلم کے مراحل سے بھی گزارا جائے تاکہ ان میں وسعت نظری پیدا ہو۔
- ۱۰) قاضیوں کی اخلاقی، روحانی اور پیشہ و رانہ تربیت کے لیے سرکاری سطح پر کورسز، امتحانات اور تربیت کا انتظام کیا جائے۔
- ۱۱) دیپہاتوں میں پنجابیت کی طرح کی دیہی عدالتوں کا تصور اجاگر کیا جائے جن میں دینی مدارس کے فارغ علماء کو کچھ تربیتی کورسز سے گزارنے کے بعد مقامی سطح پر چھوٹے موٹے قضیوں کو باہمی افہام و تفہیم سے حل کرنے کی ذمہ داری سونپی جائے۔
- ۱۲) شرعی عدالتوں کے قاضیوں کے فیصلوں کو مدون کر کے شائع کیا جائے تاکہ وہ آنے والے ادوار میں ایک نظیر کا کام دے سکیں۔
- ۱۳) تقابلی فقہ کی کتابوں کو بنیاد بناتے ہوئے فقهاء کے اختلافات کو انصار کے ساتھ جدید قانون کی زبان میں مدون کر دیا جائے تاکہ حوالہ جاتی کتابوں کے طور پر ان سے استفادہ ممکن حد تک آسان ہو جیسا کہ جسٹس تنزیل الرحمن صاحب نے حنفی کو اسی اسلوب میں کتابی شکل دی ہے۔
- ۱۴) احکام القرآن اور احکام الاحادیث کی مستقل کتابیں لکھی جائیں، جن میں انحراف کے ساتھ احکام سے متعلقہ تمام آیات اور احادیث کو جدید اسلوب اور انداز تحقیق میں جمع کر دیا جائے۔
- ۱۵) اعلیٰ عدالتوں میں ایسے قاضیوں کی تقرری کی جائے جو شرعی علوم کے علاوہ جدید قانون کی تعلیم سے بھی گزرے ہوں۔ تقابلی فقہ کا وسیع مطالعہ رکھتے ہوں اور فقہی تعصبات اور گروہ بندی سے پاک ہوں۔ علوم شرعیہ میں رسخ رکھتے ہوں اور دینی میدان میں ان کی قبل قدر خدمات موجود ہوں۔ امانت، دیانت، بردباری، صداقت اور شرافت جیسے اخلاقی اوصاف سے مزین ہوں۔

